

# تاریخ اُندس

مولانا ریاست علی ندوی

# تاریخ اُندلس

اندلس کا تاریخی جغرافیہ اس کی مختصر قدیم تاریخ اور طارق بن زیاد کی فتح  
اُندلس ۷۱۱ء سے لے کر عبدالرحمن الاوسط بن حکم (۸۳۲ھ ۲۵۸ء)  
تک اسلامی دور کی مفصل سیاسی و تمدنی تاریخ قلم بند کی گئی ہے

مولانا ریاست علی ندوی

مکتبۃ دارالہکیت

32- میٹلین روڈ، چوک اے جی آفس لاہور

☎: 042-7239138

E-Mail: makkidarulkitab@hotmail.com

صفحہ نمبر	فہرست مضامین	صفحہ نمبر	فہرست مضامین
27	فرینک میں عیسائیت کی تبلیغ	15	دیباچہ
27	جنوبی فرانس کے باشندوں کا مذہب	18	جغرافیہ اُنڈلس
	مسلمانوں کے داخلہ کے وقت	18	اُنڈلس
27	مذہب	18	ملک کا نام اور وجہ تسمیہ
28	اُنڈلس کی آبادیاں	19	اُنڈلس کا تلفظ و املا
28	مختلف جغرافیہ نویسوں کے بیان		اُنڈلس کا مفہوم و وسعت ملک کے
	کے مطابق اُنڈلس کی تقسیم	19	اعتبار سے
	شریف ادریسی کے بیان کے	21	جغرافیہ طبعی
28	مطابق اُنڈلس کی تقسیم	21	اُنڈلس کی شکل نقشوں میں
28	(۱) اشانیہ	21	حدود و اربعہ
28	اشانیہ کی تقسیم اقلیموں میں	21	طول و عرض
28	۱۔ اقلیم البحر و جزیرۃ الخضراء	22	مساحت
30	۲۔ اقلیم شذونہ	22	اُنڈلس کی زمین
31	۳۔ اقلیم الشرف	22	اُنڈلس کے پہاڑ
31	۴۔ اقلیم کنبانیہ	25	زراعت، نباتات، معدنیات، حیوانات
33	۵۔ اقلیم تدیر	26	جغرافیہ تاریخی
34	۶۔ اقلیم کونکہ	26	اُنڈلس کے باشندے
34	۷۔ اقلیم الغیرہ	26	یہود
34	۸۔ اقلیم مریاطر	27	مذہب
35	۹۔ اقلیم قواطیم		گاتھوں کا عیسائیت
36	قلعہ رباح	27	قبول کرنا

## جملہ حقوق محفوظ

تاریخ اُنڈلس	:	مولا ناریاست علی ندوی
اشاعت	:	جنوری 2003ء
مطبع	:	حاجی حنیف اینڈ سنز لاہور
کمپوزنگ	:	اے۔ اے۔ کمپوزنگ سنٹر
برائے	:	مکی دارالکتب لاہور
قیمت	:	200/=

اہتمام: محمد عباس شاد رابطہ: Ph: 7239138

E-mail: makkidarulkitab@hotmail.com

صفحہ نمبر	فہرست مضامین	صفحہ نمبر	فہرست مضامین
80	طارق کو مکہ	62	اُنڈلس کے یہود
80	جنگ گوڈالیت	63	گاتھک تمدن
81	گاتھ شہزادوں سے معاہدہ		کوہ پائیرنیز سے اس پار
81	راڈرک کے لشکر میں انتشار	65	کی حکومتیں
82	طارق کی تقریر	65	فرینک
86	فیصلہ کن حملہ		<b>اُنڈلس پر مسلمانوں کے حملے</b>
	جنوبی اُنڈلس کے چند شہروں	69	اُنڈلس پر پہلا اسلامی حملہ
87	پر قبضہ	70	دوسرا حملہ
89	کاونٹ جولین کی ایک تجویز	70	تیسرے حملہ کا قصد اور اس کا التوا
89	موسیٰ بن نصیر کا اختلاف	70	اُنڈلس پر اسلامی حملہ کی تحریک
89	فتح قرطبہ	72	طریف کی مہم
91	مالقہ وغیرہ کی فتح	73	بڑے حملہ کی تیاریاں
92	تھیوڈومر کی صلح	73	آزاد برہمنوں کی یورش
92	فتح طلیطلہ		<b>طارق بن زیاد فتح اُنڈلس</b>
93	فتح وادی حجارہ	76	۹۲ھ ۷۱۱ء - ۹۳ھ ۷۱۲ء
93	مدینہ مائیدہ	76	ورد اُنڈلس
	شمالی اُنڈلس میں تاخت و انتظام و	76	ایک مبارک خواب
94	انصرام	77	چند شہروں پر قبضہ
95	قوطی شہزادے اور ان کا انجام	77	چند افسانے
96	الحمد اور اس کی اولاد	79	ڈیوک تھیوڈومر سے مقابلہ
97	ارطاس	79	بادشاہ اُنڈلس کی تیاریاں

صفحہ نمبر	فہرست مضامین	صفحہ نمبر	فہرست مضامین
51	بقیرہ	35	۱۱۔ اقلیم اشونہ
51	ناجرہ	36	۱۲۔ اقلیم ربہ
51	بونہ	36	۱۳۔ اقلیم البشارات
51	بشکنس	37	۱۴۔ اقلیم بجانہ
51	البہ	37	۱۵۔ اقلیم البیرہ
51	اشتوراس	39	۱۶۔ اقلیم فرریہ
51	صحرة بلائی	39	۱۷۔ اقلیم البلاط
52	جلیقیہ	39	۱۸۔ اقلیم البلاط
53	لیون	40	۱۹۔ اقلیم بلاط
53	سمورہ	41	۲۰۔ اقلیم الفقر
53	شلمنک	41	۲۱۔ اقلیم القصر
53	تشیالہ	43	۲۲۔ اقلیم الشارات
54	چند مشہور قلعے	45	۲۳۔ اقلیم ارنیٹ
	فرانس کے صوبے جو اُنڈلس میں	46	۲۴۔ اقلیم زیتون
56	داخل تھے	47	۲۵۔ اقلیم البرتات
	<b>اُنڈلس کی قدیم تاریخ</b>	48	۲۶۔ اقلیم مرمریہ
	اُنڈلس کی قدیم حکومتوں کا ایک	49	(۲) تشیالہ
60	اجمالی خاکہ	49	تشیالہ کے حصے
61	حکومت گاتھ	49	ارض الفرنج
61	حکومت ونڈال	50	نبرہ
61	اُنڈلس کی مغربی گاتھک حکومت	50	بنبلونہ



صفحہ نمبر	فہرست مضامین	صفحہ نمبر	فہرست مضامین
116	اندلس کا پہلا اسلامی دارالسلطنت	104	موسیٰ بن نصیر فاتح اندلس
116	موسیٰ اور طارق کا زمانہ قیام	106	شدونہ پر قبضہ
106	کاؤنٹ جولین کی خدمات	106	فتح قرمونہ
116	کاصلہ	106	فتح اشبیلیہ
117	مال غنیمت	107	فتح ماردہ
119	قیروان میں جشن مسرت	107	اشبیلیہ کی بغاوت
120	روانگی دمشق	108	فتح بلبلہ و بلبہ
120	ایک نئی کشمکش	108	موسیٰ اور طارق کی ملاقات
120	دمشق میں موسیٰ کا استقبال	108	نئی مہموں کا آغاز
122	خلیفہ سلیمان کی برہمی	110	شمالی اندلس پر کامل اقتدار
124	موسیٰ کی زندگی کی تباہی	110	شمال مشرقی اندلس پر اقتدار
125	وفات	111	جنوبی فرانس کے شہروں پر قبضہ
111	موسیٰ کے ساتھ طارق بن زیاد کی	111	ہسپین اور اسلامی لشکر میں مقابلہ
125	زندگی کی گمنامی	112	عیسائی حکمرانوں کی مجلس مشاورت
129	عبد العزیز بن موسیٰ والی اندلس	114	مہم جلیقیہ
112	۷۹۵ھ-۷۹۷ھ	114	ایک عیسائی قائد کی گرفتاری
129	کٹوری حکومت	114	اندلس کے حصوں پر فوج کشی
129	نیم خود مختار عیسائی سلطنت	130	دربار خلافت سے ایک دوسرے
130	فتوحات	115	قاصد کا ورود
130	سلیمان بن عبد الملک کی سازش		
130	عبد العزیز کے خلاف		

صفحہ نمبر	فہرست مضامین	صفحہ نمبر	فہرست مضامین
143	عبد اللہ غافقی	130	اندلس میں اشتعال انگیزی
145	عنبنہ بن کثیر غلبی	132	حادثہ قتل
۱۰۳ھ-۱۰۷ھ	۱۰۳ھ-۱۰۷ھ	132	ایوب بن حبیب لخمی
145	نظم و نسق	133	پایہ تخت قرطبہ
146	پلاویکی طاقت کا خاتمہ	133	نظم و نسق
147	فرانس پر تیسرا حملہ	133	جدید والی کا تقرر
147	صوبہ ہسپانیہ پر اقتدار	135	حزین عبد الرحمن ثقفی
147	مہم ہسپانیہ کی سرانجامی	۹۸ھ-۱۰۰ھ	۹۸ھ-۱۰۰ھ
148	لیانس و برگندی پر تاخت		اندلس میں عیسائی حکومت کی
149	امیر عنبنہ کی شہادت	135	داغ بیل
149	قائم مقام امیر	138	حرکی واپسی کا مطالبہ اور معزولی
150	حزین بن علی بن حذیفہ قیسی	140	کچ بن مالک خولانی
150	عثمان بن علی بن حذیفہ قیسی	۱۰۰ھ-۱۰۲ھ	۱۰۰ھ-۱۰۲ھ
150	یحییٰ بن سلمہ کلبی	140	سیرت و کردار
150	جماعتی کشمکش اور اضطراب	140	اندلس کو اسلامی سلطنت میں
150	حذیفہ بن احوض قیسی	140	رکھنے پر غور و فکر
151	عثمان بن ابی سعہ عممی	141	قرطبہ کے بل اور تفصیل کی
151	بشم بن عبید کلابی	141	مرمت
151	قائم مقام امیر	141	نظم حکومت میں اصلاحات
151	عبد الرحمن بن عبد اللہ غافقی	142	فرانس پر دوسرا حملہ
153	عبد الرحمن بن عبد اللہ غافقی		قائم مقام امیر عبد الرحمن بن

صفحہ نمبر	فہرست مضامین	صفحہ نمبر	فہرست مضامین
183	ابوالخطار کا زوال	169	سے اختلاف
	<b>توابہ بن سلمہ بن دانی</b>		عبدالملک پر حملہ اور اسکی حکومت کا خاتمہ
185	۱۲۸ھ ۳۶ھ ۴۷ھ ۴۷ھ ۴۷ھ	170	
185	ابوالخطار کی رہائی		<b>لیخ بن بشر شیرازی</b>
185	جنگ کی تیاریاں	172	۱۲۳ھ ۴۱ھ ۴۲ھ ۴۲ھ ۴۲ھ
186	عسکر العافیہ	172	شامی نظر بندوں کی رہائی
186	ثوابہ کی وفات	172	عبدالملک کا قتل
186	جانشینی کا مسئلہ	173	شامیوں کے خلاف صف آرائی
187	امیر کا انتخاب	174	لیخ پر حملہ اور موت
	<b>یوسف بن عبدالرحمن</b>		<b>عقل بن سلامہ بنی</b>
188	۱۲۹ھ ۴۷ھ ۴۷ھ ۴۷ھ ۴۷ھ	175	۱۲۳ھ ۴۲ھ ۴۲ھ ۴۲ھ ۴۲ھ
188	نظم و نسق		<b>ابوالخطار حسیام بن شراکبلی</b>
189	قبائلی جنگ کی تیاریاں	177	۱۲۵ھ ۴۳ھ ۴۳ھ ۴۳ھ ۴۳ھ
189	ایک سالہ معاہدہ	179	شامیوں کے مسئلہ کا حل
189	یوسف کی علیحدگی	180	شامیوں کی نوآبادیاں
	یمانیہ و مصریہ کی عبرت انگیز خانہ جنگی	180	ابوالخطار کے چند سربراہان و ردہ مخالفین
190	یوسف کا دوبارہ امارت پر آنا	181	ابوالخطار اور صمیل میں اختلاف
191	یمانیوں کا آخری استیصال	181	ابوالخطار کے خلاف
191		182	صمیل کی تیاری
		183	ابوالخطار کی فوج کشی

صفحہ نمبر	فہرست مضامین	صفحہ نمبر	فہرست مضامین
163	عقبہ کی روانگی افریقہ	153	۱۱۲ھ ۳۰ھ ۳۲ھ ۳۲ھ ۳۲ھ
163	اُنڈلس میں آزاد حکومت کا اعلان	153	شامیوں کو برسرِ اقتدار لانا
164	<b>عبدالملک بن فطس فہری</b>	153	اصلاحات کا نفاذ
	۱۲۱ھ ۳۹ھ ۴۲ھ ۴۲ھ ۴۲ھ	153	فرانس کی فتح کا تہیہ
164	حکومت اُنڈلس کے لئے	154	ایک صوبہ دار کی بغاوت
164	عبدالملک کا دوبارہ انتخاب	154	فرانس پر چڑھائی اور فتح ارل
164	حکومت آسٹریا کی تائیس	155	کاؤنٹ آف ایکوٹین کی شکست
	بربروں کے استیصال کے لیے	155	فتح برازیل
165	شامی لشکروں کی آمد	156	جنگ طلوشہ
	شامی افریقی عربوں میں		غافقی کی شہادت اور یورپ کی قسمت کا فیصلہ
165	اختلاف	156	<b>عبدالملک بن فطس فہری</b>
	افریقہ میں بربروں اور عربوں کی جنگ اور اس کے اثرات	158	۱۱۳ھ ۳۲ھ ۳۲ھ ۳۲ھ ۳۲ھ
166	شامی لشکر کی		<b>عقبہ بن حجاج سلولی</b>
	بے سرو سامانی	159	۱۱۶ھ ۳۳ھ ۳۳ھ ۳۳ھ ۳۳ھ
166	شامیوں کا عزم اُنڈلس	159	نظم و نسق
167	عبدالملک فہری سے بربروں کی مخالفت	159	جنوبی فرانس و آسٹریا پر توجہ
167	شامیوں کا ورود اُنڈلس اور	161	اُنڈلس کے مسلمانوں کا نئے حالات سے دوچار ہونا
168	بربروں کا استیصال	161	عرب و بربر
	عبدالملک کا شامیوں سے	162	عربوں اور بربروں کی خانہ جنگی

صفحہ نمبر	فہرست مضامین	صفحہ نمبر	فہرست مضامین
203	اُنڈلس کے دور و ولایت پر ایک نظر	203	صمیل کا ولایت سر قسط
203	ولایت کا تقرر	192	پر تقرر
204	خانہ جنگیاں اور ان کے نتائج	192	قسط اور صمیل کی کامیابی
205	نظام حکومت	193	اُنڈلس میں چند روزہ عباسی علم
206	شعبہ عسکری	194	دو عباسی علمبرداروں میں اتحاد
206	عیسائی رعایا	194	حامیان بنی امیہ کا اتحاد
206	محاصل	206	اموی شہزادہ کے لانے کی خفیہ
207	ملک کی زر خیزی کے وسائل	196	منصوبہ بندی
207	درخشاں تمدن کی داغ بیل	196	عباسیوں کا قبضہ سر قسط پر
	عبدالرحمن الداخل	197	یوسف کا کوچ
	بانی دولت امویہ اُنڈلس	197	موالی بنی امیہ کی فریب دی
209	۷۸۷ھ - ۷۸۸ھ - ۷۸۹ھ - ۷۹۰ھ - ۷۹۱ھ - ۷۹۲ھ - ۷۹۳ھ - ۷۹۴ھ - ۷۹۵ھ - ۷۹۶ھ - ۷۹۷ھ - ۷۹۸ھ - ۷۹۹ھ - ۸۰۰ھ	197	امویوں کی صمیل سے ساز باز
209	حالات زندگی	198	سر قسطہ پر فوج کشی
214	نضا ہموار کرنے کی کوشش	198	عباسی علمبرداروں کی گرفتاری
	عبدالرحمن کو اُنڈلس میں لانے	198	بنسلو نہ پر فوج کشی
219	کی تیاریاں	199	چند قریشی سرداروں کا قتل
219	درد و اُنڈلس	199	قرطبہ کا قاصد
219	مصالحات کی سلسلہ جنابانی	200	یوسف و صمیل میں مشورہ
222	مختلف قبائل کی اطاعت	200	نیامدی سلطنت
223	عبدالرحمن کے نام کا خطبہ	201	عبدالرحمن الداخل کا ستارہ اقبال
223	ولایت یہ شہزادہ کی اطاعت	201	یوسف کی سلطنت سے دستبرداری

صفحہ نمبر	فہرست مضامین	صفحہ نمبر	فہرست مضامین
242	بغاوتوں کی ابتداء	224	دونوں فوجوں کا آمنا سامنا
244	جنوبی اُنڈلس میں بغاوت	226	صلح کی ایک نئی کوشش
244	طلیطلہ میں بغاوت	227	قرطبہ میں داخلہ
245	عباسی دعوت	229	بازیافت کی آخری کوشش
247	امیر عبدالرحمن کا تختہ منصور کیلئے		عبدالرحمن کا یوسف کے مقابلہ
249	طلیطلہ	230	کے لئے ٹکنا
249	قیدیوں کو سزائیں		عبدالرحمن بن یوسف کا
249	یمانیوں کا خروج	230	درد و قرطبہ
251	حکومت کا ایک نیا دعویدار	231	صلح کی نئی پیشکش
253	ابوالصباح کا قتل	231	عبدالرحمن کی تاجداری کا اعلان
	یمانیوں اور امویوں کی	232	عباسی خلیفہ کا خطبہ
254	خوزیز جنگ	232	انتظام حکومت
256	یمانیوں کی صف آرائی		اُنڈلس کا خانوادہ امویہ کا
	عربوں اور بربروں میں	232	مستقر بننا
256	نفاق انگیزی	233	یوسف کی عبدالرحمن سے بددلی
258	چند اور بغاوتیں	237	یوسف کا قتل
259	اموی شہزادوں کا خروج		یوسف کے لڑکے اور صمیل کی
260	مغیرہ بن ولید کی سرکشی اور قتل	237	زندگی کا خاتمہ
261	باغیوں کا ایک نیا مرکز سر قسطہ	238	یوسف کے بیٹوں کا دعویٰ سلطنت
262	شارلیمین کی فوج کشی اور بربادی	240	اُنڈلس کی سلطنت کا خاتمہ
263	افریقی فوج کی حملہ آوری	242	ولایت کا انتظام

صفحہ نمبر	فہرست مضامین	صفحہ نمبر	فہرست مضامین
285	رصاصہ		اُندلس کے باغیوں کے خلاف
287	مسجد جامع	264	مہمیں
	علم و فضل علماء و شعراء کی	265	بغاوتوں کا استیصال
288	قدر دانی	266	سرحد پار کی مہم
289	علم و ادب	266	سرکشوں کا قتل
290	شیخ غازی بن قیس	266	سر قسطہ کی بغاوت
291	شیخ ابو موسیٰ		عبدالرحمن اور حکومت
291	اخلاق و عادات	268	جلیقیہ
	ہشام اول		دوسری ہمسایہ عیسائی
300	۷۸۷ء - ۷۹۶ء	273	حکومتیں
301	تخت نشینی	274	ولایت اربونہ
301	برادرانہ جنگ	275	وفات
302	مشرقی اُندلس میں بغاوت	275	اولاد دو جانشین
303	بنو قسی کا اقتدار	276	عہد حکومت
304	بربروں کی بغاوت	276	عبدالرحمن اور المنصور عباسی
307	دنیا سے کنارہ کشی	278	کامیابی کے اسباب
308	وفات	279	حکومت کے مختلف شعبہ اور صوبوں کی تقسیم
308	عہد حکومت	279	مرکزی حکومت کے عہدہ دار
	ہشام اور		اور محکمے
309	امام مالکؒ	284	فصیل قرطبہ کی تعمیر
309	حضرت عمر بن عبدالعزیز سے مماثلت	284	قصر شاہی

صفحہ نمبر	فہرست مضامین	صفحہ نمبر	فہرست مضامین
344	نظام حکومت	309	نظام حکومت
350	علم و فضل	313	علم و فضل
351	اخلاق و عادات	313	اخلاق و عادات
351	اولاد دو جانشین	314	اولاد دو جانشین
	عبدالرحمن اوسط		حکم بن ہشام
355	۸۵۲ء - ۸۵۳ء	318	۸۱۰ء - ۸۹۶ء
355	عبداللہ کی بغاوت	319	مشرقی اُندلس میں بغاوت
356	ایک ناگہانی حادثہ	322	طلیطلہ کی اطاعت
356	قبائلی جنگ	322	یوم الخندق
357	ماروہ میں بغاوت	326	ایک بغاوت کا خاتمہ
360	طلیطلہ میں بغاوت	326	مغربی اُندلس کی بغاوتیں
362	چند بغاوتیں اور ان کا استیصال	329	عیسائی حکومتوں سے آویزش
363	نارمن قزاقوں کی یورش		حکم کی اخلاقی بے راہ روی
367	دارالصناعہ کا قیام	334	اور ہنگامہ
368	اسپیش مارچ کی حکومت کا خاتمہ	335	خلع کی کوشش اور ناکامی
369	حکومت بیڑنٹی کی سفارت	336	قرطبہ میں قتل عام
370	جوابی سفارت	339	جلاوطنوں کی نوآبادی
370	دولت عباسیہ پر حملہ سے اجتناب	340	قتل عام کے بعد
371	عیسائیوں سے معرکہ آرائیاں	341	انفعال و توبہ و ندامت
373	حکومت جلیقیہ سے آویزش	343	وفات
374	بنو قسی کی بغاوت	343	عہد حکومت

## دیباجہ

بسم الله الرحمن الرحيم

”مسلمانوں نے یورپ کے دو خطوں پر حکومت کی اور اسلامی تمدن ابتداء  
ان ہی دونوں راستوں سے یورپ میں داخل ہوا۔ یہ دونوں ممالک اسپین اور سسلی  
یعنی اُنڈلس اور صقلیہ ہیں جنہیں عرب مؤرخین اپنی اصطلاح میں ”دو گئی بہنوں“  
سے تعبیر کرتے ہیں۔“ (دیباچہ تاریخ صقلیہ جلد اول)

سسلی کی اسلامی تاریخ کی ترتیب کی خدمت اسی خطا کا قلم سے دو جلدوں میں  
اتمام کو پہنچی ہے۔ یہ حسن اتفاق ہے کہ اسپین کی سرگزشت کو اردو میں منتقل کرنے کی خدمت  
بھی اسی کے سپرد ہوئی اور اس کی جلد اول اب ناظرین کی نگاہوں کے سامنے ہے۔ اُنڈلس  
کی تاریخ پر اردو زبان میں بعض قابل قدر کتابیں پہلے بھی شائع ہو چکی ہیں لیکن وہ سب کی  
سب غیر زبانوں سے اردو میں منتقل کی گئی ہیں۔ ایک طرف اسکاٹ کی اخبار لا اُنڈلس  
(مترجمہ منشی خلیل الرحمن مرحوم) ڈوزی کی عبرت نامہ اُنڈلس (مترجمہ مولوی عنایت اللہ  
صاحب بی اے (مرحوم) اور لیکن پول کی تاریخ اسپین (مترجمہ مولوی سید عبدالغنی وارثی  
مرحوم) یورپی زبان سے منتقل کی گئیں تو دوسری طرف ابن القوطیہ کی تاریخ افتتاح لا اُنڈلس  
اور اخبار مجموعہ فی فتح لا اُنڈلس اور غرناطہ کے ترجمے عربی زبان سے کئے گئے۔

ان میں سے مؤخر الذکر عرب مؤرخین کی کتابوں میں سے پہلی دو کتابوں کا تعلق  
اُنڈلس کے محض ابتدائی دور سے ہے اور مؤخر الذکر کتاب کا تعلق خاص طور پر سلطنت غرناطہ  
سے ہے۔ ظاہر ہے کہ اُنڈلس کی مکمل تاریخ کے لئے یہ کتابیں تشنہ اور نامکمل ہیں اور دوسری  
تاریخ چار جلدوں میں بہ ترتیب ذیل اتمام کو پہنچ گئی۔

جلد اول میں اُنڈلس کے طبعی و تاریخی جغرافیہ کے بعد اس کی قدیم تاریخ کو  
روشناس کیا گیا ہے۔ پھر اُنڈلس پر مسلمانوں کے ابتدائی حملوں کے اسباب دکھائے گئے ہیں۔  
اس کے بعد فاتح اُنڈلس سے لے کر عہد بعہد کے ان ولایہ کا ذکر آیا ہے جو مرکزی حکومت کی  
طرف سے یہاں حکمرانی کرتے رہے۔ پھر وہ دور آیا ہے جب اُنڈلس میں امویوں کی آزاد  
سلطنت قائم ہوئی اور ملک کے اقتدار اعلیٰ کی زمام اسی ملک میں آ گئی۔ یہ پہلی جلد سو یوں

صفحہ نمبر	فہرست مضامین	صفحہ نمبر	فہرست مضامین
387	صیغہ مالیات	376	عیسائیوں سے معرکہ آرائیاں
388	صیغہ فوج		عیسائیوں میں ایک نئی مذہبی
389	صیغہ قضاء	377	تحریک
390	علم و فضل	382	وفات
393	تعمیرات	383	اولاد و جانشین
394	اخلاق و عادات	384	عہد حکومت
		384	نظام حکومت



کے چوتھے حکمران عبدالرحمن اوسط (238ھ 852ء) کے دور پر تمام ہوئی ہے۔  
جلد دوم امیر محمد (238ھ 273ھ) کے دور سے لے کر حکم ثانی کے زمانہ  
(350ھ 366ھ) تک مشتمل ہے۔

جلد سوم ہشام ثانی کے دور (366ھ 399ھ) سے شروع ہوتی ہے اور امویوں  
کے آخری تاجدار ہشام ثالث (418ھ 422ھ) کے زمانہ پر ختم ہوئی ہے اور اسی میں  
المصروع عامری اور اس کے خاندان کی تفصیلی سرگزشت بھی آ جاتی ہے جو ایک خاص زمانہ تک  
اُندلس کی سلطنت کے اقتدار اعلیٰ پر قابض رہا۔ اس جلد کا خاتمہ دولت امویہ پر ایک نظر کے  
عنوان پر کیا گیا ہے جس میں اس عہد پر مختلف نقطہ نظر سے تفصیلی نگاہ ڈالی گئی ہے۔

جلد چہارم اس سلسلہ کی وہ آخری کڑی ہے جو تیار ہو سکی ہے۔ اس میں ملوک  
طوائف کی سلطنتوں کا ذکر علیحدہ علیحدہ کیا گیا ہے اور آخر میں اُندلس سے اسلامی سلطنت کے  
خاتمہ کو دکھایا گیا ہے۔ اس چوتھی جلد کے چند آخری صفحات کی تسوید کا کام باقی رہ گیا ہے۔  
جوانشا، اللہ اس کی اشاعت کے وقت بآسانی پورا کر لیا جائے گا۔

راقم سطور نے سسلی کی تاریخ کی ترتیب دو جلدوں میں رزمیہ و بزمیہ حیثیت سے  
رکھی تھی لیکن اُندلس کی تاریخ کی ترتیب دوسرے انداز پر رکھی گئی ہے اس میں ہر حکمران کے  
دور کے سیاسی حالات کے خاتمہ کے بعد اس عہد کے نظام حکومت، علوم و فنون، تعمیرات اور  
دوسری تمدنی و معاشرتی ترقیوں کا اجمالی جائزہ بھی لیا گیا ہے۔ اس طرح رزم و بزم دونوں کی  
داستان ایک ساتھ تیار ہوتی چلی گئی ہے۔ ارادہ تھا کہ ان جلدوں کے خاتمہ کے بعد ایک جلد  
رجال اُندلس کے لئے وقف ہوگی جو اس سلسلہ کی پانچویں کڑی ہوتی۔ اس کا مواد بہت کچھ  
اکٹھا لیا تھا مختلف تعلیقات بھی قلم بند کی گئی تھیں لیکن افسوس ہے کہ اس کو ترتیب دینے کا  
موقع آج تک نہ آ سکا اور راقم سطور صوبہ بہار کے شعبہ تعلیم سے وابستہ ہو کر پٹنہ چلا آیا اور یہاں  
اپنے فرائض مفوضہ میں مصروف ہے اگر زمانہ نے مساعدت کی تو شاید کبھی اس خدمت کے  
انجام دینے کا موقع ہاتھ آ سکے۔

سر دست ان چار جلدوں کے شائع ہونے کا مرحلہ سامنے ہے۔ افسوس ہے کہ ان  
جلدوں کی تسوید کے بعد ان پر نظر ثانی کرنے کا موقع نہ مل سکا تھا۔ صرف پہلی جلد پر نگاہ  
ذال کر اس کو طبع کے حوالہ کر سکا تھا۔ باقی جلدیں اپنے ساتھ لیتا آیا تھا کہ یہاں سے اس

خدمت کو انجام دے سکوں گا مگر یہاں کی مصروفیتیں دوسرے انداز کی ہیں اس لئے  
باوجودیکہ ایک سال کی مدت گزر چکی ہے۔ تاریخ اُندلس کی جلدوں کو نظر ثانی کے لئے ہاتھ  
لگانے کی نوبت نہ آ سکی۔ دراصل یہ کام اعظم گڑھ سے جس کے کتب خانہ میں یہ جلدیں تیار  
ہوئی ہیں باہرہ کر صحیح طور پر انجام بھی نہیں پاسکتا۔ اس لئے ارادہ ہے کہ ان شاء اللہ ایک دو  
سال گرمیوں کی چھٹیوں میں (جو مسلسل تقریباً تین مہینوں کی ہوتی ہیں) وہیں بیٹھ کر ان  
جلدوں کو دیکھتا جاؤں گا اور کارکنان دارالمصنفین کے حوالہ کرتا جاؤں گا اور وہ اپنی سہولتوں  
کے لحاظ سے جب بھی چاہیں گے شائع کر سکیں گے۔

اعظم گڑھ سے روانگی کے وقت تک زیر نظر جلد کے صرف چند ابتدائی فرے  
چھپ سکے تھے۔ پوری کتاب راقم سطور کی عدم موجودگی میں چھاپی گئی ہے اور ان سطروں کی  
تسوید کے وقت تک مطبوعہ فرموں کی کتابت و طباعت کی صحت کا جائزہ لینے کا موقع بھی نہ  
مل سکا ہے۔ لیکن کتاب کے سرورق میں کتاب کا تعارف جن لفظوں میں کرایا گیا ہے ان کی  
تین سطروں میں دو تصحیحوں کی ضرورت ہے۔ ایک تو 206ھ 852ء تک کے بجائے  
238ھ 852ء تک ہونا چاہئے تھا اسی طرح "مفصل سیاسی تاریخ" کے بجائے "مفصل  
سیاسی و تمدنی تاریخ" کے الفاظ لکھنے کی ضرورت تھی۔

کتاب کے مآخذ کی مفصل فہرست انشاء اللہ آخری جلد میں منسلک ہو سکے گی۔ اس  
سلسلہ میں مجھے اپنے لائق دوست ڈاکٹر شیخ عنایت اللہ صاحب ایم اے پی ایچ ڈی پروفیسر  
گورنمنٹ کالج لاہور کا شکر گزار ہوتا ہے کہ ان کی عنایت فرمائی سے ہمیں کیمبرج میڈیول  
ہسٹری کی جلد سوم پنجاب یونیورسٹی لائبریری سے مستعار حاصل ہوئی جس میں "مغربی  
خلافت" کے عنوان سے اموی سلاطین اُندلس پر ایک قابل قدر باب ہے اور جس سے اس  
کتاب میں دولت امویہ اُندلس پر ایک نظر کے باب میں خاص طور پر فائدہ اٹھایا گیا ہے۔

و آخر دعوانا ان الحمد لله رب العلمین

سید ریاست علی ندوی

مدرسہ اسلامیہ شمس الہدیٰ پٹنہ 6

26 دسمبر 1950ء

بسم الله الرحمن الرحيم

## جغرافیہ اُندلس (اُندلس)

اُندلس جنوب مغربی یورپ کے آخری سرے کا وہ جزیرہ نما ہے جس میں آج کل اسپین اور پرتگال کے نام سے دو جدا گانہ ملک جدا گانہ سلطنتوں کے ساتھ واقع ہیں۔

ملک کا نام اور وجہ تسمیہ:

اُندلس کو سب سے پہلے یونانیوں نے آنیبر یا Iberive کے نام سے پکارا جو ایک یونانی گروہ ایبری Iberi کی طرف منسوب ہے۔ پھر رومانیوں نے اس کو ہسپانیہ Hispania کہا اس لئے کہ یہ رومی سلطنت سے جانب مغرب کا ملک Hisperie تھا۔ اور عرب مؤرخین کی توجیہ کے مطابق یہ ”اشبانیہ“ کہا گیا جو رومی حکمران اشبان بن طیطش کی طرف منسوب ہے۔ یہ نام ابتداءً صرف خطہ اشبیلیہ کا تھا جو ”اشبان“ اور ”الملیا“ (بیت المقدس) سے مرکب ہے لیکن عرب مؤرخین کی اس توجیہ کو دور حاضر کے محققین نے قبول نہیں کیا ہے۔

اس کے بعد جب عرب اس ملک میں داخل ہوئے تو انہوں نے اس کو ”ہسپانیہ“ یا ”اشبانیہ“ کے بجائے اُندلس سے موسوم کیا اور اپنے مذاق کے مطابق حضرت نوح علیہ السلام کے اخلاف میں سے اُندلس بن طوبال بن یافث کی طرف اس کی نسبت دی۔ مگر دور حاضر کے محققین نے عرب مؤرخین کی اس توجیہ کو بھی قبول نہیں کیا ہے اور لفظ ”اُندلس“ کی اصل جرمن قوم کے نام ”واندالس“ یا ”واندال“ vandals کو قرار دیا ہے۔ جرمن قوم یہاں صرف 421ء سے 429ء تک حکمران رہی۔ بایں ہمہ فاتح قوم کے نام پر ایک خطہ کا نام واندالیسیہ vandallia ہو گیا اور اسی ”واندالیسیہ“ سے اسم اُندلس عالم وجود میں آیا۔

دور حاضر کے مؤرخین کی اس تحقیق کا سراغ بعض عرب مؤرخین کے بیانات میں بھی ملتا ہے کہ ”اُندلس“ کی اصل ”فندلس“ یا قندلس ہے جو ارباب یوں (امیریوں) کے بعد اُندلس کے حکمران ہوئے اور اسی فندلس یا قندلس سے اس مقام کا نام ”اُندلس“ قرار پایا۔ 1۔

اُندلس کا تلفظ و املا:

عرب اس کو عموماً ”اُندلس“ اور کبھی ”اُندلس“ کہتے تھے۔ یہ اگرچہ عجیب لفظ ہے لیکن عربی مخارج سے قریب ہونے کے سبب سے اس کو عربی مخارج میں قبول کر کے اس پر عربی قاعدے کے مطابق الف لام داخل کرتے ہیں اور بلا عذر توین بھی دیتے ہیں۔ اس طور پر انہوں نے اس کو گویا ایک خالص عرب لفظ تسلیم کر لیا تھا۔ 2۔

اُندلس کا مفہوم و وسعت ملک کے اعتبار سے:

عربوں نے اسپین کے جنوبی حصہ کو جسے غالباً واندالیسیہ کہا جاتا تھا پہلے فتح کیا تھا۔ اس لئے انہوں نے اسی واندالیسیہ کو اپنی زبان میں اُندلس کہا پھر جسے جیسے فتوحات کا دائرہ وسیع ہوتا گیا ملک کے اس نام کا اطلاق بھی آگے بڑھتا گیا۔ یہاں تک کہ پورے اسپین و پرتگال پر اس لفظ کا اطلاق ہوا۔ پھر آگے بڑھ کر جنوبی فرانس کے دو بڑے علاقے ”تربونینس“ ”narbonensis“ اور اکوتانیا ”aquitania“ بھی ملک اُندلس کے حدود میں داخل ہو گئے۔ چنانچہ عرب جغرافیہ نویسوں نے اُندلس کے جوحد و دار بعد بیان کئے ہیں اور اس کے انتہائی گوشے ’اصلاح‘ دریا اور پہاڑ دکھائے ہیں۔ اس لحاظ سے اسپین پرتگال اور جنوبی فرانس کے وہ علاقے اُندلس کے مفہوم اور وسعت ملک میں داخل ہیں اور اس وسیع ملک کے مختلف خطوں کے قدیم ناموں کو اپنے تلفظ و املا میں ادا کیا ہے جیسے گالیکیا galicia کو ”جلیقیہ“ استوریاس asturias کو ”اشتوراس“ لیون ”leoh“ کو لیون ”یا“ ”یونش“ ”نوارا“ ”navarra“ کو ”نبرہ“ ”کستیل“ ”castile“ کو ”قشتالیہ“ یا ”قشتالہ“ ”کاتالونیا“ ”catalonia“ کو ”قیطلونیا“ ”بسکے“ ”Catalinia“ کو ”بشکنش“ یا ”بشکنش“ یا فرانسیسی علاقہ تربونینس کے پایہ تخت ”ناربون“ narbonne کو نربونہ یا اربونہ کہا ہے مگر جغرافیائی اعتبار سے یہ سب عربی جغرافیہ نویسوں کے نزدیک اُندلس میں داخل تھے۔ 3۔



## حوالہ جات و حواشی

- (1) صبح الاشی ج 5 ص 237 فتح الطیب ج 1 ص 163 ابن خلدون ج 2 ص 235 و حواشی  
دائرة المعارف الاسلامیہ ترجمہ عربی انسائیکلو پیڈیا آف اسلام ج 1 ص 35-36
- (2) تنہم البلدان ج 1 ص 347۔
- (3) اندلس کا تاریخ جغرافیہ ص 3 ان اوراق میں اندلس کے جغرافیائی معلومات اسی ماخذ سے  
ملخصاً اور اجمالاً نئی ترتیب کے ساتھ لئے گئے ہیں۔ اس کو جغرافیہ کی قدیم و جدید تصنیفات سے  
مرتب کیا گیا ہے۔ نیز اگر کسی موقع پر کسی اور ماخذ سے کچھ اخذ کیا گیا ہے تو اس کا انفرادی حوالہ  
درج کر دیا گیا ہے۔

## جغرافیہ طبعی

## اندلس کی شکل نقشوں میں:

یونانی جغرافیہ نویس استرابون نے اس ملک کی شکل مستطیل لکھی ہے۔ بطلمیوس نے  
اس کو بے قاعدہ مثلث بتایا ہے۔ موجودہ زمانہ میں اس کو ایک بے قاعدہ ذواربعتہ الاضلاع  
دکھایا گیا ہے۔ عربوں نے بطلمیوسی نقشہ کے مطابق اس کو بے قاعدہ مثلث سمجھا اور اس کے  
تین ارکان و اضلاع بیان کئے اور ان رادیوں کو ملانے سے جو ضلع بنتے ہیں ان کی تعریف  
ساحل کے شہروں اور مقاموں کا نام لے کر کی ہے

## حد و داربعتہ:

جیسا کہ معلوم ہے اندلس جزیرہ نما ہے جسے بقول شریف ادربیسی عربوں نے  
اختصار کی وجہ سے شبہ الجزیرہ کے بجائے صرف جزیرہ کہا۔ اس کی تین سستوں میں تین سمندر  
ہیں۔ مشرق میں بحر روم ہے جسے بحر متوسط بحر شام بحر شرق بھی کہتے ہیں۔ مغرب کی طرف  
ادقیانوس (ایلاٹک) ہے جسے بحر محیط بحر ظلمات بحر مظلم اور بحر اعظم بھی کہتے ہیں اور جنوب  
میں آبنائے جبرالٹر ہے جس کو عرب بحر زقاق سے موسوم کرتے تھے۔ آبنائے جبرالٹر اندلس  
کے جنوبی گوشہ اور افریقہ کے شمالی گوشہ میں ہے۔ یہی آبنائے یورپ کو افریقہ سے جدا کرتی  
ہے۔ دوسری طرف اندلس کی شمالی قدرتی سرحد جبل البرانس یعنی کوہ پایرنیس  
pyrenees ہے اور اندلس کا یہی شمال مشرق حصہ خشکی سے ملا ہوا ہے پھر وسعت ملک  
کے لحاظ سے جنوبی فرانس کا وہ علاقہ جس میں نار بون اور اکاٹانیا واقع ہیں اس کی سرحد میں  
داخل ہیں پھر ادر شمال مغربی گوشہ کی سرحد پر خلیج بسکے واقع ہے۔

## طول و عرض:

اندلس موجودہ نقشوں میں شمالاً و جنوباً 36 درجہ۔ و قیقہ اور 43 درجہ 45 و قیقہ  
کے درمیان اور شرقاً و غرباً 3 درجہ 20 و قیقہ کے درمیان واقع ہے۔ اس طول و عرض میں جنوبی

## (3) جبال طلیطلہ:

الشارات کے جنوب میں ہے اس کے ایک ٹکڑے کا نام شاربات وادی اللب

sierrade juadalupe بھی ہے۔

## (4) شاربات مورینہ sierra morena

جبال طلیطلہ کے جنوب میں اندلس کے وسطی ارض مرتفع کے بالکل جنوبی سرے

پر ہے۔ عربی جغرافیہ نویس اس کو جبال قرطبہ بھی لکھتے ہیں کہ اسی کی شاخ شہر قرطبہ تک آئی

ہے۔ اسی پہاڑ سے نہریں کاٹ کر قرطبہ میں شیریں پانی لایا گیا تھا۔ اس سلسلہ کا مشرقی

دامن جنوب میں بڑھ کر جبل شتورہ Sierra de Segure کہا جاتا تھا جس سے

وادی شتورہ اور وادی الکبیر نکلے ہیں۔

## (5) جبل النج یا جبل التئیر Mons Solorius

اندلس کے جنوب مشرقی گوشہ میں واقع ہے۔ اس کی چوٹی اندلس میں سب سے

اونچی 11664 فٹ ہے اور ایک عرب فرماں روا مولیٰ علی ابوالحسن کے نام پر سیرودی

مولا ہانس Cerro de Mulahsun مشہور ہے۔

## (6) البشارات Alpuxarras

ایک چھوٹا سا سلسلہ کوہ صوبہ غرناطہ میں جبل النج کے جنوب میں ساحل کے قریب

شرقا غربا پھیلا ہوا ہے۔ یہ چھ سلسلے مشرق سے مغرب کی طرف پھیل کر کہیں شمال اور کہیں

جنوب کی طرف کچھ جھکے ہوئے ہیں۔ ان کے علاوہ چند پہاڑیاں مشرقی و مغربی اندلس میں

شمال سے جنوب کی طرف بھی پھیلی ہوئی ہیں۔ ان میں سے شدت مر یہ نورزین Sierra

de albarrcin 'دروقتہ Daraca کو تکتہ ہیں۔ اسی طرح جبل قاعون جبل الفور اور

جبل منیف ہیں۔ پھر چند چھوٹی پہاڑیاں اپنے شہروں کے ناموں سے جا بجا پھیلی ہوئی ہیں

جن کا نقشہ دیکھ کر پتہ چلا جا سکتا ہے اور عہد اسلامی میں وہ مختلف ناموں جبل ابن حفصون

جبل عاصم و جبل سلیمان وغیرہ سے موسوم تھیں۔

اندلس کا ایک اور پہاڑی سلسلہ بھی لائق ذکر ہے جو جبل طارق کے نام پر موسوم

ہے اور جنوبی اندلس کے صوبہ قادس کے جنوب مشرق میں ایک جزیرہ نما کی شکل میں ہے۔ شمالا

فرانس کا وہ علاقہ جو اندلس میں سمجھا گیا داخل نہیں ہے۔

مساحت:

عرب جغرافیہ نویسوں میں سے ادریسی نے اس کا طول گیارہ سو میل اور عرض چھ

سو میل لکھا ہے۔ موجودہ پیمائش کے لحاظ سے مشرق سے مغرب کی جانب زیادہ سے زیادہ

طول چھ سو پینتیس میل اور شمال سے جنوب میں زیادہ سے زیادہ طول پانچ سو دس میل ہے۔

لیکن اس پیمائش میں فرانس کا کوئی علاقہ داخل نہیں ہے۔

## اندلس کی زمین:

اندلس کی زمین سمندر کی سطح سے تقریباً دو ہزار فٹ بلند ہے۔ یہ بلندی مشرق

سے مغرب کی طرف کم ہوتی گئی ہے یہاں تک کہ بحر محیط کی سطح آ جاتی ہے۔

## اندلس کے پہاڑ:

اندلس کی اس مرتفع زمین میں پہاڑوں کے چھ چھوٹے اور بڑے سلسلے مشرق

سے مغرب کی سمت میں پھیلے ہوئے ہیں۔

## (1) جبل البرانس PYRENEES

شمال میں پہاڑوں کا ایک طویل سلسلہ ہے جو حقیقہ تک چلا گیا ہے۔ اس پہاڑی

سلسلہ کے کئی ٹکڑوں کے کئی نام ہیں کہیں جبل البرات monte depuertas

کہیں جبل الابواب کہیں جبل الفاصل یا جبل الما جز لکھا گیا ہے۔ پہاڑی کا یہی سلسلہ

اندلس کو افرنجہ یعنی فرانس کے ان علاقوں سے جدا کرتا ہے جو معنا اندلس میں داخل تھے۔

اس پہاڑی سلسلہ میں چند درے ہیں جن میں سے چار دروں (1) برت اشترہ (2) برت

جافہ (3) برت شاذر (4) برت بیونہ کے نام عرب جغرافیہ نویسوں نے لکھے ہیں۔ انہی

دروں سے عربی فوجیں ادھر سے ادھر گزرا کرتی تھیں۔

## (2) البشارات SIERRAS

یہ جبل البرانس سے جنوب میں موجودہ صوبہ مر قسطہ کے جنوب مشرقی حصہ سے

شروع ہو کر پرتگال کے شہر قلمریہ calmbra کے قریب تک چلا گیا ہے۔

8- وادی مینہ The Minho

9- وادی یلہ The Ulla

ان کے علاوہ اور بہت سے چھوٹے چھوٹے دریا ہیں جو کسی نہ کسی بڑے دریا میں مل گئے ہیں۔

زراعت، نباتات، معدنیات، حیوانات:

اندلس ایک زرعی ملک تھا۔ خصوصاً مسلمانوں نے یہاں کی زراعت کو بھی ترقی دی جس کا تذکرہ کسی اور جگہ آئے گا۔ زراعت کے لئے اس ملک میں دو قسم کی زمینیں تھیں ایک وہ جہاں دریاؤں اور نہروں سے آبپاشی کا سامان تھا۔ دوسرے کنوؤں سے رہت چلا کر پانی پہنچاتے تھے۔ جن قطععات میں آبپاشی کا سامان تھا وہاں ہر قسم کا اناج پیدا ہوتا تھا۔ گیہوں، زیتون، جو، چنا، مکئی، رائی، جوار وغیرہ ہوتی تھی۔ میوؤں میں سنترے، لیمو، انجیر، بادام، انار، کیلا، سیب، اخروٹ، بلوط، کھجور، آڑو، شفتالو، نیشکر وغیرہ کی پیداوار تھی۔ اسی طرح بہت سی خوشبودار جڑیں، پھالیں اور پھول پیدا کئے جاتے تھے جن میں سنبل الطیب، لونگ، صندل، عود، زعفران، دارچینی، محلب، ادراک، زنجبیل وغیرہ تھیں۔ ان میں بیشتر چیزیں مسلمان اپنے دور میں اندلس لائے۔

اسی طرح کھربا، غنبر، قمرز یہاں سے حاصل کیا جاتا تھا۔ سونا، چاندی، قلعی، پارا یہاں سے نکالا جاتا تھا۔ پھر دوسرے قیمتی نگینے راج، طفل، موتی، مونگا، عمارت کے قیمتی پتھر حاصل کیے جاتے تھے۔ ان نباتات و معدنیات کے علاوہ یہاں کے حیوانات بھی قابل ذکر ہیں۔ یہاں درندہ جانور کم دکھائی دیتے تھے۔ چوپایوں میں ہرن، بڑکوبی، گورخر، گیدڑ، خنجر اور مضبوط و قد آور گھوڑے ہوتے تھے۔ اسی طرح نرم بالوں والے جانور سمور و بڑقنسلہ وغیرہ ہیں جن کے نرم بال اور کھالیں پوتین کے کام آتی تھیں۔ پرندوں کی بھی کثرت تھی اور شکار کا رواج تھا۔ بحری حیوانات میں ہر قسم کی مچھلیاں ہوتی تھیں۔

مسلمانوں نے اپنے زمانہ میں اندلس کے ان قدرتی ذرائع سے پورا فائدہ اٹھایا۔ نسلوں کو بڑھایا، مختلف نباتات و حیوانات میں انواع و اقسام کے اضافے کیے اور صنعت و حرفت و تجارت کی داغ بیل ڈال کر اندلس کو کمال ترقی پر پہنچایا جس کا تذکرہ تفصیل سے کسی اور جگہ آئے گا۔

و جنوباً تین میل طویل اور شرقاً غرباً ایک میل عریض ہے۔ اس کی سب سے بلند چوٹی 1439 فٹ ہے۔ اس کے مغربی جانب ایک خلیج ہے جس کو خلیج جبرالٹر کہتے ہیں۔ جبل طارق کے آٹھ سائے 25 میل پر شہر ستیہ آباد ہے جبل طارق پر بعد میں اسلامی دور میں قلعے تعمیر ہوئے۔ اندلس کے دریا:

اندلس کے ان ہی پہاڑوں سے جو دریا نکلے ہیں ان میں سے بعض بحر روم میں بعض بحر محیط میں اور بعض آبنائے جبرالٹر میں سمندر سے جا ملے ہیں۔ بحر محیط میں گرنے والے تمام دریا حسب ذیل ہیں۔

1- وادی النساء The Gaudamesi

2- وادی آرو The Guadiaro

3- وادی القرش The Guadalariar

4- وادی بلش Rio Velez

نہر المریہ Rio Almeria

6- وادی شقورہ Segura

7- وادی شقر The Jucar

8- وادی الابيض The Guadalaviar

9- وادی ابرو The Ebro

10- وادی زیتون

بحر محیط اور آبنائے جبرالٹر میں گرنے والے حسب ذیل دریا ہیں:

1- برباط The Barbete

2- وادی مکہ یا وادی لہ The Guadalete

3- وادی الکبیر The Guadale

4- وادی آنہ The Guadiana

5- تلجہ The Tagus

6- نہر مندیتی The Mendego

7- دریائے ودیرہ The Douro

## جغرافیہ تاریخی

(اندلس کے باشندے)

قدیم زمانہ سے اسی بیری، کلت، فنیقی، یونانی، رومانی، شیبانی، الانی، واندال، فرینک اور قوطی (گاتھ) قوموں نے اس ملک میں وقتاً فوقتاً اپنی آبادیاں قائم کیں جن میں سے فنیقیوں کے سوا سب کی سب مشرقی اور وسطی یورپ کی قومیں تھیں جو مختلف زمانوں میں اندلس میں آئیں اور یہاں بود و باش اختیار کر لی۔

قوطیوں (گاتھ) کا قافلہ بحر اسود کے شمالی ساحل کے قریب دریائے نیپر کے نواح سے اٹھا تھا اور یونان، اٹلی اور فرانس سے گزرتا ہوا 414ء میں اندلس میں داخل ہوا۔ 419ء میں انہوں نے شیبانی اور الانی کی حکومتوں کو ختم کر کے اپنی حکومت قائم کی اور اسپین سے لے کر فرانس میں دریائے لوار Loir تک حکمران بن گئے۔ قوطیوں پر واندال نے آکر حملہ کیا اور ایک حصہ ملک میں اپنی چند روزہ حکومت قائم لیکن بیس برس کا زمانہ بھی گزرنے نہ پایا تھا کہ قوطیوں نے انہیں افریقہ کی طرف چلے جانے پر مجبور کر دیا۔ قوطیوں نے اندلس میں تقریباً تین سو برس حکومت کی اور انہی کے زمانہ حکومت میں مسلمانوں نے 92ھ میں اندلس میں قدم رکھا اور ان کی حکومت کا خاتمہ کر کے اپنی حکومت قائم کی۔

اندلس میں قوطیوں کے داخلہ کے بعد ایک نئی قوم کی تخلیق ہوئی جو ایسپنی قوم کہی گئی۔ اس میں سب قوموں کی اصل یا مخلوط نسل اور قوطی قومیں داخل تھیں خصوصاً مسلمانوں کے مقابلہ میں ان کی نسلی تقسیم ختم ہو چکی تھی اب وہ صرف ایک قوم تھی جس کا امتیازی وصف عیسائی مذہب کی حلقہ بگوشی تھی۔

یہود:

مسلمانوں کے داخلہ کے وقت اندلس یہودیوں کے وجود سے بھی خالی نہ تھا۔

لیکن انہیں حکمران قوم کی حیثیت حاصل نہ تھی۔ تاہم اپنی دولت و ثروت کے اعتبار سے وہ لوگ اس ملک میں اپنا نمایاں اثر و نفوذ رکھتے تھے۔

مذہب:

اسپین میں مسلمانوں کے داخلہ سے پہلے تین مذاہب عیسائیت، بت پرستی اور یہودیت قائم تھے۔

گاتھوں کا عیسائیت قبول کرنا:

گاتھ میں عیسائیت کی تبلیغ چوتھی صدی عیسوی میں ہوئی ان میں اور روسیوں میں جب پہلی آویزش ہوئی اس وقت گاتھ مذہباً بت پرست تھے۔ چوتھی صدی میں گاتھک زبان میں پائیل کا ترجمہ کیا گیا اور اس صدی کے ختم ہونے سے پہلے یہ پوری قوم مسیحیت قبول کر چکی تھی۔

فرینک میں عیسائیت کی تبلیغ:

جرمن قوم فرینک سے بھی اسپین اور فرانس میں مسلمانوں کو سابقہ پڑا۔ فرینک 510ء میں پیرس کو دار السلطنت بنا کر فرانس کے حکمران بن چکے تھے۔ ان میں عیسائیت کی تبلیغ ایک خاص تقریب سے عمل میں آئی۔ آئی کلوس کی ملکہ جو برگنڈی کی شہزادی تھی مذہباً عیسائی تھی۔ ایک لڑائی میں اس نے اپنی ملکہ کی ترغیب سے جنگ میں فتح پانے پر عیسائیت قبول کر لینے کی منت مانی۔ اتفاق کی بات اس کو کامیابی حاصل ہوئی۔ چنانچہ 496ء میں کلوس عیسائی کلیسا میں داخل ہو گیا۔ پھر پوری قوم نے اس کی تقلید میں عیسائیت قبول کر لی۔

جنوبی فرانس کے باشندوں کا مذہب:

جنوبی فرانس کے علاقہ ایکوٹین، برگنڈی وغیرہ میں سلطنت روما کے اثر سے عیسائیت پھیل چکی تھی۔ اگرچہ یہ لوگ کبھی کبھی بت پرستی کی طرف بھی عود کر جاتے تھے۔ نیز یہاں کی آبادی کا ایک حصہ اپنی بت پرستی پر پہلے سے قائم رہا۔ مسلمانوں کے داخلہ کے وقت مذاہب:

اس لیے جب مسلمانوں کے قدم اس جزیرہ نما میں پہنچے تو صرف دو مذاہب عیسائیت اور یہودیت قائم تھے۔ البتہ جنوبی فرانس میں بت پرستی کا رواج بھی تھا اور اسپین

کے عیسائیوں اور یہودیوں میں تعلقات خوشگوار نہ تھے اور نہ یہودی صاحب اقتدار تھے۔ اس کی تفصیل کسی دوسری جگہ نظر آئے گی۔ اس لیے اس جزیرہ نما میں مسلمانوں کا سابقہ تمام تر عیسائیوں سے پڑا اور مذہبی حیثیت سے وہی ان کے حریف اور اپنی نسل و قبائلی تقسیم کو مناکر اپنی قوم کی شکل میں موجود تھے۔ 1

## اندلس کی آبادیاں

اندلس کی تقسیم حصوں اور کوروں میں:

جدید اندلس جب اسپین اور پرتگال کی دو جداگانہ سلطنتوں میں تقسیم ہو گیا تو ان دو ملکوں کے جداگانہ صوبے قرار پائے۔ اسپین میں ابتداء 1833ء تک تیرہ ”پراونس“ (صوبے) قائم تھے۔ پھر 1833ء میں ان کو سینتالیس ”پراونس“ (صوبوں) میں تقسیم کیا گیا اور یہی تقسیم آج تک قائم ہے۔ دوسری طرف پرتگال سیاسی انتظام کے لحاظ سے چھ بڑے ”پراونس“ (صوبوں) میں تقسیم کیا گیا ہے اور ملکی انتظام کے لیے یہی صوبے آج بھی وہاں موجود ہیں۔ ان صوبوں کو زمانہ حال کے عام نقشوں میں دیکھا جاسکتا ہے۔ عربوں نے اندلس کو اسپین و پرتگال کی موجودہ تقسیم سے جداگانہ طور پر تقسیم کیا تھا۔ اور مختلف جغرافیہ نویسوں نے اس کی تقسیم مختلف طریقوں سے بیان کی ہے۔ مثلاً احمد بن محمد رازی نے اندلس کو اندلس غربی و اندلس شرقی میں تقسیم کیا ہے۔ اندلس غربی سے مراد وہ حصہ ملک تھا جس کے دریا بحر محیط میں گرتے ہیں اور شرقی سے مراد وہ حصہ ملک ہے جس کے دریا بحر روم میں ملتے ہیں۔ لیکن مقلد نے اندلس کو تین حصوں میں تقسیم کیا ہے یعنی اندلس اعلیٰ، مشرقی اور مغربی بھران میں کا ہر حصہ مختلف کوروں میں تقسیم تھا۔

اندلس کی تقسیم اقلیموں میں:

تیسری تقسیم شریف اور لسی کی ہے۔ اس نے اندلس کو دو حصوں میں تقسیم کیا ہے۔ اول جبل الشارات کے اس طرف جنوبی جانب کو اشانیہ کے نام سے موسوم کیا ہے اور اس کے شمالی جانب کو قشتالہ کہا ہے۔ پھر اشانیہ کو متعدد اقلیموں میں تقسیم کیا ہے اور ہر اقلیم میں متعدد شہر دکھائے ہیں۔ اندلس کے اس حصہ یعنی اشانیہ میں اسلامی اندلس کے تقریباً وہ تمام

حصے داخل ہیں جہاں مستقل طور پر اسلامی حکومت قائم تھی۔ اس حصہ کو اس نے چھبیس اقلیموں میں تقسیم کیا ہے ان میں سے ہر ایک کو ایک صوبہ سمجھا جاسکتا ہے اور ان کے اہم شہر حسب ذیل ہیں۔

اقلیم البحرہ Legunadela Janda:

اس صوبہ کی ابتدا بحر محیط سے ہوتی ہے۔ اس میں کے اہم شہروں میں جزیرہ طریف، جزیرہ خضر، جزیرہ قادس ہیں آج کل اس اقلیم کے بیشتر حصے صوبہ قادس میں ہیں۔ البحرہ ایک بڑی جھیل کا نام ہے جو جنوب مغربی اندلس میں صوبہ قادس میں جزیرہ طریف سے شمال مغرب میں تھوڑے فاصلہ پر واقع ہے اور اس طرف یہ اقلیم منسوب ہے۔

جزیرہ طریف Tarifa:

اندلس میں مسلمانوں کا سب سے پہلا قافلہ طریف ابن مالک نخعی کی سرکردگی میں اندلس آیا اور سب سے پہلی مرتبہ وہ اندلس میں اسی مقام پر اترا اور یہ مقام سالار قافلہ کے نام سے ہمیشہ کے لیے موسوم ہو گیا۔ اس کے تین گوشے سمندر سے ملے ہوئے ہیں اس لیے یہ جزیرہ نما کی شکل میں ہے جسے عربوں نے جزیرہ کہا ہے۔ یہ موجودہ صوبہ قادس کے جنوبی حصہ میں جزیرہ خضر، سے اٹھارہ میل مغرب میں آبنائے جبل الطارق کے کنارے اندلس کے مغربی و مشرقی سمندروں کے جنوبی نقطہ اتصال پر واقع ہے۔ شرف اور لسی نے لکھا ہے کہ ”یہ ایک چھوٹا سا شہر ہے۔ اس کے گرد شہر پناہ بھی ہے۔ ایک چھوٹی ندی بھی بہتی ہے جو شہر کے ایک ان سے دوسری جانب چلی گئی ہے۔ بازار سرائے حمام موجود ہیں۔ سامنے دو چھوٹے جزیرے ہیں۔ یہ دونوں جزیرے خشکی سے قریب ہیں۔“

جزیرہ الخضر Algeciras:

جنوبی ساحل اور آبنائے جبل الطارق کے مغربی کنارے کا مشہور شہر ہے۔ اس کے سامنے بھی ایک چھوٹا سا جزیرہ ہے جو ام حکیم کہا جاتا تھا۔ اسپینی اس جزیرہ کو ”ایلا دردی“ یعنی بزر جزیرہ کہتے ہیں۔ شاید اسی مناسبت سے عربوں نے اس کو جزیرہ نمائے ”الخضر“ کہا ہو۔ جزیرہ الخضر اور جبل الطارق دونوں ایک دوسرے کے بالکل محاذ میں ہیں بیچ میں صرف خلیج جبل طارق حائل ہے۔ شہر مضبوط شہر پناہ سے گھرا ہوا تھا جس میں تین دروازے



تھے۔ مسلمانوں نے یہاں دارالصناعہ (جہاز سازی کا کارخانہ) قائم کیا تھا اور اسلامی عہد خصوصاً اس کے آغاز میں اس شہر کو غیر معمولی اہمیت حاصل رہی۔ طارق نے اندلس میں سب سے پہلے اسی شہر کو فتح کیا تھا۔

### جزیرہ قادس Gadiz:

شہر قادس کے جنوب میں ہے۔ اس کے شمالی سرے پر شہر قادس واقع ہے۔ اس کے قریب ایک چھوٹا سا جزیرہ ہے جس میں ایک قلعہ شنت بطر ہے اسی کے سامنے ایک چھوٹا سا ناو ہے جسے عرب ”علق شنت بطر“ کہتے تھے۔ شہر قادس گیارہ سو برس قبل مسیح میں بنو کنعان کے ہاتھوں آباد ہوا تھا۔ بنو کنعان نے اپنی زبان میں اس کا نام ”گور“ رکھا تھا۔ عبرانی میں ”اگادیر“ ہوا۔ یونانیوں نے ”گدیریا“ کر دیا۔ رومیوں نے ”گادیس“ کہا۔ عربوں نے اس سے ”قادس“ بنالیا۔ قادس سے اب ”کیدز“ ہو گیا ہے۔ یہ شہر پچھلے زمانوں میں تجارت کا اہم مرکز تھا۔ مسلمانوں نے 92 میں اس پر قبضہ کیا۔

اس اقلیم کی دوسری اہم آبادیوں میں قلعہ آرکش Arcus یکہ veyer شریش یا شرش Xeres مدینہ ابن الکسیم grazalema اور طشانہ Tocina واقع ہیں۔ (2) اقلیم شندونہ Sidonia میں اشبیلیہ اور مدینہ شندونہ اہم شہر تھے آج کل اس اقلیم کی حدود صوبہ قادس کا وسطی و شمالی حصہ اور ایک حصہ صوبہ اشبیلیہ میں داخل ہیں۔

اشبیلیہ Iberi اسی بیری اور لاطینی میں ہسپالس Hispania اور عربی اشبیلیہ اور اب ”سیویلا“ کہا جاتا ہے۔ آج کل جنوب مغربی اندلس کا ایک صوبہ ہے۔ یہ شہر بحر محیط سے چون میل کے فاصلہ پر وادی الکبیر کے دانے کنارے پر آباد ہے۔ یہ بڑے مرکزی شہروں میں شمار کیا گیا ہے اس کو بحری اہمیت حاصل تھی اس کے دریا میں بہتر میل تک مد و جزر آتا ہے۔ بار برداری کے جہاز آتے جاتے ہیں۔ کشتیوں کا ایک پل بھی تھا۔ بڑا تجارتی مرکز تھا۔ اس کے نواح بڑے سرسبز و شاداب تھے۔ اسلامی عہد میں اس شہر کو بڑی مرکزیت حاصل رہی۔ یہ مختلف زمانوں میں اندلس کا پایہ تخت رہا۔ اولاً اسلام کے ابتدائی فتوحات کے دور میں پھر بنو عباس نے اس کو اپنا پایہ تخت بنایا۔

مدینہ شندونہ Medina sidone کو مدینہ سدونہ یا مدینہ سیدونہ بھی کہا گیا

ہے۔ رومی اسے اسیدو Assido اور گاتھ اسیدونیا Assidonia کہتے تھے۔ عربوں نے ”مدینہ شندونہ“ کہا اور آج کل میڈینا سیدونیا کہا جاتا ہے۔ یہ جبال رندہ کے ایک سلسلہ کی بلندی پر شہر قادس سے جنوب مشرق میں اکیس میل کے فاصلہ پر آباد ہے۔

اسی طرح یہاں کی دوسری آبادیوں سے قرونہ یا قرونیہ Carmona اور قلسانہ یا غلسانہ کا نام تاریخ میں آتا ہے۔

(3) اقلیم الشرف aljarafe میں ولہ جزیرہ شلطیش، جبل العیون، لبہ اور حصن القصر داخل ہیں۔ اقلیم الشرف کا کچھ حصہ صوبہ اشبیلیہ اور کچھ حصہ صوبہ ولہ میں ان دنوں واقع ہے۔

ولہا Huelva ان دنوں جنوب مغربی اندلس میں ساحل سے ملے ہوئے ایک صوبہ کا بھی نام ہے۔ اس کا قدیم نام انوبال Onuba تھا جس کو عربوں نے ”اونبہ“ کہا۔ نیز ولہ بھی کہنے لگے جو آج کل اپنی زبان میں ”ہوایلو“ ہو گیا۔ یہ شہر بحر محیط سے دس میل کے فاصلے پر دریائے اوڈیل Odiel کے کنارے پر آباد ہے۔

شططیش Saltis عہد اسلامی میں جزیرہ تھا جو شہر ولہ کے سامنے آباد تھا۔ اس زمانہ میں یہ ایک جزیرہ نما کی شکل میں ہے۔ صرف دریائے ننو اور جبل العیون کے دھاروں کے قریب واقع ہے۔ اسلامی عہد میں یہاں کوئی شہر پناہ نہیں تھی۔ دشمن کے حملوں کے وقت لوگ آبادی کو چھوڑ دیتے تھے۔

اسی طرح جبل العیون Gibrleon لبہ Nieble جو عہد اسلامی میں تجارتی مرکز تھا اور حصن قصر Aznalcazar کو تاریخی اہمیت حاصل ہے۔

(4) اقلیم کلبانیہ Lacampina میں پایہ تخت قرطبہ اور زہرا وغیرہ واقع ہیں۔ اس اقلیم کا بڑا حصہ صوبہ قرطبہ میں وادی الکبیر سے جنوب میں پھیلا ہوا ہے اور آج کل ”لاکمپینا“ کہلاتا ہے اور کچھ صوبہ اشبیلیہ میں واقع ہے۔

قرطبہ Cordova اس زمانہ میں جنوبی اندلس کا ایک بڑا صوبہ، ممتاز شہر اور عہد اسلامی کا مشہور پایہ تخت ہے۔ یوں تو قرطبہ کی وجہ تسمیہ مختلف عرب جغرافیہ نویسوں نے مختلف لکھی ہے لیکن نئی تحقیق کے مطابق اس کا قدیم نام کوردوبہ Cordoba تھا جسے عربوں نے قرطبہ کہا۔

شہر قرطبہ:

شہر قرطبہ کی اصل آبادی اکیس محلوں کے بیچ میں واقع تھی جس کی تفصیل علیحدہ قائم تھی قرطبہ عہد قدیم سے متول شہر تھا۔ 152 ق م میں رومی مقبوضات اندلس کا دار الحکومت بنا۔ پھر گاتھ کے زمانہ میں پایہ تخت بدل گیا۔ تاہم اس کو اندلس کے اسقف اعظم کے صدر مقام کی حیثیت حاصل رہی۔

مسلمانوں نے 100ھ سے اس کے دار الحکومت قرار دیا اور اس کی شہری و عمرانی ترقی پر غیر معمولی توجہ رکھی۔ رفتہ رفتہ شہر قرطبہ کی شان و شوکت بڑھتی گئی۔ شہر کے مضافات پھیلتے گئے۔ قصور و ایوان، محلات و باغات عالی شان تھے۔ عمارتیں، مساجد، حمام اور پل تعمیر ہوتے رہے یہاں تک کہ یہ دنیا کے ممتاز ترین شہروں میں شمار کیا جانے لگا۔

قرطبہ کے محلے:

قرطبہ کے ارد گرد اکیس بیرونی محلے (اریاض) قائم تھے ان میں سے اکثر محلوں میں مختلف صنعتوں کے کارگیر آباد تھے جیسے مغربی سمت کے محلوں میں ربض خوانیت الریحان (ریحان کی مٹھائی بنانے والوں کا محلہ) ربض رقافین (نان بانیوں کا محلہ) آباد تھے۔ مغربی سمت کے دوسرے محلے ربض مسجد، الکھف، ربض بلاط مغیش، ربض مسجد الشفاء، ربض حمام المہری، ربض مسجد السرو، ربض مسجد الروضہ اور ربض الحسن القدیم تھے۔ شمالی سمت کے تین محلے ربض باب الیہود، ربض مسجد ام سلمہ اور ربض الرصافہ کے نام سے موسوم تھے اور جنوبی سمت میں ربض شقندہ اور ربض مینہ العجب آباد تھے اور مشرق کی سمت میں ربض سبیلار، ربض قرن بریل، ربض البروج، ربض مدینہ عبداللہ، ربض مدینہ المغیرہ، ربض زاہرہ، ربض المدینہ العتیقہ واقع تھے۔ یہ سارے محلے اصل قدیم شہر کے ارد گرد آباد ہو گئے تھے اور ہر محلہ کے گرد اگر دو خندقیں کھدی ہوئی تھیں۔ صرف ربض شقندہ میں پہلے کی ایک فصیل موجود تھی۔ موجودہ زمانہ میں ارباض قرطبہ کی اینٹ سے اینٹ بن کر ختم ہو چکی ہے اور وسیع میدان میں باغ لگا دیئے گئے ہیں۔ البتہ قرطبہ کا قدیم شہر اپنی جگہ موجود ہے۔

قرطبہ کے دروازے:

قرطبہ کی تفصیل میں ذیل کے ناموں کے سات دروازے تھے:- (1) باب القنطرہ (2) باب جزیرۃ الخضر، (3) باب الحدید (4) باب طلیہ (5) باب عامر القرشی

(6) باب الجوز (7) باب العطارین اور باب الیہود جسے باب الہدیٰ کے نام سے بھی پکارا گیا ہے۔ ان میں سے اب کوئی بھی باقی نہیں۔

قرطبہ کا قدیم شاہی محل:

مسلمانوں کے داخلہ سے پہلے یہاں صرف ایک شاہی قصر عہد قدیم سے تھا جس میں اندلس کا حکمران آکر ٹھہرا کرتا تھا۔ مسلمانوں نے آنے کے بعد اس قصر کو اسی حکمران کے نام سے موسوم کیا۔ اور خلفائے بنو امیہ نے اس میں سکونت اختیار کی اور طرح طرح کی صنعت کاریوں سے اس کو تعمیری ترقی دی۔ بے نظیر باغ لگائے، ہر قسم کا سامان عیش مہیا کیا اور بہت سی نئی عمارتیں، باغات، سیرگاہیں اور محل تعمیر کرائے جن کا تذکرہ آگے آئے گا۔

عہد اسلامی میں قرطبہ کی شہری ترقی کا عالم یہ تھا کہ عام باشندوں کے مکانات دو لاکھ ستر ہزار وارا، امراء و رؤسا اور وزراء کے محل ساٹھ ہزار تین سو تھے۔ چار ہزار تین سو بازار تھے۔ شہر کے مضافات میں ایک لاکھ تیرہ ہزار مکانات تھے۔ اسی طرح قرطبہ کی جامع مسجد دنیا کے اسلام کی مشہور مساجد میں شمار کی گئی۔ ان سب کی تفصیلات آگے آئیں گی۔

مدینۃ الزہراء اور الزہراء ایک مختصر مگر بہت ستھر اور پر تکلف شہر تھا جسے عبدالرحمن ناصر نے تعمیر کرایا تھا اس کا تفصیلی تذکرہ اس کے عہد حکومت میں آئے گا۔ اسی طرح المنصور کا پایہ تخت مدینۃ الزہراء عجائب روزگار عمارتوں سے معمور تھا۔

اس اقلیم میں قرطبہ کے علاوہ دوسرے اہم شہروں میں Echa ہے جہاں قدیم کتبے، فصیل اور دروازے کے آثار اب تک موجود ہیں یا سانہ Baena قبرہ Cobra جہاں عہد اسلامی کے کچھ آثار اب بھی گرے کی شکل میں باقی ہیں ایسانہ یا سانہ Lucena جہاں یہودیوں کی خالص آبادی تھی اور شہر کدبانہ تھے۔

(5) اقلیم تد میر Province of The odomir کا نام مسلمانوں نے اپنے مطیع عیسائی سردار تھوڈومیر کے نام پر رکھا۔ وہ اس علاقہ کا گورنر تھا۔ اس کے شہروں میں تد میر، مرسیہ اور یولہ، قرطاجنہ ممتاز تھے۔ یہ علاقے آج کل صوبہ مرسیہ، لقتن اور صوبہ البسیط میں داخل ہیں۔

تد میر۔ تھیوڈومیر Theodominr مسلمانوں کی ابتدائی فتوحات کے وقت



قویوں کی طرف سے جنوب مشرقی حصہ اندلس کا حاکم تھا۔ اور یولہ اس کا پایہ تخت تھا۔ اور اسی کے پاس ایک قدیم آبادی تھی۔ تھیوڈمر کے اطاعت قبول کرنے کے باعث مسلمانوں نے اس کی حکومت کو باقی رکھا اور اس علاقہ کو اقلیم تدمیر کہا اور یولہ یا مرسیہ کے قریب جو قدیم شہر مشہور تھا اس کو مدینہ تدمیر سے موسوم کیا۔

مرسیہ Murcia آج کل جنوب مشرقی اندلس کے صوبہ مرسیہ کا دارالحکومت ہے۔ اس علاقہ کی زمین بڑی زرخیز ہے۔ عہد اسلامی میں بھی اس کو صوبہ کے دارالسلطنت کی حیثیت حاصل رہی۔ تدمیر اس شہر کے قریب آباد تھا۔ کچھ دنوں کے بعد تدمیر و مرسیہ کی آبادی مل گئی۔ اس کو بھی مرسیہ کہا جانے لگا۔ یہ شہر عہد قدیم سے آباد تھا۔

اور یولہ Orehuela کو اریول اور ریل اور ریوالہ بھی بعضوں نے لکھا ہے۔ یہ مشرقی اسپین کے موجودہ صوبہ لقت کا مشہور شہر ہے۔

قرطاجنہ Cartajena جنوب مشرقی اندلس میں صوبہ مرسیہ کے جنوبی ساحل پر ایک خلیج کے کنارے ایک پہاڑی پر آباد ہے جس کے جنوب و مشرق میں سمندر رواں ہے۔ اس کو فنیقیوں نے ابتداً آباد کیا تھا اور اسپین میں فنیقیوں کا دارالسلطنت تھا۔ عرب افریقہ کے قرطاجنہ سے تیز کرنے کے لیے اس کو قرطاجنہ الخلفاء کہتے تھے۔

اسی طرح لور قریار لور Lorca جو عہد اسلامی میں تجارت کا مرکز تھا حصن مولہ Mula اور جنبالہ (جیملا) Chinchella اس اقلیم میں واقع تھے۔

(6) اقلیم کونکہ یا کونکہ میں لقت Alicante کونکہ Cuinca شقورہ Segura آتش Elche واقع ہیں ان میں سے آج کل لقت اور کونکہ خود صوبے ہیں اور شقورہ صوبہ جیان کی بالکل مشرقی سرحد پر ہے۔

(7) اقلیم الغیر Enguera میں شاطبہ Jataba جزیرہ شق Aleira دانیہ Denie اور بہت سے قلعے داخل تھے۔ یہ مقامات آج کل صوبہ بلنسیہ اور صوبہ لقت میں داخل ہیں۔

(8) اقلیم مر باطر Murvieoro میں مر باطر یا مر بیطر Murbedro بلنسیہ Valencia جو عہد اسلامی میں اس علاقہ کا صدر مقام تھا اور جہاں اسلامی عہد کی یادگاریں آج بھی قائم ہیں اور بریانہ Burriana واقع ہیں۔ یہ مقامات آج کل صوبہ

بلنسیہ کا حصہ ہیں۔

(9) اقلیم تو اطم یا تو اسیم میں القنت جہاں بنو امیہ کے زوال کے بعد بنو قاسم (تواسم) کی حکومت قائم ہوئی اور جو آج کل صوبہ بلنسیہ میں ہے اور شدت ماریہ بنوزریں یا شدت ماریہ بنوزرین Albarracin تھے مسلمانوں نے مؤخر الذکر کو شدت امریہ العرب سے تمیز کرنے کے لیے شدت ماریہ المشرق بھی کہا۔ طوائف الملوکی کے زمانہ میں ایک بربری خاندان بنوزرین کی حکومت یہاں قائم ہوئی تو یہ شہران کے نام سے منسوب ہو گیا اور ان کا نام آج کل بھی اس شہر کے گزے ہوئے اپینی تلفظ "البراسین" کے ساتھ موجودہ صوبہ تیرول teruel میں موجود ہے۔

سر تہ Almonacid Dezorifa یا قوت نے اس کو شدت بریہ سے متصل طلیطلہ سے مشرق میں بیان کیا ہے اور دوزی نے موجودہ شہر المونہ سدوی زوریہ کو اس سے منطبق کیا ہے۔

قلعہ رباح Colatrana وسطی میں صوبہ طلیطلہ سے متصل صوبہ سوداویال کے شمالی حصہ میں اس عربی شہر کا دیرانہ موجود ہے۔ یہ آبادی ایک تابعی بزرگ ابو عبد اللہ علی بن رباح اللغمی کی طرف منسوب تھی جو موسیٰ بن نصیر کے سات اندلس آئے تھے۔ خیال کیا جاتا ہے کہ موجودہ شہر کاریون سے چھ میل شمالی میں یہ شہر آباد تھا۔ یہ خالص اسلامی آبادی تھی اور اسلامی عہد میں اس کو بڑی فوجی اہمیت حاصل رہی۔

(11) اقلیم اشونہ Osuna میں بڑے بڑے آباد قلعے شہروں کے مانند ہیں جن میں سے بورہ اور اشونہ قابل ذکر ہیں۔ اقلیم اشونہ موجودہ صوبہ اشبیلیہ اور مالقہ کا ایک حصہ تھا۔

لورہ یا حصن لورہ Lora Delrio آج کل صوبہ اشبیلیہ میں وادی الکبیر کے کنارے اشبیلیہ سے شمال مشرق میں تقریباً تیس میل کے فاصلہ پر آباد ہے اور قرطبہ سے مشرق میں تقریباً پینتالیس میل ہوگا اور جیسا کہ نام سے ظاہر ہے یہ قلعہ نما آبادی تھی۔

اشونہ Osuna کا آئی بیری نام "ارسو" تھا۔ رومیوں نے "ارسونہ" کہا۔ عربوں نے اشونہ تلفظ کیا۔ یہ صوبہ اشبیلیہ میں اشبیلیہ سے جنوب مشرق میں ستاون میل کے فاصلہ پر ایک پہاڑی پر واقع ہے۔

(14) اقلیم بجانہ Pchina کے شہروں میں بجانہ اور المریہ اور مرشانہ ہیں۔ یہ مقامات مرشانہ کے سوا موجودہ صوبہ المریہ میں واقع ہیں۔

بجانہ Pechina یہ دریائے المریہ کے کنارے ایک چھوٹا سا مقام تھا۔ عہد اسلامی میں اس کو ترقی حاصل ہوئی۔ قدیم نام ”وگی“ یا ”ویجی“ vigi تھا جس سے بجانہ ہو گیا۔ ایوراب اس کا بگڑا اپنی تلفظ ”پے چینا“ ہے بجانہ المریہ سے چھ میل کے فاصلہ پر دریا کے کنارے آباد تھا۔ عہد اموی کے بعد بجانہ کے لوگ المریہ میں آباد ہو گئے اور یہ شہر ویران ہو گیا۔ آج کل محض ایک گاؤں ہے مگر یہ اقلیم عہد قدیم سے اسی طرف منسوب ہے۔

المریہ Almeria جنوبی اندلس کا مشہور شہر اور آج کل ایک صوبہ کا نام ہے۔ اس کا قدیم نام ”ارکی“ Urci تھا۔ مسلمانوں نے اس کا نام المریہ یا المرتبہ البجانہ رکھا یعنی وہ مقام جہاں سے بجانہ نظر آتا ہے یا حفاظت کی جاسکتی ہے۔ المرمہ عہد اسلامی کے اہم شہروں میں شمار کیا جانے لگا۔ یہ دو پہاڑوں پر جن کے بیچ شاداب زمین ہے آباد ہے۔ ان میں سے ایک پہاڑی پر عہد الناصر کا ایک قلعہ اب تک موجود ہے جس کو بعد میں قلعہ خیران (صقلوی) کہنے لگے۔ دوسری پہاڑی کے ایک حصہ پر ایک آبادی ربض الخوض کے نام سے شہر پناہ کے اندر تھی۔ اس پہاڑی کا نام جبل الدہم تھا۔ شہر پناہ میں متعدد دروازے تھے۔ شہر پناہ برجوں سے مستحکم تھی

دوسرے شہروں میں برج Berja برشانہ Purchena مرشانہ Marchhena طر جالہ Tirjola اور بالش Velezrubio ہیں۔ مؤخر الذکر کو آج کل ”والیزروبیو“ کہتے ہیں۔ اسی قلعہ میں ایک قلعہ بلج بھی تھا جسے بلج بن بشر قریشی والی اندلس نے دوسری صدی کے اوائل میں تعمیر کرایا تھا اور اس میں ان کی نسل سکونت پذیر تھی۔

(15) اقلیم البیرہ Elvira میں مدینہ البیرہ غرناطہ وادی آش المنکب اور بہت سے قلعے اور گاؤں تھے۔ یہ مقامات آج کل صوبہ غرناطہ میں ہیں اس لیے اقلیم البیرہ صوبہ غرناطہ کا ایک حصہ تھا۔

البیرہ Elvira کو لبیرہ یا یلبیرہ بھی کہا گیا ہے۔ اس کا پرانا نام آئیمیری زبان کے دو لفظوں ”الی“ Ili جس کے معنی ”شہر“ کے ہیں اور دوسرے ”یری“ بمعنی ”نیا“ سے مرکب ہے یعنی ”الی بیری“ (نیا شہر) عربوں نے اس کو البیرہ کہا۔ امویوں کے زمانہ میں یہ

(12) اقلیم ربہ Rigia میں مشہور شہر مالقہ اور چند دوسرے اہم شہر قلعے ہیں یہ کل مقامات آج کل صوبہ مالقہ میں داخل ہیں۔ اس لیے اقلیم ربہ گویا موجودہ صوبہ مالقہ ہے۔

ربہ Reigia کوئی بڑا مقام نہ تھا۔ ایرانی شہرے کے کچھ باشندے اندلس میں آباد تھے جنہوں نے اپنے شہر کے نام پر اپنی آبادی کا نام ربہ رکھا۔ جس سے آج کل زفرونہ Zafarraya کا گاؤں مراد لیا جاتا ہے۔ اسلامی عہد میں ربہ کی شہرت اقلیم ہی کی حیثیت سے رہی۔ اس اقلیم کا صدر مقام ارجدولہ تھا۔

مالقہ Maluga آج کل جنوبی اندلس کا ایک مشہور صوبہ ہے اور اس کا صدر مقام ہے۔ اس کا رومی نام مالاکا Malaca تھا پانچویں صدی میں یہ اسقف اعظم کا صدر مقام تھا۔ عہد اسلامی میں اس کو ایک اہم شہر اور اچھی بندرگاہ کی حیثیت حاصل تھی۔ دوسرے شہروں میں ارشدونہ یا ارجدونہ Archidona ‘مربلہ Marbella اور قلعہ قتیتر‘ پشتر‘ بستر Bobastro جو جبال رندہ میں مشہور باغی ابن حصون کی جائے پناہ تھا وغیرہ تھے۔

(13) اقلیم البشارات Alpunnarras میں جیان اور بہت سے قلعے اور گاؤں تھے۔ جن کی تعداد چھ سو سے زائد ہے۔ البشارات آج کل صوبہ غرناطہ کے جنوبی حصہ کا ایک پہاڑی علاقہ ہے اور جیان خود ایک صوبہ ہے ”البشارات“ کے معنی ایسی زمین کے ہیں جہاں گھاس کثرت سے ہوتی ہے۔ اسپینی زبان میں اس علاقہ کو اب ”الپکساراس“ یا ”الپجاراس“ کہتے ہیں۔ یہ علاقہ جبل اشلمیر کے جنوب میں بحر روم کے کنارے کنارے بندرگاہ منزیل Motril سے لے کر المریہ کی سرحد پر سمندر کے کنارے ختم ہو جاتا ہے۔ اس میں مشہور آبادی جیان ہے۔

جیان Jaen آج کل وسطی اندلس کے جنوبی حصہ کا ایک صوبہ ہے۔ شہر جیان کا قدیم نام ”اورگی“ یا اورجی” Aurge تھا۔ جب شامی اندلس میں داخل ہوئے تو جیان کے باشندوں نے اپنے اس مسکن کو اپنے شامی وطن کے نام سے موسوم کیا۔ پھر قسمرین کے لشکر نے اس کو قسمرین سے یاد کیا۔ مگر یہ نام مشہور نہ ہو سکا۔ یہ عہد اسلامی کا مشہور ترقی یافتہ اور اہم تجارتی مرکز تھا اور اس کا قلعہ نہایت مستحکم سمجھا جاتا تھا۔

ہیں جن کا تفصیلی ذکر کسی اور جگہ آئے گا۔

وادی آتش یا داد الاشی یا داد الاشات The Guadi موجودہ صوبہ غرناطہ کا مشہور شہر ہے جو جبل الشلیخ کے شمالی ڈھلان پر ایک دریا کے کنارے جو اسی نام وادی آتش سے موسوم ہے واقع ہے۔ شہر سے سات میل شمال مغرب میں ایک قدیم آبادی ”اکی“ یا ”اکسی Acci“ تھی جس کو اب ”گوادکس الادیجو“ کہتے ہیں۔ غالباً اسی نام پر عربوں نے شہر کا نام آتش پھر وادی اضافہ کر کے وادی آتش رکھ لیا۔ شہر کے مغرب میں دریائے فردیش Furdix کے کنارے مشہور گرم چشمہ ”حمام جلیانہ“ Juliana واقع تھا جسے جلیانہ التفاح بھی کہتے تھے۔ اس شہر کے ایک جانب دریا کے کنارے عہد اسلامی کی ایک آبادی الکسابہ Alcasaba آج کل کہی جاتی ہے اس کا نام القصبہ تھا۔

المنکب Almunecar شہر غرناطہ کے جنوب میں ساحل بحر روم پر واقع ہے۔ عبدالرحمن الداخل پہلی مرتبہ اسی ساحل پر اندلس میں اترا۔ اس زمانہ میں یہ معروف مقام اور بندرگاہ تھے۔

(16) اقلیم فریرہ Ferriera میں مشہور مقام بسطہ تھا۔ آج کل اس اقلیم کے بعض حصے صوبہ غرناطہ میں اور بعض صوبہ جیان میں داخل ہیں۔

بسطہ Baza جو صوبہ غرناطہ کے شمالی حصہ میں جبل الشلیخ کی شاداب گھاٹی میں آباد ہے اور جس کی پہاڑی پر ایک کلیسا تھا جو مسجد بنالیا گیا اب وہ مسجد پھر کلیسا بن گئی ہے۔ اس شہر کے آس پاس پرانے وقتوں کے بہت سے آثار ہیں نیز حصن فریرہ Ferriera اور حصن طشکر Tiscar اسی میں واقع تھے۔

(17) اقلیم البلاطہ۔ اقلیم البلاطہ اقلیم البلاطہ اور مدینہ البلاطہ میں کچھ اشتباہ سا ہوگا ہے۔ شریف ادریسی نے اس کا تذکرہ ایک سے زیادہ موقعوں پر کیا ہے 2 چنانچہ اولاً اس نے اس اقلیم کو ایک طرف اقلیم الوجہ سے اور دوسری طرف مغربی اقلیم الفقر سے متصل بتایا ہے۔ اس موقع پر اس اقلیم البلاطہ میں بطروش Pedroche اور حصن غافق کو داخل کیا ہے۔ مؤخر الذکر کو قبیلہ غافق نے بسایا ہے۔ یہ دونوں مقامات آج کل صوبہ قرطبہ میں واقع ہیں۔

(18) اقلیم البلاطہ۔ ادریسی نے اقلیم البلاطہ کو اقلیم القصر اور ”اقلیم بلاطہ“ کے

اقلیم البیرہ کا نام تھا جس کو بعد میں اقلیم غرناطہ کہنے لگے۔ اس زمانہ میں قسطلیہ اس اقلیم کا دار الحکومت تھا۔ اس لیے اس شہر کو ”مدینہ البیرہ“ کہنے لگے۔ محض ”البیرہ“ سے کوئی شہر نہیں پورا صوبہ یا اقلیم سمجھا جاتا تھا اور مدینہ البیرہ سے شہر قسطلیہ۔

مدینہ البیرہ یا قسطلیہ دریائے شمیل Xenil سے شمال میں شہر غرناطہ سے سوا میل شمال مغرب میں واقع تھا اس شہر کا موجودہ موقع مقام الطرف Alarfa اور پینوس پوانتی pinos puente کے درمیان جبل البیرہ کے نیچے سمجھنا چاہئے۔ صوبہ البیرہ میں عرب بڑی تعداد میں آباد ہوئے۔ مدینہ البیرہ ان کا مرکزی مقام تھا لیکن 400ھ میں دولت امویہ کے زوال کے بعد یہ شہر ویران ہونے لگا اور لوگ یہاں سے منتقل ہو کر غرناطہ میں آباد ہونے لگے۔ رفتہ رفتہ مدینہ البیرہ بالکل ویران ہو گیا مگر علاقہ کا نام البیرہ بدستور باقی رہا۔

غرناطہ Granada کو غرناطہ بھی بعضوں نے لکھا ہے۔ یہ آج کل جنوبی اندلس کا ایک صوبہ اور اس کے پایہ تخت کا نام ہے۔ پرانی تحریروں میں ”کرناطہ“ بھی مرقوم ہے۔ گمان ہے کہ لاطینی میں انارکو ”گراناتوم“ کہتے ہیں۔ اسی لیے یہ لفظ بنا ہے کہ انارکی پیداوار یہاں بہت ہوتی تھی۔ عربوں نے اس کے قریب ایک قلعہ کا نام ”حصن الرامن“ (قلعہ انار) بھی رکھا تھا۔ غرناطہ کی مدنی ترقی بنو امیہ کے زوال کے بعد ہوئی اور اس کو اندلس کا دمشق کہا گیا۔ بڑے بڑے اہل کمال اس کی خاک سے اٹھے۔ اور اس شہر کی عظمت کو بڑھایا۔ وزیر لسان الدین نے اپنی ایک نظم میں کہا کہ ”مصر اپنے نیل پر فخر کر سکتا ہے اور غرناطہ اپنے شمیل میں ایک ہزار نیل رکھتا ہے“ کسی نے کہا ”غرناطہ کی نظیر دنیا میں نہیں نہ مصر میں نہ شام میں نہ عراق میں“ پانچویں صدی کے آغاز میں مدینہ البیرہ کو ویران کر کے ایک صناعی امیر یا شہر کو بسایا۔ شہر پناہ قائم کی۔ پھر عمارتیں بنائی گئیں اور رفتہ رفتہ بڑی شان و شوکت کا شہر بن گیا اور بنو زیری کے ہاتھوں یہ پایہ تخت بنا اور شام کا دمشق کہا گیا اور آخر دور میں یہی شہر اندلس میں اسلام کا پایہ تخت اور مسلمانوں کا ماویٰ و ملجا تھا۔ ابن بطوطہ (704ھ۔ 779ھ) جب اس شہر میں داخل ہوا تو یہ چالیس میل میں پھیلا ہوا تھا۔ اور ہر نوع کی شہری و تمدنی ترقیوں سے آراستہ و پیراستہ تھا۔ بنو نصر (636ھ۔ 898ھ) ملوک غرناطہ کا پایہ تخت تھا۔ اس کی آبادی دو لاکھ تھی۔ اس دور میں یہ اندلس کا سب سے دولت مند شہر تھا۔ قصر الحمراء اور جامع مسجد یہاں کے خوبصورت آثار اس کے اعلیٰ اور ترقی یافتہ تمدن کے آج بھی شاہد

درمیان لکھا ہے اور اس میں مدینۃ الباط اور مدینۃ کا تذکرہ کیا ہے۔ ان میں سے مدین صوبہ بطلیوس میں اور مدینۃ الباط غالباً صوبہ قرطبہ میں ہے۔ اس لیے اس اقلیم کا تعلق ان دونوں صوبوں سے ہوتا ہے۔

مدینۃ الباط کی موجودہ جائے وقوع دریافت نہ ہو سکی۔ گمان ہے کہ وہ صوبہ قرطبہ کے شمال مغربی حصہ یا صوبہ بطلیوس کے شمال مشرقی حصہ کا کوئی شہر ہو۔

مدین Madelin موجودہ صوبہ بطلیوس کا ایک بڑا شہر وادی آنہ The Guadiana کے کنارے مارده سے مشرق میں آباد ہے۔

(19) اقلیم بلاط۔ اور لسی نے اس موقع پر بلاط کو غیر الف لام کے ”بلاط“ ہی لکھا ہے اور اس میں شترین، بشونہ اور سنترہ کے شہروں کو دکھایا ہے اور اس کے پہلو میں اقلیم الشارات کو لکھا ہے جس میں طلیطلہ وغیرہ ہیں۔ اقلیم بلاط کے یہ تینوں شہر آج کل پرتگال کے موجودہ علاقہ ”اسری مدو Estrehadura“ میں واقع ہیں۔ اس لیے یہ سمجھنا چاہئے کہ موجودہ علاقہ اسری مدو کے اس حصہ کو عرب اقلیم بلاط کہتے تھے۔

شترین Santarem مغربی پرتال کے ضلع ”سناریم“ کا صدر مقام ہے اور دریائے تاج Tagus کے داہنے کنارے پہاڑی کے ڈھال پر آباد ہے۔ بشونہ (لسبن) سے اس کا فاصلہ ریل کے راستہ سے اکیاون میل ہے شریف اور لسی نے ان دونوں مقاموں میں اسی میل بتایا ہے۔ عہد اسلامی کا شہر بڑی بلندی پر آج بھی موجود ہے۔ یہاں کے ایک گرجے ”سانتا ایرینی“ کے نام پر مسلمانوں نے اس کو ”شترین“ کہا تھا جس سے اب سناریم کہا جاتا ہے۔

شترہ Cintra (لسبن) سے شمال مغرب میں دس بارہ میل کے فاصلہ پر واقع ہے۔ اسلامی عہد میں اس شہر کو شہرت اور اہمیت حاصل تھی۔

لشیونہ یا لشیونہ Lisboa یا Lisbon آج کل ملک پرتگال کا دارالحکومت ہے۔ یہ دریائے تاج tagus کے کنارے سمندر کے قریب جھیل پر واقع ہے۔ اس کا منظر نہایت خوش نما اور دلغریب ہے۔ دریا کے دوسرے کنارے اونچی پہاڑی کے مشرقی سرے پر ایک عرب آبادی المار Almada جسے المعدن کہتے تھے ابھی تک موجود ہے۔ عہد اسلامی کے مستحکم اور مشہور شہروں میں شمار کیا جاتا تھا۔ یہاں کی جامع مسجد کلیسا بنائی گئی ہے۔

جو ابھی تک موجود ہے۔

(20) اقلیم الفقر Fiquirira کے شہروں میں شدت ماریۃ الغرب، مارتلہ اور غلب ہیں جو سب کے سب آج کل پرتگال کے صوبہ الگار دی (الغرب) اور ایتجو میں واقع ہیں۔ اس لیے یہ اقلیم ان دنوں پرتگال کا ایک حصہ ہے ”الفقہ“ شاید وہ آبادی ہو جو آج کل ”فکیرا“ کہی جاتی ہے۔

شدت ماریۃ الغرب Santa Mariade Algarre ملک پرتگال کے جنوبی ساحل پر شہر طبرہ Tavera سے جنوب مغرب میں بارہ میل کے فاصلہ پر اور شہر فارو Faro سے بہت قریب مشرق میں ایک شہر تھا جس کے آثار اب باقی نہیں رہے۔ صرف ایک مقام سانتا ماریہ Cape of Santa Maria باقی رہ گیا ہے جس سے شہر کی جائے وقوع متعین ہوتی ہے۔ شہر اوسط درجہ کا تھا۔ جامع مسجد بھی تھی۔ یہاں کی بندرگاہ سے تجارتی مال آتا جاتا تھا۔

مارتلہ یا مرتلہ Mertola قدیم پرتگالی شہر ہے جو صوبہ الم تيجو Altemtejo کے جنوبی علاقہ میں وادی آنہ کے داہنے کنارے پر واقع ہے۔ قدیم یونانی نام ”مرتلس“ تھا جس سے مارتلہ یا مرتلہ بنایا گیا۔

مرتلہ۔ صوبہ مرسیہ میں بھی ایک شہر تھا جو شمال مغربی سرحد اور صوبہ البیط کی جنوب کی سرحد کے قریب واقع تھا۔

غلب Silves جنوبی پرتگال کے صوبہ الگار دی کے ایک ضلع کا جس کو فارو کہتے ہیں ایک پرانا شہر دریائے غلب کے داہنے کنارے پر شہر فارو سے شمال مغرب کی سمت میں واقع ہے۔ اس شہر کا قلعہ اور شہر پناہ جو مسلمانوں نے بنائی تھی اب تک قائم ہے۔

(21) اقلیم القصر۔ اس میں قصر ابودانس یا بورہ، بطلیوس، شریثہ، مارده، قنطرۃ السیف اور تور یہ داخل ہیں۔ ان میں سے قصر ابودانس اور یا بورہ پرتگال میں ہیں۔ بطلیوس خود ایک صوبہ ہے اور شریثہ اور مارده اس کے شہر ہیں۔ اور قنطرہ السیف صوبہ قاصرش کا ایک شہر ہے۔ اس طرح اس اقلیم میں اسپین کے صوبہ ہائے بطلیوس وقاصرش کے کچھ حصے اور پرتگال کے ایتجو اور استر یودرا کے حصے شامل ہیں۔ یہ اقلیم اپنی وسعت میں بہت بڑی تھی۔

قصر ابی دانس Alcacerdosal پرتگال میں دریائے سداو Sadao کے



کنارے خلیج ”ستوبال“ (خطو بر) کے ساحل پر مشرق میں واقع ہے۔ یہ اوسط درجہ کا شہر ہے آج کل ”الکاسر ڈوسال“ کہا جاتا ہے اور ابوداؤس کی طرف منسوب ہے۔ صدیوں یہاں اسلامی حکومت قائم رہی۔

بیورہ یا بورہ Evora بھی پرتگال میں صوبہ الم تہجو کے وسطی حصہ کا ایک علاقہ اور اس کا شہر بشونہ (لسبن) سے جنوب مغرب میں بہتر میل کے فاصلہ پر واقع ہے۔ شہر ایک گھائی پر آبادی ہے جس کو نیچی نیچی پہاڑیاں چاروں طرف سے گھیرے ہوئے ہیں۔ شہر پناہ قائم ہے جو رومانی و اسلامی طرز تعمیر سے ملی جلی ہے۔ قدیم نام ”ایورہ“ تھا جس سے مسلمانوں نے بیوریا بورہ بنالیا۔

بطلیوس Badajoz مغربی اسپین کا ایک صوبہ اور شہر ہے۔ شہر وادی آنہ پر واقع ہے۔ یہ شہر دراصل مسلمانوں کا بسایا ہوا ہے۔ اگرچہ بطلیوس کوئی عربی لفظ نہیں۔ شہر کے گرد مسلمانوں کی بنائی ہوئی شہر پناہ بھی تھی جس کے گرد تین خندقیں تھیں۔ دو خشک رہتیں اور ایک میں پانی بھرا رہتا تھا۔ اس کے لیے پانی کا ایک خزانہ بنایا گیا تھا جس سے اب تک شہر میں آب رسانی کا کام لیا جاتا ہے۔ عہد اسلامی کی تعمیرات کے چند آثار اور ایک شکستہ قلعہ اب تک باقی ہیں۔

شریہ Jerez dolos Balleros جنوب مغربی اندلس میں صوبہ بطلیوس میں وادی آنہ کی ایک شاخ کے کنارے دو پہاڑیوں پر آباد ہے۔ یہ پہاڑیاں نہایت خوش منظر ہیں۔ عہد اسلامی کا شہر جس کو آج کل پرانا شہر کہتے ہیں اب تک موجود ہے اور اس کی تفصیل مع اپنے چھ دروازوں کے اب تک سلامت ہے۔

ماربہ Merida مغربی اندلس میں یہ بھی آج کل کے صوبہ بطلیوس میں شہر بطلیوس سے تیس میل مشرق میں وادی آنہ کے داہنے کنارے پر آباد ہے۔ قدیم نام ”اوگہتا ایمریتا“ تھا جس سے عربوں نے ماربہ کر دیا۔ یہ 25 ق م میں تعمیر ہوا تھا۔ عہد قدیم کی اہم یادگاریں عہد اسلامی میں باقی تھیں جن میں سے چند ابھی تک قائم ہیں۔ رومی عہد کے قلعہ کو عربوں نے القصر کہا وہ اب ”الکاسر“ کہلاتا ہے۔ عربوں کے داخلہ کے وقت اس شہر کی حفاظت کے لیے پانچ قلعے اور چوراسی دروازے تھے۔ عہد اسلامی میں اس شہر کو مرکزیت و اہمیت حاصل تھی۔

قطرۃ السیف Alcantara مغربی اندلس میں صوبہ قاصر کی مغربی سرحد کے قریب دریائے تاجہ کے بائیں کنارے ایک شہر ہے جس سے متصل شمال مغربی سمت میں رومیوں کے عہد کا بل اب تک موجود ہے جس کو عرب القطرہ (پل) کہتے تھے پھر تلواری کے ایک قصہ کے انتساب سے اس کو قطرۃ السیف کہنے لگے۔ اب یہ ”الکنٹارا“ کہلاتا ہے۔ شہر ایک اونچی پہاڑی پر واقع ہے۔ یہاں سے موجودہ پرتگال کی سرحد سات میل رہ جاتی ہے۔

کوریا Coria صوبہ قاصر Caseres سے شمال مغرب میں تقریباً پینتیس میل کے فاصلہ پر ہے۔ دوسری طرف جلیقیا کی سرحد قریب ہے۔ یہ مقام تقریباً تین سو برس مسلمانوں کے قبضہ میں رہا۔ پھر عیسائیوں کے پاس چلا گیا۔

(22) اقلیم الشارات Province De Sierras میں طلبیرہ طلیطلہ مجریطہ الفمین وادی الحجارہ اقلیش اور ذبہ واقع ہیں۔ ان میں سے طلبلہ خود ایک صوبہ ہے۔ طلبیرہ اور الفمین اسی صوبہ میں ہیں۔ اسی طرح مجریطہ اور وادی الحجارہ الگ الگ صوبے ہیں اور اقلیش اور ذبہ موجودہ صوبہ کوئنگہ میں واقع ہیں۔ اس لیے اقلیم الشارات کا علاقہ صوبہ جات طلیطلہ کوئنگہ اور وادی الحجارہ میں داخل ہے الشارات جیسا کہ اوپر گزر راکھ پہاڑی سلسلہ کا نام ہے جس کی طرف یہ اقلیم منسوب ہے۔

طلیطلہ Talvera وسطی اندلس میں موجودہ صوبہ طلیطلہ میں دریائے تاجہ کے داہنے کنارے پر واقع ہے۔ یہ قدیم شہر ہے۔ اس کے گرد تین فصیلیں یکے بعد دیگرے تھیں جن کے بعض حصے اب تک موجود ہیں۔

طلیطلہ طلیطلہ یا طلاطلہ Toledo وسطی اندلس کا ایک صوبہ اور عہد قدیم سے عہد اسلامی تک اندلس کے ممتاز ترین شہروں میں شمار کیا جاتا تھا۔ اسپین کے مورخ اس کو طربال بن نوح کا تعمیر کردہ سمجھتے ہیں۔ نیز یہودیوں کی طرف بھی اس کی بناء منسوب ہے۔ اس کا قدیم نام ”تولیتیم“ پھر زلیطلہ“ ہوا جس کو عربوں نے طلیطلہ کہا۔ یہ شہر سنگ خارا کی نیچی اونچی پہاڑیوں پر بسایا گیا ہے۔ دریائے تاجہ شمالی سمت کے علاوہ ہر طرف سے اس کو گھیرے ہوئے ہے۔ شمالی سمت میں نہایت مستحکم دہری فصیل عہد قدیم سے موجود ہے۔ دریائے تاجہ پر صرف ایک محراب کا عجیب بل تعمیر تھا۔ اس دریا میں ناعورہ (رہٹ) بنایا گیا تھا جس سے

شہر میں پانی پہنچایا جاتا تھا۔ مسلمانوں کے داخلہ کے وقت یہی شہر اندلس کا پایہ تخت تھا۔ اس کی فتح کے بعد گویا اندلس سے قوطیوں کی حکومت کا خاتمہ ہوا۔ یہاں کے گرجے کو بھی بڑی اہمیت حاصل تھی۔ عہد اسلامی میں اس کے شہری استحکام کی وجہ سے باغیوں کو بار بار بغاوتوں کا حوصلہ ہوتا تھا۔ مسلمانوں کے ساتھ عیسائیوں کی بڑی آبادی بھی موجود تھی بلکہ اسلامی اندلس میں یہی شہر عیسائیوں کا مرکز بنا رہا۔ عہد اسلامی کے آثار کہیں کہیں اب باقی رہ گئے ہیں۔ بعض محلات، مساجد اور پین گھڑیوں کی شکستہ عمارتیں موجود ہیں نیز علم ہیئت سے متعلق بعض عمارتوں کے آثار پائے جاتے ہیں۔

مجربط یا مشروط Madrid آج کل اسپین کا پایہ تخت ہے جو وادی شرنیہ کی ایک شاخ پر آباد ہے۔ قدیم نام ”بیجوریم“ تھا جس کو عربوں نے مجربط کہا اور آج کل میڈرڈ کہا جاتا ہے۔ عہد اسلامی میں اس شہر کو کوئی اہمیت حاصل نہ تھی محض مدینہ طویلہ کا ایک ماتحت شہر تھا۔ مسلمان آباد تھے ایک جامع مسجد تھی۔ یہ گویا ایک سرحدی چھاؤنی کی حیثیت رکھتا تھا جس سے طویلہ کی حفاظت کی جاتی تھی۔

القہمین۔ طویلہ کے عمال میں شمار کیا جاتا تھا ایک چھوٹا سا متمدن شہر تھا جس میں مسلمانوں کی آبادی تھی۔

وادی الحجارہ Gudalajara شمالی اندلس کا ایک صوبہ اور اس کا پایہ تخت ہے جو دریائے ”نیناریز Henares“ کے بائیں کنارے پر ایک سطح قطعہ زمین پر سطح سمندر سے تین ہزار فٹ بلندی پر واقع ہے۔ رومیوں اور قوطیوں کے زمانہ میں اس شہر کا نام ”اری اکہ Ariaca“ تھا۔ اری کے معنی پتھر کے ہیں مسلمانوں نے جب اس مقام کو فتح کیا تو پہلے اس کے دریا کو ”وادی الحجارہ“ پتھروں والا دریا“ سے موسوم کیا۔ پھر اس شہر کو بھی وادی الحجارہ کہنے لگے۔ نیز اس صوبہ میں الفرج بھی کہتے تھے جو بربری قبیلہ بنو فرج کی جاگیر کے باعث اس نام سے موسوم ہوا۔ نیز عہد اسلامی میں اس پورے قطعہ کو ہستانی کو بھی وادی الحجارہ کہتے تھے۔ یہ زرخیز علاقہ تھا۔ شہر مضبوط شہر پناہ سے گھرا ہوا تھا۔ جا بجا چشمے رواں تھے اور اراضیاں باغات اور شاداب کھیتوں پر مشتمل تھیں۔ بنو امیہ نے اس علاقہ کو اولاً بنو فرتون کے سپرد کیا تھا۔ یہ مقام عربی اسلامی حکومت کا مستحکم قلعہ سمجھا جاتا تھا جس سے عیسائیوں کے سرحدی حملوں سے حفاظت کی جاتی تھی۔

اقلیس یا اقلج Ucles آج کل صوبہ کونکہ میں ہے۔ مغرب کی جانب علاقہ طویلہ سے ملا ہوا ہے۔ طویلہ سے سمت مشرق میں پچاس مل دور ہوگا۔ عہد اسلامی میں بڑا آباد شہر تھا۔ یہاں کی جامع مسجد بڑی عالی شان تھی۔ اب چھوٹا سا مقام رہ گیا ہے۔ وذبہ Huete کو بذی بھی کہتے ہیں۔ اب صوبہ کونکہ میں ہے۔ یہ اقلیش سے اٹھارہ میل کے فاصلہ پر آباد ہے۔

(23) اقلیم ارنیٹ Aredo کے شہروں میں ارنیٹ، قلعہ ایوب، قلعہ دروقہ، سرقطہ و شقہ اور تطیلہ واقع ہیں ان میں سے سرقطہ آج کل خود ایک صوبہ ہے۔ عہد اسلامی میں بھی اس شہر کو صوبہ کی حیثیت حاصل تھی۔ قلعہ ایوب و دروقہ اسی صوبہ میں ہیں۔ ارنیٹ صوبہ لوگرونو میں اور تطیلہ موجودہ صوبہ نیرہ میں واقع ہے۔ شقہ بھی الگ صوبہ ہے۔ اس طرح یہ اقلیم موجودہ صوبہ جات سرقطہ، لوگرونو، نیرہ اور شقہ تک محیط ہے۔

ارنیٹ Aredo ارنیٹ موجودہ صوبہ لوگرونو میں ایک بڑا شہر ہے۔ عہد اسلامی میں بھی اس کو مرکزیت حاصل تھی۔ یہ قلعہ سے پندرہ میل جنوب میں اور تطیلہ سے مغرب میں واقع ہے۔

قلعہ ایوب calatayud اندلس وسطی میں صوبہ سرقطہ کا ایک شہر وادی شلون کے بائیں کنارے آباد ہے اور مدینہ سالم سے مشرق کی سمت پچاس میل پر ہے۔ یہ ایوب بن حبیب النعمی کی طرف جو تابعین میں سے تھے اور امیر اندلس تھے منسوب ہے۔ انہی نے اس شہر کو رومی شہر بلبلس کے قریب آباد کیا۔ بلبلس کا کھنڈر اس سے مشرق کی جانب دو میل کے فاصلہ پر اب تک موجود ہے۔ اس کا قلعہ نہایت مستحکم تھا اور سرحد کا عظیم الشان اور فوجی حیثیت سے اہم شمار کیا جاتا تھا۔ یہاں کے باشندوں کو ثغری (سرحدی) کہا جاتا تھا شہر کے اب دو حصے ہیں۔ ایک بلندی پر ہے جو عہد اسلامی کا اصلی شہر ہے اور اب شہر بالا کہلاتا ہے۔ دوسری آبادی جو عہد اسلامی کے بعد کی ہے شہر زیریں کہلاتی ہے پہلی صدی سے چھٹی صدی ہجری تک یہاں اسلامی حکومت قائم رہی اور دشمنوں کے لیے ایک مستحکم قلعہ سمجھا گیا۔ دروقہ یا دروقہ Daroca صوبہ سرقطہ میں اس کی جنوبی سرحد کے قریب واقع ہے اور ثغری اعلیٰ میں سمجھا جاتا تھا۔ یہ قلعہ ایوب سے جنوب کی طرف بیس میل پر ہے۔ اور سرقطہ سے پچاس میل پر۔ یہ عہد اسلامی میں اوسط درجہ کے شہروں میں سے تھا۔

سرقطہ Saragossa شمالی اندلس کا ایک صوبہ اور عہد اسلامی میں سرحدی علاقہ کا صدر مقام تھا۔ 45 ق م انکس نے آباد کیا "سیسار یا اوگستا" نام رکھا۔ قوطیوں نے اس کو "سیسار اوگوستا Cesaragosta" کہا۔ عربوں نے سرقطہ تلفظ کیا۔ اب "سارا گوسا" یا "زارا گوسا" کہا جاتا ہے۔ رومی عہد میں بھی صدر مقام تھا۔ اس کا علاقہ بڑا اور آباد تھا۔ رقبہ بہت پھیلا ہوا شاہراہیں وسیع عمارتیں عالی شان اور شہر پناہ نہایت مستحکم تھی۔ دریائے ابرہ کے کنارے آباد ہے۔ اس کو "المدینۃ البلیحہ" بھی کہتے تھے کیونکہ اس کی عمارتیں سفیدی مائل پتھر کی تھیں دریائے ابرہ پر ایک بڑا جہاں بنا ہوا تھا۔ عہد اسلامی میں یہ ممتاز ترین شہروں میں شمار کیا جاتا تھا۔ اسلامی عہد کے ہر دور میں اس کو غیر معمولی اہمیت حاصل رہی۔ بڑی طویل تاریخ اس شہر سے وابستہ ہے۔ مسلمانوں کے زمانہ کی نشانیاں اب بہت کم باقی رہ گئی ہیں جامع مسجد کی بنیاد مشہود تابعی حضرت حنظل بن عبداللہ صفانی نے رکھی تھی۔ ان کی قبر اس مسجد کے سامنے تھی۔ اب یہ مسجد کلیسا بنی ہوئی ہے۔ سرقطہ کا ایک محل الجعفریہ "البافریہ" کے نام سے اب تک موجود ہے۔ اس محل میں ایک مسجد بھی تھی جس کی خوبصورت عمارت ابھی موجود ہے۔

دشقہ Chwesca آج کل شمالی اندلس کا سرحدی صوبہ ہے۔ دارالحکومت کا بھی یہی نام ہے۔ اس کا قدیم نام "اوسکا" Oisca تھا۔ اسی سے دشقہ بنا۔ بعضوں نے "اشقہ" بھی لکھا ہے۔ یہ سرقطہ سے پینتیس میل شمال مشرق میں ایک دریا کے کنارے اونچے مقام پر واقع ہے۔ کچھ کم چار سو برس تک مسلمانوں کے قبضہ میں رہا۔

تطیلہ Tudela آج کل شمالی اندلس میں صوبہ ہیرہ کا مشہور شہر ہے۔ یہ دریائے ابرہ کے داہنے کنارے ارنیت سے تقریباً پچیس میل مغرب میں اور سرقطہ سے شمال مغرب میں پچیس میل پر واقع ہے۔ قدیم نام تطیلہ Tudela تھا۔ عربوں نے تطیلہ کہا جس سے اب "تدیلہ" ہو گیا۔ ابوالفداء کا بیان ہے کہ یہ شہر مسلمانوں کا بسایا ہوا ہے۔ اس لیے ممکن ہے قدیم تطیلہ ویران ہو چکا ہو اور مسلمانوں نے اسی نام پر اس جدید شہر کو بسایا ہو۔

(24) اقلیم زیتون میں جاقہ لاروہ مکنا سہ افرانغہ وغیرہ واقع تھے۔ ان میں سے جاقہ صوبہ دشقہ میں ہے۔ لاروہ خود ایک صوبہ ہے۔ افرانغہ لاروہ میں اور مکنا سہ سرقطہ میں ہے۔ اس لیے یہ اقلیم لاروہ دشقہ اور سرقطہ میں واقع ہے۔

جاقہ Jaca شمالی اندلس میں صوبہ دشقہ میں سرقطہ سے ایک سو چودہ میل شمال مغرب میں جبل البرانس کے جنوبی دامن پر سطح سمندر سے دو ہزار تین سو اسی فٹ بلند دریائے ارغون کے بائیں کنارے پر واقع ہے یہاں سے ایک راستہ جبل البرانس سے گزرتا ہوا فرانس کو جاتا ہے جس کو عرب برت جافہ (درہ جافہ) کہتے تھے۔

لاروہ Lerida عرب اس کو لریدہ بھی کہتے تھے۔ آج کل بھی لریدہ کہا جاتا ہے اور شمالی اندلس کے ایک صوبہ اور صدر مقام کا نام ہے۔ یہ شہر وادی ثغر کے دونوں کناروں پر آباد ہے۔ عہد اسلامی کا شہر دریا کے داہنے کنارے والا ہے۔ یہ دشقہ سے ستر میل کے فاصلہ پر ہے۔ شہر پناہ اب تک شکستہ حالت میں موجود ہے عہد اسلامی کا ایک قلعہ بھی موجود ہے۔ جامع مسجد اب دشت لورزو میں منتقل ہو گئی ہے۔ اس شہر کا قدیم نام "ایلرڈا Herdal" تھا۔ عہد اسلامی میں اس شہر کو اہمیت حاصل تھی اور باغیانہ سرگرمیاں بھی جاری تھیں۔ یہ مقام تقریباً چار سو برس مسلمانوں کے قبضہ میں رہا۔ اس کی سرحد فرانس کی سرحد سے ملتی ہوئی ہے۔

مکنا سہ Mequinezsa موجودہ صوبہ سرقطہ کے بالکل مشرقی سرحد پر دریائے ابرہ کے کنارے آباد ہے۔ شاید بربروں نے اس کو آباد کیا تھا اور انہی کی طرف منسوب ہے۔

افرانغہ Fraga صوبہ لاروہ میں لاروہ سے مغرب میں تقریباً بیس میل کے فاصلہ پر دریائے سنکا کے کنارے اب ایک چھوٹا سا شہر ہے۔ عہد اسلامی میں ثغر سرحد کا بڑا شہر سمجھا جاتا تھا 93ھ سے 534ھ تک مسلمانوں کے قبضہ میں رہا۔

(25) اقلیم البربات Pyrenees میں طرطوشہ طرکونہ اور برشلونہ واقع ہیں۔ ان میں طرطوشہ موجودہ صوبہ طرکونہ میں ہے اور برشلونہ خود ایک صوبہ ہے۔ "البربات" جبل البرانس (پائیرینس) کا دوسرا نام تھا۔ اس لیے اقلیم البربات سے مراد جبل البرانس سے ملے ہوئے علاقے اسپین اور موجودہ صوبہ برشلونہ و طرکونہ تھے۔

طرطوشہ Tortosa کا پرانارومی نام "کولونیا جولیا درتوسہ" تھا۔ اس نام کے جز "درتوسہ" Dertosa پر عربوں نے اس شہر کا نام طرطوشہ رکھا۔ اب "تورتوسہ" کہا جاتا ہے۔ یہ شمال مغربی اندلس میں شہر طرکونہ سے جنوب مغرب میں ریل کے راستے سے چالیس



قشتیلیوں Castellon یا کشتالی سے مراد غالباً قشتیلیوں یعنی کشتیلیوں دی لاپلانٹا Castellon De Laplanat ہے۔ جو بحر متوسط کے کنارے بلدیہ کے شمال میں واقع ہے۔ قشتیلیوں کا نام زیادہ معروف ہے۔ یہ مشرقی اُندلس میں آج کل ایک صوبہ بھی ہے۔ عہد اسلامی میں یہ شہر بحر روم سے چار میل مغرب میں آباد تھا۔ عہد اسلامی کا شہر موجودہ شہر کے شمال میں پہاڑی پر تھا۔ بلنسیہ سے اسلامی حکومت کے انھنے کے بعد یہ شہر بھی مسلمانوں کے قبضہ سے جاتا رہا۔ جدید شہر اس پہاڑی کے نیچے ہے جس پر عہد اسلامی کا شہر تھا۔ موجودہ شہر میں پانی اسی نہر سے لاتے ہیں جس کو کاٹ کر مسلمانوں کے عہد میں شہر میں پانی پہنچایا گیا تھا۔ موجودہ شہر کو "کاستیلون دی لاپلانٹا" یعنی "میدان والا قشتیلیوں" کہتے ہیں۔

کنتہ و کنتہ Calanda کو نوح الطیب میں وردقہ کے قریب ثغر اعلیٰ کے علاقہ کا ایک شہر لکھا گیا ہے۔ اور یہی کے بیان کے مطابق یہ شہر موجودہ صوبہ تیروں کے وسط میں قرار پاتا ہے جہاں پر آج کل ایک شہر "کلندا" آباد ہے۔ اس لیے گمان ہے کہ کنتہ سے مراد موجودہ شہر کلندا ہی ہے۔

قشتالہ کے حصے:

اور یہی کی تقسیم کے رو سے اُندلس کا دوسرا حصہ جیسا کہ اوپر گزرا تھا۔ اس نے قشتالیہ کو کئی حصوں میں تقسیم کیا ہے جن میں ارض الفرنج، بشکنس، نبرہ، اشتوراس، جلیقیہ، لیون، قشتالہ قدیم اور موجودہ پرتگال کے بعض شمالی حصے داخل ہیں یہ وہ مقامات ہیں جو عہد اسلامی میں زیادہ تر عیسائیوں کے قبضہ میں تھے اور انہی کی مختلف حکومتیں قائم تھیں۔ یہ سارے مقامات اُندلس کے ہم سرحد عیسائی مقبوضات سمجھے جاتے رہے۔ ان کی حدود عیسائیوں اور مسلمانوں کے قبضہ اور بے دخلی سے گھٹی اور بڑھتی رہیں اور ان کے سرحدی قلعے بھی کبھی عیسائیوں اور کبھی مسلمانوں کے قبضے میں رہے اس علاقہ کے مشہور مقامات حسب ذیل ہیں۔

(1) ارض الفرنج کو ارض بشکنس بھی کہتے تھے۔ اس پورے علاقہ کی تفصیل ان کے ناموں کے ساتھ یوں تھی کہ جبل البرانس کے شرقی سلسلہ سے جو علاقے ملحق تھے اس کے رہنے والوں کو الفرنج کہتے تھے۔ مغربی سلسلہ میں جو علاقے تھے ان کو جلالقہ اور بشکنس

میل پر دریائے ابرہ کے داہنے کنارے پر آباد ہے۔ شہر کا قدیم حصہ محفوظ ہے۔ سنگ خارا کی عمارتیں ہیں جس پہاڑی پر شہر آباد ہے اس پر غالباً عہد اسلامی کا ایک قلعہ اب تک موجود ہے۔ مسجد جو عہد الناصر میں تعمیر ہوئی تھی۔ گر جا بنالیا گیا۔ اس شہر کے آس پاس سنگ مرمر کی کانیں ہیں۔ یہ شہر پناہ مستحکم تھی۔ یہاں کے پہاڑوں کی لکڑی سے جہاز بنائے جاتے تھے۔ اس شہر کو عہد اسلامی میں نمایاں اہمیت حاصل تھی۔

طرکونہ tarragona شمال مشرقی اُندلس کا صوبہ ہے۔ یہ شہر سمندر کے کنارے آباد ہے۔ عہد اسلامی میں یہاں یہود آباد تھے۔ شہر پناہ سنگ رخام کی تھی۔ عمارتیں مستحکم تھیں ٹھوڑے سے عیسائی بھی رہتے تھے۔ یہاں سے برشلوہ شمال مشرق میں ساٹھ میل پر ہے۔ شہر سمندر کے کنارے اونچے پہاڑ پر آباد تھا۔ چوٹی پر ایک قلعہ تھا، جواب گر جا کی حیثیت میں ہے۔ شہر پناہ باقی ہے۔ اس میں چھ دروازے ہیں۔ مسلمانوں نے اولا اس شہر کو مسمار کیا۔ پھر خود از سر نو درست کر کے آباد کیا تھا۔ یہ شہر تقریباً چار سو برس مسلمانوں کے زیر نگین رہا۔ اس کے علاقہ میں بھی قیمتی پتھر کی کانیں پائی جاتی ہیں۔

برشلونہ Barcelona کا قدیم نام "بارسینونہ" ہے۔ عربوں نے برشینونہ بھی کہا ہے۔ معروف نام برشلونہ ہے۔ اب "بارسلونہ" کہا جاتا ہے۔ یہ شمال مشرقی اُندلس کا صدر مقام ہے جو بحر روم کے کنارے آباد ہے۔ 94ھ میں مسلمانوں کے قبضہ میں تھا۔ اکیانوے برس کلینیہ مسلمانوں کے قبضے میں رہا۔ پھر کئی صدیوں تک کبھی مسلمانوں اور کبھی عیسائیوں کے ہاتھوں میں آتا جاتا رہا۔ آگے چل کر یہاں عیسائیوں کی مستقل حکومت قائم ہو گئی تھی جس کو اسلامی حکومت قرطبہ نے تسلیم کر لیا تھا۔

(26) اقلیم مرمیہ۔ اقلیم البرتات کے مغرب میں ہے اس میں چند قلعے تھے جن میں نے حصن طشکر قشتیلیوں یا کشتالی اور کنتہ کے نام اور یہی نے لکھے ہیں یہ مقامات موجودہ صوبہ جات طرکونہ قشتیلیوں اور تیروں میں واقع ہیں۔

حصن طشکر Tiscar کے نام سے دو آبادیاں ہیں۔ ایک کا تذکرہ اوپر گزرا چکا ہے یہ دوسری آبادی اقلیم مرمیہ میں تھی۔ یہ شہر بحر روم کے قریب آباد تھا۔ اس کی جائے وقوع اب صحیح طور پر متعین نہیں ہے۔ آج کل ایک قلعہ "شہرت" کہا جاتا ہے۔ ممکن ہے حصن طشکر اور شہرت دونوں ایک ہی مقام ہوں۔

کہتے تھے۔ عربی جغرافیہ نویس اندلس کے شمال مشرقی علاقہ قیطلونیہ سے ملے ہوئے علاقے ارغون کے شمالی حصوں کو جبل البرانس کو جبل البرانس کے مغربی سلسلہ سے ملے ہوئے تھے ارض الفرنج اور مشرقی سلسلہ کے ملے ہوئے ملکوں کو تیرہ اور بشکنس اور علاقہ اشتوراس اور جلیقیہ کو اراض جلالہ کہتے تھے پھر جبل البرانس کے اس پار جس قدر ممالک تھے ان کو اراض الکبیر سے تعبیر کرتے اور خاص فرانس کو اراض الفرنج لکھتے تھے۔ پھر فرانس کے لیے افرنجہ کا لفظ استعمال کرنے لگے۔ نیز جلیقیہ، اشتوراس، بشکنس کو اقطار الجوف اور ارغون (شیر اعلیٰ) اور قیطلونی کو بلاد الشمال سے بھی موسوم کرتے تھے۔ اب ان میں سے ہر حصہ اور اس کے مشہور مقامات حسب ذیل ہیں:-

(2) نبرہ Navarra آج کل شمالی اسپین کا ایک صوبہ ہے۔ عہد اسلامی کی ابتدا میں یہ بشکنس میں شامل سمجھا جاتا تھا۔ نبرہ میں مل البرانس کا سلسلہ شرقاً غرباً واقع ہے اور پورے علاقہ میں اس کی شاخیں پھیلی ہوئی ہیں۔ یہ پورا علاقہ عیسائی حکومت میں داخل تھا۔ خلیفۃ الناصر کے عہد میں سانچو غریہ Sancho Gurcio اس کا پہلا حکمران قرار پایا تھا۔ نیبلو اس کا دار الحکومت تھا۔ پھر اس حکومت کو بڑی ترقی ہوئی۔ جبل البرانس کے دونوں جانب کے علاقے اس کی حکومت میں داخل ہو گئے۔ اس طرح اسپین اور فرانس کے علاقے اس حکومت کے ممالک محروسہ رہے اور رفتہ رفتہ بشکنس کا کل علاقہ برغوش کے شمالی اضلاع ابرہ کے شمالی مغربی حصے ترہونہ تک اس حکومت میں داخل ہو گئے پھر ابرہ کا علاقہ بھی داخل ہوا۔ پھر چھٹی صدی ہجری میں قشتالہ کی عیسائی حکومت نے ابرہ پر قبضہ کر لیا یہاں تک کہ ساتویں صدی میں نبرہ کی اصل حکومت عیسائی ریاست قشتالہ کا ایک حصہ بن گئی۔ اس علاقہ سے فرانس کو تین راستے کوہ پائیرینس ہو کر جاتے ہیں۔ وہ تینوں ”پرت دی ویرا“ ”پرت دی مایا“ اور ”روں سوپلز“ ہیں۔ 3 اس علاقہ کے چند مقامات قابل ذکر ہیں۔

(3) پنبلو نہ Pamplona عہد اسلامی میں حکومت نبرہ کا اور دور حاضر میں صوبہ نبرہ کا دار الحکومت ہے۔ پہلے یہ علاقہ بشکنس میں شمار ہوتا تھا۔ ردی سپہ سالار پوہی نے اس کو از سر نو تعمیر کرایا تھا اور ”پوہیلو“ نام رکھا تھا۔ اسی سے پھیلو نہ ہوا جس کو عربوں نے پنبلو نہ کیا۔ یہاں 466ء میں قوطیوں کی حکومت تھی۔ 542ء میں افرنجہ (فرانس) کے بادشاہوں نے اس پر قبضہ کیا۔ مسلمانوں کی فتوحات کی موجیں اکثر یہاں تک پہنچیں مگر

مستقل حکومت قائم نہیں ہو سکی۔ اموی سلاطین نے بار بار اس کو پامال کیا۔ لیکن آگے چل کر اسلامی حکومت سے اس کے تعلقات خوشگوار ہو گئے تھے۔

(4) بقیرہ Vigwera شہر لطیلہ سے تقریباً پچاس میل مشرق میں واقع ہے۔ دوسری صدی کے اوائل میں یہاں اسلامی حکومت شروع ہوئی۔ دوسو برس کے بعد 316ھ میں نبرہ کے عیسائی حکمران نے اس پر قبضہ کر لیا پھر واپس لیا گیا اور چھٹی صدی تک مسلمانوں کے قبضہ میں رہا۔

(5) ناجرہ Najera شمالی اندلس میں موجودہ صوبہ نوگرونو میں وادی ابرہ کی گزرگاہ سے جنوب میں قبیرہ سے تقریباً چالیس میل مغرب میں اب تک یہ شہر موجود ہے۔ وہ صدیوں کی اسلامی تسلط کے بعد 311ھ میں نبرہ کی عیسائی حکومت نے اس پر قبضہ کیا۔ پھر الناصر نے اس کو واپس لیا۔ اور صدیوں اسلامی حکومت میں داخل رہا۔ مذکورہ بالا دونوں آبادیاں اگر چہ نبرہ میں مستقلاً داخل نہ تھیں مگر ایک زمانہ میں اس سے متعلق سمجھی گئیں۔

(6) بیونہ Bayona فرانس کے مغربی ساحل پر برتات سے کچھ شمال میں واقع ہے۔ برت بیونہ (درہ بیونہ) اسی کی طرف منسوب تھا جو نبرہ سے فرانس کے راستہ میں کوہ برتات میں واقع ہے۔

(7) بشکنس۔ جزئی تقسیم کے لحاظ سے علاقہ بشکنس سنتانور کے مشرق میں خلیج بسکے پر واقع سمجھا جائے گا جو تمام ترکو ہستانی علاقہ ہے۔ البہ اس زمانہ میں اس کا مشہور شہر تھا۔

(8) البہ Alwa آج کل ایک صوبہ ہے جو جبل البرانس کے مغربی حصہ کے جنوب میں واقع ہے۔ اس کے شمال میں بسکے کا موجودہ صوبہ مغرب و جنوب میں قشتالیہ قدیم اور مشرق میں نبرہ کا صوبہ واقع ہے۔ شہر البہ پر مسلمانوں نے ابتدائی فتوحات میں قبضہ کیا پھر ان کے ہاتھ سے نکل گیا تھا۔

(9) اشتوراس Asturia شمالی اندلس کا پرانا صوبہ ہے۔ اس کے شمال میں خلیج بسکے، مشرق میں قشتالیہ، جنوب میں صوبہ لیون اور مغرب میں صوبہ جلیقیہ ہے مسلمانوں نے اس علاقہ کے ایک حصہ کو فتح کیا۔ اس علاقہ کا مشہور مقام حصن بلائی ہے۔

(10) صخرہ بلائی Compostela اندلس کے شمال میں ساحل سے قریب

انتہائی مقام ہے اس کے گرد سمندر تھا۔  
 لگو Lugo جلیقیہ کا مشہور شہر تھا۔ آج کل شمالی مغربی اندلس کا صوبہ ہے۔ یہ  
 شہر وادی مینہ کے بائیں کنارے آباد ہے۔ شہر پناہ مع برجوں کے اب تک موجود ہے۔  
 جلیقیہ کو مسلمانوں نے بار بار فتح کیا اور ابتداء اس علاقہ میں عرب و بربر آباد بھی  
 ہوئے۔ مگر پھر عیسائی حکومت کے تحت میں یہ مقامات چلے گئے۔

لیون یا لیونش Leon آج کل شمالی اندلس میں ایک صوبہ اور اس کے دار الحکومت  
 کا نام ہے۔ یہاں آبادی بہت کم ہے۔ صرف دو بڑے شہروں میں اشتورقہ جس کا ذکر اوپر  
 گزرا، دوسرا لیون۔ عہد اسلامی میں یہاں مستقل ایک عیسائی حکومت قائم ہوئی جس کی  
 حدود تختی بڑھتی رہیں۔ لیون، سمورہ اور ظلمنکہ وغیرہ اس کے مشہور شہر تھے۔  
 لیون کے دو حصے ہیں، ایک پرانا، دوسرا نیا۔ پرانے شہر کے گرد ایک فصیل ہے  
 99ھ میں یہ مسلمانوں کے قبضہ میں آیا۔ 125ھ میں عیسائیوں نے واپس لے لیا۔ پھر  
 386ھ میں مسلمانوں کے قبضہ میں دوبارہ آیا۔ پانچویں صدی میں عیسائیوں کے پاس پھر  
 چلا گیا۔

سمورہ Zamora اب شمالی وسطی اندلس کا صوبہ اور اس کا دار الحکومت ہے۔  
 دریائے دورہ کے کنارے ایک پہاڑی پر واقع ہے۔ 93ھ میں مسلمانوں کے قبضہ میں آیا  
 سینتالیس برس تک قبضہ میں رہا۔ 140ھ میں عیسائیوں کے پاس چلا گیا، یہ شہر سات  
 فصیلوں کے اندر تھا۔ الناصر کے عہد میں یہاں تاریخی لڑائی ہوئی۔

ظلمنکہ یا ظلمنکہ Salamanca آج کل ایک صوبہ اور اس کا دار الحکومت  
 ہے۔ یہ شہر دریائے ٹورمس کے داہنے کنارے آباد ہے۔ 93ھ میں یہ قبضہ میں آیا اور  
 یہاں غیر معمولی تمدنی اثرات قائم ہوئے۔ یہاں عیسائیوں کی آبادی زیادہ تھی۔ صدیوں  
 تک مسلمانوں کے قبضہ میں رہا۔ 140ھ میں لیون کے تحت چلا گیا تھا مگر یہ عارضی قبضہ  
 تھا۔ مسلمانوں نے دوبارہ فتح کر کے اس کو نئے سرے سے تعمیر کرایا۔

(5) قشتالہ، قشتالیہ، قشتالہ Castile یا Castilla یہ شمالی وسطی اسپین  
 کے ایک وسیع علاقہ پر مشتمل تھا جس کی حدود اسلامی و عیسائی فتوحات کے لحاظ سے گھٹی اور  
 بڑھتی رہتی تھیں۔ ”کسٹلیا“ کے معنی قلعہ کے ہیں جب عیسائی اسلامی مقبوضات میں سے

ایک پہاڑی مقام تھا جہاں ایک قوطی سردار بھاگ کر چلا گیا اور یہیں روپوش رہ کر اپنی قوت  
 بہم پہنچائی اور ایک عیسائی حکومت کی بنیاد ڈالی۔ اس کی ترقی ہوئی۔ مختلف عیسائی حکومتیں  
 اندلس میں کامیابی سے کھڑی ہوئیں اور مسلمانوں سے زور آزمایں رہیں۔ اس سردار کا نام  
 پلاو Pelayo تھا جس کو عرب بلاتی کہتے تھے اور اس پہاڑی ضلع کو صحرہ بلاتی سے موسوم کیا  
 تھا۔ اس کا اپنی نام ”کودادونگا“ تھا۔

(11) جلیقیہ یا غلیبیہ Galicia اندلس کے بالکل شمال مغربی گوشہ کا ایک بڑا  
 صوبہ ہے۔ جلیقیہ کی زمین سمندر کی سطح سے بہت اونچی ہے۔ مغربی ساحل پر جا بجا پہاڑ ہیں  
 اور ان ہی کی لمبی پٹیاں کچھ دور تک سمندر میں نکلی ہوئی ہیں۔ صوبہ کے گوشہ شمال مغرب کی  
 سرحد سے ملے ہوئے حصہ سمندر کو عرب مجمع البحرین کہتے تھے۔ کروہہ coruna کا مشہور  
 شہر اور اس کی نسیری Finisterre جو اس وقت اسپین کا شمال مغربی گوشہ سمجھا جاتا ہے  
 اسی ساحل پر واقع ہیں۔ عربی جغرافیوں میں علاقہ جلیقیہ کے جن مقاموں کا ذکر آیا ہے وہ یہ  
 ہیں۔

دیر قشان یا دیر قسطن یا قشمان۔ یہاں سنت کو سمو St. Cosmo کی خانقاہ  
 تھی۔ اسی نام پر اس شہر کا نام کو سمو ہوا جسے عربوں نے قشان، قسطن یا قشمان سے موسوم  
 کیا۔

وادی بلیقو یا بلینو۔ یہ ایک میدان مغربی ساحل کے قریب ہے جس میں بیونہ کا  
 شہر ساحل پر واقع ہے۔

شدت بلا یہ کا اپنی نام ”سان پاپو San Payo“ تھا۔  
 جل مرا یہ۔ سمندر کے کنارے ایک پہاڑی قلعہ تھا جو سمندر میں کچھ دور نکلا ہوا  
 تھا۔ اپنی میں اس کو ”موروزو Morozo“ کہتے ہیں۔

شدت یا قب۔ یہاں یعقوب حواری کے نام کا بگڑا ہوا مشہور و معروف گر جاتھا۔  
 اس شہر کو ”کپوسٹیلیا“ کہتے تھے۔ کروہہ سے جنوب مغرب میں تھا اس پر المنصور کا شہرہ آفاق  
 حملہ ہوا تھا۔

شدت مانکس۔ بحر محیط پر واقع تھا۔ اپنی نام سودی San  
 Cosmodimayanca ہے۔ شہر کروہہ کے قریب تھا۔ یہ اسلامی لشکر کے پہنچنے کا

آتا ہے۔

شدت ایشیانی کے نام کے کئی قلعے تھے۔ ایک غرماج کا ذکر اور ہوا۔ دوسرا صوبہ جیان میں ابرہ سے تقریباً تیس میل شمال مشرق میں واقع ہے اس نام سے تیسرا قلعہ اندلس کے شمالی ساحل پر ہے۔ چوتھا ”ساں ایشیاں ول مو“ مسورہ کے ارد گرد میں ہے۔

شدت اولالہ Olalla کے نام سے دو قلعے تھے۔ ایک جنوبی اندلس میں صوبہ ولہ کے شمال مشرق گوشہ پر۔ دوسرا وسطی اندلس میں صوبہ طلیطلہ میں اس سڑک پر ہے جو بحرِ طبر سے طلیطلہ جاتی ہے۔

شدت بریہ St. Sentobria قرطبہ سے شمال مشرق میں تھا۔

شدت بطیر St Petria صوبہ قادس کے مغربی ساحل کے قریب چھوٹے سے جزیرہ پر آباد تھا۔

شدت طولہ شمالی ساحل پر تھا۔

شدت غفش قرمونہ کے قریب تھا۔

شدت فروش مارده کے قریب تھا۔

شدت پالہ جالہ جیل: حصن بلائی سے جو صوبہ قرطبہ میں تھا قریب واقع تھا۔ اسی طرح حصن اشیرہ غرہ غرناطہ کا ایک قلعہ تھا۔ حصن البونہ لورقہ کا اور حصن الریا جین بلنسیہ کا ایک شہر نما قلعہ تھا۔ حصن الفرج اشبیلیہ کا حفاظتی قلعہ تھا۔ حصن المنشات غرناطہ کے حوالی میں تھا حصن اندر جریا اندوثر جیان کا قلعہ نما شہر تھا۔ حصن جلیانہ غرناطہ میں حصن حریشہ جیان میں حصن قرقبہ اشبیلیہ میں حصن قزویدہ البیرہ میں حصن محسن قادس میں حصن مولہ مریشہ میں حصن مقصر برشلونہ میں حصن ناشر المریشہ میں حصن دحشہ حصن شرور حصن قلمریہ پرتگال اور اس کے آس پاس میں تھے۔ حصن الورہ مدینہ شذونہ سے قریب تھا۔

اسی طرح القلعہ النہر شہر وادی الحجارة کے قریب القلعہ وادی آراء اشبیلیہ سے نو میل پر تھا۔ قلعہ اشعث صوبہ جیان میں مقام قاصرہ کے پاس واقع تھا۔

قلعہ اوراد بھی کسی کوہستانی سلسلہ میں تھا۔ قلعہ حزم بنو حزم کی طرف منسوب ہے اور جیان میں واقع تھا۔ قلعہ حمیرہ الاروہ کے صوبہ میں تھا۔ قلعہ خولان قابس کے صوبہ میں اور

کوئی شہر لے لیتے تو اس کی سرحد پر قلعے بنا دیتے تھے ان ہی قلعوں کی وجہ سے اس حصہ ملک کو کسنیل یا کسنیلا کہنے لگے اور کبھی عرب اس کو ارض القلوع بھی کہتے تھے۔ جن شمالی حصوں کو عیسائیوں نے مسلمانوں کے قبضہ سے نکالا ان کو وہ ”کسنیلا لادیجا“ یعنی قشتالیہ قدیم کہتے تھے۔ بعد میں جو حصے شمال سے جنوب کی طرف کے حاصل کئے ان کو ”کسنیلا لانیوا“ یعنی قشتالیہ جدید کہنے لگے۔ اب قشتالیہ قدیم والہ برغوش لوگرونو پالنسیہ شقوبیہ سوربہ سنٹاندر والادولو کے صوبوں میں تقسیم ہے اور قشتالیہ جدید میں وہ سب صوبے ہیں جن کا اوپر ذکر کیا جا چکا ہے۔ قشتالیہ قدیم میں بعض اہم شہر حسب ذیل ہیں:-

شقوبیہ Segovia آج کل وسطی اندلس کا ایک صوبہ اور اس کا دارالحکومت ہے۔ یہ ایک عریض پہاڑی سلسلہ پر آباد ہے۔ حکومت قشتالیہ کو قوت ہوئی تو شقوبیہ اس کا پایہ تخت بن گیا۔ الدافل کے کنارے پہلے عیسائیوں نے اس پر قبضہ کر لیا تھا۔

برغوش یا برغش Burgos شمالی اندلس میں ایک صوبہ اور اس کے دارالحکومت کا نام ہے جو صوبہ البہ سے سمت مغرب میں ملا ہوا ہے۔

### چند مشہور قلعے:

اندلس کی ان آبادیوں کے علاوہ جن کا تذکرہ اوپر گزرا ملک کے ان دونوں حصوں اشبانیہ و قشتالیہ کے مختلف مقاموں پر مستحکم قلعے بھی تھے جن میں بعض خالص فوجی چھاؤنیاں تھیں اور بعض قلعوں اور شہری آبادیوں میں ملے جلے حصے تھے۔ مختلف اقلیموں کے ضمن میں ان قلعوں کے موجود ہونے کا تذکرہ اوپر کیا گیا ہے۔ یہ مقامات شدت القلعہ حصن یا قصر کے امتساب کے ساتھ موسوم تھے۔ ان میں سے اہم قلعوں کو ذیل میں درج کیا جاتا ہے:-

وشمہ۔ شمالی اندلس کے موجودہ صوبہ سوربہ میں شدت استیباں غرماج کے قلعہ سے مشرق میں چند میل کے فاصلہ پر ایک مستحکم قلعہ تھا جہاں معرکہ آرائیاں پیش آئیں۔

شدت استیباں غرماج Sant Estebade Gunmaz Gurmaz کو عرب حصن غرماج یا قاشر مورش بھی کہتے تھے۔ یہ موجودہ صوبہ سوربہ میں دریائے دورہ کے بائیں کنارے پر ایک قلعہ تھا۔ عیسائیوں اور اسلامی حکومت کی آویزش میں اس کا ذکر



ان علاقوں میں مسلمانوں سے تعلق رکھنے والے قابل ذکر مقامات حسب ذیل ہیں:-

(1) ناربونہ Narbonne فرانس کا شہر بحیرہ روم کے ساحل سے پانچ میل کے فاصلہ پر واقع ہے۔ 118 ق م میں رومیوں کے قبضہ میں آیا اور نہایت مستحکم کیا گیا اور علاقہ ناربونین سس کا دارالحکومت قرار پایا مسلمانوں نے اس پر قبضہ کرنے کے بعد اس کی شہر پایہ اور قلعوں کو درست کیا اور اس کو اس علاقہ کا پایہ تخت بنایا۔

(2) امینون 'حصن امینون' صحرہ ابنون سے فرانس کا شہر ازی نون Azig-non مراد ہے۔ یہ جنوب مشرقی فرانس کے قدیم صوبہ زبونین سس کا شہر حصن لوزون Lyons سے ایک سو تینتالیس میل جنوب میں دریائے رودنہ Rhone کے کنارے آباد ہے۔

برذیل Bourdeaw جنوب مغربی فرانس کے مغربی ساحل کا ایک بڑا پرانا شہر ہے۔ اس کا پرانا نام "بردیگالا" تھا۔ اسی سے برذیل یا برزال بنا اور آج کل اس کا نام "بورڈو" ہے۔ عرب جغرافیہ نویسوں نے اس کا "اندلس" کے شمالی مشرقی گوشہ کے بیان میں تذکرہ کیا ہے۔ 13ھ میں مسلمانوں کے قبضہ میں آیا تھا۔

فرانس کے اس علاقہ کے دو دریاؤں کا ذکر ضروری ہے۔ اسلامی تاریخ کا اس سے خاص تعلق رہا ہے۔ اس کے آس پاس کے شہر مسلمانوں کے آماجگاہ بنے رہے۔ رودنہ نہر رودنہ 'وادی Rhone The کے نام سے تاریخ میں مذکور ہے۔ اس کا قدیم نام "رودانس" تھا۔ آج کل "رون" کہا جاتا ہے۔ مسلمانوں نے "رودانس" سے "رودنہ" بنایا۔ یہ ناربونین کا سب سے بڑا دریا ہے اور اس کا علاقہ فرانس میں رومی تہذیب و شائستگی کا مرکز سمجھا جاتا تھا۔ اس کا منبع سویٹزر لینڈ کے شمال مشرقی پہاڑوں میں ہے۔ یہاں سے بہتا ہوا آگے پہنچ کر جینوا کی جمیل میں جاتا ہے۔ جیل سے نکل کر پہلے کچھ دور جنوب کی طرف پھر شمال کا رخ کر کے فرانس میں داخل ہو جاتا ہے۔ پھر مغرب کی طرف بہتا ہوا لوزون Lyons کے شہر تک پہنچ جاتا ہے۔ یہاں دریائے سون Saone شمال سے آ کر اس میں ملتا ہے پھر یہ دونوں ایک ہو کر "رون" (رودنہ) کے نام سے جنوب کی طرف بہتے ہوئے حصن لوزون سے دو سو تیس میل کی مسافت طے کر کے بحیرہ روم میں گر جاتے ہیں۔

قلعہ خیران الریہ کے قریب واقع تھا۔ اسی طرح قلعہ محصب یا قلعہ بنی سعید غرناطہ سے شمال مغرب میں بیس میل کے فاصلہ پر تھا اور حصن آقلہ مرسیہ میں سمندر کے کنارے لورقہ سے پچیس میل پر تھا۔ حصن المدور شہر قرطبہ سے مغرب میں وادی الکبیر کے کنارے واقع تھا۔

فرانس کے صوبے جو اندلس میں داخل تھے:

جیسا کہ اوپر گزرار عرب جغرافیہ نویسوں نے اندلس کو مثلث قرار دے کر اس کا ایک زاویہ یارکن شہر ابونہ یا ابونہ اور برذیل کے درمیان قرار دیا ہے۔ اس طرح جنوبی فرانس کا یہ علاقہ اندلس کی حدود میں داخل ہو جاتا ہے۔

فرانس کا یہ جنوبی مشرقی حصہ "ناربونین سس" "Norbonensis" کے نام سے موسوم تھا۔ اس علاقہ کی جنوبی سرحد ملک ایطالیہ کے جبال جول اور شمالی سرحد فرانس کے علاقہ اکوتانیا Aquittania سے ملتی ہوئی تھی۔ جنوبی سرحد کا کچھ حصہ بحیرہ روم کے ساحل سے اور کچھ جبل البرانس کے سلسلہ سے ملا ہوا تھا۔ شمال میں حصن لوزون تک یہ علاقہ چلا گیا تھا۔ مسلمانوں کے داخلہ کے وقت ناربونین سس کا علاقہ تین حصوں میں تقسیم تھا۔ جبل البرانس سے ملے ہوئے حصہ کا نام سہیمانیہ Septemania تھا۔ جنوب مشرقی حصہ کو "پراونیہ" Provincia کہتے تھے اور شمالی حصہ کو برگندیہ (برغونیہ) Burgandia سے موسوم کرتے تھے جو ناربونین سس کے شمالی حدود سے بھی آگے تک تھا مسلمانوں نے ان تینوں حصوں پر فوج کشی کی۔ بعض شہروں مثلاً سہیمانیہ میں سے ازبونہ 'قرقشونہ' "پراونیہ" میں اریلا توم اور حصن البغیرہ پر اور برغونیہ میں "والغیہ" اور حصن لوزون Lugdunum پر قبضہ کیا تھا۔ ناربونین سس کے مغرب میں اکوتانیا کا جو بڑا علاقہ اس کو واسکونیہ Vasconia عسقونیہ) بھی کہتے تھے۔ اس کا جنوبی حصہ جبل البرانس سے ملا ہوا تھا۔ اس میں سے مسلمانوں نے برذیل پر حکومت کی۔ پھر طلونہ Tou Louise پر بھی جو ابون برذیل کے درمیان تھا مسلمانوں کے معرکے رہے۔ عرب جغرافیہ نویس عموماً ان علاقوں کو "ارض اکبر" بھی کہتے تھے اور خاص ملک فرانس کو ارض الفرنج لکھتے تھے۔ پھر "ارض الفرنج" اندلس کے علاقہ جلیقیہ و بشکنس وغیرہ کے لیے خاص ہو گیا اور "افرنج" کا لفظ فرانس سے لیے خاص طور پر استعمال کرنے لگے۔

### حوالہ جات و حواشی

- (1) تاریخ یورپ گرانٹ (اردو ترجمہ) صفحہ نمبر 234, 314, 313 وغیرہ۔
- (2) نزہۃ المشتاق ص 157, 186, 175۔
- (3) انسائیکلو پیڈیا برٹانیکا ج 19 ص 282 (نوارا)

دوسری صدی میں ان دونوں دریاؤں ردونہ و سون کے کنارے کنارے کے جن شہروں کو مسلمانوں نے فتح کیا وہ حسب ذیل تھے:-

دریائے سون کے کنارے ماکون Macon اور شالون Chalon کے شہر اور اس کے مغرب میں دریا سے کچھ فاصلہ پر 'بیو نے Beawne کا شہر اور اس سے تقریباً پچیس میل کے فاصلہ پر جنوب مغرب میں آتون autumn کا شہر یہ سب کے سب ہیم کے عہد (111) میں فتح ہوئے تھے۔

دریائے ردونہ کے کنارے عربوں نے جن مقامات پر فوج کشی کر کے فتح کیا وہ ارل Arles ادیون Avignon و اش Valence لیون Lyons (لودون) اور اس سے تقریباً ایک سو پچاس میل شمال میں شہر سنس Sens ہیں۔

لودون حصن لودون Lugdania و لیون Lyons جیسا کہ اوپر گزرا مشرقی فرانس کا شہر دریائے ردونہ کے کنارے آباد ہے۔ عرب اس کو لودون اور حصن لودون دونوں کہتے ہیں۔

قرقشونہ Carcassona جنوبی فرانس کے صوبہ لنک دوک Longuidoc کا ایک شہر ہے جو ساحل کے شہر اربونہ سے مغرب میں تقریباً پچاس میل کے فاصلہ پر واقع ہے۔ رومی عہد میں ناربونین کس میں شمار کیا جاتا تھا۔ ابتدائی فتوحات کے دور میں مفتوح ہوا۔

طلوشا Towlousa شہر اربونہ اور برذیل کے درمیان پہلے علاقہ ناربونین کس کی حدود میں اور بعد کو عشقونیہ میں سمجھا گیا۔ یہاں بڑے بڑے معرکے پیش آئے اور یہ شہر بھی مفتوح ہوا۔

الغرض عربوں کا اندلس آج کل کے یورپ کے تین ملکوں اسپین (کامل) پرتگال (کامل) اور فرانس (کے جنوبی صوبوں) پر مشتمل تھا۔ اور اق ذیل میں ان ہی ملکوں میں عربوں کی فتوحات مختلف دو دوں کی حکومتوں اور ان کی تمدنی اثرات کی سرگزشت نظر آئے گی۔

## تاریخ اندلس (61)

المقدس پر حملہ کیا اور وہاں سے ماندہ سلیمان لایا۔ اس کا دارالحکومت اشبیلیہ کے قریب ”اشپانیہ“ تھا۔ اس خاندان میں بچپن سلاطین گزرے جن کے نام عرب مؤرخین نے گنائے ہیں پھر ایک قوم ”یشیولیات“ آئی۔ ”طولیش بن بطلہ“ اس کا پہلا فرماں روا تھا۔ اس خاندان کے ستائیس فرماں رواؤں نے حکومت کی۔ ان کا دارالحکومت ماردہ تھا۔ غالباً انہی قوموں کو مغربی مؤرخین شیوانی والانی یا سوا یو اور الین ناموں سے یاد کرتے ہیں۔ یہ وہ جرمن وحشی قومیں تھیں جنہوں نے روم کے اخیر زمانہ میں قوت پکڑ لی تھی۔ یہ لوگ کبھی رومیوں کے باج گزار رہے اور کبھی خود مری سے حکومت کرتے رہے۔

یہ وحشی بہت جلد اندلس کی لاطینی قوموں میں مل جل گئے۔ انہوں نے لاطینی زبان اختیار کر لی اور دیوتاؤں کو چھوڑ کر عیسائی مذہب قبول کر لیا اور رومی تمدن اور نظام حکومت اختیار کر لیا۔ اس طرح ان میں اور رومیوں میں کوئی فرق باقی نہیں رہا۔ حکومت گاتھ:

پھر پانچویں صدی عیسوی میں ایک نئی قوم گاتھ جس کو عرب مؤرخین قوطہ کہتے ہیں اندلس میں آئی ان کا قافلہ اسپین میں آیا جو بحر اسود کے شمالی ساحل کے قریب دریائے نیپر کے نواح سے اٹھا تھا اور یونان اٹلی اور فرانس سے گزرتا ہوا اسپین میں 414ء میں پہنچ گیا تھا۔ یہاں انہوں نے شیواہ اور الانی حکومتوں کو 419ء میں ختم کیا اور جنوبی اسپین سے لے کر فرانس میں دریائے لویر Loir تک کے حکمران بن گئے۔ حکومت ونڈال:

ان کو ملک میں آئے ہوئے زیادہ زمانہ نہ گزرا تھا کہ یورپ میں بحر بالٹک کے کناروں یعنی جرمنی کے علاقوں سے ونڈال کی قوم اٹھ کر فرانس سے گزرتی ہوئی اسپین میں داخل ہوئی اور تقریباً بیس برس جنوبی اسپین کے ایک حصہ پر حکومت کر کے اور اپنے نام پر اس حصہ ملک کا نام واندالیکیہ یا واندالیہ مشہور کر کے افریقہ چلی گئی جہاں ان کی حکومت قائم ہوئی اور 534ء میں رومیوں کے ہاتھوں چھین لی گئی۔ ادھر پورے اسپین میں گاتھک حکومت قائم ہو گئی۔

اندلس کی مغربی گاتھک حکومت:

گاتھ ان حملہ آور قبائل میں ہیں جو سلطنت روما کے زوال کے دور میں برسر عروج

## اندلس کی قدیم تاریخ

اندلس کی قدیم حکومتوں کا ایک اجمالی خاکہ:

اندلس کی اسلامی تاریخ بیان کرنے سے پہلے مناسب ہے کہ یہاں کی قدیم حکومتوں کے اجمالی خاکہ پر ایک نظر ڈال لی جائے۔

اندلس میں سب سے پہلی آباد ہونے والی قوم کا نام عربوں کے بیان مطابق ”اندلس“ اور مغربی مؤرخین کی تصریحات کے مطابق ”سلسٹ“ تھا۔ پھر آئی پیری اور لگوری قومیں آئیں اس کے بعد افریقہ کی راہ سے فیقیوں نے میلاد مسیح سے کئی سو برس پہلے اندلس کے جنوبی ساحل پر آ کر آبادیاں قائم کیں۔ پھر قرطاجنی 247 ق م میں جنوبی اسپین میں آئے۔ اسی زمانہ میں یونانیوں نے اندلس کے مشرقی ساحل پر بستیوں بسائیں۔ اب مختلف قوموں کے اجتماع سے زمین کے لیے کشمکش شروع ہوئی۔ الگ الگ حکومتیں قائم ہو گئیں۔ اور لڑائیوں کا سلسلہ شروع ہو گیا۔ چنانچہ دوسری صدی قبل مسیح میں قرطاجینوں نے شکست کھائی۔ ان کا صدر مقام اشبیلیہ تھا۔ ان کے بعد رومیوں کو غلبہ حاصل ہوا تو وہ کئی برس تک بڑی شان و شوکت سے حکومت کرتے رہے۔ آگسٹس کے زمانہ میں ملکی تقسیم کے اعتبار سے اندلس میں تین صوبوں لوسی نینا، بلیکا اور مٹرا کونس میں تقسیم تھا۔ رومیوں کے زمانہ میں اندلس میں بڑے بڑے نامور پیدا ہوئے۔ سیزکا (فلسفی 4 ق م 65ء) لوشن (مکالمہ نگار) مارشل (شاعر) ٹریجن ہیزرین مارکس ارلییس، تھیودوسی (سلاطین روما) وغیرہ کے نام رومی تاریخ میں زریں حروف میں لکھے جاتے ہیں۔

رومی سلطنت کے کمزور ہوتے ہی یہاں خود مختار حکومتیں قائم ہونے لگیں۔ چنانچہ پریٹراگونان میں ایک خود مختار حکومت قائم ہوئی جو رومیوں کا مقابلہ کرتی رہی۔ عرب مؤرخین کے بیانوں میں اشبان بن طیطس کا نام آتا ہے جس نے اسپین سے فوج جمع کر کے بیت



آئے۔ سلطنت روما سے ان کی آویزش تیسری چوتھی صدی عیسوی میں شروع ہوئی۔ پانچویں صدی عیسوی میں تھیوڈورک اعظم مشرقی گاتھک سلطنت کا بانی ہوا جس کا پایہ تخت اٹلی بنا۔ گاتھ فرضی طور پر دو گروہوں میں تقسیم کئے گئے ہیں۔ اسٹرو (مشرقی) گاتھ وزی (مغربی) گاتھ آخر الذکر سے اُندلس کا تعلق پیدا ہوا اور پانچویں صدی عیسوی میں انہوں نے اپنی حکومت قائم کر لی۔ گاتھ اگرچہ اپنے خصائل و اطوار کے لحاظ سے وحشی قبائل میں سے تھے مگر انہوں نے اپنی قوت سے ترقی کی اور رومی سلطنت سے آزادی حاصل کر لی۔ ان کی حکومت کا ایک مستقل نظام ایک شاہی کونسل اور ایک صحیفہ قوانین پر قائم تھا۔ شاہی کونسل کو مذہبی کونسل بھی کہا جاتا تھا۔ اس کے ارکان اُندلس کے معزز پادری اور صدر بادشاہ ہوتا تھا۔ ایک طرف بادشاہ پادریوں کو اسقف کے عہدہ سے عزل و نصب کا اختیار رکھتا تھا اور دوسری طرف بادشاہ کی تخت نشینی پادریوں کی منظوری کے بغیر ممکن نہ تھی۔ رفتہ رفتہ پادریوں نے حصول اقتدار کی کوشش کی اور حکومت کی باگ دوڑ پورے طور پر ان کے ہاتھ میں آ گئی۔ یہ دیکھ کر ملک کے ارباب ثروت آگے بڑھے۔ انہوں نے بھی حاکمانہ اقتدار میں اپنا حصہ لینا چاہا اور اس میں وہ ایک حد تک کامیاب ہوئے۔

پھر چھٹی صدی عیسوی سے اُندلس میں کیتھولک مذہب کا دور دورہ شروع ہوا جس سے پادریوں کے اقتدار میں غیر معمولی اضافہ ہو گیا۔ اب وہ تقریباً یہاں کے سیاہ و سفید کے مالک بن گئے اور بیشتر موقعوں پر شاہ اُندلس ان کا دست نگر رہنے لگا۔ اس صورت حال سے ان دونوں میں کشمکش شروع ہو گئی۔ لیکن پادریوں کے اقتدار کو زوال نہ آیا۔ اُندلس کے یہود:

یہ دور اُندلس کے یہودیوں کے لیے سب سے زیادہ تباہ کن ثابت ہوا۔ انہیں نہ صرف شہری حقوق سے محروم کیا گیا بلکہ ان سے اُندلس میں توطن کا حق بھی چھین لیا گیا۔ چنانچہ بادشاہ کے لیے تخت نشینی کے وقت یہ حلف اٹھانا ضروری قرار پایا کہ بے دینوں (یعنی یہودیوں) کو چاہے وہ جیسے بھی جاہ و منصب پر ہوں جلا وطن کیا جائے گا۔ اس قانون کے نفاذ پاتے ہی اُندلس کے یہودیوں پر عرصہ حیات تنگ ہو گیا۔ ان پر عام دارگیر شروع ہوئی۔ ان میں سے کچھ جلا وطن ہوئے کچھ قتل کئے گئے کچھ زندہ جلائے گئے بہت سے غلام بنائے گئے۔ ان کی ساری دولت و ثروت لوٹ لی گئی۔ مگر یہ قوم اپنی تاریخ کے ہر دور میں

بڑی سخت جان اور سازشی ثابت ہوئی ہے۔ انہوں نے اپنی شاطرانہ چالوں اور اپنے ذہنی و علمی تفوق سے ان بے شمار لالام و مصائب کے باوجود اپنا امتیاز قائم رکھا۔ ان کے سودی کاروبار سے دولت کا انبار بھران کے قبضہ میں آ گیا۔ اس طرح انہوں نے مختلف حیلوں اور سازشوں سے اُندلس میں اپنے وجود کو باقی رکھا اور اپنے خزانوں کا منہ کھول دیا۔ پادریوں کو بڑی بڑی رشوتوں سے اپنا ہم نوا بنالیا۔ یہاں تک کہ حکومت کے مالیات کا شعبہ ان ہی کے ہاتھ میں آ گیا۔ سفارت کی خدمات انجام دینے لگے اور مختلف علمی ادبی صنعتی اور دوسری تمدنی ترقیوں میں پیش پیش رہنے لگے۔ بڑے بڑے امراء و جاگیردار جوان پڑھ ہوتے تھے یہودیوں کے علمی تفوق کے باعث انہیں اپنی جائیدادوں کا منتظم بنانے لگے۔ گاتھک تمدن:

وزی گاتھ کے زمانہ میں اُندلس کی علمی و صنعتی ترقیاں اپنے دور کے لحاظ سے اوج کمال پر تھیں۔ تعمیرات میں گاتھک طرز آج بھی شہرت رکھتا ہے۔ دولت و ثروت کے انبار کا حال یہ تھا کہ جب مسلمان فاتحین یہاں پہنچے تو ان کا بیان ہے کہ دولت کی فراوانی سے ان میں صرف دولت کے مختلف طریقے رائج تھے اور وہ عیش و تنعم کی اعلیٰ مدنی زندگی گزارنے کے عادی تھے۔

آگے چل کر آٹھویں صدی میں پادریوں کی جاہ طلبی عیش پرستی عیاشی اور رشوت ستانی انتہا کو پہنچ گئی تھی۔ اسقف کا محل شبانہ یوم فتنہ و فساد کی آماج گاہ بن گیا۔ اگرچہ سلطنت کے کام بخیر و خوبی چل رہے تھے۔ مگر پادریوں کی عیاشیوں کے ساتھ سلاطین بھی بے راہ روی میں مبتلا ہو گئے اور جاہ و منصب اور دولت و ثروت کے حصول میں ایک دوسرے پر سبقت لے جانے میں سرگرم رہنے لگے۔ ذاتی اغراض کے لیے عوام کو بری طرح ستانے لگے خصوصاً غلاموں کے ساتھ جانوروں سے بھی زیادہ برا سلوک روا رکھا جاتا تھا۔ اس صورت حال سے عوام میں بھی حرارت پیدا ہوئی اور بغاوتوں کا دور دورہ شروع ہو گیا۔ بالآخر دیوبال Wamba فرمانروائے اُندلس نے ہوشمندی اختیار کی۔ یہ زمانہ وہ ہے جب مسلمانوں کے ابتدائی حملے اُندلس پر شروع ہو چکے تھے۔ اس نے مسلمانوں کا مقابلہ کیا اور ایک فوجی حکم نافذ کر کے پادریوں کے اختیارات میں تحدید کی۔ لیکن پادری اس کے خلاف بغاوت کی آگ سلگانے میں کامیاب ہو گئے اور اس کو جلد ہی معزول کر دیا گیا۔ اس کے

بہر حال طارق کے حملہ اُندلس کے وقت یہی یہاں کا حکمران تھا۔

کوہ پائیرینس سے اس پار کی حکومتیں:

جزیرہ نمائے اسپین میں مسلمانوں کے قدم رکھنے کے وقت کوہ پائیرینس کے اس پار کے علاقہ جنوبی فرانس پر جرمن قبیلہ فرینک کا قبضہ اقتدار قائم تھا اور یہی لوگ شمالی فرانس کے حکمران تھے۔

فرینک کی قابل ذکر تاریخ شاہ کلودس (481ء) کی تخت نشینی سے شروع ہوتی ہے۔ اس زمانہ میں یہ قوم دریائے رائن کے نشیبی سواحل پر آباد تھی۔ شاہ کلودس نے مسلسل لڑائیوں کے بعد اس علاقہ کی مختلف خود مختار حکومتوں کا خاتمہ کر کے اپنی حکومت قائم کی۔ 510ء میں اس نے پیرس کو اپنا دار السلطنت بنایا۔ اس کے انتقال کے بعد اس خاندان کو زوال آیا۔ اس کی شاہی برائے نام قائم رہی۔ عمان حکومت محل سرا کے داروغہ کے ہاتھوں میں آئی۔ اسی خاندان میں پے پن پیدا ہوا جس نے 680ء میں شمالی فرینک قوم کو پھر ایک قوم بنادیا۔ 714ء میں اس کا انتقال ہوا اور اس کا بیٹا چارلس مارٹل اس کا جانشین ہوا جو آگے چل کر ایک زبردست خاندان کا بانی بنا۔ چارلس خالص جرمن نسل سے تھا اور اس کی مادری زبان جرمن تھی۔ لیکن اس زمانہ میں کوہ پائیرینس کے اسپر جنوبی فرانس میں ایکوینین اور برگنڈی وغیرہ میں خود مختار ریاستیں قائم کی گئی تھیں۔ ان خود مختار امراء سے چارلس مارٹل کی لڑائیاں جاری رہیں لیکن رفتہ رفتہ ان پر بھی ایک گونہ اس کی سیادت قائم ہو گئی تھی جب ان پر اسلامی حملے ہوئے تو چارلس مارٹل اور اس کے جانشینوں نے اس کی مدافعت کو اپنا فرض منصبی سمجھا۔ اسپین پر تگال اور جنوبی فرانس میں یہی سیاسی صورت حال اور ملکی حکومتیں تھیں کہ مسلمانوں کے قدم یہاں پہنچے اور یورپ کے یہ علاقے عیسائیوں اور مسلمانوں کی معرکہ آرائیوں کا میدان جنگ بن گئے۔ 4

بعد اس کے جانشینوں نے پچھلی روش اختیار کر لی اور پادریوں کو پھر اقتدار حاصل ہو گیا۔ اس کے بعد پادریوں کے زوال کا ایک دور اور آیا۔ اس میں فرماں روائے اُندلس کو کامیابی ہوئی اور اُندلس کے استقف اعظم اپنے عہدہ سے معزول کر دیا گیا۔ پادریوں کے زوال کو دیکھ کر یہودیوں نے سلطنت پر قبضہ کرنا چاہا مگر ان کو اپنے مقصد میں کامیابی نہیں ہوئی۔ اور اُندلس سے انہیں جلا وطن ہونا پڑا۔ ان کی دولت و ثروت اور جائیدادوں پر ایک مرتبہ پھر قبضہ کر لیا گیا۔ مگر جب عیسائیوں کے اشتعال میں کمی ہوئی تو یہ احکام واپس لے لیے گئے۔ یہودیوں کو آباد ہونے اور اپنی ملکوکات پر قبضہ رکھنے کی عام اجازت دے دی گئی۔

اس کے بعد زمام حکومت ایک ہوشمند حکمران غیٹشہ کے ہاتھوں میں آئی اور اس نے اپنی خدمات سے بڑی ہر دلعزیزی حاصل کی۔ یہودیوں کے ساتھ بھی اس نے نرمی کا سلوک اختیار کیا۔ لیکن آگے چل کر عیش و عشرت میں مبتلا ہو گیا اور کلیسا کے پادریوں کو دخل اندازی کا موقع مل گیا۔ وٹیزا (Witiza) نے ان کی پروا نہ کی اور بالآخر وہ بھی تخت سے دستبردار ہو گیا اور ایک بوڑھا غیر ملکی قائد رزریق (راڈرک) اس کا جانشین مقرر ہوا اس نے اسپین کا تاج شاہی اپنے سر پر رکھ لیا اور وٹیزا کا تھ خاندان کی حکومت کا خاتمہ ہو گیا۔ 1۔

رزریق یا راڈرک:

رزریق 2، کا تھک نسل سے نہ تھا۔ وہ اصفہان کے کسی خاندان سے تعلق رکھتا تھا 3۔ بیاسی سال کی عمر میں سلطنت اُندلس کے تخت پر بیٹھا جلیقیہ اور بسکے کی لڑائیوں میں شہرت حاصل کر چکا تھا۔ وٹیزا کے زمانہ میں اُندلس کا سپہ سالار اعظم تھا اور لوگوں میں ہر دلعزیزی حاصل تھی۔ کامیابی کے ساتھ اس نے اُندلس کی زمام حکومت سنبھال لی لیکن بہت جلد حکومت کے نشہ سے مخمور ہو کر فرائض سے غافل ہو گیا جس سے لوگوں میں برہمی پیدا ہوئی۔ دوسری طرف گا تھک شہزادوں کے دلوں میں اپنی حکومت کے زوال کا احساس پیدا ہوا۔ ادھر اُندلس کے باشندوں میں ان شہزادوں سے ہمدردی کے جذبات پرورش پانے لگے اور ایک ایسی جماعت تیار ہو گئی جو رزریق کو ہٹا کر قدیم شاہی خاندان کو برسر اقتدار لانے کی خواہش مند تھی۔

اسی اثنا میں اُندلس کے شاہی محل میں ایک ایسا واقعہ پیش آیا جو آگے چل کر بالواسطہ اُندلس پر اسلامی حملہ کا سبب قرار پایا۔ اس کا تذکرہ اپنی جگہ تفصیل سے آئے گا۔

## اندلس پر مسلمانوں کے ابتدائی حملے

اسلام کا آفتاب اقبال عرب کی گھائی سے نکلا اور اس کی کرنوں سے عرب کے آس پاس کی ساسانی و رومی حکومتوں کے جاہ و جلال کے ستاروں کی روشنی جھلملانے لگی۔ دو ستموں کی دو گھنگھور گھٹاؤں نے نور کی ان کرنوں کو ماند کرنا چاہا مگر وعدہ ربانی کو پورا ہونا تھا ان کرنوں کی روشنی پھیلی اور پھیلتی گئی۔ ایران کا غبار آلود مطلع صاف ہو گیا اور وادی نیل کی فضا میں رومی گرد و غبار سے پاک ہو گئی۔ تخت کسریٰ کے اٹلتے ہی ایرانی قوت کا تو خاتمہ ہو گیا مگر رومی سلطنت کی سطوت کچھ دنوں اپنے قدم جمائے رہی۔

روم و عرب کی باہمی آویزش کا پہلا واقعہ 6ھ میں پیش آیا۔ جب کہ اسلام کے قاصد حضرت دحیہ کلبیؓ کو غسان کے عیسائیوں نے شہید کیا۔ پھر حادث بن عمروؓ دوسرے قاصد رومی حکومت کی حدود میں شہید کئے گئے۔ ان شہداء کے انتقام میں 8ھ میں غزوہ موٹہ پیش آیا پھر رومی حملہ کی خبر سن کر آنحضرت صلی اللہ علیہ وآلہ وسلم تبوک تشریف لے گئے پھر شام کا صوبہ عربوں کے زیر نگین آیا پھر اس کے ہمسایہ صوبہ پر اسلامی پرچم لہرایا۔

اس کے بعد رومی سلطنت کی سطوت نے مصر سے نکل کر افریقہ میں اپنے قدم جما لیے۔ حضرت عمر فاروقؓ کے عہد حکومت میں مصر کے والی عمرو بن العاص نے عقبہ بن نافع فہریؓ کو افریقہ کی سمت بھیجا وہ شمالی افریقہ کی چوکیوں رذیلہ اور برقہ کو اسلامی حدود حکومت میں لے آئے اور آگے بڑھ کر طرابلس پر حملہ کیا۔ اس کے بعد عبداللہ بن سعد بن ابی سرح مصر کے والی بنائے گئے۔ انہوں نے عہد عثمانی میں رومی حاکم افریقہ بطریق جرجیر سے مقابلہ کیا۔ وہ ایک لاکھ بیس ہزار فوج کے ساتھ میدان میں آیا اور قتل کیا گیا۔ طرابلس سے طنجہ تک کا علاقہ جرجیر کے زیر حکومت تھا۔ اس لیے قدرۃً اس پورے علاقہ کو زیر نگین کر کے اسلامی حدود حکومت میں داخل کر لینا اسلامی حکومت کے فرائض میں داخل ہو گیا۔ اور اس خدمت کو خود عبداللہ بن سعد بن ابی سرح اور ان کے جانشین والی افریقہ معاویہ بن خدیج کندیؓ عقبہ بن نافع فہریؓ ابوالمہاجر مسلمہ بن مخلد انصاریؓ زہیر بن قیس بلویؓ اور احسان بن نعمان ازدیؓ

## حوالہ جات و حواشی

(1) ابن اثیر ج 4 ص 439 تا 443۔ ابن خلدون ج 3 ص 234 تا 236 تمدن عرب لیبان ص 245 تا 246۔ تاریخ زوال روم ماگین (ترجمہ اردو) ص 34 تا 57۔ اخبار الاندلس اسکاٹ (ترجمہ اردو) ج 1 ص 157 تا 192۔ اندلس کا تاریخی جغرافیہ ص 57 تا 58۔ مورس ان اسپین (سیریز اسٹوری آف دی نیشنس) ج 6 ص 6۔ بعض مؤرخین کے بیان کے مطابق وئیزا فردری 710ء میں اپنی طبعی موت مرا۔ اس کے لڑکے خود رسال تھے۔ ارزریق سپہ سالار تھا۔ وہ فوج کی مدد سے خود بادشاہ بن بیٹھا (دی گاتھس) مؤلفہ ہنری بریڈلی اسٹوری آف دی نیشنس سیریز ج 12 ص 357 تا 358) لیکن دیگر مغربی مؤرخین لین پول اور اسکاٹ وغیرہ نے عرب مؤرخین کے بیان کے مطابق حالات لکھے ہیں۔

(2) عرب مؤرخین "رزریق اور ازریق" لکھتے ہیں۔ مخرج کے اعتبار سے اس کے یورپی تلفظ راڈرک سے رزریق قریب تر ہے اس لیے ہم نے اسی کو اختیار کیا ہے۔

(3) یہ عرب مؤرخین کا بیان ہے۔ بعض اہل علم نے اس کو قبول کرنے سے انکار کیا ہے ان کا خیال ہے کہ عربوں کو "اشبان" اور "اصفہان" میں غلط ہو گیا ہے مگر بغیر کسی دلیل کے کسی بیان کو رد کرنا صحیح نہیں۔ اس زمانہ کی لڑائیوں میں قیدیوں کو غلام بنانے کا رواج تھا۔ اس سے کسی مشرقی کا مغرب میں اور کسی مغربی کا مشرق میں پہنچنا اور کسی خاص حالت میں ترقی کر کے عروج پا جانا کوئی مستبعد نہ تھا۔ ہو سکتا ہے کہ اس کے آباؤ اجداد میں کوئی مشرق سے مغرب میں پہنچا ہو۔ مغربی مؤرخین کو بھی اقرار ہے کہ وہ شاہی خاندان سے نہ تھا اگرچہ وہ اس کو نسل گاتھک ہی بتلاتے ہیں۔ عرب مؤرخین میں سے مسعودی نے اس کو جالغہ لکھا ہے۔ مسعودی ص 360۔

(4) تاریخ یورپ (گرانٹ) ملخصاً ص 234 تا 236ء





نے پورا کیا۔ پھر موسیٰ بن نصیر کی ولایت افریقہ کا دور آیا اور اس نے مغرب اقصیٰ میں فتوحات حاصل کر کے پورے شمالی افریقہ و مغرب کو اسلامی پرچم کے زیر نگیں کر لیا۔ 1۔ خلافت راشدہ کے بعد اموی سلطنت کا دور شروع ہوا اور وہی اموی خلفاء افریقہ و مغرب کے حکمران رہے اور ان ہی سے آگے چل کر اندلس کی حکومت کا رشتہ قائم ہوا۔

اسی زمانہ میں جب شام و مصر کے زرخیز صوبے رومیوں کے ہاتھ سے نکل گئے تو رومیوں نے ان کی بازیافت کی کوشش کی اور 25ھ میں منوبل کی سرکردگی میں روم کے جنگی بیڑے اسکندریہ کے ساحل پر کنکرا انداز ہوئے 2۔ اسی کے جواب میں خشکی کی راہ سے افریقہ پر فوج کشی ہوئی اور رفتہ رفتہ افریقہ و مغرب زیر نگیں ہوئے دوسری طرف شام کے والی نے بحری جنگ کی اجازت بارگاہ خلافت سے حاصل کر لی اور 28ھ میں جزیرہ قبرص کو باج گزار بنایا گیا۔ 31ھ میں رومی حکومت نے چھ سو جہازوں کے بیڑے سے حملہ کیا مگر ناکام واپسی عمل میں آئی۔ یہ حملہ صقلیہ کی بندرگاہ سے ہوئے تھے۔ 33ھ میں اس جزیرہ پر عربوں کی فوج اتری۔ ادھر صقلیہ کی یہ مہمیں جاری رہیں تو ادھر طنجہ تک مسلمانوں کے قدم پہنچ جانے سے اندلس کا سرسبز و زرخیز ساحل نظر آنے لگا۔ اب یہ لڑائیاں روم و عرب کے بجائے اسلام اور عیسائیت کی قرار پا چکی تھیں ان میں سے ہر ایک حریف کو دوسرے حریف کا مورچہ جہاں نظر آیا تو دوسرے حریف کے کمپ میں ہتھیاروں کی جھنکار سنائی دینے لگی اور مسلمانوں کے حملہ آور قافلے اندلس کی سرزمین پر بھی اپنی آب دار کھوار کے جوہر دکھانے لگے۔

چنانچہ اندلس کی زرخیز و سرسبز زمین پر شتر بان عربوں نے سمندر کی تلاطم خیز موجوں سے کھیلتے ہوئے پہلی مرتبہ عبدالعزیز بن زیاد اور موسیٰ بن نصیر جیسے جانباز مجاہدوں نے یہاں فتح و ظفر کے اسلامی پرچم لہرائے اور عربوں اور بربروں کے مختلف قبیلوں نے یہاں کی شاداب وادیوں میں توطن پذیر ہو کر اس کے ایک وسیع خطہ کو اسلامی مملکت کا جزو بنایا۔ پھر دنیا نے یہ نیرنگی بھی دیکھی کہ دولت بنی امیہ کا آفتاب اقبال مشرق میں غروب ہو کر مغرب سے طلوع ہوا اور اس کی تابانی و درخشانی سے چند صدیوں تک مغرب کا افق روشن رہا اور جس طرح سسلی کے مسلمانوں نے اٹلی کی سرزمین کو اپنی آماج گاہ بنائے رکھا اسی طرح اندلس کے مسلمانوں نے دو صدیوں تک فرانس کی سرزمین میں

اسلامی پرچم کو بلند رکھا اور موجودہ اسپین پر تگال اور نصف فرانس کے علاقے اسلامی حدود حکومت میں داخل رہے۔ اندلس میں مسلمانوں کی علمی تمدنی اور روحانی ترقیوں کی جوش و خروش ہوئی اس سے ایک عالم نے روشنی حاصل کی اور یورپ کے نئے علوم و فنون اور تمدن کے مینارے انہی بنیادوں پر قائم کئے گئے۔

اندلس پر پہلا اسلامی حملہ:

اندلس پر پہلا اسلامی حملہ عبدالعزیز بن 27ھ میں کیا گیا۔ طبری کا بیان ہے اور اس کو ابن اثیر نے بھی اپنی اکامل میں نقل کیا ہے کہ حضرت عثمانؓ نے حضرت عبداللہ بن نافع بن حصین اور حضرت عبداللہ بن نافع بن عبدالقیس کو افریقہ کی راہ سے اندلس پر چڑھائی کرنے کے لیے بھیجا۔ یہ لوگ بحری راستہ سے اندلس پر حملہ آور ہوئے۔ حضرت عثمانؓ نے انہیں لکھا کہ قسطنطنیہ اندلس کی راہ سے آسانی سے فتح کیا جاسکتا ہے۔ تم لوگ اس سعادت کو حاصل کر کے اس اجر کے مستحق ہو سکتے ہو جس کی بشارت رسول اللہ صلی اللہ علیہ وسلم نے قسطنطنیہ کے فتح کرنے والوں کو دی ہے۔

یہ مجاہدین بربری لشکر لے کر اندلس پر حملہ آور ہوئے تھے اور اس کے بعض شہروں پر قابض رہے۔ افریقہ کے بربروں سے انہیں ہر قسم کی مدد ملتی رہی لیکن جب ابتدا بربری قبائل مرتد ہو گئے تو پھر اندلس اور افریقہ کی راہ منقطع ہو گئی اور جو مجاہدین اندلس میں موجود تھے وہ وہیں کے وہیں رہ گئے اور ان کے تعلقات کا سلسلہ اسلامی حکومت سے منقطع ہو گیا۔ 3۔

یہ مسلمان اندلس کے کس شہر میں تھے اور ان پر طارق کے حملہ اندلس سے پہلے اندلس میں کیا گزری اور طارق کے حملہ کے وقت ان میں سے کوئی وہاں موجود تھا یا نہیں یہ سوالات ہیں جن کے جواب میں تاریخ کے صفحے ابھی تک خاموش ہیں۔ مغربی مؤرخین میں سے گہن کی تاریخ ”ڈکلائن اینڈ فال آف دی رومن ایمپائر“ میں بھی اس حملہ کا ذکر آیا ہے۔ اس سے یہ اندازہ ہوتا ہے کہ عرب یہاں آئے اور تاخت و تاراج کر کے واپس چلے گئے۔

گہن نے صرف اس قدر لکھا ہے کہ:

”عثمانؓ ہی کے زمانہ میں ان کے غارت گروں کی جماعت نے اندولیسیا کے



دوسرا حملہ:

اندلس پر مسلمانوں کا دوسرا حملہ حضرت امیر معاویہؓ کے زمانہ میں اس وقت کیا گیا جب معاویہ بن خدیج افریقہ کے والی تھے۔ لیکن اس حملہ کی تفصیلات بھی معلوم نہ ہو سکیں۔

تیسرے حملہ کا قصد اور اس کا التوا:

اس کے بعد اسلامی تاریخوں میں اندلس کا ذکر اس وقت آتا ہے جب عقبہ بن نافع کو یزید بن معاویہؓ نے افریقہ کی ولایت پر دوبارہ بھیجا ہے۔ نافع پیش قدمی کر کے طنجہ تک پہنچے۔ کاؤنٹ جولین (یولیان) جس نے آگے چل کر اندلس کے معاملات میں غیر معمولی اہمیت حاصل کی ان دنوں یہاں کا حکمران تھا۔ اس نے عقبہ کی اطاعت قبول کی۔ اس کے بعد عقبہ نے جولیس سے اندلس کی طرف بڑھنے کا مشورہ کیا یہ اس کو شاق گزارا تو انہوں نے اس سے بربروں کے متعلق پوچھا۔ اس نے کہا وہ عیسائی نہیں ہیں کفار ہیں۔ ان کی تعداد کا علم خدا ہی کو ہے انکی بڑی آبادی سوس ادنیٰ کی طرف ہے۔ ادھر پیش قدمی کی جاسکتی ہے۔ چنانچہ عقبہ اس موقع پر جولین کے مشورہ کے مطابق طنجہ سے اندلس کی طرف بڑھنے کی بجائے مغرب کی سمت سوس کی طرف نکل گئے۔ 5

بہر حال یہ ابتدائی حملے نہ فتح کے لیے گئے تھے اور نہ ان کا کوئی پائیدار اثر یہاں باقی رکھنا مقصود تھا۔ اس لیے اندلس پر حقیقی اسلامی حملہ اسی فوج کشی کو قرار دیا جاسکتا ہے جو اندلس کی فتح کی نیت سے مشہور فاتح طارق بن زیاد کی سرکردگی میں کیا گیا اور مسلمانوں نے یہاں توطن اختیار کر کے اپنی فتوحات کا دائرہ وسیع کیا۔

اندلس پر اسلامی حملہ کی تحریک:

طارق کے اندلس پر حملہ آور ہونے کا سبب ایک خاص واقعہ قرار پایا ہے۔ اس زمانہ میں اندلس میں سلطنت کے امراء اور گورنر اپنے بچوں کو آداب و تہذیب سیکھنے کے لیے شاہی محل میں بھیجا کرتے تھے۔ یہ بچے گویا یرغمال کے طور پر بادشاہ کے قبضہ میں رہتے تھے اور سن بلوغ کو پہنچتے ہی اپنے گھر کو بھیج دیئے جاتے تھے۔

شمالی افریقہ میں جب طنجہ تک کا علاقہ اسلامی اقتدار میں داخل ہو گیا تو اندلس کے ساحل سے قریب کے اضلاع اندلس کے شہنشاہ کی سیادت میں داخل ہو گئے تھے۔ سبتہ

(Ceuta) ان اضلاع کا دار الحکومت تھا اور کاؤنٹ جولین جسے عرب یلیان کہتے ہیں اور جو پہلے طنجہ کا والی تھا یہاں کا گورنر تھا۔ جولین اندلس کے سابق کاٹھ فرماں روا وٹیز کا داماد تھا اور اندلس کی عام رسم کے مطابق اس کی لڑکی فلورنڈا طلیطلہ میں اندلس کے نئے حکمران راڈرک کے شاہی محل میں تعلیم و تربیت سیکھنے کے لیے رہتی تھی۔ وہ جوان ہوئی تو راڈرک اس کے حسن و جمال پر فریفتہ ہو گیا اور اپنی ذمہ داریوں کا احساس نہ کرتے ہوئے اس کے شیشہ عصمت کو زبردستی چور کر دیا اور اسی سے ایسی چنگاری اٹھی جس سے نہ صرف راڈرک کا تاج و تخت جل کر خاکستر ہو گیا بلکہ ملک میں ایسا انقلاب آیا کہ صدیوں کے لیے اس ملک کی تاریخ بدل گئی۔

فلورنڈا نے حادثہ کی اطلاع اپنے باپ کاؤنٹ جولین تک پہنچائی وہ اس شرمناک واقعہ کو سن کر غیرت و حمیت میں ڈوب گیا اور جوش انتقام میں راڈرک کو تاج و تخت سے محروم کرنے کا پختہ عزم کر لیا۔ چنانچہ وہ یہی منصوبہ باندھ کر پہلے فلورنڈا کو شاہی محل سے لے آنے کے لیے طلیطلہ پہنچا۔ راڈرک کے لیے طلیطلہ میں اس کی آمد غیر متوقع تھی۔ اس نے اپنی خانگی پریشانیوں کی ایک فرضی داستان اس کو سنائی کہ اس کی بیوی بستر مرگ پر ہے اور وہ فلورنڈا سے آخری ملاقات کرنے کے لیے بے چین ہے۔ راڈرک نے اس کی پریشانی کا حال دیکھ کر فلورنڈا کو واپس لے جانے کی اجازت دے دی۔ روانگی کے وقت راڈرک نے جولین سے کہا: سنا ہے افریقہ کے باز بہت اچھے ہوتے ہیں۔ چند باز بھیج دینا۔ 6 کاؤنٹ جولین نے جواب دیا کہ اگر میں زندہ رہا تو ایسے باز بھیجوں گا جن کو آپ نے کبھی نہ دیکھا ہوگا۔ ان بے نظیر بازوں سے جولین کی مراد عرب کے قد رانداز شہسوار تھے۔ چنانچہ جولین نے سبتہ واپس آتے ہی شمالی افریقہ کی اسلامی حکومت سے اندلس پر حملہ آور ہونے کے لیے سلسلہ جنابی شروع کر دی۔

اس زمانہ میں شمالی افریقہ میں خلافت امویہ دمشق کی سیادت میں موسیٰ بن نصیر جیسا بیدار مغز والی حکمران تھا۔ اس نے چند برسوں میں شمالی افریقہ کو نئے سرے سے مطیع کر لیا تھا۔ اور اسلامی دستوں کو بحر روم کے مختلف جزیروں میں چھاپے مارنے کے لیے بھیجتا رہتا تھا۔ وہ سبتہ پر بھی دوسرے پیش قدمی کر چکا تھا لیکن کاؤنٹ جولین نے پوری طاقت سے اس کی مداخلت کی تھی۔ ان دنوں طارق بن زیاد طنجہ کا والی تھا۔ جولین نے اس سے مراسم پیدا کیے۔ اور اسلامی حکومت کی اطاعت کا اظہار اندلس پر حملہ آوری کی دعوت

دی۔ طارق نے اس معاملہ کو موسیٰ کی طرف بڑھایا۔ جولین نے موسیٰ سے براہ راست مراسلت کی۔ چنانچہ جب جولین نے موسیٰ کو اپنی اطاعت قبول کرنے کی اطلاع اور سبتہ آنے کی دعوت دی تو موسیٰ نے اس موقع کو غنیمت جانا اور 90ھ میں خود قیروان سے سبتہ آیا۔ 7 جولین نے خندہ پیشانی سے اس کا خیر مقدم کیا اور اس کو اُنڈلس پر حملہ آور ہونے کی ترغیب دینے کے لیے اُنڈلس کی زرخیزی و شادابی، میوہوں اور زرعی فصلوں کی بہتات، دریاؤں کی کثرت، پانی کی شیرینی اور سیاسی حالات کے سلسلہ میں یہاں کے باشندوں کے باہمی اختلافات اور ایک غیر شاہی خاندان کے قائد کے برسرِ اقتدار آجانے کی تفصیلات بیان کیں اور اس مہم میں اپنی طرف سے ہر قسم کی امداد دینے کا یقین دلایا۔

موسیٰ نے اس دعوت کو غور سے سنا۔ مگر اس کو قبول کر لینے سے پہلے جولین کو پورے طور پر آزمالینا چاہا۔ چنانچہ اس نے جولین سے کہا کہ پہلے وہ خود کسی مختصر لشکر سے حکومت اُنڈلس سے چھیڑ چھاڑ کرے تاکہ اس کے اور حکومت اُنڈلس کے تعلقات کھلے طور پر خراب ہو جائیں اور آئندہ اس کے انحراف کا موقع باقی نہ رہ جائے۔ جولین نے اس تجویز کو خوشی سے منظور کیا اور ایک مختصر لشکر تیار کر کے اس کو دو جہازوں پر سوار کر کے اُنڈلس کے ساحلی شہر جزیرہ خضراء بھیجا جہاں اس جمعیت نے معمولی چھیڑ چھاڑ کی اور لوٹ مار کر کے سبتہ واپس آ گئی۔

اُنڈلس پر جولین کی اس حملہ آوری کی اطلاع موسیٰ کو ملی۔ اب اس کی سچائی میں کوئی شبہ باقی نہیں رہ گیا تھا۔ اس لیے موسیٰ نے خلیفہ ولید بن عبدالمالک کو ان حالات سے خبردار کر کے اس سے اُنڈلس پر فوج کشی کی اجازت طلب کی۔ لیکن ولید کو ان تمام حالات سے باخبر ہو جانے کے باوجود اس فوج کشی کی اجازت دینے میں تامل ہوا اور جواب میں لکھا کہ مسلمانوں کو ایسے بحرِ خار کی ہلاکت آفرینیوں میں نہ ڈالا جائے۔ موسیٰ نے اطمینان دلایا کہ اُنڈلس کا ساحل سامنے نظر آتا ہے۔ فوج کی بربادی کا کوئی اندیشہ نہیں ہے۔ بایں ہمہ ولید نے کسی بڑی فوج کشی سے باز رہنے کی ہدایت کی اور پہلے کسی چھوٹے دستہ کو بھیج کر آزمائش کر لینے کی ہدایت کی۔

طریف کی مہم:

چنانچہ موسیٰ بن نصیر نے فرمانِ خلافت کی تعمیل میں مسلمانوں کا ایک مختصر دستہ اپنے مولیٰ طرفین مالک نخعی کی سرکردگی میں اُنڈلس پر حملہ آوری کے لیے روانہ کیا۔ طریف کی یہ

جمعیت صرف چار سو مجاہدین پر مشتمل تھی جن میں سے ایک سو سوار تھے۔ یہ لوگ چار کشتیوں میں سوار ہو کر روانہ ہوئے اور جنوب مغربی اُنڈلس کے ایک شہر میں جا کر اترے جس کا نام بعد میں جیسا کہ اوپر گزرا، جزیرہ طریف پڑا۔ یہ لوگ اس جزیرہ میں قتل و غارت کر کے اُنڈلس کے ساحلی شہر جزیرہ خضراء میں اترے یہاں بھی لوٹ مار کی اور کثیر مال غنیمت اور نومند قیدیوں کو ہمراہ لے کر ماہ رمضان 91ھ میں بخیر و خوبی واپس آ گئے۔

بڑے حملہ کی تیاریاں:

طریف کی مہم کی کامیابی سے اُنڈلس کی راہ کی آسانیاں نظر آ گئیں۔ موسیٰ نے اُنڈلس پر حملہ آور ہونے کا اعلان کر دیا اور لوگ خوشی سے اس غزوہ میں شریک ہونے کے لئے آمادہ ہو گئے۔ چنانچہ ایک عظیم الشان لشکر ایک لائق اعتماد قائد طارق بن زیاد کی سرکردگی میں تیار ہو گیا اور اسی قائد نے آگے چل کر فاح اُنڈلس کا معزز لقب حاصل کیا۔ آزاد بروں کی یورش:

اسی زمانہ میں جب افریقہ میں اُنڈلس کے حملہ کی تیاریوں کا غلغلہ بلند تھا اور طریف کی مہم کی کامیابی کی داستانیں پھیل رہی تھیں افریقہ کے چند آزاد اور جنگ جو قبائل کے حوصلے بڑھ گئے۔ انہوں نے اس موقع کو غنیمت سمجھ کر اُنڈلس کو تاخت و تاراج کر کے جو کچھ بھی ہاتھ آ سکتا ہو اس کو سمیٹ لینے کے لیے آزادانہ طریقہ سے فوج کا ایک دستہ بنایا اور اُنڈلس کے لیے اسلامی حکومت افریقہ کے لشکر کے روانہ ہونے سے پہلے چل کھڑے ہوئے۔ یہ افریقہ کے نیم وحشی بربری قبیلے تھے جو ایک شیخ ابو زرعنا می کی قیادت میں ایک ہزار کی تعداد میں اکٹھا ہو گئے تھے۔ افریقہ سے چل کر جزیرہ خضراء میں اتر پڑے۔ شہر کے لوگ ان غارت گروں کو دیکھتے ہی آس پاس کی آبادیوں میں بھاگ گئے۔ جو لوگ سامنے مل گئے انہیں لوٹا مارا پھر بڑی بربریت کے ساتھ بعضوں کو آگ میں جلا دیا اور ایک کلیسا میں آگ لگا دی۔ ان کی یہ وحشیانہ حرکتیں اسی پر ختم نہیں ہوئیں بلکہ چند قیدیوں کو بڑی بے دردی سے ذبح کر ڈالا اور لاشوں کو کٹڑے کٹڑے کر کے دیگوں میں رکھ کر آگ پر چڑھا دیا اور باقی ماندہ قیدیوں کو آزاد کر دیا تاکہ یہ رہا شدہ قیدی ملک میں پھیل جائیں اور ملک میں مشہور ہو جائے کہ یہ حملہ آرا ایسے سخت ہیں کہ قیدیوں کو ذبح کر کے بھون کر کھا جاتے ہیں۔ اس طرح ان کا رعب و دبدبہ پھیل جائے گا اور لوگ ان کے مقابلہ میں آنے کی جرأت نہ کر سکیں گے 8۔

## حوالہ جات و حواشی

- (1) الدین المغرب جلد اول (ملخصاً)
- (2) ابن اثیر ج 3 ص 62۔
- (3) طبری ج 5 ص 17، 28 ابن اثیر ج 3 ص 72۔
- (4) مکن ج 5 ص 555۔
- (5) ابن اثیر ج 4 ص 89۔
- (6) بازوں کے متعلق یہ تاریخی لطیفہ یہاں ذکر کرنے کے قابل ہے کہ اندلس کے سلاطین کا دستور تھا کہ جب کشتی پر سوار ہوتے تھے تو شاہین، شاہانہ سواری پر سایہ افکن کشتی کے ساتھ ساتھ اوپر اوپر جلو میں اڑتے ہوئے چلتے تھے۔ چنانچہ ایک مرتبہ اندلس کے ایک بادشاہ کی سواری پر سایہ کئے ہوئے یہ شاہین اڑ رہے تھے کہ ایک چڑیا سامنے آگئی۔ ان میں سے ایک شاہین نے جھپٹ کر اس کا شکار کر لیا اور انسانوں کے علم میں پہلی مرتبہ یہ بات آئی کہ شاہین شکار بھی کر سکتے ہیں۔ چنانچہ اس کے بعد ان کے ذریعہ سے شکار کھیلنے کا عام رواج ہو گیا۔ (مسعودی ج 2 ص 37، 280)۔
- (7) یہ ابن اثیر وغیرہ کی روایت ہے۔ مقرئ صاحب الطیب کا بیان ہے کہ جولین خود سبتہ سے قیروان گیا تھا۔
- (8) ابن القوطیہ ص 9 و ابن اثیر ج 4 ص 444 و فتح الطیب ج 1 ص 118، 119 بعض غیر محتاط راویوں نے اس واقعہ کو طارق کی طرف منسوب کر دیا ہے اور ابن اثیر نے اگرچہ اس کو طریف کی طرف منسوب کیا ہے لیکن اس کے اثرات سے طارق کے فائدہ اٹھانے کا تذکرہ کیا ہے۔ غالباً ابن اثیر نے اس کی طرف یہ نسبت اس لیے دی کہ اس کی کنیت بھی ابوزرعہ تھی۔ (فتح الطیب) لیکن جیسا کہ مقرئ نے بتصریح لکھا ہے کہ یہ ابوزرعہ قبائل بربر میں سے ایک شیخ تھا جس نے قیدیوں کو آگ میں جلوا دیا۔ اس لیے ہمارا قیاس صحیح ہے کہ فتح الطیب میں لاشوں کو کنکرے کر کے آگ میں بھوننے کا جو مفصل واقعہ ہے وہ دراصل ابوزرعہ کی اسی جمعیت کے ہاتھوں سرزد ہوا ہے۔ طارق اور طریف جو اسلامی حکومت افریقہ کے فرستادہ لشکروں کے سپہ سالار تھے ان

دونوں کے دامن اس سے پاک ہیں اور نہ اس کی ذمہ داری اسلامی حکومت افریقہ کے سرعائد ہوتی ہے۔ اس واقعہ کو ایک وحشیانہ جنگی چال سے تعبیر کیا جاسکتا ہے لیکن ایسی وحشیانہ حرکتیں کسی ذمہ دار مہذب جماعت سے سرزد نہیں ہو سکتیں۔ بربروں کی یہ جماعت تو مسلم تھی۔ وہ لوگ اسلام کی اخلاقی تعلیمات و قوانین جنگ سے پورے طور پر آگاہ نہ تھے۔ جیسا کہ مؤرخین نے تصریح کی ہے 'لوٹ مار کی غرض سے جمعیت اکٹھا کر کے یہ افریقہ سے چل پڑے تھے اور اندلس پہنچ کر وقتی طور پر جو کچھ یہ کر سکتے تھے بغیر کسی ذمہ داری کو محسوس کئے ہوئے کر گزرے۔ واقعہ اپنی نوعیت کے لحاظ سے عجیب تھا۔ شہرت پا گیا۔ مگر ابوزرعہ کی اس مہم کا حال عام مؤرخین کو نہ معلوم ہوسکا اور لوگوں نے اس واقعہ کو طریف و طارق کی طرف منسوب کر دیا۔



تاریخ اندلس (77) وعدوں کو پورا کرنے کی ہدایت کی۔ اس کے بعد اس نے دیکھا کہ آنحضرت صلی اللہ علیہ وسلم حضرات صحابہ کرامؓ کے جلو میں اندلس میں داخل ہوئے اور طارق اس مقدس جماعت کے پیچھے ہیں۔

اس مقدس خواب کو اس نے بشارت پر محمول کیا۔ اپنے رفقا کو اس کا مژدہ سنایا۔ سب لوگوں کو اس سے تقویت حاصل ہوئی اور ہم میں کامیابی و ظفر مندی کی امید بندھی۔ چند شہروں پر بلا مزاحمت قبضہ:

طارق اس پہاڑ پر چند دنوں میں رہا۔ اس اثنا میں باقی ماندہ لشکر بھی آ گیا۔ ابتدائی انتظام مکمل کرنے کے بعد اس نے فوجی نقل و حرکت شروع کی۔ جبل الطارق کے بالکل شمالی ساحلی پر قدیم تاریخی شہر قرطاجنہ (کارتیہ Carteya ساحل پر آباد تھا۔ طارق نے عبد الملک معافری کو جس کی آٹھویں پشت پر المنصور معافری پیدا ہوا ایک دستہ دے کر روانہ کیا جو شہر میں مزاحمت کے بغیر داخل ہو گیا۔ پھر جزیرہ خضراء کی طرف بڑھے۔ یہاں بھی کامیابی ہم رکاب تھی۔ یہ مقام طریف کے ہاتھوں گزشتہ سال بھی پامال ہو چکا تھا۔ پھر ایک جھوٹی سی جمعیت طریف ہی کی سرکردگی میں دی گئی تاکہ وہ اپنے پامال کئے ہوئے شہر جزیرہ طریف کو زیر علم لے آئے۔ چنانچہ اس پر قبضہ ہو گیا۔

جبل طارق کے آس پاس کے شہروں جزیرہ خضراء Algeciras قرطاجنہ Catajena اور جزیرہ طریف Tarifa کے باسانی زیر نگین ہو جانے سے بڑی آسانی حاصل ہو گئی۔ طارق نے ان شہروں کی فیصل اور قلعوں کو درست کرایا۔ جہاں جہاں دیوار کی مرمت کی ضرورت تھی مرمت کرائی اور اندلس کے شاہی لشکر سے کھلے میدان میں مقابلہ کرنے کی تیاریاں کر لیں۔

مسلمانوں کے درود اندلس کے وقت کے چند افسانے:

اندلس میں اس زمانہ میں یونانی اساطیر کی طرح نجوم و طلسمات کے بہت سے افسانے پھیلے ہوئے تھے۔ ان میں سے بعض عرب مؤرخین کے کانوں تک بھی پہنچے۔ مقررہ وغیرہ نے ان کو دلچسپی کے ساتھ نقل کیا ہے۔ اس سلسلہ میں جزیرہ خضراء Algeciras میں بھی تقاول کے طور پر ایک واقعہ پیش آیا۔ یہاں طارق سے ایک بڑھیا نے بیان کیا کہ اس کا شوہر نجومی تھا اور کہا کرتا تھا کہ اس ملک میں ایک امیر داخل ہوگا جو سب پر غلبہ حاصل

## طارق بن زیاد فاتح اندلس

92ھ 711ء - 93ھ 712ء

طارق نسلًا بربری افریقیہ کا باشندہ اور موسیٰ بن نصیر کے آزاد کردہ غلاموں میں سے تھا 1 اور فوجی خدمات پر مامور تھا۔ پہلے طنجہ کا والی بنایا گیا تھا۔ کاؤنٹ جولین سے اس کے مراسم پہلے سے قائم تھے اور فتح اندلس کی ابتدائی گفتگو میں شریک تھا۔ لشکر گویا بروں ہی پر مشتمل تھا 2 اس لیے سپہ سالاری کے لیے طارق کا انتخاب موزوں ہو سکتا تھا۔ جولین کے وعدہ کے مطابق اس کے چار تجارتی جہاز افریقہ آئے اور طارق سات ہزار لشکر لے کر اندلس روانہ ہو گیا۔ ان میں تین سو عرب اور باقی بربر تھے 3۔ جتنے سپاہی چار جہازوں میں سوار ہو سکتے تھے وہ طارق کے ساتھ روانہ ہوئے اور کاؤنٹ جولین رہنمائی کے لیے اس لشکر کے ساتھ گیا۔

ورود اندلس:

اسلامی لشکر یوم دوشنبہ 5 رجب 92ھ کو اندلس کی ایک پہاڑی پر اترا جو بعد میں طارق سے منسوب ہو کر جبل طارق سے موسوم ہوئی اور اب اس کا بگڑا ہوا تلفظ جبرالٹر مشہور ہے۔ مسلمان جولین کے تجارتی جہاز پر آئے تھے۔ اس لیے ان کے اترنے سے کسی کو کوئی کھڑکا نہیں ہوا۔ یہ عماروں جہاز سپاہیوں کو اتار کر باقی ماندہ سپاہیوں کو لانے کے لیے واپس چلے گئے۔

ایک مبارک خواب:

اثناے راہ میں طارق نے ایک خواب دیکھا کہ آنحضرت صلی اللہ علیہ وسلم مہاجرین و انصار کی معیت میں تشریف فرما ہیں۔ صحابہ کرامؓ گلواریں لٹکائے اور مونڈھوں پر کمانیں جڑھائے ہیں اور آپ صلی اللہ علیہ وسلم طارق سے فرما رہے ہیں ”طارق! اسی شان سے قدم بڑھائے جاؤ“ پھر آپ نے اس کو مسلمانوں کے ساتھ نرمی سے پیش آنے اور اپنے



شکلیں عربوں سے ملتی ہوئی تھیں۔ وہ جانوروں کی کھالیں پہنے، عمامے باندھے، گیسو لٹکائے، عربی گھوڑوں پر سوارنگی تلواریں سونے اور برہمچے تانے ہوئے کھڑے تھے۔ انہی تصویروں کے ساتھ ہرن کی ایک جھلی رکھی ہوئی تھی۔ راڈرک نے اس جھلی کو کھلوایا تو اس میں مکتوب تھا کہ ”جب اس مقفل عمارت اور صندوق کو کھولا جائے گا تو وہ قوم جس کی تصویریں اس صندوق میں بنی ہوئی ہیں جزیرہ اُندلس میں داخل ہوگی اور جن لوگوں کے ہاتھوں میں ملک ہوگا ان کی حکومت جاتی رہے گی۔“ 4

ایک دوسری روایت میں ہے کہ یہ تصویریں علیحدہ بنی ہوئی نہیں تھیں بلکہ ہرن کی کھال پر کھینچی ہوئی تھیں اور ان تصویروں کے نیچے وہ تحریر مکتوب تھی۔

راڈرک اس نوشتہ کو پڑھ کر اپنے کئے پر بچھتا یا اور اس کو اپنی سلطنت کے زوال کا خطرہ محسوس ہوا۔ اس واقعہ پر کچھ دن گزرے تھے کہ اس نے سنا کہ مشرق سے شہنشاہ عرب کی فوج اُندلس کی قیچ کے لیے ملک میں داخل ہوگئی ہے۔

ڈیوک تھیوڈومر سے مقابلہ اور اس کی شکست:

طارق کی ان پیش قدمیوں سے جن سے چند شہر قبضہ میں آئے تھے۔ اس علاقہ میں بلجھل جج گئی تھی۔ ڈیوک تھیوڈومر Theodomir اس علاقہ کا گورنر تھا۔ وہ ان اجنبی حملہ آوروں کو ساحل پر دیکھ کر سراسیمہ ہو گیا۔ اس نے مقابلہ کی جرأت کی مگر ایک ہی حملہ میں پسپا ہوا۔ راڈرک ان دنوں شمالی علاقہ بسکے میں دشمنوں سے صف آرا تھا۔ تھیوڈومر نے راڈرک کے پاس ایک تیز رفتار قاصد بھیجا اور ان اجنبی حملہ آوروں کے ساحل پر اترنے کی اطلاع ان لفظوں میں دی کہ ”ہماری زمین پر ایک ایک اتر پڑی ہے۔ ہم نہیں جانتے کہ یہ آسمان سے نازل ہوئی ہے یا زمین سے نکل پڑی ہے“ نیز یہ بھی اطلاع کرائی کہ کاونت جولین ان حملہ آوروں کا دلیل راہ ہے۔

بادشاہ اُندلس کی تیاریاں:

راڈرک اس ناگہانی افتادے سخت گھبرایا اور وہاں سے لوٹ کر قرطبہ چلا آیا جس کو اس نے طلیطلہ کے بجائے دارالحکومت قرار دیا تھا اور یہاں مسلمانوں سے مقابلہ کرنے کی تیاریوں میں مصروف ہو گیا۔ چنانچہ ملک میں عام فوجی بھرتی کا اعلان کرایا۔ حملہ آوروں کو ملک سے نکالنے کی عام اپیل کی۔ لوگوں نے اس کی تحریک پر لبیک کہا اور جوق درجوق

کر لے گا۔ اس کی نشانی یہ ہے کہ اس کا سر بڑا ہوگا اور اس کے بائیں بازو پر ایک تل ہوگا جس پر بال اگے ہوں گے۔ طارق کو اس بیان سے دلچسپی پیدا ہوئی۔ اس نے بایاں بازو کھول کر دیکھا تو واقعی اس پر تل موجود تھا جس میں بال اگے ہوئے تھے۔

جس طرح طارق کی طرف ان بشارتوں کی نسبت کی جاتی ہے ویسے ہی راڈرک کی طرف ایسے واقعات منسوب ہیں جن سے اس کی حکومت کے زوال اور عربوں کی آمد آمد کی پیش گوئی ظاہر ہوتی ہے۔ چنانچہ کہا جاتا ہے کہ طلیطلہ میں ایک قدیم تاریخی عمارت تھی جو بیت الحکمۃ کے نام سے موسوم تھی۔ یہ عمارت مقفل تھی اور دستور یہ چلا آتا تھا کہ اُندلس کا نیا فرماں روا اس پر ایک تالا چڑھاتا تھا اور اس کی کنجی اس تالے کے ساتھ لٹکتی رہتی تھی کسی فرمانروا کو اجازت نہ تھی کہ وہ اس تالے کو کھول لے ورنہ تالہ کے کھولنے کے معنی ملک کو آفات و حوادث میں مبتلا کر دینے کے تھے۔ اس عمارت کی حفاظت کے لیے دربان مقرر تھے۔ چنانچہ راڈرک کی تخت نشینی کے وقت بھی دستور کے مطابق وہ دربار میں حاضر ہوئے اور اس عمارت پر قفل چڑھانے کی رسم انجام دینے کی درخواست کی۔ اس وقت تک اس عمارت کے دروازہ پر چھبیس قفل لگ چکے تھے۔ ستائیسواں قفل راڈرک کی خدمت میں پیش کیا گیا لیکن راڈرک کا تعلق شاہی خاندان سے نہ تھا کہ پچھلی روایات کا احترام اس کے دل میں موجود ہوتا۔ اس کو اس طلسمی عمارت کی حقیقت دریافت کرنے کا شوق پیدا ہوا کہ شاید پچھلے بادشاہوں کی دولت اس میں ودیعت رکھی ہوئی آ رہی ہو۔ اس لیے اس نے اسپین کے عمائد کے سامنے اس قفل کو کھولنے کا ارادہ ظاہر کیا۔ لیکن لوگوں نے یک زبان ہو کر اس کی نہ صرف مخالفت کی بلکہ کہا کہ اگر زرو جواہر کا خیال ہے تو ملک سے دولت کا انبار جمع کر دیا جائے مگر اس عمارت کے طلسم کو تو ذکر ملک کو کسی نئی آفت میں مبتلا نہ کیا جائے لیکن راڈرک اس طلسمی عمارت کے سر بستہ رازوں کو معلوم کرنے کے لیے بے چین تھا۔ وہ اپنے ارادے سے باز نہ آیا اور خود جا کر سارے قفل کھول ڈالے۔

بیت الحکمۃ کا دروازہ کھلا تو سامنے ایک زرو جواہر سے مرصع و مکمل زرنگار خوبصورت میز رکھی ہوئی ملی۔ معلوم ہوا کہ یہ ”مائدہ سلیمان“ ہے جو بیت المقدس کی فتح کے بعد وہاں سے لایا گیا تھا۔ پھر اسی کمرے میں ایک مقفل صندوق ملا۔ راڈرک نے اس تالے کو بھی کھولا تو صندوق میں بڑی صنعت سے بنی ہوئی سواروں کی چند تصویریں نکلیں جن کی

گاتھ شہزادوں سے خفیہ معاہدہ:

کاؤنٹ جولین اسلامی لشکر کے ہرکاب تھا۔ اس کے آدمی دشمنوں میں مل جل گئے تھے اور جاسوسی اور تفرقہ اندازی کی حکمت عملی اختیار کئے ہوئے تھے۔ کاؤنٹ جولین اپنی کند گاتھ شہزادوں پر بھینکنے میں کامیاب ہوگا اس نے انہیں ان کی کھوئی ہوئی عظمت یاد دلا کر مسلمانوں کی اطاعت قبول کر لینے میں درخشاں مستقبل کی یاد دلائی۔ چنانچہ گاتھ شہزادوں نے طارق کو اپنے پیغامبر کے ذریعہ راڈرک کی حکومت پر غاصبانہ قبضہ کر لینے اور ان لوگوں کا اپنے حقوق سے دستبردار نہ ہونے سے مطلع کیا اور اپنی موروثی جاگیریں و انزار رکھنے کی شرط پر اسلامی لشکر کی مدد کرنے پر آمادگی ظاہر کی۔ یہ شاہی جاگیریں اندلس کے نہایت ہی زرخیز علاقوں میں تین ہزار کی تعداد میں تھیں۔ طارق نے ان شہزادوں کی شرط منظور کر لی اور دونوں میں یہ خفیہ عہد و پیمان طے پا گیا۔

راڈرک کے لشکر میں انتشار:

اس رازدارانہ عہد و پیمان کے بعد راڈرک کے لشکر میں یہ خیالات پھیلانے گئے کہ وہ سلطنت کا غاصب ہے۔ شاہی خاندان سے اس کا تعلق نہیں۔ اس کو کامیاب بنانے کے لیے کوئی اپنی تباہی و بربادی خود کیوں مول لے۔ باقی رہے یہ مسلمان تو یہ چلتی پھرتی قوم ہے انہیں مال غنیمت چاہئے۔ انہیں اس ملک میں رہ جانے کی ضرورت نہیں۔ بہتر ہے کہ انہی کے ہاتھوں سے اس غاصب سے نجات حاصل کی جائے۔ پھر جب مال غنیمت ملے کہ یہ لوگ روانہ ہو جائیں گے تو اندلس کے شاہی تخت کے لیے کسی کو منتخب کر لیا جائے گا۔

راڈرک لشکر میں ان باغیانہ خیالات کے پھیلنے سے بے خبر تھا۔ وہ اپنی مختلف جنگی تیاریوں میں مصروف رہا۔ چنانچہ اس کے جاسوس بھی اسلامی لشکر کے گرد چکر کاٹ رہے تھے۔ اس نے مسلمانوں کی عام حالت کا اندازہ لگانے کے لیے بعض جری اور معتبر آدمیوں کو بھیجا تھا مگر وہ اپنے کو مسلمان سے چھپانے کے گو مسلمانوں کے ہاتھ سے بچ نکلنے میں کامیاب ہو گئے۔ ان جاسوسوں نے اپنے جو تاثرات راڈرک سے بیان کیے وہ اس کے لیے اور زیادہ حوصلہ شکن ثابت ہوئے۔ انہوں نے کہا:

قرطبہ آ کر فوج میں شریک ہوئے۔ نیز اس نے مذہب و وطن اور قوم کے نام اپنے مخالفین کو بھی بلایا۔ چنانچہ خاندان گاتھ کے تین شہزادے بھی اپنے حلقہ اثر سے فوج اکٹھی کر کے اپنے جاں نثاروں کے ساتھ دار الحکومت کی طرف چل کھڑے ہوئے۔ مگر انہیں راڈرک پر بھروسہ نہ تھا۔ اس لیے انہوں نے شہر میں داخل ہونے سے گریز کیا اور قرطبہ سے باہر وادی کبیر کے اس پار مقام تقندہ میں فوج کے ساتھ اترے۔ رفتہ رفتہ یہی مقام فوجی چھاؤنی بن گیا اور راڈرک کا لشکر ایک لاکھ کی تعداد تک پہنچ گیا۔

طارق کو کمک:

ادھر طارق نے اتنی بڑی جمعیت کے فراہم ہونے کا حال سنا تو کچھ سرسیمہ ہوا۔ اس نے موسیٰ بن نصیر کو تفصیلات کی اطلاع دے کر کمک طلب کی۔ موسیٰ بھی غافل نہ تھا۔ وہ کمک کے لیے پہلے سے کشتیوں پر کشتیاں تیار کر رہا تھا۔ چنانچہ کمک کی طلب کے ساتھ ہی اس نے پانچ ہزار فوج بھیجی اور اب اسلامی لشکر کی مجموعی تعداد بارہ ہزار ہو گئی۔

جنگ گوڈالیٹ:

اس اثنا میں راڈرک کوچ کرتا ہوا جنوبی اندلس کی طرف چلا۔ ادھر طارق نے بھی اسلامی لشکر کو آگے بڑھایا اور دونوں فوجوں کا سامنا دریائے گوڈالیٹ Guadalquivir کے داہنے کنارے بحر محیط کے ساحل سے تقریباً سات میل کے فاصلہ پر مقام شریش Xeres میں ہوا۔ دونوں فوجوں نے آمنے سامنے ڈیرے ڈال دیئے اور طرفین لڑائی کی تیاری میں مصروف ہو گئے۔

راڈرک کی یہ ایک لاکھ سپاہ گھوڑوں اور قیمتی اسلحہ سے آراستہ تھی۔ ادھر صرف بارہ ہزار مجاہدین تھے۔ اگرچہ یہ بڑے قوی ہیکل جنگ جو اور بہادر تھے مگر ان کے پاس نہ گھوڑے تھے اور نہ مکمل اسلحہ۔ ہاتھوں میں صرف ننگی تلواریں تھیں اور بعضوں کے پاس نیزے تھے۔ فوج کی تعداد اور اسلحہ کے لحاظ سے ان دونوں میں کوئی مقابلہ نہ تھا خصوصاً اس لیے کہ اندلسی لشکر میں وطن اور مذہب کی مدافعت کا جذبہ کارفرما تھا اور اندلس کے گوشہ گوشہ سے چیدہ چیدہ سپاہی سٹ کر آ گئے تھے۔ لیکن تائید ایزدی سے ایک نئی صورت حال ایسی پیدا ہو گئی کہ ان کی قوت میں اضافہ آ گیا۔

”یہ وہی صورتیں ہیں جو صندوق میں دکھائی گئی تھیں۔ ان سے مقابلہ آسان نہیں۔ یہ آپ کے پاس آنے والے ایسے ہیں کہ یا تو اپنی موت چاہتے ہیں یا وہ زمین جو آپ کے قدموں کے نیچے ہے۔ انہوں نے واپسی کے تخیل کو منادینے کے لیے اپنے جہازوں کو بھی جلادیا ہے اور ثبات قدم کے ساتھ اس زمین پر صف آرا ہو گئے ہیں۔ ان کے لیے ہماری زمین پر کوئی ایسا مقام نہیں جہاں وہ بھاگ کر پناہ لے سکیں۔“

ایک طرف راڈرک کی فوج میں ان مختلف قسموں کا اضطراب پھیل رہا تھا لیکن دوسری طرف مسلمان سپاہی بھی دشمنوں کی تعداد کی کثرت اور ان کے قیمتی سامان جنگ کو دیکھ کر مرعوب ہو رہے تھے۔ اسلامی سپہ سالار طارق بھی اس سے بے خبر نہ تھا مگر وہ جلد ہی اس خوف و ہراس کو دور کرنے میں کامیاب ہو گیا۔ چنانچہ اس نے اسی رات کو جس کی صبح کو لڑائی شروع ہوئی مسلمانوں میں جوش و دلولہ اور عزم و استقامت کی روح پھونکنے کے لیے ان کے سامنے ایک بڑی پرزور تقریر کی جس نے مسلمانوں کے ذہنوں کو سنبھال لیا اور وہ لڑنے مرنے اور فتح مندی سے ہم کنار ہونے کے لیے تیار ہو گئے۔

### طارق کی تاریخ تقریر:

طارق کی یہ تاریخی تقریر تاریخی کتابوں میں قلمبند ہے۔ اس نے حمد و ثناء کے بعد کہا:-

”مسلمانو! یہ خوب سمجھ لو! اب تمہارے بھاگنے کی جگہ کہاں ہے؟ سمندر تمہارے پیچھے ہے اور دشمن تمہارے آگے۔ خدا کی قسم اب سوائے پامردی و استقلال کے تمہارے لیے کوئی چارہ باقی نہیں رہا یہی دونوں طاقتیں ہیں جو مغلوب نہیں ہو سکتیں۔ یہی دونوں فتح مند قوتیں ہیں جنہیں فوج کی قلت تعداد نقصان نہیں پہنچا سکتی اور نہ کسی فوج کی کثرت بزدلی، سستی، نامردی، اختلاف اور غرور کے ساتھ کسی کو فائدہ پہنچا سکتی ہے۔ سمجھ لو! تم اس جزیرہ میں ایسے ہی ہو جیسے یغنائی بخیلوں کے دسترخوان پر ہوتے ہیں۔ تمہارے دشمن اپنی فوج اور سامان جنگ کے ساتھ تمہارے سامنے آچکے ہیں۔ ان کے پاس سامان رسد کا

ذخیرہ بھی وافر ہے مگر تمہارے پاس کوئی سامان نہیں بجز تمہاری تلواروں کے تمہارے لیے کوئی رسد نہیں۔ سوائے اس کے کہ تم اپنے دشمنوں کے ہاتھوں سے چھین کر حاصل کر لو۔ اگر تم نے کوتاہی کی اور کچھ حاصل نہ کیا تو تمہاری ہوا اکھڑ جائے گی اور تمہارے دشمنوں کے دلوں میں تمہارا رعب پیدا ہونے کے بجائے تم سے مقابلہ کرنے کی ہمت پیدا ہو جائے گی۔ اس لیے تم اپنے آپ کو کسی ایسی رسوائی میں پڑنے سے پہلے (اس سرکش راڈرک) کو زیر کر کے بچالو جو اس قلعہ بند شہر سے تمہارے مقابلہ کے لیے نکلا ہے۔ اگر تم اپنی جانوں پر کھیل جاؤ تو کامیابی تمہارے قدم چومنے کے لیے فرش راہ ہے۔ میں تمہیں کوئی ایسی دعوت نہیں دیتا جس کو خود قبول کرنے کے لیے تیار نہ ہوں میں تمہیں ایسے مقام پر لایا ہو جہاں سب سے سستی چیز انسانوں کی جانیں ہیں اور سب سے پہلے میں اپنے آپ سے شروع کرتا ہوں یہ خوب یقین رکھو کہ اگر تھوڑی دیر کی تکلیف اٹھا لو گے تو اس کے بدلہ میں ایک زمانہ دراز تک عیش و راحت اٹھاؤ گے۔ تم اپنی جانوں کو میری جان سے زیادہ قیمتی نہ بناؤ۔ تمہارا اور میرا حصہ برابر ہے۔ اس وقت جو کچھ جزیرہ میں ہے وہ سب کچھ تمہارا ہے۔ یہیں وہ حور و شوخ بصورت یونانی لڑکیاں ہیں جو موسیٰ اور مرجان سے مزین سنہرے لباس میں ملبوس اور امراء و تاج دار سلطانین کے محلوں کی زینت ہیں۔ امیر المومنین ولید بن عبدالملک نے تم جیسے بہادروں کو اس لیے منتخب کیا ہے کہ تم اس جزیرہ کے تاج داروں اور رئیسوں کے داماد بن جاؤ۔ یہاں کے بہادروں اور شہسواروں سے دو دو ہاتھ کر لو۔ تم اس جزیرہ میں اللہ کے بول اور اس کے دین کو سر بلند کرنے کے لیے آئے ہو اور اس کا اجر پاؤ گے۔ یہاں کا مال غنیمت صرف تمہارے ہی واسطے ہے۔ تم جس عزم پر استوار رہو گے اللہ اس میں تمہاری مدد کرے گا اور دونوں جہانوں میں تمہارا نام باقی رہ جائے گا۔

یہ خوب سمجھ لو! میں تمہیں جو دعوت دے رہا ہوں اس کو قبول کرنے والا سب سے پہلا شخص میں ہی ہوں۔ مجھے تم جو کچھ کرتے دیکھو اسی کی پیروی کرو۔ اگر میں حملہ کروں تم بھی نوٹ پڑو۔ اگر میں رک جاؤں تم بھی ٹھٹھک کر رک جاؤ۔



19 جولائی 711ء کی یادگار تاریخی صبح تھی۔

راڈرک نے میدان جنگ میں فوج کی صفیں درست کیں وہ فوج کے اندرونی حالات سے بے خبر تھا۔ اس نے میمنہ و میسرہ پر ان ہی گاتھ شہزادوں کو رکھا اور قلب کی فوج کی کمان خود اپنے ہاتھ میں لی۔ وہ خود بڑی شان و شوکت سے قلب فوج میں دو گھوڑوں کے تحت رواں پر سوار موتی 'یا قوت اور زبرد سے مرصع چتر شاہی کے زیر سایہ قیمتی لعل و جواہر سے مزین لباس میں ملبوس تھا۔ جلو میں مسلح پاسبان اور زرق برس لباسوں اور خیرہ کن ہتھیاروں سے آراستہ جاگیردار اور امراء صف آراء تھے۔

ادھر طارق اپنے ہمراہیوں کے ساتھ آگے آگے تھا۔ اسلامی لشکر زہر ہیں پینے سفید عمامے باندھے ہاتھوں میں عربی کمانیں لیے کڑوں میں تلواریں لٹکائے اور بغلوں میں نیزے دبائے نظر آئے۔ کہا جاتا ہے کہ راڈرک اسلامی لشکر کو اس ہیئت میں دیکھتے ہی پکار اٹھا کہ قسم ہے یہ تو وہی صورتیں ہیں جن کو ہم اپنے شہر کے بیت الحکمہ میں دیکھ چکے ہیں۔

حملہ کی ابتدا اسپینی لشکر کی طرف سے ہوئی۔ مسلمان بھی مقابلہ کے لیے آگے بڑھے اور جلد ہی گھمسان کی لڑائی شروع ہو گئی۔ دونوں فوجوں کی مادی و روحانی حیثیتوں میں بڑا فرق تھا۔ ایک طرف ایک لاکھ انسانوں کا جنگل تھا جو ہر طرح کے اسلحہ سے آراستہ تھے۔ ملک کے نامور سے نامور قائد و جاگیردار اپنی اپنی فوجوں کے سرخیل بن کر میدان میں موجود تھے۔ اپنی سرزمین تھی۔ اور اگر چہ اسپین تین سال سے فحش کی مصیبت میں مبتلا تھا مگر شاہی نظم کے مطابق سامان رسد کا ذخیرہ فوج کے ساتھ تھا اور لڑائی میں ہر قسم کی آسانی پیدا کرنے والے ذرائع مہیا تھے۔ شہنشاہ خود فوج کی کمان سنبھالے میدان جنگ میں موجود تھا لیکن ایک لاکھ کی اس فوج کے دائیں و بائیں دونوں بازوؤں نے دشمنوں سے عہد و پیمان کر لیے تھے۔ دوسرے امراء اور جاگیرداروں کا بھی ایک بڑا طبقہ اپنے بادشاہ سے خوش نہ تھا اور جو عام کسان فوج میں آئے تھے وہ بھی بد دل تھے پھر اسپین کا شہنشاہ غاصب سلطنت تھا۔ سلطنت کے حقیقی وارث اور دعویدار فوج میں میمنہ اور میسرہ کے کمانڈر تھے اور یہ سمجھ کر یہ حملہ آور مال غنیمت لے کر واپس جائیں یا رہیں ان کی سرسبز و شاداب جاگیروں سے ان کو محروم نہیں کریں گے وہ حملہ آوروں سے عہد و پیمان کر چکے تھے۔ اس لیے اگرچہ فوج کی تعداد زیادہ تھی مگر وہ اپنی اندرونی اخلاقی و روحانی طاقت سے نہی دامن ہو چکی تھی۔

لڑائی کے میدان میں سب مل کر ایک شخص واحد کی ہیئت اختیار کر لو۔ جس وقت دونوں فوجیں ٹکرائیں گی اس وقت میں خاص طور پر اس سرکش (راڈرک) کی طرف رخ کروں گا۔ اگر میں اس سرکش کا کام تمام کرنے کے بعد مارا جاؤں تو میں تمہارے کام کو پورا کر جاؤں گا۔ تم بہادر اور عقل مند ہو۔ اس کے بعد تم اپنے کاموں کو خود سنبھال سکتے ہو اور اگر میں اس تک پہنچنے سے پہلے ہی مارا جاؤں تو تم میرے اس عزم کو پورا کر لینا اور اس پر حملہ آور ہو کر اس کا کام تمام کرنا اور اس جزیرہ کی فتح کو مکمل کر لینا۔ کیونکہ اس کے قتل کے بعد ان کی ہمتیں چھوٹ جائیں گی۔ اگر میں مارا جاؤں تو غمگین نہ ہونا۔ رخ و ملال نہ کرنا اور نہ آپس میں جھگڑ کر ایک دوسرے سے لڑنے لگنا ورنہ تمہاری ہوا اکھڑ جائے گی اور دشمنوں کے لیے تم پیٹھ پھیر دو گے اور قتل و گرفتار ہو کر برباد ہو جاؤ گے۔ خبردار! خبردار! پستی کو قبول نہ کر لینا اور اپنے کو دشمنوں کے حوالہ نہ کر دینا۔ تمہارے لیے مشقت و جفاکشی کے ذریعہ شرف و عزت و آرام اور حصول شہادت کے ذریعہ ثواب آخرت مقدر کیا گیا ہے۔ ان سعادتوں کے حاصل کرنے کے لیے آگے بڑھو اگر تم نے یہ کر لیا تو اللہ کا فضل و احسان تمہارے ساتھ ہے۔ وہ تمہیں آئندہ ہونے والے گھانے سے اور کل کو اپنے جاننے والے مسلمانوں کے درمیان برے لفظوں سے یاد کئے جانے سے بچائے گا۔ پس اب میں حملہ آور ہوں گا اور اس پر چھا جاؤں گا۔ میرے حملہ آور ہوتے ہی بہادر و تم بھی جھپٹ پڑھنا۔ 6

اس پر جوش تقریر سے فوج کے دل عزم ہمت، جوش و خروش اور فتح و ظفر کی امیدوں سے بھر گئے ان میں سے بعض نوجوان آگے بڑھے اور انہوں نے اپنی جوابی تقریر میں اپنے عزم و اطاعت کا اظہار ان لفظوں میں کیا:-

”اگر اب سے پہلے ہمارے دلوں میں کوئی بات اس کے برخلاف تھی جس کا آپ نے عزم فرمایا ہے تو اب ہم نے اس کو اپنے دلوں سے دور کر دیا۔ اب آپ قدم اٹھائیں ہم آپ کے ساتھ اور آپ کے تابع فرمان ہیں۔“

اس تقریر کے بعد اسی جوش و خروش میں ساری رات جاگ کر آنکھوں میں کاٹ لی۔ جب صبح کا سپیدہ نمودار ہوا تو جنگ کا طبل بجایا گیا یہ 27 رمضان المبارک 92ھ مطابق



دوسری طرف صرف بارہ ہزار پردیسی تھے جو نہ اچھے اور قیمتی اسلحہ رکھتے تھے نہ ان کے پاس سواری کے لیے زیادہ گھوڑے تھے۔ انہیں انہی دشمنوں سے چھین کر اپنے لیے دوسرے وقت کی خوراک مہیا کرنی تھی۔ مقام اجنبی اور راستے نامعلوم تھے۔ وہ فیصلہ کن جنگ کے عزم کے ساتھ اپنی کشتیاں جلا چکے تھے۔ اب انہی انسانوں کے اسی جنگل کو کاٹ کر اپنا راستہ بنانا تھا۔ اس لیے وہ ہمت و استقلال سے اس عزم کے ساتھ اپنی دیوار بن کر اس میدان میں کھڑے تھے کہ یا تو وہ اس جزیرہ کے مالک بن کر رہیں گے یا ان میں کاہر فرد جام شہادت نوش کر کے اسی زمین کی خاک پر ہمیشہ کے لیے سو رہے گا۔

اس لیے جب گھمسان کی لڑائی شروع ہوئی تو یہ بارہ ہزار سر بکف مجاہدین ایک لاکھ کی مڈی دل فوج پر بھاری ہوئے۔ عیسائی لشکر کے دائیں بائیں بازو پر زور کا حملہ ہوا اور کمان دار شہزادے پسپا ہونے شروع ہوئے یہاں تک کہ دنوں بازو کمزور ہو گئے اور پھر گاتھ شہزادے اپنے گھوڑے بڑھاتے ہوئے طارق سے آ ملے۔ ان شہزادوں کا علیحدہ ہونا تھا کہ میمنہ و میسرہ کے سپاہ کے پاؤں اکھڑ گئے اور پھر ان کے پیچھے کے سپاہیوں نے اگلی صفوں کو خالی اور اپنے سرداروں کو موجودہ نہ پا کر لڑنے سے انکار کر دیا۔

فیصلہ کن حملہ:

مگر راڈرک پر اس کا کئی اثر نہ ہوا۔ وہ ثابت قدمی سے فوج کو قلب میں لیے مقابلہ کرتا رہا۔ لڑائی 27 رمضان سے 5 شوال تک جاری رہی۔ اس جنگ کا فیصلہ طارق کی فیصلہ کن تلواری سے ہوا۔ وہ اپنا گھوڑا بڑھائے قلب کی فوج میں گھس پڑا۔

مجاہدین نے اس کے نقش قدم کی پیروی کی۔ اس حملہ سے قلب کے لشکر میں ابتری پھیل گئی۔ اور راڈرک کے سامنے کی مسلح گارد نے جگہ خالی کر دی۔ اب راڈرک کا تخت رواں مسلمانوں کے سامنے تھا۔ طارق راڈرک کو دیکھتے ہی لاکار کر اس کی طرف یہ کہتا ہوا جھپٹا کہ عیسائیوں کا بادشاہ یہی ہے۔ طارق تخت رواں تک پہنچا تھا کہ راڈرک اس تیزی سے فرار ہوا کہ مسلمان تعاقب کرنے کے باوجود اس کو نہ پاسکے۔ کچھ دور آگے جا کر دریا کے کنارے اس کا سفید گھوڑا جس پر یاقوت و زبرجد سے مرصع ساز کسا ہوا تھا دلدل میں پھنسا ہوا ملا۔ وہیں پر اس کے ایک پاؤں کا سنہرا موزہ بھی پڑا ہوا تھا جس میں زبرجد یاقوت اور موتی نکلے ہوئے تھے۔ نیز ایک زر تار حلقہ جو بیش قیمت جواہرات سے مرصع تھا۔

اسی کے پاس گرا ہوا تھا۔ راڈرک کے آخری انجام کے ذکر سے تاریخ کے صفحات خاموش ہیں۔ دریا کے کنارے کی ان نشانیوں سے سمجھا جاتا ہے کہ وہ دلدل میں گھوڑے کے پھنس جانے کی وجہ سے اس پر سے اتر کر دریا میں کود پڑا اور گوڈالیٹ کی لہروں نے اس کو اپنی آغوش میں چھپالیا۔ 7

راڈرک کے فرار ہوتے ہی لڑائی کا میدان خالی ہو گیا۔ مقتولین کی لاشیں میدان میں پڑی تھیں۔ تین ہزار مسلمان شہید ہوئے تھے۔ عیسائی مقتولین کی تعداد بیسار تھی۔ ان میں امراء متوسط حال اور غلام تینوں طبقوں کے لوگ تھے جو سونے، چاندی اور تانبے کی انگوٹھیوں سے پہچانے جاسکتے تھے۔ طارق نے میدان سے مال غنیمت جمع کرایا۔ کچھ قیدی بھی ہاتھ آئے تھے۔ مال غنیمت اور قیدیوں کو مجاہدین میں تقسیم کر دیا گیا۔ باقی ماندہ عیسائی فرار ہو کر مختلف شہروں اور قلعوں میں پناہ گزین ہو گئے۔ اسلامی فتح کی خبر بجلی کی مانند سارے اُندلس میں پھیل گئی۔ اب اُندلس کا تخت خالی ہو چکا تھا۔ جو جس شہر یا قلعہ میں تھا وہاں کا مالک اور نگہبان تھا۔ ان میں سے ایک گورنر تھیوڈمر کو زیادہ امتیاز حاصل تھا۔ اس نے جاں فشانی سے جزیرہ کے عیسائیوں کی تنظیم کی باگ ہاتھ میں لی اور اسپین کو اپنے زیر علم لانے کی کوشش کی۔ اس طرح مسلمانوں کو ایک ایک شہر اور قلعہ کو علیحدہ علیحدہ فتح کرنا تھا۔ اس لیے ان کو سلطنت اسپین کا شیرازہ بکھر جانے کے باوجود اسپین کے چپے چپے کے لیے لڑنا اور ہر شہر کی محافظ فوج اور عیسائی باشندوں کو زیر کرنا تھا۔

ادھر افریقہ میں اسلامی فتح اور مال غنیمت کی فراوانی کی داستانیں پہنچیں اور لوگ شوق و ذوق سے جوق در جوق افریقہ سے آ کر طارق کی فوج میں شریک ہوتے گئے اب مسلمانوں کے حوصلے بہت بڑھ گئے تھے۔ وہ اپنے خیال میں میدان گوڈالیٹ کی جنگ میں فتح یاب ہو کر پورے جزیرہ نمائے اُندلس کو زیرِ نگیں کرنے کا دروازہ کھول چکے تھے اور سمجھتے تھے کہ وہ جیسے جیسے آگے بڑھیں گے فتح مندی و کامرانی ان کے قدم چومنے کے لیے راہ میں اپنی آنکھیں بچھائے گی۔ 8

جنوبی اُندلس کے چند شہروں شدونہ، المدور، قرمونہ، اشبیلیہ اور استجہ پر قبضہ: اس کے بعد طارق نے اُندلس کے جنوب مغربی علاقہ کا رخ کیا۔ ان اطراف میں

کاؤنٹ جو لین کی ایک تجویز:

ادھر کاؤنٹ جو لین طارق کو اپنے مفید مشورے دے رہا تھا۔ استجہ کی فتح کے بعد اس نے مشورہ دیا کہ اس وقت اسپینیوں پر رعب چھایا ہوا ہے۔ ان کے لیے کسی بڑی فوج کی ضرورت نہیں۔ فوج کے چھوٹے چھوٹے دستے مختلف صوبوں میں پھیلا دیئے جائیں وہ لائق اعتماد رہنما ان دستوں کے ساتھ کر دے گا جو راہ کی دشواریوں کو آسان کریں گے اور مختلف مقاموں کے متعلق ضروری معلومات دیتے رہیں گے۔ خود طارق فوج لے کر دار السلطنت طلیطلہ پر حملہ آور ہوتا کہ اس سے پہلے کہ اسپینی آپس میں مل کر کسی کوراڈرک کا جانشین منتخب کریں اور ان میں کوئی شیرازہ بندی پیدا ہو انہیں اسی انتشار کی حالت میں زیر نگین کر لیا جائے اور مختلف صوبوں کے اہم مرکزوں اور دار السلطنت پر قبضہ کر لیا جائے۔

طارق نے کاؤنٹ جو لین کی اس تجویز کو پسند کیا۔ چنانچہ اس نے ایک طرف ان فتوحات کی تفصیلات موسیٰ کے پاس لکھ بھیجیں اور دوسری طرف عملی قدم اٹھانے کے لیے استجہ کو صدر مقام قرار دیا اور یہاں سے فوج کے چھوٹے چھوٹے دستے تیار کر کے مختلف اہم شہروں قرطبہ، غرناطہ، مالقہ، تد میر کی طرف بھیجے اور خود فوج لے کر دار السلطنت طلیطلہ روانہ ہوا۔

اس تجویز سے موسیٰ بن نصیر کا اختلاف:

اس اثناء میں موسیٰ بن نصیر کا والی افریقہ کا جواب آیا۔ اس نے بد قسمتی سے طارق کی تجویز سے اتفاق نہیں کیا۔ اس نے پیش قدمی جاری رکھنے سے باز رہنے اور اپنی جگہ سے آگے نہ بڑھنے کی ہدایت لکھ بھیجی کہ وہ امدادی لشکر لے کر خود اندلس پہنچے گا۔ حالات کا جائزہ لے گا اور اس وقت اگر مناسب ہو تو پیش قدمی شروع کی جائے گی۔ مگر طارق اندلس کے موجودہ حالات سے اس قدر مطمئن تھا کہ والی افریقہ کے اس حکم پر عمل کرنے کے لیے تیار نہیں ہوا کہ جب وہ آئے گا اس کو صورت حال سمجھادی جائے گی۔ چنانچہ اس نے اپنی پیش قدمی جاری رکھی اور فتوحات کا دائرہ وسیع ہوتا گیا۔ مگر طارق کی یہ عدول حکمی موسیٰ کو سخت ناگوار گزری اور جوش انتقام میں اس نے آگے چل کر طارق کی سیاسی زندگی کا خاتمہ کر دیا۔

قرطبہ اندلس کے اہم شہروں میں سے تھا۔ راڈرک نے یہیں بیٹھ کر مسلمانوں سے مقابلہ کی تیاریاں کی تھیں۔ خلیفہ ولید بن عبد الملک کے ایک تجربہ کار غلام مغیث کی

گاتھ شہزادوں کے ہمدردوں کی تعداد زیادہ تھی۔ مسلمانوں کو کامیابی میں آسانی حاصل ہوئی۔ چنانچہ طارق سب سے پہلے صوبہ قادس کے مشہور شہر شنڈو Sidonia کی شہر پناہ کے نیچے پہنچا۔ اہل شہر محصور ہو گئے اور چند دنوں کے محاصرہ کے بعد انہوں نے اطاعت قبول کی۔

اس کے بعد مسلمان شہر قرطبہ سے مغرب میں ایک شہر حصن المدور Almadovar کی طرف گئے۔ وہ بھی قبضہ میں آیا۔ پھر صوبہ اشبیلیہ کی طرف مز گئے۔ اشبیلیہ سے پچیس میل مشرق میں شہر قرمون Carmaona آباد تھا۔ وہ زیر نگین ہوا۔ اس کے بعد اسپین کے تاریخی شہر اشبیلیہ کی دیواروں کے نیچے پہنچ گئے۔ شہر والوں نے خاموشی کے ساتھ جزیہ ادا کرنا منظور کر لیا۔ پھر معلوم ہوا کہ راڈرک کی فوج کے کچھ شکست خوردہ سپاہی استجہ Ecija میں جمع ہوئے ہیں یہ شہر بھی صوبہ اشبیلیہ ہی میں واقع ہے۔ طارق نے اس شہر کا رخ کیا۔ ان لوگوں نے شہر والوں سے مل کر مسلمانوں کا سخت مقابلہ کیا۔ گوزالیٹ کے میدان کے بعد ابتدائی فتوحات کے سلسلہ میں اس سے بڑی کوئی لڑائی نہیں ہوئی۔ بہت سے مسلمان شہید ہوئے۔ طارق شہر کا محاصرہ کیے رہا۔ اتفاق کی بات شہر والوں میں سے ایک شخص کسی ضرورت سے دریائے شنیل The Xenil کے کنارے آیا۔ استجہ اس دریا کے بائیں کنارے آباد ہے۔ طارق کی نظر اس پر پڑی۔ وہ دریا میں اتر چکا تھا۔ طارق نے جست مار کر پانی ہی میں اس کو دبوچ لیا اور دریا سے نکال کر چھاونی میں لایا۔ شکل و شبہت سے وہ معززین میں سے معلوم ہوا۔ طارق نے کرید کرید کر حالات پوچھے تو معلوم ہوا وہی شہر کا والی ہے۔ طارق نے اس سے اپنے حسب منشا شرطیں قبول کرائیں۔ جزیہ کی رقم مقرر ہوئی اور شہر کے دروازے کھل گئے۔ یہ والی جب تک زندہ رہا ان شرطوں کا پابند رہا 9۔ استجہ میں شیریں پانی کی قلت تھی۔ طارق نے شہر میں پانی پہنچانے کا انتظام کیا۔ استجہ سے چار میل کے فاصلہ پر ایک دریا بہتا تھا۔ اس سے نہر نکال کر شہر میں لایا وہ نہر عین الطارق کے نام سے موسوم ہوئی۔ 10

استجہ کی شکست کے بعد اسپینی امراء اور عوام اپنے مستقبل کی امیدوں سے مایوس ہوئے اور ان میں اس قدر خوف و ہراس پیدا ہوا کہ عوام میدانی علاقوں کی آبادیوں کو چھوڑ چھوڑ کر پہاڑی علاقوں میں چلے گئے اور امراء اپنے قیمتی ذخیروں کو لے کر طلیطلہ میں جا کر پناہ گزین ہوئے کہ اس کی مضبوط شہر پناہ شاید ان کے مال و دولت کی حفاظت کر سکے۔

سرکردگی میں سات سو سواروں کا ایک دستہ اس کی فتح کے لیے بھیجا گیا۔ مغیث دریائے شقندہ کے کنارے ترائی کی جھاڑیوں میں چھپ گیا اور جاسوسوں کی تحقیقات کے لیے شہر کی طرف بھیجا۔ وہ ایک چرواہے کو پکڑ لائے۔ اس سے معلوم ہوا کہ قرطبہ کے امراء اور رؤساء شہر کو چھوڑ کر طلیطلہ چلے گئے ہیں۔ شہر کا والی صرف چار سو سپاہیوں اور تھوڑے سے معمولی شہریوں کے ساتھ شہر کی حفاظت کے لیے رہ گیا ہے اور یہ کہ شہر کی فسیل بڑی مستحکم، سنگین اور خاصی بلند ہے۔ لیکن یہ بھی معلوم ہوا کہ ایک مقام پر جہاں انجیر کا درخت لگا ہوا ہے ایک روزن موجود ہے۔ اس سے اس موقع پر فائدہ اٹھایا جاسکتا ہے۔

یہ معلومات بڑی مفید ثابت ہوئیں۔ مسلمان رات کی تاریکی میں اسی چرواہے کی رہنمائی میں قرطبہ کی طرف بڑھے۔ اتفاق سے بارش ہو گئی تھی۔ زمین نرم تھی۔ گھوڑوں کی ٹاپ کی آواز سنائی نہ دی۔ خاموشی سے دریائے قرطبہ کو عبور کر لیا۔ فسیل کی دیوار ساحل سے تقریباً تیس گز کے فاصلہ پر تھی۔ پہلے فسیل پر چڑھنے کی ناکام کوشش کی گئی۔ پھر اس روزن کا پتہ چلا۔ انجیر کے درخت کی شاخیں دیوار پر ٹک رہی تھیں۔ ایک آدمی اس درخت کے سہارے دیوار پر چڑھ گیا۔ پھر گیزریوں کی کمند بنا کر چند سپاہیوں کو اوپر کھینچ لیا۔ پھر اسی تدبیر سے فسیل کے اس پار اترے۔ فسیل کے پاس بان بے خبر سو رہے تھے۔ انہیں قتل کر کے پھانک کھول دیا مغیث پھانک کے سامنے فوج لیے منتظر کھڑا تھا پھانک کھلتے ہی اسلامی لشکر ریلہ کر کے اندر گھس گیا اور شاہی محل کا رخ کیا وہاں پہنچ کر معلوم ہوا کہ وہ سنسان پڑا ہے۔ حاکم شہر چار سو سپاہیوں کے ساتھ ایک قلعہ بند کلیسا سینٹ جارج میں جو شہر کے مغربی حصہ میں ایک باغ میں واقع تھا۔ محصور ہو گیا ہے۔ اس کلیسا کے اندر قریب کی ایک پہاڑی سے زمین دوز راستہ ہے پانی آتا تھا۔ تین مہینے محاصرہ میں گزر گئے اور کامیابی کی کوئی صورت نظر نہیں آئی۔ مغیث کے جاسوس جا بجا لگے ہوئے تھے ان میں سے ایک حبشی غلام رباح اپنی حماقت سے کلیسا کے باغ کے ایک درخت پر چڑھ کر پھل توڑ کر کھانے لگا۔ اس پر ایک اہل کلیسا کی نظر پڑ گئی اور اس کو پکڑ کر قلعہ میں لے گئے۔ کہا جاتا ہے کہ اہل کلیسا نے اس سے پہلے کسی حبشی کو نہیں دیکھا تھا۔ اس کے منہ کی سیاہی کو دھونے کے لیے اس چشمہ پر لے آئے جس میں پانی آ کر جمع ہوتا تھا۔ اس طرح رباح نے پانی کے اس ذخیرہ اور اس کے راستہ کو دیکھ لیا۔ جب لوگوں کو اس کے جسم کے سیاہی کے قدرتی ہونے کا یقین آیا تو کلیسا میں لے

جا کر اس کو قید کر دیا مگر وہ اتفاق سے کسی طرح قید سے نکل بھاگا اور ساتویں دن مغیث کے پاس آ کر کلیسا اور اس کے چشمہ کے چشم دید حالات بیان کیے۔ یہ واقعہ خواہ مخہ ہو یا نہ ہو بہر حال کسی نہ کسی ذریعہ سے مغیث کو کلیسا کے اندر پانی پہنچنے کے راستہ کا سراغ مل گیا۔ چنانچہ اس نے فوراً ہی اس زمین دوز نہر کے راستہ کو روک دیا۔ پانی کا بند ہونا تھا کہ کلیسا کے محصورین کو اپنی بربادی کا یقین آ گیا۔ مغیث نے اسلام یا جزیہ قبول کرنے کی شرط پیش کی مگر کلیسا والے راسخ العقیدہ غیور عیسائی تھے۔ انہوں نے ان میں سے کسی بھی دعوت کو قبول کرنے سے انکار کر دیا۔ اس گفتگو کی ناکامی کے بعد حاکم شہر کے پائے استقلال میں لغزش پیدا ہو گئی اور وہ ایک شب کلیسا سے تنہا نکل بھاگا یہ مغیث کو اطلاع ہو گئی۔ اس نے بھی تعاقب میں اپنا گھوڑا سر پٹ ڈال دیا۔ مقام تطیرہ کے قریب حاکم شہر گھوڑے پر نظر آیا۔ دونوں بے تحاشا گھوڑے دوڑا رہے تھے۔ اتفاق سے حاکم شہر کا گھوڑا ایک تالاب پھاندنے میں ٹھوکر کھا کر گر گیا اور اس کی گردن کی ہڈی ٹوٹ گئی۔ منفرد پریشانی کے عالم میں اپنی ڈھال پر بیٹھ گیا۔ مغیث بجلی کی طرح کونداسر پر آ گیا اور آتے ہی ہتھیار چھین کر گرفتار کر لیا۔ لیکن حاکم شہر کے گرفتار ہو جانے کے بعد کلیسا والے ہمت نہ ہارے اگرچہ ان کی جان پر بن گئی۔ بالآخر مغیث نے ان کو زیر کرنے کی سخت سے سخت تدبیر اختیار کی یعنی کلیسا کے گرد آگ جلا دی جس سے مجبور ہو کر انہیں اطاعت قبول کرنی پڑی۔ 11

مغیث نے اس قلعہ کے سر ہونے کے بعد طارق کو فتح کی خوشخبری بھیجی اور اپنے ساتھ کے سواروں کو اس شہر میں بسا دیا۔ نیز صوبہ قرطبہ کے یہودیوں کو یہاں آ کر آباد ہونے کی دعوت دی۔ اس جزیرہ نما میں یہودیوں اور عیسائی کے درمیان دیرینہ کشمکش قائم تھی۔ وہ اس موقع پر اپنا انتقام لینے کے لیے مسلمان فاتحین کے بڑے جان نثار اور وفادار دوست ثابت ہوئے اور بڑی تعداد میں آ کر یہاں آباد ہو گئے۔ مغیث نے اپنا قیام قرطبہ کے شاہی محل میں رکھا اور اسی وقت سے قرطبہ اندلس کے ممتاز اسلامی شہروں میں شمار کیا جانے لگا۔ قرطبہ پر مسلمانوں کا حملہ ماہ شوال 92ھ مطابق ماہ اگست 711ء میں ہوا اور ماہ محرم 93ھ مطابق ماہ اکتوبر نومبر 711ء سے یہ اسلامی شہروں میں شمار کیا جانے لگا۔ 12

مالقہ البیرہ اور تد میر کی فتح

دوسری طرف شہر مالقہ کو فتح کرنے کے لیے جو دستہ بھیجا تھا وہ بھی کامیاب ہوا۔



## تاریخ اندلس (93)

سرکردگی میں فوج لے کر یہاں پہنچا مگر اس کے پہنچنے سے پہلے ہی اسپین کے امراء اور عام باشندے اس شہر کو بھی خالی کر کے کوہ طلیطلہ کی پشت پر دوسری آبادیوں میں منتقل ہو گئے تھے اور طلیطلہ کا مطران یعنی کلیسا کا اسقف اعظم ملک جھوڑ کر رو ما چلا گیا تھا اور جس قدر نوادرو خزانے لے جاسکتے تھے وہ لے جا چکے تھے اس لئے طارق کے لیے طلیطلہ کا دروازہ کھلا ہوا تھا اور وہ بلا کشت و خون اس تاریخی شہر میں داخل ہو گیا۔ طلیطلہ کے قیمتی ذخائر اگرچہ یہاں سے بنائے یا چھپائے جا چکے تھے پھر بھی طارق کو یہاں دولت و ثروت کا اتنا بڑا انبار ہاتھ آیا جو کہ اس سے پہلے اس ملک میں دیکھا نہیں گیا تھا اسی میں شاہان اسپین کے چوبیس زرنگار تاج بھی ایک کلیسا میں محفوظ دستیاب ہوئے۔ شاہان اسپین کا دستور تھا کہ وہ اپنے دور حکومت میں اپنا قیمتی تاج کلیسا میں نذر چڑھاتے تھے۔ اس میں ان کا نام 'عمر' تاریخ تخت نشینی اور پھر بعد میں وفات کی تاریخ لکھ دی جاتی تھی 14۔ اسی طرح بڑی تعداد میں قسم قسم کے نفرتی و طلائی اور لعل و جواہر کے ظروف ہاتھ آئے۔ طارق نے مسلمانوں کو یہاں آباد کیا اور ان کے ساتھ ان کے حلیف یہود بھی بسائے گئے اور قوطی شہزادہ او پاس کو طلیطلہ کا حاکم بنا دیا 15۔

طارق طلیطلہ کو خالی پا کر مفروہ عیسائیوں کے تعاقب میں جبال طلیطلہ اور جبال اشارات کو عبور کر کے خود فوج لے کر گیا اور ایک قائد محمد بن الیاس مغربی کی سرکردگی میں فوج کا ایک دستہ دوسری سمت میں بھیجا تاکہ طلیطلہ کے شاہی خزانہ کو قبضہ میں لایا جائے۔

فتح وادی حجارہ: مغربی نے ایک شہر وادی الحجارہ Guada la Garہ کو فتح کیا اور یہاں کے کلیسا میں بیش قیمت طلائی و نفرتی ظروف و زیورات بیشمار تعداد میں حاصل ہوئے مسلمانوں نے اس علاقہ کو وادی الحجارہ (پتھروں والا دریا) سے موسوم کیا۔ شہر مریہ یا امامیہ جہاں انیسویں صدی میں زمین سے تاج شاہی برآمد ہوئے اسی کے آس پاس آباد تھا۔

## فتح مدینہ مائیدہ:

دوسری طرف طارق طلیطلہ سے تقریباً پچیس میل سے کچھ آگے مقام قلعة النہر کے قریب ایک آبادی میں پہنچا جہاں طلیطلہ کے سب سے زیادہ بیش قیمت خزانے چھپا کر رکھے گئے تھے۔ طارق نے اس شہر پر آسانی سے قبضہ کر لیا اور بے شمار دولت ہاتھ آگئی جس میں وہ

مالقہ والے شہر کو چھوڑ کر دشوار گزار پہاڑیوں میں جا چھپے تھے۔ مسلمانوں نے یہاں بھی طرح اقامت ڈالی اور فوج کے ایک حصہ کو آگے بڑھایا جس نے شہر البیرہ کا رخ کیا جہاں آگے چل کر شہر غرناطہ کی بناء پڑی اور اس نے بڑا نام و نمود حاصل کیا۔ اس شہر کے مفتوح ہونے کے بعد شہر Alviria Regio مفتوحہ علاقہ میں شامل ہوا اور آگے بڑھ کر اسلامی لشکر مقام اریولہ میں اترا۔ اس سلسلہ میں اس سمت میں اسلامی دستوں کی آخری منزل یہی تھی کیونکہ یہیں پہنچ کر اس علاقہ کے عیسائی حاکم تھیوڈومر سے صلح کی سلسلہ جنماتی ہوئی۔

## تھیوڈومر کی صلح:

تھیوڈومر راڈرک کے زمانہ میں صوبہ اندلس کا والی تھا مسلمانوں کے استیلا پانے کے بعد وہ صوبہ مریہ میں چلا گیا تھا اور یہاں گاتھک لشکر کو فراہم کر کے مقابلہ کی تیاریاں کر رہا تھا۔ یہ میں شکست کھانے کے بعد وہ اریولہ میں آ کر پناہ گزین ہو گیا تھا۔ جب اسلامی لشکر نے اس شہر کا محاصرہ کیا تو تھیوڈومر نے جم کر مقابلہ کیا۔ مگر اس کے بہت سے سپاہی کام آچکے تھے اور لڑنے والوں کی تعداد اس کے پاس زیادہ باقی نہیں رہ گئی تھی لیکن اس نے مسلمانوں کو مرعوب کرنے کے لیے عورتوں کو سپاہیانہ لباس پہنا کر اور اسلحہ سے آراستہ کر کے فہصل کی دیوار پر کھڑا کر دیا۔ دور سے عورتوں اور مردوں میں تمیز کرنا مشکل تھا اور ان عورتوں کے آگے بچے کھچے سپاہیوں کو ہتھیاروں سے آراستہ کر کے کھڑا کیا تھا۔ پھر صلح کا جھنڈا لہرایا ہوا خود اسلامی لشکر کے کیمپ میں چلا یا۔ مسلمانوں کو دور سے فوج کی تعداد زیادہ نظر آئی۔ وہ فریب میں آ گئے اور آسان شرطوں پر صلح کے لئے تیار ہو گئے۔ تھیوڈومر نے صلح کے بعد اپنا تعارف کرایا۔ پھر جب مسلمان شہر میں داخل ہوئے اور شہر میں عورتوں بچوں کی بڑی تعداد اور محض تھوڑے سے سپاہیوں کو دیکھا تو اس وقت انہیں تھیوڈومر کے فریب جنگ کا اندازہ ہوا اور وہ آسان شرطیں قبول کر لینے پر کف افسوس ملنے لگے۔ لیکن صلح کی جو شرائط پاچکے تھے ان پر قائم رہے۔ یہ علاقہ تھیوڈومر کے قبضہ اختیار میں باقی رکھا گیا اور طارق نے بھی اس کو صوبہ مریہ کا حاکم تسلیم کر لیا۔ یہ پورا علاقہ آگے چل کر تھیوڈومر کے نام پر "تدمیر" سے موسوم ہوا 13۔

## فتح طلیطلہ:

طلیطلہ شاہان گاتھ کا پاپیہ تخت تھا۔ طارق کا ونٹ جولین کے مشورہ سے خود اپنی



جلدی اس کو یہاں کی حکومت سے دست بردار ہونا پڑا اور موسیٰ نے خود یہاں آ کر عنان حکومت ہاتھ میں لے لی۔

قوطی شہزادے اور ان کا انجام:

گاتھ شہزادے جو اُندلس میں مسلمانوں کے قدم جمائے میں معاون ہوئے تھے ان کا معاملہ ابھی تک معلق تھا۔ یہ تین بھائی تھے۔ عرب مؤرخین نے ان کے نام المند، رملہ یا ورقلہ اور اربطاس لکھے ہیں۔ تین ہزار جاگیریں ان کی خاص تھیں۔ معاہدہ کے مطابق ان جاگیروں پر انہیں قابض ہونا تھا گو کہ طارق اپنے معاہدہ کا پابند تھا، لیکن یہ شرطیں اپنی نوعیت کے اعتبار سے ایسی اہم تھیں کہ ان پر عمل درآمد دربار خلافت کی منظوری کے بعد ہی کیا جاسکتا تھا اس کا اندازہ ان شہزادوں کو بھی ہوا۔ چنانچہ وہ طارق کے پاس آئے اور صفائی سے اس سے پوچھا کہ وہ خود امیر مجاہد ہے یا اس کے اوپر کوئی دوسرا حاکم بھی ہے۔ طارق نے ان کو صورت حال سمجھائی کہ وہ والی افریقہ کے ماتحت ہے اور وہ امیر المومنین کا نائب ہے۔ ان شہزادوں نے موسیٰ کے پاس جا کر اس سے ملنے کی خواہش ظاہر کی۔ طارق نے اس سے اتفاق کیا اور تعارف کا ایک مکتوب ان کو دے دیا جس میں اس معاہدہ اور مسلمانوں کے حق میں ان کے خدمات کی تفصیلات درج تھیں۔ ادھر موسیٰ خود اُندلس آنے کے لیے تیار تھے اور دار الحکومت سے چل کر علاقہ بربر میں مقیم تھے کہ یہ گاتھ شہزادے ان کی خدمت میں پیش ہوئے۔ انہوں نے ایک مفصل مکتوب ان کے حوالہ کیا کہ دربار خلافت دمشق میں حاضر ہوں۔ چنانچہ یہ شہزادے اس مکتوب کو لے کر خلیفہ ولید بن عبد الملک کے دربار میں آئے۔ ولید ان کے ساتھ غیر معمولی اخلاق سے پیش آیا اور انہیں شاہانہ اعزاز و اکرام سے دربار میں جگہ دی اور کشادہ پیشانی سے ان میں سے ہر ایک کو علیحدہ علیحدہ فرمان دیا جن میں شاہان بخششوں کا ذکر تھا اور وہ تمام جاگیریں ان کی ملکیت قرار پائی تھیں جو شاہان اُندلس کی ذاتی جائیدادیں تھیں نیز ان فرمانوں میں ان کی قدیم شاہانہ عظمت کو برقرار رکھنے کا حکم دیا گیا تھا اور آداب شاہی بجالانے سے مستثنیٰ قرار دیے گئے تھے۔ پھر یہ بھی تصریح تھی کہ جب عرب و بربر سرداران سے ملنے جائیں تو انہیں کھڑے ہو کر ان کی تعظیم بجالانے کی ضرورت نہ ہوگی۔ دربار سے رخصت ہونے کے وقت انہیں شاہانہ عطایا و تحائف سے سرفراز کیا۔

اس کے بعد یہ شہزادے اُندلس واپس آئے اور اپنی اپنی جاگیروں کا جائزہ لے لیا

تاریخی مائدہ (کھانے کی میز) بھی تھا جس کو یہود حضرت سلیمان علیہ السلام کی طرف منسوب کرتے چلے آتے تھے اور ان کے بیان کے مطابق بعض شاہان اُندلس اس کو بیت المقدس کی فتح کے بعد اسپین میں لائے تھے۔ بعض دوسری روایتوں کے مطابق وہ اسپین کے بادشاہوں ہی میں سے کسی کا بنوایا ہوا تھا۔ یہ تاریخی مائدہ ٹھوس سونے کی میز کی شکل کا تھا۔ یہ سطح میز تین سو پینسٹھ پاؤں پر قائم تھی اور بیش قیمت جواہرات یا قوت زبرد اور موتیوں سے مرصع تھی۔ مسلمان اس میز کی مناسبت سے اس آبادی کو مدینۃ المائدہ (میز والا شہر) کہنے لگے۔

شمالی اُندلس میں تاخت:

اس کے بعد طارق نے اسپین کے شمالی علاقہ کا رخ کیا اور صوبہ لیون سے ہو کر استرقہ یا اشقرقہ پر اسلامی علم لہرایا۔ اس کے بعد شمال مغربی گوشہ میں صوبہ جلیقیہ کی سمت بڑھا اور کثیر مال غنیمت ہاتھ آیا۔ شمالی اُندلس کی یہ مہمیں مستقل قبضے کے لیے نہیں بھیجی گئی تھیں بلکہ محض اس لیے گئی تھیں کہ اسپین کے امراء پہلے ہر طرف سے سمٹ کر طلیطلہ میں آ گئے تھے اور جب یہ شہر بھی حملہ آوروں کی زد میں آ گیا تو بہت سے امراء اپنے خزانوں کے ساتھ جلیقیہ چلے گئے تھے۔ اس لیے ان علاقوں میں نہ مسلمانوں کی کوئی آبادی قائم ہوئی اور نہ یہاں ان مہموں کے پائدار نقوش ثبت ہوئے بلکہ صرف مجاہدین ان علاقوں کو تاخت و تاراج کر کے وافر مال غنیمت سے لدے پھندے طلیطلہ واپس آ گئے۔

انتظام و انصرام:

اب اُندلس میں مسلمانوں کو آئے ہوئے تقریباً ایک سال گزر چکا تھا۔ اس اثنا میں انہوں نے یہاں جنوبی اور وسط اُندلس میں اپنا کامل اقتدار جمایا تھا۔ قاضی اشبیلیہ مائقہ طلیطلہ وغیرہ کے اہم صوبے جن میں مختلف مرکزی شہر جزیرہ خضر، قرطبہ، غرناطہ، تد میر مائقہ اور طلیطلہ وغیرہ آباد تھے، اسلامی حدود میں تھے۔ ان صوبوں میں مسلمان اور ان کے ساتھ اسپین کے یہود جو عیسائیوں سے بغض و عناد رکھتے تھے بسائے جا چکے تھے۔ مختلف صوبوں اور شہروں کو جن سرداروں نے فتح کیا تھا وہ وہاں کے امیر تھے اور ان دستوں کے سپاہی وہاں کے عام باشندے بن چکے تھے۔ خود طارق کا مستقر طلیطلہ قرار پا چکا تھا جو اس وقت عملاً مسلمانوں کا دار الحکومت تھا 16۔ لیکن اُندلس میں اسلامی پیش قدمیوں کو جاری رکھنے کے سلسلہ میں طارق نے موسیٰ کے حکم کی جو نافرمانی کی تھی اس کی وجہ سے آگے چل کر

اور ان کو باہمی رضامندی سے باہم تقسیم کر لیا 17۔ ہر ایک کے حصہ میں ایک ایک ہزار آئیں بڑے شہزادے ائمہ نے مغربی اندلس کی جاگیریں لیس اس لیے اشبیلیہ میں قیام اختیار کیا۔ مصلح شہزادے اربطاس کی جاگیریں وسط اندلس میں واقع تھیں وہ قریبہ میں رہا۔ جھوٹے شہزادے رقلہ یارملہ کی جاگیریں شرقی اندلس میں تھیں۔ اس نے طلیطلہ کو اپنے قیام کے لیے پسند کیا اس طرح یہ تینوں شہزادے اندلس کے مختلف تین حصوں میں اعزاز و امن و عافیت کی زندگی بسر کرنے لگے 18۔ ان کی عزت و منزلت میں کبھی کمی نہیں آئی۔ یہ اندلس کے معززین و مرشدہ الحال شرفاء میں شمار کیے جاتے رہے۔ عرب مؤرخین نے ان شہزادوں کے حالات تفصیل سے لکھے ہیں جس سے اندازہ ہوتا ہے کہ یہ لوگ اندلس کے حکمرانوں کی نگاہوں میں غیر معمولی عزت رکھتے تھے۔

ائمہ اور اس کی اولاد:

ائمہ کا انتقال خلیفہ ہشام بن عبد الملک کے زمانہ حکومت میں ہوا۔ اس کے دو خور و سال لڑکے مطروبل اربطاس اور ایک لڑکی سارہ معروفہ بہ قوطیہ اس کے وارث تھے۔ ان کی نابالغی سے فائدہ اٹھا کر ان کے مصلح چچا اربطاس نے ان کی جاگیروں پر قبضہ کرنا چاہا۔ سارہ ان میں سب سے بڑی اور ہوشمند تھی۔ اس نے ان کی فریاد کے لیے براہ راست دار الحکومت کو منتخب کیا۔ چنانچہ اپنے دونوں بھائیوں کو ساتھ لے کر ایک جہاز پر اندلس سے روانہ ہوئی۔ عسقلان میں جہاز سے اتری اور دمشق پہنچی۔ خلیفہ ہشام نے بڑے اعزاز سے اس کا خیر مقدم کیا۔ توجہ سے اس کی معروضات سنیں اور مناسب ہدایات کے ساتھ اس زمانہ کے امیر افریقہ حظلہ بن صفوان کے نام ایک فرمان لکھ کر سارہ کو دیا جس کو لے کر وہ حظلہ کے پاس افریقہ آئی۔ حظلہ نے اس زمانہ کے والی اندلس ابوالخطا حسان ابن ضرار بلبی کے نام اس کے حسب منشا حکم نامہ لکھ دیا۔ سارہ اس کو لے کر اندلس پہنچی۔ ابوالخطا نے اس خیال سے کہ ایک عورت کے لیے اتنی بڑی جائیداد کا تنہا سنبھالنا دشوار ہوگا۔ سارہ کی مرضی سے اس کا عقد نکاح ایک معزز عرب قائد عیسیٰ بن مزاحم سے کر دیا اور اس کی جاگیروں پر قبضہ دلادیا۔ عیسیٰ بن مزاحم نے سارہ کی جاگیر کا مناسب انتظام کیا اور وہ فارغ البالی سے زندگی بسر کرنے لگی۔ عیسیٰ بن مزاحم سے سارہ کے دو بیٹے ابراہیم اور اتحق پیدا ہوئے۔ اندلس کی مشہور تاریخ افتتاح اندلس کا مصنف ابن القوطیہ ان میں سے اول الذکر ابراہیم کی اولاد

میں سے ہے۔ ابن القوطیہ کا نام محمد کنیت ابو بکر باپ کا نام عمر دادا کا عبد العزیز تھا اور پردادا بھی ابراہیم بن عیسیٰ بن مزاحم تھا۔ ابن القوطیہ نے 396ھ میں وفات پائی۔

ائمہ میں آگے چل کر جب امویوں کی مستقل حکومت قائم ہوئی تو اس زمانہ میں سارہ زندہ تھی۔ عبد الرحمن الداخل اموی فاتح اندلس کے دربار میں بھی اس کے شاہی آداب ملحوظ رکھے گئے۔ سارہ نے دمشق میں عبد الرحمن الداخل کو اس کی خورد سائگی کے زمانہ میں ہشام کے پاس بیٹھا ہوا دیکھا تھا۔ سارہ نے عبد الرحمن کو یہ واقعہ یاد دلایا اور اس نے بھی سارہ کو پہچان لیا۔ عبد الرحمن کے زمانہ میں وہ قصر شاہی کے زنان خانے میں بے روک ٹوک آتی جاتی تھی اور رفتہ رفتہ شاہی خاندان کے ارکان سے اس کے مراسم بہت بڑھ گئے تھے۔ اسی زمانہ میں جب عیسیٰ بن مزاحم کا انتقال ہوا تو دو عرب معززین جرہ بن ملاس ندجی اور عمیر ابن سعید بھی سارہ کو اپنے حوالہ عقد میں لانے کے خواست گار ہوئے۔ عبد الرحمن نے ثعلبہ بن عبید جد امی کی سفارش اور سارہ کی رضامندی سے عمیر بن سعید سے اس کی شادی کر دی۔ اس نکاح سے حبیب بن عمیر پیدا ہوا جو اندلس کے بنو حجاج بنو سلمہ اور بنو جزر کا جد اعلیٰ ہے۔ اندلس کے آخری عبد اسلامی تک حبیب بن عمیر کا خاندان اشبیلیہ کے ممتاز شرفاء میں شمار کیا گیا۔

اربطاس:

اربطاس بھی شاہانہ جاہ و چشم سے زندگی بسر کرتا تھا۔ اس کے تعلقات عرب و بربر عمائد و معززین سے بہت شگفتہ تھے۔ وہ اگرچہ بھائی کی وراثت کے لیے جھگڑوں سے لڑا تھا مگر طبعاً نہایت سیر چشم تھا۔ اس کی داد و بخش کے واقعات ایسے ہیں جو شہزادوں ہی کے شایان شان ہو سکتے ہیں۔ مسلمان علماء و صلحا کی بڑی قدر افزائی کرتا تھا۔ ایک مرتبہ چند شاہی معززین اس کے پاس بیٹھے ہوئے تھے۔ اندلس کے مشہور عابد و زاہد میمون بن لبانہ اس کے پاس آتے دکھائی دیے۔ یہ انہیں دیکھتے ہی تعظیم کے لیے کھڑا ہو گیا اور اپنی مرصع نقرئی کرسی پر بٹھانا چاہا۔ وہ معذرت کر کے فرش پر بیٹھ گئے۔ اربطاس بھی پاس ادب میں اپنی کرسی سے اٹھ کر ان کے پاس فرش پر بیٹھ گیا اور ادب سے زحمت فرمائی کی وجہ دریافت کی۔ انہوں نے سادگی سے فرمایا۔ ”میں چند دنوں کے لیے اندلس آیا تھا۔ مشرق کا حال تمہیں معلوم ہے۔ اب وہاں میرا گزر نہیں، یہیں تو وطن اختیار کرنے کا قصد ہے۔ خدا نے تمہیں وسعت دی

ہے۔ چاہتا ہوں کہ تمہاری جاگیروں میں سے ایک جاگیر لوں اور اس کو آباد کروں۔ تمہارا حق تمہیں دوں اپنا حق خود لوں اور زندگی گزار دوں۔ ارطباس نے جواب میں عرض کیا کہ بخدا جو موضع بھی ہو گا وہ تمام و کمال آپ کی خدمت میں نذر ہو گا۔ وہ حق کا شکاری پر نہ ہو گا کہ میرا حق بھی اس سے متعلق رہے۔ پھر ایک آباد موضع کا بہ نامہ مع مویشیوں کے لکھ دیا اور وہ موضع میموں کے خاندان میں ورثہ آتا رہا۔

شامی عربوں میں جمیل نام کا ایک جاہل سردار تھا۔ اس کو ارطباس کے اس حسن اخلاق پر تعجب آیا۔ اس نے گستاخی سے کہا ہم آپ کے پاس آتے ہیں مگر آپ اس سے زیادہ ہماری عزت نہیں کرتے کہ ہمیں کرسیوں پر بیٹھنے کی عزت دے دیں اور یہ سائل آپ کے پاس آیا اور آپ اس سے ایسے حسن اخلاق سے پیش آئے۔ ارطباس نے کہا: ”تم ادب شناس نہیں ہو تمہارا احترام دنیاوی حیثیت سے اس لیے کرتا ہوں کہ تم طبقہ حکمران میں سے ہو۔ لیکن میموں کی عزت اس لیے کی کہ اللہ کی مخلوق اس کی عزت کرتی ہے۔ حضرت مسیح علیہ السلام نے فرمایا ہے کہ جو خلق میں عزت کی نظر سے دیکھا جاتا ہے خدا اس کی عزت کرتا ہے۔

بھران سرداروں نے جب اس کے سامنے اپنا دست سوال دراز کیا تو اس نے کہا ”تم اہل دنیا ہو۔ تھوڑے پر راضی نہیں ہو سکتے۔ تمہارے لیے دس دس موضعے نذر ہیں اس طرح اس نے صرف ایک مجلس میں کمال سیر چشمی سے سو موضعات ان سرداروں میں بانٹ دیئے۔

ارطباس آگے چل کر شاہی عتاب میں آ گیا تھا۔ عبدالرحمن الداخل سے اس کے تعلقات خوشگوار نہ ہو سکے تھے۔ شاید اس کا سبب عبدالرحمن اور سارہ کے دیرینہ تعلقات ہوں۔ ظاہر ہے کہ سارہ اور ارطباس کے تعلقات اس خاندانی نزاع کی وجہ سے اچھے نہ رہ گئے تھے۔ اور سارہ کی آمد و رفت جو شاہی محل میں تھی اس کے اثر سے ارطباس سے بدگمانی پیدا ہونے کے امکانات موجود تھے۔ چنانچہ ایک مرتبہ عبدالرحمن کسی فوجی مہم سے لوٹ کر واپس آ رہا تھا کہ اس نے ارطباس کے خیمہ کے گرد قیمتی تحائف کا انبار لگا ہوا دیکھا۔ عبدالرحمن یہ دیکھ کر ضبط نہ کر سکا اور اس کی جاگیروں کے ضبط کرنے کا حکم دے دیا۔ اس ضبطی کے حکم کے بعد اس کی غیرت نے تقاضا نہ کیا کہ وہ عبدالرحمن کے سامنے سر جھکائے۔ چنانچہ خاموشی سے بھتیجوں کے یہاں چلا گیا اور انہی کے ساتھ زندگی بسر کرنے لگا۔

کچھ دنوں کے بعد وہ قرطبہ آیا اور قصر شاہی میں عبدالرحمن سے ملنے کے لیے

حاضر ہوا اگرچہ اس زمانہ میں بھی شاہی عتاب میں تھا۔ مگر اس نے اپنی شاہانہ خودداری برقرار رکھی ابن حاجب کو بلا کر طنزیہ پیغام بھیجا کہ ”میں امیر المومنین سے ملنا چاہتا ہوں تاکہ ان سے رخصت ہوں“ عبدالرحمن نے دربار میں بلا بھیجا۔ اب ارطباس کی ذاتی ریاست تو باقی نہ تھی کہ وہ شاہانہ کردار سے رہتا اس کی ہیئت کدائی سے بد حالی نچک رہی تھی۔ عبدالرحمن نے اس کو اس حال میں دیکھ کر پوچھا: ”ارطباس! اس حال میں کیسے پہنچے؟ ارطباس کو موقع ملا اس نے برجستہ کہا: ”آپ ہی نے تو مجھے اس حال میں پہنچایا ہے۔ آپ میرے اور میری جاگیروں کے درمیان حامل ہو گئے اور وہ معاہدے جن کو آپ کے آباؤ اجداد نے کیا تھا میرے کسی جرم کے پاداش کے بغیر توڑ ڈالے۔ عبدالرحمن نے بات بدل کر طنزیہ لہجہ میں کہا ”تم تو اس وقت مجھ سے رخصت ہونے کے لیے آئے ہو؟ میں سمجھتا ہوں کہ تم کو رومہ جانا ہے؟“ ارطباس نے کہا ”نہیں تو مجھ کو تو خبر ملی کہ آپ شام کا قصد رکھتے ہیں۔“ عبدالرحمن نے کہا ”مجھے یہاں کون چھوڑ سکتا ہے کہ میں واپس جاؤں وہاں سے میں بزور شمشیر نکالا جا چکا ہوں۔“ ارطباس نے جواب دیا ”تو پھر اس مقام پر جہاں کہ آپ اس وقت موجود ہیں کیا آپ چاہتے ہیں کہ اس کو اپنے بعد اپنی اولاد کے لیے بھی چھوڑ جائیں یا اسی طرح اس کو واپس لے لیا جائے جیسے کہ آپ نے اس کو لیا ہے“ عبدالرحمن نے کہا ”نہیں واللہ میرا اس کے سوا کوئی قصد نہیں کہ میں اس کو اپنے اور اپنی اولاد کے لیے مستحکم کر جاؤں“ یہ سن کر ارطباس نے صفائی سے کہا ”تو پھر اپنے طرز عمل کا جائزہ لیجئے“ اور اس کے بعد ایسے مختلف واقعات اور خیالات سے اس کے سامنے بیان کئے جو اس زمانہ میں عبدالرحمن اور اس کے طرز حکومت کے متعلق لوگوں میں پھیل رہے تھے۔ عبدالرحمن کو ارطباس کی اس گفتگو سے مسرت ہوئی اس کا شکریہ ادا کیا اور بیس جاگیروں کو واپس کرنے کا حکم دیا اور نئے سرے سے خلعت سے سرفراز کیا۔ اس کے بعد اس کو اُندلس کے عیسائیوں کے عہدہ قناست پر سرفراز کر دیا۔ اس طرح اُندلس کے دور اسلامی میں حکومت کی طرف سے سب سے پہلا قوس وہی نامزد کیا گیا۔

افسوس ہے کہ تیسرے بھائی رملہ یا قتلہ یا اس کی اولاد کے حالات روشنی میں نہ

آ سکے۔

## حوالہ جات و حواشی

(1) مقری نے ابن بشکوال کی روایت کے مطابق طارق کے باپ کا نام عمر لکھا ہے مگر مشہور طارق بن زیاد ہے۔ اسی کو مقری نے بھی اختیار کیا ہے۔ بعض لوگوں نے اس کے موسیٰ کے آزاد کردہ غلام ہونے سے بھی انکار کیا اور اس کو افریقی ہونے کے بجائے فارسی الاصل یعنی ہمدانی لکھا ہے۔ بعض روایتیں اس کے قبیلہ صدف سے ہونے کی بھی ہیں۔ خصوصاً طارق کی جو اولاد اندلس میں آباد تھی اپنے خاندان کے موسیٰ کے موالی ہونے سے قطعی انکار کرتی تھی مگر مشہور روایت وہی ہے جو متن میں درج کی گئی۔

(2) مسز ہنری ایڈورڈ ہائس اسٹوری آف دی نیشن سیریز ج 36 ص 17، 18 نے ان بربروں کی اصلی قوم و نڈال بتایا ہے جنہوں نے رومیوں سے اسپین کو فتح کیا تھا اور پھر جنہیں گاتھوں نے اندلس سے نکال دیا تھا اور وہ افریقہ چلے گئے تھے۔ اور پھر طارق کو بھی و نڈال ہی میں سے بتایا ہے و نڈال کا خون ان سب میں موجود تھا۔ موصوف کے نقطہ نظر سے ان لوگوں نے اب اسلام قبول کر لیا تھا اور گاتھوں نے تین سو برس پہلے ان کے ساتھ جو سلوک کیا تھا انہیں اس کا بدلہ لینے کا موقع ہاتھ آیا تھا لیکن یہ افسانہ ہی افسانہ ہے جو صرف اس لیے گڑھا گیا کہ کسی غیر یورپی قوم کے فاتح یورپ ہونے کے واقعہ کو کم سے کم کر کے دکھایا جائے۔ ورنہ افریقہ کے بربر وہاں کے قدیم باشندے ہیں اور نسلی حیثیت سے بڑے بڑے مشہور قبیلوں میں تقسیم ہیں۔ ابن خلدون نے تفصیل سے ان کے قبائلی حالات لکھے ہیں اور دور کا شبہ بھی نہیں کیا جاسکتا کہ یہ اس و نڈال قوم سے ہیں جو تین سو برس پہلے بھی بھرتہ اد میں اندلس سے ہجرت کر کے افریقہ آئی تھی۔

(3) اسلامی لشکر کی تعداد میں مؤرخین میں اختلاف ہے ابن اثیر اور مقری نے سات ہزار فوج لکھی ہے پھر پانچ ہزار لکھ کا اور تذکرہ کیا ہے۔ ابن خلدون نے تین سو عرب اور دس ہزار بربر لکھا ہے اور ابن بشکوال نے مجموعی تعداد 1188 لکھی ہے (مقری) اس طرح یہ تعداد 10300 سے 12 ہزار کے اندر ہوتی ہے۔ یہی پوری جمعیت ہے جو فاتح اندلس بنی اور سب سے پہلے ایک لاکھ فوج کے مقابل میں صف آرا ہوئی۔

(4) مقری ج 1، ص 121۔

(5) یہ تقریر نفع الطیب ج 1 ص 112 اور کتاب الامت والہبہ ج 2 ص 60 سے ماخوذ

ہے۔ دونوں سے تقریر کے جتہ جتہ فقرے نقل کئے گئے ہیں۔ اس ترجمہ میں اصل تسلسل اور ترتیب کو قائم رکھ کر ان فقروں کو اکٹھا کر دیا گیا ہے۔

(6) عام عرب و مغربی مؤرخین کے بیانات کے برخلاف ایک روایت میں طارق کے ہاتھوں اس کے قتل کیے جانے اور اس کے سر کو موسیٰ کے پاس بھیجے کا ذکر آیا ہے۔ لیکن یہ روایت عرب اور مغربی مؤرخین کے متفقہ بیانات سے مفرد ہے۔

(7) اندلس پر طارق کے حملہ کی تفصیلات کے لیے ملاحظہ ہو ابن اثیر ج 4 ص 444، 445۔ طبری حوادث 92ھ ابن خلدون ج 4 ص 117، ابن خلکان ج 3 ص 18، 27، فتح الطیب ج 1 ص 106، 108، 112، 113 افتتاح اللہ اندلس ابن القوطیہ ص 3، 9، مجموعہ اخبار اندلس ص 9، 5، اخبار اللہ اندلس اسکاٹ (مترجمہ خلیل الرحمن) ج 1 ص 209، 224، مورس ان اسپین لین پول، اسٹوری آف دی نیشنس سیریز ج 6 ص 6، 22، اسپین ہنری ایڈورڈ وٹیز اسٹوری آف دی نیشنس سیریز ج 36 ص 17، 19۔

(8) نفع الطیب ج 1 ص 122 ابن اثیر ج 4 ص 445۔

(9) مجموعہ اخبار اندلس ص 9۔

(10) محصورین کلیسا کے آخری انجام کے متعلق مسلمان و عیسائی مؤرخین کے بیانات میں اختلاف ہے۔ مقری کا بیان ہے کہ کلیسا کے محصورین آخر دم تک قلعہ بند رہے اور جل کر خاکستر ہو گئے۔ اس سبب سے عیسائیوں میں اس کلیسا کا بڑا احترام قائم ہو گیا۔ اور ”کینہ سوختہ“ کے لقب سے یاد کیا جاتا رہا۔ دوسری طرف لین پول اور اسکاٹ لکھتے ہیں کہ ان محصورین نے اطاعت قبول کر لی تھی اور معاہدہ کے مطابق کچھ لوگ آزاد کر دیئے گئے اور کچھ غلام بنا لیے گئے۔ ہم نے عیسائی مؤرخوں کے بیان کو اس لیے قبول کیا کہ اگر وہ واقعہ ہوتا جو معاہدہ سے عرب مؤرخین تک پہنچا تو عیسائی مؤرخین اس کو اور زیادہ بڑھا چڑھا کر لکھتے اس لیے وہی روایت صحیح ہے جو ان کے ذرائع سے ان تک پہنچی اور ان کی تاریخوں میں درج ہے۔

(11) نفع الطیب ج 1 ص 112، 113۔ ابن اثیر ج 4 ص 442۔ مجموعہ اخبار اندلس ص

10، 11، 24۔ افتتاح اللہ اندلس ص 9، 10، لین پول ص 24، اسکاٹ ج 1 ص 228۔

(12) ایک روایت کے مطابق مرسیہ اور یولہ کی فتح 4 رجب 94ھ مطابق 11 اپریل 713ء کو موسیٰ کے درود اندلس کے بعد ہوئی (مجموعہ اخبار اندلس ص 24)



تاجوں پر تو ملی بادشاہوں کے نام کندہ تھے بالکل درست ہے اور اس پر کچھ تعجب نہ کرنا چاہئے کہ عرب جو لاطینی زبان نہ جانتے تھے انہوں نے ایسی کندہ عبارتوں کی طرف نسبتاً جو کسی قدر بڑی تھیں یہ سمجھا کر جس شخص کا تاج ہے اس پر نام کے علاوہ اس کے خاندانی حالات بھی درج ہیں۔ یہ ضرور ہے کہ یہ تاج وہ نہ تھے جو تو ملی بادشاہ اپنی زندگی میں پہنتے تھے۔ بلکہ یہ تاج وہ تھے جن کو بادشاہ اپنے زمانہ حکومت ہی میں کلیسا کو پیش کرتے تھے۔ ہر پابند مذہب تو ملی بادشاہ دو تاج بنوایا کرتا تھا۔ ایک وہ خود پہنتا تھا دوسرا کلیسا کو نذر کرتا تھا یہ دستور ایسا تھا جس سے اس امر کی تصریح آسانی سے ہو جاتی ہے کہ اس قسم کی قیمتی چیزیں مسلمانوں کو فتح اندلس کے وقت بہ کثرت کیسے مل سکیں۔ برٹزڈ اور میں ایریکا خیال ایسا معلوم ہوتا ہے کہ امامیہ یا مہمہ کا شہر جہاں طارق کو کلیسا کی زیورات ملے تھے اسی چھوٹے شہر گواہ مور کے قریب ہوگا۔ (تاریخی جغرافیہ ملخصاً ص 302 تا 303)

(14) نفع الطیب ج 1 ص 112، 113 ابن اثیر ج 4 ص 446، مجموعہ اخبار اندلس ص 11، 10، 240 ابن قوطیہ ص 10، 9، لین پول ص 24، اسکاٹ ج 1 ص 228، ایڈورڈ وٹیز ص 21، ڈوزی ج 1 ص 352۔

(15) نفع الطیب ج 1 ص 124 ابن اثیر ج 4 ص 445، 446۔ کتاب الامۃ والسیان ج 2 ص 86 کتاب الامۃ میں بعض بیانات دیگر مؤرخین کے بیانات سے مختلف ہیں ان کو نظر انداز کر دیا گیا ہے۔ لین پول اسٹوری ج 1 ص 24 اخبار اندلس ج 1 ص 228، 234 مجموعہ اخبار اندلس ص 11، 10، 240، ابن القوطیہ ص 1097، ڈوزی ج 1 ص 1352 ایڈورڈ وٹیز اسٹوری ج 36 ص 21، شہاب الدین فارسی (ذکر مغربی) اور اندلس کا تاریخی جغرافیہ ص 466) اندلس کا تاریخ جغرافیہ ذکر اسٹورقہ، اماریہ، مدینۃ المائدہ وادی الحجارہ، طلیطلہ (فتح طلیطلہ کے بعد سے آخر تک کی فتوحات وادی الحجارہ، مدینۃ المائدہ وغیرہ کے ذکر میں عرب اور مغربی مؤرخین کے بیانات گنجلک ہیں۔ مؤلف تاریخی جغرافیہ نے سب کو سامنے رکھ کر تطبیق دی ہے، نتیجہ اخذ کئے ہیں، ہم نے ان کے اتباع پر اعتماد کر کے متن میں مختلف مقاموں پر ان کو اخذ کیا ہے۔

(16) ابن القوطیہ ص 52 تا 53 نفع الطیب ج 1 ص 124، 135۔

(17) ڈوزی نے اس کو اداس کے ام سے یاد کیا ہے اور اس کا بیان جیسا کہ گزرا تھا کہ اس کو طلیطلہ کا حاکم بنایا گیا (ج 1 ص 353)۔

(18) افتتاح اندلس ابن القوطیہ ص 26 تا 40

(13) شاہان اسپین کے تاجوں کے متعلق مولوی عنایت اللہ صاحب نے اندلس کے تاریخی جغرافیہ میں بعض نئی معلومات کو یک جا کر کر دیا ہے۔ وہ لکھتے ہیں:-

”اسی شہر طلیطلہ کی ایک وسیع عمارت میں جو غالباً کلیسا سے متعلق ہوگی طارق بن زیاد کو ایک سو ستر تاج (عربوں کے بیان میں ستائیس اور چوبیس درج ہے) طلیطلہ کے بادشاہوں کے ملے تھے۔ اسی غایت سے عربی مؤرخوں نے اس عمارت کا نام بیت الملوک بیان کیا ہے۔ ڈون پاسکل نے اپنے ترجمہ نفع الطیب کے ضمیمہ میں کتاب الامامہ والسیاسہ کی ایک عبارت ترجمہ کی ہے جس میں تو ملی بادشاہوں کے تاجوں کا ذکر ہے..... برٹزڈ اور لین ویشاپنی کتاب ”عربک اسپین“ (ص 387 تا 389) میں لکھتے ہیں کہ 1851ء سے پہلے تو ملی بادشاہوں کے تاجوں کے متعلق یہ بیان یورپ والوں کو عربوں کی ایک گڑبٹ معلوم ہوتی تھی لیکن جب صوبہ طلیطلہ کے ایک چھوٹے شہر کے قریب ایک مقام سے چند تاج اور کلیسائی اشیاء برآمد ہوئیں تو یقین ہو گیا کہ عربوں نے ان بادشاہی تاجوں کے حال میں سچ کے سوا جو کچھ لکھا ہے وہ بہت قلیل ہے۔ 1858ء میں صوبہ طلیطلہ کے ایک چھوٹے شہر گواہ امور کے قریب ایک ندی گوارازر میں سخت طغیانی آئی۔ پانی اتر گیا تو اس ندی کے کنارے ایک پرانے تو ملی گر جا کے کھنڈر میں ایک جگہ مٹی میں کچھ چیزیں بھٹکتی نظر آئیں۔ سب سے پہلے ایک غریب کسان کی بیوی کی نظر ان پر پڑی اور اس نے اور اس کے خاندان نے ان قیمتی چیزوں کو وہاں سے نکال لیا۔ ان کو کیا معلوم کہ یہ خزانہ وہ ہے جو بارہ سو برس سے زمین میں دبایا تھا۔ مدرسہ کے معلم نے ان میں کی ایک چیز کسان یا اس کی بیوی کے ہاتھ میں دیکھی۔ اس نے حکام کو اطلاع کی اور جو چیزیں سنار کی بھٹی کے حوالہ نہیں ہوئی تھیں وہ بچ گئیں۔ اگر یہ اتفاق پیش نہ آتا تو ساتویں صدی عیسوی کے کلیسائی زیورات کے ایک پورے مجموعے سے دنیا محروم ہو جاتی۔

یہ تمام قیمتی اشیاء آج کل بحریہ Madrid اور کلونی Cluny کے عجائب خانوں میں رکھی ہیں۔ ان تاجوں پر ایک تو ملی بادشاہ کے نام جواہرات کے جزاؤ حروف میں لکھے ہوئے تھے۔ ان تاجوں کے ساتھ صلیب بھی تھی جس پر نام کندہ تھا۔ ان کے علاوہ اور کلیسائی اشیاء تھیں جن پر ان کے ہدیہ کرنے والوں کے نام مٹ گئے تھے۔ تھیوڈوسیوس کے سونے کے تاج پر ایک عبارت اس مضمون کی کندہ تھی کہ ”اسٹیفانو تھیوڈوسیوس آیا یہ نذرانہ پیش کرتا ہے“ بادشاہوں کے تاجوں پر صرف ان کے نام اور ”پیش کش شاهی“ کے الفاظ نقش تھے۔ اس سے ظاہر ہے کہ عربی مؤرخین کا یہ بیان کہ نذرانے کے

پیش قدمیاں کا جاری رہنا موسیٰ بن نصیر کے منشاء کے مطابق نہ تھا۔ مگر طارق نے صریح عدول حکمی کر کے اُندلس کے آخری شمالی اور شمال مغربی علاقوں تک تاخت کی اور کسی جگہ سوائے استجہ کے بقیۃ السیف سپاہیوں اور صوبہ مرسیہ میں قبیوڈومر کے کسی منظم جماعت نے اس کا مقابلہ نہیں کیا۔ اس لیے واقعہ طارق سے کوئی غلطی سرزد نہیں ہوئی تھی تاہم وہ اصولاً اپنے افسر کے حکم کی نافرمانی کا مرتکب ہو چکا تھا۔

موسیٰ بن نصیر نے اس کی اس آئینی خطا کاری کو معاف نہیں کیا۔ انہوں نے طارق کے ہاتھوں سے اُندلس کی امارت کی باگ چھیننے اور اس کو اس کی نافرمانی کی سزا دینے کے لیے خود اُندلس کے سفر کا قصد کیا۔ چنانچہ انہوں نے اُندلس میں اپنی فوجی مہم لے جانے کے لیے اٹھارہ ہزار فوج اکٹھی کی جس میں عرب و بربر قبائل کے مختلف ممتاز قائدین بھی تھے۔ انہوں نے افریقہ میں اپنے لڑکے عبداللہ کو اپنا قائم مقام بنایا اور خود فوج لے کر وہ اُندلس کے لیے روانہ ہو گئے اور اُندلس میں جزیرہ خضر کے پاس ایک پہاڑی پر ماہ رمضان 93ء مطابق ماہ جون 712ء میں لشکر انداز ہوئے۔ یہ پہاڑی جبل موسیٰ کے نام سے موسوم کی گئی۔ یہاں سے وہ جزیرہ خضر میں آئے۔ کاؤٹ جولین موسیٰ کے ہمراہ اور ان کے خاص مشیروں میں سے تھا۔

مسلمانوں نے میدان گوڈالیٹ میں بارہ ہزار فوج سے ایک لاکھ فوج کو شکست دی تھی۔ موسیٰ کے ساتھ مزید اٹھارہ ہزار آزمودہ کار سپاہی آئے تھے۔ ان سپاہیوں کو اپنا جوہر دکھانے کے لیے کسی نئے میدان کی تلاش تھی۔ موسیٰ کا حوصلہ بھی بلند تھا اس کی بڑی تمنا تھی کہ وہ اپنی فتوحات کو اس طرح وسعت دیں کہ وہ اُندلس سے قسطنطنیہ ہو کر ارض شام میں داخل ہو سکیں۔ اور دار الخلافۃ دمشق کو اُندلس سے خشکی کے راستہ سے ملادیں۔ اس لیے وہ اسپین کے عیسائیوں کو آسان شرطوں پر مطیع کر کے یہاں امن و امان قائم کرنا اور انہیں اپنا ہم نوا بنا کر اسلامی فتوحات کے دائرہ کو آگے اس طرح بڑھانا چاہتے تھے کہ مفتوحہ ممالک میں جابجا اسلامی آبادیاں بھی قائم ہو جائیں اور اُندلس سے دمشق تک کا علاقہ سلسلہ الذہب کی ایک کڑی بن جائے۔ یہ ظاہر ہے کہ اس اہم تجویز کو عملی شکل میں لانے کے لیے خلیفہ وقت کی منظوری ضروری تھی۔ چنانچہ انہوں نے اپنی مفصل تجویز دار الخلافۃ دمشق بھیج دی تھی اور جواب کا انتظار کرتے رہے۔

## موسیٰ بن نصیر فاتح اُندلس

712ھ 93ء - 714ھ 95ء

موسیٰ بن نصیر بن عبدالرحمن بن زید نخعی تابعین میں سے تھے۔ حضرت تمیم دارمی سے حدیثیں روایت کیں۔ خانوادہ امویہ سے ان کا دیرینہ تعلق تھا۔ ان کے والد نصیر بن عبدالرحمن نخعی کہا جاتا ہے کہ بنو امیہ کے موالی میں سے تھے۔ ایک روایت کے مطابق وہ عربی النسل تھے اور بنو مخم سے تعلق رکھتے تھے۔ اس نسبت سے نخعی کہلائے اور یہی روایت زیادہ قرین قیاس ہے۔ دوسری روایت یہ ہے کہ نصیر خلافت صدیقی میں شام میں جبل جلیل میں گرفتار کیے گئے اور بنو امیہ ہی نے ان کو آزاد کیا۔ وہ حضرت امیر معاویہؓ کے دامن سے وابستہ تھے اور ان کے نزدیک منزلت رکھتے تھے۔ بایں ہمہ جب حضرت امیر معاویہؓ حضرت علی کرم اللہ وجہہ سے جنگ کے لیے نکلے تو نصیر اس فوج میں شریک نہیں ہوئے۔ امیر معاویہؓ نے اپنے احسانات یاد دلا کر وجہ پوچھی تو جواب دیا کہ ”میرے لیے یہ ممکن نہ ہو سکا کہ آپ کا شکر گزار ہونے کے لیے اس سے کفران کروں جس کی شکر گزاری زیادہ بہتر ہے۔“ حضرت امیر معاویہؓ نے پوچھا ”وہ کون ہے؟“ نصیر نے جواب میں ”اللہ عزوجل“۔

موسیٰ کی ولادت شام ہی میں اس کے ایک قریہ کفرمری میں عہد فاروقی میں 19ھ میں ہوئی اور وہیں نشوونما پائی ان کی سیاسی زندگی کی ابتدا خلیفہ عبدالملک بن مروان کے دور سے شروع ہوئی۔ اس نے ان کو بصرہ کے خراج کی تحصیل وصول کا افسر اعلیٰ مقرر کیا۔ پھر وہ 89ھ میں افریقہ و مغرب کے والی بنائے گئے اور اپنی اور اپنے لڑکوں عبداللہ و عبدالعزیز کی سرکردگی میں افریقہ و مغرب ادنیٰ و مغرب اقصیٰ کے بہت بڑے علاقہ کو زیر نگین کیا یہاں تک کہ بربروں نے ان کی پوری اطاعت قبول کر لی۔ انہوں نے ملک کے مختلف حصوں پر اپنے ولایت نامزد کر دیئے۔ چنانچہ اسی سلسلہ میں طارق کو طنجہ کا والی مقرر کیا اور جب اُندلس کی مہم درپیش ہوئی تو اس کی سرکردگی میں بربروں کا لشکر بھیجا جس نے اُندلس میں اپنی پیش قدمیاں جاری رکھیں۔ لیکن جیسا کہ اوپر بیان کیا گیا۔ اُندلس میں طارق کی

لیکن ان دنوں موسیٰ ایک قسم کی چنی کٹکٹش میں مبتلا تھے ایک طرف وہ طارق سے خوش نہ تھے۔ اولاً اس کی عدول حکمی کے سبب سے دوسرے اس نے فتوحات اور مال غنیمت کے حاصل کرنے میں جو طرز عمل اختیار کیا تھا وہ موسیٰ کی اس اسکیم کے مخالف تھا جس کے مطابق وہ پیش قدمی کرنا چاہتے تھے۔ دوسری طرف وہ دار الخلافہ کی منظوری کے بغیر خود اپنی پیش قدمی کا سلسلہ بھی جاری نہ رکھ سکتے تھے۔ اس لیے ان دنوں وہ ایک انتظار کی حالت میں تھے اور طارق سے بدل ہونے کے سبب وہ اس سے ملنا بھی پسند نہ کرتے تھے۔

اس لیے انہوں نے طلیطلہ جانا پسند نہیں کیا اور انتظار کی گھڑیوں کو مغربی اُنڈلس میں گزارنا چاہا۔ خصوصاً اس لیے کہ اس علاقہ میں ابھی فوجی مہموں کے لیے وسیع میدان موجود تھا۔ چنانچہ انہوں نے کاؤنٹ جولین کے مشورہ سے طارق کے مفتوحہ و متبوضہ علاقوں کو چھوڑ کر غیر مفتوح حصوں کا رخ کیا۔ اس سلسلہ میں جنوبی اُنڈلس کے چند شہروں کی باری پہلے آئی جو طارق کے زیر نگیں ہو چکے تھے مگر اس کے پیٹھ پھیرتے ہی سرکشی اختیار کر چکے تھے۔

شدونہ پر مستقل قبضہ:

چنانچہ موسیٰ سب سے پہلے شدونہ پہنچے اور یہ شہر مستقل طور پر اسلامی قبضہ میں آ گیا۔

فتح قرمونہ:

اس کے بعد قرمونہ کی باری آئی یہاں عیسائیوں نے بڑی طاقت جمع کر لی تھی۔ کاؤنٹ جولین کی مدد سے یہ مہم بھی زیادہ کشت و خون کے بغیر آسانی سے فتح ہو گئی۔ اس نے اپنے چند ساتھیوں کو مصیبت زدہ شکل میں شہر میں پناہ گزین ہوئے کے لیے بھیجا۔ شہر کے عیسائیوں نے فریب میں آ کر انہیں جگہ دے دی۔ رات کو انہوں نے شہر کے پھانگ کھول دیئے اور دروازہ کھلتے ہی مسلمان ریا کر کے شہر میں داخل ہو گئے۔

فتح اشبیلیہ:

اس کے بعد موسیٰ نے مشہور شہر اشبیلیہ کی طرف رخ کیا۔ یہ گاتھ سے پہلے اُنڈلس کا پایہ تخت رہ چکا تھا۔ مستحکم قلعہ بندیوں سے محفوظ تھا۔ اس زمانہ میں بھی اس کی شاندار

عمارتوں میں امراء و عمائد سکونت پذیر تھے۔ اور یہاں کے کلیسا کو اُنڈلس میں مرکزی عظمت حاصل تھی۔ یہاں کے باشندوں نے طارق سے جزیہ کی شرط پر رستگاری حاصل کی تھی۔ مگر عملاً اطاعت قبول نہیں کی تھی۔ موسیٰ کے پہنچنے ہی اہل شہر محصور ہو گئے۔ چند مہینے محاصرہ جاری رہا۔ آخر شہر والوں نے سپر ڈال دی۔ شہر کی دولت و املاک مسلمانوں کے قبضہ میں آئی۔ عمائد و رؤساء ترک سکونت کر کے بلجہ چلے گئے اور موسیٰ نے مسلمانوں اور یہودیوں کو یہاں آباد کر دیا۔

فتح ماردہ:

اس کے بعد موسیٰ نے اپنی تجویز کے مطابق اُنڈلس کے غیر مفتوحہ علاقہ اُنڈلس کے مشہور شہر ماردہ کا رخ کیا۔ شہر والوں نے جم کر محاصرہ کا مقابلہ کیا۔ طویل مدت یہاں بھی گزر گئی۔ آخر موسیٰ نے شہر کے قریب عقب میں ایک پہاڑی میں کمین گاہ تیار کرائی اور فوج کو اس میں چھپا دیا۔ صبح ہوئی تو شہری فوج معمول کے مطابق شہر سے نکل کر صف آرا ہوئی۔ اسلامی لشکر سے مقابلہ ہو رہا تھا کہ پیچھے کمین گاہ سے چھپے ہوئے سپاہی نکل پڑے اور عقب سے حملہ کیا۔ اس لڑائی میں شہری فوج کی قوت کمزور ہوئی۔ اس کے بعد موسیٰ نے لکڑی کا دبابہ (ٹینک) بنوایا۔ چند آدمی اس میں بیٹھ کر فسیل کی دیوار میں نقب زنی کر رہے تھے کہ محصورین بڑی تعداد میں نرغہ کر کے نکل پڑے یہ حملہ ایسا اچانک تھا کہ بہت سے مسلمان شہید ہو گئے۔ یہ لڑائی ایک برج کے پاس ہو رہی تھی۔ مسلمانوں میں اس کا نام برج الشہداء پڑ گیا۔ مسلمانوں نے اس جانی نقصان کے اٹھانے کے باوجود محاصرہ نہیں اٹھایا۔ آخر شہر والوں نے صلح کا پیغام دیا اور اسلامی لشکر 94ھ میں عید کے دن (30 جون 713ء) شہر میں داخل ہوا۔ صلح کی شرطوں کے مطابق لڑائی میں مرنے والوں اور جلیقیہ بھاگ جانے والے عیسائیوں اور کلیسا کا سارا مال و متاع مسلمانوں کے قبضہ میں آیا۔ باقی دوسرے لوگوں کی دولت و املاک سے کوئی تعرض نہیں کیا گیا۔

اشبیلیہ کی بغاوت:

موسیٰ کو ماردہ میں اشبیلیہ کے گرد و نواح کے دو شہروں بلبلہ اور بلجہ کے باشندوں کے متعلق اطلاع ملی کہ وہ جمع ہو کر اشبیلیہ آئے اور یہاں کے عیسائیوں کی مدد سے اشبیلیہ

میں آباد ہونے والے مسلمانوں پر حملہ آور ہوئے اور اتنی مسلمان شہید ہو گئے اور جو یہودی یہاں مسلمانوں کے ساتھ آباد کئے گئے تھے انہوں نے مسلمانوں کی کوئی مدد نہیں کی۔ یہ اُندلس میں اپنی نوعیت کا پہلا واقعہ تھا۔ موسیٰ نے اپنے لڑکے عبدالعزیز کی سرکردگی میں ایک لشکر بھیجا۔ اس نے یہاں کے مجرم عیسائیوں کو پوری سزا دی۔ ان کی ملکیتیں ضبط کر لیں اور مسلمانوں کی بڑی جمعیت کے ساتھ وہ خود مقیم ہو گیا اور اپنی سکونت کے لیے یہاں کے ایک قدیم محل کو منتخب کیا۔

### فتح بلبلہ و بلجہ:

اس کے بعد بلبلہ پھر بلجہ پر فوج کشی کی گئی اور ان دونوں شہروں کو زیرِ نگیں کر لیا گیا۔ یہاں کے امراء و عمامہ بھی نکال دیئے گئے اور ان کے قصور و محلات مسلمانوں کے قبضہ میں دے دیئے گئے۔ نیز ماردہ کے گرد و نواح میں فروج کے دستے بھیجے گئے اور یہ پورا علاقہ مطیع ہو گیا۔

### موسیٰ اور طارق کی ملاقات:

ابھی تک موسیٰ اور طارق ایک دوسرے سے نہیں ملے تھے۔ موسیٰ نے ماردہ سے طلیطلہ کی جانب ماہ شوال 94ھ کے خاتمہ پر رخ کیا۔ طارق نے طلیطلہ سے نکل کر طلیبرہ میں اس کا استقبال کیا۔ موسیٰ طارق کو دیکھتے ہی اس پر برس پڑا۔ کہا جاتا ہے کہ نافرمانی کی پاداش میں اس کو کوڑے بھی لگائے گئے۔

بہر حال اُندلس میں ان دنوں کی یہ پہلی ملاقات ناخوشگوار رہی۔ تاہم موسیٰ نے زبردستی کو ختم کر دیا۔ اس کو اپنے منصب پر قائم رکھا اور اُندلس کے ہر اول دستوں کا قائد بنادیا۔ اس طرح وہ اپنے عہدہ سپہ سالاری پر مامور رہا۔ 2

### نئی مہموں کا آغاز:

موسیٰ نے مال غنیمت کا جائزہ لینے کے بعد نئی مہموں کا آغاز کیا۔ طارق مقدمۃ الجیش کا افسر بنایا گیا تھا وہ متعین مقامات پر فوج لے کر جاتا تھا۔ موسیٰ پورا اسلامی لشکر اس کے پیچھے پیچھے لے کر جاتا اور نئے نئے مقامات، اسلامی فتوحات کے دائرہ میں داخل ہوتے جاتے۔ ان مہموں میں اسلامی لشکر کا رخ اُندلس کے شمالی حصہ کی طرف تھا۔ اس وقت

تک دار الخلافہ سے موسیٰ کی اس تجویز کی منظوری نہیں آئی تھی۔ تاہم اس نے ان مہموں میں اس تجویز کو اپنی نگاہ میں رکھا وہ اُندلس سے مشرق کی طرف (موجودہ نقشہ کے مطابق) یورپ کے جنوبی ساحلی مقامات اُندلس، فرانس، اطالیہ، یوگوسلاویہ اور بلغاریہ سے گزر کر قسطنطنیہ میں داخل ہو۔ پھر یہاں سے اناطولیہ کو طے کر کے شام میں آجائے چنانچہ مقرر لکھتا ہے:-

”اور اس نے یہ قصد کیا کہ قسطنطنیہ کی طرف سے مشرق میں آئے اور دروب شام اور دروب اُندلس کی طرف بڑھے اور ان دونوں دروب کے درمیان جو عجمی نصرانی قومیں ہیں ان میں گھس کر ان سے جہاد کرے اور ان کو شکار بنائے یہاں تک کہ دار الخلافہ سے مل جائے۔“

ایک دوسری جگہ ہے:-

”اور وہ یہ امید رکھتا تھا کہ فرنگیوں کے جو شہر باقی رہ گئے ہیں ان کو چیر کر ارض کبیرہ میں گھس جائے۔ یہاں تک کہ شام تک لوگوں سے مل جائے۔ اس کا قصد یہ تھا کہ اس سرزمین میں اس نے چیر کر جو شکاف پیدا کر دیا ہے اس کو ایک وسیع راستہ بنادے جس پر اہل اُندلس مشرق کی طرف آمد و رفت کرنے میں خشکی میں چل سکیں اور سمندر میں ہو کر نہ گزریں۔“

موسیٰ نے یہ مہم اپنے اسی رخِ نظر کے مطابق شروع کی تھی۔ اس لیے وہ ان مفتوحہ علاقوں کے باشندوں سے غیر معمولی نرمی اور حسن سلوک سے پیش آنا چاہتا تھا تا کہ رعایا کے دلوں میں مسلمانوں سے نفرت پیدا نہ ہو اور حسن معاملت سے ان ایسا اعتماد حاصل ہو کہ ان کے لیے اسلامی قبضہ و اقتدار بار نہ ہو جائے۔ ان مفتوحہ ممالک میں امن و امان قائم رہے اور ایمین سے شام تک کے علاقہ کے ایک سلسلہ میں منسلک ہو جانے سے غیر معمولی تمدنی، اقتصادی اور وفاقی فوائد حاصل ہو سکیں۔ چنانچہ اس نے مہم کے روانہ ہونے سے پہلے فوج کو جن چند امور کی تلقین خاص طور پر کی اور ان کے خلاف ورزی کی جرم کی سنگین سزا مقرر کی وہ حسب ذیل ہے:-

- 1- ملک کو تاخت و تاراج نہ کیا جائے۔
- 2- حملے فوجی طریقہ کے مطابق صرف ملک گیری کے لیے ہوں۔



- 3- رعایا کے مذہبی جذبات کا پورا احترام کیا جائے۔
  - 4- لوٹ مار اور جوہر و غلامی کے طریقوں سے باز رہا جائے۔
  - 5- مسلمان سپاہیوں کو عدول حکم کی صورت میں موت کی سزا دی جائے۔
- شمالی اندلس پر کامل اقتدار:

ان ہی احکام کے ساتھ اسلامی لشکر نے مزید فتوحات کے لیے طلیطلہ سے باہر قدم نکالے اور کم از کم اندلس کی سرزمین میں غیر معمولی آسانی سے انہیں فتوحات حاصل ہوتی گئیں۔ ان مہموں میں طارق مقدمہ انجیش کے طور پر آگے آگے اور موسیٰ قلب فوج کو ساتھ لیے پیچھے پیچھے رہتے تھے۔ شمالی اندلس میں کسی جگہ کسی منظم جماعت نے کوئی قابل ذکر مقابلہ نہیں کیا یہاں تک کہ اس صوبہ کے صدر مقام سرقسطہ تک آسانی سے پہنچ گئے۔ اور شہر کا محاصرہ کر کے اس کو فتح کر لیا۔ اس شہر کا فتح ہونا تھا کہ گویا پورا شمالی اندلس زیر اقتدار آ گیا۔ یہاں سے گرد و نواح کے ملحق قلعوں پر فوجی دستے بھیجے گئے۔ اور ان کے دروازے کھلتے گئے۔ پھر آس پاس کے شہروں اور چھوٹی بڑی آبادیوں کی طرف فوج کشی کی گئی اور جہاں جہاں مسلمان گئے وہ مقامات فتح ہوتے گئے بلکہ زیادہ موقعوں پر موسیٰ کی فوج کی ضرورت نہیں پڑی طارق اپنے مختصر دستہ ہی سے ان مقامات کو زیر نگین کرتا گیا اور بعض مقاموں کے باشندے خود دوز کرائے اور امان طلب کر کے واپس گئے۔ ان مقاموں پر معقول شرطوں پر انہیں امان دی گئی۔ طارق جہاں جہاں جو شرطیں منظور کرتا تھا موسیٰ وہاں پہنچ کر ان کی تصدیق کر دیتا تھا۔ اسی طریقہ سے شمال مشرقی اندلس کا یہ پورا علاقہ زیر نگین ہو گیا۔

اس کے بعد اس صوبہ میں اسلامی حکومت کی تاسیس عمل میں آئی۔ سرقسطہ (Saracossa) اس صوبہ کا دار الحکومت قرار دیا گیا۔ افریقی مسلمان یہاں آباد کئے گئے اور عبد اللہ بن حش یہاں کا پہلا گورنر بنایا گیا۔ زمانہ فتح سے حکومت امویہ کے قیام تک چھیالیس برس تک مختلف ولایہ یہاں وقتاً فوقتاً بھیجے گئے۔ ولایہ والی اندلس کے ماتحت ہوتے تھے لیکن ہر زمانہ میں مختلف صوبوں کے والیوں میں یہاں کے والی کو امتیازی حیثیت حاصل رہی۔

شمال مشرقی اندلس پر اقتدار:

اس کے بعد اندلس کے شمال مشرقی حصہ کی طرف مہم بھیجی گئی۔ چنانچہ اس علاقہ

کے مشہور ساحلی شہر برشلونہ، نیشیدر اور جرنندہ اسلامی اقتدار میں داخل ہوئے۔ ان مقامات میں بھی اسی زمانہ میں یا آگے چل کر مسلمانوں نے اقامت اختیار کی اور ابتداء یہ علاقہ بھی والی سرقسطہ کی نگرانی میں رکھا گیا اور جب تک ان شہروں پر قبضہ نہ رہا۔ یہ صوبہ سرقسطہ کے حدود میں داخل رہا۔ 3

جنوبی فرانس کے چند شہروں پر قبضہ:

اندلس کے شمالی مشرقی حصہ کے زیر نگین ہو جانے کے بعد فوجی مہموں کے لیے قدرۃ فرانس کے حدود پر نگاہ اٹھی۔ چنانچہ موسیٰ نے جنوبی فرانس کی طرف اپنی فوجی پیش قدمی جاری کی اس سلسلہ میں سب سے پہلا حملہ جنوبی فرانس کے مشہور ساحلی شہر اربونہ (تاربون) پر کیا گیا اور وہ زیر اقتدار آیا۔ پھر اس شہر کو فوجی چھاؤنی بنا کر فرانس کے مختلف شہروں پر تاخت کی گئی۔ چنانچہ اس تاخت میں جنوب مشرقی فرانس کے مشہور شہر حصن لودون پہنچے۔ پھر یہاں سے ادینون کا رخ کیا لیکن مسلمان ابھی اٹھائے راہ میں تھے کہ عیسائیوں کے ایک عظیم الشان لشکر کے اجتماع کی خبر ملی۔ مگر انہوں نے اپنی پیش قدمی جاری رکھی اور ادینون میں داخل ہو گئے۔ اس طرح جنوب مشرقی فرانس کے تین اہم شہر اربونہ، لودون اور ادینون مسلمانوں کے قبضہ میں آ گئے۔

پپین آف ہرشل اور اسلامی لشکر میں مقابلہ:

مسلمانوں کے فرانس کی حدود میں داخل ہو جانے سے یہاں کے عیسائی حکمرانوں میں الجھل مچ گئی۔ اس زمانہ میں فرانس میں نوابوں (کاؤنٹس) اور فوجی افسروں کی چھوٹی چھوٹی خود مختار ریاستیں قائم تھیں۔ ان میں سے پپین آف ہیرشل Pepin of Herstal 49ھ 669ء۔ 714ء امتیاز حاصل کر کے مرکزی فرانس کے تخت پر قابض ہو چکا تھا اور وہی فرانس کے فرماں روا خاندان کارالینگین Caralینگین کا بانی تھا۔ اس کو عرب مؤرخین "چارل" کے لقب سے یاد کرتے ہیں 4۔

چارل یعنی پپین آف ہیرشل نے فرانس کو مسلمانوں کے سیلاب کی زد سے محفوظ رکھنے کے لیے عظیم الشان لشکر کے ساتھ فوج کشی کی۔ ادینون کی قلعہ بندی ایسی نہ تھی کہ وہاں بیٹھ کر مسلمان اس کا مقابلہ کر سکتے۔ اس لیے وہ اربونہ کی قلعہ بندی سے فائدہ اٹھانے

کے لیے اسی سست لوٹ آئے۔ یہاں پہنچے تو پچپن کے لشکر کو شہر کا محاصرہ کیے ہوئے پایا۔ اس لیے ادینوں سے واپس آنے والے اسلامی لشکر کے لیے شہر میں داخل ہونے کا راستہ بند ہو چکا تھا مسلمانوں نے اربونہ کے سامنے ایک پہاڑی کے دامن میں اپنے مورچے جمائے۔ پچپن دفعہ حملہ آور ہوا اس وقت طارق اور موسیٰ کی فوجیں ایک دوسرے سے علیحدہ تھیں۔ پہاڑی پر مسلمانوں کا جنگی موقع بھی اچھا نہ تھا۔ ہر طرف سے زغہ میں آ گئے۔ اور بہت سے مسلمان شہید ہو گئے۔ آخر بڑی قربانیوں کے بعد لڑتے بھڑتے کسی طرح شہر میں داخل ہونے میں کامیاب ہو سکے پچپن نے بڑی سختی سے ناربون کا محاصرہ کر لیا۔ مسلمان بھی ناربون میں جم کر محاصرہ کو توڑنے کی کوششیں کرتے رہے اور کبھی کبھی شہر سے نکل کر عیسائیوں پر حملہ آور ہو کر انہیں تہ تیغ کرتے رہے۔ جب محاصرہ طویل پکڑ گیا تو پچپن کو مسلمانوں کی کمک پہنچنے کا اندیشہ ہوا اس لیے وہ محاصرہ اٹھا کر واپس چلا گیا۔

عیسائی حکمرانوں کی مجلس مشاورت:

پچپن نے واپس جا کر یورپ پر اسلامی حملہ اور اس سے آئندہ ہونے والے حالات پر غور کرنے کے لیے یورپ کے حکمرانوں کا ایک اجتماع اپنی سرکردگی میں کیا۔ یورپ کے حکمرانوں کو اگر عربوں کے یورپ پر حملہ آور ہونے کا کوئی خطرہ تھا تو وہ اس کو مغرب کے بجائے مشرق کی سمت سے سمجھتے تھے۔ لیکن ان چند ہزار بے سروسامان سپاہیوں کا مغرب کے دور دراز راستہ سے قلب یورپ میں سیلاب کی مانند گھستے چلے جانا عیسائی حکمرانوں کو محو حیرت بنائے ہوئے تھا۔ لیکن انہوں نے اس مجلس مشاورت میں کسی اعلیٰ پیمانہ پر مدافعا نہ مزاحمت نہ کرنے کا فیصلہ کیا۔ کیونکہ ان کے خیال میں مسلمان جس عزم و حوصلہ اور جوش و خروش سے بڑھ رہے تھے ان کا مقابلہ کر کے ان کی راہ روکنا کوئی آسان کام نہ تھا۔ اس لیے انہیں اسی حال پر چھوڑ دینے کا فیصلہ کیا گیا، خصوصاً اس لیے کہ ان کے خیال میں جب ان کے دامن مال غنیمت سے بھر جائیں گے اور دولت و ثروت کا نشہ چڑھے گا تو ان میں ایک دوسرے پر مسابقت کرنے کا جذبہ پیدا ہوگا اور اس باہمی آویزش سے سلطنت کے ٹکڑے ٹکڑے ہو جائیں گے۔ اس وقت ان میں سے ایک ایک سلطنت کو ختم کرنا آسان ہوگا اور رفتہ رفتہ عیسائی دنیا خصوصاً یورپ کی سرزمین سے ان کے نام و نشان کو منادینا آسان ہوگا۔

سلاطین یورپ نے اس مجلس مشاورت میں یورپ میں مسلمانوں کے بڑھتے ہوئے اثر و اقتدار کے متعلق یہ بنیادی فیصلہ کیا اور اسی حکمت عملی کے بموجب ان کی آئندہ کارروائیاں جاری رہیں۔ چنانچہ اس فیصلہ کے بعد پچپن آف ہرشل نے مسلمانوں پر عیسائی سلطنتوں کے متحدہ جارحانہ حملہ کا ارادہ ترک کر دیا اور صرف اپنی حدود حکومت میں دریائے رون کے کنارے کنارے مستحکم فوجی چوکیاں تعمیر کر لیں، یعنی دوسرے لفظوں میں اس نے مسلمانوں کے مفتوحہ علاقہ کو ان کی حکومت کے حدود میں تسلیم کر لیا۔ آگے چل کر ایسے حالات پیش آئے کہ پچپن نے سرحد کی تعین کے لیے جو فوجی چوکیاں تعمیر کیں وہی سرزمین فرانس میں مسلمانوں کا آخری مستقر قرار پایا اور مسلمانوں کو اس سے آگے بڑھنے کی ضرورت پیش نہیں آئی کیونکہ دار الخلافہ سے موسیٰ کی تجویز کی منظوری حاصل نہیں ہو سکی۔

موسیٰ کی تجویز کے مسترد ہونے کی ایک بڑی وجہ اربونہ میں مسلمانوں کی ناکامی بھی تھی۔ یہاں مسلمانوں کے شہید ہونے اور غیر معمولی مصائب اٹھانے کی تفصیلات دار الخلافہ میں پہنچیں اس لیے خلیفہ ولید نے اُندلس کی سفارت کے لیے مغیث کو منتخب کیا جو فتح قرطبہ کی مہم انجام دے کر اُندلس سے دمشق چلا گیا تھا۔ اور اس کو ہدایت کی کہ وہ موسیٰ کو اپنی تجویز پر عمل کرنے سے باز رکھے اور نہ صرف یہ کہ وہ اپنی مزید پیش قدمیوں کو روک دے بلکہ اُندلس کی حکومت کا انتظام کر کے وہ بلا تاخیر دمشق چلا آئے۔ خلیفہ کو یہ بھی شبہ ہوا کہ شاید موسیٰ اس فرمان کی تعمیل میں لعل سے کام لے لے اس لیے اس نے قاصد کو درپردہ ہدایت کر دی کہ اگر موسیٰ کی طرف سے کوئی تذبذب ظاہر ہو تو وہ عام سپاہیوں کو پیش قدمی کرنے سے روک دے اور اپنی حدود میں واپس چلے آنے کی تلقین کرے۔

چنانچہ مغیث اُندلس واپس آیا لیکن ابھی موسیٰ سے اس کی ملاقات بھی نہ ہونے پائی تھی کہ فرانس کے میدان میں مسلمانوں کو عربی زبان میں ایک حیرت میں ڈالنے والا کتبہ نصب کیا ہوا دکھائی دیا جس میں حسب ذیل عبارت کندہ تھی

”بنو اسماعیل! یہ تمہاری آخری سرحد ہے۔ اس سے آگے بڑھنے کی کوشش

نہ کرنا“۔

یہ کتبہ ضعیف الاعتقاد بربری قبائل کے ارادوں کو متزلزل کر دینے میں کامیاب

ہوا۔ موسیٰ نے حالات کا اندازہ لگا کر اسی مقام کو اپنی پیش قدمی کی آخری سرحد قرار دیا اور اسلامی لشکر کا رخ اُندلس کے غیر مفتوحہ علاقہ صوبہ جلیقیہ کی طرف پھیر دیا۔

### فتح جلیقیہ کا انتظار:

موسیٰ کی پیش قدمی جلیقیہ کی سمت جاری تھی کہ اثنائے راہ میں خلیفہ ولید کا قاصد مغیث اس سے آکر ملا۔ موسیٰ نے اس کو نشیب و فراز سمجھا کر آمادہ کر لیا کہ وہ کچھ دنوں کے لیے ٹھہر کر جلیقیہ کی مہم کے خاتمہ کا انتظار کرے۔

### ایک باغی عیسائی قائد کی گرفتاری:

اسی اثناء میں غرناطہ کے علاقہ میں کسی عیسائی قائد کے سر اٹھانے کی اطلاع ملی۔ موسیٰ نے اپنے لڑکے عبدالاعلیٰ کو اس کے سر کرنے کے لیے بھیجا۔ اس نے اس کو شکست دی اور گرفتار کر کے اپنے ساتھ لایا۔

### اُندلس کے شمال مغربی حصوں پر فوج کشی:

اب موسیٰ کی یہ مہم شمالی اُندلس کے اس آخری نقطہ پر تھی جہاں خلیج بسکے شرقاً غرباً پھیلی ہوئی ہے۔ موسیٰ فرانس سے بخط مستقیم مغرب میں چلے تھے۔ پہلے انہیں سرزمین بگننس ملی۔ یہاں سے وہ صوبہ استورا اس پہنچے۔ پھر صوبہ جلیقیہ میں داخل ہوئے اور شہر لک میں قیام کر کے مختلف سمتوں میں فوجی دستے بھیجے اور وہ جہاں پہنچے وہاں انہیں کامیابی حاصل ہوتی گئی۔ چنانچہ مفتوح مقامات میں سے لک کے شمال میں خلیج بسکے کے کنارے صحرہ بلائی اور اس سے جنوبی گوشہ پر پرتگال کے مشہور شہر بیزویا بازو کو عرب مؤرخین نے مفتوح مقامات میں دکھایا ہے۔ ان کے علاوہ اور بہت سے شہروں پر حملے کئے گئے لیکن ان کے ناموں کی تصریح نہیں کی گئی ہے۔ صرف اجمالاً یہ کہا گیا ہے کہ موسیٰ کا یہ لشکر جہاں جہاں پہنچا عیسائیوں نے اطاعت قبول کی۔ جن شہروں کو عیسائیوں نے خالی کر دیا وہاں عرب و بربر آباد کئے گئے اور بے شمار مال غنیمت حاصل ہوا۔ شہروں کے باشندوں نے جزیہ کی ادائیگی پر صلح کر لی اور اس طرح اُندلس کے شمال مغربی علاقہ کا ایک بڑا حصہ زیر نگین ہوا اور وہاں مسلمانوں کے اثرات قائم ہو گئے۔

در بار خلافت سے ایک دوسرے قاصد کا ورود:

لیکن ابھی اس علاقہ میں اسلامی فتوحات کی تکمیل نہ ہونے پائی تھی کہ دربار خلافت سے ایک دوسرا قاصد ابونصر اُندلس آیا اور موسیٰ سے ملنے کے لیے لک پہنچا۔ اتفاق سے اس وقت موسیٰ ایک خنجر پر سوار تھے۔ ابونصر نے آکر خنجر کی لگام پکڑ لی اور فوری واپسی کا فرمان پیش کیا۔ اب تاخیر کا کوئی موقع باقی نہیں رہا تھا۔ موسیٰ نے لشکر کو واپسی کا حکم دیا اور شمال مغربی اُندلس کی مہم کو ناتمام چھوڑ کر دمشق جانے کے لیے جنوب کی سمت روانہ ہو گئے۔ ادھر طارق شمال مشرقی علاقہ کی مہم پر بھیجا گیا تھا وہ اس علاقہ کو فتح کر کے واپس آ رہا تھا کہ ادھر موسیٰ پہاڑی سلسلہ کے ایک درے سے گزرا اور یہیں طارق کا لشکر اس سے آ ملا اور اس درہ کا نام رخ موسیٰ قرار پایا جس کے متعلق گمان ہے کہ وہ کوہ وادی رملہ میں واقع ہے۔ پھر موسیٰ اور طارق دونوں مل کر جنوبی اُندلس کی سمت روانہ ہو گئے۔

موسیٰ اُندلس کو فتح کو مکمل کر لینے کی بڑی تمنا رکھتے تھے۔ اس لیے انہیں اس کے ناتمام چھوڑنے پر سخت قلق ہوا۔ خلیفہ ولید کو موسیٰ کی اس تجویز سے گرا اتفاق نہ تھا تو کم از کم اس کو اتنا موقع تو دینا تھا کہ اُندلس کے چپے چپے پر وہ اسلامی پرچم لہرا دے کہ اس زمانہ میں پورے ملک کو زیر نگین کر لینے کے جیسے مواقع حاصل تھے وہ بعد میں موجود نہ رہے۔ چنانچہ آگے چل کر اُندلس کے عیسائیوں نے اپنی قوت فراہم کر لی اور متحدہ اور اجتماعی طاقت بنا کر اسلامی حکومت کے مقابلہ کے لیے تیار ہو گئے اور اُندلس میں عیسائیوں اور مسلمانوں کی متوازی حکومتیں قائم رہیں۔ ان دونوں حکومتوں کی قوتیں گھٹتی بڑھتی رہیں بالآخر چند صدیوں کے بعد عیسائی حکومت اسلامی حکومت کے ختم کرنے میں کامیاب ہو گئی۔ اگر اس زمانہ میں جب کہ اُندلس کے عیسائیوں کی اجتماعی طاقت کا شیرازہ بکھر چکا تھا اُندلس کے گوشہ گوشہ پر قبضہ کر لیا جاتا تو شاید اُندلس کی آئندہ تاریخ کسی دوسرے طور پر لکھی جاتی۔ لیکن اسپین دمشق سے اس قدر بے تعلق اور دور دراز تھا کہ خلیفہ ولید کو یہاں کے حالات کا صحیح اندازہ نہ ہو سکا۔ نیز قائدین لشکر کی باہمی مسابقت اور ایک دوسرے کے خلاف ریشہ دوانیوں سے بھی اُندلس کی فتح کی تکمیل نہ ہو سکے۔ لیکن اس ناکامی کی ساری ذمہ داری یہاں کے جزلوں طارق و موسیٰ کے بجائے مرکزی حکومت دمشق پر عائد ہوتی ہے۔ اگر طارق موسیٰ کی غیر دانشمندانہ مداخلت سے آزاد رہتا اور موسیٰ کو ولید کے احکام کی پابندی نہ



اندلس پر حملہ آور ہونے کی جو ترغیب دی وہ نہ تو مسلمانوں کو فائدہ پہنچانے کی غرض سے تھی اور نہ اس میں اس کی طمع یا ذاتی نفع اندوزی کا جذبہ شامل تھا۔ بلکہ اس نے تو اپنی اس آتش انتقام کو ٹھنڈا کیا تھا جو راڈرک کی انسانیت سوز حرکت سے اس کے دل میں بھڑک اٹھی تھی۔ ورنہ جہاں تک عیسائیت کی فلاح اور اندلس کی عیسائی سلطنت کی خیر خواہی کا تعلق تھا وہ اس کا بہتر ثبوت اس وقت دے چکا تھا جب اس نے پچھلے موقعوں پر اسلامی حملوں کی مدافعت کی تھی۔ اور جس وقت عقبہ نے اندلس پر حملہ کا قصد کیا تھا۔ اس وقت اس کو اس سے باز رکھ کر بربر قبائل کی طرف پیش قدمی کا مشورہ دے دیا تھا۔ لیکن راڈرک کے برسر حکومت آ جانے اور شاہی محل میں مذکورہ بالا واقعہ کے پیش آ جانے سے وہ ایسے سخت مقام پر اتر آیا اور مسلمانوں کی شجاعت و بسالت سے اس میں اس کو پوری کامیابی حاصل ہوئی۔ بایں ہمہ اس کے توسط سے مسلمانوں کو جو فائدہ پہنچا انہوں نے اس کا صلہ اس کو دیا۔ وہ اپنی زندگی بھر سبتہ کا حکمران رہا۔ اس کے مرنے کے بعد اس کی اولاد نسل بعد نسل اس صوبہ کی حکمران رہی اور وہ لوگ بھی اپنے آبائی دین مسیحیت پر قائم رہے۔ یہاں تک کہ کاؤنٹ جو لین کے پوتوں یا پڑپوتوں نے خود سے اسلام قبول کیا۔ چنانچہ ابوسلیمان ایوب چوتھی صدی ہجری میں اس خاندان کے ذی علم فقیہ گزرے ہیں۔ اصول فقہ میں ان کا پایہ بلند تھا۔

**مال غنیمت:**

دربار خلافت سے موسیٰ کی طلبی کا ایک بڑا سبب یہ بھی تھا کہ یہاں کے مال غنیمت کو دمشق منگایا جائے کیونکہ یہاں کے مال غنیمت کے متعلق دمشق میں مختلف افواہیں پہنچی تھیں جن کی وجہ سے خلیفہ ولید نے موسیٰ کو اصرار سے دمشق طلب کیا۔

یہاں دولت و ثروت کا جو انبار مسلمانوں کے ہاتھ آیا تھا اس کی مثال اس سے پہلے کہیں اور دکھائی نہیں دی تھی۔ مال غنیمت شرعی حکم کے بموجب لڑنے والے مسلمان سپاہیوں اور حکومت وقت میں حصہ رسدی تقسیم ہوتا تھا۔ اس اصول کے مطابق عام ناخواندہ سپاہیوں کو جو دولت و ثروت ہاتھ لگی تھی اس سے اندلس کے عام شہری و دیہی مسلمان باشندے معاشی حیثیت سے نہایت فارغ البال ہو گئے۔ بلکہ انہوں نے اپنی اسی دولت کے حصہ سے اندلس کے یہودیوں کو بھی مالا مال کر دیا۔ انہوں نے کلیسا کے قیمتی ظروف و زیورات یہودیوں کے ہاتھ فروخت کئے۔ جس سے یہود ایسے مرفہ الحال ہوئے کہ وہ

تاریخ اندلس (116)

ہوتی تو نہ صرف اندلس کی تاریخ کچھ اور ہوتی بلکہ یورپ کی سلطنتوں کا نقشہ کچھ اور ہی دکھائی دیتا۔

بہر حال موسیٰ طلیطلہ واپس آئے۔ یہاں مال غنیمت کا انبار یک جا کیا پھر یہاں سے سب لوگ اشبیلیہ روانہ ہوئے اور واپسی کے انتظام میں مصروف ہو گئے۔

**اندلس کا پہلا اسلامی دار السلطنت:**

موسیٰ کا بڑا لڑکا عبدالعزیز صوبہ اشبیلیہ کا حکمران تھا۔ اشبیلیہ سمندر کے قریب کے شہروں میں زیادہ قلعہ بند تھا۔ یہاں سے افریقہ سے رسل و رسائل کی آسانیاں بھی حاصل تھیں۔ اس لیے اس کو اندلس کا دار السلطنت قرار دیا گیا۔ موسیٰ کی معبت میں طارق بھی دمشق واپس جانے کا قصد کر چکا تھا۔ اس لیے موسیٰ نے اندلس کی ولایت پر اپنے بڑے لڑکے عبدالعزیز کو مامور کیا اور اب وہی اندلس میں سیاہ و سپید کا مالک تھا۔

**اندلس میں موسیٰ اور طارق کی مدت قیام:**

موسیٰ اور طارق ماہ ذی الحجہ 95ھ میں اندلس سے روانہ ہوئے۔ اندلس میں طارق کا قیام تین سال چار مہینے اور موسیٰ کا دو سال چار مہینے رہا۔ اس تھوڑی مدت میں یہاں ایک وسیع رقبہ میں اسلامی حکومت قائم ہو گئی جس کے لیے امراء وقتاً فوقتاً کبھی افریقہ اور کبھی دار الخلافہ دمشق سے نامرد ہو کر آتے اور کبھی ضرورت کے لحاظ سے یہیں منتخب کر لیے جاتے اور ان کی امارت کی تصدیق افریقہ یا دمشق سے آ جاتی۔ چالیس، پالیس برس تک یہاں یہی سلسلہ جاری رہا۔ یہاں کے امراء حکومت افریقہ و خلافت دمشق کی نگرانی میں یہاں کی حکومت کا نظم و نسق سنبھالتے رہے ملک کی فلاح و ترقی میں مصروف رہے اور فتوحات کا دائرہ وسیع کرتے رہے۔

**کاؤنٹ جو لین کی خدمات کا صلہ:**

موسیٰ نے اپنی روانگی سے پہلے کاؤنٹ جو لین کے خدمات کے صلہ میں اس کو صوبہ سبتہ اور اس کے آس پاس کے علاقہ کا حکمران بنا دیا۔ وہ عیسائی مذہب پر قائم رہا اور اسلامی حکومت کی نگرانی میں حکمرانی کرتا رہا۔ بعض عیسائی مؤرخین نے کاؤنٹ جو لین پر عیسائیت سے غداری کرنے اور اس کے صلہ میں اس حکومت کے حاصل کرنے کا الزام لگایا ہے۔ لیکن حقیقت یہ ہے کہ اس کی خدمات سے مسلمانوں کو جو کچھ فائدہ پہنچایا اس سے



بقول بعض عیسائی مؤرخین اپنی اسی دولت و ثروت کے اثر سے یورپ کے سیاسی و مالی معاملات پر اپنا اثر و اقتدار قائم رکھنے میں کامیاب ہو گئے جن کے مٹانے کی کوششیں آج تک جاری ہیں۔

دوسری طرف مال غنیمت کا وہ حصہ جو حکومت کے حصہ میں آیا موسیٰ کے ساتھ دمشق لے جایا گیا۔ مؤرخین کا بیان ہے کہ اس کی قیمت کا اندازہ لگانا اور اس کی نوعیت کی تفصیل بتانا دشوار ہے۔ بائیں ہمہ یہ معلوم ہو سکا ہے کہ جنگی قیدی جو غلام اور باندیاں بنا کر لے جائے گئے تھے ہزار تھے جن میں ہزاروں بے ماں باپ کی کنواری لڑکیاں بھی تھیں زرد جواہرات و سامان قیث کی کثرت اتنی تھی کہ عرب مؤرخین نے ان کی قیمت کا بھی اندازہ لگانے سے انکار کر دیا۔ صرف طلیطلہ اور اس کے گرد و نواح سے ستر طلائی مرصع جواہر تاج اور زرد جواہر سے مرصع ایک ہزار شمشیریں ملی تھیں۔ اسی طرح یاقوت، موتی، سونے کے ڈالے اور چاندی کی اینٹوں کا تو کوئی شمار ہی نہ تھا۔ ظروف و سامان قیث میں ایسے بے شمار نو اور تھے جو اپنی صنعت کے لحاظ سے اس زمانے کے تمدن کا اعلیٰ نمونہ تھے۔ ایک وسیع مرصع فرش اپنی مندرت میں اپنی آپ مثال تھا۔ اس کا تانا بانا چاندی اور سونے کے تاروں کا تھا اور زبرجد، یاقوت اور دوسرے قیمتی جواہرات سے اس پر گلکاریاں کی گئی تھیں۔ اسی طرح اس زمردین ماندہ سلیمانی کی قیمت کا اندازہ بھی نہیں لگایا جاسکتا جس کا تفصیلی ذکر اوپر گزر چکا ہے۔ اور جیسا کہ اوپر کہا گیا یہ میز حضرت سلیمان علیہ السلام کی طرف منسوب تھی لیکن محققین کا بیان ہے کہ اس عین کے سلاطین بڑے مذہبی عیسائی تھے۔ وہ مرنے کے وقت اپنے زرد جواہر کلیسا پر وقف کر جاتے تھے اور ان جواہرات سے کوئی نہ کوئی استعمال کی چیز تیار کی جاتی تھی۔ یہ میز ابتداء کسی فرماں روا کی طرف سے بنائی گئی۔ پھر ہرنیا آنے والا فرماں روا اس میں اپنے عہد حکومت میں کوئی نہ کوئی اضافہ کرتا گیا اور قیمتی جواہرات اس میں بڑھتے گئے۔ یہاں تک کہ رفتہ رفتہ یہ اتنی قیمتی ہو گئی کہ اس کی قیمت کا اندازہ لگانا بھی امکان میں نہیں رہا۔

اس میں خاص سونے کے تین سو بیسٹھ ٹھوس پائے تھے۔ میز کی پٹیاں اور اوپر کا تختہ خالص زبرجد کا تھا اور اس میں موتی، یاقوت اور زمرد کے الگ الگ تین حلقے بنائے گئے تھے۔ یہ میز طلیطلہ کے کلیسا کی قربان گاہ پر رکھی ہوئی تھی۔ بڑی تقریبوں اور تہواروں کے موقعوں پر اس پر انجیل کو رکھ کر تلاوت کرتے تھے۔ مسلمانوں کے قبضہ میں آنے کے بعد

ایک زمانہ دراز تک اس میز کا چرچا لوگوں کی زبانوں پر باقی رہا۔ اسی طرح طلیطلہ کے غنائم میں زیور کا ایک نادر الوجود نسخہ بھی ذکر کے قابل ہے۔ یہ سونے کے ورقوں پر یاقوت کے پانی سے لکھا گیا تھا۔ ابن عذاری کا بیان ہے کہ یہ روشنائی ایسے طریقہ سے بنائی گئی تھی کہ اب اس کا تیار کرنا ممکن نہیں ہے۔ نیز اکسیر کیمیا سے بھری ہوئی ایک بڑی دیگ بھی ملی تھی۔ فتح اندلس پر قیروان میں جشن مسرت:

یہ مال غنیمت اندلس سے جہازوں پر لا کر طنجہ لایا گیا۔ پھر ذی الحجہ کی آخری تاریخوں میں قیروان پہنچا۔ موسیٰ اپنی جمعیت کے ساتھ شہر سے باہر قصر الماس میں فروکش ہوئے اور اسی قصر میں جشن مسرت منایا۔ افریقہ کے اعیان و امراء اور ممتاز عہدہ دار اس میں شرکت کے لیے بلائے گئے۔ موسیٰ کا لڑکا مردان مغرب اقصیٰ کا والی تھا۔ وہ بھی آ کر شریک ہوا۔ موسیٰ نے اس مجلس میں تحدیثِ نعمت کے طور پر ایک تقریر کی جس میں انہوں نے کہا:

”آج خداوند تعالیٰ کی تین بڑی نعمتیں حاصل ہیں۔ ایک امیر المومنین کا مکتوب گرامی ہے جس میں میری خدمات کی تحسین کر کے میرا شکر یہ ادا کیا گیا ہے۔ دوسرے میرے بیٹے عبدالعزیز کا تازہ خط ہے جس میں ان مزید فتوحات کا ذکر ہے جو اندلس میں اس نے حاصل کیں۔ ان دونوں نعمتوں پر خداوند تعالیٰ کا شکر ادا کرتا ہوں۔“

یہ سن کر حاضرین مجلس نے کھڑے ہو کر موسیٰ کی خدمت میں مبارک باد پیش کی۔ موسیٰ نے سلسلہ کلام کو جاری رکھتے ہوئے کہا:

”اور تیسری نعمت کو میں تمہیں ابھی دکھاتا ہوں۔“

یہ کہہ کر کھڑے ہوئے اور پردہ اٹھانے کا حکم دیا۔ پردہ کا اٹھنا تھا کہ پیکر ان حسن و جمال کا ایک جھرمٹ دکھائی دیا۔ جو بیش قیمت لباسوں میں ملبوس اور زیورات و جواہرات سے آراستہ و پیراستہ پراجمائے سامنے کھڑا تھا۔ اس نظارے سے لوگوں کی نگاہیں خیرہ ہو گئیں۔ لیث بن سعد کا قول ہے کہ:

”موسیٰ بن نصیر کو قیدیوں کی جتنی تعداد حاصل ہوئی اس کی نظیر اسلام میں کہیں نہیں ملتی۔“

پھر موسیٰ نے افریقہ سے روانہ ہونے سے پہلے یہاں کے امراء و شرفاء کے

درمیان ہدایہ و تحائف تقسیم کئے۔

روانگی دمشق:

اس کے بعد یہ قافلہ خشکی کی راہ سے مصر ہو کر دمشق کے لیے روانہ ہوا۔ مال غنیمت ایک سو چودہ بیلوں اور ایک سو تیس عجلہ پر لادا گیا۔ موسیٰ کا گزر جس راہ سے ہوتا لوگ عقیدت و تعظیم کے لیے اپنی آنکھیں بچھاتے اور موسیٰ بھی جا بجا اپنی فیاضی سے لوگوں کو انعام و اکرام و عطایا سے سرفراز کرتے جاتے۔ موسیٰ کی معیت میں عرب و بربر کے ممتاز شرفاء و عمائد عیاض ابن عقبہ، عبد الجبار بن ابی سلمہ، بن عبد الرحمن بن عوث، مغیرہ بن ابی بروہ، زرعہ بن ابی مدرک، سلیمان بن نجد اور بربر قبائل بنو کیسلہ و بنو قصدر کے ممتاز قائدین اور جزائر بحر روم مغرب اقصیٰ اور اُندلس کے مختلف خود مختار حکمران شریک سفر تھے۔

موسیٰ مصر میں پہن کر سب سے پہلے مسجد میں داخل ہوئے اور دو گانہ شکر ادا کیا۔ پھر منیۃ عمرو بن مردان میں فروکش ہوئے اور اشراف مصر کے درمیان بخشش اور عطایا تقسیم کئے۔

مصر سے روانہ ہو کر فلسطین پہنچے۔ یہاں آل روح بن زنباع کے مہمان ہوئے اور پھر یہاں سے دمشق روانہ ہو گئے۔ 8

موسیٰ کے لیے ایک نئی کشمکش:

ادھر دار الخلافۃ دمشق میں ایک نئی صورت حال پیدا ہو گئی تھی۔ خلیفہ ولید بن عبد الملک بستر مرگ پر لیٹا تھا اور سلیمان بن عبد الملک سریر آرائے سلطنت ہونے کی تیاریاں کر رہا تھا۔ سلیمان نے ایک تیز رو قاصد موسیٰ کے پاس بھیجا کہ وہ اپنے سفر کی رفتار کو سست کر دے۔ خلیفہ ولید ایسے مرض میں مبتلا ہے جس سے جانبر نہ ہو سکے گا۔ اس لیے وہ سلیمان کی تخت نشینی کے بعد دمشق میں داخل ہو۔ دوسری طرف خود خلیفہ ولید کا پیغام موسیٰ کو ملا کہ وہ سفر کی منزلیں عجلت سے طے کرے کہ امیر المومنین کی زیارت سے محروم نہ رہ جائے۔

دروود دمشق اور موسیٰ کا استقبال:

موسیٰ کو ان دونوں پیاموں میں سے کسی ایک پر بالقصد عمل کرنا بڑا دشوار تھا۔

انہوں نے نہ بالقصد عجلت کرنے اور نہ عداً تاخیر کرنے کا فیصلہ کیا بلکہ اپنے سفر کی وہی رفتار قائم رکھی جس سے وہ آ رہے تھے۔ تاہم ان کی دلی تمنا تھی کہ وہ اپنے آقائے ولی نعمت کی زیارت سے محروم نہ رہ جائیں اور ان کی خدمات کے ثمرات اس کی نگاہوں سے گزر سکیں۔ چنانچہ وہ ولید کی زندگی ہی میں دمشق میں داخل ہو گئے اور ولید نے بڑے تزک و احتشام سے ان کا خیر مقدم کیا۔ اُندلس کے وہ غنائم جن کے خیرہ کن نظارے سے سلیمان اپنے دربار کی رونق بڑھانا چاہتا تھا۔ ولید ہی کے سامنے پیش کئے گئے اس نے ان غنائم کے متعلق اپنے منشاء کے مطابق احکام صادر کیے اور جس طور پر تقسیم کرنا چاہا تقسیم کر دیا۔

چنانچہ اُندلس کی اس بے کراں دولت کی نمائش دمشق کی جامع مسجد میں کی گئی۔ موسیٰ نے اس کی نمائش کا خاص اہتمام کیا تھا۔ انہوں نے قیدیوں میں سے تیس نوجوانوں کو شاہی حلوں سے آراستہ کر کے ان کے سروں پر شاہی تاج رکھے۔ اس طرح بربری قبائل کے امراء جزائر بحر روم کے حکمرانوں کے لڑکوں اور دوسرے ممتاز مغربیوں کو مرصع لباس پہنائے اور ان لوگوں کو جواہرات، یاقوت، زبرجد، موتی، زردوزی کے ملبوسات مرصع زیورات، زرنگار فرش اور تاریخی ماندہ سلیمانی کو لے کر جلوس کی شکل میں ولید کے محل کے سامنے کھڑا کر دیا۔ پھر خود موسیٰ زرق و برق لباسوں میں ملبوس تاج پوش نوجوانوں کے جلو میں مسجد میں داخل ہوئے۔ خلیفہ ولید فطرت مسرت سے اپنی شدید علالت کے باوجود موسیٰ کے استقبال کے لیے جامع مسجد میں چلا آیا تھا۔ ولید خطبہ کے لیے منبر پر بیٹھ چکا تھا کہ موسیٰ اپنی جماعت کے ساتھ مسجد میں داخل ہوئے۔ حاضرین مسجد اس نظارہ کو دیکھ کر حیرت میں ڈوب گئے۔ موسیٰ کی تحسین و آفرین سے مسجد کی فضا گونج اٹھی۔ موسیٰ خلیفہ کے سامنے آئے اور سلام کیا اور وہ تیس نوجوان جو سلاطین وقت کی بیت کدائی میں تھے ولید کے منبر کے دائیں بائیں ادب سے سر جھکائے کھڑے ہو گئے۔ یہ منظر ایسا دل کش تھا کہ مسلمانوں کی عظمت و شان کی ایک یادگار بن گیا۔ ولید حمد و ثناء کے بعد فتح و کامرانی پر اللہ تعالیٰ کی تائید و نصرت کے حاصل ہونے پر شکر بجالایا۔ پھر اس نے وفور جوش و مسرت میں ایسی تقریر کی جو اس سے پہلے کبھی اس کی زبان سے سنی نہیں گئی تھی۔ جمعہ کا یہ خطبہ اتنا طویل ہو گیا کہ ڈر پیدا ہو گیا کہ کہیں نماز کا وقت نہ فوت ہو جائے۔ جمعہ کی نماز کے بعد موسیٰ کو اپنے سامنے بلا کر بٹھایا اور تین تین مرتبہ شاہانہ خلعت سے سرفراز کیا۔

ساری دولت و املاک کو برباد کر دوں گا۔

موسیٰ اپنے عہد کے محترم شیوخ میں سے تھے۔ وہ دلائل کے ساتھ عذر خواہ ہوئے کہ:

”امیر المومنین! میری خطا سوا اس کے کوئی اور نہیں کہ آپ کے پیشرو خلیفہ کے حکم کی تعمیل کی..... باقی رہا مجھے ذلیل و رسوا کرنا، جمعیت کو تباہ و برباد کرنا، دولت کا چھین لیا جانا تو یہ اللہ تعالیٰ کے ہاتھ میں ہے اور اسی کی طرف لوٹنا ہے۔ وہی ہے جس نے مجھ پر اپنی نعمتوں کا احسان فرمایا۔ میں اسی سے استعانت کرتا ہوں اور امیر المومنین کے عتاب سے بچنے کے لیے اس کی پناہ ڈھونڈتا ہوں۔“

ظاہر ہے کہ موسیٰ کا یہ جواب سلیمان کے غصہ کو فرو کرنے کے بجائے بڑھانے والا تھا۔ اس کے بعد ایک دوسری تیز و تند گفتگو ان دونوں میں ہوئی۔ سلیمان نے افریقہ مغربہ و اندلس کے نظم و نسق کے متعلق موسیٰ سے دریافت کیا تو انہوں نے جواب میں کہا کہ ان کا ایک لڑکا عبد اللہ شمالی افریقہ کا والی ہے۔ دوسرا مروان طنجد و مغرب اقصیٰ کا۔ اور تیسرا عبد العزیز اندلس کی ولایت پر مامور ہے۔ اس پر سلیمان نے طنز سے کہا: ”اب تو تم بہت معزز ہو گئے“ موسیٰ کو یہ طنز بھی ناگوار گزری۔ اسی انداز میں انہوں نے جواب دیا۔ ان ہی لڑکوں نے ان مقامات کو اپنی قوت و بازو سے زیر نگین کیا ہے یہ کچھ کم باعث اعزاز نہیں۔ پھر امیر المومنین مجھ سے زیادہ کون معزز ہے۔“ سلیمان اس جواب سے برا فرودختہ ہوا اور غضب آلود لہجہ میں پوچھا۔

”اور نہ امیر المومنین تم سے زیادہ معزز ہیں؟“

اب موسیٰ کو ہوش آیا۔ انہوں نے عاجزی سے کہا۔

”امیر المومنین کی وہ شان ہے جس سے بلند کنی دوسری شان نہیں۔ ارکان حکومت کی سب شانیں خواہ کتنی بھی بلند ہو جائیں، امیر المومنین کی شان سے پست ہیں کہ ہر ایک کو بلند سے بلند شان امیر المومنین ہی کے توسط اور فرمان خلافت سے حاصل ہو سکتی ہے۔“

لیکن اس عاجزانہ جواب سے سلیمان کا دل نرم نہیں ہوا۔ اس نے فرط غضب میں موسیٰ کو چلپاتی دھوپ میں کھڑا کر دیا۔ ان کے جسم کا بال بال عرق آلود ہو گیا۔ جب تپش

اس کے بعد غنائم کا انبار ولید کے قدموں پر رکھا گیا۔ اہل دمشق اس نظارہ سے محو حیرت تھے۔ زرنگار فرش اور ماندہ سلیمانی کوادھیز کر لعل و جواہر اکٹھے کیے گئے۔ مختلف نوعیت کا سامان جب علیحدہ علیحدہ ہو گیا تو اس کی تقسیم کی باری آئی۔ ولید نے اس کا بڑا حصہ بیت اللہ پر وقف کیا۔ پھر اپنی مرضی سے جیسے جیسے جس کو دینا چاہا دے دیا۔ اس موقع پر بھی ولید نے موسیٰ کی غیر معمولی قدر افزائی کی۔ ان کو پچاس ہزار اشرفیاں انعام میں دیں اور خلعت سے دوبارہ سرفراز کیا۔ ان کے لڑکوں کے وظیفے مقرر کیے۔ اسی طرح ان کے پانچ سوموالی کے وظائف علیحدہ مقرر کیے۔ اس کے بعد موسیٰ نے ان پر برومی اپنی قاعدین اور حکمران خاندان کے افراد کو ولید کی خدمت میں پیش کیا۔ ولید نے ان کے مراتب کے لحاظ سے ان کی قدر و منزلت کی خلعتوں سے نوازا، انعامات دیئے اور مستقل وظائف جاری کر دیئے۔ ان مراسم کے بعد یہ مجلس برخاست ہو گئی۔

یہ مجلس گویا موسیٰ ہی کی قدر افزائی کے لیے منعقد ہوئی تھی۔ کسی سلطان وقت کے دربار میں کسی ممتاز سے ممتاز رکن حکومت کی جو بڑی سے بڑی قدر افزائی ہو سکتی تھی وہ اس مجلس میں موسیٰ کی کی گئی۔

خلیفہ سلیمان کی برہمی:

لیکن اسی پر موسیٰ کے عروج و ترقی کا خاتمہ بھی ہو گیا۔ موسیٰ کو دمشق آئے ہوئے چالیس دن گزرے تھے کہ اس کے ولی نعمت خلیفہ ولید کا سانحہ ارتحال پیش آیا۔ موسیٰ کے سر سے ولید کی سرپرستی کا سایہ اٹھنا تھا کہ اس کی تباہی و بربادی اور اوار و تزل کے دن شروع ہو گئے۔ ولید کا جانشین اس کا بھائی سلیمان بن عبد الملک ہوا۔ وہ موسیٰ سے خار کھائے بیٹھا تھا۔ جس وقت سلیمان کا قاصد موسیٰ کے پاس سے مایوس کن جواب لے کر لوٹا تھا سلیمان نے اسی وقت موسیٰ کو سنگین سے سنگین سزا دینے کی قسم کھالی تھی۔ پھر ولید نے مسجد جامع دمشق میں موسیٰ کی جس طرح قدر افزائی کی اور جس طور پر مال غنیمت تقسیم کیا سلیمان کی برہمی کے نیچے یہ بھی کچھ کم نہ تھا۔ چنانچہ اس نے تخت خلافت پر بیٹھنے کے بعد موسیٰ کو دربار میں طلب کیا۔ اور سردر باران دونوں میں بڑی تلخ گفتگو ہوئی۔ سلیمان نے برہمی سے خطاب کیا کہ:

”تمہیں مجھ پر جرات ہو گئی۔ تم میرے حکم کی خلاف ورزی سے باز نہ آئے۔ خدا کی قسم تمہاری تعداد کم کر دوں گا۔ جمعیت بکھیر دوں گا اور تمہاری



برداشت نہ کر سکے تو بے ہوش ہو کر گر پڑے۔ یہ تھا اس جلیل القدر قائد اسلام کا حشر جس نے افریقہ سے فرانس کی سرحد تک کے علاقہ کو اسلام کے زیر نگین کر دیا تھا اور ایسے کارنامے انجام دیئے تھے جو اسلام کی تاریخ میں کبھی فراموش نہ ہوں گے۔

حضرت عمرؓ بن عبدالعزیز اس مجلس میں تشریف فرما تھے۔ وہ موسیٰ کی جلالت قدر سے آگاہ تھے۔ سلیمان کی غضب آلود نگاہیں اب تک ان سے چار نہیں ہوئی تھیں۔ وہ کرب اور بے چینی میں مبتلا رہے۔ فرماتے ہیں: ”مجھ پر اس سے زیادہ سخت دن کوئی نہیں گزرا اور نہ اس سے زیادہ کرب میں نے کسی دن اٹھایا“ جب سلیمان ان کی طرف متوجہ ہوا تو انہیں لب کشائی کی جرأت ہوئی۔ سفارش پیش کی۔ سلیمان کا غصہ کچھ ٹھنڈا ہو چکا تھا۔ ضمانت پر رہا کرنا چاہا۔ یزید بن مہلب نے ان کی ضمانت قبول کر لی اور موسیٰ کو اسی وقت تمام دلائتوں سے معزولی کا فرمان سنا دیا گیا۔

موسیٰ کی زندگی کی تباہی و بربادی:

موسیٰ کی قسمت انہیں تنزل کی طرف تیزی سے لیے جا رہی تھی۔ اس غریب آفت زدہ کو اب کوئی نہیں بچا سکتا تھا۔ وہ جاہ و حشم میں ممتاز ترین امراء دولت میں سے تھے۔ سلیمان کے دور خلافت میں ان کی دولت و حشمت کا باقی رہنا اب ناممکنات میں سے تھا اور نہ اب افریقہ سے اسپین تک کا علاقہ ان کے خاندان کے زیر حکومت رہ سکتا تھا۔ چنانچہ موسیٰ پر خیانت کا فرضی الزام لگا کر مقدمہ چلایا گیا۔ موسیٰ مجرم قرار پائے اور تین لاکھ دینار ان پر جرمانہ کیا گیا۔ موسیٰ نے اپنی ساری املاک کو جدا کر کے ایک لاکھ دینار ادا کئے اور نوبت یہاں تک آئی کہ بقیہ رقم کے لیے بنو نجم اور دمشق کے دوسرے معززین کے سامنے دست سوال پھیلا دیا۔ لیکن پھر سلیمان نے یزید بن مہلب کی سفارش سے باقی ماندہ جرمانہ معاف کر دیا۔

اب وہ ایک ستم زدہ مفلس شہری تھے۔ خدم و حشم اور موالی سب رخصت ہو چکے تھے۔ صرف ایک غلام نے اپنے آقا کا ساتھ نہ چھوڑا۔ موسیٰ کی زندگی کے جو چند دن باقی رہ گئے تھے ان میں وہ ان کے ساتھ رہا۔

سلیمان نے موسیٰ سے انتقام لینے کے بعد ان کے صاحبزادوں کو بھی تمام دلائتوں سے معزول کر دیا۔ اور اُنڈلس کے والی عبدالعزیز بن موسیٰ کا حادثہ قتل پیش آیا۔

تاریخ اُنڈلس (125) جس کی تفصیل آگے آئے گی۔

وفات:

موسیٰ 97ھ میں حج کا فریضہ ادا کرنے جا رہے تھے کہ ”اثنائے راہ میں وادی القرئ میں بیمار پڑے۔ سلیمان بھی اپنے خدم و حشم کے ساتھ حج کے لیے دمشق سے نکلا تھا۔ بلکہ کہا جاتا ہے کہ موسیٰ بھی اسی قافلہ کے ساتھ تھے۔ انہوں نے قافلہ والوں کو سنا کر اپنی وفات سے ایک دن پہلے کہا ”کل ایک ایسا شخص اس دنیا کے کوچ کرے گا جس کا نام اور کارنامہ مشرق و مغرب میں گونج رہا ہے۔“ یہ سلیمان کی عقل کے لیے موسیٰ کا آخری معنی خیز جواب تھا۔

چنانچہ یہ بیماری مرض الموت ثابت ہوئی۔ دوسرے دن اٹھتر برس کی عمر میں ماہ ذی الحجہ 97ھ میں انہوں نے اس دنیا کو الوداع کہا۔

موسیٰ اکابر صحابہؓ کی صحبت کا فیض اٹھائے ہوئے تھے۔ زہد و ورع اور فضل و کمال سے متصف تھے۔ حدیث کی روایت کا سلسلہ بھی جاری تھا۔ بلاشبہ آج بھی ان کے کارناموں کو مشرق و مغرب کی تاریخ کے صفحات میں نمایاں امتیاز حاصل ہے۔

خليفة سلیمان کے ہاتھوں موسیٰ کے ساتھ طارق کی زندگی کی گمنامی: موسیٰ کے عتاب میں آ جانے کے بعد اُنڈلس کی ولایت کے لیے سلیمان کی توجہ طارق کی طرف مبذول ہوئی۔ سلیمان نے مغیث سے رائے لی۔ مغیث کو طارق سے جدا گانہ شکر رنجی تھی۔ اس نے ذومعنی جملہ میں کہا ”طارق کو اُنڈلس میں ایسی مقبولیت حاصل ہے کہ اگر وہ قبلہ رخ کو چھوڑ کر کسی اور سمت کی طرف نماز پڑھنے کا حکم دے تو لوگ امتثال امر کے لیے تیار ہو جائیں گے۔“

سلیمان نے طارق کی محبوبیت کا حال سن کر اپنا خیال بدل دیا۔ پھر طارق کی پوری زندگی گمنامی میں گزر گئی۔ یہاں تک کہ اس کی وفات کا سال بھی مؤرخین کو معلوم نہ ہو سکا۔ طارق اگرچہ اُنڈلس میں دوبارہ نہیں آیا لیکن طارق اور مغیث دونوں کی اولادیں اُنڈلس میں پھلی پھولیں اور یہاں کے ذی حیثیت معززین میں شمار کی گئیں۔ 9



## حوالہ جات و حواشی

- (1) ابن خلکان ج 3 ص 19، 20 تاریخ مغرب ابن عذاری (ترجمہ اردو ص 43 تا 46) و قوج البلدان بلاذری ص 247 فتح الطیب ج 1 ص 132
- (2) بعض عیسائی مؤرخین نے طارق کے قید کیے جانے اور پھر اس کے قتل کا ارادہ کرنے اور دار الخلافہ سے اس کی رہائی کا پروانہ آ جانے کا تذکرہ کیا ہے مگر عربی تاریخوں سے اس کی تائید نہیں ہوتی بلکہ مقلی نے ابن حیان کا یہ بیان نقل کیا ہے کہ ”پھر موسیٰ نے طارق سے صفائی کر لی اور اس سے اپنی خوشنودی ظاہر کی (فتح الطیب ج 1 ص 128) ابن اثیر لکھتا ہے: ”موسیٰ طارق کے پاس گئے۔ طارق نے ان کو راضی کیا۔ وہ راضی ہو گئے اور طارق کے عذر کو قبول کیا“ (ابن اثیر ج 4 ص 456) اسی طرح بلاذری کا بھی یہی بیان ہے کہ طارق نے اس کو راضی کر لیا اور موسیٰ کی خوشنودی اس کو حاصل ہو گئی۔ (فتوح البلدان ص 230) اس کے باوجود ان دونوں قائدوں کے باہمی اختلاف کے افسانہ کو بڑی شہرت دی گئی ہے۔ اس سلسلہ میں ایک افسانہ بھی گڑھا گیا ہے کہ طارق کے شیشہ دل پر بال آ گیا تھا اس نے موسیٰ کو زندہ دینے کے لیے ماندہ سلیمانی کا ایک پایہ گم کر دیا۔ پھر دربار خلافت میں اس کی خیانت کی شہادت دی۔ مگر ابن خلدون اور دوسرے مؤرخین اس واقعہ کے ذکر سے خاموش ہیں۔ اس لیے یہ سراسر افسانہ ہی افسانہ معلوم ہوتا ہے۔

(3) اخبار مجموعہ فتح الطیب ج 1 ص 108، 130 اخبار اندلس ج 1 ص 241۔

- (4) یورپین مؤرخین نے موسیٰ کے اس حملہ کا ذکر نہیں کیا ہے اس لیے ”قارلہ“ کی شخصیت مشہور رہی ہے ہمارے خیال میں ”قارلہ“ کو ”کارالنگین“ ہی کی تعریف سمجھنا قرین قیاس ہے۔ چنانچہ عرب مؤرخین اسی خاندان کے ایک دوسرے فرماں روا کو 185ھ 801ء میں زوال برشلونہ کے موقع پر اسی لقب ”قارلہ“ سے یاد کرتے ہیں۔ اس سے یہ سمجھا جاسکتا ہے کہ عربوں کے نزدیک اس خاندان کے فرماں رواں کا یہ خاندانی لقب تھا۔ پچنین آف ہیرشل اور اس کے خاندان کے حالات کے لیے ملاحظہ ہو ”دی فرینسک لیوس سر جینا سنوری آف دی نیشن سیریز“ ج 48 باب ”دیر میرس آف دی سپیس“ ص 194 تا 206۔ انسائیکلو پیڈیا ج 11 ص 88 طبع یازدہم ذکر فرانس عنوان ”پچنین آف ہیرشل“ و نیز ج 1 ص 381۔

- (5) ابن اثیر ج 4 ص 447۔ ابن خلدون ج 4 ص 118۔ فتح الطیب ج 1 ص 138 و کتاب الامت والسیاسة وغیرہ۔ یورپی مؤرخین موسیٰ کے حدود فرانس میں داخل ہونے کو اس لیے تسلیم نہیں کرتے کہ قدیم عیسائی مؤرخین نے اس کا تذکرہ نہیں کیا ہے لیکن عرب مؤرخین مقلی ابن اثیر، ابن خلدون، ابن قتیہ وغیرہ نے مذکورہ بالا واقعات کا تذکرہ تفصیل سے کیا ہے۔ اس لیے محض اس زمانہ کے عیسائی مؤرخین کا تذکرہ نہ کرنا عرب مؤرخین کے بیانون کو قبول نہ کرنے کی کوئی معقول دلیل نہیں بن سکتا۔ خصوصاً اس لیے کہ اس زمانہ میں فرانس اور اس کے آس پاس میں جو چھوٹی چھوٹی خود مختار ریاستیں قائم تھیں۔ ان کے حالات بڑے دھندلکے میں ہیں۔ جزئیات کی تفصیل بہت کم ملتی ہے۔ اس کے برخلاف عرب مؤرخین نے اندلس کے حملہ اور لشکر کی نقل و حرکت و جزئیات کو تفصیل کے ساتھ محفوظ رکھا ہے اور عرب مؤرخین کا موسیٰ کے مقابل عیسائی فرماں روا ملک ”قارلہ“ کا نام لینا اور اس زمانہ کے فرانس میں ”کارالنگین“ خاندان کے بانی پچنین آف ہیرشل کو جو عروج حاصل ہو رہا تھا اس کا مسلمانوں کے فرانس کے حدود میں داخل ہونے کے باوجود خاموش رہنا قرین قیاس نہیں سمجھا جاسکتا۔ اس لیے ہمارے خیال میں فرانس پر موسیٰ کا حملہ اور ہونا اور پچنین آف ہیرشل کا مدافعت کرنا دونوں تاریخی حقیقتیں ہیں۔
- (6) فتح الطیب ج 2 ص 55۔

- (7) اس کتبہ کا تذکرہ مستند عرب مؤرخین نے کیا ہے جو ہمارے خیال میں دو میں سے کسی ایک کی سازش کا نتیجہ معلوم ہوتا ہے یا تو شاہ فرانس نے سرحدی قلعوں کی تعمیر کے وقت مسلمانوں کے عزم کو متزلزل کرنے کے لیے کسی پادری سے اس کو تیار کر کے نصب کرایا ہو یا خلیفہ ولید کے قاصد مغیث نے ولید کے خفیہ اشارہ کی تعمیل کے لئے یہ کارروائی کی ہو کہ قائد لشکر کی مرضی کے خلاف فوج کو واپس لے جانے کے لیے لشکر کی ضعیف الاعتقاد دی سے فائدہ اٹھایا جاسکے۔

- (8) فتح الطیب ج 1 ص 130 تا 145 ابن عذاری (ترجمہ اردو) ص 51 و ص 48-49 کتاب الامم والسیاسة ج 2 ص 66۔

- (9) فتح الطیب ج 1 ص 130، 129، 128، 10، 8، 135 تا 136۔ ج 2 ص 55، 56 ابن اثیر ج 4 ص 223، 439، 449 ابن خلکان ج 3 ص 10۔ ترجمہ موسیٰ شذرات الذہب ج 1 ص 112 حوادث 97ھ کتاب الامت والسیاسة ج 2 ص 64 تا 74 فتوح البلدان بلاذری ص 231، 74۔ اخبار مجموعہ فتح اندلس از ص 15 تا 19۔ ابن خلدون ج 4 ص 118، دول

## عبدالعزیز بن موسیٰ والی اُندلس

713ھ-715ھ

کشوری حکومت:

عبدالعزیز اُندلس کا وہ پہلا حکمران ہے جس نے یہاں کے اسلامی دور میں کشوری نظام حکومت کی بنیاد ڈالی۔ لڑائیوں کے ہیبت ناک اثرات کو دور کیا۔ ملک میں امن سکون اور اطمینان کے لائق ماحول پیدا کیا۔ رعایا کی دل دہی کے وسائل اختیار کیے خصوصاً عیسائیوں کے ساتھ حسن سلوک سے پیش آیا۔ حکومت کا نظم و نسق چلانے کے لیے مجلس شوریٰ بنائی۔ محاصل کی وصولی کے لیے محصل نامزد کیے۔ دیوانی اور فوج داری مقدموں کے لیے قاضی مقرر کیے۔ عیسائیوں کے مقدموں کو ان کے مذہب کے مطابق فیصل کرنے کا رواج دیا۔ کاشت کاروں کو زراعت کی ترغیب دی۔ زرخیزی و خوش حالی بڑھانے کے وسیلے اختیار کیے۔ ملک میں جاہ جافوجی چوکیاں اور قلعے تعمیر کرائے۔ ان انتظامات سے تجارتی کاروبار جاری ہوا اور تاجروں کے قلعے تجارت کا مال لے کر ایک شہر سے دوسرے شہر کو آنے جانے لگے۔

نیم خود مختار عیسائی سلطنت:

اس نے انتظام حکومت کے لیے مفتوحہ حصہ ملک کو الگ الگ صوبوں میں تقسیم کیا ان کے والی نامزد کیے اور شہروں کے عاملوں کو ان کی جگہ پر برقرار رکھا۔ صوبوں کے انتظام کے سلسلہ میں تھیوڈومر کا معاملہ بھی سامنے آیا۔ اس زمانہ میں وہ اُندلس کے عیسائیوں کا گویا مرکز اتحاد بن گیا تھا۔ "تدمیر" کی فتح کے موقع پر اس نے آسان شرطوں پر اسلامی لشکر سے امان طلب کر لی تھی۔ نئے انتظام کے موقع پر نئے سرے سے اس کے معاملہ پر غور کیا گیا۔ عبدالعزیز نے فراخ دلی سے پچھلے معاہدہ کی پابندی کی اور اس موقع پر طرفین میں تحریری

الاسلام ذی ہیج 1 ص 49۔ البیان المغرب ترجمہ اردو ص 53۔ اخبار اُندلس ج 1 ص 241۔ موسیٰ کے ورود اُندلس سے ان کی وفات تک کی سرگزشت میں غیر معمولی اختلافات ہیں۔ ان پر محققانہ نظر ڈالنے کی ضرورت ہے۔ ہم نے صحت سے جو کچھ قریب تر نظر آیا اسی پہلو کو مذکورہ بالا مآخذ میں اختلافات سے دامن بچا کر اختصار کے ساتھ اخذ کر لیا ہے کہ اس مختصر سلسلہ تاریخ اسلام میں نہ تفصیلات کی گنجائش تھی اور نہ اختلافات پر غائر نظر ڈالنے کا موقع حاصل تھا۔



معاهدہ عمل میں آیا جس کی رو سے صوبہ مرسیہ کو اسلامی حکومت کی سیادت میں رکھ کر اس کی حکمرانی میں دے دیا گیا۔ 1  
فتوحات:

عبد العزیز نے کشوری نظام کو قائم کرنے کے علاوہ اُندلس کے غیر مفتوحہ علاقوں میں فوجی پیش قدمیاں بھی جاری رکھیں۔ چنانچہ مختلف سمتوں میں فوجیں گئیں اور موجودہ پرتگال کا وسطی و جنوبی علاقہ لوسیٹیا اور شمالی و مشرقی علاقہ میں ارض بشکنس اور نیرہ (نوار) کے علاقے اسلامی حدود حکومت میں داخل ہوئے۔ نیز بعض شہروں میں بغاوتیں ہوئیں ان کو فرو کیا۔ پھر شمال مغرب میں اپنی جارحانہ پیش قدمیاں جاری رکھیں۔ کبھی گشتی دستوں کو بھیجتا اور کبھی خود فوج لے کر جاتا تھا۔ چنانچہ عرب مؤرخین لکھتے ہیں کہ:-

”اس کی حکومت کے دور میں اُندلس کے بہت سے شہر فتح ہوئے اور اس کی حسن تدبیر سے اُندلس میں اسلامی سطوت و عظمت کا سکہ جم گیا۔ 2

سلیمان بن عبد الملک کی سازش عبد العزیز کے خلاف:

لیکن عبد العزیز کو اُندلس پر حکمرانی کا زیادہ موقع نہ مل سکا کیوں کہ بد قسمتی سے وہ خلیفہ سلیمان کے معتب جزل موئی کا لڑکا تھا۔ جیسا کہ گزر چکا ہے موئی نے افریقہ مغرب اور اُندلس کو اپنے بیٹوں میں تقسیم کر دیا تھا۔ اب خلیفہ سلیمان موئی کے لڑکوں کو ایسے خطوں پر حکمران نہیں دیکھ سکتا تھا۔ لیکن ایسے دور دراز ملکوں کے والیوں کو جو دسترس سے باہر ہوں بغیر کسی ظاہری سبب کے معزول کرنا بھی آسان نہ تھا۔ خصوصاً جب کہ موئی سے سلیمان کے عناد کی خبر اسلامی دنیا میں پھیل چکی تھی۔ اس لیے اس نے افریقہ و اُندلس کے ممتاز سرداروں سے درپردہ سازش کی اور انہیں خفیہ سازشوں سے قتل کرانے کا فیصلہ کیا اور ہر جگہ اس کو اپنے مقصد میں کامیابی حاصل ہوئی۔ ان میں سے عبد العزیز کے لیے اس نے پانچ عرب سرداروں سے ساز باز کی تھی جن میں سے حبیب بن ابی عبیدہ فہری اور زیاد بن نابغہ تھیں کے نام معلوم ہیں۔

عبد العزیز کے خلاف مسلمانان اُندلس میں اشتعال انگیزی:

ان عرب سرداروں کو عبد العزیز کے خلاف مسلمانان اُندلس کو برا بھینچنے کرنے کا ایک حیلہ ہاتھ آ گیا۔ اتفاق سے اسپین کے سابق شہنشاہ راڈرک کی ملکہ اِجیلونا عبد العزیز

کے محل میں تھی۔ اس نے اسلامی حملہ کے وقت اپنی جان و مال کی بخشش کے بدلہ میں جزیہ ادا کرنے کی شرط پر صلح کر لی تھی اور اس کے اعزاز و اکرام اور دولت و ثروت کو زوال نہ آیا تھا۔ نیز وہ اپنی آئندہ زندگی کو خوشگوار بنانے کے لیے عیسائی مذہب پر قائم رہ کر عبد العزیز امیر اُندلس کے عقد نکاح میں داخل ہو گئی تھی۔ اس کے بطن سے عبد العزیز کا بچہ عاصم پیدا ہوا تھا اور عرب مؤرخین نے اِجیلونا کو ام عاصم کی کنیت سے یاد کیا ہے۔

ملکہ اِجیلونا میں شباب کی رعنائیاں تھیں۔ عبد العزیز اس کے حسن و جمال پر فریفتہ تھا اور اِجیلونا سے باہر کلیسائے ابنہ میں اس کے ساتھ سکونت پذیر تھا۔ مخالفین نے پہلے اُندلس میں ان دونوں کی محبت کی داستان کی خوب تشہیر کی۔ پھر دو واقعوں کو مبالغہ کے ساتھ بڑی شہرت دے کر عبد العزیز کے عیسائی ہو جانے کی افواہ پھیلانی لگی۔

ایک واقعہ سادہ طور پر یوں بیان کیا جاتا ہے کہ ملکہ نے عبد العزیز سے کہا کہ جب تک سلاطین کے سر پر تاج نہ ہو وہ بادشاہ معلوم نہیں ہوتے۔ میرے پاس جواہرات موجود ہیں تمہارے لیے ان جواہرات سے مرصع ایک طلائی تاج کیوں نہ تیار کر دوں۔ عبد العزیز نے جواب میں کہا کہ یہ اس کے مذہب میں روا نہیں ہے لیکن اِجیلونا اس پر حاوی ہو چکی تھی۔ اس نے اس کو خلوت میں بیٹھ کر تاج اپنے سامنے پہننے پر راضی کر لیا۔ چنانچہ اس نے ایک تاج بنا کر خود اپنے ہاتھوں سے اس کے سر پر رکھا اور وہ اس کو خوش کرنے کے لیے محل میں اس کے سامنے پہنا کر تا تھا۔

اتفاق کی بات ایک مرتبہ زیاد بن نابغہ تھیں کی بیوی کی تقریب سے محل میں گئی اس نے عبد العزیز کے سر پر اس زرنگار تاج کو دیکھ لیا اور واپس آ کر نابغہ سے اس کا تذکرہ کیا۔ نابغہ نے اس کو مبالغہ کے ساتھ فوج کے افسروں میں مشہور کر دیا۔

دوسرا واقعہ یہ کہا جاتا ہے کہ ملکہ نے عبد العزیز سے تعجب سے پوچھا کہ حکومت کے امراء و عہدہ دار دربار میں آتے ہیں تو شاہی آداب بجا نہیں لاتے۔ ہمارے یہاں جو لوگ دربار میں آتے تھے وہ رسم کے مطابق شاہ اُندلس کو سجدہ کرتے تھے۔ عبد العزیز نے سمجھایا کہ اسلام میں خدا کے سوا کسی کو سجدہ کرنا جائز نہیں ہے۔ مگر یہ بات بھی اس کے دل میں نہ اتر سکی۔ عبد العزیز وارفہ تو تھیں ہی اس نے اس کی دل دہی کے لیے اس محل کے دروازہ کو اتنا چھوٹا کر دیا کہ لوگوں کو گردن جھکا کر داخل ہونا پڑتا تھا۔ اس طرح اِجیلونا کے دل کی کچھ آرزو پوری ہو گئی۔

نصیر کے بھانجے ایوب بن حبیب نخعی کو بماء دی الحجہ 97ھ مطابق اگست 716ء اندلس کا حاکم بنالیا۔ 4۔

### جدید پایہ تخت قرطبہ:

ایوب بن حبیب بڑے دین دار اور صالحین میں شمار کئے جاتے تھے۔ ان کے عہد حکومت کا اہم واقعہ اندلس کے پایہ تخت کا اشبیلیہ سے قرطبہ آنا ہے۔ ایوب ابن حبیب نخعی کو قرطبہ سے ایک خاص قسم کا دلی تعلق تھا۔ اس نے مناسب سمجھا کہ اندلس کے پایہ تخت کو مستقل طور پر اشبیلیہ سے قرطبہ میں لے آئے۔ چنانچہ اس نے مسلمانان اندلس کے مشورہ سے قرطبہ کو اندلس کا پایہ تخت قرار دیا اور وہیں سکونت پذیر ہو گیا۔ حکومت کا نظم و نسق:

ایوب بن حبیب نے بڑی ہوش مندی سے حکومت کی عنان سنبھالی اور ملک پر اقتدار حاصل کرنے اور نظم و نسق قائم کرنے کے لیے سارے ملک کا دورہ کیا۔ جہاں جہاں بے عنوانیاں دیکھیں ان کی اصلاح کی ضرورت کے مطابق مختلف شہروں کے حاکموں میں رد و بدل کیا۔ کاشت کاروں کو زراعت کی ترغیب دی۔ مظلوموں کی وادری کی۔ شہروں کی فیصل درست کرائی۔ جہاں عیسائیوں کی تعداد زیادہ نظر آئی اور مصلحت کا تقاضا ہوا وہاں مسلمانوں اور یہودیوں کو یسایا اور عیسائی سلطنت کی سرحدوں پر قلعوں کو استحکام بخشا۔ جدید والی کا تقرر:

ایوب کو زمام حکومت سنبھالے ہوئے چھ مہینے گزرے تھے کہ دوسرا نامزد ولی آ گیا۔ اگر ایوب بن حبیب برسر اقتدار رہ جاتے تو اندلس کو غیر معمولی فائدہ پہنچتا۔ لیکن ارباب اقتدار موسیٰ بن نصیر کے عزیز اور نخعی خانوادہ کے کسی فرد کو اندلس میں برسر اقتدار دیکھنا پسند نہ کر سکے۔ اس لیے دربار خلافت سے ان کی ولایت کی تصدیق نہ آ سکی اور عبد اللہ بن زید نے جس کو خلیفہ سلیمان نے عبد اللہ بن موسیٰ بن نصیر کے قتل کے بعد افریقہ کا والی بنایا تھا اندلس کی ولایت کے لیے حبر بن عبد اللہ ثقفی کو مامور کیا جس نے اندلس کی حکومت کی زمام اپنے ہاتھوں میں لے لی۔ 5۔



### حادثہ قتل:

یہ روایتیں اپنی جگہ صحیح تھیں یا غلط لیکن بڑی تیزی سے فوج میں پھیلائی گئیں اور خصوصاً اس کے عیسائی ہو جانے کی عام شہرت ہوئی۔ چنانچہ فوج کے ایک خاص دستہ میں جس کا قائد دربار حکومت کے معتمدین میں سے تھا۔ عبد العزیز کے خلاف سخت ہيجان پیدا ہوا اور ایک دن جب کہ وہ صبح کی نماز اس مسجد میں جس کو کلیسائے ربینہ کے پہلو میں اس نے تعمیر کرایا تھا پڑھ رہا تھا سورہ فاتحہ ختم کر کے سورہ واقعہ کی قرأت شروع کی تھی کہ سازش کنندہ بیک وقت تلواریں سونت کر آگے بڑھے اور اس کے سر کو تن سے جدا کر دیا۔ یہ حادثہ ماہ رجب 97ھ مطابق مارچ 716ء میں پیش آیا۔

حبیب بن ابی عبیدہ نے اس کے سر کو سلیمان کے پاس دمشق بھیج دیا۔ سلیمان نے موسیٰ کو بلا بھیجا اور مقتول کے سر کو طشت میں رکھ کر اس کے سامنے پیش کیا۔ اس پر نظر پڑتے ہی موسیٰ کے دل و جگر پر ایک قیامت گزر گئی۔ اس نے اپنے آنسو ضبط کئے اور کہا: ”اس کو جام شہادت نوش کرنا مبارک ہو۔ خدا کی قسم یہ قائم اللیل و صائم النهار تھا۔“

ابن اثیر کہتا ہے: ”عبد العزیز کے قتل کے واقعہ کو سلیمان کی لغزشوں میں سے ایک لغزش شمار کیا جاتا ہے۔ 3۔

### ایوب بن حبیب نخعی عارضی والی اندلس:

امیر عبد العزیز کے قتل کے بعد سے مشرق میں دولت بنو امیہ کے خاتمہ تک اندلس کے ولایت کبھی دمشق سے نامزد ہو کر آتے کبھی افریقہ کا والی اپنی طرف سے نامزد کرتا اور کبھی اندلس کے سرداران قبائل اپنی طرف سے منتخب کرتے اگر ان کی تصدیق افریقہ یا دمشق سے آ جاتی تو وہ اپنے منصب پر برقرار رہتے اور اگر کوئی دوسرا والی مقرر ہو کر آ جاتا تو یہ عارضی گورنر اپنے منصب سے سبکدوش ہو جاتا تھا۔ کبھی ایسا بھی ہوا کہ کسی مستولی نے حکومت کی عنان ہاتھ میں لے لی اور والی مجاز اور مستولی کے لشکروں میں جنگ آزمائی کے بعد کوئی فیصلہ کن صورت نکلی۔ چنانچہ ان ہی اصولوں کے بموجب عبد العزیز کے قتل کے بعد اندلس چند دنوں کے لیے کسی والی کے بغیر رہا۔ پھر مسلمانان اندلس نے اتفاق رائے سے موسیٰ بن



### حوالہ جات و حواشی

- (1) سنوری آف دی نیشن سیریز ج 36 ص 21 "ایپین" تالیف ایڈورڈ وائس اخبار اُندلس ج 1 ص 261' 262۔
- (2) فتح الطیب مرقی ج 1 ص 131 اخبار مجموعہ ص 22 اخبار اُندلس ج 1 ص 162۔
- (3) افتتاح اُندلس ابن القوطیہ ص 11۔ مجموعہ اخبار اُندلس ص 24' 30۔ فتح الطیب ج 1 ص 131۔ ابن عذاری ترجمہ اردو ص 54۔ ابن اثیر ج 5 ص 14۔ اخبار اُندلس ج 1 ص 262۔ مجموعہ اخبار اُندلس ص 22۔ میں عبدالعزیز کے قتل کا ذمہ داران ہی عرب سرداروں کو قرار دیا گیا ہے اور سلیمان کے دامن کو اس سے محفوظ رکھا گیا ہے۔ چنانچہ روایت ہے کہ سلیمان نے قاتلوں کو گرفتار کر لیا تھا اور مقدمہ کی تفتیش جاری تھی کہ اس کا انتقال ہو گیا۔ اس کے بعد عبداللہ اور بر روایت محمد بن یزید والی افریقہ نے حربین عبدالرحمن کو اُندلس کی ولایت پر مامور کرتے ہوئے اس مقدمہ کی تفتیش کا حکم دیا مگر اس کو موقع نہ مل سکا۔ ہو سکتا ہے کہ ضابطہ کے طور پر قاتل گرفتار کئے گئے ہوں اور پھر رہا کر دیئے گئے ہوں ورنہ اس منفرد روایت سے ابن القوطیہ ابن عذاری اور ابن اثیر کی مشفقہ روایت کو رد نہیں کیا جاسکتا۔ خصوصاً جب کہ ابن یزید کے ہاتھوں عبداللہ بن موسیٰ اور ہوا خواہان آل موسیٰ گرفتار ہوئے اور بعض قتل کئے گئے تھے۔ اس کے سپرد اس مقدمہ کی تفتیش کو کرنا خود اپنی جگہ ایک معرکہ ہوگا۔ عبدالعزیز کے خون کے دھبہ سے سلیمان کے دامن کو محفوظ نہیں سمجھا جاسکتا۔ بعض مؤرخین نے عبدالعزیز کے قتل کا واقعہ 98ھ میں لکھا ہے جو مختلف قرائن سے صحیح نہیں۔
- (4) مجموعہ اخبار اُندلس ص 240۔
- (5) ابن القوطیہ ص 12۔ مرقی جلد 2 ص 56۔ مجموعہ ص 220 اخبار اُندلس جلد 1 ص 265۔ 266۔ فتح الطیب میں ایوب کو ابوالیوب کے نام سے یاد کیا گیا ہے۔

### حربین عبدالرحمن ثقفی

98ھ 716ء - 100ھ 718ء

حربین 1 عبدالرحمن ثقفی 98ھ 716ء میں اُندلس آیا لیکن افسوس ہے کہ وہ ایک کامیاب حکمران ثابت نہ ہو سکا۔ اس نے ایسا طرز عمل اختیار کیا کہ لوگ اس سے بدل ہو کر کنارہ کش ہونے لگے اور رفتہ رفتہ اس کے طرز حکومت سے عیسائی مسلمان عوام اور حکومت کے عام اعمال اس سے نالاں ہو گئے اور اس کی سخت گیریوں سے گھبرا کر اس سے گلو خلاصی کے خواہش مند نظر آنے لگے۔

اُندلس میں عیسائی حکومت کی داغ بیل:

یہ دور اُندلس میں دولت اسلامیہ کی اولین بنیاد تاسیس کا تھا۔ اس دور میں ملک میں عام طور پر بددلی اور حکومت کے نظم و نسق میں ابتری کا پھیلنا اسلامی حکومت کے حق میں نہایت تباہ کن ثابت ہوا۔ ملک کے شکست خوردہ عیسائیوں کو اپنی تنظیم کر کے اپنی قوت فراہم کرنے کا موقع مل گیا اور پھر اُندلس کی اسلامی حکومت سے مقابلہ کرنے کا حوصلہ پیدا ہو گیا۔ چنانچہ انہوں نے مسلمانوں کے مقبوضہ اور آباد علاقوں سے بہت دور ایک ایسے خطہ کو اپنے مرکز کے لیے منتخب کیا جس کا جغرافی و قدرتی ماحول ان کے لیے نہایت سازگار تھا اور وہ اس خطہ میں آسانی سے قلعہ بند ہو سکتے تھے۔

اُندلس کے صوبہ اشتراس کا ایک حصہ موسیٰ کی فتوحات میں شامل ہوا تھا۔ لیکن فتح کی تکمیل نہ ہو سکی تھی کہ فرمان حکومت کے بموجب موسیٰ اس مہم کو ناتمام چھوڑ کر واپس چلے گئے تھے۔ اور یہاں مسلمانوں کی کوئی آبادی بھی بستی نہ جاسکی تھی۔ عبدالعزیز کے واقعہ قتل اور حر کے دور حکومت میں جب اُندلس کے حالات میں انتشار پیدا ہوا تو کچھ عیسائی اسلامی اُندلس سے ہجرت کر کے اس علاقہ میں چلے گئے اور یہاں کی پہاڑیوں کی قدرتی قلعہ بندیوں کھودوں سے فائدہ اٹھا کر عیسائیوں کی خفیہ تنظیم شروع کر دی۔ چنانچہ اسی زمانہ میں

شروع کی۔ بہت سے مسلمان مارے گئے اور جو بچے وہ جان بچا کر واپس چلے آئے۔ عیسائیوں مؤرخین اس لڑائی کو حکومت ایسٹریا اس کے قیام کے لیے بنیادی لڑائی قرار دیتے ہیں۔ اسی کے بعد پلاؤ کی تخت نشینی کی رسم انجام پائی اور وہ اُنڈلس کی اس نوزائیدہ عیسائی سلطنت کا پہلا فرمان روا قرار پایا جس نے آگے چل کر طرح طرح کے انقلابوں کے بعد ترقی کرتے کرتے اُنڈلس سے اسلامی سلطنت کا خاتمہ کیا۔ مسٹر ہنری ایڈورڈ وٹیز لکھتے ہیں:-

”مہاجرین نے پلاؤ یا پلاؤس کو اس لیے لیڈر نہیں بنایا کہ اس کی رگوں میں گاتھ کے شاہی خاندان کا خون دوڑ رہا تھا بلکہ اس لیے انتخاب کیا کہ وہ اس ذمہ داری کے اٹھانے کے لیے موزوں ترین شخص تھا۔ پلاؤ نے اپنا صدر مقام کانگ ڈی اونس کو قرار دیا۔ پلاؤ کے متعلق بجز اس کے کہ وہ اپنی نوزائیدہ سلطنت کی زندگی کے لیے لڑا اور 718ء میں اکواڈونگالی کی مشہور لڑائی کو جیتا بہت کم واقفیت ہے۔ اکواڈونگا کے معرکہ میں جس کو عربوں پر عیسائیوں کے فتح حاصل کرنے میں پہلا محاذ بننے کا شرف حاصل ہے ایک ایسی فتح حاصل ہوئی جس نے دنیا کو عیسائیت کے تن بے جان میں روح کے پیدا کرنے کی امید دلائی۔ عرب جنہوں نے اب تک اس پہاڑی علاقہ کو نظر انداز کر دیا تھا کہ وہ فتح کئے جانے کے لائق نہ تھا۔ پلاؤ کے خروج کی خبر سن کر علقمہ کی سرکردگی میں ایک مہم بھیجی۔ علقمہ مرتد بشب اپاش Oppas کی رہنمائی میں روانہ ہوا تاکہ پلاؤ کو پسپا کرے۔ وہ ایک کھوہ لاکواڈی انیسوا Lacuebade Anseva میں چھپا ہوا تھا جو ایک جھوٹے دریا موسومہ ”راؤبنو Rio Anseaa“ میں چھپا ہوا تھا جو ایک جھوٹے دریا موسومہ ”راؤبنو Rio Buene“ کے اوپر تھا۔ ہم قیاس کر سکتے ہیں کہ صرف یہی علاقہ اس عیسائی رہبر کے حلقہ اثر میں نہ تھا کیونکہ اس میں تین سو آدمیوں سے زیادہ ٹھہرنے کی جگہ نہ تھی جے عرب فوج نے پہاڑیوں کو عبور کیا اور یہ لوگ نیچے اتر کر اس طرف بڑھے جہاں پلاؤ کا مختصر دستہ محاصرہ کیے بیٹھا تھا۔ انہیں ایک تنگ راستہ سے گزرتے ہوئے بلندی سے چٹانوں اور پتھروں کی بوچھاڑوں کا سامنا کرنا پڑا۔ اسلامی لشکر میں اتھری پیدا ہوئی۔ پلاؤ اپنی کمین گاہ سے نکل آیا اور علقمہ اور اس کے چار

راڈرک کی فوج کا ایک آزمودہ کار گاتھک انسر پلاؤ Pelayo بھی اسی علاقہ میں چلا آیا۔ وہ عیسائی مؤرخین کے بیان کے مطابق گاتھ کے شاہی خاندان سے تھا۔ لیکن یہ بیان قرین قیاس نہیں ہے۔ عرب مؤرخین میں سے مفری نے کسی قدر تفصیل سے اس کا تذکرہ کیا ہے۔ اس کا بیان ہے کہ وہ استورقہ (اسٹریاس) کا باشندہ تھا۔ مسلمان استورقہ کی فتح کے بعد یہاں امن و امان قائم رکھنے کی ضمانت میں اس کو بطور یرغمال اپنے ساتھ لائے تھے۔ حر کے زمانہ میں جب اسلامی اُنڈلس میں بد نظمی پیدا ہوئی تو وہ موقع پا کر 98ھ میں اسلامی اُنڈلس سے بھاگ کر وہاں چلا گیا۔ صرف تین سو عیسائیوں کی ایک جماعت تیار کی اور اس مختصر جمعیت کے ساتھ ایک پہاڑی کھوہ میں جس کا نام کووادونگا Couadonga تھا اور اس کو عربوں نے صخرہ بلائی کہا ہے پناہ گزین ہوا۔ اور مسلمانوں کے خلاف خفیہ ریشہ دانیوں اور عیسائیوں کی مستحکم تنظیم میں مصروف ہو گیا۔ یہ لوگ پھیلیاں پکڑ کر کھاتے تھے اپنی تعداد میں روز بروز اضافہ کرتے گئے۔ رفتہ رفتہ ان کے اجتماع کی خبر اُنڈلس کے عیسائیوں میں پھیلی اور عیسائی مذہبی جوش و خروش سے سرشار اس علاقہ میں یک جا ہوتے گئے۔ پھر کلیساؤں کے مغرور پادری بھی اپنی کلیسائی تبرکات اپنے ساتھ لیے یہاں آ پہنچے اور یہ علاقہ اُنڈلس میں عیسائیوں کا ایک اچھا حاصل زاد مرکز بن گیا۔ لیکن اسلامی حکومت نے اُنڈلس کے عیسائیوں میں مرکزیت پیدا ہو جانے کے باوجود اس علاقہ کے بجز اور کوہستانی ہونے کی وجہ سے ادھر بہت کم توجہ کی۔ انہوں نے اُنڈلس کے زرخیز علاقوں کو چھوڑ کر ایسے غیر آباد علاقوں پر وقت صرف کرنے کو اہمیت نہ دی۔ اگر کوئی بھولا بھٹکا اسلامی دستہ فوج ادھر آ نکلا تو یہ لوگ میدان کو جھوپڑیوں کو خالی چھوڑ کر پہاڑوں کی کھوہ میں جا چھپتے۔ اس لیے ان لوگوں کو مسلمانوں کی بے خبری میں ترقی کرنے کا پورا موقع ملا۔ یہاں تک کہ انہوں نے پلاؤ کی سرداری میں اپنی اچھی خاصی جمعیت فراہم کر لی اور آس پاس کی دیہی آبادی کے عیسائی اس کے علم کے نیچے جمع ہو گئے۔ عیسائیوں کے اجتماع کی خبر سن کر اس علاقہ کے مسلمان والی نے ان کو منتشر کرنے کے لیے فوج کشی کی اسلامی لشکر آسانی سے کوہستانی سلسلہ عبور کر کے وادی میں پہنچ گیا۔ پلاؤ پہاڑیوں کی کمین گاہوں میں چھپا بیٹھا تھا۔ اسلامی لشکر نے جیسے ہی پہاڑی سلسلہ کو طے کیا یہ لوگ اوپر کی کمین گاہوں سے نکل آئے۔ دوسری سمت ایک دریا بہتا تھا۔ مسلمانوں کے لیے ادھر بڑھنے کا موقع نہ تھا۔ پلاؤ کے ساتھیوں نے تیروں کی بارش

### حوالہ جات و حواشی

- (1) الکامل ابن اثیر (ج 5 ص 14) میں اس کا نام حرکی بجائے حرب چھپا ہے۔ مگر دوسری تاریخوں میں حربی سے موسوم ہے اس لیے یہی نام اختیار کیا گیا۔
- (2) عرب مؤرخین پلاطو کے قبیعین کی صحیح تعداد تین ہی سو لکھتے ہیں۔ اس لیے سمجھا جاسکتا ہے کہ اس کا اصل مآخذ یہی تھا۔
- (3) اسٹوری آف دی نیشن سیریز ج 36 ص 23 تا 25۔ نعیم الطیب ج 2 ص 512۔ اخبار اندلس جلد 1 ص 349۔ مؤرخ الذکر تصنیف اخبار اندلس میں بھی غیر معمولی مبالغہ سے یہ واقعہ نقل ہوا ہے۔ نیز اس کے وقوع کا جو زمانہ لکھا گیا ہے وہ مرقی اور وئیز کے بیان سے مختلف ہے۔ چونکہ مرقی اور وئیز کا تعین کردہ زمانہ مل جاتا ہے اس لیے اسی کو اختیار کیا گیا ہے۔
- (4) اخبار اندلس ج 1 ص 345۔
- (5) ابن القوطیہ ص 12 'مرقی جلد 2 ص 56۔ مجموعہ ص 22 'ابن اثیر ج 5 ص 14' ابن عذاری ترجمہ اردو ص 155۔

ہزار ایک سو سپاہیوں کو وہیں کھیت کر دیا اور چھبیس ہزار سے زیادہ سپاہی دریائیں غرق ہو گئے۔ پچھتر ہزار تین سو سپاہیوں نے بھاگ کر فرانس میں پناہ لی جہاں وہ مغلوب کر لیے گئے۔

لیکن یہ بیان داستان امیر حمزہ سے زیادہ با وقعت نہیں۔ یہ سب کا سب لغو مہمل اور بے سرو پا افسانہ ہے۔ عیسائی مؤرخین نے جس واقعہ کو ایسے طعنا راق سے لکھا ہے اسے عرب مؤرخ مرقی کے لفظوں میں پڑھئے۔ وہ لکھتا ہے:-

”ایک سے زیادہ مؤرخین نے بیان کیا ہے کہ جس شخص نے سب سے پہلے منتشر عیسائیوں کو عربوں کے غلبہ کے بعد جمع کیا وہ ایک نابکار (علی) بلائی نامی تھا جو اسٹوریش کا رہنے والا تھا اور اپنے شہر والوں کی طرف سے وہاں امن قائم رکھنے کی ضمانت میں یرغمال بن کر قریب آ یا تھا۔ وہ حر بن عبد الرحمن ثقفی کے زمانہ میں قرطبہ سے بھاگ گیا اور سال فتح کے چھٹے سال جب کہ 98ھ تھا۔ عیسائیوں نے اس کے ساتھ مل کر حر بن عبد الرحمن کے نائب (علقمہ) پر خروج کیا اور اس نائب کو نکال دیا اور شہروں پر قبضہ کر لیا۔ وہ شہر اسی کے قبضہ میں رہے 3۔

واقعہ کی اصلیت اس سے زیادہ کچھ نہیں۔ اس کا مآل اسی قدر نکلتا ہے کہ اس زمانہ میں حکومت اسٹریاس کی بنیاد قائم ہوئی جس کی حدود حکومت بقول مسٹر اسکاٹ ابتداء پانچ میل لمبے اور تین میل چوڑے قطعہ زمین میں محدود رہی۔ 4

حرکی واپسی کا مطالبہ اور معزولی:

حر بن عبد الرحمن کے طرز حکومت سے اندلس کے باشندے خوش نہ تھے انہوں نے اس کے معزول کئے جانے کی درخواست دمشق بھیجی۔ وہاں حضرت عمر بن عبد العزیز مسند خلافت پر جلوہ افروز ہو چکے تھے۔ انہوں نے اہل اندلس کی درخواست منظور کر لی اور ایک ایسے تجربہ کار متدین شخص کو اس عہدہ کے لیے منتخب کیا جس کا تعلق افریقہ و مغرب سے رہ چکا تھا۔ چنانچہ کج بن مالک خولانی نے ماہ رمضان 100ھ میں اندلس پہنچ کر حکومت کی زمام اپنے ہاتھ میں لے لی۔ 5

تاریخ اُندلس (141)

طاقت اور ان کے استحکام پر نظر ڈالی جائے۔ اگر حالات سازگار نہ ہوں تو مسلمان وہاں کی سکونت چھوڑ کر واپس چلے آئیں اور ملک اس کے قدیم باشندوں کے سپرد کر دیا جائے۔

چنانچہ کج نے اُندلس پہنچ کر سب سے پہلے زمینوں کی فتح کی نوعیت کی چھان بین کی اور جو زمین جس نوعیت کی ثابت ہوئی اس پر اس نوعیت کا محصول لگایا۔ مرکزی بیت المال کے لیے شرعی واجب الادا حصہ علیحدہ کر لیا۔

اس کے بعد کج نے یہاں کے حالات کی مزید تفتیش کی اور خود مطمئن ہونے کے بعد حضرت عمرؓ بن عبدالعزیز کو اُندلس میں مسلمانوں کی فوجی و اجتماعی طاقت آبادی کی کثرت شہروں کی زیادتی اور ان میں مسلمانوں کی سر بلندی، فیصلوں کی مضبوطی اور قلعوں کے استحکامات کی تفصیلات لکھ کر یہاں سے مسلمانوں کی سکونت کے ترک نہ کرنے کا مشورہ دیا۔ چنانچہ حضرت عمرؓ بن عبدالعزیز نے اس رائے کو قبول کیا اور اُندلس کے شرعی نفس کو دار الخلافہ لانے کے لیے اپنے مولیٰ جابر کو اُندلس بھیجا۔

اس اثنا میں حضرت عمرؓ بن عبدالعزیز نے 101ھ 719ء میں رحلت فرمائی۔ ان کے زمانہ میں خلافت امویہ کے دفاتر خالص شرعی نظام حکومت کے مطابق قائم ہو گئے تھے مگر ان کے بعد ہی وہ شرعی نظام درہم برہم ہوتا نظر آیا۔ اس لیے کج بن مالک نے بھی نفس کی اس رقم کو وہاں بھیجنے کے بجائے اُندلس ہی میں کسی مناسب کام میں لگانے کا فیصلہ کیا۔

قرطبہ کے پل اور فیصل کی مرمت:

قرطبہ میں ایک قدیم تاریخی پل تھا جو آگسٹس کے زمانہ میں تعمیر ہوا تھا مگر اب رہ گزر کے قابل نہ رہ گیا تھا۔ کج نے نفس کی رقم سے اسی پل کو نئے سرے سے تعمیر کرانے کا فیصلہ کیا کیونکہ اس کی مرمت و تعمیر کی اجازت حضرت عمرؓ بن عبدالعزیز سے وہ پہلے لے چکے تھے۔ یہ رقم مناسب طور پر اس میں صرف ہوئی اور پل نئی تعمیر کے بعد سے آج تک یادگار کے طور پر قائم ہے۔ نیز اسی سلسلہ میں انہوں نے قرطبہ کی فیصل کی بھی مرمت کرائی۔<sup>1</sup>

نظم حکومت میں اصلاحات:

کج بن مالک نے بڑی حسن تدبیر اور عدل و انصاف سے حکمرانی کی۔ ان کے دور حکومت کا ابتدائی زمانہ مختلف قسم کی مختلف اصلاحات کے نافذ کرنے میں گزرا۔ مالیات کا

## کج بن مالک خولانی (5)

100ھ 718ء - 102ھ 720ء

سیرت و کردار:

کج بن مالک خولانی افریقہ کے سپہ سالار تھے۔ وہ خلیفہ سلیمان بن عبدالملک کے زمانہ میں افریقہ کا سالانہ خراج لے کر دمشق گئے تھے۔ اس زمانہ میں ہر ملک کا سالانہ خراج وہاں کے دس معززین کی نگرانی میں دار الخلافہ بھیجا جاتا تھا اور وہ معززین بارگاہ خلافت میں حلف اٹھاتے تھے کہ اس مال میں کوئی ایک درہم بھی ایسا نہیں جو کسی پر ظلم کر کے تاحق وصول کیا گیا ہو۔ اس کے بعد وہ رقم بیت المال میں جمع کر دی جاتی تھی۔ اس دستور کے مطابق دمشق میں جب اس افریقی وفد کے حلف کی باری آئی تو اس کے دو ارکان اسماعیل بن عبید اللہ اور کج بن مالک خولانی نے حلف اٹھانے سے انکار کر دیا۔ اس موقع پر حضرت عمرؓ بن عبدالعزیز دربار میں موجود تھے وہ ان دونوں کی بلندی کردار سے متاثر ہوئے اور جب ان کے عہد خلافت میں افریقہ و اُندلس کے والیوں کے انتخاب کا موقع آیا تو انہوں نے اول الذکر اسماعیل ابن عبید اللہ کو افریقہ کا اور مؤخر الذکر کج بن مالک خولانی کو اُندلس کا والی مقرر کیا اور ان دونوں نے دمشق سے چل کر اپنے ملکوں میں اپنے عہدہ کی ذمہ داریاں سنبھال لیں۔ کج بن مالک خولانی ماہ رمضان 100ھ میں اُندلس پہنچے تھے۔

اُندلس کو اسلامی سلطنت میں رکھنے پر نئے سرے سے غور و فکر:

حضرت عمرؓ بن عبدالعزیز نے کج کو ان کے روانہ ہونے کے وقت ذیل کی ہدایتیں دیں کہ وہ اُندلس پہنچ کر اپنی تحقیقات سے مرکزی حکومت کو مطلع کریں۔

1- اُندلس کی زمینیں جن جن نوعیتوں سے فتح ہوئی ہوں ان کی تفصیلات مہیا کی جائیں تاکہ ان زمینوں کی ملکیت اور عشر و خراج کا فیصلہ شرعی احکام کے بموجب کیا جائے۔

2- اُندلس اسلامی ملکوں سے بہت دور پڑتا ہے اس لیے یہاں کے مسلمانوں کی اجتماعی



بعد فرانس کے فرماں رواؤں نے فرانس کے اس مشہور تاریخی شہر پر بے درپے حملے کئے۔ مگر جیسا کہ آگے چل کر معلوم ہوگا انہیں پسپا ہونا پڑا۔ یہاں تک کہ مسلسل اسی برس تک یہ مسلمانوں کے قبضہ میں رہا۔ 1830ھ 797ء میں یہاں سے اسلامی حکومت کا خاتمہ ہوا۔

میدان طلوشہ میں امیر سج کی شہادت:

جیسا کہ اوپر گزرا، اس زمانہ میں اس علاقہ میں مسلمانوں سے مقاومت کرنے والی طاقت صرف ڈیوک آف اکیوٹین کی تھی۔ اس لیے سج نے سپٹیمینا کے دوسرے شہروں کو اپنے حال پر چھوڑ کر مغربی علاقہ میں صوبہ اکوتانیہ (اکیوٹین) کا رخ کیا اور اس کے پایہ تخت طلوشہ Toulouse کی دیوار کے نیچے پہنچ کر سختی سے محاصرہ کر لیا۔ اتفاق کی بات ان دنوں ڈیوک آف اکیوٹین کسی بلغار میں فوج لے کر باہر گیا ہوا تھا۔ وہ بے خبری میں اپنے لشکر کے ساتھ مسلمانوں کی پشت پر آ گیا۔ اب مقابلہ سخت تھا۔ دونوں فوجوں میں گھسان کی لڑائی ہوئی۔ امیر سج دودھ مرتبہ ذوق شہادت میں آگے بڑھے۔ بالآخر اس جنگ میں انہوں نے جام شہادت نوش کیا۔ یہ حادثہ ماہ ذی الحجہ 102ھ مطابق ماہ جون 721ء میں پیش آیا۔

امیر سج کے شہید ہوتے ہی مسلمانوں کے قدم اکھڑ گئے اور اس پریشانی کی حالت میں بہت سے مسلمان شہید ہو گئے۔ باقی ماندہ سپاہیوں نے ایک ممتاز قائد عبدالرحمن بن عبداللہ غافقی کو امیر منتخب کر لیا۔

قائم مقام امیر عبدالرحمن غافقی:

عبدالرحمن بن عبداللہ غافقی فنون چہ گری میں ماہر سمجھے جاتے تھے اور اس دور کے ممتاز اہل علم میں سے تھے۔ ان کی ان خوبیوں کی وجہ سے طلوشہ کے میدان میں انہیں امیر بنایا گیا۔ اس وقت مسلمان طلوشہ میں بری طرح گھرے ہوئے تھے۔ جب سج کے شہادت پانے اور مسلمانوں کے مشکلات میں گھر جانے کی اطلاع قرطبہ پہنچی تو قائم مقام والی قرطبہ نے ایک امدادی لشکر جلد سے جلیبھجا۔ مگر وہ منزل تک نہ پہنچ سکا تھا کہ غافقی اپنے تدبیر و دانائی سے اس لشکر کو گھیرے سہ باہر نکال لائے اور اسلامی لشکر طلوشہ سے اربونہ واپس آ گیا۔ جب مسلمانوں کی اس نکتہ کی خبر جنوبی فرانس میں پھیلی تو اربونہ کے آس پاس

بہترین انتظام قائم کیا۔ غیر آباد علاقوں کو بروں سے آباد کرایا۔ ان کے آباد کرنے کے لیے ان کو مراعات دیں اور زمینوں کی تحقیقات کے سلسلہ میں مختلف شہروں کے حالات، سواحل کے شہروں کے مکانوں کی کیفیت، پیداوار کی تفصیل، تجارت کے وسائل، سامان تجارت کی فہرست، بندرگاہوں، معدنوں اور زرعی صلاحیتوں کی تمام تفصیلات قلم بند کرائیں۔ فرانس پر دوسرا حملہ:

فرانس کی سرزمین موسیٰ بن نصیر کی سرکردگی میں پہلی مرتبہ مسلمان فاتحین کے قدم چوم چکی تھی۔ اس پر دوسرا حملہ امیر سج کے دور امارت میں ہوا اور مغربی مؤرخین کے بیان کے مطابق تو فرانس پر یہی مسلمانوں کا سب سے پہلا حملہ تھا۔

ناربولوں مستقل اسلامی قبضہ میں:

سج بن مالک کی یہ تاخت جنوبی فرانس کے علاقہ ناربولین سس پر ہوئی تھی۔ یہ علاقہ اس دور کے ممتاز متدن حصوں میں شمار کیا جاتا تھا۔ یہاں تک کہ بعض مؤرخین نے اس کی بعض تمدنی ترقیوں کو روما کی تمدنی ترقیوں سے بھی برتر دکھایا ہے۔ یہ علاقہ سیاسی حیثیت سے اس زمانہ میں کئی چھوٹے چھوٹے حصوں میں تقسیم ہو کر علیحدہ علیحدہ حکمرانوں کے قبضہ میں تھا جب مسلمانوں کا سیلاب بڑھتا ہوا کوہ پائیرینس سے نکل آیا اور اندلس کے مغربی اس علاقہ میں بھی پناہ لینے کے لیے گئے تو ان لوگوں نے اپنی نا اتفاقیوں کو ختم کر کے ایک وحدت قائم کی اور ڈیوک آف اکیوٹین یوڈیس (Eudes) Eudes Duke of Aquitaine کو اپنا بادشاہ مان لیا اور اسی کی قیادت میں مسلمانوں کے حملوں کو روکنے کے لیے تیار ہو گئے تھے۔

سج بن مالک اندلس سے کوچ کر کے سپٹیمینا Septimania کے پایہ تخت اربونہ پہنچے۔ یہ شہر موسیٰ کے زمانہ میں چند دنوں کے لیے مسلمانوں کے قبضہ میں رہ چکا تھا۔ اس مرتبہ بھی آسانی سے فتح ہو گیا۔ موسیٰ کی نرم حکمت عملی کی وجہ سے پچھلی مرتبہ یہاں کی دولت و ثروت پر ہاتھ نہیں لگایا تھا۔ اس مرتبہ مجاہدین کلیساؤں میں گھس گئے جہاں بے شمار دولت ان کے ہاتھ آئی۔ پھر آس پاس کے چند قلعوں پر قبضہ کیا اور شہر کی فصیل اور قلعوں کی مرمت کر کے مستقل اقامت اختیار کی۔

اس مرتبہ مسلمان 100ھ 719ء میں اس شہر میں داخل ہوئے تھے۔ اس کے

کے قلعے خود سر ہو گئے اور مختلف آبادیوں میں بغاوت پھیل گئی۔ لیکن غافقی نے اربونہ پہنچ کر اپنی پیش قدمیوں سے ان بغاوتوں کو فرو کیا اور خراج کی تحصیل وصول جاری ہو گئی۔ یہاں امن و امان قائم کرنے کے بعد وہ قرطبہ لوٹ آیا اور اُندلس کی عمان حکومت سنبھال لی۔

غافقی فوج کے انتخاب سے اس منصب پر فائز ہوا تھا اس لیے قدرۃ اس کی ہمدردی اس طبقہ کی طرف زیادہ مائل رہی اور اس نے اس کو خوش رکھنے کے لیے انہیں انعام و اکرام سے نوازا اور ان کے لیے مختلف قسم کی آسانیاں مہیا کی۔ لیکن دوسری طرف اس کے اس طرز سے شہری باشندوں میں بددلی پیدا ہوئی۔ اس کے خلاف شکایتیں پیدا ہوئیں اور لوگوں نے والی افریقہ کے پاس اس کے خلاف درخواست بھیجی۔ اس لیے حکومت افریقہ کی طرف سے اس کی ولایت کے لیے تصدیق نامہ نہ آ سکا اور چند دن گزرنے کے بعد ایک دوسرا قائد عنبہ بن حکیم کلبی اُندلس کی ولایت کا پروانہ لے کر اُندلس وارد ہوا اور ماہ صفر 103ھ میں اُندلس کی ولایت کے منصب کی ذمہ داریاں سنبھال لیں۔



### حوالہ جات و حواشی

- (1) مجموعہ اخبار اُندلس ص 23، 24۔ افتتاح اُندلس ص 12۔ ابن خلدون ج 4 ص 118۔ ابن اثیر ج 5 ص 45۔ تاریخ مغرب ابن عذاری ص 55۔
- (2) افتتاح اُندلس ابن القوطیہ ص 12۔ ابن خلدون ج 4 ص 118۔ مجموعہ اخبار اُندلس ص 23، 24۔ ابن اثیر ج 5 ص 40۔ فتح الطیب ابن عذاری ترجمہ اردو ص 55۔ اخبار اُندلس ج 1 ص 267، 272، 281، 282۔ مجموعہ اخبار میں سج کا معزول ہونا اور عنبہ کا والی بنایا جانا مذکور ہے۔ یہ تمام روایتوں کے خلاف ہے اس طرح ابن عذاری نے سج کے بعد حر بن عبدالرحمن بنیسی کو والی اُندلس لکھا ہے جو صحیح نہیں۔

### عنبنہ بن حکیم کلبی

103ھ 721ء - 107ھ 725ء

عنبنہ بن حکیم خانوادہ کلبی کا ایک ممتاز رکن تھا۔ عربوں میں قیسی و کلبی عصیتیں پرانی تھیں۔ حضرت عمر بن عبدالعزیز کی خلافت کے بعد جو لوگ دمشق کے تحت خلافت پر آئے ان کے بعض طرز عمل سے یہ پرانی عصیتیں دبنے کے بجائے اور ابھر آئیں اور ان کے اثرات ممالک محروسہ میں بھی پہنچے۔ ان دنوں خلیفہ یزید بن عبدالملک نے ایک کلبی قائد بشر بن صفوان کو افریقہ کا والی مقرر کیا۔ اس کے تقرر سے گویا افریقہ اور اس کے زیر اثر ممالک کلبیوں کے اقتدار میں چلے گئے۔ چنانچہ عبدالرحمن بن عبداللہ غافقی کا جو قیسیوں میں سے تھا۔ اُندلس کی ولایت سے معزول ہونا اور اس کی جگہ عنبنہ بن حکیم کلبی کا تقرر عمل میں آتا بھی دراصل اسی سلسلہ کی ایک کڑی تھی۔ ان عصیتوں کی وجہ سے آگے چل کر اُندلس میں خانہ جنگیاں برپا ہوئیں۔

### نظم و نسق:

بہر حال اُندلس کے اکثر عرب قبائل یمانیہ میں سے تھے اس لیے عنبنہ بن حکیم کا یہاں خیر مقدم کیا گیا اور اس نے حسن تدبیر و خوش انتظامی سے حکومت کے فرائض انجام دینا شروع کئے۔ غافقی کو مشرقی اُندلس کی ولایت پر بھیج دیا۔ اس نے خوشی سے اس منصب کی ذمہ داری قبول کر لی۔ جنگ طلوشہ سے پہلے وہ اسی عہدہ پر مامور تھا۔ اس نے مشرقی اُندلس پہنچ کر صوبہ طرکونہ کی ایک وقتی بغاوت کو فرو کیا اور وہاں امن و امان سے حکومت کا

تھے۔ صرف وہی ایک پہاڑی حصہ باقی رہ گیا تھا جہاں ان کا ایک حکمران چمٹ کر رہ گیا تھا جس کو بلائی کہتے تھے۔ وہ تین سو آدمیوں کے ساتھ اس علاقہ میں داخل ہوا تھا۔ مسلمان اس سے جنگ کرتے رہے یہاں تک کہ ان میں سے بہت سے آدمی فاقہ سے مر گئے۔ صرف تقریباً تیس مرد اور دس عورتیں باقی رہ گئیں۔ ان کی غذا سوائے شہد کے اور کچھ نہ تھی جس کو وہ چٹانوں سے نکالا کرتے تھے اور وہی ان کا قوت لایموت تھا۔“

جب وہ اس حال میں پہنچ گئے تو مسلمانوں نے ان سے توجہ ہٹائی اور انہیں حقیر سمجھ کر چھوڑ دیا کہ یہ تیس آدمی کسی کا کیا بگاڑ سکتے ہیں۔ 1۔

فرانس پر تیسرا حملہ اور صوبہ سپینمانیہ پر کامل اقتدار:

عنبہ نے پلاؤ کی تحریک کا قلع قمع کر کے جنگ طلوشہ کا بدلہ لینے کے لیے فرانس پر تاخت کرنے کی تیاری کی۔ چنانچہ فرانس پر مسلمانوں کا تیسرا حملہ اسی کے دور ولایت میں کیا گیا۔ اس نے ابتداء چند مہینے میں بھیجیں جو اس ملک کو تاخت و تاراج کرتی رہیں۔ پھر اپنی سرکردگی میں فوج لے کر روانہ ہوا اور جنوبی فرانس کے مشرقی صوبہ سپینمانیہ کا رخ کیا۔ یہاں اگرچہ اربونہ میں اسلامی حکومت قائم تھی لیکن اس کو پچاس میل تک کے قریب کے شہروں پر بھی اقتدار حاصل نہیں تھا کیونکہ کچھ اربونہ کو مرکز قرار دے کر ڈیوک آف اکیونین کی طاقت کو منتشر کرنے کے لیے اکیونید چلے گئے تھے اور طلوشہ کی جنگ میں کام آگئے تھے۔ غافقی نے واپس آ کر اربونہ پر کے ارگرد کے قلعوں اور آبادیوں کو زیر کر لیا تھا مگر دوسرے اہم شہروں کی طرف جانے کا موقع اس کو بھی نہ مل سکا تھا۔

مہم سپینمانیہ کی سرانجامی:

عنبہ نے اس یورش میں 106ھ 724ء میں سپینمانیہ کے دوسرے اہم شہر قرقشونہ پر حملہ کیا۔ یہ مقام اربونہ سے تقریباً پچاس میل پر مغرب کی جانب واقع تھا اور آج بھی فرانس کے نقشہ میں ناربون کے پہلو میں نظر آتا ہے۔ اہل شہر نے مقابلہ کے بجائے صلح کا پیغام دیا۔ صلح کی شرطیں طے پائیں جن میں چند حسب ذیل ہیں:-

1۔ ضلع قرقشونہ کا نصف رقبہ حکومت اربونہ میں چلا جائے گا۔

کاروبار جاری ہو گیا۔

عنبہ نے اندلس کی حکومت کی بد نظمیوں کو خاص طور پر دور کیا۔ نئی اصلاحات رائج کیں۔ نئے نظام میں اندلس کے عیسائیوں اور ذمیوں کا خاص طور پر لحاظ رکھا۔ اتفاق کی بات اسی زمانہ میں اندلس کے یہودیوں کی ایک بڑی جماعت ترک سکونت کر کے شام چلی گئی۔ عنبہ نے ان تارکان وطن کی جائدادیں اندلس کے باشندوں میں نئے سرے سے تقسیم کیں۔ اسی زمانہ میں افریقہ سے قبائل بربر کا ایک بڑا قافلہ اندلس میں آباد ہونے کے لیے آیا۔ ان کے لیے زمینوں کا بندوبست کیا اور مناسب طریقوں سے انہیں مختلف شہروں میں آباد کیا۔

پلاؤ کی طاقت کا خاتمہ:

ملکی نظم و نسق سے فارغ ہو کر اس نے اندلس کی حکومت کو حملہ آوروں سے بچانے کے لیے قدم اٹھایا۔ پلاؤ کی سرکردگی میں جلیقیہ میں عیسائیوں میں جو تنظیم ہو رہی تھی اس قوت کو منتشر کرنے پر اس نے سب سے زیادہ توجہ کی اور اپنے پے در پے حملوں سے اس کی قوت کو منتشر کر دیا آخر میں پلاؤ کے کمپ میں صرف تیس مرد اور دس عورتیں باقی رہ گئے جو پہاڑی کے کسی کھوہ میں جا چھپے اور شہد کی مکھیوں کے جھتوں سے جو چٹانوں پر لگے ہوئے تھے گزراوقات کرنے لگے عنبہ نے پلاؤ کو اس حال میں پہنچا کر اس سے اپنی توجہ ہٹائی۔ پلاؤ اس کے بعد چند سال زندہ رہا۔ لیکن اس عیسائی سورما کو پھر زندگی بھر سر اٹھانے کا موقع نہ مل سکا اور اس دنیا سے چل بسا۔ مقررہ صاحب فتح الطیب نے اس کا حال تفصیل سے لکھا ہے۔ وہ کہتا ہے:-

”عیسیٰ ابن احمد رازی کہتے ہیں کہ عنبہ بن حکیم کلیبی کے زمانہ میں ارض جلیقیہ میں ایک غصیث غلام جس کو بلائی کہا جاتا تھا تاکہ جو کچھ اس کے قبضہ میں تھا اس کو مسلمانوں کے ہاتھوں سے نکالے۔ حالانکہ مسلمان ان مقامات کے خرابے نہ تھے کیونکہ مسلمان اندلس کے عیسائیوں پر مستولی ہو چکے تھے اور انہیں لا وطن کر چکے تھے اور ان کے ملکوں کو فتح کر چکے تھے یہاں تک کہ وہ اریوالا (ناربون) جو ملک فرنگی میں واقع تھا اور نیلو نہ جو جلیقیہ میں واقع تھا لے چکے

امیر عنبنہ کی شہادت:  
سرزمین فرانس میں ان کی شہادت کا یہ سانحہ ماہ شعبان 107ھ مطابق جنوری 726ء میں پیش آیا۔ مسلمانوں نے عذرہ بن عبداللہ فہری کو قائم مقام امیر منتخب کیا اور اندلس لوٹ آئے۔ عنبنہ کی حکومت چار سال چار ماہ تک رہی۔  
قائم مقام امیر:  
عذرہ بن عبداللہ فہری اسلامی لشکر کو اندلس واپس لایا۔ چند مہینے بھی نہیں گزرے تھے کہ ماہ شوال 107ھ (فروری و مارچ 726ء) میں ایک کلبی قائد افریقہ سے اندلس کا والی نامزد ہو کر آ گیا۔



#### حوالہ جات و حواشی

- (1) فتح الطیب ج 2 ص 522۔ عیسائی مؤرخین نے پلاوی کی اس صورت حال کا تذکرہ چھوڑ دیا ہے۔
- (2) ابن اثیر ج 5 ص 50، 101۔ ابن عذاری ترجمہ اردو ص 57۔ اخبار الاندلس ج 1 ص 282، 281۔

2- باقی نصف رقبہ قرشونہ کی عیسائی حکومت کے پاس باقی رہے گا۔  
3- قرشونہ کی عیسائی حکومت اسلامی حکومت ناربون کی سیادت اور نگرانی میں رہے گی۔

4- جزیہ کی مقررہ سالانہ رقم سال بہ سال ادا کی جائے گی۔  
5- قرشونہ کی عیسائی حکومت اسلامی حکومت ناربون کی حلیف رہے گی۔ جس سے اس کی جنگ ہوگی اس سے وہ حالت جنگ میں رہے گی اور جس سے صلح ہوگی اس سے صلح رکھے گی۔

6- حکومت قرشونہ کے پاس جتنے مسلمان قیدی ہیں وہ سب فوراً رہا کر دیئے جائیں گے۔

فرانس میں اسلامی حکومت اربونہ جب تک قائم رہی اس وقت تک قرشونہ کی عیسائی حکومت اس کی مطیع اور ان شرائط کی پابند رہی۔ اربونہ سے اسلامی حکومت کے اٹھنے کے بعد اس شہر سے بھی مسلمانوں کا اقتدار اٹھ گیا۔

اس علاقہ میں قرشونہ کی عیسائی حکومت زیادہ بااقتدار تھی۔ اس کے زیر ہوتے ہی آس پاس کے جو چھوٹے چھوٹے خود مختار نواب حکمران تھے وہ اسلامی لشکر کے پہنچنے ہی اطاعت قبول کر لیتے۔ جزیہ کی رقم متعین کی جاتی اور وصول ہوتی اور جب ضرورت سمجھی جاتی وہاں سے گاتھ کے چند معززین یرغمال کے طور پر اندلس بھیج دیئے جاتے۔ اس طرح سپہ سالاری کی مہم انجام کو پہنچی اور یہ پورا صوبہ اسلامی حکومت کے زیر نگیں ہو گیا جہاں 180ھ 797ء تک مستحکم کی حکومت قائم رہی۔

#### لیانس و برگندی پر تاخت:

اس کے بعد عنبنہ نے اندرون فرانس میں قدم بڑھائے اور دریائے رون کے کنارے نکارے مشرقی فرانس کے مشہور شہر لیانس یا لوزن کی طرف تاخت کی۔ پھر شمال مغرب کی طرف گھوم کر صوبہ برگندی میں پہنچے اور ماہ ستمبر 725ء میں شہر اوٹن فتح کیا۔ یہاں سے مال غنیمت کے ساتھ جا رہے تھے کہ عقب سے عیسائی اپنا لشکر لے کر آ پہنچے۔ عنبنہ خود مقابلہ کے لیے نکل پڑے اور جام شہادت نوش کیا۔



آتے ہی فوجی نقل و حرکت شروع کی اور ایک نئے شہر مقوقشہ کے فتح کرنے میں کامیاب ہوا۔ لیکن چند ہی مہینے کے بعد ماہ شعبان 110ھ 728ء میں اس کے عزل کا پروانہ اُنڈلس آگیا۔

عثمان بن ابی نسعہ خثعمی:

اس کے بعد عثمان بن ابی نسعہ خثعمی ماہ شعبان میں اس منصب پر مامور ہو کر آیا۔ لیکن چند مہینے کے بعد ہی ماہ محرم 111ھ 729ء میں اس کی ولایت کا بھی خاتمہ ہو گیا۔ اور وہ مشرقی اُنڈلس کی ولایت پر بھیج دیا گیا۔

ثیم بن عبید کلابی:

اس کے بعد ایک دوسرا قیس ثیم بن عبید کلابی اس منصب پر مامور کیا گیا۔ اس کو تقریباً ایک سال تک حکمرانی کا موقع ملا۔ اس نے کھل کر بنو کلب کی مخالفت کی اور امن و امان قائم کرنے کے لیے والی افریقہ کی ہدایت کے مطابق بنو کلب کے چند ممتاز رئیسوں کو گرفتار کر لیا اور ان کے سرخیل سعد بن جواس کلبی کو قتل کر دیا اور لوگوں کی توجہ ہٹانے کے لیے عیسائی حکومت کے خلاف تاخت کی۔

لیکن بنو کلب کے درمیان اس کے خلاف انتقام کی جو آگ بھڑک اٹھی تھی وہ فرو نہیں ہوئی۔ کہا جاتا ہے کہ ان لوگوں نے اس کو خفیہ طریقہ سے قتل کر دیا یا اس کا پیغام قضا آ پہنچا اور ماہ ذی القعدہ 111ھ 729ء میں اُنڈلس کی ولایت کا منصب پھر خالی ہو گیا۔

قائم مقام امیر:

محمد بن عبداللہ اجمعی نے ثیم کی وفات کے بعد عارضی طور پر حکومت کی باگ اپنے ہاتھ میں لے لی۔ اس اثناء میں اُنڈلس کی سیاست کی ابتری کی طرف خلیفہ ہشام ابن عبدالملک نے خود توجہ کی اور حکومت افریقہ کی پالیسی کو چھوڑ کر اس نے ماہ صفر 112ھ میں عبدالرحمن بن عبداللہ عافقی کے نام فرمان ولایت بھیج دیا۔ وہ اُنڈلس کا آزمودہ کار قائد تھا اور اس سے پہلے محض اپنے بنو کلب میں سے ہونے کی وجہ سے اس منصب سے علیحدہ ہو گیا تھا۔ اس کے مقرر کئے جانے کے معنی ہی یہ تھے کہ مرکزی حکومت نے حکومت افریقہ کی

یحییٰ کلبی، حذیفہ قیسی، عثمان خثعمی، ثیم کلابی

107ھ 725ء - 112ھ 730ء

یحییٰ بن سلمہ کلبی:

یحییٰ بن سلمہ کلبی کو والی افریقہ نے ماہ شوال 107ھ میں اُنڈلس کا والی بنا کر یہاں بھیجا۔ اس سے باشندگان اُنڈلس میں سے ایک طبقہ کو اندازہ ہوا کہ عذرہ بن عبداللہ فہری کو پروانہ تقرر محض اس کے فہری ہونے کی وجہ سے نہ مل سکا اور عنان حکومت ایک دوسرے کلبی قائد کے سپرد کی گئی۔ اس کے علاوہ نہ اس کے نظم و نسق میں اس کی کوئی انتظامی قابلیت ظاہر ہوئی اور نہ اس نے فوجی مہموں میں کوئی دلچسپی لی۔ اس اثناء میں افریقہ کی حکومت کی باگ دوڑ بھی بشر بن صفوان کلبی کے بجائے عبیدہ بن عبدالرحمن سلمی کے ہاتھ میں آ گئی۔ ان حالات میں اُنڈلس کے باشندوں نے والی کے بدلنے کی درخواست پھر افریقہ بھیجی۔ عبیدہ نے خوشی سے اس کو منظور کیا اور یحییٰ بن سلمہ کو معزول کر کے ایک قیسی کو اُنڈلس کا والی بنایا۔

جماعتی کشمکش اور اضطراب:

لیکن اس عزل و نصب سے اُنڈلس کی جماعتی کشمکش میں سکون پیدا نہیں ہوا بلکہ اضطراب کی لہر تیز تر ہوتی گئی۔ چنانچہ 110ھ 728ء سے 112ھ 730ء تک تین سال کی مدت میں یکے بعد دیگرے چار ولایہ مختلف قبائل کے مقرر کئے گئے مگر جب کسی ایک گروہ کا والی تازہ کیا جاتا تو دوسرا گروہ اس سے اخلاص کے ساتھ اشتراک عمل کرنے پر تیار نہ ہوتا۔ اس طرح جماعتی عصبیت اور فرقہ وارانہ کشمکش روز بروز بڑھتی گئی۔ چنانچہ حسب ذیل ولایہ یکے بعد دیگرے اس منصب پر مامور کئے گئے۔

حذیفہ بن احوص قیسی:

حذیفہ بن احوص قیسی ماہ ربیع الاول 110ھ 728ء میں اُنڈلس آیا۔ اس نے

## عبدالرحمن بن عبداللہ غافقی

112ھ 730ء - 114ھ 732ء

شامیوں کو برسر اقتدار لانا:

عبدالرحمن بن عبداللہ غافقی کو اندلس میں ہر دلعزیزی حاصل تھی جس زمانہ میں اس کا پروانہ تقرری پہنچا، یہ حکومت وقت کے خوف سے روپوش تھا۔ خلیفہ ہشام بن عبدالملک کے قاصد نے اس کو تلاش کر کے فرمان تقرر سپرد کیا اور غافقی نے عنان حکومت سنبھال لی۔ لیکن یہ جن مخالفین کی ریشہ دوانیوں سے معزول کیا گیا تھا وہ اب بھی موجود تھے۔ وہ اس مرتبہ بھی اس کی مخالفت کے لیے اٹھ کھڑے ہوئے۔ مگر اس نے اس مرتبہ ان کی پرواہ نہ کی اور کھلے طور پر شامی جماعت کو اپنا اعلانیہ ہم نوا بنالیا۔ حریف طاقتوں نے بڑی سرگرمی سے اس کی مخالفت کی مگر اس کو دمشق کی مرکزی حکومت کی تائید حاصل تھی اس لیے بڑی جرات سے مخالفین کی سرکوبی کی اور مطلق العنان طور پر اپنے فرائض انجام دینے لگا۔ اس سلسلہ میں اس نے مختلف صوبوں کا دورہ بھی کیا اور پورے اندلس کے شامیوں کو اپنی حمایت پر آمادہ کر لیا۔

اصلاحات کا نفاذ:

اس کے بعد ملک میں اس نے اصلاحات رائج کیں۔ خرابیوں کو دور کیا۔ پچھلے والیوں کے زمانہ میں عیسائیوں کے ساتھ کبھی نرمی برتی گئی اور کبھی سخت گیری کی گئی۔ اس نے معاہدہ کے خلاف جو نئے گرجے تعمیر ہوئے تھے ان کو مسمار کرایا اور جہاں جہاں معاہدہ کے خلاف پرانے گرجوں کو بند کیا گیا تھا اور جائیدادیں ضبط کی گئی تھیں وہاں ان گرجوں کو کھلوایا اور جائیدادیں واگذاشت کرائیں۔ ملک میں رشوت کا بازار گرم تھا۔ سختی سے اس کی روک تھام کی اور عام امن و امان قائم کیا۔ اس طرح حکومت کا کاروبار حسن انتظام کے ساتھ جاری ہو گیا۔

فرانس کی فتح کا تہیہ:

اس کے بعد اس نے پورے فرانس کی تہیہ کا ارادہ کیا اور اہل اندلس کے سامنے اپنے اس عزم کو پیش

پالیسی کے ناکام ہونے کا اعتراف کیا اور مستقبل کے حالات سے یہ بھی اندازہ ہوا کہ خلیفہ ہشام کا یہ اقدام صحیح تھا۔ چنانچہ غافقی کے بعد برسر اقتدار آنے کے کچھ دنوں کے بعد اندلس کے پراضطراب ماحول میں سکون پیدا ہوا اور لوگوں کی توجہ خانہ جنگیوں سے ہٹ کر فوجی مہموں کی طرف مبذول ہو گئی۔



## حوالہ جات و حواشی

- (1) ابن اثیر ج 5 ص 108۔ ابن خلدون ج 4 ص 116۔ ابن قتیبہ ج 2 ص 84۔ ابن عذاری ص 57' 58۔ ابن القوطیہ ص 13۔ اسکات ج 1 ص 287۔ ڈوزی ج 1 ص 96۔ مجموعہ اخبار ص 240۔ ان ولایہ کے عزل و نصب کے سلسلہ میں عثمان و حذیفہ کے زمانہ تقرر میں مؤرخین نے تقدیم و تاخیر کی ہے۔ اور خصوصاً ابن قتیبہ کے بیان میں سراسر اضطراب ہے۔ بہر حال زیادہ روایات اسی کے مطابق ہیں جس کو متن میں اختیار کیا گیا۔ بعض کتابوں میں یحییٰ بن سلمہ کے بجائے مسلم چھپا ہے۔ ابن خلدون میں بشیم کا نام درج نہیں شاید نسخہ کی غلطی ہو۔ بعض میں عثمان کے نام میں عثمان بن ابی سعید کے بجائے ابن ابی سعید ہے اور بعض میں بشیم بن ابی عبیدہ کلابی کے بجائے بن عباد کلابی یا ابن عبیدہ کلابی چھپا ہے اور کہیں بشیم بن عفیر کنائی ہے ایک جگہ عثمان بن ابی سعید کے بجائے یحییٰ درج ہے پھر سنین کے متعلق ابن عذاری کا بیان دوسروں سے بالکل مختلف ہے۔ ہم نے سنین کے بارے میں مجموعہ اخبار پر اعتماد کیا ہے بعض عیسائی مؤرخین نے بشیم کی سخت گیری اور اجتماعی کے اس کی تحقیقات پر مامور کئے جانے کا ذکر کیا ہے کہ وہ تحقیقات کے بعد زنجیروں میں جکڑ کر فریقہ بھیجا گیا مگر عرب مؤرخین بالاتفاق اس کے وفات پانے کا ذکر کرتے ہیں اور متن میں اسی کو اختیار کیا گیا ہے۔

کیا۔ لوگوں نے جوش و دلولہ سے اس کا خیر مقدم کیا۔ چنانچہ اس مقصد کے لیے اس نے فوج اور سرمایہ کی فراہمی کے لیے مختلف صوبوں کے ولایہ کو لکھا کہ وہ فوج اور سرمایہ کے ساتھ جلد سے جلد دارالسلطنت میں آجائیں۔

ایک صوبہ دار کی بغاوت:

لیکن غافقی کو اپنے اس ارادہ میں کامیابی نہیں ہوئی۔ وہ ان ہی انتظامات میں مصروف تھا کہ ایک صوبہ کے والی عثمان بن ابی نسعہ نے جو پہلے اُندلس کی ولایت پر بھی مامور رہ چکا تھا بغاوت کا علم بلند کر دیا اور غافقی کو اسکے فرو کرنے کی طرف متوجہ ہونا پڑا۔

عثمان بن ابی نسعہ بھی اُندلس کے بالکل شمال مشرقی حصہ میں ایک صوبہ کا والی تھا۔ اس کا صدر مقام سریطانیہ تھا۔ فرانس کے وہ علاقے جو اس سے قریب واقع تھے اور جن سے جزیہ پر مصالحت بھی اسی صوبہ کے ماتحت تھے۔ عثمان کو پہلے ہی اُندلس سے معزول کئے جانے کا گلہ تھا۔ اب اس کے ہم چشم غافقی کا اُندلس کی ولایت پر آجانا اس کو شاق گزرا اور اس کو یہ بھی خطرہ گزرا کہ اگر غافقی کا یہ عزم پورا ہو گیا تو پھر شمال مشرقی اُندلس کے اس صوبہ کی حکومت بھی اس کے ہاتھ سے چلی جائے گی۔ اس لیے اس نے اس میں مزاحم ہونے کا فیصلہ کیا اور شمالی اُندلس میں اپنی خود مختار متوازی حکومت کے قائم ہونے کا اعلان کر دیا۔ اس کی بغاوت کا حال سن کر عیسائی حکمران ڈیوک آف اکیوٹین نے غیر معمولی مسرت کے ساتھ اس کی طرف اپنی دوستی کا ہاتھ بڑھایا اور پھر جلد ہی ان دونوں میں ایسی ساز باز ہو گئی کہ ڈیوک نے اس کو اطمینان دلانے کے لیے اپنی لڑکی کو اس کے عقد نکاح میں دے دیا۔

غافقی نے سب سے پہلے اس اٹھتے ہوئے نئے فتنہ کی سرکوبی ضروری سمجھی۔ چنانچہ اس کے استیصال کے لیے ایک لشکر بھیجا۔ عثمان مقابلہ کی تاب نہ لاسکا اور اپنی دہن کو ساتھ لے کر جلیقیہ کی طرف بھاگ گیا۔ شاہی لشکر نے اس کا تعاقب کیا۔ عثمان جنگ میں کام آیا اور اس کی بیوی کو گرفتار کر کے قریب لایا گیا۔

فرانس پر چڑھائی اور فتح ارل:

غافقی نے اس داخلی بد امنی پر کامیابی سے قابو پانے کے بعد اپنے اصل مقصد کی طرف توجہ کی اور تقریباً ایک لاکھ لشکر جہاز کے ساتھ کوہ پائرینز کے مغربی درہ کو عبور کر کے فرانس پر چڑھائی کی اور سب سے پہلے مشرق کی سمت میں کوچ کر کے پہلے کے مفتوح شہر

تاریخ اُندلس (155)

ارل کارخ کیا۔ یہ شہر جزیہ کی شرط پر مفتوح ہوا تھا اور عثمان کے توسط سے جزیہ ادا کیا کرتا تھا۔ اس لیے عثمان کی بغاوت کے بعد یہاں کے لوگوں نے بھی قریب کی حکومت کو جزیہ ادا کرنے سے انکار کر دیا تھا۔ غافقی کے پہنچنے ہی یہ دوبارہ مفتوح ہوا پھر اسی سلسلہ میں دوسرے شہر شہزانیس (لودون) کے باشندوں نے بھی اطاعت قبول کر لی۔

کاؤنٹ آف اکیوٹین کی شکست:

اس کے بعد اسلامی لشکر دریائے دوردون The Dondogne کے کنارے پر پہنچا۔ یہاں کاؤنٹ آف اکیوٹین کی فوج مقابلہ کے لیے موجود تھی۔ دونوں فوجوں میں سخت مقابلہ ہوا اور کاؤنٹ آف اکیوٹین شکست کھا کر پسا ہو گیا۔

فتح برازیل (بورڈو):

اب اسلامی لشکر کے لیے میدان خالی تھی۔ مسلمان پیش قدمی کرتے ہوئے مشہور فرانسیسی بندرگاہ بورڈو Bordeaux تک پہنچے۔ یہاں ڈیوک کے قیمتی ذخائر جمع تھے۔ شہر والوں نے مقابلہ کیا مگر اس سیلاب کو نہ روک سکے۔ مسلمان شہر میں داخل ہو گئے اور سارا مال و متاع مسلمانوں کے قبضہ میں آیا۔

اس کے بعد اسلامی لشکر نے شمال کی طرف قدم بڑھائے۔ دریائے دردون پر ڈیوک کی سپاہ نے پھر روکنے کی کوشش کی لیکن اسلامی لشکر نے اس کے پورے لشکر کو تباہ کر دیا اور دریا کو عبور کر کے پائیسٹرس Poitiers پہنچا اور اس کے مضافات میں غارت گری کی اور اسی سلسلہ میں سینٹ بلادی کے گرجا کے قیمتی مال و متاع پر قبضہ کیا۔

اس اسلامی مہم کے سلسلہ میں شمال مشرقی اور جنوبی فرانس کا بہت بڑا حصہ پامال ہوا۔ غافقی ان فتوحات کے بعد فوج کو لے کر اُندلس چلا آیا جس کے ساتھ مال غنیمت کا انبار بھی تھا جس میں موتی یا قوت اور مرد سے مرصع طلائی پائے بھی تھے۔ غافقی نے ان کو تروا کر سپاہیوں میں تقسیم کر دیا۔ والی افریقہ نے یہ سن کر ایک تہدید آمیز مکتوب بھیجا۔ غافقی نے اس کی پرواہ نہ کی کہ خود اس کا دامن پاک تھا۔ اس نے جواب میں صرف یہ لکھ بھیجا کہ:-

”اگر زمین و آسمان کے تمام ذرائع مسدود ہو جائیں تو بھی اللہ تعالیٰ

پر بیزاروں کے لیے کوئی نہ کوئی راستہ نکال دے گا۔“

### جنگ طلوشہ:

غانفی چند دنوں کے بعد ایک دوسری مہم لے کر روانہ ہوا اور کوہ پائیر نیز عبور کر کے فرانس کی حدود میں داخل ہو گیا۔ اس مرتبہ کاؤنٹ آف ایکوٹین نے ایک دوسری پیش بندی کی یعنی مسلمانوں سے مقابلہ کی طاقت نہ دیکھ کر اپنے قدیم حریف چارلس کے آگے سر جھکا دیا اور اس سے امداد کا طالب ہوا۔ حالانکہ کچھ ہی دنوں پہلے ان دنوں میں سخت معرکہ آرائی ہو چکی تھی۔ لیکن مسلمانوں سے مقابلہ کرنے کے لیے یہ دونوں دشمن متحد ہو گئے۔ یوں تو اس زمانہ میں آسٹریلیا و نیوسٹریا (یعنی فرانس) کے تحت پر میرودونجی خاندان کا تھیری چہارم برائے نام بادشاہ تھا لیکن سلطنت کے سیاہ و سفید کا مالک اس زمانہ کا یہی نامور ہیرود چارلس ہی تھا۔ اس نے مسلمانوں کے سیلاب کو روکنے کی زبردست تیاری کی ایک اعلان عام کے ذریعہ سے یورپ کی جنگ جو قوموں جرمن فرانسیسی اور برگانی کے سپاہیوں کو عام دعوت دی اور ان سب قوموں کی مشترکہ فوج چارلس کے علم کے نیچے جمع ہو کر غانفی کی آمد کا انتظار کرتی رہی۔ ادھر غانفی پائیرس سے طلوشہ (نورس) کی طرف بڑھا۔ کلیسائے مارٹن میں دولت و ثروت کا خزانہ جمع تھا۔ چارلس نے دولت کے اس انبار کی حفاظت ضروری سمجھی اور سینٹ مارٹن کے میدان میں فوج لا کر مورچے جمادیئے۔ دوسری طرف اسلامی لشکر نے بھی اپنے خیمے ڈال دیئے دونوں فوجیں ایک ہفتہ تک آمنے سامنے ایک دوسرے کے حملہ کے انتظار میں خاموش کھڑی رہیں۔ بلا آخر غانفی نے حملہ کا حکم دیا۔ دونوں طرف کی فوجیں دل کھول کر لڑیں۔ رات کی تاریکی سے دونوں ایک دوسرے سے جدا ہوئیں صبح ہوتے ہی پھر معرکہ کارزار گرم ہوا۔ سہ پہر تک دونوں طرف سے برابر کی طاقت آزمائی رہی۔ یکا یک کاؤنٹ نے ایک مورچہ سے بڑھ کر ایسا تیزی سے حملہ کیا کہ مسلمانوں کے قدم اکھڑ گئے۔ کہا جاتا ہے کہ یہ حملہ عقب سے ہوا تھا جدھر مارا غنیمت رکھا ہوا تھا۔ مسلمان اس کو بچانے کے لیے اسی سمت ٹوٹ پڑے۔ غانفی نے مورچہ کو سنبھالنا چاہا مگر شومئی قسمت سے وہ خود زخمی ہو کر گر پڑا۔

غانفی کی شہادت اور یورپ کی قسمت کا فیصلہ:

غانفی کا دم توڑنا تھا کہ مسلمانوں کی رہی سہی ہمت بھی پست ہو گئی۔ وہ راتوں رات میدان چھوڑ کر بھاگے۔ عیسائیوں نے نقاب نہیں کیا اور امن و سلامتی کے ساتھ خطرہ سے باہر نکل آئے۔ اس لڑائی میں مسلمانوں کی بڑی تعداد کام آئی۔ یہ لڑائی ماہ رمضان

114ھ مطابق اکتوبر 733ء میں ختم ہوئی اور اسلامی لشکر قریب واپس آ گیا۔

مغرلی مؤرخین نورس کی اس جنگ کو تاریخی اہمیت دیتے ہیں۔ ان کا خیال ہے کہ اسی لڑائی سے یورپ کی قسمت کا فیصلہ ہو گیا اور فرانس میں مسلمانوں کی حقیقی پیش قدمی کا سلسلہ رک گیا۔ چارلس اس جنگ کے بعد ہیرود قرار پایا "مارٹل" (تھوڑا) کا خطاب اس کی اس فتح مندی کا ثمرہ ہے لیکن عرب مؤرخین کے بیانات میں اس جنگ کو کئی زیادہ اہمیت نہیں دی گئی۔ البتہ چونکہ اس میں بہت سے مسلمان شہید ہوئے تھے اس لیے وہ اس مقام کو "بلاط الشہداء" کے نام سے موسوم کرتے تھے 1۔

### حوالہ جات و حواشی

- (1) فتح الطیب مقری ج 1 ص 109۔ ابن اثیر ج 5 ص 130۔ اخبار الاندلس ج 1 ص 290۔ 294۔ 299۔ 302۔ ابن خلدون ج 4 ص 119۔ تاریخ عرب سید یوسف ص 171۔ تاریخ یورپ گرانٹ ترجمہ اردو حصہ دوم ص 436۔ مجموعہ ص 20۔



## عبد الملک بن قطن فہری

114ھ 732ء - 116ھ 734ء

عبد الملک بن قطن فہری بن رسیدہ اکابر میں سے تھے۔ فوجی مہموں میں نمایاں خدمات انجام دے چکے تھے۔ ماہ رمضان 114ھ 732ء میں اندلس کی حکومت ان کے سپرد کی گئی۔ فرانس میں مسلمانوں کی ناکامی سے اندلس اور افریقہ کی اسلامی حکومتیں متاثر ہوئیں۔ حکومت افریقہ نے عبد الملک ابن قطن کو جنگ طلوشہ کا انتقام لینے کی خاص طور پر ہدایت کی خصوصاً اس لیے کہ اس لڑائی کے بعد فرانس میں مسلمانوں کے جو زیر اثر علاقے تھے ان میں بھی سرکشی کے جذبات پیدا ہو چکے تھے۔

عبد الملک کچھ دنوں حکومت کے معاملات کے سلجھانے میں مصروف رہے۔ پھر فوجی مہم لے کر روانہ ہوئے۔ لیکن اتفاق کی بات انہوں نے اس مہم کے لیے موسم کا انتخاب اچھا نہیں کیا تھا۔ برسات کا زمانہ تھا ندی نالے بھرے ہوئے تھے اس لیے قدم قدم پر انہیں دشواریوں کا سامنا کرنا پڑا۔ چنانچہ وہ کسی بڑے حملہ کا خیال چھوڑ کر کوہ پائرینز کے اس طرف چھوٹی چھوٹی یلغاریں کر کے مال غنیمت کے ساتھ واپس آ گئے۔

والی افریقہ نے عبد الملک بن قطن کی بے نیل و مرام واپسی سے انہیں اس منصب کا اہل تصور نہیں کیا اور عقبہ بن حجاج سلوبی کو اندلس کی امارت کا منصب سپرد کر دیا۔ عبد الملک فہری مدنی تھے۔ کہا جاتا ہے کہ ان کے عزل کا ایک سبب ان کا مدنی ہونا بھی تھا۔ اس لیے ان کے معزول کئے جانے سے مدنی دشامی منافرت کی داغ بیل بھی پڑی اور اندلس کی سیاسی گتھیوں میں ایک اور گتھی کا اضافہ ہو گیا۔



## عقبہ بن حجاج سلوبی

116ھ 734ء - 121ھ 739ء

عقبہ ماہ شوال 116ھ 734ء میں اندلس آیا۔ طبعاً خوش اخلاق و نیک کردار تھا۔ نظم و نسق:

انتظامی صلاحیتیں بھی اس میں پورے طور پر پائی جاتی تھیں۔ حکومت کے شعبوں میں رد و بدل کر کے ان کو مختلف دواویں میں تقسیم کیا۔ خصوصاً تعلیم اور محکمہ عدالت و انصاف پر توجہ کی اور حکومت کی انتظامی بنیادیں پہلے سے زیادہ مستحکم ہو گئیں۔

جنوبی فرانس و اسٹریاس پر توجہ:

اس کے بعد اس نے فوجی سرگرمیوں کا آغاز کیا۔ اس کی توجہ دو سمتوں پر مبذول ہوئی۔ ایک تو جنوبی فرانس کے مقبوضہ علاقہ پر اثر و اقتدار قائم رکھنے کے لیے دریائے رون کے کنارے کنارے اسلامی لشکر کے لیے نئی چھاؤنیاں بسائیں اور جہاں فوج کشی کی ضرورت پیش آئی، فوج کشی کی۔ چنانچہ ولس Valence سینٹ پال Saint Paul تردی شاتو Troischateaux اور دون ڈیری Donzere جیسے اہم شہر 118ھ 736ء میں اس نے فتح کیے۔

دوسری طرف صوبہ اشتورقہ (اسٹریاس) اور جلیقیہ (گلیشیا) پر توجہ کی جہاں عیسائی دوبارہ سر اٹھا رہے تھے۔ چنانچہ اسٹریاس و جلیقیہ کے دونوں صوبے کامل طور پر زیر اقتدار آ گئے۔ صرف ایک محدود رقبہ کی پہاڑیوں کے کھوڑوں میں قلعہ بندی کر کے عیسائی چھپ رہے اور ان دونوں صوبوں میں جا بجا مسلمان آباد ہو گئے۔

تبلیغ دین:

ان کے دور میں اسلام کی اشاعت میں بڑی ترقی ہوئی۔ یہ قیدیوں کے پاس خود

بہت سی فوجیں شمالی سرحد پر پھیلا دیں اور چند دنوں کے لیے چارلس مارٹل کی پیش قدمیوں کا سلسلہ رک گیا۔

اندلس کے مسلمانوں کا نئے حالات سے دوچار ہونا:

اس کے بعد یوسف اپنی حدود حکومت میں وسعت دینے کے لیے پیش قدمی کرنے کی فکر میں تھا کہ اس اثناء میں اندلس کے مسلمان اپنی اجتماعی زندگی میں بعض نئے حالات سے دوچار ہو گئے اور عقبہ اور یوسف دونوں کے سارے منصوبے خاک میں مل گئے۔

عرب و بربر:

افریقہ میں عرب قبائل قیسی و کلبی میں جو تنازعات پیدا ہوئے آگے چل کر ان کی شاخ بھونٹی چلی گئی۔ قیسیوں نے جیسا کہ اوپر گزرا تشدد آمیز طرز حکومت اختیار کیا اور اندلس میں جو کچھ پیش آیا وہ گویا حکومت افریقہ کی طرز حکومت کا پرتو تھا۔ اس طریقہ سے حاکم و رعایا میں تفریق ہوئی اور کلبیوں یعنی یمانیوں کو افریقہ کے بربر قبیلوں سے تعلقات استوار کرنے کا موقع ملا۔ اسی طرح اندلس میں بھی یمانی و بربری ایک صف میں آ گئے اور قیسی ان کے مقابل میں حکمران حریف رہے۔

بربر طبعاً آزادی پسند تھے۔ بدویت کے تمام خصائص ان میں موجود تھے ان کا مرکز افریقہ و مغرب تھا وہ جابرانہ حکومت کو کسی حال میں برداشت نہیں کر سکتے تھے۔ یہی وجہ ہے کہ افریقہ و مغرب میں بربروں کو تلوار کی طاقت سے فتح نہیں کیا جا سکا تھا۔ ایک فوج شکست کھا کر ہمتی تھی تو نڈی دل فوج دوسری آ موجود ہوتی تھی ان کے دلوں کو اسلام کی تعلیمات کو پیش کر کے مسخر کیا گیا تھا۔ اس لیے ان میں مساوات کا حقیقی تصور بھی پیدا ہو چکا تھا جو معاشرتی زندگی کے لیے اسلام کی تعلیمات کا جوہر ہے وہ کسی حیثیت سے اپنے اوپر عربوں کا تفوق تسلیم کرنے کے لیے تیار نہ تھے۔ وہ مجلسی زندگی اور حکومت کے کاروبار میں مساویانہ حیثیت کے طلب گار تھے اس لیے جب قیسیوں کے دور حکومت میں اس کے برخلاف ان پر جو تشدد کا دور شروع ہوا اور ایک طرح سے رعایا کا سارباؤ ان کے ساتھ کیا جانے لگا تو ان کے دل کو نہیں لگی۔ سرکشی کے جذبات کی پرورش ہوئی اور ان کے دلوں میں روز بروز بغض و عناد پیدا ہوتا گیا۔ بالآخر وہ جیت ناک بغاوت کی شکل میں نمودار ہو گیا اور یہ

جاتے ان کے سامنے ان کے دین کی کمزوریاں اور اسلام کی خوبیاں کرتے اور لوگ رضا و رغبت سے بڑی تعداد میں مسلمان ہو جاتے۔ مقررہ کہتا ہے کہ انہوں نے اپنی سرحد حکومت اربونہ سے ملای یعنی جزیرہ خضر سے اربونہ (ناربون) تک اسلامی حکومت تھی۔ کچھ دنوں یہ ناربون میں بھی قیام پذیر رہے اور یہیں بیٹھ کر عیسائی قیدیوں میں اسلام کی اشاعت کرتے رہے۔

عقبہ کی ان دونوں کارگزاریوں سے اسلامی حکومت کو غیر معمولی فائدہ پہنچا۔ ایک طرف جلیقیہ کے عیسائیوں کی حکومت محدود ہو کر رہ گئی۔ دوسری طرف اسلامی حکومت ناربون کو غیر معمولی تقویت حاصل ہوئی۔

جنوبی فرانس و اسٹریاس پر توجہ:

چنانچہ ان دنوں فرانس کے علاقہ میں چارلس مارٹل کی پیش قدمیاں جاری تھیں وہ اس علاقہ کے چھوٹے چھوٹے نوابوں اور حکمرانوں کی حکومتوں پر باری باری حملہ آور ہو کر انہیں لوٹ مار کر واپس چلا جاتا۔ فرانس کا مشہور ساحلی شہر مارسیلز ان دنوں ایک کاؤنٹ مورنیشیہ کے قبضہ میں تھا جس کو ”ڈیوک آف مارسیلز“ کہا جاتا تھا اور پروونس کا پورا علاقہ اس کی عمل داری میں تھا۔ چارلس نے اس پر بھی فوج کشی کی۔ پہلے اس نے مقابلہ کیا اس کے بعد اس نے ناربون کی اسلامی حکومت سے مدد طلب کی۔ اس طرح چارلس اور اسلامی حکومت کے درمیان مزید اختلافات پیدا ہو گئے۔

اس زمانہ میں یوسف بن عبدالرحمن صوبہ ناربون کا بیدار مغز والی تھا۔ اس نے اسلامی سلطنت کی مضبوطی و استحکام کے لئے اس دعوت کو قبول کیا۔ یوسف بن عبدالرحمن اور ڈیوک آف مارسیلز کے درمیان باہم ایک تحریری معاہدہ ہو گیا جس کی رو سے حکومت مارسیلز اسلامی حکومت کی باج گزار قرار پائی۔ آس پاس کے شہر بھی حکومت ناربون کی عمل داری میں دے دیئے گئے۔ یہ دیکھ کر اس علاقہ کے دوسرے چھوٹے چھوٹے حکمران بھی آگے بڑھے اور یوسف کی اطاعت قبول کی اور نذریں پیش کیں اس طرح اسلامی حکومت ناربون اس پورے علاقہ کی حفاظت کی ذمہ دار بن گئی خواہ وہ علاقہ اسلامی حکومت میں ہو یا کسی باج گزار عیسائی حکومت کے ماتحت۔ اس کے بعد یوسف نے اس علاقہ کی حفاظت کے لیے

اسلامی حکومت نابون کے حلیفوں میں سے تھے شدید نقصان اٹھانا پڑا۔ چارلس کی واپسی کے بعد ڈیوک آف مارسیلز نے فوج کشی کر کے اومینیوں کو اس کے اقتدار سے باہر نکال لیا۔ مگر دوسرے سال چارلس نے دوبارہ فوج کشی کی اور اومینیوں اور بعض دوسرے شہروں پر قبضہ جمالیا۔ ڈیوک آف مارسیلز نے اپنی حلیف اسلامی سلطنت سے مدد چاہی مگر اسلامی حکومت نابون کسی قسم کی کوئی مدد کرنے سے قاصر رہی۔

### عقبہ کی روانگی افریقہ:

ادھر اندلس اس قسم کے سیاسی ہجوان میں مبتلا تھا اور اس کے برے نتائج سامنے آرہے تھے کہ افریقہ کے والی نے اس کے ساتھ ایک دوسری ستم ظریفی کی۔ یعنی عقبہ جیسے ہوش مند دور اندیش والی کی خدمات سے اس کو محروم کر دیا اور اس کے تجربوں سے فائدہ اٹھانے اور اثر سے کام لینے کے لیے اس کو عارضی طور پر افریقہ طلب کر لیا تاکہ وہ افریقہ کی بغاوت کو فرو کر سکے۔

### اندلس میں آزاد حکومت کا اعلان:

اندلس سے عقبہ کا ہٹنا تھا کہ یہاں کے حالات پہلے سے زیادہ بگڑ گئے اور وہ قائم مقام والی کے قابو سے باہر ہو گئے۔ چنانچہ بربروں نے اندلس میں بھی خروج کر کے اس کا رشتہ حکومت افریقہ سے منقطع کر دیا اور ایک مدنی قائد عبدالملک بن قطن فہری کو 121ھ 739ء میں والی بنا کر اندلس کی آزاد حکومت کی تائیس کا اعلان کر دیا۔ اس کے بعد عقبہ کو اندلس واپس آنے کا موقع نہ مل سکا۔ ماہ صفر 123ھ 741ء میں انہوں نے وفات پائی 1۔ عبدالملک کے برسر اقتدار آتے ہی مدنی عربوں اور بربروں کو پھر اقتدار حاصل کرنے کا موقع مل گیا۔ دوسری طرف شامیوں پر مظالم شروع ہو گئے اور اسپین میں شامی و مدنی آویزش کا سلسلہ مستقل طور پر جاری ہو گیا۔

### حوالہ جات و حواشی

- (1) فتح الطیب۔ ابن اثیر ج 5 ص 144۔ مجموعہ اخبار ص 28-29۔ ذوزی ج 1 ص 203۔ اسکاٹ ج 1 ص 307'308۔ افتتاح الاندلس ابن القوطیہ۔

بغاوت اس زور شور سے اٹھی کہ افریقہ کا چپہ چپہ عربوں اور بربروں کے کشت و خون سے رنگین ہو گیا۔ اس ہنگامہ میں عربوں کو بری طرح شکست اٹھانی پڑی اور بربروں نے چند دنوں کے لیے پورے افریقہ سے عربوں کے اقتدار کو مٹا دیا۔

### عربوں اور بربروں کی خانہ جنگی:

اندلس افریقہ کے ماتحت تھا۔ یہاں بھی عرب و بربروں کا قبائل آباد تھے۔ افریقہ کے سیاسی حالات کا اثر یہاں بھی پہنچا اور یہاں بھی عربوں اور بربروں میں خانہ جنگی شروع ہو گئی۔ جس سے یہاں ایسی بد امنی کے دور کا آغاز ہوا کہ مسلمانوں کی ساری ترقیاں اچانک رک گئیں۔ لوگ ایک دوسرے کے خون کے پیاسے ہو گئے۔ پھر عربوں اور بربروں کی یہ خانہ جنگی شاخ در شاخ ہو کر عربوں کی قبائلی جنگ بن گئی اور شامی و یمنی ایک دوسرے کے دشمن بن گئے۔ ان خانہ جنگیوں کا سلسلہ ایسا جاری ہوا کہ وہ دراصل اموی شہزادے عبدالرحمن الداخل کے ورود اندلس سے پہلے نہ ختم ہو سکا اور اس سے اندلس کی اسلامی حکومت کو ناقابل تلافی نقصان پہنچا۔

اندلس کی ہمسایہ عیسائی حکومتیں اسلامی اندلس کے اس سیاسی ماحول سے نا آشت نہیں تھیں انہوں نے موقع شناسی سے کام لیا۔ چنانچہ اسی زمانہ میں جب مسلمانان اندلس کے باہمی تعلقات خوشگوار نہیں رہے اور ملک میں بیجانی لہر پیدا ہو گئی 737ھ میں چارلس مارٹل نے پرووینس کی باج گزار اسلامی ریاست پر فوج کشی کی۔ یوسف نے اس کا مقابلہ کیا مگر وہ تنہا اس سیلاب کو روکنے کی استعداد نہ رکھتا تھا اور وہ سلطنت اسلامی حلقہ اطاعت سے باہر ہو گئی۔ اسی کے ساتھ لیانس (لودون) بھی مسلمانوں کے قبضہ سے نکل چکا تھا۔ اب پرووینس کا مشہور شہر اومینیون Avennis بھی ہاتھوں سے جاتا رہا۔ اس کے بعد چارلس نے براہ راست نابون (اربونہ) کا محاصرہ کیا۔ جب اس محاصرہ کی خبر اندلس پہنچی تو مسلمانوں کو کچھ ہوش آیا۔ انہوں نے جس طرح بھی ممکن ہو سکا امدادی فوج بھیجی اور چارلس محاصرہ اٹھانے پر مجبور ہوا اور واپسی میں آس پاس کی مشہور آبادیاں کو لوٹتا مارتا نکل گیا۔ چارلس کی اس مہم سے پرووینس Province لیکوڈاک Languedoc ایکڈ سے Agde بیرس Bayiers نیمس Nimes میگو لون Maguelonne کو جو

## عبدالملک بن قطن فہری (مستولی)

121ھ 739ء - 124ھ 742ء

عبدالملک بن قطن فہری 114ھ 732ء - 116ھ 734ء تک اندلس کے والی رہ چکے تھے اور وہ اپنے خیال میں غیر منصفانہ طور پر اس منصب سے معزول کئے گئے تھے اس ان کی عمر تقریباً نوے سال کی تھی۔ وہ واقعہ حردہ میں شریک تھے جس میں یزید بن معاویہ نے مدینہ منورہ کی تخرمتی کر کے مدینہ میں قتل عام کر دیا تھا۔ اس لیے شامیوں یعنی امویوں اور ان کے مددگاروں سے ان کے تعلقات کچھ زیادہ خوشگوار نہیں تھے۔ اسی وجہ سے جب اندلس کے بربر شامیوں کے خلاف اٹھ کھڑے ہوئے تو انہوں نے خود اسی طرف سے عبدالملک کو امیر منتخب کیا۔ انہیں بھی دارالحکومت پر قابض ہو کر مستولی بن جانے میں کوئی پس و پیش نہ ہوئی اور برسر اقتدار آ کر مدنی عربوں اور بربروں کی مدد سے حکومت کے نظم و نسق کو اپنے ہاتھ میں لے لیا۔

حکومت اسٹریاس کی تاسیس:

مسلمانوں کی خانہ جنگی سے اسلامی اندلس کو پہلا نقصان تو سرزمین فرانس میں چارلس مارٹل کے ہاتھوں پہنچا دوسری طرف پلایو کے جانشینوں نے بھی اس موقع سے فائدہ اٹھایا۔

امیر عنبسہ نے پلایو کی قوت ختم کر دی تھی وہ اسی نامرادی کے عالم میں 737ھ 119ء میں اس دنیا سے کوچ کر گیا۔ اس کی زندگی کا اگر کوئی کارنامہ ہے تو وہ صرف یہ کہ اپنے عزم پر استوار رہا۔ اس کے بعد اس کا بیٹا فاولا Fravila اس کا جانشین مقرر ہوا وہ دو سال کی مختصر حکومت کے بعد ایک جنگلی سور کا شکار کرتے ہوئے سور کے حملہ سے 739ء میں مارا گیا اور اپنے باپ کے پہلو میں سینٹ ایلا لیا S. Fulalia واقع کوڈانگا میں مدفون ہوا۔ فاولا کے لڑکے کم سن تھے اس لیے اس کی جانشینی کے لیے نظر انتخاب الفانسو

Alphonso پر پڑی جو ڈیوک آف کنبر یا Duke of Cantabir کا لڑکا اور پلایو کا داماد تھا۔ پلایو کی لڑکی اور میسینڈا Ormesinda اس سے بیاہی تھی۔ اس لیے جلیقیہ کے عیسائیوں نے 121ھ 739ء میں اس کو اپنا لیڈر بنالیا۔

الفانسو نے اس زمانہ میں جب امیر عقبہ افریقہ بلائے گئے اور اسلامی اندلس میں انتشار پیدا ہوا اپنے قدم باہر نکالے اور پورے صوبہ جلیقیہ پر قابض ہو کر موجودہ پرتگال کے بعض شہروں پر بھی اپنا قبضہ جمالیا اور اس کے بعد بادشاہ کا لقب اختیار کر لیا۔

اس طرح سرحد کے مٹھی بھر عیسائیوں نے اندلس کی اسلامی سلطنت کے پہلو میں اپنی حکومت کی داغ بیل ڈالی مگر اندلس کے مسلمانوں کو اپنی خانہ جنگی سے ایسی مہلت نہ ملی کہ وہ اس کی طرف نظر اٹھا کر دیکھ سکتے اور مسلمانوں کی قبائلی و جماعتی کشمکش کی بدولت اندلس میں ایک باضابطہ متوازی عیسائی سلطنت قائم ہو گئی جو آگے چل کر ایسی بار آور ہوئی کہ پورے اندلس پر چھا گئی۔

بربروں کے استیصال کے لیے شامی لشکر کا ورود:

افریقہ کے والی عبید اللہ بن حجاب کے خلاف جو بغاوت اٹھی تھی بربروں کو اس میں پوری کامیابی حاصل ہوئی۔ چند دنوں کے لیے گویا پورا شامی افریقہ اموی حکومت کے حلقہ اطاعت سے باہر نکل گیا۔ خلیفہ ہشام اس بغاوت کا حال سن کر سخت برہم ہوا۔ اس نے اس کے استیصال کا تہیہ کیا اور شام کے مختلف علاقوں سے چوبیس ہزار اور قسریں سے تین ہزار جملہ ستائیس ہزار فوج فراہم کی پر مصر کی تین ہزار فوج کو ساتھ لے جانے کا حکم دیا۔

شامی و افریقی عربوں میں اختلاف:

یہ شامی لشکر ان تیاریوں کے ساتھ 123ھ 741ء میں افریقہ میں داخل ہوا لیکن دوسری طرف قضا و قدر افریقہ میں عربوں کی قسمت پر کھڑی علیحدہ مسکرا رہی تھی۔ اس زمانہ میں ہوش مند عربوں کو اپنی قبائلی عصبیتوں کو فراموش کر کے یک جہتی سے بربروں کے مقابلہ میں کھڑا ہونا چاہئے تھا۔ لیکن نوادہ شامی عرب اپنے فن سپہ گری اور اپنی تعداد کی کثرت پر نازاں تھے انہوں نے اپنے افریقہ کے قدیم عرب باشندوں کو جن میں زیادہ تعداد مدنیوں کی تھی نظر انداز کیا اور ان قدیم عربوں کے مقابلہ میں ان میں



گزارتا رہا۔ نہ غلہ بھیجانہ اندلس میں اترنے کی اجازت دی اور صاف طور پر انکار کیا۔ اس طرح بلج اور اس کے شامی لشکر کی مصیبتیں روز بروز بڑھتی گئیں بلکہ تقریباً سال اسی طرح محاصرہ کی حالت میں گزر گیا جس میں سختیاں اس حد تک پہنچ گئیں کہ جانوروں کی کھالیں پکا پکا کر کھانے لگے۔ پھر جھینگا مچھلی مل گئی تو کچھ سہارا ملا۔ ان کی ان مصیبتوں کی خبریں اندلس پہنچتی رہیں اور لوگوں میں ہمدردی کے جذبات پیدا ہوتے گئے۔ بنو نم کے ایک سردار زیاد بن عمرو سے نہ رہا گیا۔ اس نے انسانی و نسلی ہمدردی کے تقاضے سے مجبور ہو کر جرأت سے کام لیا اور عبدالملک کی مرضی کے خلاف دو جہازوں پر غلہ لاد کر سبتہ بھیج دیا۔ عبدالملک کو جب یہ معلوم ہوا تو سخت ناگوار گزارا۔ اس نے زیاد بن عمرو کو گرفتار کر کے اشتعال دلانے اور بغاوت کی آگ بھڑکانے کا الزام لگا کر قتل کر دیا اور لاش کو صلیب پر لٹکا دیا اس کے بعد کسی عرب سردار کو پھر ایسی جرأت کرنے کا حوصلہ نہ ہو سکا۔

شامیوں کا اندلس میں اترنے کا عزم:

اب بلج کا پیمانہ صبر لبریز ہو چکا تھا۔ بربروں کے خوف سے اس کے لیے افریقہ واپس جانا ممکن نہ تھا اور اندلس کے ساحل پر قدم رکھنے میں کم سے کم یہ امید تھی کہ اگر مخالفین کا گروہ موجود ہے تو تھوڑے بہت ہمدردوں کی جماعت بھی اس کو مل جائے گی اور یہاں وہ لڑ بھڑ کر کوئی راہ نکال لے گا۔ اس لیے اس نے اندلس میں اترنے کا قطعی ارادہ کر لیا اور اس کی خبریں عبدالملک کے کانوں تک بھی پہنچ گئیں۔

عبدالملک فہری سے بربروں کی مخالفت:

اوپر اندلس کی اندرونی سیاست میں بھی ایک نئی شکل سامنے آگئی۔ اب تک اندلس کے بربر عبدالملک کے ہم نوا تھے۔ لیکن افریقہ میں بربروں کی کامیابی دیکھ کر ان کے تیور بھی بدل گئے اور اندلس میں عربوں پر غلبہ حاصل کرنے کا خیال پیدا ہوا اور نہ صرف عبدالملک کو غلبہ کر کے کسی بربر سردار کو حکمران کرنا چاہا بلکہ پورے جزیرہ نمائے اندلس سے عربوں کو فنا کرنے کا جذبہ پیدا ہو گیا۔ چنانچہ جہاں جہاں بربروں کو غلبہ حاصل تھا اور وہ عربوں کو نکال سکتے تھے وہاں سے ان کو جلا وطن کر دیا۔ اس طرح حلیقیہ و استورقہ کی پوری عرب آبادی وہاں سے نکال دی گئی اور اس ہنگامہ میں بہت سے عرب جان سے بھی مارے گئے۔ اس صورت حال کے پیدا ہوتے ہی عربوں کی قومی و نسلی حیثیت بھی بھڑک اٹھی۔ وہ

احساس برتری پیدا ہوا اور بربروں کے مقابلہ میں کسی میدان میں جمع ہونے سے پہلے ہی ان دونوں گروہوں کے تعلقات میں تلخی اور سوء ظنی پیدا ہو گئی۔ بعض موقعے ایسے آئے کہ یہ آپس ہی میں ایک دوسرے کا گلا گانے پر تیار ہو جاتے لیکن بعض مدبر سرداروں کے بیچ بچاؤ سے اس کی نوبت نہیں آئی اور بربروں کے مقابلہ میں یہ باہم مل کر صرف آ رہے۔ افریقہ میں بربروں اور عربوں کی جنگ اور اس کے اثرات اندلس پر:

چنانچہ ستر ہزار عرب بربروں سے مقابلہ کرنے کے لیے مقام مقدورہ میں صف آراء ہوئے لیکن ایک غلط فوجی حکمت علمی کے سبب سے عربوں کو سخت ہزیمت ہوئی اور افریقہ کے قدیم عربی قبائل میدان سے ہٹ گئے۔ کلثوم بن عیاض جان سے مارا گیا اور فوج کا بڑا حصہ برباد ہو گیا۔ خلیفہ ہشام کی ہدایت کے مطابق بلج بن بشر قسیری باقیماندہ سپاہ کا افسر بنا اور ہزیمت خوردہ بچی کچھی شامی فوج کو میدان جنگ سے نکال کر کسی طرح طنجه لایا۔ اس شہر میں بھی وہ داخل نہ ہو سکا تو سیتہ کی راہ لی اور شہر پر قبضہ کر کے اس کی مستحکم فصیل کے پیچھے پناہ گزریں ہو گیا اور سامان رسد جمع کر کے قلعہ کے دروازے بند کر لیے۔ بربر تعاقب میں یہاں تک آئے۔ لیکن انہوں نے محاصرہ نہیں کیا اور بلج اور اس کے سپاہیوں کو ان کے حال پر چھوڑ کر یہاں سے رخصت ہو گئے۔ البتہ آس پاس کے سارے علاقہ کو انہوں نے تباہ و برباد کر دیا تاکہ کسی جگہ سے غلہ کی مدد ان کو نہ مل سکے اور بھوکے مر کر یہ اپنے ارادوں سے باز آ جائیں۔

شامی لشکر کی بے سرو سامانی اور اندلس پر نگاہ:

بلج سبتہ میں بے یار و مددگار پڑا رہا۔ آس پاس سے سامان رسد اتنا بھی مہیا نہ ہو سکا کہ سد رمق کا سہارا ہوتا۔ قدرۃ اس کی نگاہ اندلس کی جانب اٹھی۔ اس نے اندلس سے غلہ کی امداد چاہی۔ جب اس میں تاخیر ہوئی تو اندلس میں اترنے کی اجازت طلب کی لیکن یہاں عبدالملک بن قطن کی حکمرانی تھی۔ ایک طرف شامی لشکر کے حریف دشمن بربر اس کے ہمدرد تھے۔ دوسری طرف خود اس کو شامیوں سے دیرینہ عداوت تھی۔ واقعہ حرہ کے دل فگار مناظر کی یاد اس کے دل میں موجود تھی۔ اس لیے بلج اپنی پیہم درخواستوں کے باوجود عبدالملک کی ہمدردی حاصل کرنے میں کامیاب نہ ہو سکا۔ عبدالملک لیت و لعل میں وقت

جزیرہ ام حکیم میں پینے کا پانی نہیں تھا اس لیے پانی بھی مشکیزوں میں بھر کر جزیرہ خضر سے بھیجنے کا اہتمام کیا گیا۔

اس کے بعد بلج دس ہزار شامیوں کے ساتھ اندلس میں داخل ہوا۔ اگرچہ کپڑے جہازوں پر بھیجے جا چکے تھے مگر وہ دس ہزار آدمیوں کے لیے کافی نہیں ہوئے۔ بہت سے شامیوں کے بدن پر کپڑے پھٹ کر پرزے پرزے ہو چکے تھے یہاں پہنچتے ہی ان کے لیے کھانے پینے اور کپڑے کا انتظام کیا گیا۔ ان کے سرداروں کو خلعت اور معززین کو لباس سے آراستہ کیا۔ اس طرح ان کی پذیرائی کی گئی وہ چند ہی دنوں میں اچھے خاصے مرفہ الحال ہو گئے۔

دوسری طرف بربروں نے اس اثناء میں ابن ہدین نامی ایک قائد کی سرکردگی میں بڑی طاقت فراہم کر لی تھی۔ جلیقیہ 'استورق' مارہ 'قوریہ' اور طلبیرہ ان کے اہم مرکز تھے۔ بربروں کا پہلا لشکر مدینہ شندونہ کی طرف بڑھتا ہوا آیا اور شامیوں کو روکنا چاہا جنہوں نے ان کو پسپا کیا۔ دوسرا لشکر قرطبہ پر چڑھائی کے لیے آیا ہوا تھا اس کو بھی پسپا ہونا پڑا۔ تیسرا لشکر جو سب سے بڑا اور اہم تھا۔ اس نے دریائے تلیجہ کو عبور کر لیا تھا۔ عبدالملک نے انہیں روکنے کے لیے اپنے لڑکوں امیہ اور قطن کی سرکردگی میں جزیرہ کے قدیم عرب باشندوں اور نووارد شامیوں پر مشتمل لشکر بھیجا۔ بربر اس لشکر کی خبر سن کر طیلطلہ کی طرف گھوم پڑے۔ یہ دیکھ کر حکومت کے لشکر نے بھی اسی طرف رخ کیا اور شہر طیلطلہ کے قریب وادی سلیط میں دونوں فوجوں کا خون ریز مقابلہ ہوا۔ اس میں عربوں کی فتح ہوئی اور بربروں کا پورا لشکر برباد ہو گیا۔ اس لڑائی سے شامیوں کو ایک بڑا فائدہ یہ پہنچا کہ ان کے قبضہ میں بربروں کے تمام اسلحہ آ گئے۔ اور یہ جماعت کی جماعت پورے طور پر مسخ ہو گئی۔

اس کے بعد عبدالملک نے ملک کے مختلف حلقوں میں فوجی دستے بھیجے جہاں جہاں بربری ملتے گئے یہ تیغ کئے گئے اور قتل عام کے بعد ان کی جمعیت پورے طور پر منتشر ہو گئی۔

عبدالملک کا شامیوں سے اختلاف:

شامیوں کی اس کارگزاری سے ملک میں ان کے مستقل اثر و اقتدار کے قائم ہو جانے کا خطرہ پیدا ہوا۔ اس لیے ایک سال گزرنے کے بعد عبدالملک نے بلج سے حسب

مختلف سمتوں سے سٹ کر یک جا آبادیوں میں آ گئے۔ اس طرح وسط اندلس کے بہت سے شہر عربوں کی آبادی سے خالی ہو گئے۔ صرف سرقسطہ میں چونکہ بربروں کی بہ نسبت عربوں کی آبادی زیادہ تھی اس لیے وہ اپنی جگہ مقیم رہے۔ عبدالملک نے ابتداء بربروں سے تعلقات خوشگوار رکھنے چاہے مگر کامیاب نہیں ہوا پھر اس نے بربروں پر کئی لشکر بھیجے مگر انہوں نے عربوں کو شکست دے دیاب وہ جہاں پاتے عربوں کو قتل کر دیا کرتے۔

شامیوں کا ورود اندلس اور بربروں کا استیصال:

عبدالملک نے بالآخر اس مشکل سے عہدہ برآ ہونے کے لیے ان ہی شامیوں کی طرف اپنی نگاہ امید ڈالی جو سبتہ میں بڑی تعداد میں بلج کی سرکردگی میں موجود تھے اور اندلس میں داخل ہونے کی اجازت بار بار طلب کر چکے تھے۔ لیکن عبدالملک کو ان لوگوں کی طرف سے بھی اطمینان نہ تھا۔ اس لیے اس نے اس نئے بدلے ہوئے حالات کے باوجود ان کو بغیر کسی معاہدہ کے اندلس میں بلانا ناگوار نہیں کیا۔ چنانچہ اس نے غلہ اور کپڑوں سے لدے ہوئے جہاز اندلس سے سبتہ بھیجے اور ان ہی دو شرطوں کے ساتھ یہاں نے کی اجازت دی:-

1- ملک میں امن وامان قائم رکھنے اور حکومت وقت کے مطیع رہنے کی ضمانت میں ہر قبیلہ سے دس دس یرغمال پہلے بھیجے جائیں جو اندلس کے بجائے کسی دوسری جگہ نظر بند رکھے جائیں گے۔

2- اس جزیرہ میں ان کے لیے ایک سال کی مدت ان کی آسودہ حالی کے لیے کافی ہے۔ اس اثناء میں وہ یہاں مقیم رہ کر حکومت کی مدد کریں۔ پھر اپنے ساز و سامان کے ساتھ اس جزیرہ سے واپس چلے جائیں اور ان یرغمالیوں کو بھی اپنے ساتھ لیتے جائیں۔

دوسری طرف شامیوں نے بھی عہد کر لیا کہ ان کی واپسی اندلس سے ایک ساتھ ہوگی۔ ایسا نہ ہو کہ وہ واپسی کے وقت بربروں کے رحم و کرم پر چھوڑ دیئے جائیں اور اثنائے راہ میں انہیں مشکلات کا سامنا کرنا پڑے۔

طرفین نے ان شرطوں کو منظور کر لیا اور ان کے بموجب پہلے ہر قبیلہ کے یرغمال اندلس آ گئے۔ ان کو جزیرہ ام حکیم میں ٹھہرنے کے لیے بھیج دیا گیا اور ان کی ضروریات کی نگرانی جزیرہ خضر کے والی کے سپرد کی گئی۔ کھانے پینے اور پہننے کے سامان وہاں بھیجے گئے

وعدہ افریقہ واپس جانے کا مطالبہ کیا۔ بلج نے واپسی منظور کر کے سفر کے لیے جہاز کی ایسی بندرگاہ پر طلب کئے جہاں بربروں کی آبادی نہ ہو۔ اس زمانہ میں جزیرہ خضر، سب سے بڑی بندرگاہ تھی۔ سرکاری جہاز یہیں رہتے تھے مگر یہاں کی بڑی آبادی بربروں پر ہی مشتمل تھی۔ بلج کے مطابق ان کی جماعت کے وہاں پہنچنے پر بربروں کے ہاتھوں محصور ہو جانے کا خطرہ پیدا ہوا۔ اس لیے اس نے کسی اور بندرگاہ سے افریقہ جانے کا مطالبہ کیا۔ لیکن عبد الملک کو اندیشہ تھا کہ اگر کسی اور بندرگاہ سے سب شامیوں کو بھیجنے کا انتظام کیا گیا تو جزیرہ خضر، سے بیڑے کے ہٹنے ہی بربر سبتہ پر قبضہ کر لیں گے۔ اس لیے عبد الملک نے اس شہر کے حفاظتی بیڑے کو یہاں قائم رکھ کر تھوڑی تھوڑی تعداد میں شامیوں کو یہاں بھیجنے کا مشورہ دیا۔ لیکن بلج نے واپسی کے لیے دو شرطوں پر اقرار کیا۔ اول یہ کہ کسی اور بندرگاہ سے روانگی ہو۔ دوسرے یہ کہ سارے شامی مع اپنے ساز و سامان کے ایک مرتبہ اُندلس سے روانہ ہوں اور ایک ساتھ افریقہ میں اتریں تاکہ بربروں کو ان کے کسی برے ارادے میں کامیابی نہ ہو لیکن عبد الملک ان وجوہ سے ان شرطوں کے قبول کرنے پر آمادہ نہیں ہوا۔ اور ان دونوں کا یہ اختلاف اپنی حد سے تجاوز کر گیا۔

عبد الملک پر حملہ اور اس کی حکومت کا خاتمہ:

شامیوں نے اس اختلاف کا فیصلہ اپنی تلوار سے کرنا چاہا۔ چنانچہ وہ اچانک عبد الملک کے قصر امارت پر نوٹ پڑے اور قصر حکومت سے اس کو باہر نکال کر بلج کو قصر کے اندر لے جا کر اس کے ہاتھ پر بیعت کر لی۔ یہ واقعہ آنا فانا پیش آ گیا۔ اس کے بعد شامیوں نے عبد الملک کو قتل کرنے کی کوشش کی لیکن اہل یمن اس کی حمایت میں اٹھ کھڑے ہوئے اور شامی اس کے قتل کرنے کی جسارت نہ کر سکے۔ لیکن مدینوں کی طاقت قرطبہ میں زیادہ نہ تھی۔ اس لیے عبد الملک کی مدد اس سے زیادہ نہ کر سکے اور وہ بے دست و پا ہو کر خاموشی سے اپنے ذاتی مکان میں اٹھ آیا جو دارابی ایوب کے نام سے موسوم تھا۔ اس کے دونوں لڑکے امیہ اور قطن قرطبہ سے فرار ہو گئے۔ ان میں سے ایک نے ماروہ کا رخ کیا اور دوسرا سر قسطہ چلا گیا اور دونوں اُندلس میں اپنے موافق فضا تیار کرنے میں مصروف ہو گئے۔



### حوالہ جات و حواشی

- (1) یہ سال وفات عیسائی مؤرخ وٹیز نے لکھا ہے۔ مقرر نے اس کی وفات کا سال 133 بتایا ہے جس کے مطابق 750ھ ہوتا ہے جو قرین قیاس نہیں ہے۔
- (2) اسپین و (سنوری آف دی نیشن سیریز ج 36 ص 28 انسائیکلو پیڈیا بریٹانیکا (طبع یازدہم) ج 1 ص 34 (ذکر الفانسو) ج 25 ص 541 (ذکر اسپین) انسائیکلو پیڈیا کے آخر الذکر مضمون میں عام روایتوں کے خلاف انفانسو کو پلاؤ کا لڑکا لکھا گیا ہے۔

## بلج بن بشر قسیری (مستولی)

123ھ 741ء - 124ھ 742ء

بلج بن بشر قسیری خلیفہ ہشام کے فرمان کے بموجب شامی لشکر کا امیر تھا۔ لیکن اہل اندلس اس کی اس بالواسطہ سند امارت کو قبول نہیں کر سکے۔ عبد الملک اگرچہ قانوناً مستولی کی حیثیت رکھتا تھا تاہم اس کو عام ہر دل عزیزی حاصل تھی بلکہ اگر مقرر کی روایت کو صحیح باور کیا جائے تو وہ افریقہ جا کر اپنی ولایت کی سند بھی لاچکا تھا۔ اس لیے بلج کے لیے اپنے کو امیر تسلیم کرنا دشوار ہو گیا لیکن اس نے اس کی پروا نہ کی۔ اس کو اپنی طاقت پر گھمنڈ تھا اور ان ہی شامیوں کی مدد سے وہ اندلس کی حکمرانی کے لیے تیار ہو گیا تھا۔

شامی نظربندوں کی رہائی:

اس نے عمان حکومت ہاتھ میں لیتے ہی ان شامی یرغمالوں کو جزیرہ ام حکیم سے اندلس میں بلا لیا جنہیں عبد الملک نے وہاں نظر بند کر رکھا تھا۔ جزیرہ ام حکیم کا انتظام جزیرہ خضراء کے والی کے سپرد تھا۔ اندلس کے داخلی انتشار اور دار الخلافہ قرطبہ میں شامیوں کی بغاوت کے بعد اس نے ام حکیم کے مقیم یرغمالوں کی مدد سے ہاتھ روک لیا۔ ان کو کھانے اور پینے کے پانی کی سخت تکلیف اٹھانی پڑی یہاں تک کہ پیاس کی شدت سے ایک ممتاز غسانی رئیس کا انتقال ہو گیا۔

## عبد الملک کا قتل:

ان وجوہ سے نظر بندوں کا یہ قافلہ عبد الملک سے سخت برہم تھا۔ یہ لوگ غیظ و غضب کی حالت میں اندلس پہنچے اور جوش استقام میں انہوں نے عبد الملک کے قتل کئے جانے کا مطالبہ کیا۔ دوسرے شامیوں کے جذبات بھی ان کی دردناک مصیبتیں سن کر بھڑک اٹھے اور وہ بیک زبان غسانی رئیس کے خون کے انتقام میں عبد الملک کا سر طلب کرنے لگے۔ بلج نے معاملہ کو رفع دفی کرنا چاہا مگر ان کا جوش غضب بڑھتا گیا۔ دوسری

طرف مدنیوں میں عبد الملک کے قتل کر دیئے جانے کی افواہ پھیل گئی اور طرفین میں جوش خروش اتنا بڑھا کہ مدنی و شامی قبائل کی جنگ آزما کی کا پیش خیمہ بننا نظر آیا۔ بلج نے مدنیوں کو مطمئن کرنے کے لیے عبد الملک کو اس کی قیام گاہ دار ابی ایوب سے بلوایا لیکن نتیجہ اس کے برعکس نکلا۔ شامی اس کو دیکھتے ہی آگ بگولا ہو گئے اور بلج کی منت سماجت کے باوجود ان کا غصہ فرو نہیں ہوا وہ اشتعال انگیز نعرے لگاتے ہوئے آگے بڑھے تو یوم حرہ میں ہماری تلواروں سے بچ نکلا اور انتقام میں تو نے ہمیں کتے کا چمڑا اور گوشت کھانے کے لیے بھیجا تو نے ہمیں بربروں کے ہاتھ بچ ڈالا۔ یہ کہتے ہوئے چھپت کر عبد الملک کو قابو میں کر لیا اور کشاں کشاں قتل گاہ تک لے گئے۔ مدنیوں کی تعداد تھوڑی تھی وہ بے بسی سے یہ تماشا دیکھتے رہے۔ شامی عبد الملک کو دریا کے پل کے قریب لائے اور سولی پر لٹکا دیا اور اس کی توجہن کے لیے لاش کے دائیں طرف ایک کتے اور بائیں طرف ایک سور کو سولی پر لٹکا دیا۔ اور اس حسرت انگیز طریقہ سے اس نو سالہ پیر مرد کی زندگی کا خاتمہ ہوا۔ لاش دن بھر اسی طرح سولی پر لٹکی رہی۔ پھر ان کے بربری غلام جو المدور کے رہنے والے تھے رات کو لاش کو مع صلیب کے اٹھالے گئے اور تجہیز و تکفین کی رسم ادا کی۔ کچھ دنوں تک یہ مقام مصلب عبد الملک کے نام سے مشہور رہا آگے چل کر ان کے لڑکے امیہ نے یہاں پر ایک مسجد تعمیر کرا دی۔

عبد الملک کے مارے جانے سے اندلس میں قبائلی دشمنی کی ایسی آگ بھڑکی جس کے شعلوں سے سال ہا سال تک اندلس کے امن و امان کا خرمن جتنا رہا اور اندلس کی آئینہ چند سالہ زندگی تمام تر قبائلی خانہ جنگیوں کی نذر ہو گئی۔

شامیوں کے خلاف صف آرائی:

چنانچہ عبد الملک کے دونوں لڑکوں قطن اور امیہ نے بلج کے خلاف فوج کشی کا نعرہ بلند کیا۔ ایک نامور قائد عبد الرحمن بن حبیب بلج کے ساتھ اندلس آیا تھا وہ شامیوں کے طرز عمل سے برگشتہ ہو کر عبد الملک کے لڑکوں کا ہم نوا ہو گیا۔ اس کے اثر سے بلج کے ساتھ آنے والوں میں سے غیر شامی عرب اس کے علم کے نیچے جمع ہو گئے۔ پھر بربروں کو بھی شامیوں سے انتقام لینے کا موقع ملا۔ وہ عبد الملک سے اپنے اختلافات کو فراموش کر کے اس کے قصاص میں اٹھ کھڑے ہوئے دوسری طرف صوبہ نارہون میں اس زمانہ



## ثعلبہ بن سلامہ عجمی (16)

124ھ 742ء - 125ھ 743ء

ثعلبہ بن سلامہ عجمی کے تقرر کا جواز خلیفہ ہشام کے اس فرمان سے پیدا کیا گیا تھا جس میں اس نے کلثوم کے بعد بلج کو اور اس کا جانشین ثعلبہ کو بنایا تھا۔ لیکن شامیوں کے سوا عام باشندگان اندلس کے نزدیک اس کی حیثیت مستولی سے زیادہ نہیں رہی کہ خود بلج کی امارت پر اہل اندلس نے بیعت نہیں کی تھی اس لیے مخالفین گروہ درگروہ صف بندی میں مصروف رہے۔

ثعلبہ نے اس میدان میں شکست کھا کر ماروہ میں پناہ لی تھی یہاں سے اس نے قرطبہ سے امدادی فوج طلب کی لیکن عبدالملک کے لڑکے امیہ اور قطن اپنی فوج لے کر ماروہ پہنچ گئے اور اس شہر کا محاصرہ کر لیا۔ اب مدنیوں کی کامیابی میں کوئی شبہ باقی نہیں رہا تھا۔ ثعلبہ اپنی جگہ سخت پریشان تھا۔ اتفاق سے عید کا دن آ گیا بربر اور عرب جو محاصرہ کئے ہوئے تھے عید منانے میں مشغول ہو گئے۔ ثعلبہ نے اس موقع کو غنیمت جانا وہ دفعۂ شہر سے نکلا اور بے خبری کی حالت میں قتل عام مچا دیا۔ عربوں اور بربروں میں بھگدڑ مچ گئی۔ ہزاروں عربوں اور بربروں کو گرفتار کر لیا گیا۔ بہت سے لوگوں کے اہل و عیال ساتھ تھے ان کو بھی پکڑ لیا اور بہت سے لوگ بھاگ کر اپنی جانیں بچانے میں کامیاب ہوئے۔

ثعلبہ نے ان عرب قیدیوں کے ساتھ سخت ناروا سلوک کیا۔ ان کی تعداد دس ہزار سے زیادہ تھی۔ ان میں سے بوڑھوں اور بچوں کو کباہہ میں بٹھا کر قرطبہ لایا اور محلہ مصارہ میں لوٹدی غلام کی حیثیت سے فروخت کر کے بولیاں بلوائیں۔ ان فروخت ہونے والوں میں مختلف قبائل کے اکابر شیوخ بھی تھے۔ ابوالحسن اور حارث ابن اسد جینی کے لیے جب بولی کا وقت آیا تو اس نے کہا جو ان کی سب سے کم قیمت لگائے گا وہی ان کی خریداری کا مستحق

میں عبدالملک کا مقرر کیا ہوا والی عبدالرحمن بن علقمہ متعین تھا۔ وہ بھی عبدالملک کی موت سے متاثر ہوا اور چالیس ہزار فوج لے کر آیا۔ اس طرح ابن اثیر کے بیان کے مطابق ایک لاکھ فوج شامیوں کے خلاف صف آرا ہو گئی۔ بلج کا لشکر تقریباً بارہ ہزار تھا اور بربروں اور عربوں کے کچھ غلام بھی اس فوج میں شریک ہو گئے تھے۔ دو قرطبہ سے نکل کر ولبہ کے علاقہ میں آیا اور اسی ضلع کے ایک گاؤں میں دونوں لشکر آمنے سامنے صف آرا ہوئے۔ گھمسان کی لڑائی ہوئی اور دونوں طرف کے سپاہی بڑی تعداد میں کام آئے۔ مقتولین میں غیر شامیوں کی تعداد زیادہ تھی۔

## بلج پر حملہ اور موت:

عبدالرحمن بن علقمہ بڑا قدر انداز تھا اس نے کہا مجھے بلج کی شناخت کرادیا تو اس کو ماروں گا ورنہ مر جاؤں گا۔ بلج ایک سفید گھوڑے پر سوار ہاتھ میں جھنڈا لیے فوج کی رہنمائی کر رہا تھا۔ عبدالرحمن بن علقمہ نے بلج کے قریب پہنچ کر سر پر تلوار کے دو وار کئے۔ دوسری طرف سے حصین بن دمن، عقیل بن علقمہ پر حملہ آور ہوا۔ ابن علقمہ بھاری زہریں پہنے ہوئے تھا۔ زخمی ہونے سے بچ گیا اور پینتر ابدل کر دوسری سمت کو ہولیا۔ شامی بڑی بہادری سے لڑے مگر میدان حریفوں کے ہاتھ رہا۔ بلج کے زخمی ہوتے ہی میدان جنگ کا نقشہ بگڑ چکا تھا۔ تھوڑی دیر وہ پامردی سے مقابلہ کرتے رہے۔ پھر ہمت ہار کر پسا ہو گئے۔ بلج زخموں سے جاں بر نہ ہو سکا اور ماہ شوال 134ھ 742ء میں وفات پائی۔ شامیوں نے ثعلبہ بن سلامہ عجمی کو اپنا امیر منتخب کیا 1۔

## حوالہ جات و حواشی

- (1) ابن اثیر ج 5 ص 188، 189، 194، 195، فتح الطیب ج 1 ص 2 ج 59 ص 59  
مجموعہ اخبار اندلس ص 38، 41، افتتاح اندلس ص 16

ہوگا۔ چنانچہ دس دینار سے ان کی بولی شروع ہوئی اور ایک کتے کے بدلے میں یہ فروخت کئے گئے۔ ایسی ظالمانہ اہانت کی مثال اس سے پہلے نہیں گزری تھی جو قیدی فروخت ہونے سے بچ گئے وہ قید خانہ میں ڈال دیئے گئے۔

اس طرح اس نے مخالفین کی طاقت کا قلع قمع تو کر لیا لیکن اس کی حکومت کی حدود قرطبہ اور ماروہ سے آگے نہ بڑھ سکیں۔ اب اہل اندلس خانہ جنگی کی ایسی تباہ کاریوں سے گھبرا اٹھے تھے۔ انہوں نے حکومت افریقہ کی طرف پھر رجوع کیا ان دنوں افریقہ کی ولایت پر حنظلہ بن صفوان کلبی مامور تھا اندلس کی صلح جو طبايع رکھنے والوں نے اس سے کسی ایسے شخص کو طلب کیا جو ملک میں ہر دل عزیز پیدا کر کے امن و امان قائم کر سکے۔ چنانچہ حنظلہ نے ابوالخطار حسام بن ضرار کلبی کو اندلس کا امیر مقرر کر کے بھیجا۔ وہ ماہ رجب 125ھ 743ء میں اندلس پہنچا۔ ثعلبہ کی حکومت کا دور تقریباً دس مہینے قائم رہا۔



### حوالہ جات و حواشی

- (1) ابن اثیر ج 5 ص 194، 195 ابن القوطیہ ص 16، 17۔ ابن خلدون ج 4 ص 119۔ مقرئ ج 2 ص 60، مجموعہ اخبار ص 44، 46۔ ابن عذاری ص 70۔

## ابوالخطار حسام بن ضرار کلبی

125ھ 743ء - 128ھ 746ء

ابوالخطار طبعاً ہوشمند، صاحب الرائے، مدبر، نیک سیرت اور جری و شجاع تھا۔ وہ دمشق کے ممتاز رؤساء میں سے تھا اور اپنے اخلاق و کردار کی بلندی کے سبب سے اس کو عام ہر دل عزیز کی حاصل تھی۔ اندلس کے عربوں نے اس کے ورد کو اپنے حق میں مبارک سمجھا اور بعض حالات ایسے پیش آ گئے جن سے بربروں کے درمیان بھی اس کی وقعت قائم ہو گئی۔ جس وقت اس نے اندلس کی زمین پر قدم رکھا فریقین قرطبہ سے مغرب میں مصارہ کے میدان میں نبرد آزما تھے۔ اس نے میدان جنگ کے قریب پہنچ کر اپنا علم بلند کیا۔ فریقین نے اس نئے علم کو دیکھ کر اپنی تلواریں اپنی نیام میں کر لیں اور دونوں طرف کے سرداران قبائل اس کی پیشوائی کے لیے آگے بڑھے۔ اس نے قائدانہ انداز میں خطاب کر کے پوچھا:-

”تم سنو گے؟..... اطاعت کرو گے؟“

لوگوں نے آگے بڑھ کر اثبات میں جواب دیا تو اس نے اپنے تقرر کا فرمان پڑھ کر سنایا۔ بربر اور قدیم عرب باشندوں نے بلند آواز سے کہا:-

”ہم اطاعت کرتے ہیں لیکن ان نو وارد دشمنوں کے لیے ہمارے پاس کوئی جگہ نہیں۔“

ابوالخطار نے تسلی آمیز لہجہ میں جواب دیا کہ:

”میں قرطبہ جاتا ہوں ذرا دم لیتا ہوں پھر جو کچھ کہو گے ویسا ہی ہوگا۔ بعض تدبیریں میرے ذہن میں ہیں انشاء اللہ اس میں سب کی بھلائی نظر آئے گی۔

بربروں میں مقبولیت:

ابوالخطار کا استقبال کرنے والوں میں ثعلبہ ابن ابی سعید، قطن بن عبد الملک اور

ریشہ دوانیوں سے انہیں مایوسی ہو گئی اور انہوں نے خود سے اُندلس کی سرزمین کو خیر باد کہہ دینا مناسب سمجھا۔ حکومت افریقہ کے ایک معزز بائی عبدالرحمن بن حبیب نے اُندلس میں پناہ لے رکھی تھی۔ افریقہ کے مامور قائد حبیب بن ابی عبدہ اس کا لڑکا تھا جو کلثوم بن عیاض کے ہاتھوں مارا گیا تھا اور ابو الخطاب کلثوم کے رفقاء میں سے تھا۔ اس نے عبدالرحمن بن حبیب نے ابتداء اُندلس میں مختلف قائل کو اس کے برخلاف برا بھختہ کرنا چاہا اور اس شورش سے فائدہ اٹھا کر اپنی حکومت قائم کرنے کی فکر کی تھی۔ لیکن ابو الخطاب کے آجانے اور یہاں کے حالات بدل جانے کے بعد اس کو بھی یہاں قیام کرنا دشوار معلوم ہوا۔ چنانچہ وہ چھپ کر اُندلس سے فرار ہو گیا۔ یونس میں پناہ لی اور آگے چل کر افریقہ میں اس کے لیے مساعد حالات پیدا ہو گئے اور افریقہ کا امیر بنالیکن بہر حال اس وقت اُندلس سے اس کے چلے جانے سے یہ ملک کسی نئی شرائط سے محفوظ ہو گیا۔

شامیوں کے مسئلہ کا حل:

ابو الخطاب نے حالات پر اس قدر قابو پالینے کے بعد ملک میں مستقل امن و امان قائم کرنے کے وسائل پر غور کرنے کے لیے معززین اُندلس کو جمع کیا۔ سب سے اہم مسئلہ نوادر شامیوں کا تھا۔ اُندلس کے برابر اور قدیم عرب باشندیان کے جلاوطن کئے جانے کے خواہاں تھے۔ شامی معززین کے جلاوطن ہو جانے کے بعد ان شامیوں کے دل بھی اچاٹ ہو گئے تھے اور ان کے لیے اُندلس میں کوئی کشش باقی نہیں رہی۔ لیکن ابو الخطاب نے اُندلس سے ان بہادر شامیوں کو واپس کرنا مسلمانوں کے عام مصالح کے خلاف سمجھا کہ اس وقت اگر وہ لوگ حکومت کے خلاف ہو سکتے ہیں تو کسی وقت ان کی طاقت سے فائدہ بھی اٹھایا جاسکتا ہے۔ اس لیے وہ کسی ایسی راہ کی تلاش کر رہا تھا کہ حکومت کے سر سے ان کا خطرہ بھی دور ہو جائے اور اُندلس سے دفعۃً ان کے چلے جانے سے مسلمانوں کی طاقت میں نمایاں کمی بھی واقع نہ ہونے پائے۔ مجلس مشاورت میں گاتھ شہزادہ ارطاش بھی موجود تھا۔ اس نے کہا کہ انہیں قرطبہ پر مستوی رکھنے کے بجائے اُندلس کے مختلف ضلعوں میں آباد کر دیا جائے اور جہاں جہاں کی آب و ہوا ان کی طبیعتوں کے موافق ہو وہاں بھیج دیئے جائیں۔ اس طرح ان کے اجتماعی وجود سے اُندلس کی حکومت کو جو خطرہ لاحق رہتا ہے وہ دور ہو جاتا ہے اور اس جزیرہ میں مختلف مقاموں پر ان کے آباد ہو جانے سے مسلمانوں کی عسکری طاقت بھی یہاں

امیہ بن عبدالملک وغیرہ سب عمائد تھے۔ ابو الخطاب ان سب سے نرمی اور اخلاق سے پیش آیا اور سب لوگ قرطبہ میں صلح جوئی کے جذبات کے ساتھ داخل ہوئے اور اس کے آتے ہی اُندلس میں مستقبل کے متعلق خوش آئند توقعات کے ساتھ ایک نئی فضا پیدا ہو گئی۔

ابو الخطاب کے سامنے قرطبہ پہنچ کر سب سے پہلے بربر قیدیوں کا معاملہ پیش ہوا۔ ثعلبہ ان کے قتل کا فیصلہ سنا چکا تھا۔ اب اس کی حکومت کا خاتمہ ہو چکا تھا۔ اس لیے اس نے ان سب کو ابو الخطاب کے سامنے پیش کیا۔ اس نے ان کی سزائے قتل موقوف کر کے ان کو رہا کر دیا۔ اس طرح قرطبہ میں اس کا ورود ان قیدیوں کی زندگی کا سبب بن گیا اور بربری قبائل بھی احسان مندی و شکرگزاری کے جذبہ کے ساتھ اس کے گرد جمع ہو گئے۔

عمائد کی جلا وطنی:

اس کے بعد اس نے اُندلس کے چند عمائد ثعلبہ بن سلامہ، عجل، و قاص بن عبدالعزیز اور دس دوسرے ممتاز شامی قائدین کو دارالامارت میں طلب کیا۔ وہ ان لوگوں کے ساتھ حسن اخلاق سے پیش آچکا تھا اور لوگوں کو اس سے کسی قسم کی بدگمانی نہیں تھی اس لیے وہ بے عذر قصر امارت میں داخل ہوئے۔ اس نے لطف اور نرمی سے ان کے سامنے اُندلس کی سیاسی نزاکتوں کے مختلف پہلو رکھے۔ پھر ان سے صفائی سے کہا کہ امیر المومنین اور والی افریقہ حظلہ بن صفوان کی رائے میں اُندلس میں امن و امان قائم رہنے کے لیے تمہارا یہاں سے ترک سکونت کر کے چلا جانا ضروری ہے۔ اس کے ساتھ یہ بھی اس نے کہا کہ حکومت افریقہ ان کی شجاعت و بسالت کی قدر دان ہے۔ افریقہ میں بربر باغیوں کے مقابلہ میں امور قائدین کی خدمات کی ضرورت ہے۔ وہ افریقہ جائیں اور اپنے فوجی خدمات سے افریقہ کی حکومت کو تقویت پہنچائیں اس طرح اُندلس میں حالات ایسے پیدا ہو گئے کہ ان قائدین کے لیے جلا وطنی کے اس حکم کی تعمیل کرنے کے سوا کوئی چارہ باقی نہیں رہا۔ چنانچہ ان سب لوگوں نے اُندلس کی سرزمین کو ہمیشہ کے لیے خیر باد کہہ دیا۔ پھر اس نے عبدالملک کے دونوں لڑکوں امیہ اور قطن کو بلوایا انہیں نشیب و فراز سمجھا کر انہیں تنبیہ کی۔ ان کی گزشتہ خطاؤں کو معاف کیا اور پر امن شہری کی حیثیت سے انہیں اُندلس میں زندگی گزارنے کی اجازت عطا کی۔

ان معززین کی جلا وطنی سے دوسرے مفید سرغناؤں کو سبق حاصل ہوا۔ آئندہ

محفوظ رہتی ہے۔ حسن اتفاق کہ اسی قسم کی تجویز ابوالخطار کے ذہن میں بھی تھی جس کی طرف اس نے درود اُندلس کے موقع پر اشارہ بھی کیا تھا۔ اس نے ارطاش کی اس تجویز کو بڑی خوشی سے قبول کیا اور انہیں اُندلس کے مختلف شہروں میں آباد کرنے کے منصوبے پر غور کرنے لگا۔ شامیوں کی نوآبادیاں:

پہنانچہ اسی تجویز اور منصوبے کے مطابق ذیل کی تقسیم سے مختلف شہروں کے شامی مختلف شہروں میں آباد کئے گئے اور انہی اپنے اپنے شہروں کے نام بھی اپنے شامی شہروں کے نام پر رکھنے کی اجازت دی گئی۔

اہل دمشق: البیرہ میں۔ اہل حمص: اشبیلیہ میں۔

اہل اردو: الریہ میں۔ اہل فلسطین: شذونہ میں۔

اہل قسریں: جیان میں۔ اہل مصر: بلجودہ میر و اشبہ میں

اسی مناسبت سے کبھی کبھی البیرہ کو دمشق الریہ کو اردون، اجیان کو قسریں، اشبیلیہ کو حمص، شذونہ کو فلسطین اور تدمیر کو مصر بھی کہنے لگے۔ یہ شامی ان شہروں میں خوب پھلے پھولے اور آئندہ چل کر اُندلس کے ممتاز باشندوں میں شمار کئے گئے۔

ابوالخطار کی اس حکمت عملی تدمیر اور دانائی سے تقریباً چار سال تک ملک میں کامل سکون اور امن و امان قائم رہا اور ملک کو معاشی، صنعتی و تجارتی ترقی کرنے کے مواقع حاصل ہوئے۔

ابوالخطار کے چند سربراہ اور وہ مخالفین:

اس کے بعد ابوالخطار کے دور حکومت میں ایک نئے باب کا آغاز ہوا اور ملک کے چند ممتاز عمائد امن و سکون کی فضا برباد کرنے میں کامیاب ہوئے۔ اُندلس کی سرزمین قبائلی جنگ و جدل کی پھر آماج گاہ بن گئی اور آگے چل کر خود ابوالخطار کو بھی اسی جگہ سے ہونے لگا۔ مفسدانہ ماحول کا ایک رکن بن جانا پڑا۔ مختلف قبائل اور خانوادوں کے جو ممتاز عمائد ابوالخطار سے درپردہ اختلاف رکھتے تھے۔ ان میں صمیل بن حاتم، ابوالعطاء قیس، امیہ بن عبد الملک اور ثوابہ بن سلمہ حدانی کے نام نمایاں طور پر لئے گئے ہیں۔

صمیل بن حاتم حضرت امام حسین رضی اللہ عنہ کے قاتل شمر بن ذی الجوشن کا پوتا تھا۔ مختار کے ہاتھوں شمر کے قتل ہونے کے بعد اس کا لڑکا حاتم کوفہ سے ترک سکونت کر کے

الجزیرہ میں چلا آیا تھا۔ اس کا خاندان یہیں آباد تھا۔ جب قسریں کے باشندے اُندلس میں آباد ہونے کے لیے آئے تو حاتم کا یہ لڑکا صمیل بھی ان کے ساتھ تھا اور جیان میں انہی کے ساتھ آباد ہو گیا تھا۔ صمیل میں قیادت کی فطری صلاحیتیں موجود تھیں۔ وہ سیر چشم، تخی، فیاض اور دل کا مضبوط تھا۔ بہت جلد لوگ اس کے گرد جمع ہو گئے رفتہ رفتہ اس کو سیادت و قیادت کا مرتبہ حاصل ہو گیا۔ خصوصاً قبیلہ قیس اس پر پروانہ وار ثار ہونے کے لیے تیار ہو گیا۔

ابوالخطار جماعتی حیثیت سے یمانی تھا۔ اس نے اُندلس میں شامیوں کے اقتدار کو جس خوبصورتی سے ختم کیا تھا، صمیل کے دل میں اس کا احساس موجود تھا اور اسی لیے درپردہ ابوالخطار سے اس کے تعلقات خوشگوار نہ تھے۔

قبیلہ قیس کے ایک دوسرے قائد ابوالخطار کی طرف سے تقریباً اسی قسم کے جذبات پائے جاتے تھے لیکن دوسری طرف صمیل کو قبیلہ قیس میں جو ہر دل عزیزی حاصل ہو رہی تھی اس سے بھی وہ خوش نہیں تھا۔ قبیلہ قیس کی سرداری کو وہ اپنا حق تصور کرتا تھا۔

عبد الملک کے دونوں لڑکوں امیہ اور قطن کے اختلاف کا سبب یہ ظاہر اس کے سوا کوئی دوسرا نہ تھا کہ ان لوگوں نے ابوالخطار کے درود سے پہلے جو اقتدار حاصل کر لیا تھا وہ اب باقی نہیں رہا تھا۔ اب انہیں ایک اطاعت گزار شہری کی حیثیت سے زندگی بسر کرنے پر مجبور کر دیا گیا تھا۔

ثوابہ بن سلمہ حدانی کیلئے ابوالخطار سے وہ شکایت صرف یہ تھی کہ وہ اپنی جماعت کا سردار تھا۔ ابوالخطار نے اس کے شخصی اعزاز کا لحاظ کر کے اسکو اشبیلیہ کا والی بنایا تھا لیکن وہ اس منصب کے فرائض صحیح طور پر انجام نہ دے سکا۔ اور ابوالخطار نے اسکو معزول کر دیا۔

اس زمانہ میں اُندلس کے سیاسی ماحول کا یہی پس منظر تھا کہ صمیل اور ابوالخطار کے درمیان ایک معمولی واقعہ پیش آیا اور صمیل نے اس کو اتنا آگے بڑھایا کہ اسی بنیاد پر ابوالخطار کے خلاف ایک بڑا طوفان اٹھ کھڑا ہو گیا اور حوادث کے ایسے جھونکے چلے کہ اس میں اُندلس کا امن و امان نئے سرے سے برباد ہو گیا۔

ابوالخطار اور صمیل میں اختلاف:

ابوالخطار نے ابتداء اپنے طرز حکومت میں جس طرح غیر جانب دارانہ روش



رات استجہ پہنچا۔ سر بلند حریف نے ابوالعطاء کے در پر دستک دی۔ اس نے باہر نکل کر بڑی گرم جوشی سے اس کا استقبال کیا۔ صمیل نے پوری داستان سنائی۔ ابوالعطاء خاموشی سے اٹھ کر اندر آ گیا اور ہتھیاروں سے مسلح گھوڑے پر سوار واپس آیا اور صمیل سے کہا اٹھو لے چلو جدھر لے چلنا ہے میں تمہارا تابع فرمان ہوں۔ پھر اپنی جماعت کو آواز دی۔ اس کی پوری قوم اسلحہ سے آراستہ بارہ نکل پڑی۔ صمیل لشکر کو لے کر مورور روانہ ہو گیا۔

مورور میں ثوابہ بن سلمہ حدانی مقیم تھا۔ وہ کسی ایسے موقع کا پہلے سے منتظر بیٹھا تھا صمیل ابوالخطار سے اس کی ناراضی کی وجہ سے آشا تھا۔ صمیل نے اس کو اندلس کی مسند امارت پر بٹھانے کا وعدہ کیا۔ صمیل کے اس فیصلہ میں اس کی ہوش مندی کی دلیل پنہاں تھی۔ ایک طرف اس نے ثوابہ کی مرضی پوری کی۔ دوسری طرف اگر وہ بانی تحریک ہو کر خود امیدوار ہوتا تو شاید ابوالعطاء کے دل میں چھپی ہوئی جو خش تھی وہ بھی ظاہر ہو جاتی اور اختلاف کا دروازہ کھل جاتا۔

اس کے بعد صمیل اپنی قوم میں آیا اور اپنی جماعت کو سمجھایا کہ:-

”ہم اس وقت قضا عیہ و یمانہ کے مسئلہ کو پیش کرنا نہیں چاہتے۔ ہم لخم و جذام وغیرہ سب ہی کو بلائیں گے اور ان ہی میں سے کسی کو آگے بڑھا کر امیر بنائیں گے۔ نام اس کا ہوگا اور حکمرانی ہماری ہوگی۔“

چنانچہ ثوابہ بن سلمہ جذامی کے امیر نامزد ہونے کا اعلان ہوتے ہی قبائل لخم و جذام بھی اس علم کے نیچے جمع ہو گئے۔

ابوالخطار کی فوج کشی صمیل کے خلاف:

صمیل ان گہری سازشوں سے کام لے کر آگے بڑھا۔ ابوالخطار کو ان واقعات کی اطلاع ملی۔ وہ قرطبہ میں کسی کو اپنا قائم مقام بنا کر اس جمع ہونے والے لشکر کو منتشر کرنے کے لیے قرطبہ سے فوراً روانہ ہو گیا۔

ابوالخطار کا زوال:

قرطبہ کے خالی ہوتے ہی یہاں امیہ بن عبد الملک کو جرأت ہوئی۔ اس نے اپنے ہم نواؤں کی جماعت کے ساتھ خروج کیا اور قائم مقام والی کو بے دست و پا کر کے

کو برقرار رکھا تھا آخر تک اس کو نباہ نہ سکا۔ ایک کنانی اور غسانی میں کسی بات پر جھگڑا ہو گیا۔ کنانی نے امیر کی عدالت میں تالش دائر کی۔ ابوالخطار نے غسانی کے یمانوں میں سے ہونے کی وجہ سے اپنے فیصلہ میں پاسداری کی اور کنانی نے اس نا انصافی کی شکایت صمیل ابن حاتم سے کی۔ اس نے اس معاملہ کو اپنے ہاتھ میں لے لیا۔ ابوالخطار کی توجہ مبذول کرنے کے لیے قصر امارت میں آیا۔ لیکن معاملہ کو یکسو کرنے کے لیے نرمی سے گفتگو کرنے کے بجائے آتے ہی تیز و تند لہجہ میں ترش روئی سے گفتگو شروع کی۔ ابوالخطار سے بھی ضبط نہ ہو سکا اور اس نے اس سے بھی زیادہ سخت لہجہ میں جواب دیا۔ جب بات زیادہ بڑھی تو دھکے دے کر اپنے کمرہ سے باہر نکلوا دیا اور زبردستی نکالے جانے میں اس کا عمامہ میزھا ہو گیا۔ دروازہ پر حاجب نے کہا ”شیخ تمہارا عمامہ کج ہے اس کو ٹھیک کر لو“۔ صمیل نے معنی خیز لہجہ میں جواب دیا کہ ”اگر ہماری قوم میں زندگی ہوگی تو وہ اس میزھے عمامہ کو سیدھا کر لے گی“ یہ گویا سردار بنی قیس کی طرف سے ابوالخطار کے نام اعلان جنگ تھا۔

ابوالخطار کے خلاف صمیل کی تیاری:

صمیل اسی میزھے عمامہ کے ساتھ اپنے قبیلہ میں پہنچا قبائل مصر اس کے گرد گرد جمع ہو گئے۔ صمیل نے عام مجمع میں پورا واقعہ سنایا لوگوں نے اس کی اطاعت قبول کرنے کا یقین دلایا۔ اس نے مشتعل مجمع سے مخاطب ہو کر کہا کہ ”ہم ابوالخطار کو اندلس سے نکال دینا چاہتے ہیں“۔ لوگوں نے جواب دیا کہ تمہارے نقش قدم پر چلنے کو تیار ہیں۔ اس کے بعد صمیل نے کہا ”اب میں قرطبہ کو خیر باد کہتا ہوں میں اپنے اس ارادہ میں اس وقت تک کامیاب نہیں ہو سکتا جب تک کہ یہاں سے باہر نہ چلا جاؤں“۔ صمیل نے کہا کہ وہ جماعتی حیثیت سے کمزور ہے اگر بعض تدبیروں سے یمانہ میں سے بنو لخم و بنو جذام کو ہم نوا کر لیا جائے تو مناسب ہے۔ لوگوں نے اس رائے کو پسند کیا۔ پھر ابوالعطاء قیس کی شرکت کا معاملہ زیر بحث آیا بعض لوگوں نے اس کو اس تحریک سے علیحدہ رکھنے کی رائے دی۔ لیکن ایک نوجوان ابن طفیل نے اس کی مخالفت کی کہ اگر وہ شریک نہیں کیا گیا تو اس کی حیت کو ٹھیس لگے گی اور شاید وہ کسی اور راہ پر لگ جائے۔ صمیل نے کہا ابن طفیل ٹھیک کہتا ہے۔ مجلس شورٰی نے بھی اس رائے کو پسند کیا اور اس کے بعد وہ ارباب مجلس کی رائے سے اسی دن راتوں

دارالامارات کو لوٹ لیا۔

ادھر صمیل کے متحدہ لشکر اور ابوالخطار کی فوج میں دریائے شذونہ کے کنارے مقابلہ ہوا۔ صمیل کا پلہ بھاری ہوا۔ قبائل لحم و جذام کے نکل جانے کی وجہ سے ابوالخطار کی فوج میں بھی بددلی پیدا ہو گئی تھی۔ صرف بنو کلب آخر وقت تک میدان میں جوش و خروش سے ثابت قدم رہے۔ مگر حریف کا پلہ اتنا بھاری تھا کہ ابوالخطار کی فوج کے بہت سے سپاہی کام آئے۔ ابوالخطار نے میدان ہاتھ سے جاتے جاتے دیکھ کر راہ فرار اختیار کی مگر دشمنوں نے بھاگنے کا موقع نہیں دیا۔ وہ مع اپنے تین اعزہ کے گرفتار کر لیا گیا۔ لوگوں نے اس کو قتل کرنا چاہا۔ مگر پھر اس ارادہ سے باز رہے اور قرطبہ کے قید خانہ میں اس کو مع اس کے اعزہ کے بند کر دیا گیا۔

اس کے بعد صمیل اور ثوابہ لشکر لے کر قرطبہ پہنچے۔ دارالامارات پر قبضہ کیا اور معاہدہ کے مطابق ثوابہ کے امیر اندلس ہونے کا اعلان کر دیا گیا۔

ابوالخطار چار سال چند مہینے حکمران رہا۔ ماہ رجب 128ھ 745ء میں اس کی حکومت کو زوال آیا 2۔



### حوالہ جات و حواشی

- (1) افتتاح الاندلس ابن اثیر ج 5 ص 204، 225، 226۔ ابن خلدون، مقری ابن عذاری ترجمہ اردو ص 73، مجموعہ اخبار اندلس ص 45-46 وغیرہ۔
- (2) ابن اثیر ج 5 ص 258۔ ابن خلدون ج 4 ص 120۔ ابن عذاری ترجمہ اردو ص 1 مقری ج 1 ص۔ افتتاح الاندلس و مجموعہ اخبار اندلس ص 56-57۔

## ثوابہ بن سلمہ حدانی

128ھ 746ء۔ 129ھ 747ء

ثوابہ بن سلمہ حدانی اگرچہ بزرگ شمشیر امارت کے منصب پر بٹھایا گیا اس لیے بقول ابن عذاری اس کی امارت میں نہ بنو امیہ کی اطاعت کی شرط تھیں نہ بنو عباس کی، لیکن یہ صورت حال زیادہ دنوں تک قائم نہیں رہی۔ افریقہ کی امارت پر عبدالرحمن بن حبیب کو غلبہ حاصل ہو گیا تھا۔ اس نے اس کی امارت کی توثیق کا فرمان بھی بھیج دیا تھا اس لیے یک گونہ اس کی امارت کا جواز پیدا ہو گیا تھا۔

ابوالخطار کی رہائی:

لیکن بنو کلب نے اس کی اطاعت قبول نہیں کی انہوں نے علاقہ پر تنگال کے شہر بلجہ میں اپنی قوت فراہم کی تھی۔ بنو قضاہ بھی ان کے ساتھ تھے۔ چند دنوں کے بعد بنو قضاہ میں سے کچھ لوگ انھیں اور عبدالرحمن بن حسان کلبی کی سرکردگی میں دوسو چالیس سواروں اور پیدل سپاہیوں کے ساتھ رات کے پچھلے پہر میں قید خانہ پر حملہ آور ہوئے اور پہرہ داروں پر غلبہ حاصل کر کے ابوالخطار کو راتوں رات قید خانہ سے نکال کر فرار ہو گئے۔

جنگ کی تیاریاں:

ابوالخطار کے آزاد ہوتے ہی یمانیہ گروہ درگروہ لڑائی کے لیے تیار ہو گئے اور یمانی لشکر قرطبہ کی سمت چل کھڑا ہوا ادھر صمیل اور ثوابہ اپنی فوج کے ساتھ مقابلہ کے لیے نکلے۔ صمیل نے اس موقع پر بھی اپنی کامیاب حکمت عملی سے کام لیا۔ جب رات آئی تو قرطبہ لشکر میں سے ایک معدی نکل کر یمانی لشکر کے پاس آیا اور اس نے باوازا بلند پکار کر کہا۔

”یا معشر یمانیہ! لڑائی کی تیاریاں کس لیے ہیں؟ کیا ابوالخطار کی حمایت

کے لیے تم ہم سے جنگ کرو گے؟ کیا ہم نے اس پر قابو نہیں پایا؟ اگر چاہتے تو

تحریک نئے سرے سے کی۔ صمیل کے لیے بڑی دشواری یہ تھی کہ معزیوں کو قرطبہ میں غلبہ حاصل نہیں تھا۔ وہ ان امیدواروں میں سے کسی کا ہم نوا نہ تھا اور نہ بزور کسی کو امارت کے منصب پر بٹھانا چاہتا تھا۔ اس لیے چند دن لیت و لعل میں گزر گئے۔ لوگوں نے ایک متدین عالم عبدالرحمن بن کثیر کو احکام و قضایا کے لیے عارضی طور پر متولی بنالیا اور چار مہینے کی مدت اسی طرح گزر گئی۔

بالآخر صمیل نے یہ مشکل حل کی۔ اس کی نظر انتخاب سرحدی حکومت نابون کے سابق والی اور مشہور قائد یوسف بن عبدالرحمن الطبری کی طرف اٹھی۔ وہ اپنے وطن البیرہ میں خانہ نشینی کی زندگی گزار رہا تھا۔ قرطبہ کے معزین کا ایک وفد اس کی خدمت میں حاضر ہوا۔ امیر کا انتخاب:

یوسف نے ابتداء اس ذمہ داری کو قبول کرنے سے انکار کیا لیکن ارکان وفد نے اصرار سے بتایا کہ اسکی امارت پر عام اتفاق ہو چکا ہے۔ اگر وہ اس ذمہ داری کو قبول نہیں کرتا تو ملک خانہ جنگی کی خوں ریزی میں مبتلا ہو جائے گا اور اس سلسلہ میں جتنا خون بہے گا اس کی ذمہ داری اس کے سرعائد ہوگی۔ بالآخر یوسف نے اس منصب کی ذمہ داری کے قبول کرنے پر آمادگی ظاہر کی اور قرطبہ آ کر عثمان حکومت سنبھال لی۔



کیا اس کو قتل نہیں کر سکتے تھے۔ ہم نے اس پر احسان کیا۔ اس کی خطاؤں کو معاف کیا۔ اس کی جاں بخشی کی۔ پھر ہم نے تمہیں میں سے ایک شخص کو اپنا امیر بنایا۔ امیر ثوابہ بھی تو یمانی ہے۔ اگر ہمارے قبیلہ معز میں سے کوئی امیر بنایا جاتا تو تم لڑائی میں حق بجانب ہو سکتے تھے اور تمہارا عذر معقول سمجھا جاسکتا تھا۔ یہ نہ سمجھو کہ ہم کسی خوف کی بنا پر تم سے یہ باتیں کہہ رہے ہیں۔ واللہ ہمیں تمہارا کوئی خوف نہیں۔ ہم صرف ناحق خوں ریزی کو روکنا چاہتے ہیں کہ ملک میں امن و عافیت قائم رہے۔

صمیل کی یہ حکمت عملی کارگر ثابت ہوئی۔ اس تقریر کو سنتے ہی ابوالخطار کی فوج کے جذبات کا رخ پلٹ گیا۔ وہ پکار اٹھے ”واللہ یہ سچی بات کہہ رہا ہے۔ امیر تو ہماری ہی جماعت میں ہے پھر ہم اپنی جماعت ہی کے امیر سے کیوں لڑائی مول لیں۔“

عسکر العافیہ:

اس کے بعد فوج میں انتشار پیدا ہو گیا۔ لوگوں نے خیمے ڈٹے اکھاڑ کر کوچ کا سامان کیا۔ ابوالخطار یہ رنگ دیکھ کر جنگ کے میدان سے بھاگ گیا اور صبح کی روشنی کے آنے سے پہلے پہلے میدان خالی ہو گیا۔ ابوالخطار کے لشکر ”امن و عافیت“ کے نام پر منتشر ہوئے تھے اس لیے لوگوں نے اس لشکر کا نام ”عسکر العافیہ“ رکھا۔ اس کے بعد ابوالخطار باجہ میں پناہ گزیں ہو گیا۔

ثوابہ کی وفات:

ثوابہ ایک سال تک ملک پر حکمرانی کرتا رہا۔ ماہ شعبان 129ھ 747ء میں اس کی وفات سے اندلس کی امارت کا منصب پھر خالی ہو گیا اور صمیل کو کسی نئے امیر کو منتخب کرنے کی فکر دامن گیر ہوئی۔

جانشینی کا مسئلہ:

لیکن یہ ایسا مسئلہ نہ تھا کہ صمیل دوبارہ آسانی سے اس پر قابو پالیتا۔ ثوابہ کا لڑکا عمرو اپنے باپ کی جانشینی کا امیدوار بنا۔ اس طرح ثوابہ بن عمرو اور یحییٰ بن حریت جذامی نے اپنے اپنے کو اس منصب کے لیے پیش کیا۔ پھر ایک جماعت نے ابوالخطار کو واپس لانے کی

## قبائلی جنگ کی تیاریاں:

یحییٰ بن حریش کی فتنہ سامانی کے ساتھ ہی ابو الحظار بھی پھر میدان میں نکل آیا اور ان دونوں نے باہم ساز بار کرنی چاہی۔ مگر یحییٰ بن حریش قضائی تھا اور ابو الحظار کلبی ابتداء دونوں اپنے اپنے لیے ولایت کے خواہش مند تھے۔ اُندلس میں بنو قضاہ تعداد میں زیادہ تھے۔ اس لیے ابن حریش اپنے استحقاق کو مقدم سمجھتا تھا۔ لیکن بنو قضاہ کے دوسرے قائدین نے اس اختلاف کو دور کرنے کے لیے اس تحریک کو میانی تحریک کے نام سے شروع کرنا چاہا کہ سب مل کر جو فیصلہ کر دیں اس کی پیروی کی جائے۔ ابن حریش نے اس تجویز کو قبول کیا۔ چنانچہ یمانیہ میں حمیر کندہ اور ذبیح اور قضاہ قبائل جمع ہوئے اور سب نے یحییٰ بن حریش کی امارت پر اتفاق کیا۔ ادھر یوسف اور مصمیل نے مضراور ربیعہ کو اکٹھا کیا۔ چنانچہ فوجی اجتماع کے لئے یہ دونوں علم علیحدہ علیحدہ بلند کر دیئے گئے۔ اس وقت اُندلس کا یہ عالم تھا کہ قرطبہ اور دوسرے شہروں کے شہری اپنے اپنے قبیلہ کے گرد جمع ہونے کے لیے اپنے شہروں سے رخصت ہونے لگے اور ایک ہی شہر کے یمانی اور مضری جب اپنے علم کے نیچے جانے کے لیے روانہ ہوتے تو ایک دوسرے کو الوداع کہتے۔ اُندلس کے اس سماں سے عرب جاہلیت کی یاد تازہ ہو گئی۔

## ایک سالہ معاہدہ:

ان فوجی تیاریوں کے ساتھ دونوں جماعتوں کے چند سربراہ آوردہ اکابر نے صلح کی تحریک شروع کی کہ قبائلی جنگ کی نوبت نہ آئے اور دونوں کا کسی امیر پر اتفاق ہو جائے۔ ابتداء یہ کوشش بار آور ہوئی اور فریقین نے ایک معاہدہ کی رو سے اُندلس کی امارت کو ایک سال کے لیے مضرو یمانیہ میں تقسیم کر لیا۔ اس سمجھوتہ کے مطابق پہلے سال کے لیے یوسف بن عبدالرحمن اُندلس کا متفقہ امیر منتخب ہوا اور اُندلس میں یہ پورا سال خیر و عافیت سے گزر گیا۔ یوسف کی علیحدگی:

اس معاہدہ کے مطابق ایک سال کے خاتمہ پر یمانی امیر کو زمام حکومت لینا چاہئے تھی۔ چنانچہ 130ھ 747ء میں یمانیوں نے اپنے امیر کے تقرر کا مطالبہ کیا۔ لیکن مصمیل جوش و خروش کو ٹھنڈا پا کر اس معاہدہ سے منحرف ہو گیا اور اُندلس میں پھر ایک مرتبہ

## یوسف بن عبدالرحمن

129ھ 747ء - 139ھ 756ء

یوسف بن عبدالرحمن الفہری افریقہ و اُندلس کے ایک معزز خاندان کا چشم و چراغ تھا۔ اس کے جد حضرت عقبہ بن نافع افریقہ کے فاتح اور قیروان کے بانی تھے۔ یوسف افریقہ میں پیدا ہوا۔ اس کے والد عبدالرحمن اپنے والد حبیب بن ابی عبیدہ بن عقبہ فہری کے ساتھ اُندلس آئے تھے پھر افریقہ واپس چلے گئے تھے۔ یوسف اپنے والد سے ناراض ہو کر اُندلس چلا آیا اور یہیں توطن پذیر ہو گیا۔ اس کا خاندان افریقہ و اُندلس میں بڑی عزت کی نگاہ سے دیکھا جاتا تھا۔ یوسف اُندلس آنے کے بعد یرشلونہ اور اربونہ کی ولایت پر مامور رہا۔ خصوصاً اربونہ (ناربون) میں جیسا کہ اوپر گزرا اس نے نمایاں خدمات انجام دی تھیں۔

## نظم و نسق:

اس نے ستاون سال کی عمر میں ماہ صفر 129ھ 746ء میں اُندلس کی عنان امارت اپنے ہاتھ میں لی۔ چند ہی دنوں میں عبدالرحمن بن حبیب والی افریقہ کی طرف سے جس کا یہ جگر گوشہ تھا اس کی ولایت کی تصدیق کی اطلاع بھی آ گئی۔ اس کو حکمرانی کا پورا تجربہ حاصل تھا۔ اس نے یحییٰ بن حریش کو جو امارت کا دعویٰ دار تھا صوبہ ربیعہ کی ولایت سپرد کرنی چاہی وہ اس پر راضی ہو گیا۔ اس علاقہ میں اس کے ہم وطن اہل اردن آباد تھے۔ چنانچہ وہ مطمئن ہو کر صوبہ ربیعہ کی حکومت سنبھالنے کے لیے چلا گیا۔ لیکن وہ حسن انتظام سے اس منصب کی ذمہ داریاں سنبھال نہ سکا۔ اس لیے یوسف نے مجبوراً اس کو اس عہدہ سے معزول کر دیا۔ اتفاق کی بات اس کی معزولی کا معمولی واقعہ اُندلس کے امن و امان کے خرمین کو برباد کرنے کے لیے ایک چنگاری بن گیا اور اس کے بعد ایسی طوفان خیز خانہ جنگی برپا ہوئی کہ اس کے مقابل میں اُندلس کی پچھلی ساری خانہ جنگیاں بچ ہو گئیں۔



اور ابن حریث میدان جنگ سے بھاگ کر ایک پن چکی کے پیچھے چھپ گئے۔ اتفاق سے یہ پن چکی مسمیل بنی کی تھی۔ ابو الخطار گرفتار کر لیا گیا۔ اس وقت اس نے کہا کہ پھر ابن السود یعنی ابن حریث کو کیوں چھوڑتے ہو۔ وہ بھی یہیں چھپا ہوا ہے۔ چنانچہ وہ بھی پکڑ لیا گیا۔ ابن حریث کہا کرتا تھا کہ اگر اہل شام کا خون ایک پیالہ میں جمع کر کے مجھے دیا جائے تو میں اس کو پیوں۔ ابو الخطار نے طنز سے پوچھا۔ ”اے ابن سوداء کیا تیرے پیالہ میں کچھ خون باقی رہ گیا ہے جس کو تو نہ پی سکا ہے اس کے بعد ان دونوں کو قتل کر دیا گیا۔

ابو الخطار کی موت سے یمانیہ و مصریہ کی جنگ کا خاتمہ ہوگا۔ یمانی قیدیوں کو قرطبہ کے ایک کلیسا میں قید کیا گیا۔ پھر مسمیل نے ان کو بڑی بے رحمی سے کوزوں سے پھانسا شروع کیا۔ ستر آدمیوں کو کوزے لگ چکے تھے کہ یوسف کی غیرت اور رحم دلی جوش میں آئی اور پرزور مداخلت اور سفارش سے ان کی سزائیں موقوف کرائیں۔

یوسف کا دوبارہ امارت پر آنا:

مسمیل لڑائی سے فرصت پا کر البیرہ پہنچا۔ اور یوسف بن عبدالرحمن کو راضی کر کے دوبارہ قرطبہ لایا۔ اب اندلس میں دراصل مسمیل کا طوطی بول رہا تھا۔ یوسف کی ہر دل عزیز کی اس کے کنارہ کشی اختیار کر لینے کی وجہ سے ضائع ہوئی تھی لیکن مسمیل قبائلی مصالح کے لحاظ سے اپنی حکومت کے اعلان کی جرأت نہ کر سکتا تھا۔ تاہم ابن اثیر کے بقول امارت یوسف کی تھی اور حکم مسمیل کا۔

یمانیوں کا آخری استیصال:

لیکن یہ صورت حال زیادہ دنوں تک قائم نہ رہ سکی رفتہ رفتہ یوسف کے دل میں حکومت کے اقتدار اعلیٰ کو ہاتھ میں لینے کا خیال پیدا ہوا اور اس کے لیے وہ کسی مناسب موقع کا منتظر رہا۔ اب اندلس میں اگرچہ یمانی و مصری لڑائی ختم ہو چکی تھی، مگر کبھی کبھی اب بھی اس کی آواز بازگشت مختلف صوبوں سے سنائی دیتی تھی۔ ابن علقمہ نجی نار بون کا والی تھا۔ اس نے یمانیوں کی حمایت میں یوسف کی اطاعت قبول کرنے سے انکار کیا۔ یوسف نے مہم بھیجا۔ ابن علقمہ مارا گیا اور اس کا سر یوسف کے پاس قرطبہ لایا گیا۔ اسی طرح عروہ بن ولید نے بلجہ میں عیسائیوں کی مدد سے بغاوت کی اور اشمیہ پر قبضہ کر لیا۔ یوسف نے عامر بن عمرو کو لشکر کے ساتھ بھیجا۔ وہ ناکام رہا تو یوسف خود فوج لے کر گیا اور کامیابی حاصل کر کے عروہ

السلحہ السلاح کی آواز بلند ہوئی۔ معاہدہ سے یہ انحراف یوسف کے منشاء کے خلاف تھا۔ اس لیے وہ اس کے خلاف احتجاج میں حکومت سے خود کنارہ کش ہو کر اپنے وطن البیرہ چلا گیا۔ مسمیل نے اس کی کنارہ کشی کی پرواہ نہ کی اور جنگی تیاریوں میں بدستور مشغول رہا۔

یمانیہ و مصریہ کی عبرت انگیز خانہ جنگی:

اس کے بعد دونوں طرف کی ٹڈی دل فوجیں ہتھیاروں کی جھنکار کے ساتھ آگے بڑھیں۔ یمانی ابو الخطار و ابن حریث کی قیادت میں بلجہ سے چل کر شقندہ پہنچے تھے۔ ادھر مسمیل نے بھی غلٹ کی اور اپنا لشکر لے کر دریا عبور کر کے اس پار پہنچ گیا۔ پھر یوسف بھی پورے قبیلہ کو میدان میں دیکھ کر البیرہ میں نہ بیٹھ سکا اور میدان میں آ گیا۔

صبح کی نماز کے بعد ایسی خوں ریز جنگ شروع ہوئی کہ مؤرخین کے بقول ایسی لڑائی اندلس میں اس سے پہلے کبھی نہیں ہوئی تھی۔ لڑائی ایک ہفتہ تک جاری رہی۔ پہلے سواروں کی جنگ ہوئی یہاں تک کہ گھوڑے بے کار ہو گئے۔ پھر نیزوں کی باری آئی۔ نیزے بھی ایک ایک کر کے ٹوٹ ٹوٹ گئے۔ پھر کتواریں بے نیام ہوئیں اور وہ بھی ٹکڑے ٹکڑے ہو کر ہاتھوں سے چھوٹ گئیں۔ جب لڑنے والوں کے ہاتھ ہتھیاروں سے خالی ہو گئے تو گھونے اور کٹے چلنے لگے اور ایک دوسرے پر خاک اٹھا اٹھا کر ڈالنے لگے یہ ایسی لڑائی تھی کہ اس کی مثال اس سے پہلے نہیں گزری تھی۔ بلکہ کہا جاتا ہے کہ اسلام کی زندگی میں یہ پہلی لڑائی تھی جو قبیلہ کے نام پر اسی طرح لڑی گئی جیسی عرب جاہلیت میں لڑی جاتی تھی۔

لڑائی اس منزل تک پہنچی تھی کہ مسمیل نے یوسف کو مشورہ دیا کہ قرطبہ کے بازار والوں کو میدان میں لایا جائے کہ وہ تازہ دم ہوں گیا اور اس وقت ہمارے بہترین سپاہی ثابت ہوں گے۔ چنانچہ یوسف نے اپنے مولیٰ خلد بن یزید کو بازار والوں کے پاس بھیجا وہ چار سو آدمیوں کو جم کر لایا ان میں سے ایک کو جو چیز بھی ملی وہ ہاتھ میں لے کر نکل آیا۔ کسی کے ہاتھ میں پتھر کسی کے لکڑی اور کسی کے کتواریں تھیں۔ ان میں قرطبہ کے قصاب بھی تھے اور ان کے چمیرے ان کے ہاتھوں میں تھے اور ان ہی انازیوں کے ہاتھوں اس میدان کا فیصلہ ہو گیا۔ یمانیوں کے ہتھیار بے کار ہو چکے تھے اور وہ دشمنوں کی کسی نئی کمک کے آنے سے غافل تھے۔ چنانچہ ان تازہ دم شہریوں کے ہاتھوں یمانیوں نے شکست کھائی۔ ابو الخطار

سے مسلمان ان شہروں سے ہجرت کر کے چلے آئے اور بہت سے مذہب نو مسلموں نے دوبارہ عیسائیت قبول کر لی۔ عیسائیوں کی پیش قدمی جارہی تھی کہ ملک پر ہولناک قحط کی وبا نازل ہوئی۔ عیسائی اور مسلمان دونوں اس مصیبت میں گرفتار ہوئے اور لوگ آپ سے آپ اس لڑائی سے کنارہ کش ہو گئے۔ اسی سلسلہ میں فرانس کا پورا علاقہ بھی ہاتھ سے نکل گیا۔ صرف نارہون کے مسلمانوں کی وجہ سے اس شہر میں ان کی حکومت قائم رہی۔ اس طرح الغانسان مہموں میں تقریباً چوتھائی اُندلس پر قابض ہو چکا تھا۔ اس نے مسلمانوں کو غلام بنانے کی طرح ڈالی اور مسلمان عورتیں اس کے محل میں داخل کی گئیں۔ یہ محض مسلمانوں کی باہمی خانہ جنگیوں کا نتیجہ تھا۔ اس نے 140ھ 757ء میں وفات پائی اس کے بعد اس کا لڑکا اس کا جانشین مقرر ہوا۔ اسی زمانہ میں اُندلس میں اموی شہزادہ عبدالرحمن داخل ہوا اور الداخل کا لقب پا کر اُندلس میں ایک نئی اموی سلطنت کی داغ بیل ڈالی۔ اُندلس میں چند روزہ عباسی علم:

جب مشرق میں اموی سلطنت کے زوال کے بعد عباسی خلافت کا پرچم لہرایا تو بغاوت کی لہریں افریقہ اور وہاں سے اُندلس میں بھی پہنچیں۔ یوسف اور صمیل کا اموی خانوادہ سے گہرا تعلق تھا اور وہ عباسی خلافت کے اقتدار کو قبول نہیں کر سکتے تھے۔ اس لیے ان کی مخالف طاقتوں کو ان کے خلاف مہم جاری کرنے کے لیے عباسی خلافت سے رشتہ قائم کرنے کا خیال پیدا ہوا۔ یمانی قدرۃ عباسی خلافت کی حمایت میں آ جاتے۔ چنانچہ ایک قائد حباب زہری نے عباسی پرچم کو اُندلس میں لہرایا اور سرقسطہ کی طرف چل کھڑا ہوا کہ وہاں کے یمانی جوق در جوق اس علم کے نیچے آ جائیں گے۔

دوسری طرف قرطبہ میں بنو عبدالدار کا ایک گھرانہ آباد تھا۔ نوجوان قائد عامر عبدی اسی خانوادہ سے تعلق رکھتا تھا اور رسول اللہ صلی اللہ علیہ وسلم کے علم بردار حضرت معصب بن عمیر بن ہاشم کے بھائی ابوندی کی اولاد میں سے تھا۔ جیسا کہ اوپر گزر چکا اس نے جزیرہ خضر پر چڑھائی کی تھی۔ پھر امان طلب کر کے قرطبہ میں آ گیا تھا اور یہاں کے معززین و اشراف میں شمار کیا جاتا تھا اور موسم گرما کی مہموں میں قائد کی حیثیت سے ناموری حاصل کر چکا تھا۔ اس نے خلیفہ عباسی المصور سے رابطہ پیدا کیا۔ یوسف کی حکومت میں یمانیوں پر مظالم کی داستان لکھ بھیجی اور اپنے لیے اُندلس کے فرمان ولایت کا خواستگار ہوا۔

بن ولید کا سرقلم کیا۔ پھر عامر عبدی نے جزیرہ خضر پر چڑھائی کی مگر طالب امان ہو کر اطاعت قبول کر لی اور قرطبہ چلا آیا۔ اسی طرح عمر بن یزید ارزق نے اشبیلیہ میں سر اٹھایا اور پاداش میں قتل کیا گیا۔

### صمیل کا ولایت سرقسطہ پر تقرر:

اسی سلسلہ میں سرقسطہ میں یمانیوں کے اجتماع کی خبر ملی۔ یمانیوں کی سرکوبی کے لیے صمیل سے بہتر کوئی دوسری شخصیت نہ تھی۔ یوسف نے اس موقع کو غنیمت سمجھا اور صمیل کو سرقسطہ کی ولایت پر جانے کا مشورہ دیا۔ صمیل کو اصل حقیقت کا اندازہ ہو چکا تھا اس نے مخالفت مناسب نہ سمجھی اور خوشی سے سرقسطہ چلا آیا۔ صمیل کے مولیٰ غلام اور دو قوشی اس کے ساتھ تھے۔ یمانی صمیل سے آرزو تھے لیکن اس کی بے پناہ سختیوں سے مرعوب ہو چکے تھے اس لیے خاموشی سے اس کی اطاعت قبول کر لی۔

### قحط و خشک سالی اور صمیل کی کامیابی:

اس اثناء میں 132ھ 749ء میں اُندلس پر شدید قحط اور خشک سالی کی بلا نازل ہوئی۔ خصوصاً بالائی اُندلس میں قحط کی شدت زیادہ تھی۔ لوگ دور دور کے شہروں سے وسط اُندلس میں چلے آئے اور یہاں بھی پناہ نہ ملی تو طغیہ اصیلا اور یف وغیرہ میں جا کر پناہ لی۔ صمیل کا صوبہ سرقسطہ قحط کی زد میں خاص طور پر تھا۔ اس نے اس موقع پر دوست دشمن کی تمیز کے بغیر سب کی مدد کی اور اپنے خزانہ اور اجناس کے ذخیرہ کا منہ کھول دیا۔ اب وہی صمیل جو یمانیوں کا جانی دشمن سمجھا جاتا تھا ان کا بہترین دوست 'مونس اور غم خوار نکلا۔ اس طرح صمیل نے اس پورے علاقہ کو اپنا مصلح و فرمانبردار بنالیا۔

### حلیقیہ کی عیسائی سلطنت کی توسیع:

جس زمانہ میں اُندلس میں مسلمانوں کی قبائلی لڑائی جاری تھی، حلیقیہ کے عیسائیوں کو منظم حملے کرنے کا موقع ملا۔ وہ آس پاس کے اسلامی شہروں پر ٹوٹ پڑے۔ اور الغانسان کی قیادت میں حلیقیہ سے مشرق و جنوب میں بڑھتے گئے یہاں تک کہ ایک وسیع علاقہ ان کے زیر نگیں ہو گیا جس میں لیون، سمورہ، ظلمنک، استورقہ اور تھالیہ داخل تھے ان شہروں کے مسلمانوں نے اپنے انتشار کے باوجود مقابلہ کیا۔ لیکن کامیاب نہ ہو سکے۔ بہت

تاریخ اندلس (194)   
 المنصور نے خاموشی سے اس کو فرمان اور پرچم بھیج دیئے۔ اس کے بعد اس نے قرطبہ کے مغربی حصہ میں ابتداء ایک احاطہ کھینچوایا جو قنات عامر کہا جاتا تھا۔ پھر ایک وسیع اریض میں جس پر اجارہ دار کی حیثیت سے اس کا قبضہ ہو گیا تھا، مکانات بنوائے اور ایک مستحکم قلعہ تعمیر کرایا۔ تاکہ اس میں قلعہ بند ہو کر عباسی علم بلند کرے اور یمانیوں کا هجوم قرطبہ پر غالب ہو کر موجودہ حکومت کو بے دست و پا کر دے۔

اس کی اس منصوبہ بندی کے مطابق کام جاری رہا۔ یوسف کی فوجی طاقت ان دنوں اتنی کمزور ہو چکی تھی کہ اس کو عامر کی ساری نقل و حرکت معلوم ہوتی رہی مگر اپنی بے بسی کے سبب سے اس پر ہاتھ ڈالنے کی جرأت نہ کر سکا۔ بالآخر اس نے اس معاملہ میں صمیل سے مشورہ کیا۔ اس نے جرأت کر کے عامر کو فوراً قتل کر دینے کا مشورہ دیا۔ عامر کے مخبر نے اس کو مطلع کر دیا اور یوسف کے کسی فیصلہ پر پہنچنے کے قبل وہ قرطبہ سے کوچ کر کے سر قسط کی سمت چلا گیا۔ جہاں یوسف اور صمیل کے دشمن اور اس کے ہمدرد یمانیوں کی غالب آبدی تھی۔ واقعہ 146ھ 763ء میں پیش آیا۔

دو عباسی علمبرداروں میں اتحاد:

عامر سر قسط سے باہر مقیم رہا۔ حباب زہری اسی نواح میں عباسی علم لہرائے تھا۔ عامر نے اس سے نامہ و پیام کر کے یمانیوں کو جمع کیا اور خلیفہ ابو جعفر المنصور کے فرمان کے بموجب اپنی ترجیح ثابت کی اور یمانیوں کو عباسی خلیفہ کی اطاعت کی دعوت پیش کی۔ اس طرح لوگ اس کے علم کے نیچے اچھی خاصی تعداد میں اکٹھے ہو گئے۔ صمیل نے ان کے اجتماع کی خبر سننے ہی ایک فوج بھیجی جس نے وقتی طور پر ان کو منتشر کر دیا۔ لیکن بہت ہی جلد وہ پھر اکٹھے ہو کر خود سر قسط کی سمت بڑھے اور شہر کا محاصرہ کر لیا۔ اس فوج میں اندلس کے ممتاز اکابر بھی شریک ہو گئے۔

حامیان بنو امیہ کا اتحاد:

صمیل کے لیے یہ نہایت نازک وقت تھا۔ اس نے کمک کے لیے یوسف کو لکھا۔ مگر واقعہ یہ تھا کہ وہ پچاس سپاہی بھی اس وقت مشکل سے اکٹھے کر سکتا تھا۔ وہ کسی قسم کی مدد کرنے سے قاصر رہا۔ صمیل نے اس کو ہل انگاری پر معمول کیا بلکہ اس پر جان بوجھ کر تباہی کرنے کی بھی بدگمانی کی۔ صمیل نے یوسف سے مایوس ہو کر بنوقیس کی طرف نگاہ کی کہ وہ جو

تاریخ اندلس (195)   
 بھی تھوڑی بہت مدد کر سکتے ہوں اس سے دریغ نہ کریں۔ بنوقیس کے رئیس عبداللہ بن علی کلابی نے اس دعوت کو قبول کیا۔ بنوقیس صوبہ جیان اور البیرہ میں بہ کثرت آباد تھے۔ عبداللہ بن علی کلابی نے بنوقیس کو جمع کرنے کے لیے دورہ شروع کیا۔ قبائل کلاب، محارب، سلیم، نصر، ہوازن مدد کے لیے تیار ہو گئے۔ لیکن بنوکعب، بن عامر، بنوعقیل، بنوقیش اور بنو حریش نے شریک ہونے میں کچھ تامل کیا۔ سلیمان بن شباب البیرہ نے جو بنوکعب کا رئیس تھا اور حصین بن وجن عقیلی نے جس کو جیان کے بنوکعب کی سرداری حاصل تھی اس مہم میں شریک ہونے سے اس وجہ سے اعلانیہ انکار کیا کہ سیادت بنوکلاب کو حاصل رہے گی۔ بنو غطفان کے رئیس ابو عطاء کا انتقال ہو چکا تھا۔ اس لیے یہ قبیلہ بھی ابتداء کوئی فیصلہ نہ کر سکا لیکن معاون قبائل کی جمعیت کو دیکھ کر یہ لوگ بھی زیر علم آ گئے۔ پھر ان کے آجانے کے بعد بنوکعب نے یہ دیکھ کر ان کی علیحدگی سے کوئی خاص نقصان نہیں ہوتا خاموشی سے وہ بھی چلے آئے اس طرح مختلف قبائل کا نمائندہ لشکر عامر عیدری بالفاظ دیگر عباسی خلافت کی مخالفت میں اکٹھا ہو گیا۔ اس کے بعد بنو امیہ کے اکابر ابو عثمان عبید اللہ بن عثمان، عبداللہ بن خالد اور یوسف بن بخت کے سامنے اس مہم کے مقاصد بیان کئے گئے۔ یہ لوگ یوسف و صمیل کے معتمد علیہ قائدین رہ چکے تھے اور جنگ شتدہ میں ساتھ دے چکے تھے۔ لیکن اسی زمانہ میں اموی شہزادہ عبدالرحمن کا قاصد بدران لوگوں کے پاس آیا ہوا تھا اور یہ لوگ رازداری سے اس مسئلہ پر غور و فکر کر رہے تھے۔ انہیں صمیل پر خاص طور پر اعتماد تھا اور اس مسئلہ پر اس سے گفتگو بھی کرتی تھی۔ پھر یہ اجتماع دوسرے معنوں میں عباسی خلافت کے خلاف تھا جس کو اندلس میں کامیابی حاصل ہو جاتی تو خالص اموی سلطنت کی بنا و تاسیس کا تخیل ہی مٹ جاتا۔ اس لیے ان لوگوں نے بھی اس زمانہ میں عباسی علمبردار لشکر کے مقابلہ میں یوسف و صمیل کی مدد کرنا ضروری سمجھا۔ چنانچہ یہ لوگ بھی اس لشکر میں شریک ہو گئے۔ لیکن یہ عجیب واقعہ تھا کہ یہ یوسف و صمیل کے لیے امدادی لشکر تیار ہوا تھا اور اسی میں اس حکومت کی بربادی کا خاکہ بھی تیار کیا گیا۔

یہ لشکر سر قسط کی سمت روانہ ہوا۔ بنوقیس کے سواروں کی تعداد تین سو ساٹھ تھی۔ وادی آنہ کے کنارے پہنچ کر قبیلہ بکر بن وائل اور قبیلہ بنو علی کے چار سوار ساتھ ہو گئے راہ میں طیلطہ پہنچ کر محصرہ کی شدت کا حال معلوم ہوا کہ شاید صمیل بے بسی میں اپنے کو دشمنوں



کے حوالہ نہ کر دے۔ اس لیے اس ملک کی اطلاع کرنی ضروری ہوئی۔ چنانچہ ایک تیز رو قاصد کو ایک کاغذ پر دو شعر لکھ کر دیئے گئے کہ اس میں پتھر پلٹ کر دشمنوں کی صف میں پہنچ کر شہر کے اندر گرا دے۔ ان شعروں میں ثابت قدم رہنے کی تلقین کی گئی تھی اور یہ کہ بہترین لشکر ان کی مدد کے لیے پہنچ رہا ہے۔ یہ پتھر جیسے ہی شہر میں گرا صمیل کے پاس لے جایا گیا۔ اس نے شعر پڑھوا کر سنے اور اسی وقت سے اس کی ہمت بندھ گئی اور دل جمعی سے محاصرہ کی سختیاں برداشت کرنے پر آمادہ ہو گیا۔ محصورین کو امدادی لشکر کے پہنچنے کا مژدہ سنایا۔ جب آنے والی کمک کی اطلاع محاصرین کے لشکر میں پہنچی تو خود ان کی ہمت چھوٹ گئی اور انہوں نے اچانک سرقطہ کا محاذ اٹھا کر راستہ صاف کر دیا۔ جب امدادی لشکر سرقطہ پہنچا تو مطلع صاف ہو چکا تھا۔ وہ بغیر کشت و خون شہر میں داخل ہو گیا۔ صمیل نے آگے بڑھ کر ان محسنوں کا استقبال کیا۔ پھر ان میں سے ممتاز قائدین کو دود و سودینار ماتحت افسروں کو پچاس پچاس دینار اور سپاہیوں کو دس دس دینار اور حسب مراتب ریشمی حلیے عطا کیے۔

اموی شہزادہ کولانے کی خفیہ منصوبہ بندی:

امویوں کو صمیل پر اعتماد تھا اولاً وہ یوسف سے اس کے قرطبہ سے جدا کرنے اور سرقطہ کے محاصرہ میں مدد نہ کرنے سے کسی قدر کشیدہ خاطر تھا۔ علاوہ ازیں صمیل کا خاندان ان امویوں کا قدیم جاں نثار تھا۔ حادثہ کربلا میں جگر گوشہ رسول (صلی اللہ علیہ وسلم) کے مقابلہ میں اس کے بد بخت باپ نے نامور حاصل کی تھی اس لیے یوسف کے مقابلہ میں ہشام کے پوتے عبدالرحمن کے لیے اس کی حمایت حاصل کی جاسکتی تھی ورنہ کم سے کم یہ تو ضرور تھا کہ اگر اس نے حمایت نہ کی تو وہ امویوں کی محبت میں اس راز کو افشا بھی نہ کر سکے گا۔ چنانچہ کامل اطمینان کے بعد اموی سرداروں نے صمیل سے تحلیہ میں ملاقات کی۔ صمیل نے کہا یہ معاملہ اہم ہے۔ پورے طور پر غور و فکر کرنے کے بعد کوئی رائے قائم کر کے بتا سکوں گا۔ اس کے بعد صمیل سرقطہ سے قرطبہ چلا گیا۔ بنو امیہ کے اعیان بدر کو ساتھ لے کر اپنی اپنے قیام پر واپس ہو گئے۔ اس کے بعد یوسف نے صمیل کو طلیطلہ کی ولایت پر مامور کر دیا۔ عباسیوں کا قبضہ سرقطہ پر:

صمیل کے سرقطہ سے چلے جانے کے بعد عامر اور حباب کو پھر شہر میں داخل ہونے کا موقع ملا۔ سرقطہ میں ان کے ہم قبائل آباد تھے۔ ان لوگوں نے ان کی پذیرائی کی۔

اس اثناء میں ایک اور قائد تمیم بن معید فہری اپنے قبیلہ کے کچھ لوگوں کے ساتھ عباسی علم کے نیچے آ گیا اور ان لوگوں نے سرقطہ پر عباسی علم لہرا دیا۔ عباسیوں کے خلاف یوسف کا کوچ:

چند مہینوں میں یوسف کی حالت کچھ سنبھل گئی۔ اس نے 137ھ میں سرقطہ کی طرف کوچ کرنے کا ارادہ کیا۔ موالی بنو امیہ کے اعیان ابوعثمان اور عبداللہ بن خالد کو اس غزوہ میں شریک ہونے کے لیے طلب کیا۔ یوسف اس وقت تک اس خفیہ تحریک سے آشنانہ تھا۔ ان دنوں اندلس میں اموی شہزادہ کو تخت نشین کرنے کی اسکیم منظم طریق سے جاری تھی۔ اموی قائدین نے موالی بنو امیہ کی عام بد حالی کا تذکرہ کیا کہ ان کی قوت صمیل کی مدد کرنے میں صرف ہو چکی ہے۔ وہ فاقہ کشی سے نڈھال ہیں۔ کسی نئی مہم میں شریک ہونے کا جوش و خروش پیدا نہیں ہو سکتا یوسف نے دس ہزار دینار نکال کر دیئے کہ امویوں میں تقسیم کر دیئے جائیں۔ ان لوگوں نے یہ رقم خاموشی سے لے لی اور غزوہ میں شریک ہونے کا اعلان کر کے چلے آئے۔

موالی بنو امیہ کی فریب دہی:

اس کے بعد یوسف لشکر لے کر قرطبہ سے روانہ ہوا اور وعدہ کے مطابق جیان میں اموی سپاہ کا انتظار کرتا رہا۔ ابوعثمان اور ابن خالد عقیدت مندی کے ساتھ یوسف کی خدمت میں حاضر ہوئے۔ یوسف نے محبت سے پوچھا کہ ہمارے موالی کہاں ہیں؟ وہ بنو امیہ سے اپنے غیر معمولی تعلقات کے باعث انکے موالی کو اپنے موالی کے خطاب سے مخاطب کرتا تھا۔ ان لوگوں نے جواب دیا کہ ہم آگے بڑھ آئے ہیں وہ لوگ طلیطلہ میں اس سے آئیں گے اور یہ کہ انہیں عطا کردہ رقم دے دی گئی ہے غلہ اور سودے کی خریداری اور اس کو اپنے اپنے گھروں پر پہنچانے میں مصروف ہیں۔ یوسف نے کہا تو پھر تم لوگ بھی ان ہی کے ساتھ آؤ تاکہ وہ لوگ ضبط و نظم کے ساتھ سفر کر سکیں اسکے بعد یہ لوگ رخصت ہو کر صمیل سے رخصت ہونے لگے۔

امویوں کی صمیل سے ساز باز:

صمیل سے اس موقع پر بھی عبدالرحمن بن معاویہ کے معاملہ پر راز دارانہ گفتگو کرنے کا موقع مل گیا۔ جیسا کہ آگے چل کر تفصیل سے معلوم ہوگا کہ پہلے اس نے اموی



شہزادے کی حمایت کرنے کی زبان دے دی۔ پھر تھوڑی دیر کے بعد اس فیصلہ سے رجوع کر کے اپنی مخالفت کا اعلان کر دیا۔ بایں ہمہ صمیل کی تدبیر حکمت عملی سے اموی تحریک کو پھولنے پھلنے کا خاصہ موقع مل گیا۔

سرقسطہ پر فوج کشی:

یوسف نے طلیطلہ پہنچ کر موالی بنی امیہ کا دوبارہ انتظار کیا اور ان کے انتظار میں لشکر کا کوچ روزانہ ملتوی ہوتا رہا۔ صمیل حقیقت سے آشنا تھا۔ مگر اس نے رازداری کے وعدہ پر قائم رہ کر لب کشائی نہیں کی۔ جب یوسف نے اس سے کہا کہ اب تک ہمارے موالی نہیں آئے تو اس کو کوچ کرنے کا مشورہ دینے کا موقع ملا۔ اس نے کہا ان کی چنداں ضرورت نہیں۔ فرصت کم ہے۔ مزید انتظار میں وقت برباد کرنا مناسب نہیں ہے۔ چنانچہ یوسف سرقسطہ کی سمت روانہ ہو گیا۔

عباسی علم برداروں کی گرفتاری:

سرقسطہ والوں نے یوسف کی فوج کی تعداد دیکھ کر اطاعت قبول کرنے پر آمادگی ظاہر کی۔ یوسف نے باغی سرداروں عامر عبدی اس کے بیٹے وہب اور حباب بن روادہ زہری کو سپرد کرنے کا مطالبہ کیا۔ اہل سرقسطہ نے عامر اور وہب کو سپرد کر دیا۔ لیکن حباب کہیں روپوش ہو گیا۔ بالآخر وہ بھی گرفتار کر کے قبضہ میں لایا گیا۔

یوسف نے ان قریشی سرداروں کا سر قلم کرنا چاہا۔ خیال تھا کہ یمانیوں کو اس میں کوئی عذر نہ ہوگا اور دوسری طرف بنو قیس بھی شاید ان سے ہمدردی نہ کر سکیں۔ یوسف نے لشکر کے رؤساء کو مشورہ کے لیے طلب کیا۔ صمیل ان کے قتل کئے جانے کا دل سے خواہاں تھا۔ لیکن بنو قیس کے سرداروں نے مختلف قبائل کی ہمدردی کے سبب سے ان کے قتل کئے جانے کی مخالفت کی۔ اس مخالفت میں سلیمان بن شہاب اور حصین بن وجن پیش پیش تھے۔ یوسف نے اعیان لشکر کی راینوں کا لحاظ کر کے قتل کے ارادہ کو ملتوی کر کے ان کو قید خانہ میں بھیج دیا اور صمیل اس فیصلہ پر پیچ و تاب کھا کر رہ گیا۔

بنسلو نہ پر فوج کشی:

اب صمیل نے سلیمان ابن شہاب اور حصین بن وجن کو راہ سے ہٹانے کی فکر کی۔ اتفاق سے اس کا موقع جلد ہی آ گیا یعنی بنسلو نہ کے عیسائیوں نے اسلامی حکومت سے

بغاوت کر کے عیسائی حکومت جلیقیہ کی اطاعت قبول کر لی۔ ان کی گوشمالی کے لیے لشکر کشی کی ضرورت ہوئی۔ صمیل نے سلیمان بن شہاب اور حصین بن وجن کی سرکردگی میں فوج بھیجنے کا مشورہ دیا۔

چنانچہ یوسف نے سلیمان بن شہاب کو سواروں اور حصین بن وجن کو مقدمہ الحیش کا افسر بنا کر روانہ کیا اور اپنے بیٹے عبدالرحمن کو سرقسطہ کی ولایت پر مامور کیا۔ سرحد کی حفاظت کے لیے اس کے ساتھ کچھ فوج متعین کر دی اور انتظامات سے فارغ ہو کر وہ صمیل کے ساتھ قرطبہ روانہ ہو گیا۔

چند قریشی سرداروں کا قتل:

کہا جاتا ہے کہ ابن شہاب اور ابن وجن کی معیت میں جو فوج بھیجی گئی تھی وہ دشمنوں کے مقابلہ کے لیے کافی نہیں تھی۔ چنانچہ ابن شہاب لڑائی میں کام آیا اور حصین بن وجن بقیۃ السیف سپاہ کو لے کر سرقسطہ چلا آیا۔ یوسف کا قافلہ دریائے شرنہ تک پہنچا تھا کہ اس فوج کی بربادی کا حال معلوم ہو۔ صمیل نے کہا کہ ابن شہاب سے فرصت ملی۔ ابن وجن بھی اب مخالفت کی ہمت نہ کر سکے گا۔ ان تینوں قریشی مجرموں کا قصہ بھی پاک کیا جائے۔ یوسف اس مشورہ کا حامی نہ تھا مگر صمیل کے اصرار سے اس نے اس کو قبول کر لیا۔ چنانچہ اسی مقام پر تینوں زیر حراست قیدی عامر عبدی وہب بن عامر اور حباب زہری طلب کئے گئے اور تینوں کی گردنیں مار دی گئیں۔

قرطبہ کا قاصد:

صبح چاشت کے وقت ان تینوں کے قتل کا واقعہ پیش آیا۔ اس کے بعد یوسف و صمیل نے مل کر کھانا کھایا۔ یوسف کے چہرے سے تو حش نمایاں تھا۔ اس نے ان سیاسی قیدیوں کو اپنی مرضی کے خلاف قتل کرایا تھا اور یہ بھی فکر تھی کہ آئندہ قبائلی جذبات نے سرے سے نہ بھڑک انھیں اور ملک کسی نئے فتنہ کا آماج گاہ نہ بن جائے۔ صمیل نے نسلی دینی چاہی لیکن یہ خیالات اس کے دہن سے محو نہیں ہوئے۔ وہ دو پہر کو ان ہی خیالات میں غلطاں و بیجاں قیلولہ کے وقت بائیں پاؤں پر دایاں پاؤں چڑھائے لیٹا تھا کہ لشکر میں ”قاصد“ قاصد“ کا شور مچا۔ سردیوں کا زمانہ شروع ہو چکا تھا۔ قرطبہ سے کسی قاصد کا بغیر کسی اہم ترین

تاریخ اندلس (200) ضرورت کے آتا تو قح کے خلاف تھا۔ یوسف تحقیق کے لیے بستر سے اٹھ بیٹھا۔ معلوم ہوا کہ اس کی بیوی ام عثمان کا قاصد کوئی خاص پیام لایا ہے۔ قاصد نے حاضر ہو کر مکتوب پیش کیا جس میں یہ تشویش انگیز خبر درج تھی کہ:-

”خليفة هشام کا پوتا عبدالرحمن بن معاویہ اندلس میں داخل ہو چکا ہے اور قریہ طرش کے فاسق و فاجر ابو عثمان عبید اللہ کے پاس مقیم ہے۔ بنو امیہ کے موالی اس کے گرد جمع ہو چکے ہیں۔ البیرہ کے نائب حاکم نے غیر مسلم رعایا کی جماعت کے ساتھ سلطنت کے اس مدعی کا مقابلہ کیا مگر آپ کے نائب کو شکست ہوئی۔ اس کی فوج زخمی ہوئی۔ کوئی مقتول نہیں ہوا۔ اس کے تذکرہ کے لیے جو مصلحت وقت ہو عمل میں لائی جائے۔“

یوسف و صمیل میں مشورہ:

یوسف نے فوراً صمیل کو طلب کیا۔ اس کو قاصد کے آنے کی اطلاع مل چکی تھی صمیل آیا تو یوسف نے معصومیت سے قریشیوں کے خون کو یاد کیا کہ شاید اسی ناحق خون کی یہ فوری پاداش ملی ہے۔ صمیل نے تسلی دی کہ وہ باغی تھے اور انہیں قتل ہونا چاہئے تھا۔ پھر ابن معاویہ کے متعلق رائے دی کہ جو کچھ کرنا ہے بلا تذبذب فوراً کر لینا ہے۔ اسی وقت اس کا ایسا مقابلہ کیا جائے کہ یا تو وہ لڑائی میں کام آجائے اور زندہ رہے تو فرار اختیار کرے۔ پھر اس کو اس جزیرہ میں کہیں پناہ نہیں ملے گی۔ ابھی اس کی جماعت تھوڑی ہے۔ اس تحریک کو کچل کر اس فتنہ کو مٹایا جاسکتا ہے۔

صمیل کی رائے تھی کہ جو فوج ساتھ چل رہی ہے۔ وہ قرطبہ جانے کے بجائے عبدالرحمن بن معاویہ کے مقابلہ کے لیے روانہ ہو جائے تاکہ اس کو فتنہ کی مہلت نہ مل سکے کہ وہ مزید اثر و نفوذ پیدا کر سکے۔ یوسف نے اس سے اتفاق کیا اور قرطبہ کا سفر ملتوی کر دیا گیا۔ نیامدعی سلطنت:

نئے مدعی سلطنت کے خروج کی خبر یوسف کی فوج میں آنا فانا پھیل گئی۔ یہ بھی معلوم ہوا کہ اسی کے مقابلہ کے لیے کوچ کا سامان ہونے والا ہے۔ اموی شہزادے کے ورود کی خبر سن کر لوگوں میں دلچسپی پیدا ہوئی۔ فوج میں جو لوگ ابن شہاب کو جان بوجھ کر

تاریخ اندلس (201)

ہلاکت میں ڈالنے پر قریشیوں کو قتل کرنے کے سبب سے اندر اندر یوسف صمیل سے برگشتہ تھے انہیں فوج کے سپاہیوں کو درغلانے کا موقع ملا۔ سپاہیوں میں عام بد حالی پیدا ہوئی اور موقع پا کر وہ یکے بعد دیگرے اطلاع کئے بغیر فوج سے علیحدہ ہو کر فرار ہوتے گئے یہاں تک کہ قبائل یمن میں سے چند افراد اور قبیلہ قیس و مضر کے کچھ لوگ چھاؤنی میں مقیم رہ گئے۔ یوسف نے یہ رنگ دیکھ کر قرطبہ کی واپسی کا ارادہ کیا۔ مگر صمیل اپنی پہلی رائے پر قائم رہا کہ جتنی بھی فوج ہو اسی وقت اموی شہزادے کا مقابلہ کر کے فیصلہ کر لیا جائے۔ اسی تذبذب کی حالت میں بارش اور جازوں کا موسم آ گیا۔ اندلس کے دریا لبریز ہو گئے۔ کوئی نئی فوج اکٹھا کر کے کسی فوری فوج کشی کا موقع باقی نہیں رہا۔ بالآخر یوسف نے قرطبہ کی راہ لی اور اپنے ہمراہیوں کو ساتھ لیے قرطبہ لوٹ آیا۔

عبدالرحمن الداخل کا ستارہ اقبال:

اب اندلس میں اموی شہزادے عبدالرحمن الداخل کا ستارہ اقبال طلوع ہو چکا تھا۔ جیسا کہ آگے چل کر تفصیل سے معلوم ہوگا یوسف نے قرطبہ پہنچ کر عبدالرحمن سے نامہ و پیام کا سلسلہ شروع کیا۔ پھر اپنے معتمدین پر مشتمل ایک ناکام سفارت بھیجی۔ لیکن یہ اور اسی قسم کی ساری کوششیں بے سود ثابت ہوتی تھیں۔ عبدالرحمن روز بروز اقتدار حاصل کرتا گیا شہر پر شہر فتح ہوتے گئے یہاں تک کہ وہ کوچ کرتا ہوا قرطبہ پہنچا اور آخری جنگ آزمائی کے بعد بروز جمعہ 10 ذی الحجہ 138ھ 755ھ قرطبہ میں داخل ہو گیا۔

یوسف کی سلطنت سے دست برداری:

یوسف دار السلطنت قرطبہ چھوڑ کر فرار ہو گیا۔ قرطبہ سے نکلنے کے بعد پھر وہ میدان میں آیا لیکن یوسف و صمیل دونوں نے کامیابی کی توقع نہ دیکھ کر بالآخر اندلس کی بادشاہت عبدالرحمن الداخل کے سپرد کر دینے کا فیصلہ کیا۔ چنانچہ نامہ و پیام سے صلح کی شرائط طے پائیں عبدالرحمن نے یوسف کے حق میں چند شہری اور مالکانہ حقوق منظور کئے اور یوسف نے عبدالرحمن کو اندلس کا امیر تسلیم کر لیا۔ اب عبدالرحمن الداخل اندلس کا جائز حکمران تھا اور وہی اندلس میں نئی اموی سلطنت کا بانی بنا اندلس میں یوسف کی حکومت کا خاتمہ 139ھ 756ء میں ہوا۔ اس نے نو سال اور چند مہینے حکمرانی کی اور اسی کے نام پر اندلس میں ولایت کی حکمرانی کے دور کا خاتمہ ہوا 1۔

## حوالہ جات و حواشی

- (1) ابن اثیر ج 5 ص 378، 353، 286، ابن خلدون ج 4 ص 120، 119۔ فتح الملب ج 1 ص 147۔ ج 2 ص 92، 37، 16۔ مجموعہ اخبار اُنڈلس ص 56، 30، 66، وغیرہ۔ افتتاح الادب اُنڈلس عبرت ہمار۔ اُنڈلس ج 1 ص 234، 250، 306۔ وغیرہ

## اُنڈلس کے دور ولایت پر ایک نظر!

اُنڈلس کے ”دور ولایت“ یعنی طارق سے یوسف تک کے زمانہ میں انیس ولایت نے اُنڈلس پر اپنی مختلف حیثیتوں سے حکومت کی۔ ان کی مجموعی مدت حکومت قمری سال کے لحاظ سے سینتالیس اور شمسی حساب سے پینتالیس سال ہوتی ہے۔ اس تقریباً نصف صدی میں یہاں اسلامی اثرات ایسے قائم ہو گئے کہ یہ ملک صحیح معنی میں اسلامی اُنڈلس بن گیا۔ اگرچہ اس تقریباً نصف صدی کے زمانہ کا بڑا حصہ تاسیس حکومت کے بعد قبیلوں کی خانہ جنگیوں میں گزرا پھر بھی یورپ کی سرزمین پر ایک درخشاں تمدن کی پہلی کرنیں اسی تقریباً پچاس سالہ دور میں چمکیں اور ان سے ایک عالم نے روشنی حاصل کی۔ مسٹر اسکاٹ لکھتے ہیں:-

”اُنڈلس اسلامی حکومت کے زیر سایہ پچاس سال کے انداز تہذیب کے اس نقطہ پر پہنچ گیا جہاں تک اٹلی کو پوپ کی حکومت کے ماتحت پہنچنے میں ایک ہزار برس لگے تھے۔“ (اخبار اُنڈلس ج 1 ص 123)

## ولایت کا تقرر:

اُنڈلس اسلامی حکومت افریقہ کے ماتحت مفتوح ہوا اور اس دور میں افریقہ سے اس کا رشتہ قائم رہا۔ افریقہ کی حکومت کو اسلامی اُنڈلس پر آمرانہ تفوق حاصل تھا۔ اُنڈلس کے ولایت کا تقرر کبھی افریقہ کے والی کرتے اور کبھی وہ دربار دمشق سے براہ راست نامزد کئے جاتے تھے اور عام ازیں وہ اس منصب پر والی افریقہ کے حکم سے مامور ہوئے ہوں یا براہ راست خلیفہ وقت نے نامزد کیا ہو وہ افریقہ و دمشق دونوں کے ماتحت اور ان دونوں حکومتوں کے سامنے جواب دہ تھے۔ اس صورت حال کی وجہ سے کبھی کبھی دشواریاں بھی پیش آئیں

اسلامی آبادیاں قائم ہوئیں اگر امن اور خوش حالی کا زمانہ ہوتا تو ان آبادیوں میں ترقی ہوتی۔ مگر عرب اور بربر اور عربوں کی باہمی قبائلی لڑائیوں کی وجہ سے ان مقاموں کے مسلمان ہجرت کرنے پر مجبور ہو گئے۔ تھوڑی بہت جو آبادی رہ گئی عیسائی ان کو مغلوب کرنے میں کامیاب ہو گئے۔ الفانوس نے طاقت حاصل کر کے یا تو ان کو عیسائی بنالیا یا شہر بدر کر دیا اس طرح گویا پورا شمالی اُندلس مسلمانوں کے ہاتھ سے نکل گیا اور آئندہ دولت امویہ کے قیام کے بعد دو متوازی حکومتیں شمالی و جنوب اُندلس میں قائم رہیں۔ شمالی حصہ جو پہاڑی علاقہ تھا عیسائیوں کے قبضہ میں رہا اور جنوب کا میدانی علاقہ مسلمانوں کے پاس اس طرح دو مستقل طاقتیں اُندلس میں قائم رہیں ان دونوں کا درمیانی علاقہ وقتاً فوقتاً ان دونوں طاقتوں کے ہاتھوں میں آتا جاتا رہا جب تک اسلامی حکومت میں کوئی کمزوری آتی تو عیسائی آگے بڑھ کر علاقے دبا لیتے تھے اور جب طاقت ور حکمران تخت پر آ جاتا تھا تو وہ بڑھ کر عیسائیوں کو پیچھے دھکیل دیتا تھا۔ اس طرح اُندلس کی سرزمین عیسائیت اور اسلام کی معرکہ آرائیوں کے لیے بھی آماج گاہ بنی رہی۔

اس لیے اُندلس کے دور ولایت کے دامن پر یہ بد نما داغ ہے کہ والیوں کی خود غرضیوں ولایت اور قبائلی دشمنیوں سے اُندلس میں ایک مستقل عیسائی حکومت عالم وجود میں آ گئی۔ وہ اگرچہ اسلامی اُندلس کے شباب کے زمانہ میں صرف چوتھائی اُندلس پر قابض رہی مگر جب مسلمانوں میں آگے چل کر طوائف الملوکی پھیلی تو اسی عیسائی سلطنت نے جس کی داغ بیل اسی زمانہ میں پڑی تھی مسلمانوں کی ایک ایک حکومت کو علیحدہ علیحدہ ختم کیا اور پھر اسی الفانوس کے جانشین نے سرزمین اُندلس سے اسلام کے چراغ کو ہمیشہ کے لیے گل کر دیا۔

### نظام حکومت:

اُندلس کے ولایت شعبہ کشوری و عسکری دونوں کے اقتدار اعلیٰ کے مالک تھے۔ انہوں نے ملک کو مختلف صوبوں میں تقسیم کر دیا تھا۔ ہر صوبہ میں حاکم و نائب حاکم کے لقب سے اس صوبہ کے والی مقرر ہوئے تھے۔ امن و امان کا برقرار رکھنا سرکاری مال کی تحصیل وصول اور طلبی کے موقع پر مرکزی حکومت کے پاس فوجیں لے کر پہنچانا ان کے عام فرائض تھے۔ والی اُندلس اور نائبین کے دفتر میں کاتب کے لقب سے حکومت کے دفتری انصرام کے لیے ذی علم اشخاص متعین ہوتے تھے۔

بلکہ بیشتر موقعوں پر افریقہ کی سیاست کے ماتحت اُندلس کی ولایت کے منصب کے تقرر میں بھی رد و بدل ہو گیا۔ اگر یہ دو عملی نہ ہوتی یعنی ولایت کے عزل و نصب اور کبھی کبھی قائدین و بغاوت و استبداد کی کوششیں اس صورت میں پے در پے نہ ہوتیں جیسی کہ اُندلس میں کی گئیں اور افریقہ کے حکمران خانوادہ کے رد و بدل میں یہاں کی سیاسیات میں الجھنیں پیدا ہوئیں بلکہ یہ بھی کہا جاسکتا ہے کہ اگر ابتدا ہی سے اُندلس براہ راست دربار دمشق کے ماتحت ہوتا تو بعض قبائلی لڑائیاں بھی برپا نہ ہوتیں اور اُندلس کے مسلمانوں کا بہت سا وقت اُندلس کی حکومت کو ترقی دینے اور تہذیب و تمدن کی اشاعت کرنے میں صرف ہوتا۔

اُندلس کے ولایت اپنے تمام داخلی معاملات میں کامل خود مختار تھے۔ ایسا بہت کم زمانہ گزرا ہے جس میں یہاں کی سیاست کی باگ دوڑ براہ راست افریقہ یا دمشق سے ملانی گئی ہو۔ یہ دوسری بات ہے کہ ہر دور میں یہاں کی حکومت پر ایسے ہی افراد پر مامور رہے جن کو افریقہ کے ولایت کی حمایت اور تائید حاصل رہی۔ اگر کبھی اس کے برخلاف کوئی صورت پیش آئی تو ولایت معزول کر دیے گئے اور اگر معزول شدہ ولایت نے اپنی طاقت دیکھی تو افریقہ کی حکومت کی نافرمانی کی اور اصولاً والی کے بجائے مستولی قرار پائے جس کے معنی یہ تھے کہ ان کی حکومت جائز نہ تھی اور ان کی حکومت کو خلیفہ وقت کی حمایت حاصل نہیں تھی۔

### خانہ جنگیاں اور ان کے نتائج:

اُندلس میں قبائلی تفوق کے جذبات ولایت کے اسی عزل و نصب سے بیدار ہوئے اور جس سے آگے چل کر ایسی خوف ناک قبائلی دشمنی قائم ہوئی کہ اس کی مثال عرب جاہلیت کے سوا اسلام میں نہیں ملتی۔ اس قبائلی دشمنی کے برے نتائج کا جو سب سے افسوس ناک پہلو نمایاں ہوا وہ اُندلس میں عیسائیوں کی نئی سیاسی تنظیم تھی انہیں مسلمانوں کو خانہ جنگیوں میں مصروف دیکھ کر اپنی شیرازہ بندی کا موقع ملا۔ حالانکہ وہ اسلام کے اولین حملہ میں پورے طور پر منتشر کئے جا چکے تھے۔ لیکن یہ مسلمانوں کی باہمی خانہ جنگی ہی کا اثر تھا کہ حکومت جلیقیہ کے بانی پلائی کا جانشین الفانوس تقریباً چوتھائی اُندلس کا مالک بن گیا۔ اس کو یہ ساری فتوحات مسلمانوں کی قبائلی جنگ ہی کے دوران میں حاصل ہوئیں۔ یہ صحیح ہے کہ مسلمانوں نے اس زمانہ تک شمالی اُندلس میں صرف فوجی چھاؤنیاں قائم کی تھیں۔ پھر ملی زمین میں انہوں نے آباد ہونا پسند نہیں کیا تھا مگر بعض والیوں نے وہاں مسلمانوں کو آباد کرنے کی کوشش کی اور



## شعبہ عسکری:

فوج کا نظام قبائلی تقسیم پر قائم تھا۔ مختلف قبائل کے سردار حسب طلب اپنی فوجیں لے کر والی کے پاس آتے تھے۔ سرکاری فوج گویا اس قبیلہ کے افراد قرار پا سکتے تھے جس قبیلہ کا والی حکمران ہوتا تھا۔ سپاہ دو حصوں پیدل اور سواروں میں تقسیم تھی۔ ہر قبیلہ کا ایک صاحب الرجالہ اور ایک صاحب الخیل ہوتا۔ اسی طرح ایک علم بردار ہوا کرتا تھا۔ جب مختلف قبیلوں کی فوج کسی مشترک مہم کے لیے روانہ ہوتی تو یا تو خود والی اندلس کی سپہ سالاری کی خدمت انجام دیتا تھا۔ یا ان میں سے کسی ممتاز قبیلہ کے ممتاز سردار کو یہ خدمت تفویض ہوتی تھی۔ اسی سلسلہ میں کبھی کبھی کسی والی کے وقتی انتخاب سے قبائل اپنی توہین بھی محسوس کرتے اور برے نتائج پیش آ جاتے تھے۔ اس لیے والی کو اس انتخاب میں بڑی احتیاط کرنی پڑتی تھی۔ ملک میں جا بجا حسب ضرورت فوجی چھاؤنیاں اور قلعے بھی تعمیر کیے گئے۔

## عیسائی رعایا:

اسلامی فتح کے ابتدائی در میں لوٹ مار کے بعض واقعات پیش آئے۔ لیکن امن و امان قائم ہو جانے کے بعد مسلمان والیوں نے مسلم و غیر مسلم رعایا میں کئی فرق نہیں کیا۔ جس طرح انہوں نے مسجدوں اور مکتوب کا انتظام کیا اسی طرح ان کے کلیساؤں کے لیے بھی نظم و ضبط کے اصول بنائے۔ ان کو کامل مذہبی آزادی حاصل رہی۔ ان کے اساقفہ کے عہدوں و سرکاری حیثیت سے تسلیم کیا گیا۔ وہ اساقفہ گویا عیسائی رعایا اور اسلامی حکومت کے درمیان رابطہ کا کام دیتے تھے اور ان کے مذہبی امور کی نگہداشت کرتے تھے۔ مسیحی مجالس کے انعقاد کی عام اجازت حاصل تھی اور گرجاؤں کے متعلق ہر شہر میں اس کی فتح کے موقع پر عیسائی رعایا سے جو شرائط پاتے تھے ان کی پابندی کی جاتی تھی۔

## محاصل:

اس کے ساتھ اسلامی حکومت نے عیسائی رعایا کے حق کاشت کو محفوظ رکھا۔ اسلامی حکومت سے پہلے جو جس زمین کا کاشت کرتا تھا اسلامی عہد میں بھی وہ زمین اس کے پاس رہی۔ البتہ اس کے سرکاری محاصل اور زمینداری کے حقوق مسلمانوں کی طرف منتقل ہو گئے۔ پچھلے اصولوں کے بموجب وہ زمین میں کاشت کرتے پیداوار کے چند حصے کیے

جاتے مختلف زمانوں میں مختلف اعتبار سے وہ حصے کاشتکار از زمیندار میں تقسیم ہوتے۔ شاہی زمینوں کی پیداوار کا صرف ایک تہائی حصہ وہ حکومت کو دیتے اور دو تہائی ان کے پاس رہتا تھا۔ یہ شاہی زمین ان عیسائی زمینداروں کی تھی جو اسلامی فتح کے وقت یا تو مارے گئے تھے یا فرار ہو گئے تھے ان زمینوں کی پیداوار ابتداء بیت المال میں جمع ہوتی تھی۔ پھر جب عرب قبائل ملک کے مختلف حصوں میں آ کر آباد ہوئے تو ان کے حوالہ کردی گئیں۔ اس کے معاوضہ میں وہ فوجی خدمات انجام دیتے تھے۔ بعض شہروں کے باشندوں سے ایسی نرم شرطوں پر صلح ہوتی تھی کہ وہاں کے باشندے اسلامی دور میں نہایت مرفہ الحال رہے مثلاً ناردہ کا پورا علاقہ وگزار رہا۔ صرف کلیسا کے بعض اوقاف جن کے پادری باقی نہیں رہے تھے اسلامی ملک میں داخل ہوئے تھے یا تدمیر کا علاقہ جس میں لورقہ مولہ اریولہ اور لغت آباد تھے صرف خراج کی شرط پر چھوڑ دیا گیا تھا۔ عیسائی کاشتکاروں کو اپنی جائیدادوں کے بیچے اور خریدنے کا حق بھی حاصل تھا اس طرح وہ گویا ان زمینوں کے اصل مالک تھے۔

فوجی خدمت کے معاوضہ میں عیسائیوں کے لیے جزیہ کی ادائیگی ضروری تھی۔ امراء سے انڈالیس درہم متوسط طبقہ سے چوبیس اور مزدور اور پیشہوروں سے صرف بارہ درہم سالانہ لیے جاتے تھے۔ عورتیں بچے راہب اپانچ اور اندھے اس سے مستثنیٰ تھے۔ اسی طرح مسلمانوں سے زکوٰۃ کی سالانہ رقم جو شرعاً ان پر واجب الادا ہے وصول کی جاتی تھی۔ جو عیسائی مسلمان ہو جاتے تھے ان سے جزیہ معاف کر دیا جاتا تھا اور اگر صاحب استطاعت ہوتے تھے تو زکوٰۃ و عشر کی ادائیگی ان پر فرض ہو جاتی تھی۔ محاصل کی وصولی کے لیے محصل مقرر تھے۔

## ملک کی زرخیزی کے وسائل اختیار کرنا:

ملک کی زرخیزی کے وسائل آغا حکومت سے اختیار کیے گئے کاشت کاروں کو کاشت کاری کی ترغیب دی گئی۔ تجارتی کاروبار میں آسانی پیدا کرنے کے لیے راستے ہموار کئے گئے۔ تاریقی قافلوں کو مال لے کر جانے اور آنے کو رواج دیا گیا گزرگاہ کے لیے پل تعمیر کیے گئے۔ ملک میں صنعتی ترقیوں کی بھی داغ بیل پڑی جس سے آگے چل کر تجارت کو غیر معمولی فروغ حاصل ہوا۔

## درخشاں تمدن کی داغ بیل:

مسلمانوں کے درخشاں تہذیب و تمدن نے قدرتی طور پر شمال کے عیسائیوں کو بھی

## دولت امویہ اُندلس

### عبدالرحمن الداخل بانی دولت امویہ اُندلس

138ھ 755ء - 171ھ 787ء

عباسیوں نے مشرق میں اموی سلطنت کا تختہ الٹ دینے کے بعد امویوں کے شاہی خاندان کا چراغ گل کر دینے کا فیصلہ کیا تاکہ ان میں کوئی شخص کبھی حریف سلطنت نہ بن سکے۔ چنانچہ آخری اموی خلیفہ مروان کو 132ھ 729ء میں قتل کرنے کے ساتھ اموی شہزادوں کو تلاش کر کے یہ تیغ کیا گیا۔ اس واروگیر میں جس اموی شہزادے کو جہاں سر چھپانے کا موقع مل گیا وہ وہاں روپوش ہو گیا۔ ان ہی میں اُندلس کی اموی سلطنت کا بانی عبدالرحمن بھی تھا۔

عبدالرحمن نامور اموی خلیفہ ہشام کا پوتا اور اس کے لڑکے معاویہ کا لڑکا تھا۔ 113ھ میں بمقام دمشق یا شہر تدمیر کے نواح میں بمقام علیا پیدا ہوا۔ اس کی کنیت ابوالمطرف و ابوسلیمان و ابوزید بیان کی جاتی ہے۔ اس زمانہ میں وہ سترہ یا انیس سالہ نوجوان تھا۔ شاہی محل میں خلیفہ ہشام کی نگرانی میں اس کی تعلیم و تربیت انجام پائی تھی۔ ان دنوں وہ اپنے بھائی یحییٰ بن معاویہ کے ساتھ ایک گاؤں میں چھپا ہوا تھا۔ اس واروگیر میں عبدالرحمن کا ایک بھائی ابان بن معاویہ اور ایک پھوپھی زاد بھائی عبیدہ بن ہشام مارے جا چکے تھے۔ اس کے بعد عباسیوں کی طرف سے پورے شام میں امویوں کو امان دینے کی منادی کی گئی۔ چنانچہ مختلف مقاموں میں چھپے ہوئے اموی خاندان کے افراد نکل پڑے۔ رملہ سے بارہ میل کے فاصلہ پر ایک مقام نہر ابی فطرس میں سفاح مقیم تھا وہاں جمع ہو گئے۔ چنانچہ ستر سے کچھ اوپر تعداد میں اموی جمع ہو چکے تھے تو سفاح نے عہد کو توڑ کر سب کو قتل

متاثر کیا۔ اسلامی نقطہ ہائے نظر اور معتقدات و مسلمات ان میں قبول کئے جانے لگے۔ کیونکہ جب دو قسم کے لوگ کسی ایک جگہ جمع ہوتے ہیں تو اعلیٰ تمدن کے مالک دوسرے فریق کو متاثر کرتے ہیں۔ یہی صورت حال اسپین میں عربوں کی تھی اور یہی وجہ ہے کہ اس دور میں جس عربی تمدن کی بنیادیں ڈالی گئی اس کو تیرہویں صدی عیسوی تک یورپ میں عام فروغ حاصل رہا۔ اور اس لحاظ سے اُندلس کے اس مختصر دور ولایت نے دنیا کی ایک نئی تہذیب و تمدن کی بنا اور تخلیق میں ایک اہم حصہ لیا اور اس کے اس احسان سے دنیا نے تہذیب و تمدن کبھی سبکدوش نہیں ہو سکتی۔ اس کی یادگار کے پائیدار نقش و نگار آج بھی تروتازہ ہیں۔



عبدالرحمن کا بھائی یحییٰ قسرن کے ایک گاؤں میں چھپا ہوا تھا۔ اس نے اپنے کو ظاہر کرنے میں غفلت نہ کی۔ اس نے حالات کی تفتیش کے لیے قاصد بھیجا۔ وہ عین اس وقت پہنچا جب امویوں کے سر قلم کئے جا رہے تھے۔ قاصد دوڑ کر واپس آیا۔ لیکن قبل اس کے کہ یحییٰ کو فرار ہونے کا موقع ملے دوڑ اس گاؤں میں بھی آ پہنچی اور یہ بھی قتل کر دیا گیا۔

حسن اتفاق کہ عبدالرحمن اس وقت شکار کے لیے باہر گیا ہوا تھا۔ آدھی رات کو اس واقعہ کی اطلاع ملی۔ وہ اسی طرف سے کہتا ہوا فرار ہوا کہ اس کے اہل و عیال اس کے پاس پہنچا دیئے جائیں۔

اس کے بعد بقیۃ السیف اموی شام سے نکل پڑے۔ ان لوگوں نے یہ سن رکھا تھا کہ شاید مغرب و افریقہ میں ان کے لیے پناہ کی جگہ موجود ہے۔ کیونکہ مروان کے قتل ہونے کے بعد دوشہزادے جزی بن عبدالعزیز بن مروان اور عبدالملک بن عمر بن مروان افریقہ میں پناہ لے چکے تھے۔ چنانچہ اس کے بعد ولید کے لڑکے عاصی و موسیٰ اور عبدالملک کے لڑکے حبیب اور دوسرے ممتاز اموی شہزادے بھی یہاں پہنچ گئے اور عبدالرحمن بن حبیب بن ابی عبیدہ فہری والی افریقہ نے ان کو خاموش سے افریقہ میں پناہ دی تھی۔

اسی سبب سے عبدالرحمن نے بھی افریقہ جانے کا ارادہ کیا اسی خیال سے وہ وہاں سے نکل کر فرات کے کنارے ایک گاؤں میں جو گھنے جنگلوں کے اندر آباد تھا آیا اور چند دنوں کے لیے یہاں مقیم ہو گیا۔ یہیں اس کے اہل و عیال بھی آ گئے۔

ایک دن عبدالرحمن کا چار سالہ لڑکا سلیمان اس گاؤں میں گھر کے باہر کھیل رہا تھا۔ عبدالرحمن کی آنکھیں آشوب کر آئی تھیں۔ وہ گھر میں بیٹھا سیاہ کپڑے سے آنکھیں پونچھتا جاتا تھا وہ کچھ دیکھ کر خوف زدہ اندر پہنچا اور عبدالرحمن سے چٹ گیا وہ اس کو الگ کرتا مگر وہ دہشت سے اور زیادہ چمٹتا جاتا وہ اس کو سلی دیتا جاتا مگر وہ چپ نہ ہوا۔ بچہ کی کیفیت سے عبدالرحمن کو انتشار ہوا۔ وہ حقیقت معلوم کرنے کے لیے مکان سے باہر نکلا۔ گاؤں میں اس وقت عام خوف و ہراس طاری تھی۔ سامنے سے کالے کالے جھنڈے آگے آتے دکھائی دیئے اور سواروں کے گھوڑوں کی ٹاپ سے ایک شور برپا تھا۔ اس درمیان میں اس کا ایک تیرہ سالہ بھائی بھی بھاگا ہوا آیا اور اس نے کہا کہ عباسیوں کے سیاہ علم گاؤں میں پہنچ گئے

ہیں۔ جلد سے جلد بھاگنے کی فکر کرنی چاہئے۔

عبدالرحمن فوراً گھر میں داخل ہوا۔ بال بچوں کو بدر کے سپرد کیا۔ کچھ دینار کمر میں باندھے۔ دونوں بہنوں ام اصغ اور امۃ الرحمن کو ہدایت کی کہ وہ اس کے غلام بدر کے ساتھ اس سے آٹلیں پھر وہ اپنے نو عمر بھائی کو اپنے ساتھ لے کر مکان سے نکل کر گاؤں کے پاس ہی ایک جانے والے گھر میں چھپ رہا اور یہیں اس کے اہل و عیال بھی آ گئے۔ اس اثنا میں سواروں نے اس کے سکونی مکان کو آ کر گھیر لیا جس میں سے ابھی ابھی وہ اور اس کے بال بچے نکل کر بھاگے تھے۔ وہاں نشان نہ پا کر اس کے تعاقب میں چلے۔ وہاں اس نے اپنے میزبان کو دو گھوڑے خریدنے کے لیے کچھ دینار دیئے تھے۔ اس نے ایک غلام کو اس کے لیے بھیجا۔ اس نے غداری کر کے عبدالرحمن کو روپوشی کی اطلاع عباسیوں کو دے دی غلام کی واپسی میں دیر لگی تو عبدالرحمن کا اضطراب بڑھا۔ اس اثنا میں تعاقب کرنے والے سوار اطلاع پا کر اس مکان کی طرف دوڑے۔ اس نے بال بچوں کو بدر کے سپرد کیا اور وہ خود پشت کے دروازہ سے چل کھڑا ہوا اس کا بھائی بھی اس کے ساتھ تھا سواروں کی نظر ان پر پڑی۔ یہ دونوں فرات کے کنارے لگے ہوئے گھنے درختوں کے باغ میں گھس آئے اور جہاں تک تیز دوڑ سکتے تھے دونوں بھاگتے گئے۔ گھوڑا سوار سر پٹ گھوڑے ڈالے ان کے تعاقب میں تھے۔ یہاں تک کہ دریا کا کنارہ آیا اور یہ دونوں دریا کے کنارے پرانی قبروں کے اندر گھس گئے۔ سوار ہاں بھی پہنچے تو دونوں نکل کر بھاگے اور جست مار کر دریا میں کود پڑے سواروں نے بھاگنے والوں کو آواز دے کر کہا کہ لوٹ آؤ جان کی امان ہے۔ لیکن دونوں پیر نے میں مشاق تھے۔ تیزی سے پیرتے گئے مگر نصف دریا تک پہنچے تھے کہ عبدالرحمن کا کم سن بھائی پیرتے پیرتے تھک گیا۔ عبدالرحمن نے اس کا دل بڑھایا۔ اپنی طرف بلاتا رہا۔ مگر وہ دشمنوں کی باتوں میں آ گیا۔ ہمت کر کے آہستہ آہستہ تیر کر لوٹ گیا۔ سواروں نے تیرہ سال کے اس نو عمر بچہ کو پکڑتے ہی قتل کر دیا۔ عبدالرحمن دریا کے پار سے اس خونیں نظارے کو دیکھتا رہا۔

اس کے بعد وہ دریا کے کنارے ایک گھنی جھاڑی میں چھپ گیا۔ سوار دریا عبور کر کے اس کے تعاقب میں یہاں بھی پہنچے مگر اس کو نہ پاسکے۔ اس کے بعد جدر کارخ ہوا وہ چل کھڑا ہوا یہاں تک کہ فلسطین کے ایک گاؤں میں پہنچا اور ایک شخص کے یہاں پناہ لی۔

تاریخ اُنڈلس (212) جب معلوم ہوا کہ اس کا تعاقب کرنا چھوڑ دیا گیا ہے تو وہ مغرب کی راہ پکڑ کر چلتے چلتے افریقہ پہنچ گیا اور یہاں پہنچ کر اس کے دم میں دم آیا۔

جب اس کے افریقہ پہنچنے کی اطلاع اس کے خاندان والوں کو ہوئی تو اس کی بہن ام اصغ نے اس کے دونوں غلاموں بدر اور ابوالشجاع سالم کو اس کے مصارف کے لیے کچھ دینا اور جواہرات کے ساتھ افریقہ بھیجا۔

افریقہ میں اس وقت عبدالرحمن بن حبیب فہری کی حکومت تقریباً اسی نوعیت کی تھی جیسے اُنڈلس میں اس کا لڑکا یوسف بن عبدالرحمن حکمران تھا۔ افریقہ میں اس وقت تک انقلاب حکومت کے اثرات نہیں پہنچے تھے اور عبدالرحمن بن حبیب نے عباسی دعوت کو قبول نہیں کیا تھا۔ اس لیے عبدالرحمن کے یہاں بظاہر کوئی خطرہ موجود نہ تھا۔ اور اسی لیے عبدالرحمن بن حبیب والی افریقہ نے ابتداء اس کا خیر مقدم کیا۔ لیکن اس زمانہ میں نجوم ورل کی پیشین گوئیوں پر بڑا بھروسہ کیا جاتا تھا۔ عبدالرحمن کے بچپن میں ایک واقعہ گزرا تھا۔ اس کے باپ کے انتقال کے بعد اس کی پرورش اس کا دادا خلیفہ ہشام کرتا تھا۔ ایک دن وہ دربار خلافت میں بیٹھا تھا کہ اچانک مسلمہ بن عبدالملک نے اس کو دیکھ کر اس کی پیشانی کا بوسہ لیا اور خلیفہ ہشام کو متوجہ کر کے کہا کہ میں اس کی پیشانی اور گردن میں اس کے حکمران بننے کی نشانیاں پارہا ہوں۔ عبدالرحمن کے دل میں اس واقعہ کی یاد تازہ تھی۔ افریقہ پہنچ کر معلوم ہوا کہ کسی یہودی نے یہاں کے والی عبدالرحمن بن حبیب سے کہا ہے کہ ایک شہزادہ جس کے سر پر دو ٹیس ہوں گی وہ اُنڈلس کا بادشاہ ہوگا اور والی افریقہ کے دل میں اس کی کھٹک موجود ہے۔ اتفاق سے عبدالرحمن کا کلیں رکھتا تھا لیکن چھٹی رہتی تھیں اس کو دیکھ کر عبدالرحمن بن حبیب کی وہ پیشین گوئی یاد آگئی۔ اس نے یہودی کو بلوایا لئیں تو اس نے جو ان کی ہیں۔ اس کو قتل کرادوں۔“ یہودی نے جواب کہ خدا کی قسم اگر تم نے اس کو قتل کر دیا تو یہ وہ شخص نہیں ہے اور اگر تم نے اس کو چھوڑ دیا تو یہ دراصل وہی ہے۔ ابن حبیب اس جواب سے حیرت میں پڑ گیا مگر وہ اب عبدالرحمن کو بڑی مشتبہ نظروں سے دیکھتا رہا۔

عبدالرحمن نے اس کی نظریں تازہ لیں۔ اس کے علاوہ اس اثناء میں افریقہ کے حامیان بن وامیہ اور ابن حبیب کے درمیان بہت جلد اختلافات پیدا ہو گئے۔ یہ بھی کہا جاتا ہے کہ عبدالرحمن کے ذہن میں افریقہ کی حکومت کا خیال آیا۔ چنانچہ ان ہی اختلافات کے

تاریخ اُنڈلس (213)

باعث ابن حبیب نے بنو امیہ پر سختی شروع کی اور ولید بن یزید کے دو بیٹوں کو جنہیں وہ پناہ دے چکا تھا قید کر کے قتل کر دیا اور دوسرے اموی معززین کے مال و اسباب کو ضبط کر لیا۔ اس داروگیر میں اس نے عبدالرحمن کو بھی تلاش کرایا مگر وہ حالات کا اندازہ لگا کر پہلے ہی روپوش ہو چکا تھا۔

اس کے بعد ابن حبیب نے اس کے تلاش کرنے کے لیے جاسوس مقرر کیے۔ وہ دارالسلطنت سے نکل کر ایک مقام باری میں قبیلہ مکنا سے کے پاس پناہ گزیں ہوا لیکن یہاں باطمینان نہ رہ سکا۔ اس کے بعد وہ بربروں کے ایک دوسرے قبیلہ میں پناہ لیتا پھر اکیونکہ حسن اتفاق سے اس کی ماں بربری تھی۔ اس لحاظ سے قبیلہ نغزادہ میں اس کی نام نہال نگلی۔ اس قبیلہ نے اس کی مخلصانہ حمایت کی اور اپنا عزیز مہمان بنایا۔ لیکن ابن حبیب کو اس کا پتہ لگ گیا۔ اس کے سوار اس کی تلاش میں آئے اور ایک موقع پر یہ ایک عورت کے دامن میں پناہ لے کر گرفتاری سے بال بال بچ گیا۔ اس کے بعد یہ مختلف ذریعوں سے مختلف قبائل مغلیہ اور زناشہ وغیرہ کے حلقوں میں پناہ گزیں رہا۔ اسی سلسلہ میں برقعہ میں پانچ سال گزر گئے۔ پھر بنو رستم ملوک تاہرت کی پناہ میں رہا۔ اسی طرح ایک مقام سے دوسرے مقام پر پہنچتے پہنچتے ساحل سمندر پر جا نکلا اور ایک مقام سیرہ میں مقیم ہو گیا جہاں اس کے نانہالی قبیلہ انغزادہ یا نغزہ کے لوگ آباد تھے۔ اس طرح عباسیوں اور ابن حبیب والی افریقہ نے اس کو گرفتار کرنے کی جو تدبیریں کیں وہ رائیگاں ہوتی گئیں کہ قدرت کو تو اس کے ذریعہ مغربی اُنڈلس میں دولت امویہ کی بنیاد رکھنی تھی اس کا کوئی بال بیکانہ نہ کر سکا جیسا کہ اوپر کہا گیا۔

رمالوں اور نجومیوں کی قیافہ شناسیوں اور پیشین گوئیوں کے ایسے واقعات تفصیل سے بیان کئے گئے ہیں جو عبدالرحمن کے فلسطین و افریقہ کے قیام کے زمانہ میں پیش آئے ہیں ان سے کم سے کم یہ اندازہ ہوتا ہے کہ دل میں اُنڈلس میں سلطنت قائم کرنے کا تخیل اسی وقت پیدا ہو چکا تھا جب وہ فلسطین سے مغرب کے ارادہ سے روانہ ہوا تھا۔ ہو سکتا ہے کہ اس کے ذہن میں ابتداء افریقہ و مغرب میں سلطنت قائم کرنے کا تخیل بھی آیا ہو مگر ابن حبیب کی محکم حکومت کا اُلٹنا اس کے امکان سے باہر نظر آیا ہو اور یہاں حالات سازگار نہ دیکھ کر اُنڈلس میں قسمت آزمائی کا خیال آیا ہو اور افریقہ کے حامیان امویہ سے ملنے کے بعد اس کے تخیل میں مزید پختگی آئی ہو۔ چنانچہ سمندر کے کنارے پہنچنے کے بعد اس نے اسی نقطہ نظر



ایک دوسرے ذی اثر اموی یوسف بن بخت کو بلایا گیا۔ ان تینوں نے اس راز کو اپنے سینوں میں محفوظ رکھا اور طے کیا کہ جب تک وہ صمیل سے اس موضوع پر گفتگو نہ کر لیں، بدر کو کوئی جواب دے کر واپس نہ لوٹائیں۔

ابو عثمان اور والی اُنڈلس یوسف کے دست راست صمیل کے درمیان گہرے تعلقات تھے جس وقت بدر اس کے یہاں پہنچا ہے جیسا کہ پہلے باب میں بیان کیا گیا، صمیل نے اس سے سر قسط میں فوجی مدد طلب کی تھی۔ چنانچہ اس موقع کو غنیمت جان کر وہ بدر کو اپنے ساتھ لے کر جیسا کہ گزر چکا سر قسط گیا۔ صمیل سے ان لوگوں کے تعلقات جس نوعیت کے تھے اس لحاظ سے انہیں بھروسہ تھا کہ اگر اس نے ہم نوائی کی تو خیر ورنہ مخالف ہونے کے باوجود وہ ان لوگوں کے اس راز کو اپنے سینہ میں محفوظ رکھے گا۔ اسی بنا پر ابو عثمان نے اس معاملہ میں صمیل کو راز دار بنانا چاہا کہ اس کو صحیح حالات بتا کر اس معاملہ میں اس کی آزادانہ رائے دریافت کی جائے۔ لیکن ابن خالد نے اس سے اختلاف کیا اور کہا کہ صمیل اور یوسف کے تعلقات دیرینہ ہیں اور یوسف کی نگاہوں میں اس کو غیر معمولی منزلت حاصل ہے۔ ہو سکتا ہے کہ اس کو یوسف کے زوال سے اپنے اقتدار کے زوال کا خیال آ جائے اور اس معاملہ میں ان کا ساتھ نہ دے سکے، ابو عثمان نے بھی ابن خالد کی اس رائے سے اتفاق کیا اور پھر یہ طے پایا کہ صمیل سے صرف اس قدر کہا جائے کہ عبدالرحمن اُنڈلس میں آ کر پناہ لینا چاہتا ہے۔ اس کو یہاں امان دی جائے اور اس کے گزارے کے لیے آمدنی کا خنس حصہ جو دار الخلافہ بھیجا جاتا تھا وہ اس کے لیے وقف کر دیا جائے اور اس حد تک صمیل کو عبدالرحمن کی حمایت پر آمادہ کر لیا جائے۔

چنانچہ یہ دونوں اسی مقصد کے لیے صمیل سے ملنے کے لیے روانہ ہوئے اور تخیل میں اس سے اس موضوع پر اسی انداز میں گرتگو کی۔ اتفاق سے صمیل ان دنوں یوسف سے اس کے سر قسط میں امداد نہ بھیجنے کی وجہ سے کسی قدر کشیدہ تھا۔ چنانچہ اس گفتگو کے دوران میں صمیل کے وہ جذبات ابھرے اور اس وقت ان لوگوں کو اندازہ ہوا کہ صمیل کا دل یوسف سے صاف نہیں ہے اس سے ان لوگوں نے فائدہ اٹھایا اور مناسب موقع دیکھ کر عبدالرحمن کی طرف سے صمیل کے نام ایک مکتوب اس کے والد کر دیا اور کہا کہ ہم لوگوں نے اس معاملہ کو آپ پر رکھا ہے اگر آپ اس کو پسند کریں گے تو آئندہ صورتیں اختیار کی جائیں گی اور اگر

کے ساتھ اُنڈلس کے امویوں اور ان کے حامیوں سے خفیہ خط و کتابت کا آغاز کیا۔ اس نے پہلے ان کو اپنے آنے کی اطلاع دی۔ پھر ان کو اپنی طرف دعوت دی۔ جب کچھ مناسب آثار دکھائی دیئے تو اُنڈلس کی زمین کو ہموار کرنے کے لیے اپنے سب سے بڑے معتمد غلام کو ان کے پاس بھرہ سے اُنڈلس بھیج دیا۔  
فضا، ہموار کرنے کی کوشش:

اُنڈلس میں بنو امیہ کے حامیوں اور مولیوں کی تعداد چار پانچ سو کے درمیان تھی۔ ابو عثمان عبداللہ بن عثمان اور عبداللہ بن خالد بن ابان بن اسلم وغیرہ کو جو حضرت عثمان رضی اللہ عنہ کے مولیٰ میں سے تھے اور البیرہ میں جوشامی آباد تھے ان میں سربراہ واردہ تھے۔ عبدالرحمن نے ابو عثمان عبید اللہ کے نام ایک طویل خط لکھا جس میں خانوادہ بنو امویہ کا دولت و حشمت میں ممتاز ہونے اور ان کے مصائب و آلام میں گرفتار ہو جانے کو یاد دلایا۔ پھر افریقہ میں پناہ گزینی، عبدالرحمن بن حبیب کے برتاؤ اور وہاں سے جلا وطنی کا ذکر کر کے یوسف سے بھی کسی اچھے برتاؤ کی توقع نہ ہونے کا تذکرہ کیا۔ اس کے بعد خانوادہ امویہ کے ممتاز خلیفہ ہشام سے اپنی نسبت کو دکھایا کہ وہ اسی جلیل القدر سلطان کا پوتا ہے اور اُنڈلس میں ایسے لوگوں کی کمی نہیں جو براہ راست ہشام کے ممنون کرم رہ چکے ہیں اس لیے وہ ان ہی کے درمیان رہنے بسنے کا خواہش مند اور اُنڈلس کی سر زمین میں اپنی سلطنت کے قائم کرنے کا آرزو مند ہے۔ پھر اس کو ہمدردی پر آمادہ کر کے طریقہ کار اختیار کرنے کے اشارے تھے کہ بنو امیہ کے حامیوں اور مولیوں میں سے جو اصحاب رائے ہیں ان سے رائے لی جائے اور اس جماعت میں اس دعوت کی اشاعت کی جائے اور انہیں ہم نوا بنا کر قبائل یمانیہ کی طرف رجوع کیا جائے کہ وہ مضر یہ کے مخالف ہیں اور آسانی سے اس دعوت کو قبول کر سکیں گے۔ اس کے ساتھ اس نے اپنے دستخط کئے ہوئے چند سادہ کاغذ اور اپنی انگشتی بھیجی کہ جن جن اہل الرائے وارباب اقتدار کے پاس ضرورت ہو اس کی طرف سے دستخط بھیجے جائیں۔

بدر اس مکتوب کو لے کر اُنڈلس آیا اور ابو عثمان عبید اللہ کی جائے قیام قریہ طرش میں پہنچ کر اس سے ملا۔ ابو عثمان نے خط پا کر اس معاملہ کی اہمیت کا اندازہ کر کے سب سے پہلے مشورہ کے لیے اپنے سر عبداللہ بن خالد کو بلوایا اور ان دونوں نے باہمی گفتگو کی۔ پھر

آپ کے خیال میں مناسب نہ ہوگا تو اس کو یہیں ختم کر دیا جائے گا صمیل نے کہا کہ بہتر ہے کہ ابھی مجھے چھوڑ دو میں اس معاملہ پر کوئی رائے قائم کر لوں اور غور و خوض کر کے کسی نتیجہ پر پہنچ جاؤ۔ اس کے بعد تمہیں اپنی رائے سے مطلع کروں گا اس گفتگو کے بعد صمیل قرطبہ چلا گیا اور یہ لوگ اپنے وطن لوٹ آئے۔

اس کے بعد صمیل سے ان لوگوں کی ملاقات طلیطلہ میں ہوئی۔ یوسف سے رخصت ہونے کے بعد جب کہ یوسف کا قافلہ آگے بڑھ چکا تھا اور صرف صمیل مع اپنے خدم و حشم کے رہ گیا تھا ان لوگوں نے اس سے مل کر پھر گفتگو کی۔ ان لوگوں نے کہا کہ ہمیں آپ سے ابن معاویہ کے معاملہ پر بھی مشورہ کرنا ہے۔ اس کا قافلہ ابھی تک رکا ہوا ہے۔ صمیل نے جواب میں کہا کہ میں اس وقت تک اس معاملہ سے غافل نہیں رہا ہوں اور اس کے متعلق میں نے اپنی رائے قائم کر لی ہے۔ خداوند تعالیٰ سے استخارہ کیا اور اس معاملہ کو تمام و کمال پوشیدہ رکھا ہے۔ کسی قریب یا دور کے کسی شخص سے تمہارے راز کو پوشیدہ رکھنے کے لیے اس کا تذکرہ نہیں کیا ہے۔ میں اسی نتیجہ پر پہنچا کہ وہ ہماری مدد کا مستحق اور حکومت کا اہل ہے۔ اللہ کا نام لے کر اس کو یہاں بلا لو اور جب وہ آجائے تو یوسف کے سامنے اس کو پیش کیا جائے کہ اس کی مدد کرے۔ اپنے پہلو بہ پہلو قرطبہ میں جگہ دے حسن سلوک سے پیش آئے اور تعلقات کے استحکام کے لیے اپنی لڑکی ام موسیٰ جو قطن بن عبد الملک سے علیحدہ ہو چکی ہے اس کی زوجیت میں دے دے۔ اگر یوسف نے ان تجویزوں کو قبول کر لیا تو بہتر ہے ورنہ ہماری تلواریں اس کے سر پر چکیں گی اور سلطنت کو ہم عبدالرحمن کی طرف منتقل کر دیں گے۔

اس گفتگو کے ختم ہونے کے بعد ابو عثمان اور ابن خالد نے صمیل کا دل سے شکریہ ادا کیا اور پھر جذبہ احترام میں دونوں اس کی دست بوسی کر کے رخصت ہوئے۔ یوسف سے صمیل کو شکر رنجی تھی۔ اسی جذبہ کے ماتحت اس نے وقتی مشورہ میں وہ رائے دے دی تھی لیکن ان دونوں کے رخصت ہونے کے بعد اس کی آنکھیں کھلیں۔ اس نے اس مسئلہ کے نتائج و عواقب پر پھر ٹھنڈے دل سے غور کیا اور اس کو اپنے ذاتی حالات کے لحاظ سے جس نتیجہ پر پہنچنا چاہئے تھا پہنچا۔

چنانچہ وہ دونوں صمیل سے رخصت ہو کر ہشاش بشاش ایک میل گئے ہوں گے

کہ پیچھے سے کسی کے پکارنے کی آواز آئی۔ گھوم کر دیکھا تو صمیل کے ایک خادم کو گھوڑے پر آتے دیکھا اس کو دیکھ کر یہ لوگ ٹھہر گئے اس نے قریب آ کر کہا کہ ابو جوشن نے فرمایا ہے کہ وہ دونوں یہیں پر ٹھہر جائیں وہ ابھی آ کر ان سے ملتا ہے۔ ان لوگوں نے اس کا آنا اس کے ادب کے خلاف سمجھا اس لیے وہیں سے دونوں لوٹ کر طلیطلہ کی طرف چلے۔ یہ واپس ہونے کو تو ہو گئے مگر دل میں خطرہ لگا تھا کہ شاید کوئی برا ارادہ نہ ہو گیا ہو۔ جب اس کو تنہا اپنے سفید خنجر پر آتے دیکھا تو ان لوگوں کی ڈھارس بندھی صمیل نے قریب آ کر کہا:

”جب سے تم لوگ ابن معاویہ کے قاصد اور اس کے خط کو لائے تھے اس وقت سے میں اس کو مناسب خیال کر رہا تھا۔ چنانچہ جو کچھ تم کو کہنا تھا۔ وہ میں نے تم سے کہا۔ لیکن پھر تم دنوں سے جدا ہونے کے بعد میں نے پھر رائے قائم کی تو مجھے معلوم ہوا کہ وہ شخص اسی قوم سے ہے کہ ان میں کا اگر کوئی اس جزیرہ میں آ کر پیشاب بھی کر دے تو ہم اور تم سب اس پیشاب میں ڈوب جائیں گے۔“

اور یہ شخص یوسف ایسا ہے کہ ہم اس پر حکومت کرتے ہیں جدھر چاہتے ہیں ادھر اس کو پھیرتے ہیں ہمیں اس کا بدل نہیں مل سکتا۔ خدا کی قسم اگر تم لوگ اپنے گھروں کو بھی لوٹ جاتے اور یہ رائے جو مجھ پر اب منکشف ہوئی ہے ظاہر ہوتی ہے تو میں اس وقت تک دم نہ لیتا جب تک تمہیں آگاہ نہ کر دیتا۔ میں تمہیں آگاہ کر دیتا ہوں کہ سب سے پہلی تلوار جو اس نوجوان پر اٹھے گی وہ میری ہوگی۔ خداوند تعالیٰ تمہیں اپنی رایوں میں برکت دے (کہ اب سیدھی راہ اختیار کریں)۔

صمیل کی اس صاف گوئی کے بعد ان دونوں کے لیے سوائے اس کے کئی چارہ نہ تھا کہ یہ بھی صاف صاف اس کی ہم نوائی کر کے کہہ دیں کہ ہم لوگوں کی کوئی رائے نہیں ہو سکتی سوا اس کے جو آپ کی رائے ہو کہ ہمیں آپ سے جدا گانہ روش اختیار کرنا منظور نہیں ہے۔

ان لوگوں نے صمیل کے سامنے تو برأت ظاہر کر دی مگر اپنے ارادوں پر قائم رہے۔ چنانچہ وہ لوگ صمیل سے رخصت ہو کر خاموشی سے البیرہ واپس آئے اور اپنے مقصد کی تبلیغ میں مصروف ہو گئے۔ صمیل کی گفتگو سے وہ قائل مضربیعہ سے مایوس ہو گئے تھے۔ حالانکہ وہ اس موقع پر امویوں کے بڑے معادن ہو سکتے تھے۔ لیکن انہوں نے ان کو چھوڑ دیا

اور سب سے پہلے البیرہ میں اپنے خاص حلقہ اثر کے ممتاز افسروں سے ملے اور انہیں عبدالرحمن کی حمایت پر آمادہ کر لیا۔ البیرہ کے شامیوں کو آمادہ کرنے کے بعد دوسرے مقامات کے شامیوں اور دوسرے قبیلہ کے لوگوں سے یہ لوگ باری باری ملنے گئے اور رفتہ رفتہ سازگار فضا تیار ہوتی گئی۔

اس طرح اپنی خاص جماعت کے ایک فرد کو اپنا ہم نوا بنالینے کے بعد یہ دوسرے اہم قبیلوں اور جماعتوں میں سے یمانیوں کی طرف متوجہ ہوئے اور ان کے ممتاز سردار ابو الصباح مخصی سے گفتگو شروع کی۔ اس کے ساتھ یمانیوں اور مضر یوں کی لڑائی کی دہائی ہوئی چنگاری کو کرید کر دیکھا تو اختلافات کے شرارے موجود تھے اور آسانی سے مشتعل کئے جاسکتے تھے۔ چنانچہ یمانیوں کو براہیختہ کرنے کی سازش بڑی ہشیاری سے کی گئی اور اس میں کامیابی حاصل ہوئی۔

جماعت یمانیہ میں ابو الصباح ابن یحییٰ مخصی کو خاص طور پر ملانے کی کوشش کی گئی۔ یہ مغربی اُندلس میں یمانیوں کا سردار تھا اور اشبیلیہ سے تین فرسنگ کے قریب قریہ مورہ میں سکونت پذیر تھا۔ اس کو ہم نوا بنانے کے لیے ابو عبیدہ حسان بن مالک (جس کو آگے چل کر قلمدان وزارت حاصل ہوا) مقرر کیا گیا۔ ابو الصباح پر خلیفہ ہشام کے غیر معمولی احسانات تھے ابو عبیدہ نے ان ہی کو یاد دلا کر اس کے پوتے کی حمایت پر اس کو آمادہ کیا اور وہ اس تحریک میں شریک ہو گیا۔

اس کے بعد شندونہ کے ممتاز رؤساء علقمہ بن غیاث نخعی ابو علفانہ جذامی اور زیاد بن عمر جذامی پر ڈورے ڈالے اور یہ لوگ بھی ہم نوا ہو گئے۔ اس کے بعد مختلف قبیلوں اور خانوادوں میں کام کیا گیا۔ چنانچہ البیرہ اور جیان کے قطانیوں میں سے بنو اضیٰ بنو احسان اداہی آش کے غسانیوں کے حلیف بنو عمر اور جیان میں قبیلہ طے کے دوسرے سرداروں میں سے وہ طہ کو حامی بنالیا گیا مصلح کے اثرات کی وجہ سے مضر کے سرداروں سے گفتگو ممکن نہ تھی لیکن سین بن وجن عقیلی اور مصلح کے تعلقات اچھے نہ تھے۔ اس لیے ابن وجن کو بھی اس تحریک میں شریک کیا گیا اور وہ اس کا حامی ہو گیا۔ آگے چل کر مضر یہ میں سے دوسرے سردار جابر بن علاء ثباب عقیلی اور بلال بن طفیل عبدی بھی شریک ہو گئے۔

عبدالرحمن کو اُندلس میں لانے کی تیاریاں:

ان مراحل کو طے کرنے کے بعد بدر کو عبدالرحمن کے پاس بھیجا گیا کہ وہ اس کو اُندلس لے آئے لیکن عبدالرحمن نے دانش مندی سے جواب کہلایا کہ جب تک اس کے مددگاروں میں سے کوئی اس کے ساتھ نہ ہوگا اس کو اُندلس میں داخل ہونے سے سرت نہ ہوگی۔ چنانچہ بدر یہ پیغام لے کر دوبارہ اُندلس واپس چلا آیا۔

اس کے بعد ابو عثمان نے ایک جہاز خریدا اور اس میں گیارہ معززین کو بدر کے ساتھ سوار کر کے عبدالرحمن کو لانے کے لیے بھیج دیا ان میں تمام بن علقمہ ثقفی، وہب بن صفراء، شا کر ابن ابوالاسمط اور ابو خریقہ وغیرہ تھے۔ ضروری مصارف اور بر بردن کو خوش کرنے کے لیے پانچ سو دینار تمام کے حوالہ کئے گئے۔ عبدالرحمن ان دنوں قبیلہ معلیہ کے ایک شخص ابن قریہ کے ساتھ مقیم تھا۔ مغرب کے وقت یہ جہاز ساحل پر پہنچا۔ لوگ پیشوا کی کے لیے گئے۔ لیکن عبدالرحمن اپنی جگہ ٹھہرا اور مغرب کی نماز ادا کرتا رہا۔ تھوڑی دیر میں بدر تیز رفتاری سے بڑھ کر آگے چلا آیا۔ عبدالرحمن کے چہرہ سے انتظار و فکر کے آثار ہویدا تھے۔ بدر نے آگے بڑھ کر کامیابی کی خوش خبری سنائی۔ اُندلس کے ضروری حالات بتائے اور اس وفد کے ارکان کی اعانت کا ذکر کیا۔ اسی اثناء میں اُندلس بھی آگئے۔ عبدالرحمن خندہ جینی سے ان کی طرف متوجہ ہوا اور تمام بن علقمہ سے نام و کنیت پوچھی۔ اس نے ابو غالب تمام بتایا۔ عبدالرحمن کا چہرہ خوشی سے دک اٹھا اس نے کہا ”انشاء اللہ کام پورا (تم) ہوا۔ اور ہم خدا کے فضل و کرم سے غالب ہوں گے۔ عبدالرحمن نے قیام حکومت کے بعد اس کو اپنا حاجب مقرر کیا تھا۔ اور وہ زندگی بھر اس عہدہ پر سرفراز رہا۔ پھر دوسرے کی طرف متوجہ ہوا۔ اس نے ”ابو فریجہ“ کہا۔ عبدالرحمن نے کہا ”ابو فریجہ نے انشاء اللہ ملک کو ہمارے لیے فتح (افترعنا) کیا۔

ورود اُندلس:

عبدالرحمن کے روانہ ہونے کی خبر بر بردن میں پھیل گئی۔ انہوں نے اس میں سد راہ ہونا چاہا تو تمام نے ان کے رتبہ و حیثیت کے مطابق ان میں داد و دہش کی۔ اتفاق سے ان میں سے کسی ایک بربری کو کچھ نہ مل سکا تھا۔ وہ روانگی کے وقت جہاز کے پاس چلا آیا اور ہوج کی رسی کو مضبوطی سے تھام لیا۔ باد بان کھولے جا چکے تھے۔ شا کر نے بڑھ کر اس کے



قرطبہ پہنچنے کے بعد یوسف کے خیر خواہوں نے عبدالرحمن سے مصالحانہ سلسلہ جنابی کرنے کا مشورہ دیا۔ یوسف کو یہ رائے پسند آئی۔ چنانچہ اس نے قرطبہ سے عبید بن علی خالد بن رداکتاب اور عیسیٰ بن عبدالرحمن اموی پر مشتمل ایک وفد عبدالرحمن کے پاس طرش بھیجا اور ان لوگوں کے ساتھ چند تحائف جن میں گھوڑے، خنجر اور غلام اور ایک ہزار دینار تھے ایک مخلصانہ مکتوب کے ساتھ بھیجے جس میں عبدالرحمن کے آباء اجداد اور اپنے مورث اعلیٰ عقبہ بن نافع فہری کے تعلقات کا ذکر کیا گیا تھا اور پھر عبدالرحمن کو اس کی مصاہرت میں داخل ہو کر قرطبہ میں آ کر مطمئن زندگی گزارنے کی دعوت دی گئی تھی۔

ان میں سے عیسیٰ بن عبدالرحمن اگر چہ اموی موالی میں سے تھا لیکن یوسف کا سچا یہی خواہ تھا اور سردر سانی فوج میں اہتمام کے عہدہ پر مامور تھا۔ اس نے کورہ ریہ کے مقام ارش میں پہنچنے کے بعد اپنے رفقا کو آگے بڑھنے کی رائے دی کہ پہلے وہاں کا اندازہ کر لیا جائے۔ اس کے بعد یہ تحائف اس کے پاس لے جائے جائیں۔ چنانچہ عیسیٰ ارش میں ٹھہر گیا اور عبید اور خالد مکتوب لے کر طرش روانہ ہو گئے وہاں ان لوگوں نے مکتوب پیش کر کے معاملات کے سلجھانے کی کوشش کی۔ بعض لوگوں نے یوسف کی اس مصالحانہ پیش کش کو قبول کر لینے کی رائے دی۔ لیکن ابوعثمان وغیرہ اپنی رائے پر استوار رہے۔ عبدالرحمن نے مکتوب کو ابوعثمان کے حوالہ کیا کہ جو کچھ تمہیں ہم لوگوں کی رائے معلوم ہے وہ جواب میں لکھ دو۔ ابو عثمان نے ان دونوں کو مخاطب کر کے کہا کہ عبدالرحمن تو صرف اپنی موروثی سلطنت کا طالب ہے۔ یہ تو کوئی ناروا مطالبہ نہیں۔ اس کے بعد وہ مکتوب کا جواب لکھنے بیٹھا۔ یوسف کا وہ مکتوب خالد کے قلم کا لکھا ہوا تھا۔ اس زمانہ میں مکتوب ادب کے معیاری کمالات کے ساتھ لکھے جاتے تھے۔ خالد اُندلس کے ممتاز ادیبوں اور کاتبوں میں شمار کیا جاتا تھا۔ اس نے غرور میں ابوعثمان کو مخاطب کر کے کہا: ”ابوعثمان اس خط کا جواب لکھنے سے پہلے بغل میں پسینہ آ جائے گا“ یہ فقرہ اگرچہ طنز و غرور کا تھا مگر ایسا نہ تھا کہ اس پر ایک قیامت برپا ہو جاتی لیکن ابوعثمان یہ فقرہ سنتے ہی آگ بگولہ ہو گیا۔ خط کو خالد کے منہ پر دے مارا اور نہایت مغلف گالی دے کر کہا ”اب نہ اس سے میری بغل میں پسینہ آئے گا۔ اور نہ مجھے اس کا جواب لکھنے کی ضرورت ہے“۔ پھر حاضرین سے کہا ”پکڑ لو اس کو“ چنانچہ وہ اسی وقت گرفتار کر کے قید کر دیا گیا۔ لوگوں نے عبدالرحمن سے کہا ”یہ پہلی فتح ہے۔ یہی شخص یوسف کی پوری طاقت

ہاتھ پر ایسا وار کیا کہ وہ کٹ کر گر گیا۔ ہوا موافق تھی۔ جہاز چل کھڑا ہوا۔ اُندلس پہنچ کر جہاز کو الیرہ کے ساحل المنکب پر لا کھڑا کیا گیا اور ماہ ربیع الاول یا ربیع الآخر 138ھ 755ء میں اُندلس میں عبدالرحمن داخل ہو گیا۔ ابوعثمان اور ابن خالد وغیرہ پیشوائی کے لیے ساحل پر موجود تھے۔ انہوں نے گرم جوشی سے اس کا استقبال کیا اور ابن خالد کی جائے قیام الفعین میں اتارا۔ پھر یہاں سے ابوعثمان کے وطن طرش روانہ ہوئے اور چند دنوں کے لیے یہی قیام اس کی قیام گاہ رہا۔

یہاں سب سے پہلے بنو امیہ کا ممتاز سردار ابوالحجاج یوسف بن بخت آ کر اس سے ملا اور پھر خانوادہ بنی امیہ کے افراد سارے اُندلس سے ٹھنچ کر یہاں پہنچتے گئے۔ اس کے بعد پھر مختلف شہروں سے وفد کے آنے کا سلسلہ شروع ہوا۔ لوگ مختلف مقامات سے آ کر بیعت کرتے گئے۔ اس طرح اس کی طاقت میں بقول مقرر روز بروز کیا لمحہ بہ لمحہ ترقی ہوتی گئی اور قیام حکومت کی عملی کوششیں شروع ہو گئیں۔

چنانچہ مختلف شہروں سے جو عمائد بیعت کے لیے آئے ان میں اشبیلیہ کی طرف سے ابوعبدہ حسان بن مالک کلبی نے بیعت کی۔ یہ بعد میں وزارت کے عہدہ پر سرفراز ہوا۔ اسی طرح عاصم بن مسلم اشقی اور ابوبکر بن طفیل عبدی وغیرہ عمائد اس سے آ کر ملے اور بیعت کرتے گئے۔ اس کے بعد مغربی اُندلس کی نمائندگی کے لیے یمانی سرداروں میں سے ابوالصباح بن یحییٰ صھسی اور حیرہ بن ملا بس حضری حاضر ہوئے اور اطاعت کی بیعت کر لی یہ عمائد اب اطراف کے مختلف شہروں کے ولایت تھے۔

مصالحات کی سلسلہ جنابی اور اس کا خاتمہ:

جیسا کہ اوپر گزر چکا ہے یوسف اس زمانہ میں سر قسط اور ایسٹریاس کی مہموں میں مصروف تھا اور ملک میں قحط اور خشک سالی کا دور دورہ تھا۔ عامر اور حباب زہری وغیرہ قتل کرنے کی وجہ سے یمانی اس سے برہم ہو چکے تھے۔ چنانچہ جب قاصد کے آنے کے بعد فوج میں عبدالرحمن کی دعوت کی خبر پھیل گئی تو لوگ جوق در جوق اس کی فوج کو چھوڑ کر منتشر ہو گئے۔ رفتہ رفتہ وہ سب کے سب عبدالرحمن کے گرد آ کر جمع ہو گئے۔ اور یوسف بڑے پس و پیش کے بعد قرطبہ چلا آیا برسات کے موسم کے شروع ہو جانے کی وجہ سے اس کے لیے کسی فوری فوج کشی کا موقع باقی نہیں رہا۔



ہے، عبید نے کہا ”وہ پیغامبر ہے اور اس کو پکڑنے کا کوئی حق نہیں۔ لوگوں نے کہا ”پیغامبر تم ہو وہ زیادتی کرنے والا ہے اس نے گالی کی ابتداء کی۔“

چنانچہ ان لوگوں نے عبید کو چھوڑ دیا اور خالد کو قید خانہ میں ڈال دیا۔ اس کے بعد بعد بنی ان لوگوں کو عیسیٰ بن عبدالرحمن اموی کے ارش میں تحائف کے ساتھ ٹھہرے رہنے کی اطلاع مل گئی اور تیس سو اوروں کا ایک دستہ اس کی گرفتاری اور تحائف حاصل کرنے کے لیے بھیجا۔ مگر اس کو واقعات کی خبر مل گئی تھی۔ وہ تیزی سے سامان لے کر ارش سے قرطبہ چلا گیا اور سو اوروں کا یہ دستہ ناکام واپس آیا۔ عبدالرحمن عیسیٰ سے کہا کرتا تھا کہ تم ہمارے موالی میں سے تھے تمہیں بے وفائی نہ کرنی تھی اور اس نے اس کے جرم کو کبھی بھی نہ بخشا۔ چنانچہ آگے چل کر امویوں کے موالی نے غیر معمولی ترقی کی۔ مگر عیسیٰ کو کوئی منزلت حاصل نہ ہو سکی۔

عیسیٰ و عبید کی واپسی پر قرطبہ میں مفصل حالات معلوم ہوئے۔ اس وقت صمیل کی رائے پر عمل کر کے فوراً فیصلہ نہ کرنے کا زیادہ افسوس ہوا۔ اب جاڑے کا موسم شروع ہو کا تھا اور بارش کی وجہ سے تمام راستے بند ہو چکے تھے۔ اس وقت کسی قسم کی کوئی فوجی کارروائی عمل میں لانی ممکن نہ تھی۔

### مختلف قبائل کی اطاعت:

ادھر عبدالرحمن نے اس فرصت کو غنیمت جان کر اپنی دعوت کی اشاعت میں سارا وقت صرف کیا۔ چنانچہ یمانیوں سے اس نے خط و کتابت کی وہ اپنی پوری جماعت کے ساتھ اس کے ہم نوا ہو گئے۔ صمیل کو بنوقیس پر بڑا اعتماد تھا مگر جابر بن علاء ابن شہاب ابو بکر ابن ہلال عبدی، حصین بن وجن، عامری، ابن شہاب اور ہلال کے قتل کئے جانے سے یوسف اور صمیل سے منحرف ہو چکے تھے۔ وہ لوگ بھی عبدالرحمن کے ساتھ ہو گئے۔ اس لیے بنوقیس کے کچھ لوگ عبدالرحمن کے ساتھ اور زیادہ یوسف و صمیل کے ساتھ ہوئے۔ البتہ جماعتی حیثیت سے سب کے سب یوسف کے ساتھ تھے۔ چنانچہ یہ لوگ موسم کے سازگار ہونے کے بعد گروہ درگروہ قرطبہ میں جمع ہونے لگے اور یوسف البیرہ پر فوج کشی کرنے کے انتظام میں مصروف ہو گیا۔

ان حالات کی اطلاع البیرہ پہنچی یہاں اس وقت تک کئی بڑی فوج جمع نہ ہو سکی تھی۔ اس لیے ان لوگوں نے کورہ ریہ، جیان، شدونہ، اراشلیہ وغیرہ ایسے شہروں میں جا کر

فوج اکٹھا کرنے کا فیصلہ کیا۔ جہاں ان کی ہم نوا جماعتیں پیدا ہو چکی تھیں۔ اس سلسلہ میں ابو عثمان وغیرہ نے سب سے پہلے کورہ ریہ کو منتخب کیا کہ یہ مقام ان سے قری تر تھا۔ چنانچہ۔ عبدالرحمن کے نام کا خطبہ:

ابو عثمان اور عبداللہ بن الدکرہ ریہ جہاں اہل اردن آباد تھے عربوں کے قائد اجدار بن عمر مذحجی کے پاس پہنچے۔ اس کے سامنے اس تحریک کو پیش کر کے عبدالرحمن کے ورود کی اطلاع دی۔ اس نے کہا انہیں عید الفطر کے دن ارجدونہ کی عید گاہ میں میرے پاس لاؤ۔ پھر دیکھنا کہ انشاء اللہ اس وقت مجھ سے کیا انجام پاتا ہے۔ چنانچہ اس گفتگو کے مطابق یہ لوگ عید کے دن عید گاہ میں اپنی پوری جماعت کے ساتھ پہنچے۔ جس وقت خطیب خطبہ پڑھنے کے لیے کھڑا ہوا تو اجدار اس مجمع کے سامنے نکل کر خطیب کے پاس آیا اور اس سے تحکمانہ لہجہ میں کہا ”خطبہ میں یوسف بن عبدالرحمن کا نام ترک کر کے عبدالرحمن ابن معاویہ بن ہشام کا نام لو۔ وہ ہمارا امیر اور ہمارے امیر کی اولاد ہے۔“ اس کے بعد مجمع کی طرف مخاطب ہو کر پوچھا۔ ”اے اہل ریہ! تم کیا کہتے ہو؟“ مجمع نے بیک آواز جواب دیا ”ہم وہی کہتے ہیں جو تم کہہ رہے ہو۔“

چنانچہ یکم شوال 138ھ 755ء کو پہلی مرتبہ اندلس میں عبدالرحمن کی امارت کا عام اعلان کیا گیا۔ خطبہ میں اس کا نام لیا گیا اور خطبہ کے بعد اسی عید گاہ میں پہلی مرتبہ مجمع عام میں اس کے ہاتھ پر بیعت اطاعت کی گئی اور بیعت کرنے والوں میں اقلیم ریہ کا والی عیسیٰ بن مسار بھی تھا۔ اس بیعت کے ذریعہ الریہ کے تمام قبائل یمن و قضاہ اس لشکر میں شریک ہو گئے۔ چند روز ساء کی ایک مختصر جماعت اس سے علیحدہ رہی۔

### ولاۃ ریہ شندونہ کی اطاعت:

اقلیم ریہ کا صدر مقام ارجدونہ تھا۔ اس کے بڑے شہروں میں مالقہ، مرلیہ و رشتہ اور جدونہ تھے۔ اس اقلیم کے حاکم کے عبدالرحمن کی اطاعت قبول کر لینے سے خون کا ایک قطرہ بہائے بغیر یہ وسیع علاقہ اس کا مطیع ہو گیا۔ بیعت کے بعد چند دنوں کے لیے عبدالرحمن اسی شہر میں جدار بن عمر مذحجی کا مہمان رہا اور اس صلوہ آگے چل کر اندلس کے منصب قضا پر سرفراز کیا گیا۔ مالقہ کے قریب شہر رندہ میں جس کو ما کرنا بھی کہتے تھے۔ خلیفہ یزید بن عبدالملک کے بربری موالی بنو طلیح آباد تھے وہ چار سو سو اوروں کے ساتھ یہاں اس سے آ کر

اس کے بعد وہ یہاں سے رندہ ہوتے ہوئے اقلیم شذونہ میں داخل ہوا جہاں اہل فلسطین آباد تھے اور یہاں کے ایک گاؤں کنانہ میں جہاں بنو کنانہ آباد تھے چند دنوں کے لیے مقیم ہوا۔ اقلیم کے والی غیاث بن علقمہ مخی اور مختلف ممتاز رؤساء نے بیعت کی۔ یہاں بنو کنانہ میں کچھ ایسے لوگ بھی ملے جن کے اعزہ یوسف کے لشکر میں شریک ہوئے۔ ان کے لیے قرطبہ جا چکے تھے۔ لیکن عبدالرحمن نے ان کے اہل و عیال یا بعض ایسے لوگ جو ایمان یوسف کے ہوا خواہ موجود تھے ان سے کوئی تعرض نہیں کیا۔ بنو کنانہ میں سے اس تھوڑی سی جماعت کو چھوڑ کر شذونہ کے عام عربوں نے خواہ و شامی ہوں یا غیر شامی اس کی اطاعت قبول کر لی۔ اقلیم شذونہ سے وہ اشبیلیہ کی سمت روانہ ہوا جہاں اہل حصص آباد تھے۔ راہ میں شہر موردنیا موزور آیا۔ یہاں کے والی ابراہیم بن شجرہ نے بیعت کی۔ اس کے بعد وہ جمعیت کے ساتھ اشبیلیہ میں داخل ہوا یہاں کے شامیوں اور بلدیوں یعنی قدیم عرب باشندوں نے متفقہ بیعت کی پھر یہیں مغربی اُنڈلس کی مختلف آبادیوں کے باقی ماندہ سربراہ و درہ عمائد آتے اور بیعت اطاعت کرتے گئے۔ اس طرح جنوب مغربی اُنڈلس کے وسیع علاقہ کے اہم حصے اقلیم ریدہ و اقلیم شذونہ و اشبیلیہ محض دعوت و تبلیغ سے اس کے حلقہ اطاعت میں داخل ہو گئے اور ان مقامات کے عرب اور قبائل برابر پر مشتمل ایک عظیم الشان فوج عبدالرحمن کے گرد اکٹھی ہو گئی۔

دونوں فوجوں کا آئنا سنا منا:

عبدالرحمن کے کوچ کرنے اور کامیابی سے آگے بڑھنے کی اطلاعات یوسف کو ملیں طلیطلہ کا والی ایک فہری تھا اس لیے یوسف قرطبہ سے طلیطلہ آیا اور یہاں سے چھ تازہ دم فوج لے کر اشبیلیہ کی طرف روانہ ہوا۔ حصن نیہ تک پہنچا تھا کہ عبدالرحمن نے قرطبہ کی سمت پیش قدمی کا حکم دیا۔ یوسف نے عبدالرحمن کے قرطبہ کی طرف بڑھنے کی خبر سنی تو اس نے بھی اپنا رخ قرطبہ کی طرف پھیر دیا۔ اب دونوں کی فوجیں دریا ئے کبیر کے دونوں کناروں پر کوچ کر رہی تھیں اور ساتھ ساتھ قدم بڑھا رہی تھیں۔ یوسف کی فوج کے لوگ چھ سال کے قحط سے پریشان حال تھے۔ یوسف دارالحکومت سے دور تھا اس لیے وہ ان کے لیے سامان رسد کا کوئی معقول انتظام نہ کر سکا تھا۔ ان کا گزارہ راہ کے کھیتوں کے ہرے چنوں کی فصل پر

تھا۔ اسی کو کھاتے ہوئے یہ لوگ قرطبہ آ رہے تھے۔ یوسف قرطبہ کے قریب پہنچ کر اس کے مغربی جانب میدان مصارہ میں لشکر انداز ہو گیا۔

دوسری طرف عبدالرحمن کے لشکر میں بھی قوت لا یسوت تک کے لیے کچھ موجود نہ تھا۔ یہ لوگ بھی کھیتوں کے ہرے چنوں پر گزارہ کر رہے تھے۔ لیکن ان دونوں فوجوں میں ایک بنیادی فرق تھا۔ عبدالرحمن کی فوج نئے جذبات نئی امنگوں اور نئے ولولوں سے سرشار تھی۔ وہ ایک ایسے خاندان کے ایک رکن کو اُنڈلس کے تخت پر لانا چاہتی تھی جس کے نام کا خطبہ عالم اسلامی کی مسجدوں میں سو برس تک پڑھایا جا چکا تھا اور اب تک اُنڈلس کے حکمران اس کی نیابت کے انتساب کو اپنے لیے فخر کا باعث سمجھتے تھے۔ اس کے ساتھ ان لوگوں کو قرطبہ پہنچ کر مال غنیمت سے مالا مال ہوجانے کی امیدیں بھی لگی ہوئی تھیں۔

عبدالرحمن کے لشکر میں ہر جماعت اپنا اپنا علم سنبھالے کورہ طشانہ کے ایک گاؤں بلد میں پہنچ کر بعض عرب سرداروں کو خیال آیا کہ ابھی تک امیر کا کوئی علم بلند نہیں ہوا۔ چنانچہ ایک جھنڈا بنانے کی رائے قرار پائی۔ جھنڈے کے لئے نیزہ تلاش کیا گیا تو پوری فوج میں صرف دو نیزے نکلے۔ ایک ابوالصباح کے ہاتھ میں تھا۔ دوسرا جعفر بن یزید شذونی کے پاس۔ چنانچہ ان ہی دونوں میں سے کسی ایک کے نیزے میں کپڑا باندھ کر جھنڈا تیار کیا گیا۔ جھنڈا لہرانے کی رسم زیتون کے ایک درخت کے پاس اُنڈلس کے ایک مشہور عابد و زاہد فرقدہ سرسطلی کے ہاتھوں انجام پائی۔ انہوں نے اس جھنڈے کو زیتون کے درخت پر نصب کیا۔

عبدالرحمن نے جھنڈا لہرانے کی رسم ادا ہونے کے بعد پوچھا آج کون سا دن ہے؟ جواب ملا پنجشنبہ اور آج یوم عرفہ ہے۔ عبدالرحمن نے کہا ”آج یوم عرفہ ہے کل عید النضی ہوگی اور جمعہ کا دن تیرا جھنڈا ایک فہری سے ہے امید ہے یہ واقعہ بھی یوم رابطہ ۶ کے مثل ہوگا۔ اس کے بعد عبدالرحمن نے کہا کہ آج شنبہ یوم کوچ کر کے کل قرطبہ کے دروازے پر ٹھہرنا چاہئے۔ پینتالیس میل کی مسافت باقی تھی۔ اس نے کہا کہ اگر ہماری پیادہ فوج ہمارے ساتھ چلی تو ہمارا ساتھ نہیں دے سکتی۔ اس لیے ہر سوار اپنے ساتھ ایک اپنا ردیف کر لے۔ اس کے بعد اسکی نظر ایک نوجوان پر پڑی۔ اس نے اس سے پوچھا تم کون ہو؟ اس نے کہا ”سابق بن مالک بن یزید عبدالرحمن نے فوراً تقاول لے کر کہا۔ سابق ہم سے آگے بڑھ گیا“ مالک نے ہم پر قبضہ کر لیا۔ یزید ہم کو زیادہ دے گا لا ہاتھ بڑھا تو میرا ردیف

ہے۔ یہ کہہ کر اس کو گھوڑے پر بٹھالیا۔ یہ لورود کارہنے والا تھا۔ آگے چل کر یہی واقعہ اس کے خاندان کے شرف کا باعث ہوا اس کی اولاد ”بنو سابق الردیف“ کے نام سے مشہور ہوئی۔

یہ لشکر اتوں رات چلا اور صبح تڑکے مقام بایش 7 پہنچ کر اس نے دم لیا۔ اب دونوں فوجیں آسنے سامنے میدان مصارو بایش میں پڑاؤ ڈالے تھیں۔ صرف پنج میں دریائے کبیر حائل تھا۔ عبدالرحمن کے لشکر کے عام سپاہیوں کو توقع تھی کہ وہ کوچ کرتے ہی قرطبہ میں داخل ہو جائیں گے اور ان کے دامن مال غنیمت سے مالا مال ہو جائیں گے۔ لیکن میدان بایش میں اتر جانے سے ان کی ہمتیں پست ہونے لگیں۔ اس اثناء میں قرطبہ کے یمنی اور اموی جماعتیں یوم عرفہ گزار کر شب کے وقت دریا عبور کر کے میدان بایش میں پہنچیں اور ان لوگوں نے فوج کے یمانیوں کے ہمتیں نئے سرے سے بلند کیں۔ چنانچہ سب کے سب نئے جوش و ولولہ سے لڑنے اور مرنے کے لیے تیار ہو گئے۔ فوج کی ترتیب نئے سرے سے کی۔ شاہی سواروں کو عبدالرحمن ابن نعیم کلبی کی ماتحتی میں دیا۔ یمنی پیادہ پر بلوہ لخمی جو شندونہ کارہنے والا تھا افسر مقرر ہوا، اموی پیادہ فوج اور وچند بربری لشکر میں شریک تھے۔ انہیں عاصم عریاں کی ماتحتی میں دیا گیا اور اموی سواروں پر حبیب بن عبدالملک قرشی مقرر کیا گیا۔ اور بربر سواروں کا افسر ابراہیم ابن شجرہ ادولی بنایا گیا۔ ابو عثمان نے علم کو اپنے ہاتھ میں لیا۔

دوسری طرف یوسف نے مصری شامی سواروں پر عبید بن علی کو مقرر کیا تھا۔ پیادہ فوج پر کنانہ بن کنانہ اور جوشن بن صمیل مامور تھے۔ اور ایک دوسری پیادہ فوج اس کے لڑکے عبداللہ کی سرکردگی میں تھی۔ بربری سواروں پر خالد سودی مقرر کیا گیا تھا۔ یوسف کی طرف سواروں کی تعداد بہت زیادہ تھی۔ عبید بن علی بنوقیس کے سواروں کو لیے میسرہ پر مامور تھا۔

### صلح کی ایک نئی کوشش:

یوسف فوج کو مرتب کر کے قرطبہ چلا آیا تھا۔ لیکن میدان جنگ میں اترنے سے پہلے اس نے صلح کی ایک اور کوشش کر لینی چاہی۔ چنانچہ بعض ایسے اموی جو قرطبہ میں رہ گئے تھے درمیان میں پڑے اور عبدالرحمن صلح قبول کر لینے پر خوشی سے آمادہ ہو گیا۔ اس کی خبر بجلی

کی طرح قرطبہ میں پھیل گئی۔ یہ عرفہ کا دن تھا۔ طرفین کی فوجیں مطمئن ہو گئیں کہ معقول شرائط پر صلح ہو جائے گی۔ اس وجہ سے قرطبہ والے سکون و اطمینان سے عید منانے میں مصروف ہو گئے۔

لیکن یہ عبدالرحمن کی شاطرانہ حکمت عملی تھی۔ اس دن اس کے پاس جیان اور البیرہ کے عرب آگئے تھے جن سے عبدالرحمن کی طاقت میں اضافہ ہوا۔ عبدالرحمن نے دریا عبور کرنے کا فیصلہ کیا۔ یوسف نے کوئی مزاحمت نہیں کی۔ دریا طغیانی پر تھا۔ سب سے پہلے عاصم العریان نے اپنا گھوڑا دریا میں ڈالا۔ اس کے بعد دوسرے سوار سپاہی اور پیادے دریا میں کود پڑے اور بلا مقابلہ دریا عبور کر کے مصارہ کے میدان میں آ گئے۔ حیلہ جوئی سے قرطبہ میں داخل:

عبدالرحمن کا مقصد حیلہ جوئی سے صرف دریا کا عبور کر لینا تھا۔ اب دونوں فوجیں آسنے سامنے آ گئیں۔ لیکن اس وقت حقیقی معنوں میں کوئی مقابلہ نہ تھا۔ قرطبہ والے مطمئن ہو کر خوشی سے عید منانے میں مصروف تھے۔ یوسف نے اپنے باورچی خانہ میں دونوں لشکروں کے لیے ضیافت کا کھانا تیار کرایا تھا اور منتظر تھا کہ مہمانوں کا خیر مقدم کر کے انہیں شہر میں لائے اور ضیافت کرے کہ اچانک عبدالرحمن کے لشکر نے ہتھیار سنبھال لیے۔ حبیب نے سواروں سے یوسف کے میمنہ اور قلب پر شدت کا حملہ کیا۔ اس ناگہانی افتاد سے خالد سودی کے قدم اکھڑ گئے اور یوسف کے میمنہ اور قلب دونوں کی فوجیں شکست کھا کر پیچھے ہٹیں۔ عبید بن علی نے فوج کو سنبھالنا چاہا لیکن حبیب اور ابن نعیم نے اس زور کا حملہ کیا کہ کنانہ ابن کنانہ، عبداللہ بن یوسف اور جوشن بن یوسف میدان جنگ میں مارے گئے۔ یوسف اور صمیل اپنے جگر گوشوں کی لاشوں کو میدان میں چھوڑ کر بھاگنے پر مجبور ہوئے۔ عبید بن علی میسرہ سنبھالے کچھ دیر مقابلہ کرتا رہا۔ یہاں تک کہ آفتاب بلند ہو گیا۔ عبید کے لشکر کے بے شمار آدمی مارے گئے۔ پھر عبید بن علی اور قبیلہ قیس کے بہت سے ممتاز عمائد لڑائی میں کام آ گئے۔ تھوڑے سے ناقابل ذکر قیس باقی رہ گئے تھے وہ منتشر ہو گئے۔ عبدالرحمن بن معاویہ فاتحانہ آگے بڑھا اور قرطبہ میں داخل ہو کر قصر حکومت میں گیا۔ قصر خالی پڑا تھا پھر اس کا لشکر قرطبہ میں گھس آیا۔ یوسف کی فوج کے ساز و سامان کو لوٹ لیا۔ یوسف کے باورچی خانہ میں بڑے پیمانہ پر کھانا پکا یا تیار تھا وہ فاتحین کے کام آیا۔



عبدالرحمن نے خالد بن زید پر دونوں فوجوں کو متعین کیا تھا اور ہدایت کر دی تھی کہ اگر جنگ کی حالت بگڑ جائے تو اس کا خاتمہ کر دیا جائے۔ خالد بے حد پریشان تھا۔ اس کو یوسف کی کامیابی میں اپنی ہلاکت نظر آتی تھی اور عبدالرحمن کی کامیابی پر بھی ہلاک کئے جانے کا ڈر لگا تھا۔ اسی حالت میں وہ قرطبہ میں لا کر قید کر دیا گیا۔

عبدالرحمن کے قصر حکومت میں داخل ہوتے ہوتے سپاہی یوسف کے محل پر ٹوٹ پڑے اور لوٹنے میں مصروف ہو گئے۔ عورتوں کے کپڑے تک اتار لیے گئے۔ عبدالرحمن نے یہاں پہنچتے ہی لوٹنے والوں کو روکا جن کے کپڑے چھن گئے تھے انہیں کپڑے پہنائے اور جو کچھ سامان لوٹا گیا تھا جہاں تک ہو سکا واپس کر دیا۔ پھر یوسف کی لڑکی اور بیوی عبدالرحمن کے سامنے لائی گئیں اور انہوں نے اس سے کہا ”اے ابن عم! احسان کیجئے جیسے کہ اللہ نے آپ پر احسان کیا ہے۔ عبدالرحمن نے کہا ”ایسا ہی ہوگا“ پھر کہا ”صاحب الصلاۃ کو بلواؤ“ صاحب الصلاۃ آیا تو یوسف کے اہل و عیال کو اس کے سپرد کیا گیا۔ وہ انہیں اپنے گھر لے گیا۔ یوسف کی لڑکی نے اس احسان کے شکر یہ میں ایک باندی عبدالرحمن کی نذر کی۔ اس کا نام حلیل تھا وہی ام ہشام بنی۔

یوسف کے اہل و عیال کے ساتھ عبدالرحمن کا یہ حسن سلوک یرمائیوں کو ناگوار گرا۔ وہ اپنی عصبیت سے اس کے اہل و عیال کو لوٹ کر یوسف کی بے آبروئی کر کے اپنے جذبہ انتقام کو ٹھنڈا کرنا چاہتے تھے۔ چنانچہ اس واقعہ سے ان میں برہمی پیدا ہوئی اور چہ میگوئیاں شروع ہو گئیں۔ عوام کے علاوہ خواص کے دلوں میں بھی یہی بات چھپی ہوئی تھی۔ چنانچہ عبدالرحمن کے خلاف بھی ان کے مخالفانہ جذبات ابھر آئے اور یہ کھٹک پیدا ہوئی کہ مضر کا استیصال تو ہو گیا مگر یہ اموی بھی تو ان ہی میں سے ہیں۔ چنانچہ ابوالصباح کی زبان سے یہاں تک نکلا کہ کیوں نہ ہم ایک فتح سے دو حسد حاصل کر لیں۔ یوسف کا قصہ تو پاک کر چکے۔ عبدالرحمن کو بھی راہ سے ہٹا دیں۔ پھر یرمائی حکومت اندلس میں قائم ہو جاتی ہے۔ بعض لوگوں نے اس کی ہم نوائی کی۔ لیکن قضائے نے اس سے باقائے اختلاف کیا اور یہ تحریک آگے نہ بڑھ سکی۔ مخالفین میں ثعلبہ جذامی بھی تھا۔ اس نے عبدالرحمن کو ان گفتگوؤں کی اطلاع کر دی اور خیال ہوا کہ شاید کسی وقت کوئی بغاوت اٹھ کھڑی ہو۔ اس لیے اپنے موالی کو بلا کر ان کو ایک شیرازہ میں منسلک کیا۔ عبدالرحمن بن نعیم کو ان کا افسر مقرر کیا۔ ان

معززین قرطبہ کے محل جو یوسف کے ہم نوا تھے بڑی تعداد میں قبضہ میں کر لیے گئے۔ ان میں بنو امیہ کے موالی کو آباد کر دیا گیا اور یہ لوگ عبدالرحمن کے خاص باڈی گارڈ بن گئے۔ عبدالرحمن نے یہ سب کارروائی رازداری سے انجام دی لیکن صمیل کے گھر کا انجام اس سے مختلف ہوا۔ قلیلہ طے کے دونوں جوان میسرہ و قحطہ چندوں جو انوں کے ساتھ ایک کشتی میں سوار ہو کر شقندہ پہنچے۔ یہاں صمیل اپنے قصر میں مقیم تھا وہ ان حملہ آوروں کو دیکھ کر ایک پہاڑی پر چڑھ کر روپوش ہو گیا۔ ان لوگوں نے اس کے محل کو بے دردی سے لوٹ لیا سامان میں نقد سکوں کا بھی ایک صندوق تھا۔ صمیل پہاڑی پر سے اپنی خانہ بر بادی کے منظر کو دیکھ رہا تھا۔ جوش انتقام میں اس وقت اس کی زبان پر یہ شعر جاری تھا کہ:-

”آگاہ ہو کہ میری دولت طے کے پاس ودیعت ہے۔ ضروری ہے کہ ایک

دن یہ ودیعتیں لوٹائی جائیں۔“

قرطبہ پر عبدالرحمن کا قبضہ جمعہ کے دن 10 ذی الحجہ 138ھ کو ہوا۔ عبدالرحمن نے جامع مسجد میں جمعہ کی نماز پڑھائی اور خطبہ میں قرطبہ والوں سے نیک سلوک کرنے کا وعدہ کیا 8۔

بازیافت کی آخری کوشش:

یوسف قرطبہ سے باہر نکلا تو تھوڑی دور پر اس کا لڑکا عبدالرحمن پانچ سو سواروں کے ساتھ آتا دکھائی دیا۔ یوسف نے اس کو سرحد سے مکمل لے کر بلایا تھا۔ مگر وہ ایک دن کی تاخیر سے پہنچا۔ یوسف نے اس کو ہزیمت کی خبر سنائی اور اس کو اپنے ساتھ لے لیا۔ قرطبہ سے دور ماروہ پہنچا۔ یہاں سے طلیطلہ روانہ ہوا یہاں بقیۃ السیف سپاہ اس کے گرد جمع ہوئی۔ طلیطلہ 11 ہشام بن عروہ فہری والی تھا۔ اس نے بھی اپنے ساتھ کے لوگوں کو فوج میں شامل کیا۔ پھر صمیل بھی آگیا اور قبلہ مضر کے باقی ماندہ لوگ بھی آ گئے۔

اس اثناء میں عبدالرحمن صوبوں کے انتظام سے بھی غافل نہ تھا۔ اس نے طلیطلہ کے لیے حصن بن وجن کو والی بنایا تھا کہ اس نواح سے فوج اکٹھا کر کے اس علاقہ میں وہ اپنا تسلط جمالے۔ اسی طرح بعض دوسرے صوبوں کے لیے دوسرے ولایت نامزد کر دیئے گئے۔ یوسف و صمیل اپنا لشکر لے کر جیان پہنچے اور یہاں کے ایک قلعہ منخیہ میں قلعہ بندی کر لی اور یہیں اس کے اعوان و انصار جمع ہو گئے۔ اس کے بعد وہ البیرہ Alviria کو زیر



## صلح کی نئی پیش کش:

ادھر عبدالرحمن البیرہ کے پاس ایک قریہ ارمہ میں جا کر اتر تھا۔ اس نے فوج کشی کے بجائے یوسف سے سلسلہ مراسلت جاری کیا کہ وہ حکومت اس شرط پر اس کے سپرد کر دے کہ:-

- 1- یوسف اور صمیل کی جاگیریں جائیداد اور دولت و ثروت ماموں رہیں۔
- 2- سب لوگوں کو بلا امتیاز امان دی جائے اور خیر و خوبی سے امور سلطنت چلائے جائیں۔
- 3- جب تک پورا اعتماد نہ ہو جائے یوسف کے دونوں لڑکے ابوزید عبدالرحمن اور ابوالاسود محمد قصر قرطبہ میں نظر بند رہیں اور جب حالات سدھر جائیں تو دونوں آزاد کر دیئے جائیں۔

4- یوسف قرطبہ کے مشرقی حصہ میں قیام کرے اور عبدالرحمن سے روزانہ ملتا رہے۔ یوسف اور صمیل نے ان شرطوں کو قبول کر لینا مناسب سمجھا۔ چنانچہ معاہدہ صلح لکھ لیا گیا۔ خالد بن زید کو عبدالرحمن نے آزاد کیا اور ابوعثمان کو یوسف نے اس کے بعد یہ سب لوگ ایک ساتھ قرطبہ روانہ ہوئے جس وقت قرطبہ میں داخلہ ہوئے تو عبدالرحمن بیچ میں اور دائیں یوسف اور بائیں صمیل اپنے اپنے خچروں پر سوار تھے۔ عبدالرحمن کا بیان ہے کہ البیرہ سے قرطبہ تک صمیل نے بڑی خاموشی سے سفر کیا۔ خود کسی سوال کے لیے پہل نہیں کی۔ اگر کوئی بات پوچھی بھی گئی تو خاموشی سے جواب دیا اور ایسی احتیاط رکھی کہ کسی وقت نہ اس کا گھٹنا اس کے گھٹنے سے چھو گیا اور نہ کسی موقع پر صمیل کے خچر کا سراں کے خچر کے سر سے آگے بڑھا۔ لیکن یوسف بلا تکلف آزادانہ اس سے اٹائے راہ میں مختلف قسم کی باتیں کرتا رہا۔ یہ لوگ قرطبہ پہنچ کر قصر حکومت میں فروکش ہوئے۔ یہ معاہدہ صلح ماہ صفر 139ھ میں عمل میں آیا۔ معاہدہ میں ایک فریق کی حیثیت سے یوسف اور اس کے وزیر صمیل کا نام تھا اور دوسرے فریق کی حیثیت سے عبدالرحمن کا نام تھا۔

عبدالرحمن کی تاج داری کا با اتفاق اعلان:

اس کے بعد بڑی شان و شوکت سے دار السلطنت قرطبہ میں عبدالرحمن کی تاج

اثر لانے کے لیے وہاں پہنچا۔ عبدالرحمن کی طرف سے تاج دہانی جابر بن علاء اس کے آنے کی خبر سنتے ہی شہر چھوڑ کر پہاڑی میں جا کر روپوش ہو گیا۔ چنانچہ البیرہ میں قبیلہ قیس کے جو لوگ باقی رہ گئے تھے وہ یوسف کے ساتھ ہو گئے۔

## عبدالرحمن کا یوسف کے مقابلہ کے لیے نکلنا:

عبدالرحمن نے یوسف کے البیرہ میں اترنے کی خبر سنتے ہی فوج جمع کی اور اس کے مقابلہ کے لیے قرطبہ میں ابوعثمان کو اپنا قائم مقام بنا کر وہاں سے البیرہ کی سمت روانہ ہوا۔ یوسف کو عبدالرحمن کے کوچ کی خبر ملی تو اس نے اپنے لڑکے عبدالرحمن کو لشکر دے کر ایک دوسرے راستے سے قرطبہ پر قبضہ کرنے کے لیے بھیج دیا اور خود فوج لے کر قلعہ منشیہ میں قلعہ بند ہو کر بیٹھ رہا۔

## عبدالرحمن بن یوسف کا قرطبہ میں داخلہ:

ابوزید عبدالرحمن بن یوسف ایک دوسرے راستے سے قرطبہ پہنچا یہاں اس کا مقابلہ نہ ہوسکا۔ ابوعثمان جامع مسجد کے صومعہ میں محصور ہو گیا۔ ابوزید نے جان کی امان لے کر اطاعت قبول کر لینے کی دعوت دی۔ اس نے صومعہ کے دروازے کھول دیئے۔ ابوزید نے اس کو گرفتار کر لیا۔ عبدالرحمن بن معاویہ نے دو تین باندیاں خریدی تھیں ان میں سے ایک فرار ہو گئی اور دوسرے گرفتار کر لی گئیں۔

لیکن ابوزید کے پاس اتنی طاقت نہ تھی کہ قرطبہ پر مستقل قبضہ رکھ سکتا۔ اس لیے وہ اپنے اہل و عیال اور ابوعثمان اور عبدالرحمن کی باندیوں کو لے کر روانہ ہوا۔ اٹائے راہ میں لوگوں نے اس کو توجہ دلائی کہ عبدالرحمن تمہاری بہن اور ماں کی عزت و آبرو بچا کر کرم پر احسان کر چکا ہے اور تم اس کی دوخاد مایوں کو پاگئے ہو اور ان کو ساتھ لیتے جا رہے ہو۔ اس پر اس کو اپنی غلطی محسوس ہوئی وہ قرطبہ سے ایک میل کے فاصلے پر قلعہ توین میں پہنچا تھا اسی قلعہ میں ان عورتوں اور ان کے مال و اسباب کو اتار دیا اور ابوعثمان کو ساتھ لے کر البیرہ چلا گیا۔

عبدالرحمن کو اس واقعہ کو اطلاع ملی تو اس نے بنو فہر کے جد اعلیٰ عامر بن علی کو اپنا نایب بنا کر قرطبہ بھیج دیا۔ اس کو قحطانیوں میں سیادت حاصل تھی۔ وہ قصر حکومت میں ٹھہرا اور قرطبہ کی حکومت کا نظم و نسق مکمل کر لیا۔

داری کا بافتاق اعلان کیا گیا۔

اموی سلطنت میں عباسی خلیفہ کا خطبہ:

اس زمانہ میں ہر اسلامی حکومت کے لیے نظری طور پر یہ ضروری تھا کہ وہ خلیفہ المسلمین کی سیادت میں قائم ہوا۔ خلیفہ المسلمین کے لیے ضروری تھا کہ وہ حرمین شریفین پر قابض ہو 10۔ بنو عباس مشرق میں بنو امیہ کی خلافت کو ختم کر کے اپنی خلافت کا اعلان کر چکے تھے۔ عبدالرحمن نے رائے عامہ کا لحاظ کر کے بڑی دانش مندی سے تمام خاندانی اختلافات سے چشم پوشی کر لی۔ اور خلیفہ عباسی المنصور کی خلافت کو تسلیم کر کے اس کے نام کا خطبہ قرطبہ کی جامع مسجد میں خود پڑھا اور اُندلس میں جاری کر دیا 11۔

انتظام حکومت:

عبدالرحمن نے اقتدار حاصل کرنے کے بعد ابتداء ولایت کا انتظام اپنی جگہ برقرار رکھا تھا۔ صرف جیسا کہ اوپر گزرا، البیرہ اور جیان وغیرہ کے لیے حصین بن وجن اور جابر ابن علاء کو والی نامزد کر دیا تھا۔ اس کے ساتھ اس نے کتابت کے عہدہ پر بھی یوسف بنی کے کاتب امیہ بن زیاد کو مقرر کر لیا۔ اس طرح انقلاب حکومت سے حکومت کے عہدہ داروں میں کچھ زیادہ تغیر و تبدل نہیں ہوا۔

اُندلس کا خانوادہ امویہ کا مستقر بننا:

اموی حکومت کے قائم ہو جانے کے بعد یہاں کی سرزمین اموی خانوادہ اور اموی موالی کے لیے مامن و مستقر بن گئی۔ عالم اسلام میں جہاں جہاں اس خاندان کے افراد بے کسی کے عالم میں سر چھپائے ہوئے تھے انہوں نے اُندلس کی راہ لی۔ ان آنے والوں میں عبدالملک بن عمر بن مروان بن حکم اور جزی بن عبدالعزیز بن مروان خاص طور پر تھے یہ لوگ اپنے بال بچوں کے ساتھ اُندلس میں آ کر بس گئے۔ پھر ان کی پیروی میں اموی خاندان و اموی موالی کے بہت سے لوگ آئے اور ان کی بہت بڑی تعداد یہاں جمع ہو گئی۔ عبدالرحمن نے ان کو قرطبہ میں اتارا اور انہیں بڑی بڑی جاگیریں اور ممتاز عہدے دے کر انہیں مطمئن زندگی گزارنے کے قابل بنادیا۔ بعضوں کو مختلف ولایات کا والی بنادیا۔ چنانچہ عبدالملک بن عمر اشبیلیہ کا والی بنایا گیا۔ اسی طرح اس کے بیٹے عمر بن عبدالملک کو المدور کی ولایت سپرد کی۔

اس وقت تک قرطبہ میں رؤساء و عمائد کی حیثیت سے بنو ہاشم و بنو فہر کے موالی اور قریش کے مختلف قبیلوں کے خاندانے تھے۔ اور قرطبہ میں ان کی سکونت کے لیے بڑے بڑے محلات تھے۔ عبدالرحمن نے امویوں اور اموی موالیوں کے لیے ان ہی کے محلوں کو خالی کر لیا۔ ان ہی کی جاگیروں میں کانٹ چھانٹ کی۔ اس لیے یہ خاندانے اور جماعتیں اپنے مرتبوں اور اپنی اونچی حیثیتوں سے نیچے گر گئیں۔ انہوں نے حکومت کے اس انقلاب کو محسوس کیا۔ اور اس صورت حال کے بدلنے کے خواہش مند رہے۔ اور یوں ملک میں امن و قائم ہو جانے کے بعد پہلی مخالف جماعت بھی پیدا ہو گئی 12۔

یوسف کی امیر عبدالرحمن سے بددلی اور حصول سلطنت کی آخری کوشش:

یوسف نے چند دنوں قرطبہ میں سکون کی زندگی گزاری۔ عبدالرحمن در پردہ اس سے مطمئن نہ تھا لیکن معاہدہ کی کھلی ہوئی خلاف ورزی کرنا بھی اس کے وقار کے منافی تھا۔ اس لیے وہ اس کے خلاف اب ماحول تیار کرتا رہا کہ یوسف کے لیے اُندلس میں زندگی گزارنا دو بھر ہو جائے۔ چنانچہ مختلف لوگوں کو اس کے خلاف کھڑا کرتا رہتا تھا جو ایسے طریقے سے اس سے پیش آتے تھے کہ اس کی سبکی ہوتی رہتی تھی۔ اسی طرح ایسے لوگوں کو کھڑا کر دیتا تھا جو اس کی املاک و جائیداد میں جھوٹ موٹ کے دعوے دار بن جاتے تھے اور جب یوسف ان نزاعات کو عبدالرحمن کے سامنے پیش کرتا اور دلائل سے اپنے کو حق بجانب ثابت کر دیتا تو بھی عبدالرحمن یوسف کی کوئی مدد نہ کرتا اور وہ جھگڑے باقی کے باقی رہ جاتے۔ اس سلسلہ میں یوسف کے اس محل کے متعلق بھی جھگڑے کھڑے کئے گئے جس میں وہ قیام پذیر تھا۔ یہ محل سابق والی اُندلس حر بن عبدالرحمن ثقفی کا تھا۔ کہا جاتا ہے کہ یوسف نے اپنی امارت کے زمانہ میں کسی جرم کی پاداش میں حر کے لڑکے کو قتل کرایا تھا اور اس کی جائیداد و املاک اور اس محل پر قبضہ کر لیا تھا۔ یوسف کے معزول ہونے کے بعد جب اس میں آٹھ ہزار تو لوگوں نے اس کے وارثوں کو اس کے خلاف برا بیغختہ کیا۔ وہ لوگ یوسف کو مدعا علیہ بنا کر اس کے خلاف کھڑے ہوئے اور مقدمہ کو قرطبہ کے قاضی یزید بن یحییٰ کے سامنے لے جانا چاہا۔ یزید بن یحییٰ چونکہ یمنی تھا اور جنگ شتہ کے سلسلہ میں یوسف کو برا سمجھتا تھا اس لیے لوگوں کو اس سے توقع تھی کہ وہ اس کے خلاف فیصلہ کرے گا۔ چنانچہ مقدمہ قاضی یزید بن یحییٰ کی

عبدالرحمن کا ارادہ معلوم کر لیا اور ماروہ چلا گیا وہاں بیس ہزار آدمی اس کے پاس جمع ہو گئے 13۔

عبدالرحمن کو یوسف کے فرار ہونے کی خبر ملی تو تعاقب میں گھوڑے دوڑائے۔ لیکن وہ ہاتھ نہ آیا تو صمیل کو دربار میں طلب کر کے یوسف کے متعلق اس سے دریافت کیا۔ اس نے اپنی لاعلمی ظاہر کی۔ عبدالرحمن نے کہا ”یہ ضروری ہے کہ وہ بغیر تمہارے علم کے باہر نہیں نکلا۔ تمہارا لڑکا بھی اس کے ساتھ ہے۔ صمیل نے کہا اگر میرے علم میں ہوتا تو میں بھی بھاگ سکتا تھا۔ عبدالرحمن نے کہا کہ تم کو بھاگنے کا موقع نہ مل سکا۔ صمیل نے کہا وہ بے قصور ہے۔ اس کی خطا نہیں۔ عبدالرحمن نے یوسف کا پتہ بتانے پر اصرار کیا۔ اس نے کہا ”اگر وہ اس وقت میرے اس پاؤں کے نیچے بھی ہوتا تو بھی میں پاؤں اٹھا کر تمہیں نہ دکھاتا۔ تمہارا جوجی چاہے کر ڈالو“ عبدالرحمن نے یہ جواب سن کر اس کو قید خانہ میں بھجوا دیا۔ اس کے ساتھ یوسف کے دونوں لڑکے ابوالاسود محمد اور ابوزید عبدالرحمن کو بھی قید کر دیا گیا 14۔ ماروہ میں یوسف کے گرد عرب و بربر قبائل جمع ہو گئے وہ انہیں ساتھ لے کر ماروہ سے شہر لقت پہنچا۔ یہاں لوگوں نے اس کا ساتھ نہیں دیا۔ یہاں سے وہ قرطبہ کی طرف جانا چاہتا تھا مگر ادھر سے عبدالرحمن کے کوچ کرنے کی اطلاع ملی۔ اس لیے اس نے اشبیلیہ کی طرف رخ کر دیا۔ جہاں اس کو امداد ملنے کی توقع موجود تھی۔

اشبیلیہ میں عبدالملک معروف بہ مردانی والی تھا۔ حصص کے جنوآ بادشاہی یہاں موجود تھے وہ مردانی کے لشکر میں شریک ہو گئے۔ لیکن یہاں کے قدیم عرب و بربر باشندے تقریباً سب کے سب یوسف کا ساتھ دینے کے لیے تیار ہو گئے۔ مردانی یہ رنگ دیکھ کر قلعہ میں محصور ہو گیا۔

اب اشبیلیہ والوں کو ملا کر بیس ہزار جنگ جو سپاہی یوسف کے ساتھ تھے۔ اس نے اتنی بڑی فوج کا ایک صوبہ کے والی کو محاصرہ میں رکھنے کے لیے مشغول رہنا مناسب نہ سمجھا علاوہ ازیں اس کو یہ بھی ڈر تھا کہ کہیں عقبہ سے عبدالرحمن فوج لے کر نہ آ جائے ایسی صورت میں اس کو دونوں جوں کے درمیان گھر جانا پڑے گا۔ ادھر عبدالرحمن کوچ کر کے ایک مقام برج اسامہ میں پہنچ کر ٹھہر گیا تھا۔ اس لیے وہ عبدالرحمن سے مقابلہ کرنے کے لیے اسی سمت بڑھ گیا۔

عدالت میں پیش ہوا تھا۔ قاضی یزید یوسف ہی کے زمانہ میں دارالحکومت سے قضائت کا فرمان لے کر اندلس آئے تھے اور اہل اندلس کی رضا دیکھ کر یوسف نے بلاعذر ان کی قضائت کو تسلیم کر لیا تھا۔ قاضی یزید پر اس کے اس طرز عمل کا اثر موجود تھا۔ اس لیے وہ اس کے حق میں کوئی دیدہ و دانستہ ناانصافی کرنے پر آمادہ نہیں ہوا اور دعویٰ خارج کر دیا گیا۔ اسی طرح صمیل کے خلاف بھی دعویٰ کئے گئے اور وہ بھی خارج ہوئے لیکن دعوؤں کے خارج ہو جانے کے باوجود نئے نئے دعوے دق کرنے کے لیے کئے جاتے۔ یوسف عبدالرحمن کو متوجہ کرتا مگر وہ کوئی اثر نہ لیتا تھا۔ عبدالرحمن کی اس روش سے یوسف کو اس کے ارادوں کا اندازہ ہو گیا۔

دوسری طرف ہاشم و بنو فہر کے موالی اور قریش کے مختلف خانوادوں کے وہ لوگ جو یوسف کے پاس آتے جاتے تھے جو اپنے منصوبوں سے علیحدہ ہو چکے تھے اور جن کی جائیداد و املاک پر خانوادہ بنو امیہ اور ان کے موالی کا قبضہ کر دیا گیا تھا وہ یوسف کو اس کے سپر ڈال دینے کو غلطی بتاتے تھے۔ یوسف عبدالرحمن کے طرز عمل سے خود دل برداشتہ ہو چکا تھا۔ دوسری طرف ان لوگوں نے اس کو رفتہ رفتہ برا سمجھنے کیا۔ آخر یوسف کے دل میں بھی ایک مرتبہ اور قسمت آزمائی کا خیال پیدا ہوا۔ اس نے قرطبہ کے لشکریوں سے خط و کتابت کی۔ لیکن وہ لوگ امن و امان کو چھوڑ کر پھر جنگ آزمائی پر آمادہ نہیں ہوئے۔ خود صمیل اور بنو قیس نے بھی اس گئی گزری حالت میں نئے سرے سے اٹھنا اور جنگ و جدال برپا کرنا برا سمجھا۔ جب اس کو فوج کی طرف سے مایوسی ہوئی تو اس نے شہریوں سے مراسلت شروع کی۔ یوسف کی لڑکیاں اپنے شوہروں کے ساتھ ماروہ و طلیطلہ میں تھیں۔ ان لوگوں نے اس کی ہمت افزائی کی۔ جب اہل ماروہ یوسف کے ساتھ دینے پر آمادہ ہو گئے تو وہ قرطبہ سے روپوش ہو کر نکل گیا اور وہ ماروہ میں اپنے مددگاروں کو جمع کرنا شروع کیا۔ اس طرح معاہدہ کی خلاف ورزی کی ذمہ داری بھی اسی کے سر ہوئی چنانچہ ابن اثیر لکھتا ہے:-

”اسی سال یوسف فہری نے جو اندلس کا امیر تھا عبدالرحمن اموی کے معاہدہ کو توڑا اس کا سبب یہ ہوا کہ عبدالرحمن اس کے مقابل میں ایسے لوگوں کو کھڑا کرتا جو اس کی اہانت کرتے اور اس کی املاک میں اس سے جھگڑے کرتے تھے۔ جب وہ شرعی دلائل سے حق ثابت کرتا تو اس پر عمل نہیں کیا جاتا تھا تو یوسف نے

ادھر عبدالملک مروانی یوسف کے کوچ سے بے خبر تھا۔ وہ اپنے لڑکے عمرو کے انتظار میں تھا جو مورد و کا والی تھا۔ اس اثناء میں وہ فوج لے کر اشبیلیہ آ گیا۔ اس نے دیکھا کہ یوسف محاصرہ اٹھا کر روانہ ہو چکا ہے۔ اس نے اپنے باپ کو محاصرہ کے اٹھ جانے کی اطلاع دی۔ اس کے بعد مروانی نے کوچ کا اعلان کر دیا۔ چنانچہ اشبیلیہ کے شامی اور چند شہری رؤساء اور مورد سے اس کے لڑکے کے ساتھ جو کمک آئی تھی ان سب کو لے کر وہ یوسف کے تعاقب میں روانہ ہوا۔ ادھر جب عبدالرحمن کو یوسف کے محاصرہ اٹھ کر اپنی طرف بڑھنے کی اطلاع ملی تو وہ بھی برج اسامہ سے روانہ ہو کر المدور میں اتر آیا۔ اس اثناء میں مروانی کے لشکر لے کر روانہ ہونے کی اطلاع یوسف کو ملی اس نے بڑی عجلت سے فوج کا رخ اسی طرف پھیر دیا تاکہ عبدالرحمن اور مروانی کے لشکروں سے ایک ساتھ مقابلہ نہ ہو جائے۔ مروانی ایسی ہی صورت پیدا کرنا چاہتا تھا کہ یوسف کی فوجوں کو دو طرفوں سے گھیر لیا جائے لیکن یوسف نے اس کا موقع نہیں دیا اور مروانی کو مقابلہ کے لیے صف بستہ ہونا پڑا۔

جب دونوں فوجیں آمنے سامنے کھڑی ہو گئیں تو فہر کے موالی میں سے ایک بربری جو مارہہ یا لقتت کا رہنے والا تھا اور اپنی شجاعت میں شہرت رکھتا تھا میدان میں نکل کر آیا اور مبارزت طلب ہوا۔ مروانی کی فوج تعداد میں تھوڑی اور خوف زدہ تھی۔ کوئی مقابلہ کے آگے نہیں بڑھا۔ مروانی نے اپنے لڑکے عمر کی طرف دیکھ کر کہا کہ یہ سب سے پہلے برائی آگے آئی ہے۔ اس مشکل کو بھیلنا ہے۔ عمر بن عبدالملک مبارزت کے جواب میں خود میدان میں نکلنے پر آمادہ ہو گیا۔ یہ دیکھ کر مروان بن حکم کے موالی میں سے ایک جشی ابوالہصری نام عمر کے پاس آیا کہ وہ اس کے لیے جان نثاری پر تیار ہے اور اس مبارزت کا مقابلہ کرنے کے لیے کافی ہے۔ عمر نے اس کو اجازت دی وہ بربری کے مقابلہ میں میدان میں نکل آیا۔ دونوں کے دونوں نومند اور شجاع تھے۔ تھوڑی دیر باہم مقابلہ کرتے رہے۔ اتفاق سے اس وقت بارش ہو گئی تھی۔ زمین نرم تھی اور کہیں کہیں پھسلن تھی۔ بربری کے قدم اتفاقاً پھسلے وہ جیسے ہی گرا ابوالہصری نے اس کے پیر پر ایسا وار کیا کہ وہ جسم سے کٹ کر علیحدہ ہو گیا۔ بربری کا زیر ہونا تھا کہ مروانی لشکر یک جان ہو کر حملہ آور ہوا اور یوسف کی فوج کے قدم اکھڑ گئے۔ تھوڑے سے لوگ اس کے ساتھ کے مارے گئے۔ سپاہیوں کو بھاگتے دیکھ کر یوسف نے بھی راہ فرار اختیار کی اور اس کے سپاہی جدھر رخ ہوا ادھر فرار ہو گئے۔

مروانی کے پاس لشکر اتنا نہ تھا کہ تعاقب کرتا۔ اس نے اس خداداد فتح کو غنیمت جانا۔ اس پاس دو چار سپاہی جو ہاتھ آ گئے ان کو قتل کیا۔ عمر بن عبدالملک فتح کی خوش خبری اور مقتولین کے سر لے کر عبدالرحمن کے پاس المدور آیا اور اس سے شروع سے اخیر تک کے تمام حالات بیان کئے۔

عبدالرحمن نے مروانی کا شاندار استقبال کرنے کا حکم دیا اور اس کے بعد عبدالرحمن کی نگاہوں میں عبدالملک مروانی اور عمر بن عبدالملک کو غیر معمولی منزلت حاصل ہوئی۔

### یوسف کا قتل:

یوسف میدان جنگ سے فرار ہو کر ایک مقام فریس پہنچا وہاں سے محس البلوط آیا۔ اس کے بعد یوسف اندلس میں ادھر سے ادھر اپنا سر چھپاتا پھرا۔ کہیں اس کے لیے پناہ نہ تھی نہ کسی جگہ اسے قرا رہا تھا۔ رجب 142ھ 759ء میں عبداللہ بن عمرو انصاری نے طلیطلہ کے ایک گاؤں میں اس کو دیکھ کر پہچان لیا۔ اس نے اپنے ایک ساتھی سے کہا کہ دیکھو یہ فہری ہے۔ بھاگتا پھرتا ہے خدا کی زمین اس پر جنگ ہو گئی ہے۔ اس کا قتل ہو جانا اس کے لیے بھی راحت کا باعث ہوگا اور ہم لوگوں کے لیے بھی۔ چنانچہ اس نے چند سواروں کے ساتھ اس کا تعاقب کیا۔ یوسف کو طلیطلہ پہنچنے کے لیے چار میل باقی رہ گئے تھے کہ یہ لوگ اس کے پاس پہنچ گئے۔ یوسف کے ساتھ بنو قیم کے موالی میں سے ایک شخص سابق فارسی اور ایک خدمت گار تھا۔ عبداللہ بن عمر نے اس کو قتل کر کے اس کو ہمیشہ کے لئے آرام کی نیند سلا دیا۔ اس کے ساتھ سابق بھی قتل کیا گیا اور یوسف کا غلام موقع پا کر بھاگ آیا۔ عبداللہ بن عمر نے یوسف کا سر کاٹ کر اپنے پاس رکھ لیا۔

### یوسف کے لڑکے اور صمیل کی زندگی کا خاتمہ:

اس کے بعد عبدالرحمن بن معاویہ کی خوشنودی کے لیے وہ یوسف کا سر لے کر قرطبہ گیا عبدالرحمن کو اسکے آنے کی اطلاع ملی تو اس نے اس کو قرطبہ کے بل پر روک دیا۔ قرطبہ کے قید خانہ میں یوسف کے دونوں لڑکے محمد اور عبدالرحمن اور صمیل مقید تھے۔ عبدالرحمن بن معاویہ نے ان میں سے عبدالرحمن بن یوسف کو قید خانہ سے بلوا کر قرطبہ کے بل پر بھیج دیا کہ اس کو قتل کر دیا جائے۔ چنانچہ یہ بھی قتل کیا گیا۔ دونوں کے سر قعر حکومت کے



پھانک پر لٹکا دیئے گئے۔ یوسف کا دوسرا لڑکا ابوالاسود بہت کم عمر تھا۔ اس کی کم عمری پر ترس کھا کر اس کو قتل نہیں کیا گیا۔

صمیل کے لیے قید خانہ میں گلا گھونٹنے کا انتظام کیا گیا کہ اس کا حادثہ قتل شاید کسی نئے فتنہ کا سبب بن جاتا لیکن گلا گھونٹنے سے قبل ہی وہ اس دنیا سے کوچ کر چکا تھا وہ مردہ 15 ہڑاتھا اور زہر کا پیالہ اس کے پاس رکھا ہوا تھا لوگوں نے کہا اے ابو جوش! یہ پیالہ تم نے خود نہیں پیا ہے بلکہ پلایا گیا ہے۔

یوسف کے بیٹوں کا دعویٰ سلطنت:

ابوالاسود محمد بن یوسف اٹھارہ برس تک جیل میں محبوس رہا۔ 168ھ 784ء میں وہ بعض خاص تدبیروں سے جیل سے فرار ہوا اور اس نے فہری خاندان کے لیے حصول سلطنت کی آخری کوششیں صرف کیں۔ لیکن یہ ظاہر ہے کہ اس طویل مدت میں عبدالرحمن کی حکومت اندلس میں پورے طور پر مستحکم ہو چکی تھی۔ تاہم اس اثناء میں ملک کے مختلف لوگوں کے ساتھ عبدالرحمن کا برتاؤ مختلف حالات و ماحول کے لحاظ سے جو مختلف رہا تھا اور جس کی تفصیل آگے آئے گی۔ اس کے سبب سے اس زمانہ میں عبدالرحمن کے بعض ایسے اعوان و انصار جو اس کی حکومت کے قائم کرنے میں ستون کی حیثیت رکھتے تھے اس سے جدا ہو گئے تھے۔ لیکن پھر نئے جاں نثاروں اور مددگاروں کی بھی ایک بڑی جماعت اس اثناء میں تیار ہو گئی تھی۔ ملک میں یہی صورت حال تھی کہ ابوالاسود 168ھ 784ء میں قید خانہ سے فرار ہوا۔

اس کے فرار ہونے کا واقعہ بھی کچھ کم دلچسپ نہیں اس کے لیے اس نے سالہا سال مشقت اٹھائی قید خانہ کے عقبی حصہ میں ایک سرنگ سے دریا کو راستہ جاتا تھا۔ قیدی اس راستہ سے غسل اور دوسری حاجتیں پوری کرنے کے لیے سپاہیوں کی نگرانی میں دریا پر جاتے تھے۔ ابوالاسود سے ملنے کے لیے کبھی کبھی دریا پر اس کا ایک آزاد کردہ غلام آیا کرتا تھا۔ ابوالاسود نے ایک مرتبہ سپاہیوں سے اپنے ضعف بینائی کا تذکرہ کیا۔ پھر رفتہ رفتہ اس کی آنکھ کی روشنی کم ہوتی گئی اور پورا نابینا بن کر اٹھنے بیٹھنے اور چلنے پھرنے میں دوسروں کا محتاج ہو گیا۔ جب اسی طرح ایک زمانہ گزر گیا تو لوگوں کو اس کے اندھے ہونے کا یقین آ گیا اور خود عبدالرحمن بھی اس کے اندھے ہو جانے کی وجہ سے اس سے بالکل مطمئن ہو گیا اور اس سے سپاہیوں کی نگرانی آہستہ آہستہ کم ہوتی گئی۔ اب دریا پر اس کا آزاد کردہ غلام اس کے

پاس آتا جاتا تھا اور دونوں گھنٹوں بیٹھ کر باتیں کرتے رہتے تھے۔ سپاہیوں کو کوئی اعتراض نہ ہوتا تھا۔ روانگی کے وقت وہ کسی کو پکارتا اور وہ ہاتھ پکڑ کر اس کو سرنگ کے راستہ پر ڈال دیتا تھا۔ جب اس طریق عمل کو کبھی ایک زمانہ گزر گیا اور سپاہیوں کی نظریں دیکھتے دیکھتے اس کی عادی ہو گئیں تو ایک دن اس غلام نے ایک تیز رفتار گھوڑا لاکر کہیں کھڑا کر دیا اور ابوالاسود سپاہیوں سے آنکھ بچا کر اس پر سوار ہو کر نکل بھاگا۔

ابوالاسود یہاں سے فرار ہو کر سیدھا طلیطلہ پہنچا۔ یہاں اس کے ہمنوا بڑی تعداد میں موجود تھے۔ انہوں نے اس کو ہاتھوں ہاتھ لیا اور اس نے اندلس کے تخت کی دعوت داری کا اعلان کر دیا۔ ابوالاسود کے علم کے نیچے فہروں اور قبیلوں کے علاوہ وہ سب لوگ جمع ہو گئے جنہیں اس درمیان میں عبدالرحمن کی حکومت سے اختلاف رہ چکا تھا اور اس اٹھارہ برس کی مدت میں وہ مختلف شہروں میں بغاوتیں کر چکے تھے جنہیں عبدالرحمن علیحدہ علیحدہ فرو کر چکا تھا۔

چنانچہ ابوالاسود کے زیر سرکردگی ایک عظیم الشان لشکر طلیطلہ سے پیش قدمی کر کے قرطبہ کی طرف روانہ ہوا اور قرطبہ سے قریب صوبہ جیان میں مقام قسطو نہ تک پہنچا تھا کہ ادھر سے عبدالرحمن لشکر لے کر رونہ ہوا۔ قسطو نہ کے مشہور دریا وادی احمر پر دونوں فوجوں کا مقابلہ ہوا اور نہایت سخت لڑائی شروع ہو گئی۔ دونوں فوجوں نے داد شجاعت دی۔ جنگ کا نتیجہ ابوالاسود کے خلاف نکلا۔ چار ہزار سپاہیوں کی لاشیں میدان میں پڑی ملیں اور ایک بڑی تعداد دریا میں غرق ہو گئی۔ ابوالاسود باقی ماندہ لشکر کو لے کر فرار ہو گیا۔ عبدالرحمن نے تعاقب کیا۔ راہ میں جو ملاقاں کیا گیا یہاں تک کہ یہ لوگ قلعہ بانج سے پار نکل گئے اس کے بعد عبدالرحمن واپس چلا آیا۔

ابوالاسود نے دوسرے سال 169ھ 785ء میں پھر پیش قدمی کی ہمت کی۔ کچھ دور چل کر آیا تھا کہ ادھر سے عبدالرحمن لشکر لے کر نمودار ہوا ابوالاسود کی فوج پہلے سے مرعوب تھی۔ ابھی عبدالرحمن کی ہراول سپاہ سے سامنا ہی ہوا تھا کہ ابوالاسود کی فوج کے پاؤں اکھڑ گئے۔ اس نے راہ فرار اختیار کی انہیں بھاگتے دیکھ کر ابوالاسود نے بھی پیٹھ پھردی۔ اس اثناء میں شاہی لشکر فہریوں پر نوٹ پڑا اور جو ہاتھ آیا وہ تہ تیغ کیا گیا گرفتار ہونے والوں میں ابوالاسود کے اہل و عیال بھی تھے وہ بھی قتل کئے گئے۔

اس کے بعد ابوالاسود کو سراٹھانے کا موقع نہیں ملا وہ اسی فکر میں سرگرداں تھا کہ 170ھ 786ء میں اس کا پیغام قضا آ پہنچا اور غلطی کے ایک گاؤں میں اس کا انتقال ہو گیا۔

اُنڈلس کی فہری سلطنت کا ہمیشہ کے لیے خاتمہ:

اس کے بعد اس کے ایک دوسرے بھائی قاسم نے اپنی جرأت کا ثبوت دیا۔ فوج جمع کر کے پیش قدمی کی۔ عبدالرحمن اس کے مقابلہ میں بھی نکلا۔ اس نے بھی شکست کھائی اور زندہ گرفتار کر لیا گیا۔ عبدالرحمن نے اس کو قتل کر دیا اور اسی پر اُنڈلس میں یوسف کے خاندان کا چراغ گل ہو گیا۔

اب عبدالرحمن کی زندگی کے بھی چند ہی دن باقی رہ گئے تھے۔ یہ جب تک زندہ رہا یوسف کے خاندان کا کھٹکا اس کے دل میں لگا رہا۔ یہاں تک کہ 138ھ 755ء سے 170ھ 786ء میں چونتیس سال کا زمانہ گزرنے کے بعد اُنڈلس میں اس حریف سلطنت خاندان کا بھی خاتمہ ہو گیا 16۔

یوسف نے کبھی اپنے کو اُنڈلس کا بادشاہ نہیں کہا۔ مگر مؤرخین نے صمیل کو اس کا وزیر لکھا ہے۔ اگرچہ یوسف کی حکومت کے شباب کے زمانہ میں ان دونوں کے درمیان حقیقی اقتدار کے حصول کے لیے اندرونی کشمکش رہی۔ سر قسط کے محاصرہ کے وقت صمیل یوسف سے بدلہ بھی ہو گیا۔ لیکن یہ محض وقتی بات تھی۔ یوں دونوں ایک دوسرے کے ہمدرد و خیر طلب، غم گسار اور سیاسی مشوروں میں ایک دوسرے کے معین و مددگار تھے۔ لیکن عبدالرحمن کی یہ خوش قسمتی تھی کہ بدراے زمانہ میں اُنڈلس آیا جب صمیل کے دل میں وقتی طور پر یوسف کے خلاف کشیدگی موجود تھی اور اسی لمحہ مروانیوں نے اُنڈلس میں سازشوں کا جال پھیلادیا۔ اگر صمیل کا دل یوسف سے اس وقت صاف ہوتا تو وہ اسی وقت کو باخبر کر کے اس کی روک تھام کر سکتا تھا اور پھر عبدالرحمن کے لیے زمین کا تیار ہو جانا دشوار ہو جاتا۔ اس کے بعد حالات کے بدلنے سے یوسف اور صمیل پھر ایک دوسرے کے دلی دوست ہو گئے لیکن اس وقت تک عبدالرحمن اُنڈلس میں پہنچ کر اپنے اثرات قائم کر چکا تھا تاہم اس وقت بھی ممکن تھا کہ اس کو مزید قوت حاصل کرنے سے روکا جاتا اور وہ اُنڈلس میں ایک نظر بند شہزادے کی

ذہنیت سے زندگی گزارنے پر مجبور کیا جاسکتا۔ لیکن عین اسی زمانہ میں چند یمنی سرداروں کے قتل کئے جانے کی سیاسی غلطی سے یوسف کے ہاتھوں سے سارے مواقع چھن گئے باایں ہمہ یوسف نے حالات کا صحیح اندازہ نہیں لگایا۔ صمیل نے حالات کے بگڑنے کا نقشہ اس کے سامنے رکھا مگر وہ اس کی رائے سے متفق نہ ہو سکا۔ صمیل کو بھی اپنی رائے پر زیادہ اعتماد نہ تھا اس لیے اس نے آنکھیں بند کر کے یوسف کی حکمت عملی پر عمل کرنے کا فیصلہ کر لیا۔

پھر جنوبی اُنڈلس کے اہم مقامات کے ہاتھ سے نکل جانے کے باوجود یوسف نے عبدالرحمن کا مقابلہ کرنے کے لیے شمالی اور مشرقی اُنڈلس سے وسیع پیمانہ پر کوئی فوج اکٹھی نہیں کی۔ حالانکہ اس کے پائیدار اثرات یہاں اب موجود تھے۔ اس نے مقابلہ کی تیاریاں کرنے کے بجائے عبدالرحمن کو مصالحت کی گفتگو سے بٹھانے کی کوششیں کیں اور آخر وقت تک وہ اسی خام خیالی میں مبتلا رہا۔

دوسری طرف عبدالرحمن بڑی ہوش مندی اور دانائی سے اپنی طاقت میں روز بروز اضافہ کرتا گیا اور جیان اور المریاء وغیرہ ایسے مقاموں سے اس کے پاس فوجیں آئیں جہاں اس وقت تک اس نے قدم بھی نہیں رکھا تھا۔ اس کی فوج میں بہت سے لوگ خلفائے بنو امیہ کے پروردہ اور نمک خوار تھے۔ وہ اس نوجوان شہزادے کو برسر اقتدار لا کر حق نمک ادا کرنا چاہتے تھے۔ بالآخر یوسف کو اپنی حکمت عملی کی غلطیوں کا خمیازہ بھگتنا پڑا اور وہ اس سیلاب کو روکنے میں کامیاب نہ ہو سکا۔

زوال حکومت کے بعد اس نے مطمئن شہری زندگی بسر کرنے کا فیصلہ کیا تھا۔ لیکن یہ سکون و اطمینان بھی اس کے مقدر میں نہ تھا۔ اگر وہ اپنی املاک و ائداد کا معاوضہ لے کر یا ان کا کوئی معقول انتظام کر کے اُنڈلس سے باہر نکل جاتا تو شاید عبدالرحمن کو اس کے سر کی ضرورت نہ ہوتی۔ لیکن اس نے قرطبہ میں قیام رکھنے کی شرط پر صلح کر لی اور آخری نتائج بھی بہت جلد اس کے سامنے آ گئے۔ اس کی اور اس کی اولاد اور اس کے عزیز دوست صمیل کی زندگیوں کے خاتمہ پر اس برگشتہ قسمت امیر اُنڈلس کے سوانح حیات کا خاتمہ ہوا اور ابوالاسود کے ہاتھوں میں اس بجھتے ہوئے چراغ کی آخری لو بھی بھڑکی اور ہمیشہ کے لیے خاموش ہو گئی۔ اور مضبوط بنیادوں پر اُنڈلس میں چند صدیوں کے لیے خاندان امویہ کی مستحکم سلطنت قائم ہوئی۔

### ولایت کا انتظام:

عبدالرحمن نے استحکام حکومت کے بعد ولایتوں پر خاص طور پر توجہ کی۔ یوسف و صمیل کے بعد اب طلیطلہ کے علاقہ میں بھی اس کا کوئی کھلا ہوا مخالف موجود نہ تھا چنانچہ اس نے اس علاقہ کو زیر اقتدار لانے کے لیے اسی مقام کے ایک صاحب اثر رئیس حسین بن یحییٰ کو جو حضرت سعد بن عبادہ انصاریؓ کی اولاد میں سے تھا اہل صوبہ کا والی بنایا۔ اس نے آگے چل کر بڑی اہمیت حاصل کی جیسا کہ تفصیل سے آگے آئے گا۔ جب بغاوتوں کی ابتدا ہوئی تو اس نے سر قسطہ کو اپنا مرکز بنا کر ایک زمانہ دراز تک باغیانہ قبضہ قائم رکھا۔ اسی کے ساتھ دو رافقاہ صوبہ باربونہ (ناربون) کو عبدالرحمن بن عقبہ کی ولایت میں دے دیا اور اس کا علاقہ اربونہ سے طرطوس تک قرار دیا جس میں جرنندہ برشلونہ اور طرکونہ وغیرہ داخل تھے۔ اس طرح اسلامی اندلس کا چپہ چپہ عبدالرحمن کے حیطہ اقتدار میں داخل ہو گیا۔

### بغاوتوں کی ابتداء:

عبدالرحمن نے صرف سولہ مہینوں کی تک دو دو میں اندلس میں اپنی عظیم الشان سلطنت قائم کر لی تھی۔ اس کی دعوت و تبلیغ اس تیزی سے آگے بڑھی کہ اس کے درمیان میں کسی کو شبیدگی سے کچھ سوچنے سمجھنے کا موقع ہی نہیں ملا۔ حالانکہ اس وقت بھی اندلس میں بے شمار قبائلی اختلافات موجود تھے۔ سب سے پہلی مرتبہ جیسا کہ اوپر گزرا، یمینی جماعت کے سرخیل ابوالصباح کی آنکھیں کھلیں۔ یوسف کے شکست کھا جانے کے بعد ایک دوسرے اس کے دل میں پیدا ہوا تھا جس کو اس نے اپنے ایک یمینی دوست ثعلبہ کے سامنے ظاہر کر دیا۔ لیکن بعض جماعتوں کی مخالفت کے باعث یہ تحریک آگے نہ بڑھ سکی اور بات وہیں پر ختم ہو گئی۔

لیکن یہ خبر کسی طرح عبدالرحمن کے کانوں میں پہنچ گئی اس نے ثعلبہ کو بلا بھیجا اور حلف دے کر اس سے واقعہ پوچھا۔ اس نے سچی بات بیان کر دی۔ عبدالرحمن نے اس کو گھونٹ کو اس وقت خاموشی سے پی لیا اور دل میں اس کو چھپائے رکھا اپنے موالی کی جماعت کو اپنے قریب کر لیا۔ باایں ہمد ابوالصباح نے عبدالرحمن کی سلطنت کے قیام کے سلسلہ میں اہم خدمات انجام دی تھیں۔ اس لیے عبدالرحمن کے دل میں اس کی بڑی قدر و منزلت تھی۔ اشبیلیہ کی بڑی ولایت اسی کے سپرد تھی۔ وہ اپنے عہدہ پر فائز رہا اور عبدالرحمن کے ظاہری

برتاؤ میں کوئی فرق نہیں آنے پایا۔ لیکن جب اس کو دوسری طرف سے کچھ اطمینان ہوا تو اس کے انتقام کا جذبہ بیدار ہوا اور اس نے ابوالصباح کو اشبیلیہ کی ولایت سے معزول کر دیا اور جیسا کہ اوپر گزرا عبدالملک مروانی اس عہدہ پر مامور کیا گیا۔

ابوالصباح کے واقعہ عزل سے اندلس میں خوابیدہ فتنہ جاگ اٹھا۔ یمانی جماعت اس سے برگشتہ ہو گئی۔ پھر بنو امیہ اور ان کے موالی کو یہاں رفتہ رفتہ جو اعزاز حاصل ہوتا گیا ان کے منصبوں میں جو ترقیاں ہوتی گئیں ان کی دولت و ثروت اور جاگیروں میں جو اضافہ ہوتا گیا اسی کے بالمقابل مختلف عرب و بربر قبائل کے معززین اپنے منصوبوں سے برطرف جاگیروں سے دست بردار اور اپنے عالی شان محلوں سے بے دخل کئے گئے۔ اس کے نتیجہ میں بے اطمینان پھیلی اور اس کا پہلا مظاہرہ یوسف کی فوج کشی کی صورت میں دکھائی دیا جب کہ بیس ہزار سپاہی اس کے علم کے نیچے جمع ہو گئے تھے۔

یوسف کی شکست کے بعد یہ لوگ ملک کے مختلف گوشوں میں پھیل گئے ان میں کے معززین میں سے جس کو جہاں موقع ملتا وہ جماعت اکٹھی کر کے بغاوت کا علم بلند کر دیتا اور کسی شہر یا قلعہ پر قبضہ کر لیتا۔ عبدالرحمن فوج لے کر آتا اور بغاوت فرو کرتا۔ ان بغاوتوں کا سلسلہ یوسف کے قتل کئے جانے کے سوا سال کے بعد شروع ہو گیا۔

یوسف اور صمیل کی زندگیوں کے ختم ہو جانے کے بعد عبدالرحمن نے بھی بے خوفی سے قدم بڑھائے۔ اب بنو امیہ موالی بنو امیہ اور ان کے ہمدردوں پر مشتمل ایک مستحکم فوج اندلس میں تیار ہو چکی تھی۔ رفتہ رفتہ اس کے گرد و پیش سے وہ لوگ بھی علیحدہ ہونے لگے جو قیام حکومت میں اس کے دست راست تھے اور جن کی کوششیں اور ہمدردیاں اگر ابتداء اس کو حاصل نہ ہوئی ہوتیں تو یہاں اس کی کامیابی کا امکان بھی پیدا نہ ہو سکتا تھا۔ ان اساطین میں ابو عثمان عبداللہ بن خالد تمام بن علقمہ اور ابوالصباح یمانی خاص طور پر ذکر کے قابل ہیں۔ چنانچہ ان میں سے ابوالصباح کو اشبیلیہ کی ولایت سے معزول کرنے کے بعد اس پر بعض الزامات لگا کر قتل کر دیا۔ اس کے واقعہ قتل سے یمانی جماعت پورے طور پر اس کے ہاتھوں سے نکل گئی۔ عبداللہ بن خالد بھی ولایت کے عہدہ سے معزول کیا گیا۔ اس کے بعد اس نے سیاست سے کنارہ کشی اختیار کر کے گوشہ نشینی اختیار کر لی۔ اسی طرح رفتہ رفتہ اس کے ارد گرد کا ہر جان نثار یا تو خود علیحدہ ہو گیا یا عبدالرحمن نے علیحدہ کیا یا عبدالرحمن یا اس کے



تاریخ اُندلس ۲۴۴) دلی عہد کے ہاتھوں سے تیغ ہوا۔

اُندلس کے ان اکابر سے عبدالرحمن کے اعتماد کے اٹھ جانے سے قدرتی طور پر ان کے دلوں میں اطاعت کا جذبہ باقی نہیں رہا اور ان میں سے بیشتر لوگوں نے رفتہ رفتہ مخالفانہ سرگرمیوں میں حصہ لینا شروع کیا۔ پھر اُندلس میں بار بار بغاوتیں پھیلنے سے بنو عباس کو بھی ادھر نگاہ اٹھا کر دیکھنے کا موقع ملا اور چند دنوں کے لیے یہاں عباسی دعوت کا بھی علم نئے سرے سے بلند ہوا اور اس فضا سے اُندلس میں ایسا ماحول پیدا ہو گا کہ عبدالرحمن کو اپنی تمام عمر ان ہی بغاوتوں کے استیصال اور قیام امن کی کوشش میں گزارنی پڑی اور اس کے مرنے سے پہلے تک ان بغاوتوں کا سلسلہ موقوف نہ ہو سکا۔

ان بغاوتوں کا مختصر حال ذیل میں درج کیا جاتا ہے۔

جنوبی اُندلس میں بغاوت:

یوسف کے قتل کے بعد سب سے پہلے علم بغاوت 143ھ 760ء میں ارزق ابن نعمان غسانی نے جزیرہ خضر میں بلند کیا۔ وہ یہاں سے ایک فوج لے کر مدینہ شذونہ پہنچا۔ اہل شہر نے اطاعت قبول کر لی۔ اس کے بعد اشبیلیہ آیا۔ یہاں یوسف کے ہم نواؤں کی جماعت موجود تھی۔ شہر کے پھانک کھول دیئے گئے اور اس پر بھی قبضہ ہو گیا۔ اس طرح جنوبی اُندلس کا ایک وسیع علاقہ اس کے اقتدار میں داخل ہو گیا۔

عبدالرحمن بڑی عجلت سے اس بغاوت کو فرو کرنے کے لیے خود فوج لے کر آیا اور اشبیلیہ کا محاصرہ کر لیا۔ شہر والے محاصرہ سے پریشان ہو گئے۔ عبدالرحمن نے ان کے سامنے غسانی کے حوالہ کرنے کی شرط پیش کی۔ ان لوگوں نے اس شرط کو قبول کر کے ارزق کو اس کے حوالہ کر دیا۔ عبدالرحمن نے اس کو قتل کر لیا اور شہر والوں کو امن دے کر واپس چلا گیا 17۔ طلیطلہ میں بغاوت:

اس کے ایک سال بعد 144ھ 761ء میں ہشام بن عروہ فہری نے طلیطلہ میں بغاوت کی۔ اس کے ساتھ بعض ممتاز عمائد حیات بن ولید نجیبی اور عمری وغیرہ تھے۔ عبدالرحمن نے طلیطلہ پر بھی فوج کشی کی اور اس کا محاصرہ کر لیا۔ محاصرہ کی سختیاں زیادہ بڑھیں تو اس نے اطاعت قبول کرنی چاہی۔ عبدالرحمن نے اس کے لڑکے کو ریغال لے کر اس کو امن دے دی۔ عبدالرحمن کے پیٹھ پھیرتے ہی اس نے پھر سرکشی اختیار کر لی۔ عبدالرحمن دوبارہ فوج

تاریخ اُندلس ۲۴۵)

لے کر آیا اور اس کو اطاعت قبول کرنے کی دعوت دی۔ جب اس کی طرف سے مایوسی ہوئی تو اس نے اس لڑکے کے جو اس کے پاس مقید تھا، قتل کر لیا اور اس کے سر کو خنقیق میں ڈال کر شہر میں پھینکوا دیا۔ اس سال محاصرہ اٹھا کر واپس لوٹ آیا اور طلیطلہ چند سالوں کے لیے بغاوتوں کا مرکز بن گیا 18۔

عباسی دعوت:

جیسا کہ اوپر گزرا، عبدالرحمن نے فتح قرطبہ کے بعد اُندلس کی مسجدوں میں عباسیوں کا خطبہ جاری کر دیا تھا۔ اس طرح عباسی خلافت کی سیادت تسلیم کر لی تھی۔ مگر عبدالملک نے اُندلس میں آ کر اس رسم کے بند کرنے کا مشورہ دیا۔ عبدالرحمن نے مخالفت کی، لیکن عبدالملک نے اصرار سے کہا کہ وہ لوگ اس کے خاندان پر جوستم ڈھا چکے ہیں اس کے بعد ایسی رواداری کی گنجائش نہیں ہے۔ چنانچہ عبدالرحمن نے اس کا مشورہ قبول کر کے المنصور عباسی کا نام خطبہ سے خارج کر دیا اور اُندلس کی حکومت کو ایک آزاد حکومت کی حیثیت دے دی اور اپنے لیے صرف "امیر" کا لقب اختیار کیا۔

عبدالرحمن کا یہ طرز عمل قدرتی طور پر خلیفہ عباسی المنصور کو ناگوار گزرا۔ اس لیے جب اس کو مشرقی معاملات سے یک سوئی حاصل ہوئی تو اس نے اُندلس کی طرف توجہ کی۔ اس زمانہ میں اُندلس میں بغاوتوں کے آثار نمایاں تھے۔ المنصور نے اس موقع کو غنیمت جانا اور اپنے ایک معتمد علاء بن مغیث تکھمسی کو جو افریقہ کے ممتاز قائدین میں سے تھا اُندلس پر حملہ آور ہونے کی ترغیب دی۔ اس نے آمادگی ظاہر کی۔ المنصور نے پوچھا کہ مشرق سے فوج بھیجنے کی بھی ضرورت ہے یا وہاں فراہم ہو جائے گی۔ علاء نے اطمینان دلایا کہ سارے کام یہاں انجام پا جائیں گے۔ وہاں سے صرف عباسی علم اور فرمان ولایت بھیج دیا جائے۔ چنانچہ المنصور کا قصد خلعت فرمان ولایت اور سیاہ علم لے کر علاء کے پاس آ گیا۔

علاء ان دنوں افریقہ میں مقیم تھا۔ وہاں سے 146ھ 763ء میں اپنے وطن مغربی اُندلس کے مشہور شہر بلجہ میں آیا 19۔ اس نے بلجہ میں سیاہ عباسی علم بلند کیا۔ جو سیاہ کپڑے پہنے اور اپنی جماعت کا نشان سیاہ لباس قرار دیا اور ابو جعفر المنصور کے لیے بیعت لینی شروع کی۔ اس کا ساتھ دینے کے لیے ایک کثیر خلقت اس کی طرف امنڈ آئی اور پورے اُندلس میں عباسی دعوت کی تائید و حمایت کا جذبہ جوش و خروش سے پیدا ہو گیا۔ اُندلس



کی مسجدوں میں غلیفہ کے لیے دعا کی گئی اور عبدالرحمن کو خلافت کا باغی قرار دے کر اس کو غاصب و مرتد کے لقب سے یاد کیا گیا۔ یہ تبلیغی کوششیں کامیاب ہوئیں اور ہر طرف سے لوگ سیاہ کپڑوں میں ملبوس ہو کر اس علم کے نیچے جمع ہونے لگے۔ عبدالرحمن نے نگاہ اٹھائی تو بجز امویوں اور موالی بنو امیہ کے قریب سے قریب تر لوگ اس کے گرد سے اٹھ کر عباسی علم کے نیچے جمع ہو گئے تھے اور جو باقی تھے ان کے دلوں کا حال بھی معلوم نہ تھا۔ ایسا ماحول پیدا ہو چکا تھا کہ نہ صرف اس کی نوخیز سلطنت کے قیام و بربادی کا سوال تھا بلکہ اس کی اور اس کے اعوان و انصار کی موت و حیات کی گھڑی آ پہنچی تھی۔ چنانچہ وہ اپنے معتمد ترین موالی اور مخصوص جان نثاروں کو ساتھ لے کر قرطبہ سے باہر نکلا۔

دوسری طرف علاء کا رخ بلجہ سے جنوبی اندلس کی طرف تھا۔ بلجہ میں اہل مصر آباد تھے۔ وہ سب کے سب اس علم کے نیچے جمع ہو چکے تھے۔ پھر مختلف شہروں کے عرب و بربر اپنے اپنے سرداروں کے ساتھ آ رہے تھے۔ چنانچہ واسط بن مغیث طائی اور امیہ بن قطن فہری اس کے اہم مددگاروں میں تھے۔ علاء بلجہ سے اشبیلیہ آیا۔ یہاں یمانی جماعت نے پوری ہم نوائی کی اور وہ اس فوج میں شریک ہو گئی۔ یمانیہ کی شرکت کے بعد امیہ بن قطن فہری کی طرف سے بدگمانی پیدا ہوئی۔ چنانچہ اس کو اشبیلیہ میں گرفتار کر کے قید کر دیا گیا۔

عبدالرحمن اپنی جماعت کے ساتھ اشبیلیہ کے نواح میں ایک قلعہ رعواق میں اتر آ۔ یہاں معلوم ہوا کہ غیاث بن علقمہ نخی شذونہ سے فوج لے کر علاء کے پاس جا رہا ہے۔ عبدالرحمن نے بدر کی سرکردگی میں اس کو روکنے کے لیے فوج کا ایک دستہ بھیجا۔ وادی ابرہ اور نہر کبیر کے درمیان دو آبہ میں اس نے اس کا راستہ روک دیا۔ بدر نے لشکر سے مقابلہ کرنے کے بجائے نامہ و پیام شروع کیا اور اس نے غیاث کو ہموار کر کے شذونہ لوٹ جانے پر آمادہ کر لیا۔ چنانچہ ادھر غیاث نے پیٹھ پھیری اور ادھر بدر قلعہ رعواق چلا آیا۔

اس کے بعد عبدالرحمن کو علاء کے قرمونہ کی طرف بڑھنے کی اطلاع ملی۔ عبدالرحمن نے بدر سے کہا اس وقت سب سے اہم ضرورت قرمونہ میں داخل ہو جانا ہے۔ وہ پوری تیزی سے ادھر بڑھ جائے اور راتوں رات پہنچ کر قرمونہ کے دروازہ پر اپنے خیمے نصب کر دے اور قرمونہ والوں میں سے اطاعت کرنے والوں کو اپنے علم کے نیچے لے آئے۔ یہاں تک کہ صبح کو وہ خود لشکر لے کر آ جائے۔ چنانچہ بدر تھوڑے سے سواروں کے ساتھ

قرمونہ پہنچ گیا۔ دروازے پر اپنے خیمے نصب کر دیئے۔ علاء کے لشکر نے یہاں پہنچ کر شاہی خیمے نصب دیکھے تو میدان ہی میں ٹھہر گیا۔ اس اثناء میں عبدالرحمن لشکر لے کر آ گیا۔ گھوڑوں کی ٹاپ کی آواز سے نئی کمک کے آنے کا حال انہیں معلوم ہوا۔ عبدالرحمن کے لیے قرمونہ کے پھانک کھلے ہوئے تھے۔ وہ اطمینان اس شہر میں داخل ہو کر محصور ہو گیا۔

قرمونہ بلندی پر آباد تھا اور یہ قدیم زمانہ سے ناقابل فتح سمجھا جاتا تھا۔ عبدالرحمن نے اس قلعہ کا انتخاب بڑی دانش مندی سے کیا تھا۔ علاء نے اپنی ٹڈی دل فوج سے اس کا شدت سے محاصرہ کر لیا۔ تقریباً دو مہینے محاصرہ کی حالت میں گزر گئے اور عبدالرحمن پر دسترس حاصل کرنا کسی طرح ممکن نہ ہو سکا۔ یہ دیکھ کر حملہ آوروں میں بددلی پیدا ہونا شروع ہوئی اور فوج میں رسد کی کمی بھی پڑی۔ چنانچہ کچھ لوگ آنکھیں پجا کر اپنے گھروں کو لوٹ گئے اور کچھ لوگوں نے کھانے اور پینے کی تکلیف کا عذر کر کے علاء سے رخصت حاصل کی۔ اس طرح حملہ آوروں میں انتشار پیدا ہو گیا اور اب عبدالرحمن کے اقدام کا وقت آ پہنچا تھا۔ اس کے ساتھ قلعہ میں صرف سات سو سوار تھے۔ اس نے قرمونہ کے ایک پھانک پر جواشبیلیہ کی طرف کھلتا تھا اور باب اشبیلیہ کہلاتا تھا آگ جلوائی۔ پھر اپنے سپاہیوں کو تلواریں بے نیام کرنے کا حکم دیا اور سب نیامیں آگ میں جھونک دی گئیں۔ اس کے بعد یہ جماعت مرنے یا مارنے کا عہد کر کے نکلی تلواریں ہاتھ میں لے کر نکلی اور شب خون مار کر جوش و خروش سے محاصرین پر ٹوٹ پڑی۔ بڑی ہی خوں ریز لڑائی ہوئی۔ علاء کے ساتھیوں کے دل ٹوٹ چکے تھے۔ وہ ایسے بے جگرانہ حملہ کی تاب نہ لاسکے اور ان کے قدم اکھڑ گئے۔ سات ہزار عباسی اس لڑائی میں کام آئے۔ جن میں بڑے بڑے قائدین بھی تھے اور خود علاء بھی میدان جنگ میں کام آ گیا۔

امیر عبدالرحمن کا تحفہ المنصور کے لئے:

عبدالرحمن کی اس فتح سے اندلس میں اموی حکومت کی بنیاد چار سو برس کے لیے مستحکم ہو گئی۔ اس نے فتح یابی کے بعد سالانہ لشکر علاء اور اس کی فوج کے چیدہ افسروں کے سر کاٹے اور ان میں نمک اور کافور بھرا۔ نشان و علم پر قبضہ کیا۔ وہ فرمان ولایت بھی ہاتھ آ گیا جو المنصور کی طرف سے علاء کے پاس آیا تھا۔ سپاہیوں کے جسم سے سیاہ کپڑے اتارے۔

اس کے بعد اس نے مقتولین کے سروں میں کافور اور نمک بھرا اور ان کے کانوں میں چھید کر کے ہر ایک کے نام و نشان کا پرچہ بندھوایا اور ایک تھیلے میں علاء اور اس کے ممتاز ساتھیوں کے سرمصور کا وہ فرمان جو علاء کے نام آیا تھا اور عباسی علم اور سیاہ کپڑے بھروائے۔ اسی طرح دوسرے تھیلے میں چند افسروں کے سر اور سیاہ کپڑے رکھوائے اور پھر ایسے دو آدمیوں کو جو ان میں سے پہلے تھیلے کو مکہ کی گلی میں اور دوسرے کو قیروان کی گلی میں ڈال دیں بڑا انعام دینے کا اعلان کیا۔ چنانچہ دو جانباز اس خدمت کے لیے مل گئے۔ ان میں سے ایک نے ایک تھیلا قیروان کی گلی میں ڈال دیا اور قیروان کے ارباب حکومت نے اس عبرت کے تماشا کو دیکھا۔ دوسرا تھیلا مکہ معظمہ کی گلی میں جہاں اس زمانہ میں المنصور بھی حج کے لیے گیا تھا اس کے سرپردہ کے پاس بڑی جرأت سے ڈال دیا گیا۔ لوگوں کی نظر پڑی تو اس تھیلے کو المنصور کے پاس لے گئے۔ اس نے علاء کے سر کو دیکھ کر کہا ”ہم نے اس مسکین کو بے یار و مددگار قتل ہونے کے لیے بھیج دیا“ پھر چلا کر کہا۔ ”یہ انسان نہیں کسی شیطان کا کام ہے۔ خدا کا شکر ہے کہ اس نے ہمارے اور ایسے دشمن کے درمیان سمندر حاصل کر دیا“ اس کے بعد اس نے اس سمندر کے عبور کرنے کا کبھی حوصلہ نہیں کیا۔

اس کے بعد عبدالرحمن نے اُندلس کے ان سرکشوں کی گوشمالی کی فکر کی جنہوں نے عباسی لشکر کا ساتھ دیا تھا اسے آسانیاں بہم پہنچائی تھیں اور اس وقت بھی اپنی بغاوتوں پر قائم تھے۔ اس سلسلہ میں بغاوتوں اور ان کے استیصال کا سلسلہ سالہا سال تک قائم رہا۔ چنانچہ طلیطلہ، لبلہ، اشبیلیہ، قلعة رعو، شذونہ، کورہ جیان، باجہ، صحت بریہ، قلعة شطران، سر قسطہ وغیرہ اہم مقامات ہیں، یکے بعد دیگرے زور و شور سے بغاوتیں پھیلیں۔ عبدالرحمن اگر ایک طرف آگ بجھاتا تو دوسری طرف سلگ جاتی اور اس طریقہ سے گویا سارے اُندلس میں بغاوت کی آگ بھڑک اٹھی۔

اس موقع پر اگر اموی خاندان اپنے خاندانی شرف و عزت کے لیے جان پر کھیل نہ جاتا تو اسی وقت سے ہوامیہ کا نام و نشان صفحہ وجود سے مٹ جاتا۔ لیکن امویوں نے شاہی وغیر شاہی خاندان کی تفریق کئے بغیر بڑی جوان مردی ایثار اور ہمت سے کام لیا اور ہمہ تن مستعد ہو کر آتش بغاوت فرو کی جس کا سلسلہ کم و بیش 146ھ 763ء سے 160ھ 777ء تک قائم رہا۔ بلکہ اسی اثناء میں مخالفین نے بعض اموی شہزادوں کو بھی اپنی سازش

میں لینا چاہا اور انہیں سپر بنا کر خروج کرنا چاہا۔ مگر عبدالرحمن اپنی ہوش مندی سے ان تمام مشکلات پر غالب آتا گیا۔

طلیطلہ:

طلیطلہ میں 144ھ 761ء میں بغاوت اٹھ چکی تھی اور عبدالرحمن دو مرتبہ فوج کشی کر چکا تھا۔ عباسی لشکر کو منتشر کرنے کے بعد اس نے 147ھ 764ء میں اپنی مہم کا یہیں سے آغاز کیا۔ چنانچہ وہ قرطبہ لوٹ آیا اور بڑی فوج دے کر بدر اور تمام بن علقمہ کو طلیطلہ کے سر کرنے کے لیے بھیجا۔ محاصرہ کی شدت بڑھی تو اہل شہر اطاعت قبول کرنے پر آمادہ ہوئے۔ بدر نے سرکش سرداروں کے حوالہ کر دینے کا مطالبہ کیا۔ چنانچہ ہشام بن عروہ فہری، حیات بن ولید، یحییٰ اور حمزہ بن عبداللہ ابن عمر عمری بدر کے حوالہ کر دیئے گئے۔

بدر نے ان قیدیوں کو تمام بن علقمہ کی معیت میں قرطبہ بھیجا اور خود عبدالرحمن کے حکم کے انتظار میں طلیطلہ میں ٹھہر گیا۔ تمام مقام اور وسط تک پہنچا تھا کہ عاصم بن مسلم ثقفی سے ملاقات ہوئی۔ وہ عبدالرحمن کا بھیجا ہوا قرطبہ سے آ رہا تھا۔ عبدالرحمن نے تمام بن علقمہ کو طلیطلہ کی ولایت پر مامور کیا تھا اور بدر کو قرطبہ واپس بلا یا تھا۔ چنانچہ تمام نے ان قیدیوں کو ابن مسلم کے حوالہ کیا اور طلیطلہ پہنچ کر بدر کو قرطبہ بھیج دیا۔ اور وہاں کی ولایت کی زمام اپنے ہاتھوں میں لے لی۔

قیدیوں کو سزا میں:

عاصم بن مسلم ان قیدیوں کو لے کر قرطبہ روانہ ہوا۔ قرطبہ کے قریب ایک گاؤں میں پہنچ کر ٹھہر گیا۔ یہاں پولیس کے ذریعہ موٹے اون کے چند بچے چند گدھے اور حجام بلوائے اور ان قیدیوں کے سر اور ڈاڑھی کے بال منڈوائے۔ ان کے کپڑے اتار کر تکلیف دہ موٹے اون کی جے پہنا کر پیروں میں بیڑیاں ڈالیں اور گدھے پر سوار کر کے اسی ہیئت میں قرطبہ کے بازار سے گزارا۔ اس کے بعد عبدالرحمن نے ان سب کو قتل کرا کر سولی پر لٹکا دیا۔

یمانیوں کا خروج:

طلیطلہ کے مغلوب ہونے کے بعد یمانیوں نے نئے سرے سے زور پکڑا۔ اس کی ابتداء ایک عجیب واقعہ سے ہوئی۔ لبلہ میں سعید مکیہ معروف بہ مطری کو سیادت حاصل

قرطبہ پہنچنے کے بعد کورہ جیان سے ایک باغی عبداللہ بن خراشہ اسدی کے خروج کرنے کی اطلاع ملی اس کے ساتھ بھی یمانیوں کی بڑی تعداد تھی۔ وہ فوج لے کر قرطبہ پر چڑھائی کرنے کے لیے آیا۔ ادھر سے عبدالرحمن نے لشکر بھیجا جس نے اس کی جمعیت کو منتشر کر دیا۔ ابن خراشہ نے امان طلب کی۔ عبدالرحمن نے امان دے دی۔ اس کے بعد اس نے کبھی غداري نہیں کی۔

اس کے بعد 150ھ 767ء میں ایک دوسرے قائد غیاث بن مسر اسدی نے خروج کیا۔ بلجہ کے شاہی عامل نے اس کی بغاوت فرو کرنے کے لیے فوج کشی کی۔ یہ جمعیت بھی منتشر ہو گئی اور غیاث جان سے مارا گیا۔ عامل نے اس کا سر کاٹ کر عبدالرحمن کے پاس قرطبہ بھیج دیا 22ھ۔

اس کے بعد چند دنوں کے لیے ان مخالفین کی سرگرمیوں کی طرف سے یکسوئی حاصل ہو گئی۔

حکومت کا ایک نیا دعویٰ دار:

اس کے بعد 151ھ 768ء میں مشرقی اندلس میں ایک نیا فتنہ اٹھا اس وقت تک بربری جماعت عبدالرحمن کے مقابلہ میں نہیں آئی تھی۔ قبیلہ مکنامہ کا ایک شخص عبداللہ بن سفیان بن عبدالواحد معروف بہ شقنا معلیٰ کی خدمت انجام دیتا تھا۔ اس کی ماں کا نام فاطمہ تھا۔ اس نسبت سے اپنے آپ کو اس نے ابن فاطمہ مشہور کیا۔ پھر عربی نسبت اختیار کر کے ”فاطمی“ کہا جانے لگا۔ پھر اس نے آل رسول صلی اللہ علیہ وسلم بھی ہونے کا دعویٰ کیا اور تخت اندلس کا دعویٰ دار بن بیٹھا۔ بربر فاطمی دعاۃ کی تبلیغ سے آل رسول صلی اللہ علیہ وسلم کا بڑا احترام کرتے تھے۔ وہ شقنا کی پھیلائی ہوئی غلط فہمی کے شکار ہوئے اور بڑی تعداد میں اس کے علم کے نیچے جمع ہو گئے۔ وہ شہت بریہ میں مقیم تھا یہیں اس نے اپنی حکومت کا اعلان کر دیا۔

عبدالرحمن کو خبر ملی تو اس نے اپنے بڑے بیٹے سلیمان کو جسے 147ھ 764ء میں اس نے شام سے بلوایا تھا قرطبہ میں اپنا جانشین بنایا اور فوج لے کر شہت بریہ آیا۔ یہ شہر صوبہ طلیطلہ میں پہاڑیوں سے گھرا ہوا تھا۔ پہاڑیوں میں بے شمار خفیہ درے اور راستے تھے۔ شقنا شاہی لشکر کی خبر سنتے ہی پہاڑیوں پر چڑھ کر دروں میں روپوش ہو گیا عبدالرحمن نے کچھ

تھی۔ اس نے ایک دن نشہ کی حالت میں ان یمانی مقتولین کو یاد کیا جو علماء کی معیت میں قتل کئے گئے تھے اور جوش میں آ کر ایک نیزے میں علم باندھ کر کھڑا کر دیا۔ نشہ اتر تو اس نے اس علم کے متعلق دریافت کیا۔ اس کو نشہ کی حالت میں جو کچھ اس نے کیا تھا اطلاع دی گئی۔ اس نے کہا کہ خبر پھیلنے سے پہلے علم کو کھول دو۔ مگر خبر پھیل چکی تھی۔ اب اس نے کہا بغیر کچھ کہے اب میرا علم نیچا نہیں ہو سکتا۔ اس کے بعد اس نے یمانیوں کو جنگ کی دعوت دی۔ پوری جماعت کے جذبات ابھرے ہوئے تھے۔ وہ اس کے علم کے گرد جمع ہو گئے۔ وہ لبلبہ سے کوچ کر کے اشبیلیہ آیا۔ یہاں اموویوں کے خلاف جماعت موجود تھی۔ اس شہر پر قبضہ کر لیا۔ اب اس کی جمعیت میں اضافہ ہو گیا۔ اطراف و جوانب میں بھی مختلف سرداروں کو ساتھ دینے کی دعوت بھیجی۔ مختلف سمتوں سے لوگ اس جنگ میں شریک ہونے کے لیے آنے پر آمادہ ہو گئے۔ حالات کی اطلاع عبدالرحمن کو پہنچی وہ فوج لے کر ادھر آیا۔ مطری نے اشبیلیہ کو غیر محفوظ پا کر اس کے قریب کے قلعہ رعوک کو اپنا بن بنایا اور 12 ربیع الاول 148ھ 765ء کو اس میں قلعہ بند ہو گیا۔ عبدالرحمن نے یہاں پہنچ کر اس کا محاصرہ کر لیا۔ اس کے ساتھ مختلف سمتوں میں فوجیں بھیجیں کہ اس کی مدد میں آنے والے لشکروں کو اسی طرف روکا جائے۔ مطری اس دور کے ممتاز بہادروں میں سمجھا جاتا تھا۔ وہ اپنے رفیق سالم بن معاویہ کلائی کے ساتھ قلعہ سے باہر نکلا۔ دونوں فوجوں میں مقابلہ ہوا۔ مطری اور کلائی دونوں مارے گئے۔ اس کے بعد قلعہ والوں نے خلیفہ بن مروان کو اپنا امیر بنا کر مقابلہ کیا مگر محاصرہ کی سختیاں بڑھتی گئیں۔ بالآخر قلعہ والوں نے امان چاہی۔ عبدالرحمن نے اس شرط پر امان دی کہ خلیفہ بن مروان اور اس کے چند چیدہ رفقاء اور قلعہ کی عمارت اس کے حوالہ کر دی جائے۔ قلعہ والوں نے یہ شرط قبول کر لی۔ چنانچہ عبدالرحمن نے خلیفہ اور اس کے رفقاء کو قتل کر لیا اور قلعہ کے جنگی استحکامات توڑ دیئے۔

شہدوندہ کے رئیس غیاث بن علقمہ لخمی نے بھی مطری کی ہم نوائی کی تھی۔ اموی حکومت سے اس کی برہمی کا واقعہ کوئی راز نہ تھا۔ عبدالرحمن نے اسی مہم میں اس قضیہ کو بھی چکا دینا مناسب سمجھا۔ چنانچہ فوج لے کر شہدوندہ آیا اور شہر کا محاصرہ سختی سے کر لیا۔ شہر والوں نے امان چاہی۔ اس نے چیدہ افسروں کو طلب کیا۔ وہ حوالہ کر دیئے گئے۔ وہ انہیں ساتھ لے کر قرطبہ لوٹ آیا۔



دنوں انتظار کیا۔ یہ لوگ پہاڑیوں سے اترتے شاہی لشکر تعاقب کرتا اور یہ پھر دروں میں گھس جاتے۔ ان پہاڑیوں پر چڑھ کر تعاقب کرنا آسان اور خطروں سے خالی نہ تھا۔ مجبوراً عبدالرحمن اس معاملہ کو اس علاقہ کے والی کے سپرد کر کے قرطبہ واپس چلا آیا۔

شقنا کی یہ بغاوت کامل نو برس تک قائم رہی۔ اس زمانہ میں طلیطلہ کا والی حبیب بن عبدالملک تھا۔ اس نے ایک قائد سلیمان بن مروان کو جو حضرت عثمان کی اولاد میں سے تھا اس کے مقابلہ کے لیے ایک فوج دے کر مامور کر دیا۔ لیکن شقنا نے سلیمان کو آسانی سے مغلوب کر لیا۔ اس کو گرفتار کر کے قتل کر دیا اور شنت بریہ میں دوبارہ داخل ہو گیا۔ اب اس کا حوصلہ بڑھ چکا تھا۔ اس نے اندلس کے ایک اہم شہر فورہ پر تاخت کی جہاں بربروں کی آبادی غالب تھی۔ وہ لوگ بھی اس کے ہم نوا ہو گئے اور اس نے نواح فورہ پر قبضہ کر لیا۔ لیکن شہر پر اموی عامل قابض رہا۔ اس کے بعد یہ لوٹ آیا اور شہر پر دوبارہ اموی عامل کا قبضہ ہو گیا۔

عبدالرحمن کو یہ حالات معلوم ہوئے تو 152ھ 769ء میں دوبارہ اس کی سرکوبی کے لیے آیا مگر کامیابی نہیں ہوئی۔ پھر 153ھ 770ء میں بدر کی سرکردگی میں فوج بھیجی اب وہ شطران میں جو اسی نواح میں ایک مستحکم قلعہ تھا، مقیم تھا، بدر نے یہاں پہنچ کر اس قلعہ کو خالی پایا۔ وہ فرار ہو چکا تھا۔ اس کے بعد 154ھ 771ء میں عبدالرحمن نے پھر ناکام فوج کشی کی پھر 155ھ 772ء میں ابو عثمان کی سرکردگی میں لشکر بھیجا اس مرتبہ اس نے اس آزمودہ کار اموی قائد کو نیچا دکھایا۔ اس کی فوج کو اس سے ایسا برگشتہ کیا کہ وہ اپنی جان لے کر فرار ہو گیا اس لشکر میں جو چند اموی تھے وہ قتل کر دیئے گئے۔ باقی پوری فوج اس کے علم کے نیچے چلی گئی۔ اس کامیابی کے بعد اس نے اسی سال 155ھ 772ء میں ان ہی اطراف کے ایک قلعہ معروف بہ مدائن پر تاخت کی۔ اس کے اموی عامل کو فریب سے باہر بلا کر قتل کر دیا اور قلعہ پر مع ساز و سامان اور اسلحہ کے قبضہ کر لیا۔ پھر ماروہ کے والی ابو زمیل سالم پر اچانک حملہ کیا اور اس کو قتل کر دیا۔

اس کے بعد عبدالرحمن نے 156ھ 773ء میں پھر قلعہ شطران کا محاصرہ کیا۔ مگر وہ چھپ کر پہاڑیوں میں پناہ گزیں ہو گیا۔ اس کے بعد 158ھ 775ء میں شہر فورہ کے باشندوں نے جو اس کی اطاعت قبول کر چکے تھے اس شہر کے اموی عامل کو گرفتار کر کے

شقنا کے سپرد کر دیا اور وہ اس شہر پر قابض ہو گیا۔ عبدالرحمن لشکر لے کر فورہ پہنچا مگر وہ اپنے ہمراہیوں کو ساتھ لے کر فرار ہو چکا تھا۔ عبدالرحمن نے فورہ کے اعیان و معززین کی ایک بڑی جماعت کو گرفتار کر کے تہ تیغ کر دیا۔ پھر 159ھ 776ء میں اس نے شنت بریہ پر فوج بھیجی یہ مہم بھی ناکام رہی۔ پھر آخری مرتبہ 160ھ 777ء میں ابو عثمان اور تمام بن ملقہ کی سرکردگی میں لشکر بھیجا۔ یہ دونوں قلعہ شطران کا محاصرہ دو مہینے تک کئے رہے مگر وہ چھپ کر نکل گیا۔ اس اثنا میں ابو عثمان نے اپنے بھانجے وجیہ غسانی کو اس کے پاس سمجھانے بھانے کے لیے قاصد بنا کر بھیجا۔ اس نے اپنی دعوت غسانی کے سامنے پیش کی۔ وہ اس سے متاثر ہوا اور دعوت کو قبول کر کے اسی کے پاس رہ گیا۔ اس کے بعد دونوں فوجوں کا سخت مقابلہ ہوا جس میں شقنا کو کامیابی ہوئی۔ یہ لوگ فوج لے کر واپس چلے آئے اور شقنا شنت بریہ روانہ ہوا۔ اثنائے راہ میں ایک گاؤں قریہ العیون میں قیام کیا۔ اس وقت اس کا وجود ایک بلائے بے درمان بنا ہوا تھا۔ فوج کشی پر فوج کشی ہوتی رہی مگر وہ قبضہ میں نہیں آیا۔ پورے نو برس اسی طرح گزر گئے مگر اب اس زندگی سے اس کے رفقاء بھی پریشان ہو چکے تھے۔ وہ اپنے خنجر پر جس کا نام اس نے ”الخلاصہ“ رکھا تھا سوار تھا کہ اس کے دو رفیقوں ابو معن داؤد بن ہلال اور ابو خزیم کنانہ بن سعید اسود نے تنہائی میں موقع پا کر اس پر قاتلانہ حملہ کیا پھر اس کا سر کاٹ کر عبدالرحمن کی خدمت میں لے آیا اور عبدالرحمن نے ایک کسی طرح قابو میں نہ آنے والے دشمن سے نجات حاصل کی۔ اس کے مارے جانے کے بعد وجیہ غسانی فرار ہو گیا اور ساحل البیرہ میں جا کر اتر اور جمعیت فراہم کر کے علم بغاوت بلند کیا۔ عبدالرحمن نے شہید اور عبدوس بن ابو عثمان کی سرکردگی میں فوج بھیجی۔ جس نے اس کو یمن عید کے دن گرفتار کر کے قتل کر دیا 23۔

### ابو الصباح کا قتل:

جماعت یمانیہ کا رئیس ابو الصباح اشبیلیہ کی ولایت پر مامور تھا۔ فتح قرطبہ کے دن اس کی زبان سے جو کچھ نکلا وہ عبدالرحمن کے کانوں تک پہنچ چکا تھا۔ اس وقت اس نے اپنی حفاظت کا سامان کر لیا لیکن ابو الصباح کو نہ چھوڑا۔ یہ ولایت پر جیسے مامور تھا مامور رہا۔ اس کے بعد اس نے اس کو اس عہدہ سے معزول کر دیا۔ لیکن یہ خاموش رہا۔ علاء کی فوج کشی



اس قدر متاثر ہوا کہ اسی دن سے کنارہ کش ہو کر اپنے گاؤں میں گوشہ نشین ہو گیا اور یمانیوں میں تواضع کا ایسا جذبہ پیدا ہوا کہ اندلس میں مسلسل بغاوتوں کا پھر ایک تاریک بندھ گیا۔

چنانچہ حیات بن ملائیس رئیس اشبیلیہ اور ابوالصباح کے دو بچا زاد بھائی عبدالغفار ابن حمید مکھی رئیس بلبلہ و عمرو بن طالوت رئیس بلجہ اور کلثوم بن مصعب وغیرہ ابوالصباح کے خون کے انتقام میں اٹھ کھڑے ہوئے اور ان کا پہلا اجتماع اشبیلیہ میں ہوا۔ عبدالرحمن اس زمانہ میں شقنا کا محاصرہ کئے تھا۔ سلیمان قرطبہ میں قائم مقام تھا۔ اس نے اپنے باپ کو اشبیلیہ کی بغاوت کی اطلاع بھیجی وہ فوراً قرطبہ واپس آیا۔ اس کو باغیوں کی کثرت تعداد سے سخت اندیشہ تھا۔ اس نے قرطبہ میں ایک لمحہ بھی ضائع کئے بغیر عبدالملک بن عمر مروانی کو فوج دے کر بھیجا اور خود اس کے عقب میں کمک کے طور پر فوج لیے ٹھہرا رہا۔ عبدالملک نے اشبیلیہ کے قریب پہنچ کر اپنے بیٹے امیہ کو شہر کے حالات کی جستجو کے لیے ایک دستہ کے ساتھ روانہ کیا۔ وہ اہل شہر کو بیدار پا کر خاموشی سے لوٹ آیا۔ عبدالملک نے اس کی واپسی کو اس کی بزدلی پر محمول کیا اور جوش غضب میں اپنے جگر گوشہ کا کام تمام کر دیا۔ اس کے بعد اس نے اپنے خاص قبائل اور خاندان کے لوگوں کو جمع کر کے جوش و خروش سے کہا کہ:-

”ہم لوگ مشرق سے اٹھا کر مغرب میں پھینک دیئے گئے ہیں۔ مگر لوگ اس پر بھی حسد کرتے ہیں کہ یہ لقمہ بھی ہمارے ہاتھوں میں باقی نہ رہے۔ تلوار کی نیامیں تو زوال و بس موت ہے یا فتح و نصرت۔“

یمانیوں نے جیسے جوش و خروش سے یہ علم اٹھایا تھا عبدالملک نے اسی طرح کی قبائلی عصبیت اور جوش و ولولہ اپنے لشکر میں بھی پیدا کر دیا۔ لوگوں نے واقعی اپنی نیامیں توڑ کر پھینک دیں۔ یمانی لشکر سامنے صف بستہ موجود تھا۔ اس پر بے جگری سے ٹوٹ پڑے اور بڑی خوں ریز لڑائی ہوئی۔ آخر یمانیوں کے قدم اکھڑ گئے اور تھوڑی دیر میں مطلع صاف ہو گیا۔ اس جنگ میں بہت سے یمانی مارے گئے۔ لیکن قائدین لشکر ہاتھ نہ آ سکے۔ ادھر عبدالملک زخموں سے چور ہو گیا۔ اسی حال میں اپنے خیمہ میں واپس لایا گیا۔ عبدالرحمن کو اس کی اطلاع ملی۔ وہ اسی وقت عبدالملک کی عیادت کے لیے دوڑ آیا۔ اس کے زخموں سے خون جاری تھا۔ دوسری طرف تلوار سے بھی خون کے قطرے ٹپک رہے تھے اور تلوار اس کے ہاتھ میں جم کر رہ گئی تھی۔

کے وقت بھی کسی نوعیت سے اس کی شرکت کا کوئی ثبوت نہیں ملا۔ لیکن کہا جاتا ہے کہ اس کے بعد اس نے فوج کے لوگوں سے خط و کتابت کر کے ان کو بغاوت پر آمادہ کرنا چاہا۔ عبدالرحمن کو اس کی اطلاع ملی لیکن بعض دوسرے مؤرخین نے اس کو الزام تراشی سے موسوم کیا ہے۔ اور اس کے دامن کو کسی باغیانہ تحریک میں ملوث ہونے سے پاک بتایا ہے۔ بہر حال عبدالرحمن نے علماء کے حملہ کو فرو کرنے اور پھر یمانیوں کی قوت کو توڑنے کے بعد اس کو جیل سازی سے تمام ابن علقمہ کے ذریعہ قرطبہ میں بلایا۔ یہ چار سوریقوں کے ساتھ قرطبہ آیا۔ عبدالرحمن نے قصر حکومت میں اس کو بلوایا۔ یہاں وہ تنہا تھا۔ اس نے اس سے تیز گفتگو کی۔ زجر و تنبیخ کے بعد ایک حبشی خادمہ کو جو باندیوں کو آداب و شانستگی سکھانے پر مامور تھی اشارہ کیا۔ وہ چھپا کر خبر لائی اور اس پر وار کیا۔ ابوالصباح نے اس کو روکنا چاہا تو محل کے دوسرے نوخیز غلام جو جھرمٹ لگائے کھڑے تھے اس پر ٹوٹ پڑے اور اس کا سرتن سے جدا کر دیا۔

اس کے قتل کئے جانے کے بعد اس کی لاش کو اونی کبل میں پیٹ کر اس مقام سے ہٹا دیا گیا اور خون کے داغ دھبے صاف کر دیئے گئے۔ اس کے بعد عبدالرحمن نے اپنے وزراء اور معتمدین کو قصر میں طلب کیا۔ اور ان سے پوچھا کہ میں ابوالصباح کو قتل کرنا چاہتا ہوں کیا رائے ہے؟ لوگوں نے ہم زبان ہو کر اس کی مخالفت کی کہ قصر کے سامنے چار سو سپاہ اس کی کھڑی ہوئی ہے۔ شاہی لشکر بغاوتوں کے فرو کرنے کے لیے باہر گیا ہوا ہے۔ اگر ہنگامہ پڑھا تو اس پر قابو پانا دشوار ہو جائے گا۔ صرف عبدالملک مروانی نے عبدالرحمن کی تائید کی کہ جو کچھ کرنا ہے کر گزرتا چاہئے۔ اس وقت عبدالرحمن نے اشارہ کیا ابوالصباح کا سر مجلس میں لایا گیا کہ وہ پہلے ہی قتل کر چکا ہے۔ اب اعلان عام کرو کہ ابوالصباح قصر میں مارا گیا اس کے رفقائے لیے امن ہے۔ ان میں سے جس کا جی چاہے امن پسندی سے اپنے شہر کو لوٹ جائے۔ چنانچہ نقیب نے آواز لگائی۔ اموی حکومت کا رعب طاری ہو چکا تھا۔ کسی میں کوئی آواز اٹھانے کی جرأت نہ ہو سکی۔ اس کے رفقائے خاموشی سے گردن جھکا کے اپنے شہروں کو لوٹ گئے 24۔

یمانیوں اور امویوں کی خوں ریز جنگ:

لیکن ابوالصباح کے واقعہ قتل سے ملک کے یمانی گروہ میں آگ لگ گئی۔ دوسرے لوگوں میں سے عبداللہ بن خالد جو قیام حکومت میں عبدالرحمن کا دست راست تھا

عبدالرحمن اس منظر کو دیکھ کر بے حد متاثر ہوا اور وفور محبت میں اس کی پیشانی چوم لی اور تبریک و تہنیت کے ساتھ اس کی خدمات کے اعتراف میں اس سے کہا:۔  
”میں نے اپنے لڑکے اور ولی عہد ہشام کو تمہاری فلاں لڑکی کے حوالہ عقد میں دیا اور اس لڑکی کو جہیز میں یہ دیا اور یہ دیا اور تمہیں اور تمہاری دوسری اولاد کو یہ اور یہ جاگیریں دیں اور تمہیں وزارت کے عہدہ پر سرفراز کیا۔“  
یمانیوں کی صف آرائی:

اس کے بعد دوسرے سال 157ھ 774ء میں یمینی قائدین عبدالغفار ابن حمید عمرو بن طالوت، کلثوم بن مکیب اور حیات بن ملایس نے بڑے پیانہ پر فوجی تیاری کی۔ اس مرتبہ یمانیوں کے پہلو بہ پہلو قبائل بربر بھی تھے۔ فوج لے کر قرطبہ کی طرف بڑھے۔ عبدالرحمن عیسائیوں کی جارحانہ کارروائیوں کو روکنے کے لیے سرحد پر گیا ہوا تھا۔ قصر قرطبہ میں شہید جو وزارت کے عہدہ پر مامور تھا اس کی نیابت کر رہا تھا۔ شہید نے باغیوں کے اجتماع کی خبر بھیجی۔ وہ قرطبہ لوٹ کر آیا اور رصافہ میں چند گھنٹوں کے لیے ٹھہرا۔ شہید نے کہا ”قصر میں چل کر رات آرام سے بسر کر لی جائے۔“ عبدالرحمن نے جواب دیا کہ ”ایک شب کی آرام طلبی کیا فائدہ پہنچا سکتی ہے۔ اگر وہ ہم جو سامنے ہے سر نہ کر لی جائے۔ چنانچہ اسی وقت وہ فوج لے کر قرطبہ سے روانہ ہو گیا۔ اس کے لشکر میں تیس اشہیلی بھی تھے جن میں مہلب کلبی ابن خشاش وغیرہ امتیاز رکھتے تھے۔ عبدالرحمن نے روانگی سے پہلے ان سب کو گرفتار کر کے قید کرادیا۔ اس کے بعد کوچ کا حکم دیا۔

ادھر باغیوں نے اس کے کوچ کی خبر سن کر صوبہ قرطبہ ہی میں دریائے میسر 25 کے کنارے اسی نام کے ایک قلعہ کو اپنی چھاؤنی بنایا اور اس کے گرد اگر دخنہ قیں کھود کر اس کو مستحکم کر لیا۔ عبدالرحمن نے اس قلعہ کے قریب ایک گاؤں عیش کے ایک حصہ میں جو رکنا کنہ کے نام سے موسوم تھا فوج لے کر اتر پھر صف بستہ ہو کر لڑائی شروع ہو گئی۔ چند دنوں لڑائی کا سلسلہ جاری رہا۔

عربوں اور بربروں میں نفاق انگیزی:

عبدالرحمن ایک دن دشمنوں کا سراغ لگانے کے لئے خود اپنے معتمد موالی اور رفقاء

کو ساتھ لے کر نکلا اور دشمنوں کے لشکر میں بربروں کو اپنی زبان میں باتیں کرتے ہوئے سنا۔ اس علاقہ میں بربروں کی وسیع آبادی تھی۔ وہ سب کے سب باغیوں کے ساتھ ہو گئے تھے۔ شاہی لشکر میں بھی مغربی اندلس کے بربری قبائل موجود تھے۔ اس نے واپس آ کر اپنے بربری موالی بنو خلج، بنو انسون اور بنو میمون کے سربراہ اور وہ لوگوں کو بلایا اور باغی لشکر کے بربروں کے متعلق ان سے گفتگو کی کہ انہیں سمجھایا جائے کہ اگر عرب غالب آ گئے اور موجودہ حکومت کا خاتمہ ہو گیا تو ان کی حکومت کے زمانہ میں بربروں کا زندہ رہنا دشوار ہو جائے گا۔ چنانچہ بنو میمون نے ان سے مراسلت کی۔ پھر وقت طے کر کے رات کی تاریکی میں یہ لوگ باغی لشکر کے قریب گئے۔ ان سے بربری زبان میں مفصل گفتگو کی اور انہیں باغیوں کا ساتھ چھوڑ دینے پر آمادہ کر لیا اور اس سازش کو کامیاب بنانے کے لیے دوسرے دن میدان جنگ کے متعلق بھی چند باتیں طے کر لی گئیں۔

دوسرے دن بربروں نے اپنے عرب ساتھیوں سے کہا کہ وہ بغیر گھوڑے کے اچھی طرح نہیں لڑ سکتے۔ عربوں کو ان کی خاطر منظور تھی۔ عرب سوار اپنے گھوڑوں سے اتر کر پیادہ ہو گئے اور اپنے اپنے گھوڑے بربروں کے سپرد کر دیئے۔ جب لڑائی شروع ہوئی تو شاہی لشکر نے بربری جماعت کی طرف رخ کیا اور بربر شکست کھاتے ہوئے پیچھے ہٹتے گئے۔ بربروں کا پسپا ہونا تھا کہ عربوں کے قدم بھی اکھڑ گئے فوج میں بھگدڑ مچ گئی۔ پھر بربر سوار اپنے گھوڑے بڑھاتے شاہی لشکر میں چلے آئے۔ اور عرب سپاہی بڑی بے دردی سے بڑی تعداد میں قتل کئے گئے۔ چنانچہ بیس ہزار عرب اس لڑائی میں کام آئے۔ ابن القوطیہ کہتا ہے۔ ”وادی منبس کے پیچھے وہ گڑھا جس میں ان کے سر جمع کئے تھے ہمارے زمانہ تک مشہور تھا۔“

اس جنگ کے خاتمہ پر یمانیوں کی قوت ہمیشہ کے لیے اندلس میں ٹوٹ گئی۔ حیات بن ملایس وغیرہ لڑائی میں کام آئے۔ عبدالغفار کسی طرح فرار ہو کر جان بچانے میں کامیاب ہو گیا۔ لیکن اس کے بعد اس نے اندلس کو ہمیشہ کے لیے خیر باد کہہ دیا اور سمندر عبور کر کے مشرق میں چلا آیا اور یہیں اس نے اپنی باقی زندگی گزار دی۔

عبدالرحمن اپنے فتح مند لشکر کے ساتھ قرطبہ واپس گیا اور اس کی فوج کے جوتیں اشہیلی قید خانہ میں تھے انہیں قتل کرادیا۔ دوسری طرف اس نے بربر قبائل اور موالی اور

غلاموں کو پہلے سے زیادہ اپنے قریب اور دار السلطنت کے امور میں شریک کر لیا اور اس کی فوج میں اسلحہ سے آراستہ چالیس ہزار سپاہ تیار ہو گئی 26۔

چھوٹی چھوٹی چند اور بغاوتیں:

اسی زمانہ میں چند اور باغی ملک کے مختلف گوشوں میں تھے۔ ان میں سے چند دوسرے بربر قبیلے ابراہیم بن شجرہ اور برنی مروانی کی سرکردگی میں جمع ہوئے تھے۔ جس وقت وجہ غسان کی جمعیت منتشر کرنے کے لیے عبدوس کو بھیجا گیا تھا اسی وقت بدر کوفج کا ایک دستہ دے کر ابراہیم بن شجرہ کی سرکوبی کے لیے بھیجا گیا۔ چنانچہ بدر نے بھی ایک لڑائی میں ابراہیم بن شجرہ کو شکست دی اور وہ قتل کیا گیا 27۔

راحس بن عبدالعزیز کنانی جزیرہ خضر کا والی تھا۔ اسی زمانہ میں اس نے بغاوت کی۔ دوشنبہ کو اس نے بغاوت کا اعلان کیا۔ جمعہ کو اس کی خبر قرطبہ پہنچی۔ سنیچر کے دن عبدالرحمن فوج لے کر روانہ ہوا۔ ابھی بغاوت کو دس دن بھی نہ گزرے تھے کہ سواروں کی آمد کی خبر ملی۔ یہ اس وقت حمام میں تھا وہاں سے نکل کر زناخانہ میں گیا اور اہل و عیال کو ساتھ لے کر ایک جہاز پر سوار ہو کر بھاگ گیا اور اُندلس کی سکونت ہمیشہ کے لیے ترک کر کے ابو جعفر منصور کے پاس بغداد میں چلا آیا اور یہیں سکونت اختیار کر لی 28۔

قائد سلمیٰ کی بغاوت کا واقعہ اس سے زیادہ عجیب ہے۔ اس کو عبدالرحمن کے دربار میں منزلت حاصل تھی۔ وہ ایک دن نشہ میں سرمست تھا۔ رات گئے قرطبہ سے باہر نکلتا چاہا۔ باب قنطرہ پر آیا۔ شہر کے دروازے بند ہو چکے تھے۔ اس نے زبردستی پھاٹک کو کھولنا چاہا دربان نے مزاحمت کی۔ اس نے دربان پر تلوار چلا دی۔ حادثہ کی اطلاع پولیس کے افسر اعلیٰ عبدی کو ملی۔ اس نے اس کی حالت دیکھی اور اس کو وہاں سے اپنے پاس لے گیا۔ واقعہ کی تفصیلات عبدالرحمن تک پہنچ چکی تھیں۔ صبح ہوئی تو اپنے کئے پر پچھتایا۔ شرم و ندامت اور عبدالرحمن کے خوف سے قرطبہ سے نکل پڑا۔ طلیطلہ میں حکومت کے مخالفین موجود تھے۔ یہاں پہنچا اور جمعیت فراہم کر کے اسی کے قریب ایک قلعہ میں قلعہ بند ہو گیا۔ عبدالرحمن نے اس کی سرزنش کے لیے حبیب بن عبدالملک قرشی کی سرکردگی میں لشکر بھیجا۔ دونوں فوجیں صف آرا ہوئیں تو سلمیٰ نے مبارزت طلبی کی۔ وہ اُندلس کے مشہور شجاعوں میں گنا جاتا

تھا۔ شاہی لشکر سے ایک حبشی غلام مقابلہ کے لیے نکلا اور ان دونوں نے ایک دوسرے پر ایسا بھرپور وار کیا کہ دونوں کی لاشیں میدان میں تڑپنے لگیں۔ اس کے قتل کے بعد حبیب بن عبدالملک وج لے کر واپس گیا 29۔ یہ واقعہ 163ھ میں پیش آیا۔

اموی شہزادوں کا خروج:

اب اُندلس میں امویوں کی مستحکم سلطنت قائم ہو چکی تھی۔ اموی شہزادے بھی ناز و نعم سے زندگی گزار رہے تھے اور اموی خاندانہ کی نسبت سے عوام میں قدر و منزلت کی نگاہوں سے دیکھے جاتے تھے۔ ان میں اگر عبدالملک مروانی جیسے جاں نثار موجود تھے۔ جو اس سلطنت کو عبدالرحمن کی شخص سلطنت کے بجائے اس کو مشرق کی حکومت کے زوال کا بدل تصور کرتے تھے اور یک جہتی سے اس کی بنیاد کو مستحکم کرنا چاہتے تھے تو دوسری طرف بعض ایسے نوجوان بھی سامنے آئے جن کے دل میں سلطنت کی ہوس پیدا ہوئی اور ملک کے ممتاز اکابر سے ساز باز کر کے عبدالرحمن کے خلاف خروج کرنے کا ارادہ کیا۔

چنانچہ اسی سال 156ھ 773ء میں عبدالرحمن کے ایک چچازاد بھائی یحییٰ بن یزید بن ہشام معروف بہ یزیدی اور اس کے بھتیجے عبید اللہ بن ابان بن معاویہ بن ہشام نے عبدالرحمن کی سلطنت کو الٹنا چاہا اور ان میں سے ایک نے البیرہ کے قلعوں میں سے کسی قلعہ میں اور دوسرے نے کسی اور مقام پر بغاوت کا علم بلند کرنا چاہا۔ انہیں ان ارادوں میں ابو عثمان سے جو قیام سلطنت میں عبدالرحمن کا دست راست اور وزارت کے عہدہ پر سرفراز تھا، خاص مدد ملی۔ کہا جاتا ہے کہ عبدالرحمن کی نظر اتفاقات ابو عثمان سے پھر گئی تھی۔ اس لیے اس نے ایک مرتبہ پھر اپنے اثر و رسوخ کو عبدالرحمن کے سامنے دکھانا چاہا۔ دوسرے عمائدین میں سے ابن دیوان حبشیانی، ابن یزید بن یحییٰ، بختیہ وغیرہ اس سازش میں شریک تھے۔ لیکن اتفاق سے عبید اللہ کا ایک غلام اس سے منحرف ہو گیا۔ وہ رات کے وقت چھپ کر قلعہ سے باہر نکلا اور قرطبہ پہنچ کر قصر حکومت میں آیا۔ عبدالرحمن ان دنوں وادی شوش میں شکار کے لیے گیا ہوا تھا۔ بدر یہاں نائب حاکم تھا۔ اس نے اس کی اطلاع کے لیے پیغام بر بھیجا۔ عبدالرحمن نے وہیں سواروں کے افسر مولیٰ سماعہ کو اور پیادہ فوج کے افسر عبدالحمید بن خانم کو طلب کیا اور ان میں سے اول الذکر یحییٰ کو اور آخر الذکر کو عبید اللہ کو گرفتار کرنے کے لیے فوج کا ایک ایک دستہ دے کر بھیج دیا۔ ان لوگوں نے ابھی تک اپنی تیاریاں مکمل نہیں کی



تھیں۔ چنانچہ آسانی سے قبضہ میں آ گئے اور قریب لاکھ قیدیے گئے۔ اس کے بعد ان کے مددگاروں کو گرفتار کر لیا گیا۔ جب سب لوگ قبضہ میں آ گئے تو سب کو قتل کر دیا۔ ان کی لاشیں رصافہ سے جہاں قتل کئے گئے تھے گھسیٹ کر باہر لائی گئیں اور عبرت کے لیے بازار میں گھسیٹی گئیں 30۔ لوگوں نے کہا ابو عثمان بھی اس سازش میں شریک تھا اور اسی کے ہاتھوں میں تمام امور کی انجام دہی تھی۔ عبدالرحمن نے کہا ”وہ اس سلطنت کا ابوسلمہ ہے میں نہیں چاہتا کہ لوگ اس کے متعلق بھی وہی باتیں کہیں جو بنو عباس کے متعلق ابوسلمہ کے بارے میں کہتے ہیں لیکن میں اس کو عنقریب ایسی سزا دوں گا جو قتل سے زیادہ سنگین ہوگی۔“

چنانچہ اس کے ظاہری مراتب کو برقرار رکھ کر نگاہ التفات ہٹائے رکھی اور تہدید و وعید سے اس کی روحانی اذیت میں مبتلا رکھا۔

### مغیرہ بن ولید کی سرکشی اور قتل:

اس کے بعد 167ھ 783ء میں اس کے ایک بھتیجے مغیرہ بن ولید بن معاویہ کے دماغ میں بغاوت کا سودا سمایا۔ اس کی ساز باز زمیل بن حاتم کے بیٹے بذیل سے تھی۔ لیکن ان لوگوں کے عملی قدم اٹھانے سے پہلے اس کی خبر عبدالرحمن کو مل گئی۔ اس نے ان دونوں کو مع ان کے رفقاء کے گرفتار کر کر قتل کر دیا۔

عبدالرحمن اکثر کہا کرتا تھا کہ: ”اللہ تعالیٰ نے حکومت عطا کرنے کے بعد مجھ پر جو سب سے بڑا انعام فرمایا وہ ہمارے اقارب کا مجھ تک آ جانا ہے اور میرا ان کے ساتھ حسن سلوک سے پیش آنا ان کی نگاہوں میں میری منزلت کا ہونا اور اس سلطنت کے حاصل کرنے میں ان کا شریک ہونا ہے۔ اس لیے وہ اعزہ کی طرف سے اس قسم کی بے وفائیوں اور ان کی پاداش میں ان کے سزا کو پہنچنے پر اس کو رنج ہوتا تھا۔ چنانچہ مغیرہ کے قتل کے بعد بھی وہ ہمدردی سے سر جھکائے تھا کہ اس کے بعض مقربین اس کے پاس پہنچے۔ اس نے سر اٹھایا اور فریاد میں کہا کہ ”تم اس حالت پر تعجب نہ کرو۔ خدا تعالیٰ نے ہم پر یہ احسان فرمایا اور جان جو حکم میں ڈال کر ہم اپنے مطلوب تک پہنچے۔ ہم نے ان اعزہ کو اپنے پاس بلایا۔ انہیں ان نعمتوں میں شریک کیا اور انہوں نے ہمارے اوپر اپنی تلواریں سونپ لیں اور جو کچھ اللہ تعالیٰ نے ہم پر احسان فرمایا ہے اس میں وہ جھگڑنے لگے۔ اللہ تعالیٰ نے انہیں ان کے

کفران نعمت پر ذلیل و خوار کیا اور جب ہمیں ان کے رازوں کی اطلاع ہو گئی تو ان کے سبقت کرنے سے پہلے ہم نے ان پر جلدی کی۔ اب ہمیں ان سے اور انہیں ہم سے بدگمانی ہو چکی۔ اب ہمیں ان کی طرف سے اس سے زیادہ کی توقع ہے جو کچھ کہ پیش آ چکا ہے۔ اس سلسلہ میں سب سے زیادہ خیال مجھے اپنے بھائی اور اس نامراد کے باپ کا ہے۔ اب میرے لیے کیسے ممکن ہے کہ میں ان کے بیٹے کو قتل کر کے قطع رحمی کرنے کے بعد کھلے دل سے ان سے مل سکوں۔ اب میری اور ان کی آنکھیں کیسے برابر ہوں گی۔ ابھی ان کے پاس جاؤ اور ان سے میری طرف سے معذرت کرو اور یہ پانچ ہزار دینار لیتے جاؤ انہیں دے دو کہ انہیں لے کر وہ اس جزیرہ سے چلے جائیں اور جہاں مناسب سمجھیں قیام کریں۔

پیامبر نے عبدالرحمن کے پیغام کو خوش اسلوبی سے ولید تک پہنچا کر دینار اس کے حوالے کئے۔ وہ عبدالرحمن کی گفتگو اور اس طریقہ عمل سے متاثر ہوا۔ عبدالرحمن کی ستائش کی اور اپنے مقتول لڑکے کو مورد الزام قرار دے کر پیغامبر سے کہا کہ جا کر عبدالرحمن سے کہہ دے کہ قضا و قدر کے آگے اس نے سر جھکا یا۔ وہ اندلس کو الوداع کہتا ہے اور مغرب اوسط کو اپنا وطن بناتا ہے اس کے بعد اس نے اپنے اہل و عیال کے ساتھ اندلس کو ہمیشہ کے لیے خیر باد کہہ دیا۔

پیغامبر نے ولید کی گفتگو عبدالرحمن سے نقل کی تو اس نے کہا ”خدا کی قسم اگر اس کے لیے ممکن ہو کہ وہ میرا خون پی سکے تو وہ ایک لمحہ کے لیے بھی مجھے معاف نہیں کرے گا۔ اللہ کا شکر ہے کہ ہم نے ان لوگوں کے ساتھ وہ سلوک کیا جس کا قصد کیا تھا اور وہ جس برتاؤ سے ہمارے ساتھ پیش آنا چاہتے تھے خدا نے اس میں ان کو ذلیل و خوار کیا 31۔“

### باغیوں کا ایک نیا مرکز سر قسطہ:

اس وقت تک جتنی بغاوتیں اٹھی تھیں وہ اندلس کے وسطی، جنوبی اور مغربی حصوں میں تھیں۔ ابھی تک شمال مشرقی گوشہ میں خاموشی طاری تھی۔ برشلونہ، جرنندہ، سر قسطہ وغیرہ میں سلیمان 32۔ بن یقطان اعرابی اور حسین بن یحییٰ انصاری اپنا تسلط جمائے ہوئے تھے۔ سلیمان ابن علقمہ کے تحت جرنندہ اور برشلونہ کا با اثر والی تھا اور حسین بن یحییٰ کو ابتداً اطلیلہ اور مشرقی اندلس میں حکومت کرنے کے لیے مامور کیا تھا۔ لیکن ان لوگوں کے تعلقات اموی حکومتوں سے صحیح معنوں میں قائم نہ ہو سکے تھے۔ گویا ابھی تک ان لوگوں نے عبدالرحمن کی حکومت کو تسلیم نہیں کیا تھا۔ لیکن اندلس کے وسطی، جنوبی اور مغربی حصوں میں باغیوں کا قلع



صدیوں تک یورپ میں فوجی ترانہ کے طور پر گائے جاتے رہے جن میں بے شمار مبالغہ آمیز حکایتیں اور افسانے درج ہیں۔ شارلیمین کو یہ ایسا سبق ملا کہ اس کے بعد اس نے براہ راست اُندلس پر حملہ آور ہونے کی جرأت نہ کی اور وقتاً فوقتاً اپنی باج گزار ریاستوں کے حکمرانوں سے حملے کراتا رہا۔

شارلیمین کی واپسی کے بعد یحییٰ بن حسین اور سلیمان بن یقطان کے درمیان کوئی اختلاف باقی نہیں رہا تھا۔ چنانچہ ان لوگوں نے یہیں مقیم ہو کر اموی حکومت کے خلاف اپنی تیاریاں شروع کر دی۔ 33۔ پھر سلیمان برشلونہ واپس چلا گیا۔

افریقائی فوج کی حملہ آوری اور عباسی خلافت کا احیاء:

اُندلس کے شمال مشرقی حصہ میں باغیوں کی کامیابی دیکھ کر افریقہ کے بعض نوجوانوں کو بھی اُندلس پر حملہ آور ہونے کا خیال پیدا ہوا۔ چنانچہ 161ھ 778ء میں عبدالرحمن بن حبیب فہری معروف بہ صقلی بربروں کی ایک فوج تیار کر کے اُندلس آیا اور اُندلس کے جنوب مشرقی ساحل (مرسیہ) میں اترا اور یہاں بلا مزاحمت قابض ہو گیا اور اُندلس میں خلیفہ مہدی عباسی کی طرف سے عباسی علم لہرایا۔ اس کے بعد اس نے مشرقی اُندلس کے باغیوں میں سے سلیمان بن یقطان کو عباسی دعوت کے قبول کرنے کا پیغام دیا۔ لیکن سلیمان نے اس دعوت کو قبول کرنے سے انکار کر دیا۔ صقلی اس جواب سے مشتعل ہو گیا۔ اور وہ اموی سلطنت کے خلاف کوئی جارحانہ قدم اٹھانے کے بجائے سلیمان کا محاصرہ کرنے کے لیے برشلونہ چلا گیا۔ لیکن محاصرہ جاری نہ رکھ سکا۔ سلیمان نے اپنے سخت حملہ سے اس کو ایسی شکست دی کہ وہ تدمیر واپس چلا آیا۔ اب عبدالرحمن کو بھی اس کی قوت کا اندازہ ہو چکا تھا وہ فوج لے کر تدمیر آیا۔ ساحل پر اس کے جو جہاز کھڑے تھے ان کو جلاڈالا۔ صقلی کی فوجی قوت سلیمان سے مقابلہ کرنے میں پہلے کمزور ہو چکی تھی۔ جہازوں کے جل جانے سے ان لوگوں میں دہشت پھیل گئی۔ اس لیے شاہی لشکر سے مقابلہ کی تاب نہ لا کر ہلنسیہ کی پہاڑیوں پر چڑھ گئے۔ عبدالرحمن نے اس تعاقب میں گزرا نامناسب نہ سمجھا اور صقلی کے سر کی قیمت ایک ہزار دینار مقرر کر دی۔ چنانچہ بربری قبیلہ برانس میں سے ایک شخص جو اور وسط کار بننے والا تھا، صقلی کے پاس پہنچ گیا اور اس سے تعلقات پیدا کر کے اس کا اعتماد حاصل کر لیا۔ پھر کچھ دنوں کے بعد موقع پا کر 162ھ 778ء میں اس کو قتل کر ڈالا

قع جس طرح کیا گیا تھا جس سے ان کو اپنی بغاوت کے کامیاب ہونے کی توقع بھی نہیں تھی۔ اس لیے انہیں کسی بیرونی امداد لینے کا خیال پیدا ہوا۔

شارلیمین کی فوج کشی اور بربادی:

اس زمانہ میں فرانس میں شارلیمین قوت پکڑ رہا تھا۔ وہ چھوٹی چھوٹی خود مختار حکومتوں کو ختم کر کے اپنی شہنشاہی کے قائم کرنے کی فکر میں تھا۔ بیرونی ممالک سے اس کے تعلقات بڑھ رہے تھے۔ مشرق کی خلافت عباسیہ سے اس کے باضابطہ تعلقات اگرچہ 801ء میں قائم ہوئے لیکن ہارون الرشید سے ابتدائی مراسلت غالباً ہو چکی تھی۔ لیکن اس وقت تک اس نے اُندلس کی اموی سلطنت کو تسلیم نہیں کیا تھا۔ سلیمان بن یقطان نے 777ء 160ھ میں اس سے ساز باز کی اس کو اُندلس کی اموی حکومت کے ختم کرنے کی دعوت دی اور سر قسطہ پر قبضہ کر دینے کا وعدہ کیا۔

چنانچہ 777ء 161ھ میں وہ ایک بڑی فوج لے کر اُندلس آیا۔ سلیمان بن یقطان نے اس کا خیر مقدم کیا اور اس کی فوج کے ساتھ سر قسطہ روانہ ہو گیا لیکن یحییٰ بن حسین انصاری، سلیمان کے اس اقدام سے متفق نہ تھا۔ اس نے شارلیمین کے پہنچنے سے پہلے سر قسطہ پہنچ کر اس پر قبضہ کر لیا اور قلعہ بند ہو کر بیٹھ رہا۔

شارلیمین نے یہاں آ کر یہ صورت حال دیکھی تو اس کو بہت ناگوار گزرا۔ اس نے اس کو سلیمان کی سازش پر معمول کیا اور اس کو گرفتار کر کے اپنے ساتھ لے گیا۔

مطروح اور عبثون سلیمان کے لڑکے تھے۔ وہ باپ کی رہائی کے لیے فوج کا ایک دستہ لے کر اٹائے راہ میں شارلیمین کی فوج پر جھپٹ پڑے اور باپ کو قید سے چھڑا لائے۔ اس کے ساتھ واپسی میں فرینکس کی اس فوج پر ہشکنس نے حملہ کیا اور شارلیمین کی فوج کا بڑا حصہ غارت ہو گیا۔ یہ لڑائی پمپلونہ سے بیس میل کے فاصلہ پر روسیو پلے میں جونیرہ (نوار) کی وادی ہے، برپا ہوئی اور اس وادی کو بڑی تاریخی اہمیت حاصل ہوئی۔ حملہ آوروں میں مسلمان اور علاقہ نوار کے عیسائی باشندے تھے۔ شارلیمین کی فوج کا عقبی حصہ تباہ ہو گیا اور بڑے آزمودہ کار جنرل اس لڑائی میں کام آئے جس میں شارلیمین کا بھتیجا رولینڈ بھی تھا یورپ کے شاعروں نے رولینڈ کو ایک پراسرار شخصیت کا ہیرو بنالیا اور جو شیلے گیت لکھے جو

چنانچہ شارلیسین دوسری مرتبہ اپنی فوج لے کر سرقسطہ آیا شارلیسین سے مدد لینے میں حسین اور سلیمان پہلے بھی ہم خیال نہ تھے حسین نے اس مرتبہ پھر اس کی مخالفت کی اور اپنی فوجی طاقت سمیٹ کر شہر میں محصور ہو گیا۔ ابتداء شارلیسین اور حسین کے لشکر میں مقابلہ ہوا۔ بالآخر سلیمان نے ثعلبہ کو شارلیسین کے حوالہ کر دیا اور اس کو اس توقع کے ساتھ واپس ہو جانے پر آمادہ کر لیا کہ عبدالرحمن سے ثعلبہ کے فدیہ میں گراں قدر رقم وصول ہو جائے گی جو اس مہم کا ایک گونہ صلہ ہوگا۔

عبدالرحمن ثعلبہ کی گرفتاری اور اس مہم کی بربادی سے متاثر ہوا اور ان ہی حالات کے باعث شام کی مہم کا ارادہ فسخ کر دیا لیکن اس نے ثعلبہ کی رہائی کے متعلق فرانس کی حکومت سے کوئی سلسلہ جنبانی نہیں کی جس نے شارلیسین کو اس قیدی کے غیر اہم ہونے کا خیال ہوا اور اس نے کچھ مدت گزرنے پر بغیر کسی فدیہ کے اس کو آزاد کر دیا۔ ابھر حسین دو عملی سے عاجز آ چکا تھا۔ اس نے سلیمان کو راہ سے ہٹانا چاہا۔ چنانچہ جمعہ کے دن جامع مسجد میں اس پر قاتلانہ حملہ کیا وہ تیرے ہوا اور سرقسطہ کی حکومت تنہا حسین کے ہاتھوں میں آ گئی۔ سلیمان کے لڑکے باپ کے قتل ہونے کے بعد اربونہ کی طرف بھاگ گئے۔

### بغادوتوں کا عام استیصال:

ادھر عبدالرحمن شام کے حملہ کا ارادہ ترک کر چکا تھا۔ اس کے پاس اس وقت غیر معمولی فوجی طاقت بھی جمع ہو گئی تھی۔ اس لیے اس نے تمام بغادوتوں کو بیخ و بن سے مٹانے کے لیے فوج کو مختلف حصوں میں تقسیم کر کے اپنے لڑکوں کی سرکردگی میں دے دی۔ خود ایک بڑا لشکر لے کر سرقسطہ روانہ ہوا اور لڑکوں کو ہدایت کی کہ وہ جابجا باغیوں اور مخالفوں کی سرکوبی کرتے ہوئے بڑھتے چلے آئیں اور اس سے سرقسطہ میں آ کر مل جائیں۔

عبدالرحمن نے سرقسطہ کے سامنے آ کر ڈیرے ڈال دیئے۔ ادھر عبسون بن سلیمان اپنے باپ کے قاتل کی فکر میں تھا۔ اتفاق سے ایک دن وہ دریا کے کنارے کھڑا تھا کہ اس کے باپ کا قاتل شہر سے نکلتا دکھائی دیا عبسون گھوڑے پر اس کے پیچھے پیچھے ہولیا جب کچھ دور نکل گیا تو اس کو قتل کر ڈالا۔ اس واقعہ کی خبر عبدالرحمن کو ملی۔ اس نے عبسون کو لشکر میں شریک ہونے کی دعوت دی جس کو اس نے قبول کیا اور عبدالرحمن کے پاس چلا آیا۔ اس کے آ جانے سے سرقسطہ کے اندرونی حالات کا پتہ چلا کہ شہر میں اطاعت قبول کرنے کی

اور اسی کے گھوڑے پر سوار ہو کر اس کا سر لیے عبدالرحمن کے پاس چلا آیا۔ عبدالرحمن نے ایک ہزار دینار اس کو عطا کئے 34۔

### شام پر حملہ آوری کا ارادہ:

اندلس پر عباسی نشان و علم کے تحت جو حملے ہوئے ان میں خلفائے عباسیہ نے اگرچہ کئی براہ راست شرکت نہیں کی تھی مگر یہ دونوں حملے ان کی تائید اور شہ سے ہوئے تھے۔ بعض مغربی مؤرخین نے شارلیسین کے حملہ کو بھی اسی سلسلہ کی ایک کڑی قرار دیا ہے۔ لیکن عرب مؤرخین نے اس کی طرف کوئی اشارہ نہیں کیا۔ تاہم اس کو اندلس پر نگاہ اٹھانے کی زیادہ جرأت اسی لیے ہوئی کہ بنو عباس بھی اس اموی حکومت کو صفحہ ہستی سے مٹانا چاہتے تھے۔ اس لیے عبدالرحمن کے دل میں بھی شام پر حملہ آور ہو کر عباسی سلطنت کے ختم کر دینے کا خیال پیدا ہوا اور 163ھ 779ء میں اپنے اس ارادے کا اعلان کر کے فوجی تیاریوں میں مشغول ہو گیا۔

لیکن ابھی اس نے کوچ نہیں کیا تھا کہ سرقسطہ کے نواح میں حالات زیادہ خراب ہو گئے۔ ملک کے مختلف گوشوں میں خلافت عباسیہ کے جو حامی موجود تھے انہوں نے بھی سر اٹھایا۔ عبدالرحمن نے یہ سیاسی فضا دیکھ کر شام پر حملہ آور ہونے کا ارادہ چھوڑ دیا اور اپنی اسی طاقت سے پورے اندلس میں کامل امن و امان قائم کرنے کا فیصلہ کر لیا۔

### اندلس کے باغیوں کے خلاف مہمیں:

چنانچہ اسی سال کچھ دنوں پیشتر قائد ثعلبہ کی سرکردگی میں سرقسطہ کو سر کرنے کے لیے ایک فوج بھیجی تھی حسین اور سلیمان دونوں مل کر شہر کی مدافعت کر رہے تھے۔ وہ شہر سے نکل کر معرکہ آرا ہوتے اور واپس چلے جاتے تھے۔ چند دنوں کے بعد ان لوگوں نے عارضی طور پر لڑائی بند کرنے کا فیصلہ کیا اور اہل شہر کو سمجھایا کہ فوجی تنظیم نئے سرے سے کر لی جائے تو پھر حملہ کا آغاز کیا جائے۔ لڑائی بند ہو جانے سے ثعلبہ بھی اپنے خیمہ میں مطمئن ہو کر بیٹھ رہا۔ سلیمان نے موقع پا کر ثعلبہ کے خیمہ پر چھاپہ مار کر اس کو گرفتار کر لیا اور خیمہ کو لوٹ لیا اور فوج بھی منتشر ہو گئی۔

اس کے بعد سلیمان نے عبدالرحمن کے متوقع حملہ کے خوف سے پھر شارلیسین سے ساز باز کی۔ اس کو سرقسطہ بلایا اور شہر اور ثعلبہ کو اس کے حوالہ کر دینے کا وعدہ کیا۔

اس اثناء میں عبدالرحمن کے لڑکے ملک کے گوشہ گوشہ میں پہنچے اور مخالفوں کا قلع قمع کیا۔ جن لوگوں نے اطاعت قبول کی انہیں امان دیار آئندہ حفاظت کی مناسب تدبیریں اختیار کیں جن لوگوں نے مقابلہ کیا انہیں زیر کر کے گرفتار کیا۔ اور اپنے ساتھ سرقسطہ لائے عبدالرحمن کو اطلاع دی کہ اب ملک میں کامل امن و امان قائم ہے۔ اب سرقسطہ کے میدان میں عبدالرحمن کی عظیم الشان طاقت موجود تھی۔ اس نے محاصرہ میں ایسی سختی برتی کہ سرقسطہ والے پریشان ہو گئے۔ پھر ملک کے مختلف گوشوں سے مشہور قائدوں اور سرداروں کے گرفتار ہو کر آنے سے بھی سرقسطہ والوں پر رعب طاری ہوا۔ چنانچہ حسین نے اطاعت قبول کرنے کے لیے صلح کی درخواست کی۔ عبدالرحمن نے اس کی اطاعت قبول کی اور اس کے لڑکے سعید کو یرغمال بنالیا۔

سرحد پار کی مہم:

سرقسطہ کی مہم سے فارغ ہونے کے بعد وہ اس لشکر کے ساتھ عیسائی ممالک پر تاخت کرنے کے لیے سرحد عبور کر کے چلا گیا اور کچھ دنوں بعد قرطبہ واپس آیا۔

سرخشوں کا قتل:

قرطبہ پہنچ کر اس نے دو قائدین کو ان کے جرموں کی پاداش میں قتل کی سزا دی۔ ان میں ایک قائد وہب اللہ بن میمون سے شوخی سرزد ہوئی تھی اور اس نے ایک دوسرے فوجی افسر کو قتل کر ڈالا تھا۔ پھر عیسائی ممالک کے حملہ سے واپسی میں عیسوی بن سلیمان کا طرز عمل بھی کچھ ناروار ہا تھا۔ عبدالرحمن مصلحتاً ان موقعوں پر خاموش رہا تھا۔ قرطبہ آنے کے بعد ان دونوں سے باز پرس کی اور قتل کر کر لاشیں چھیٹ کر صلیب دینے کی جگہ لے جانی گئیں اور صلیب پر لٹکا دی گئیں۔

سرقسطہ کی نئی بغاوت:

سرقسطہ کے والی حسین کی اطاعت چند روزہ ثابت ہوئی۔ دوسرے ہی سال 165ھ میں وہ پھر باغی ہو گیا۔ اس کا لڑکا سعید یرغمال بننے کے دوسرے ہی دن حیلہ جوئی سے شاہی لشکر سے فرار ہو چکا تھا اور سرقسطہ آنے کے بجائے کسی دوسری طرف نکل گیا تھا۔

کچھ دنوں کے بعد وہ اپنے باپ کے پاس سرقسطہ پہنچ گیا اس لیے حسین کی یہ بغاوت کچھ خلاف توقع بھی نہیں تھی۔ عبدالرحمن نے اس کے مقابلہ کے لیے غالب بن ثمامہ بن علقمہ کو بھیجا۔ وہ بڑی فوج لیکر گیا تھا۔ حسین کے لیے ان کا مقابلہ دشوار ہوا۔ مختلف لڑائیاں ہوئیں جن میں حسین کو شکست ہوئی اور اس کے بہت سے آدمی گرفتار کر لیے گئے۔ جن میں اس کا ایک لڑکا بچا بھی تھا۔ غالب بن ثمامہ نے ان قیدیوں کو قرطبہ بھیج دیا جہاں وہ قتل کئے گئے اور وہ خود اپنی فوج کے ساتھ سرقسطہ کا محاصرہ کئے رہا۔ دوسرے سال 166ھ 782ء میں عبدالرحمن خود فوج لے کر سرقسطہ گیا۔ اس مرتبہ اس نے سرقسطہ کی اینٹ سے اینٹ بجانے کی قسم کھائی تھی۔ چنانچہ یہاں پہنچ کر چھتیس منہنق نصب کر دیں اور نہایت شدت کا محاصرہ کر لیا۔ اہل شہر گھبرا اٹھے۔ انہوں نے عبدالرحمن کی اطاعت قبول کرنے کا فیصلہ کیا اور حسین کو گرفتار کر کے عبدالرحمن کے حوالہ کر دیا۔ اس کے بعد عبدالرحمن نے اپنی قسم پوری کرنے کے لیے شہر والوں کو شہر سے جلا وطن کیا۔ فصیل کی دیوار رسنا توڑی۔ پھر اہل شہر کو شہر میں داخل ہونے کی اجازت دی۔ حسین کو قتل کرایا اور اس کے ایک معتمد رفیق برانسی کے ہاتھ پاؤں کٹوا دیئے اور وہ ہلاک ہو گیا اس کے بعد وہ قرطبہ لوٹ آیا 35۔

اب اندلس کی سر زمین تمام باغیوں اور سلطنت حاصل کرنے کا حوصلہ رکھنے والے سپہ سالاروں سے خالی ہو چکی تھی۔ پھر اسی زمانہ یعنی 164ھ 780ء میں شہنشاہ یارہ بلنسیہ کے بربر قبائل میں خانہ جنگی چھڑی جس کا سلسلہ ایک زمانہ تک قائم رہا اور بہت سی لڑائیاں لی گئیں 36۔ بعض مغربی مؤرخین نے عبدالرحمن کے خلاف بدگمانی کی ہے کہ اس نے ان جنگ جو قبیلوں کو باہم لڑا دیا۔ اس کا کوئی اشارہ عرب مؤرخین کے بیانون میں موجود نہیں۔ تاہم عبدالرحمن نے ان میں مداخلت کر کے امن قائم کرنے کی بھی کوئی کوشش نہیں کی اور یہ اس کی خوش قسمتی تھی کہ بغاوتوں کے فرو ہونے کے بعد جنگ جو قبیلے باہم نبرد آزما ہو گئے اور سرقسطہ کے باغیوں میں بھی پھوٹ پڑ گئی۔ سلیمان و حسین اپنی حکمت عملیوں میں متحذ نہ ہونے کی وجہ سے ایک دوسرے سے بدظن ہوئے اور ان کے باہمی اختلاف سے ان کی قوت کمزور ہوئی اور عبدالرحمن نے آسانی سے ان کو زیر کر لیا۔ اسی طرح قبائل بربر جب خانہ جنگی سے تباہ ہو گئے تو ان کے ایک باقی ماندہ ممتاز قبیلہ نغزہ کی طاقت کو توڑنے کے لیے اس نے سخت گیری کی۔ ان میں سے بہت سے لوگوں کو قتل کیا اور پورے قبیلہ کو زیر



عبدالرحمن کی زندگی میں سب سے آخری بغاوت یوسف فہری کے لڑکے ابوالاسود کے ہاتھوں سے ہوئی اور جیسا کہ تفصیل سے اوپر گزر چکا عبدالرحمن نے اس کا بھی خاتمہ کر دیا۔ اب اُنڈلس میں خواہ عرب ہوں یا بربران میں سے کوئی بھی ایسا نہ تھا جو قبیلہ کی آواز اٹھا کر لوگوں کو اپنے گرد جمع کر لیتا یا عبدالرحمن کو خلافت عباسیہ کا باغی قرار دے کر عباسی علم بلند کر لیتا۔ اب اُنڈلس کی فوجی طاقت اس کے گرد جمع تھی۔ موالی غلاموں اور بربروں پر مشتمل عظیم الشان وفادار لشکر تیار ہو چکا تھا۔ جو عبدالرحمن کے اشارہ چشم پر حرکت کرنے کے لیے منتظر رہتا تھا۔ اس طرح اگرچہ اُنڈلس میں عبدالرحمن کی پوری زندگی بغاوتوں کے فرو کرنے میں گزر گئی مگر اس اثناء میں ایسی مستحکم حکومت قائم ہو گئی کہ اس کے جانشین فارغ البالی اور تن آسانی کے ساتھ حکومت کر سکتے تھے۔

عبدالرحمن اور ہمسایہ حکومت جلیقیہ:

عبدالرحمن کی سلطنت کے قائم ہونے کے وقت تک آسٹریا میں عیسائیوں کی حکومت بڑ پکڑ چکی تھی اور انفسا ناول اپنی حکومت کے زمانہ میں اُنڈلس کے ایک وسیع علاقہ کو زیر نگین کر چکا تھا جس میں لیون، سمورہ، شلمک، استورقہ اور قشتالیہ کے علاقے مسلمانوں کے ہاتھوں سے نکل کر عیسائیوں کے قبضہ میں جا چکے تھے اور وہ چوتھائی اُنڈلس کے مالک بن چکے تھے۔ ادھر مسلمان خانہ جنگی میں مبتلا تھے اور ان مقاموں میں آباد مسلمان وہاں کی سکونت چھوڑ کر اسلامی شہروں میں آ چکے تھے۔ اس کے بعد جب عبدالرحمن کا دور آیا تو مسلمان اس طرف متوجہ ہوئے اور ان کی ساری کوششیں اس کی حکومت کے قائم کرنے میں یا ختم کرنے میں لگی رہیں۔ اس لیے حکومت آسٹریا کو یہ موقع بھی مناسب ہاتھ آ گیا اور اس نے اپنی حدود حکومت میں مزید وسعت دی۔ چنانچہ 148ھ کے حوادث میں الفانسو کی موت کے تذکرہ میں ابن اثیر اور ابن خلدون لکھتے ہیں:-

”اسی سال ازقونش شاہ جلیقیہ ہلاک ہوا اور اس کے بعد اس کا لڑکا زویلہ بادشاہ بنا۔ وہ اپنے باپ سے زیادہ بہادر اور ملک کے لیے بہتر سیاست دان تھا اور ملک کا اچھا انتظام کرتا تھا اس کے باپ نے اٹھارہ سال حکومت کی۔ جب اس کا لڑکا بادشاہ بنا تو اس کی حکومت طاقت ور ہوئی اور سلطنت عظیم ہوئی۔ اس

نے مسلمانوں کو سرحدی ملکوں سے نکال دیا اور شہر لک، برطغال، شلمک، سمورہ، ایلہ، شقوبیہ اور قشتالیہ پر قبضہ کر لیا یہ سب شہر اُنڈلس کے ہیں۔“

ابن خلدون لکھتا ہے:

”جب مسلمان عبدالرحمن کے ساتھ اس کی حکومت کے ابتدائی زمانہ میں مشغول تھے تو فرویلہ بن ازقونش نے لشکر کشی کی۔ اور سرحدی شہروں پر دھاوے کئے اور وہاں سے مسلمانوں کو خارج البلد کر دیا اور ان کو ان کے ہاتھوں سے لے لیا شہر لک، برطغال، سمورہ، شلمک، قشتالیہ اور ستونہ کو لوٹا لیا اور یہ شہر جلالقہ کی ملکیت میں داخل ہو گئے۔ یہاں تک کہ المنصور نے ان کو فتح کیا۔“

اور یہی بیان مقری نے ابن حیان کے حوالہ سے نقل کیا ہے 37۔

الفانسو اول کا انتقال 757ھ 140ء میں ہوا۔ اس کا لڑکا فروایلہ اس کا جانشین ہوا۔ عرب مؤرخین نے جیسا کہ اوپر گزرا، اس کے تدبیر سیاست دانی اور دانائی کو سراہا ہے۔ لیکن عجیب اتفاق ہے کہ مغربی مؤرخین میں سے ہنری ایڈورڈ ویس نے جس نے اُنڈلس کی عیسائی حکومت کی تاریخ پر مستقل کتاب لکھی ہے اور اس کی مذمت کی ہے وہ لکھتا ہے:

”فروایلہ جس نے چھ سال حکمرانی کی ہے کسی اچھائی کے ساتھ جانا نہیں گیا۔ وہ ایک ظالم سفاک اور مطلق العنان فرماں روا تھا۔ اس کے متعلق زمانہ حالت کے عیسائی مؤرخین بیان کرتے ہیں کہ اس نے عربوں پر ایک بڑی جنگ میں فتح حاصل کی لیکن عرب مؤرخین کی طرف سے دعویٰ کیا جاتا ہے کہ وہ ان کے عظیم بادشاہ عبدالرحمن اول کا باج گزار تھا۔ لیکن یہ صرف بیانی ہے کہ فروایلہ نے کچھ ایسے علاقہ کھودے جن کو اسکے باپ نے حاصل کیا تھا۔ اور پھر وہ اپنے ہی آدمیوں کے ہاتھوں 768ھ 151ء میں مارڈالا گیا 38۔

ویس نے زمانہ حال کے عیسائی مؤرخین کے بیان کو قبول نہیں کیا ہے۔ لیکن واقعہ کے لحاظ سے وہی صحیح گمان ہے کہ ان مؤرخین کے یہ بیانات ان عرب مؤرخین سے ماخوذ ہیں جو اوپر نقل کئے گئے ہیں بلکہ ان بیانات کے مطابق سمورہ، شلمک، استورقہ اور قشتالیہ بھی فروایلا ہی کے زمانہ میں مسلمانوں کے قبضہ سے نکلے جن کو ویس نے الفانسو اول کی فتوحات میں شمار کیا ہے جیسا کہ پچھلے باب میں گزر چکا ہے۔ اس لیے ویس کے اس بیان



اس کے بعد موری مکیو 39 جو انفا نسا اول کا ناجائز بیٹا تھا برسر حکومت آیا۔ اس کے متعلق وٹس نے ایک عجیب روایت لکھ کر اس کی تردید کی ہے۔ وہ کہتا ہے:-

”اس کی یاد برائی کے ساتھ قائم ہے کیونکہ یہی وہ شخص ہے جو روڈریگو دی تولیڈو اور رزمیہ نظموں کے بیان کے مطابق عبدالرحمن کو ایک سو خوبصورت دوشیزہ لڑکیاں سالانہ خراج میں دینے پر راضی ہوا تھا تاکہ اس کے معاوضہ میں وہ ناروا طریقہ سے حاصل کئے ہوئے تاج کو بجانے کے لیے عربوں کی مدد حاصل کرے لیکن اس شرمناک معاملت کے متعلق مسلمان مؤرخین کی طرف سے کچھ نہیں کہا گیا ہے جو ایک ایسے معاملہ پر مشکل سے خاموشی سے گزر سکتے تھے۔ طلیطلہ کے لاٹ پادری کے عہدہ اور روایت کے وزن کے برخلاف عبدالرحمن کی طرف سے جو ایک صاحب ذوق آدمی تھا ایسی سخت گیری کا سرزد ہونا یا موریکیو کا اس قابل ہونا کہ وہ اپنی مختصر عملداری سے سالانہ ایک سو دوشیزہ لڑکیاں فراہم کر سکتا بعد از قیاس ہے۔ اسٹریاس کی دوشیزائیں گرچہ حسن سیرت میں بہت ہی ممتاز تھیں لیکن وہ خوبصورت نہ تھیں۔ یہ ہو سکتا ہے جیسا کہ سمجھا جاسکتا ہے کہ عربوں سے یہ معاہدہ ہوا ہو کہ ان دونوں سلطنتوں کی معزز رعایا کے درمیان سلسلہ ازدواج جاری کرنے میں حوصلہ افزائی کی جائے۔ یہ پالیسی عبدالرحمن کی روشن خیالی اور شریفانہ اخلاق کے مطابق ہو سکتی ہے اگرچہ متشدد عیسائیوں کے لیے یہ بھی نفرت انگیز تھا۔“

172ھ 788ء میں موریکیو کی وفات پر برمودو اول جو انفا نسا کا بھتیجا تھا تخت

نشین ہوا 40۔

وٹس کے ان بیانات سے اندازہ ہوتا ہے کہ عبدالرحمن کو اپنے پورے دور حکومت میں ہمسایہ عیسائی حکومت جلیقیہ سے کبھی بھی نیرو آ زمانی کا موقع نہیں آیا اور صلح ناموں کے ذریعہ سے ان دونوں حکومتوں کے خوشگوار تعلقات قائم رہے۔ قریب قریب یہی اندازہ عرب مؤرخین کے بیانات سے بھی ہوتا ہے۔ ابن خلدون نے عیسائی فرماں روا یا جلیقیہ پر ایک مستقل باب میں ان کے ناموں اور عہد حکمت کی تفصیل کی ہے۔ لیکن موریکیو کے زمانہ میں آکر لکھتا ہے کہ اس زمانہ میں جب عبدالرحمن کو اس کی داخلی بدامنیوں سے فرصت

کے لحاظ سے بھی ایک برطغال، اشقوبیہ اور ایلمہ ایسے شہر ہیں جو فروایلمہ کے زمانہ حکومت میں ایسے وقت میں مسلمانوں کے قبضہ سے نکلے جب عبدالرحمن اندلس میں حکومت کے استحکام میں مصروف تھا اور عرب مؤرخین کے بیان کے مطابق ان میں کا کوئی شہر المصنور کے زمانہ سے پہلے پھر مسلمانوں کے قبضہ میں نہیں آیا۔ اس لیے وٹس نے اس کے زمانہ میں جس علاقہ کے مسلمانوں کے قبضہ میں جانا بیان کیا ہے اس کے ذکر سے کم سے کم ہمارے پیش نظر عرب مآخذ خاموش ہیں۔ ان مآخذ میں 151ھ 768ء تک عبدالرحمن کی حکومت جلیقیہ پر کسی حملہ کا تذکرہ موجود نہیں تاہم وٹس کے بیان کے مطابق اگر کسی عرب مؤرخ کے بیان میں فروایلمہ کے عبدالرحمن کے باج گزار ہونے کا ذکر آیا ہے تو یہ قرین قیاس ہو سکتا ہے کہ عبدالرحمن نے داخلی بغاوتوں کا مقابلہ کرنے کے لیے اس ہمسایہ عیسائی حکومت سے ایک دوسرے کی حدود کے احترام کرنے اور حکومت جلیقیہ کے عبدالرحمن کی ایک گونہ سیادت قبول کرنے کا کوئی معاہدہ کر لیا ہو اور اسی سبب سے عبدالرحمن نے حکومت جلیقیہ پر کوئی فوج کشی نہ کی ہو ابن خلدون کے بیان کے مطابق نہ صرف 151ھ 768ء تک حکومت جلیقیہ پر کوئی فوج کشی نہیں ہوئی بلکہ 167ھ 783ء تک اس نے کوئی حملہ نہیں کیا اور اس اثنا میں جلیقیہ میں ایک سے زیادہ حکمران بدل گئے۔ عبدالرحمن نے 167ھ 783ء کے بعد ادھر توجہ کی اور فتوحات حاصل کیں۔

دوسری طرف وٹس کے بیان سے بھی کم از کم اس کی تائید ہوتی ہے کہ اس پورے زمانہ تک ان دونوں حکومتوں کے تعلقات خوشگوار رہے اور ایک گونہ حکومت جلیقیہ پر اموی حکومت کی سیادت قائم رہی۔

وہ لکھتا ہے:-

”اس (فروایلمہ) کا جانشین اور یلیو Aurelio جو انفا نسا اول کا بھتیجا تھا اپنے ہمسایہ عربوں سے مصالحت کے ساتھ رہا جس سے یہ قابل یقین روایت بیان کی جاتی ہے کہ وہ درحقیقت عبدالرحمن کا باج گزار بن چکا تھا۔ اس کے بھائی سیلو Silo کے متعلق جو 774ء میں اس کا جانشین ہوا اور جس نے نو سال حکمرانی کی بہت کم حالات معلوم ہیں۔ اس کے عہد حکومت میں حکومت کا پایہ تخت اسٹریاس کی مغربی سرحد پر ادیا میں منتقل ہو گیا۔“

تاریخ اندلس (272) مل گئی اور حکومت مستحکم بنیادوں پر قائم ہو گئی تو اس نے جلیقیہ پر فوج کشی کی۔ چنانچہ لکھتا ہے:-

”اس کے بعد فروایلا نے گیارہ سال فرماں روائی کی۔ اس اثناء میں اس کی سلطنت مستحکم ہو گئی۔ اس میں اس کو عبدالرحمن کی اپنی حکومت کے ابتدائی انتظاموں میں مشغول رہنے سے مدد ملی۔ چنانچہ اس نے لک برطغال‘ سورہ‘ سلمنہ‘ شقونیہ اور تھالیہ پر قبضہ کر لیا جو کہ فتح اسلامی سے اس وقت تک مسلمانوں کے ہاتھ میں تھے۔ اس کا انتقال ہوا تو اس کا لڑکا سیلون (ایریلو) دس سال تک حکمران رہا۔ پھر اس کا انتقال ہوا تو لوگوں نے اذوفونوس (سیک) کو حکمران بنایا۔ پھر سول ماط (مادر یکھو) اس پر نوٹ پڑا اس کو قتل کر دیا اور اس کی جگہ سات برس حکمران رہا اسی کے بعد عبدالرحمن کی سلطنت اندلس میں مضبوط ہو گئی۔ اس نے اپنی فوجیں سرزمین جلیقیہ پر بھیجیں جو کامیاب ہوتی گئیں اور مال غنیمت اور قیدی حاصل کئے 41۔

ابن خلدون کے آخری بیان سے معلوم ہوتا ہے کہ مادر یکھو کے زمانہ میں اس نے جلیقیہ پر فوج کشی کی تھی۔ گمان ہے کہ عبدالرحمن اور مادر یکھو سے پیٹرو حکمران جلیقیہ کے درمیان جو دوستانہ معاہدہ تھا مادر یکھو کی طرف سے اس کو ابتدا قبول نہیں کیا گیا اور اس اثناء میں عبدالرحمن ہر قسم کی داخلی بد امنیوں سے رستگاری حاصل کر چکا تھا اس لیے اس نے جلیقیہ پر فوج کشی کی اور پھر ان دونوں میں وہ معاہدہ مرتب ہوا جس کا تذکرہ وئیس نے کیا ہے۔ وئیس کے اس بیان پر مقری کے ایک اجمالی بیان سے بھی روشنی پڑتی ہے جس میں اس نے معاہدہ صلح کے انام پانے کا تذکرہ کیا ہے۔ چنانچہ وہ لکھتا ہے:-

”عبدالرحمن نے قارلہ شاہ فرنگ کو مخاطب کیا۔ وہ بڑے سرکش فرنگیوں میں سے تھا۔ ابتداء اس نے سرکشی اختیار کی۔ عبدالرحمن نے اس کو زنج کیا تو بالآخر وہ جھکنے پر مجبور ہوا اور عبدالرحمن کو صلح کرنے اور مصالحہ تعلقات قائم کرنے کا پیغام دیا۔ چنانچہ صلح منعقد ہو گئی اور مصاہرت کے تعلقات قائم نہیں ہوئے 42۔

عجب کیا ہے کہ وئیس کے بیان میں دو شیرہ لڑکیاں پیش کرنے کی جو داستان آئی ہے۔ اس کا اصلیت میں اسی قدر واقعہ ہوا جس کا تذکرہ مقری کے بیان میں آیا ہے۔

تاریخ اندلس (273)

بہر حال یہ عبدالرحمن کی خوش قسمتی تھی کہ ایسے نازک موقع پر جب اس کو ملک میں قدم قدم پر بغاوتوں کا سامنا کرنا پڑتا تھا ایک ہم سایہ قومی دشمن سے اس کے تعلقات خوشگوار رہے اور اس کو عبدالرحمن کے حسن تدبیر اور دانائی کی ایک نشانی قرار دیا جاسکتا ہے۔

دوسری ہمسایہ عیسائی حکومتیں:

دوسری طرف شمالی اندلس میں سرحدی مقاموں پر جو پہاڑیاں تھیں ان کے آس پاس کے عیسائیوں نے اطاعت قبول نہیں کی تھی اور شمال میں پہاڑیوں کے لیے سلسلہ کو اپنا مامن بنالیا تھا اس سلسلہ کے وسط میں باسک کوہ پائیر نیز کے ہر دو جانب آباد تھے۔ اس میں مرکزی مقام بسکے جہاں خلیج بسکے واقع ہے اور صوبہ البہ جو پائیریز کے مغربی حصہ کے جنوب میں واقع ہے اور جس کے شمال میں بسکے ہے نیز صوبہ وز کا ماہے جو بعد میں حکومت نواد کے تحت چلا گیا تھا اور اسی علاقہ کو عرب بشکنس سے موسوم کرتے ہیں۔ انہوں نے اپنی آزادی کا تھکے زمانہ سے برقرار رکھی تھی۔ مسلمانوں نے بھی ان پر بار بار حملے کئے مگر ان کے علاقہ پر مستقل قبضہ نہ ہو سکا۔ علاقہ بشکنس سے مشرق میں کوہ پائیریز سے ملحق ایک دوسرے قطعہ اراضی پر بعض دوسری قومیں آباد تھیں۔ ان کی آزادی بھی پہاڑیوں کے مامن میں برقرار رہی۔ مسلمان ان علاقوں میں بھی آئے گئے وقتی فتوحات بھی حاصل کیں مگر مستقل قبضہ ان پر قائم نہ رہ سکا۔ ان کے رہبروں میں گر کی جمینز اور ایگوار سا شہرت رکھتے تھے۔

اسی طرح پائیریز کے انتہائی مشرقی کنارے پر فرٹینکس نے بودو باش اختیار کی تھی اور مرساہسپانیا میں حکومت کی تائیس کر لی تھی اور نو ابوں کی حکمرانی جاری تھی۔

اندلس کی شمالی سرحد پر یہی تین جداگانہ ہمسایہ عیسائی حکومتیں قائم تھیں۔ عبدالرحمن کے زمانہ میں شارلیمین کے حملے اکثر ان پر ہوتے رہتے تھے اور سیکسن کی لڑائیوں کا مستقل سلسلہ جاری تھا۔ اس لیے جب سر قسطہ میں ناکام ہونے کے بعد شارلیمین واپس جانے لگا تو رولینڈ کی قیادت میں ان لوگوں نے حملہ کیا۔ اس علاقہ میں مسلمان بھی شہری زندگی گزارتے تھے۔ وہ بھی اس حملہ میں ان کے شریک ہوئے۔ پھر سلیمان اعرابی کو آذر کرانے کے لیے اس کے لڑکوں نے اس پر چھاپہ مارا تھا۔ شارلیمین ان حملوں کی تاب نہ لا سکا تھا اور اس کی فوج کا بڑا حصہ برباد ہو گیا تھا 43۔

عبدالرحمن نے ابتداء عبدالرحمن بن عقبہ کو یہاں کا والی بنایا تھا۔ پھر شاید اس صوبہ سے مرکزی حکومت کا تعلق منقطع ہو گیا تھا۔ مگر جلد ہی پھر تعلقات استوار ہو گئے۔ چنانچہ 169ھ یا 170ھ میں عبدالواحد ابن مغیث نے اس صوبہ کو دوبارہ عبدالرحمن کی اطاعت میں داخل کیا۔ وہی یہاں کا والی مقرر کیا گیا۔ اس نے یہاں کے محاصل کا خمس عبدالرحمن کے پاس بھیجا جو اس قدر کثیر مقدار میں تھا کہ وہ قرطبہ کے بل اور جامع مسجد کی تعمیر میں لگا یا گیا 45۔

وفات:

عبدالرحمن نے ملک میں مستحکم حکومت قائم کر کے اٹھاون سال کی عمر میں بمابہ ربیع الاول 171ھ 787ء وفات پائی۔ اس کے بیٹے عبداللہ نے جنازہ کی نماز پڑھائی اور قطبہ کے قصر میں تدفین عمل میں آئی۔

اولاد و جانشین:

عبدالرحمن کی بیس اولادیں تھیں جن میں گیارہ بیٹے اور نو بیٹیاں تھیں۔ بیٹوں میں سلیمان ہشام اور عبداللہ ہوش مند اور صاحب اقتدار تھے اور اس کی زندگی میں امور سلطنت میں حصہ لیتے رہتے تھے۔

ان میں سب سے بڑا الزکا سلیمان تھا۔ یہ وہی بچہ ہے جو عباسیوں کے غلبہ کے وقت گاؤں میں سیاہ عباسی علم کو آتے دیکھ کر مکان کے اندر آ کر دہشت سے عبدالرحمن کے سینہ سے چٹ گیا تھا۔ اس وقت وہ چار سال کی عمر کا تھا کہ عبدالرحمن اس کو چھوڑ کر مغرب چلا آیا تھا۔ اُندلس میں حکومت کے قائم ہونے کے بعد اس کو 147ھ 764ء میں شام سے بلوایا تھا۔

لیکن اُندلس آنے کے بعد اس نے اپنے نو مودل کے ہشام کو اپنا ولی عہد بنالیا تھا اور اپنی نیابت اور قائم مقامی کے تمام فرائض اس کے سپرد کر دیئے تھے اس لیے سلیمان کے اُندلس آنے کے بعد ان دونوں بھائیوں میں خوشگوار تعلقات قائم نہ ہو سکے سلیمان کے دل میں ہشام کے خلاف جذبات پیدا ہوئے اور عبدالرحمن کے علم میں بھی آئے۔ اس نے مختلف موقعوں پر ان دونوں کی صلاحیت استعداد اور علم و فضل کا امتحان لیا۔ ہشام کی تعلیم و

عبدالرحمن کے تعلقات بھی ان مسایوں سے کچھ خوشگوار نہ تھے۔ وہ لوگ اسلامی سرحدوں کو توڑتے رہتے اور مختلف موقعوں پر چھاپے مارتے۔ اگرچہ عبدالرحمن کے لیے یہ حکومتیں متخارب تھیں اور قانوناً اسلام کے رو سے دارالحرب کا حکم رکھتی تھیں ان پر حملے کیے جاسکتے تھے اور ان کے حملوں کا جواب دیا جاسکتا تھا لیکن عبدالرحمن نے داخلی بغاوتوں کو کامل طور پر فرو کرنے سے پہلے ان ملکوں کی طرف رخ نہیں کیا۔ 164ھ 781ء میں جب سرقسطہ مطیع ہو گیا اور پورے ملک میں کوئی ایک چپہ بھی کسی باغی کے قبضہ میں نہیں رہ گیا تو اس نے ان حکومتوں کی طرف توجہ کی۔ سرقسطہ کے مطیع کرنے کے بعد قرطبہ جانے کے بجائے اس نے شمالی اُندلس کے انہی حصوں کی طرف رخ کیا اور نمایاں کارنامے انجام دیئے۔ چنانچہ سب سے پہلے شمالی اُندلس کے صوبہ لوگرونو کے مشہور شہر قلمرہ پہنچا جو دریائے سیڈاکوس کے بائیں کنارے آباد تھا۔ یہاں بہت کچھ مال غنیمت اور قیدی ہاتھ آئے اس کے بعد ایک شہر پر جس کا نام ابن اثیر نے قلمیر لکھا ہے قبضہ کیا اور اس نواح کے قلعوں کو مسمار کر دیا۔ اسی کے ساتھ نیلونہ (پمپلونا) پر تاخت کی جس پر عربوں کا قبضہ رہ چکا تھا۔

اس کے بعد حکومت بشکنس (باسک) کی حدود میں داخل ہوا اور ایک قلعہ پر جس کا نام حصن متمین بتایا گیا ہے قابض ہوا۔ اس کے بعد اس نواح کے دوسرے داروں کے نام عرب مؤرخین نے لیے ہیں جن کی حدود حکومت پر تاخت کی گئی۔ ان میں سے ایک کا نام ملاوٹون ابن اعلال لکھا ہے۔ جب اس کے قلعہ کا محاصرہ کیا گیا تو قلعہ کو چھوڑ کر لوگ پہاڑوں میں روپوش ہو گئے جو باقی رہ گئے تھے انہیں نے مزاحمت کی اور مارے گئے۔ پھر یہ قلعہ قبضہ میں آ گیا اور برباد کر دیا گیا۔ اسی طرح کاؤنٹ آف سرڈین کی عمل داری پر حملہ کیا گیا۔ عرب مؤرخین اس کو ابن بلسکوٹ لکھتے ہیں۔ اس نے مصالحت کی درخواست کی۔ چنانچہ اس نے جزیہ ادا کرنا منظور کیا۔ اور اس کی وفاداری کو قائم رکھنے کے لیے اس کے لڑکے کو یرغمال کے طور پر لے لیا گیا اور اس مہم کو انجام دینے کے بعد قرطبہ لوٹ آیا 44۔

ولایت اربونہ:

اربونہ (ناربون) میں مسلمانوں کی اچھی خاصی آبادی تھی۔ ابتداء سرقسطہ وغیرہ کے زیر اقتدار نہ رہنے کی وجہ سے اس دور دراز صوبہ پر قبضہ رکھنا بھی عبدالرحمن کے لیے دشوار تھا۔ لیکن یہاں کی آبادی امن پسند تھی۔ اس لیے ان لوگوں نے سرکشی اختیار نہیں کی۔

ہے؟“ لوگوں نے کہا حضرت امیر المومنین ہیں جنہوں نے ملک کو فرماں بردار کیا، فتنوں کو دبایا، نقائص کو دور کیا اور دلوں پر حکمرانی کی، المنصور نے کہا: ”تم لوگوں نے کچھ بھی نہ کہا۔“ پھر لوگوں نے کہا تو کیا معاویہ ہیں؟ المنصور نے جواب میں نفی کی تو لوگوں نے عبدالملک بن مروان کا نام لیا۔ المنصور نے پھر انکار کیا تو لوگوں نے اس سے پوچھا کہ پھر کون ہو سکتا ہے؟ المنصور نے جواب دیا۔

”مصر قریش عبدالرحمن بن معاویہ ہے جو بیروں کی انی اور تلواروں کی دھار سے اپنی حیلہ گری کے ذریعہ بچ نکلا۔ چٹیل میدان کو عبور کیا۔ سمندر پر سوار ہوا۔ یہاں تک کہ ایک اجنبی ملک میں داخل ہوا اور شہروں پر شہر بسائے۔ فوجوں پر فوجیں ترتیب دیں اور اپنی تدبیروں کی خوبی اور عزم کی پختگی سے اپنی کھوئی حکومت دوبارہ قائم کر لی۔ معاویہ ایک ایسی سواری پر سوار ہوئے جس پر عمرو عثمان نے ان کو سوار کیا اور وہ اس سواری کو بہت مطیع بنا چکے تھے۔ عبدالملک کے لیے اس سے پہلے بیعت لی جا چکی تھی اور ”امیر المومنین“ تو اپنی آل و عترت کی طلب و دعوت اور اپنے ماننے والے گروہ کے اجتماع سے کامیاب ہوئے لیکن عبدالرحمن تو وہ اپنی ذات سے یگانہ و تنہا تھا۔ صرف اس کی رائے اس کی موید اور اس کا عزم اس کا رفق تھا 48۔

المنصور عبدالرحمن کی تعریف میں رطب اللسان تھا۔ مؤرخین نے ان دونوں کو ایک دوسرے کا مماثل قرار دیا ہے۔ مفری لکھتا ہے:-

”الداخل اپنے عزم و مضبوطی اور ضبط مملکت میں ابو جعفر المنصور پر قیاس کیا جاتا تھا۔ اس میں بھی دونوں ملتے تھے کہ دونوں کی مائیں بربری تھیں اور دونوں نے اپنے بھتیجوں کو قتل کرایا۔ المنصور نے ابن السفاح کو اور عبدالرحمن نے اپنے بھتیجے مغیرہ بن ولید بن معاویہ کو 49۔

ایک دوسرے موقع پر لکھتا ہے:-

”ابن حیان نے اس کو نوادر میں شمار کیا ہے کہ ابو جعفر منصور اور عبدالرحمن مردانگی سے دوسروں پر غالب آئے۔ مفاسد کو نبخ و بن سے اکھڑنے سخت دلی برتنے اور سخت سے سخت کام کر گزرنے پر جری ہوئے ہیں دونوں ایک دوسرے کے مماثل تھے۔

تاریخ اندلس (276) تربیت محل و ناز و نعم سے ہوئی تھی وہ قدرتا ہر موقع پر تفوق حاصل کرتا گیا۔ اس لیے عبدالرحمن نے اس کی ذاتی صلاحیتوں کا لحاظ رکھ کر اسی کو دلی عہد برقرار رکھا اور عبدالرحمن کی وفات کے بعد ہشام ایک معمولی خانہ جنگی کے بعد اس کا متفق علیہ جانشین قرار پایا 46۔

عہد حکومت:

عبدالرحمن نہ صرف اندلس کی عظیم الشان اسلامی سلطنت کا بانی بلکہ مغرب میں ایک ایسی نئی تہذیب و تمدن کی بنیاد ڈالنے والا ثابت ہوا جو قرون وسطیٰ میں دنیا کی معیاری تہذیب کی حیثیت سے تسلیم کی گئی۔

عبدالرحمن اور المنصور عباسی:

وہ جس بے سرو سامانی میں مشرق سے نکلا اور جس اولوالعزمی سے اس نے سلطنت قائم کی اور آئے دن کی بغاوتیں جس کامیابی سے فرو کیں ان کی سرگذشت اوپر گزر چکی۔ یہی وجہ ہے کہ اس نے اپنے دشمنوں تک کی زبان سے خراج تحسین وصول کیا۔ خلیفہ المنصور عباسی سے بڑھ کر اس کا کون دشمن اور حریف ہو سکتا تھا لیکن وہ کہا کرتا تھا۔

”اگر ہماری سلطنت اس سخت گیری اور اس کی بقا کی تائیدی قوتوں سے قائم رہ جائے تو تعجب نہ کرو۔ اصلی تعریف کا مستحق تو وہ یگانہ و فرزانہ قرشی نوجوان ہے جو اپنے اہل و عیال سے جدا ہوا اور مصائب کی پرواہ نہ کی۔ وہ اپنی دھن کا پکا تھا۔ یہاں تک کہ اپنی عزت کی گھائیوں پر چڑھنے کے لیے اس نے اپنے کو ہلاکت میں ڈال دیا۔ ایک دور دراز جزیرہ میں جا نکلا۔ وہاں صف بستہ فوجیں اس کے مقابلہ کے لیے موجود تھیں۔ مگر اس نے اپنی ہمت و فرزانگی سے انہیں شکست دی اپنے حملوں سے ان کی صفیں ایک دوسرے پر الٹ دیں اور اپنی سیاست و دانا ئی سے ملک کے بسنے والوں کے دل موہ لیے ملک کے اکابر اس کے فرمان کے تابع ہو گئے اور سازے ملک پر اس کی بادشاہی قائم ہو گئی۔ وہ شخص اپنے دشمنوں کے لیے جسمِ قہر ہے۔ اپنے عہد کا پکا ہے۔ اپنی سرحد کے پاس کسی کو پھٹکنے نہیں دیتا۔ لوگ اس سے محبت کرتے ہیں اور ڈرتے بھی ہیں۔ وہ جوان ہمت ہے۔ اگر کوئی اس کی مدح میں قصائد پڑھے تو اس کو جھوٹا نہ سمجھو 47۔

المنصور نے ایک مرتبہ رفقاء مجلس سے پوچھا: ”مصر قریش“ قریش کا باز کون



## کامیابی کے اسباب:

اُندلس میں عبدالرحمن الداخل کی کامیابی میں اس کے عزم و تدبیر ذاتی اور اصابت رائے کے ساتھ وقت زمانہ اور ماحول سے بڑی مدد ملی۔ یوسف اپنی حکومت کو خانوادہ امویہ کی نیابت سمجھتا تھا۔ اس کے جد حضرت عقبہ بن نافع فہری اور خلفائے امویہ میں جو تعلقات تھے ان پر اس کو ناز تھا۔ اس لیے وہ اُندلس میں بنو امیہ کو اپنے معتمدین میں شمار کرتا تھا۔ اسی زمانہ میں خانوادہ امویہ کو زوال آیا۔ مشرق میں ان پر جو مظالم ڈھائے گئے ان کی داستانیں اُندلس بھی پہنچیں۔ مغرب والوں کو ان سے کوئی خلش نہ تھی وہ ان کو صرف مذہبی پیشوا جانتے تھے اور ان کی فتوحات کے معترف تھے۔ اس لیے مظالم کی ان داستانوں سے اُندلس میں ان کی طرف سے عام ہمدردی کا جذبہ پیدا ہوا۔ اگر یوسف کے علم میں واقعات اس وقت آ جاتے جب صمیل کے علم میں آئے تھے تو عبدالرحمن کی کامیابی مشتبہ ہو جاتی۔ لیکن اس کی خوش قسمتی تھی کہ صمیل و یوسف میں وقتی شکر رنجی سے اس کو فائدہ پہنچ گیا۔ پھر یمانیوں کے عبدالرحمن کے زیر اثر آ جانے سے اس کو اُندلس میں عسکری تفوق حاصل ہو گیا اور اس کی کامیابی کے مواقع پیدا ہوئے۔

قیام حکومت کے بعد یمانیوں اور حکومت کے قیام میں ہاتھ بٹانے والوں کے اثرات قدرتا بڑھے ہوئے تھے۔ عبدالرحمن کے دامن پر ذاتی حیثیت سے جو بھی دھبہ لگایا جائے مگر حکومت کے استحکام و بقاء کے نقطہ نظر سے ان کے اثرات سے آزاد ہونا اس کے اور اس کی حکومت کے لیے غیر معمولی طور پر مفید ہوا۔ خصوصاً اس لیے کہ اس نے رفتہ رفتہ موالی اور غلاموں کی عظیم الشان فوج تیار کر لی اور پھر انہیں عربوں کی طاقت کو جن کے سپاہیانہ جوہر سے اس نے حکومت قائم کی تھی الگ الگ میدان میں توڑا اور بڑی مشقتیں اٹھا کر پورے اُندلس میں ایک سرے سے دوسرے سرے تک کامل امن و امان قائم کیا جب وہ اس دنیا سے رخصت ہوا تو قیام حکومت کا کام پورے طور پر ہو چکا تھا 50۔

عبدالرحمن نے قعر حکومت میں ہوش سنبھالا تھا۔ حکومت کے طر و طریق سے آگاہ تھا۔ مشرق کے وہ افاضل جو بنو امیہ سے تعلق خاطر رکھتے تھے وہ بھی اس کے گرد جمع ہو گئے اور امور مملکت میں اس کا ہاتھ بٹایا۔ اسے جب فوجی مہموں سے فرصت ملتی تو حکومت کے نظم و نسق سنبھالنے اور ملک کو عمرانی ترقی دینے میں وقت صرف کرتا تھا۔ مقری ابن جیان کے

حوالہ سے لکھتا ہے:-

”ابن جیان کہتا ہے کہ جب الداخل نے اُندلس جیسے دور افتادہ خطہ کو شاہی آراستگی سے خالی پایا تو اس کے باشندوں کو سلطانی اطاعت کا خوگر بنایا۔ شاہانہ طور طریق کا انہیں عادی بنایا۔ انہیں آداب سلطانی سکھائے اور انہیں ایک شاہراہ پر لا کر کھڑا کر دیا۔ پھر اس نے تنظیم شروع کی۔ چنانچہ حکومت کے دوا دیں قائم کئے۔ محل کھڑے کئے۔ عطایا مقرر کئے۔ جہنڈے بلند کر کے صاحب جمیش مقرر کئے۔ لشکر ترتیب دیئے۔ حکومت کی تعمیر کا یہ محل آسان تک پہنچا اور زمین میں اس کی بنیادیں مستحکم ہو گئیں۔

اس کا اعتراف بڑے بڑے بادشاہوں نے کیا وہ اس کے قریب آنے سے لرزنے لگے اور اس کی سرحدوں کا احترام کرنے لگے یہاں تک کہ پورا اُندلس اس کا مطیع ہو گیا اور یہاں اس کی حکمرانی مستحکم ہو گئی 51۔ حکومت کے مختلف شعبے اور صوبوں کی تقسیم:

عبدالرحمن نے ملک کو چھ صوبوں میں تقسیم کیا جہاں اس کے گورنر رہتے تھے اور وہی سپہ سالار بھی ہوتے تھے۔ پھر ان کے ماتحت وزراء و اعمال تھے۔ اسی طرح محکمہ پولیس، قضاء (عدالت) اور قید خانہ کا انتظام جدا گانہ تھا۔ ان سب کا تعلق پایہ تخت سے تھا جہاں وہ اپنی کارگزاریاں سمجھتے اور مرکز سے ان کی نگرانی کی جاتی۔ مرکز کی حکومت کے عہدہ دار اور محکمے:

مرکزی حکومت چند شعبوں میں تقسیم تھی اور ممتاز عہدہ داروں میں حاجب، وزیر، کاتب، قاضی، صاحب شرط (پولیس افسر) سپہ سالار اور قاضی عسا کر تھے۔ ان کا علیحدہ علیحدہ دفتر قائم تھا۔

حجاب:- حجابت کے عہدہ پر سب سے پہلے تمام ابن علقمہ جو اس کے موالی میں سے تھا سرفراز کیا گیا۔ پھر یوسف بن بخت فارسی جو عبدالملک بن مروان کے موالی میں سے تھا اس عہدہ پر آیا۔ بلکہ یہ عہدہ اس کے خاندان میں کچھ دنوں ورثہ باقی رہا۔ پھر عبدالکریم بن مہران جو حارث ابن ابوشمر غسانی کی اولاد میں سے تھا اس عہدہ پر آیا۔ پھر عبدالرحمن بن مغیث بھی اس عہدہ پر مامور کیا گیا۔ اس کا باپ مغیث قرطبہ کا فاتح تھا۔ پھر منصور خصی مامور

ہوا۔ یہ سب سے پہلا شخص تھا جو بنو امیہ کے دربار میں حجابت کے عہدہ پر سرفراز کیا گیا۔  
وزراء:- اگرچہ عبدالرحمن نے وزیر کا لقب عہدہ کی حیثیت سے مقرر نہیں کیا لیکن وزارت کے سارے کام اور اہم امور میں مشورت کی خدمت کے لیے چند عمائد مخصوص تھے۔ اور مؤرخین نے انہی کے نام وزیر کی حیثیت سے لکھے ہیں۔ وہ ابو عثمان (بانی دولت) عبداللہ بن خالد (قیام حکومت میں دست راست) ابو عبدہ جو پہلے اشبیلیہ کی ولایت پر مامور تھا۔ شہید بن یحییٰ بن شہید جو معاویہ بن مروان بن حکم کے موالی میں سے تھا۔ عبدالسلام بن سبیل رومی جو عبداللہ بن معاویہ کا موالی تھا۔ ثعلبہ بن عبید بن نظام جذامی جو پہلے سر قسطہ کا والی تھا۔ عاصم بن مسلم ثقفی جو اس کے جاں نثاروں میں سے تھا اور مروانی جسے سب پر تقدم حاصل تھا اس کے معتد رفقاء تھے۔

کتاب:- کتابت کی خدمت ابتداء ابو عثمان اور عبداللہ بن خالد نے انجام دی۔ جب حکومت کے شعبے اور مناصب قائم کئے گئے تو سب سے پہلا کاتب امیہ بن یزید مقرر کیا گیا۔ یہ معاویہ بن مروان کے موالی میں سے تھا اور یوسف فہری کے زمانہ سے اس عہدہ پر مامور تھا۔ عبدالرحمن نے بھی اس کو اس خدمت پر مامور کر لیا اور اس کے خاص مشیروں میں شمار کیا جانے لگا۔ اہم امور میں وہ اس سے بھی مشورہ کرتا اور اس کی رائیں بڑی صائب نکلتی تھیں۔ اور عبدالرحمن اس کی راؤں کو فضیلت دیتا تھا لیکن آخر زمانہ میں عبدالرحمن کے ساتھ اس کی وفاداری قائم نہ رہ سکی۔ یزیدی کی باغیانہ سرگرمیوں میں درپردہ یہ بھی شریک تھا۔ مگر یزیدی کے فتنہ کے خاتمہ سے پہلے اس کا انتقال ہو گیا۔

قضاء:- اُندلس میں قضاات کے دو منصب تھے ایک ”قاضی الجماعت“ کہا جاتا تھا اور دوسرا ”قاضی عساکر“ یعنی ایک عدالت شہری آبادی کے لیے تھی دوسری خائن صیغہ فوج کے لیے۔ قاضی الجماعت کے عہدہ پر یوسف کے زمانہ سے یحییٰ بن یزید مسمیٰ مامور تھے۔ اور اس دور کے برگزیرہ بزرگوں میں سے تھے۔ عبدالرحمن نے ان کو اس عہدہ پر برقرار رکھا 52۔

قاضی یحییٰ بن یزید مسمیٰ نے جب وفات پائی تو قاضی قرطبہ کے عہدہ کے لیے کسی موزوں شخص کے انتخاب کی ضرورت پیش آئی۔ عبدالرحمن نے اپنے وزراء اور اپنے دونوں بیٹوں سلیمان اور ہشام کو مشورہ کے لیے طلب کیا۔ عبدالرحمن نے مجلس مشورت میں

اس مسئلہ کو پیش کیا، سلیمان اور ہشام نے کہا ”ہم لوگ المدور کے ایک بزرگ سے واقف ہیں وہ شامی عربوں میں سے ہیں او صاحب فضل و صلاح و برگزیرہ بزرگوں میں سے ہیں ان کا نام مصعب بن عمران ہمدانی ہے۔ وزراء نے بھی اس بیان کی تصدیق کی اور عبدالرحمن نے انہیں اس منصب کے لئے نامزد کر دیا۔

اس کے بعد شیخ مصعب بن عمران طلب کئے گئے۔ جب وہ عبدالرحمن کے سامنے آئے اور اس نے قضاات کا عہدہ ان کے سامنے پیش کیا تو انہوں نے اس کے قبول کرنے سے انکار کر دیا۔ عبدالرحمن کے لیے اپنی مخالفت کا برداشت کرنا بڑا دشوار تھا۔ وہ شدت غضب میں اپنی مونچھوں کو مل دینے لگا اور یہ اس کی انتہائی برہمی کی علامت تھی۔ لیکن خیریت گزری کہ یہ غصہ اس کی برداشت سے باہر نہیں ہوا اور صرف اس قدر کہنے پر اس نے اکتفا کیا کہ ”اچھا تو پھر تمہارے متعلق مشورہ دینے والوں پر خدا کی لعنت اور اس کا غضب ہو“۔

شیخ مصعب بن عمران کے صاحب صلاح و خیر ہونے کی یہ نشانی تھی کہ انہوں نے اسی طرح اس منصب کو قبول کرنے سے انکار کیا جیسے المنصور کی پیش کش کو امام اعظم حضرت ابوحنیفہؒ نے رد کر دیا تھا۔ عبدالرحمن کو المنصور پر یہ فضیلت رہی کہ غصہ میں امام اعظمؒ کی طرح شیخ مصعب ابن عمران کو کوئی سزا دینے کے بجائے وہ اپنے ہی لڑکوں کو برا بھلا کہہ کر رہ گیا۔ شیخ مصعب بن عمران کے انکار سے شیخ ابو عمرو بن معاویہ بن صالح مسمیٰ کا آفتاب اقبال بلند ہوا۔ عبدالرحمن کو ان پر بڑا اعتماد تھا۔ یہ اُندلس کے شامی عربوں میں ممتاز فقہاء میں سے تھے۔ عبدالرحمن نے ان کو اس سے پہلے زاد سفر دے کر شام بھیجا تھا کہ وہاں سے وہ اس کی دونوں بہنوں کو اپنے ساتھ اُندلس لے آئیں 53۔ یہ شام سے واپس آچکے تھے۔ عبدالرحمن نے ان کو طلب کیا اور اسی وقت قضاات کا عہدہ ان کے سپرد کر دیا اور عبدالرحمن کے زمانہ میں آخر وقت تک یہی اس عہدہ پر مامور رہے 54۔ قاضی عساکر کے عہدہ پر جدار بن عمرو مامور تھے 55۔

یہ قضاات زیادہ تر مالی معاملات کے فیصلے کرتے تھے۔ اس کے ساتھ انہوں ہی برقم کے مقدمات کی سماعت کا حق حاصل تھا لیکن عدالت کے جداگانہ انتظام کے باوجود عبدالرحمن چند خاص اوقات میں فریادری کے لیے خود بھی بیٹھتا تھا۔ اس تک پہنچنے کے لیے

عام اجازت تھی کمزور سے کمزور انسان بغیر کسی دشواری کے اس کے پاس پہنچ جاتا تھا۔ اس لیے لوگ براہ راست بھی اس کے یہاں پہنچتے اپنے معاملات پیش کرتے اور انصاف کے خواہاں ہوتے۔ وہ مقدمات کے فیصلے کرتا اور کبھی فریقین میں صلح کر دیتا۔

عوام کے لیے عبدالرحمن کے قصر کا دروازہ صرف کھلانا تھا بلکہ وہ آزادی سے عام جمعوں میں شریک ہوتا اور لوگوں سے عمومیت کے ساتھ خلا ملا رکھتا تھا۔ اس کے اس طرز زندگی سے لوگ زیادہ جری ہو گئے تھے اور راہ چلتے روک کر فریادری چاہتے۔ چنانچہ ایک مرتبہ وہ کسی کے جنازہ کی شرکت سے واپس آ رہا تھا۔ اٹائے راہ میں ایک شخص آگے بڑھا اور راستہ روک کر کہنے لگا۔ ”خدا امیر کا بھلا کرے۔ آپ کے قاضی نے مجھ پر ظلم کیا ہے۔ میں آپ سے ظلم کی فریاد کرتا ہوں“ عبدالرحمن نے جواب دیا۔ ”اگر تم نے سچ کہا تو انصاف کیا جائے گا“ اس پر اس نے عبدالرحمن کے گھوڑے کی لگام پکڑی اور کہا ”یا امیر میں آپ سے درخواست کرتا ہوں خدا کی قسم میں اس جگہ سے آپ کو بڑھنے نہ دوں گا تاوقتیکہ آپ قاضی کو میرا انصاف کرنے کا حکم نہ دے دیں۔“ عبدالرحمن نے پیچھے پھر کر دیکھا تو اس کے خدم و حشم میں تھوڑے سے لوگ اس کے ساتھ تھے۔ چنانچہ اس نے قاضی کو بلایا اور اس کے معاملہ میں مناسب فیصلہ کرنے کا حکم دیا۔

قصر میں لوٹنے کے بعد اس کے بعض حشم جو اس کے اس عمومیت سے نکلنے کو پسند نہ کرتے تھے کہا ”خداوند تعالیٰ امیر کی عمر دراز فرمائے۔ اس کثرت سے لکھتا بادشاہوں کو زیبا نہیں۔ اس طرح وہ عوام کی نگاہ میں سبک ہو جاتے ہیں۔ لوگ ایک قسم کی طبیعت کے نہیں ہوتے۔ لوگوں میں نامناسب جراتیں پیدا ہو جاتی ہیں۔“

عبدالرحمن نے اس مشورہ کو قبول کیا اور اس دن سے عمومیت کے ساتھ عوام خلا ملا کرنے سے اجتناب کرنے لگا اور محفلوں اور مجلسوں کی شرکت کے لیے ہشام کو مامور کر دیا۔ 56

عبدالرحمن نے فوج کی تنظیم پر بڑی توجہ کی۔ پے در پے بغادوتوں کے باعث عربوں پر سے اس کا اعتماد اٹھ گیا تھا۔ اس لیے برہدوں اور غلاموں کی عظیم الشان فوج تیار کر لی۔ برہدوں اور موالی کی فوج کے تیار ہوانے سے پہلے فوج کی تقسیم قبائلی تھی۔ ہر قبیلہ اپنے سردار کے ماتحت امیر کے حاکم کی تعمیل میں حاضر ہوتا تھا۔ لیکن عربوں کی بغادوتوں سے

اس کو جب تلخ تجربے ہوئے تو اس نے اس نظام کو بدل دیا اور سرکاری فوج کی تعداد میں اضافہ کرنے لگا۔ چنانچہ جب وہ البیرہ سے بیعت اطاعت کے بعد روانہ ہوا تھا اس کے پاس چھ سو سوار تھے۔ آگے چل کر سواروں کی تعداد ایک لاکھ تک پہنچ گئی۔ پھر اسی مناسبت سے پیدل سپاہ کی تعداد کو قیاس کرنا چاہئے 57۔

سپاہ ان بنی دو صفوں پیدل اور سوار ہیں تقسیم تھی۔ پیدل سپاہ کے افسر اعلیٰ (صاحب الرجالہ) کی حیثیت سے عبد الحمید بن قائم کا نام آتا ہے اور سواروں کا افسر (صاحب النجیل) مولیٰ سلمۃ تھا 58۔

سہ سالاری کے عہدہ پر بدر تمام بن علقمہ حبیب بن عبد الملک قرشی اور عامر بن مسلم ثقفی وغیرہ کے نام ملتے ہیں۔ کبھی کسی وزیر یا صاحب کی سرکردگی میں بھی فوج بھیجی جاتی اور بیشتر موقعوں پر عبدالرحمن خود فوج کی قیادت کرتا اور معر کے سر کرتا تھا۔

اندلس کی حکومت کا بحری بیڑا پہلے سے موجود تھا۔ عبدالرحمن نے اس موقع پر جب اس نے شام پر حملہ آوری کی تیاری کی تھی بحری بیڑے کو بھی مستحکم کیا تھا جس نے آگے چل کر غیر معمولی ترقی حاصل کی۔

میخ فوج میں تولیت لواء بھی اس زمانہ میں ایک مستقل اعلیٰ منصب تھا۔ عبدالرحمن کے عہد حکومت میں ابو سلیمان داؤد انصاری علم بردار تھا۔ اس کے انتقال کے بعد تولیت لواء کا منصب خاندانی قرار پایا۔ چنانچہ اس کا بیٹا محمد بن عبدالرحمن کے زمانہ تک اس منصب پر مامور رہا 59۔

فوج کے لیے رسد مہیا کرنے کے لیے ایک مستقل افسر تھا جو ”صاحب ارزق الاجتاد“ کہا جاتا تھا 60۔

محکمہ شرطہ: (پولیس) مستقل طور پر قائم تھا۔ عبدالرحمن کے زمانہ میں عبدی اس محکمہ کا افسر اعلیٰ تھا۔ اس محکمہ کے فرائض تقریباً وہی تھے جو اس زمانہ میں پولیس کے ہوتے ہیں۔

نقش خاتم:- عبدالرحمن نے سرکاری کاغذوں اور دستاویزوں پر مہر کرنے کے لیے اپنا نقش خاتم ”باللہ شیع عبدالرحمن وہب یحکم“ تیار کرایا تھا۔

عبدالرحمن نے حکومت کے مختلف شعبوں کے دیوان و دفاتر قائم کر کے حکومت کو

ایک نظم کے ساتھ چلایا۔ اس کے علاوہ اس نے قرطبہ کی تعمیر ترقی پر بڑی توجہ کی۔ قصور ایوان، محلات، باغات، مساجد، حمام، شہر پناہ اور پل تعمیر کرائے۔ چنانچہ قرطبہ کی تعمیر تجدید و تزئین و آرائش کے متعلق مقررۃً اجمالی طور پر لکھتا ہے۔

”بعض مؤرخین نے عبدالرحمن الداخل کے سوانح حیات میں لکھا ہے کہ جب اس کی حکومت قائم ہو گئی تو اس نے قرطبہ کی عظمت کو بڑھانا شروع کیا۔ چنانچہ اس کی بنیادوں کو مستحکم کیا۔ اس کی عمارتوں کی تجدید کی۔ اس کو فصیلوں سے مستحکم کیا۔ قصر حکومت اور جامع مسجد کی تعمیر کی اس کے رقبہ کو بڑھایا۔ محلوں کی مسجدوں کو درست کرایا۔ پھر شہر رصافہ کو اپنی نزہت گاہ کے طور پر تعمیر کیا اور اس میں ایک خوبصورت قصر تعمیر کیا وسیع باغ لگایا اور اس میں عجیب و غریب پودے اور بہترین درخت شام اور دوسرے ممالک سے منگ کر نصب کئے 61۔

### فصیل قرطبہ کی تعمیر:

قرطبہ کی فصیل کی تعمیر 155ھ 772ء میں عین اس زمانہ میں انجام پائی جب اندلس میں پے در پے بغاوتیں برپا تھیں۔ اس لیے اس کی تعمیر دارالحکومت کو باغیوں سے محفوظ رکھنے ہی کے لیے عمل میں آئی تھی اور اسی وجہ سے اس کی تعمیر میں استحکام و پائیداری کا لحاظ رکھا گیا ہوگا۔ قرطبہ کی یہ فصیل پہلے زمانہ سے موجود تھی۔ امتداد زمانہ سے اس کا استحکام باقی نہیں رہا تھا اس لیے ولایت کے زمانہ میں ایک سے زیادہ ایسے موقع آئے جب باغی شہر میں گھس پڑے۔ عبدالرحمن کو بھی اسی فصیل کے کام نہ آنے سے مدد ملی تھی اور دریا کو عبور کرتے ہی وہ شاہی محل تک پہنچ گیا تھا۔ عبدالرحمن کے استیلا کے بعد یوسف کالزاکا ایک مختصر دستہ کے ساتھ بلا مراحت قصر حکومت تک پہنچ گیا تھا اور قائم مقام والی کو گرفتار کر لیا تھا۔

عبدالرحمن نے ان ہی وجوہ سے فصیل کی تعمیر پر سب سے پہلے توجہ کی۔ اس میں حسب ضرورت دروازے لگوائے۔ مجموعی طور پر سات یا آٹھ دروازے تھے جو رات آتے ہی بند کر دیے جاتے تھے اور دروازوں پر پاسبان مقرر کئے۔

### قصر شاہی:

قرطبہ کا قصر شاہی جس کو ”بلاط زررئف“ اور ”قصر حکومت“ بھی کہتے تھے عہد

تاریخ اندلس (285)

قدیم سے قائم تھا۔ گاتھ فرماں روا جب قرطبہ آتے تو اس میں ٹھہرتے تھے۔ زررئق آخری مرتبہ جب قرطبہ آیا تھا تو طارق سے مقابلہ کرنے کے لیے یہیں بیٹھ کر اس نے تیاری کی تھی۔ اس لیے مسلمان اس کو ”بلاط زررئق“ بھی کہتے ہیں اس میں یونانیوں، رومانیوں اور گاتھیوں کے دور کے آثار موجود تھے۔ اسلامی دور کے آغاز کے بعد یہی قصر اندلس کے حکمران کا مستقر قرار پایا۔ عبدالرحمن نے بھی اسی میں سکونت اختیار کی اور اسی لحاظ سے مسلمان اس کو ”قصر حکومت“ بھی کہتے تھے۔

اس قصر میں بنو امیہ کے دور کی بہترین یادگاریں ہیں۔ انہوں نے اس میں عجیب و غریب اضافے کئے۔ عرب مؤرخین ابن اثیر، ابن خلدون اور مقری نے اس قصر کی تعمیر کا تذکرہ جس انداز میں کیا ہے اس سے اندازہ ہوتا ہے کہ عبدالرحمن نے اس کی از سر نو تعمیر و تجدید کی تھی 62۔

### رصافہ:

عبدالرحمن اس قصر میں تھوڑے دنوں مقیم رہا۔ اس کے بعد اس نے اپنی سیر و تفریح کے لیے قرطبہ سے قریب جانب مغرب ایک نزہت گاہ بنوائی اور اس کا نام اپنے دادا ہشام کی سیر گاہ کے نام پر رصافہ رکھا۔ یہ ایک بڑا پر فضا باغ تھا اس کو اس نے بڑی دل چسپی سے آراستہ کیا۔ دور دور کے ملکوں دمشق و بغداد سے طرح طرح کے خوش نما درختوں اور لذیذ پھلوں کے پورے بیج اور گھٹلیاں منگوا کر اس میں نصب کرائیں اور بڑے اہتمام سے ان کی پرداخت کرائی اور چند سال کے اندر قسم قسم کی ترکاریاں اور خشک و تر میوے اندلس میں اپنی اپنی فصل پر تیار ہونے لگے۔ مقری ابن سعید کی کتاب ”المغرب کے“ حوالہ سے لکھتا ہے:-

”قرطبہ کی نزہت گاہوں اور عمارتوں کا ذکرہ نظم و نثر کے ذریعہ اس قدر زبانوں پر ہے کہ اس کا احاطہ کرنا دشوار ہے۔ خلفائے مردانیہ کی نزہت گاہوں اور سیر گاہوں میں ایک قصر رصافہ ہے۔

اس قصر کو عبدالرحمن بن معاویہ نے اپنے ابتدائی زمانہ میں اپنی سیر و تفریح اور قیام کے لیے تعمیر کرایا تھا۔ وہ اپنے اوقات کا بڑا حصہ رصافہ کے باغ میں گزارتا تھا جس کو اس نے شمالی قرطبہ میں مائل بہ مغرب تیار کرایا تھا۔ یہاں اس



نے ایک خوبصورت قصر بنوایا تھا۔ ایک وسیع باغ لگوایا تھا جس میں عجیب و غریب پودے اور بہترین درخت مختلف ملکوں سے منگاکر نصب کرائے تھے۔ درختوں اور پودوں کو حاصل کرنے کے لیے اس کے قاصدوں نے دور دور کا سفر کیا تھا اور بہترین قسم کی گھٹلیاں اور بیج لے کر واپس آتے تھے۔ چنانچہ خاص اہتمام پر داخت اور حسن ترتیب سے چند ہی دنوں میں اعلیٰ درجہ کے درخت اس باغ میں تیار ہو گئے اور نہایت نادر ہوئے۔ چند ہی دنوں میں پورے اندلس میں پھیل گئے اور بڑی قدر کی نگاہ سے دیکھے جانے لگے۔

اس سیرگاہ کا نام ”رصاصہ“ اپنے دادا ہشام کی سیرگاہ کے نام پر رکھا تھا۔ کیونکہ شام کی اس سیرگاہ کی یاد اور اس کی کشش اس کے دل میں باقی تھی۔ اس لیے وہ اندلس کے اس رصاصہ میں اپنے اوقات کا بڑا حصہ گزارتا تھا اور اس تعلق سے اس کے دل میں اس مقام کی طرف سے ایک قسم کی کشش قائم ہو گئی تھی۔

عبدالرحمن کی بہن ام اصبح اس کے لیے شام سے میوؤں کے تحائف بھیجا کرتی تھی۔ اور اس کے بھیجے ہوئے پودے درخت اور بیج بھی اس باغ میں خاص طور پر لگائے گئے تھے۔

رصاصہ کا ایک اتار ”رمان صفری“ کے نام سے اس زمانہ میں بہت مشہور تھا۔ یہ اپنے مٹھاس اور رس کی زیادتی اور دانوں کی دبازت اور خوش رنگی و خوبصورتی میں سارے اندلس میں مشہور تھا۔ عبدالرحمن نے اپنی بہن ام صبح سے کچھ میوے شام سے منگوائے تھے۔ ان ہی میں اتار بھی تھے۔ عبدالرحمن نے یہ میوے چند معززین کو تحفہ میں بھیجے تھے جن میں سفر بن یزید کلائی بھی تھا وہ اتار کو لے کر اپنے وطن کو رہے۔ اس نے بڑے اہتمام سے اس کی پرداخت کی۔ زمین موافق نکلی اور پودا نکل آیا۔ اس نے بڑے اہتمام سے اس کی پرداخت کی جب درخت بار آور ہوا تو پہلا پھل وہ عبدالرحمن کے پاس تحفہ میں لایا۔ عبدالرحمن ان اناروں کو رصاصہ شام کے اناروں کے مانند پاکر بہت خوش ہوا۔ کلائی نے پورا واقعہ سنا دیا۔ اس سے اس کو اور بھی مسرت ہوئی۔ اس کے اس دلچسپی سے درخت اگانے اور بار آور کرنے پر اس کی ستائش کی اور اسے انعام و اکرام سے خوش کیا۔ پھر اسی درخت کے بیج لے کر رصاصہ میں پودے لگوائے اس کے درخت پھیل گئے اور اس باغ سے دوسروں نے اس کے پورے

لیے اور درخت نصب کئے یہاں تک کہ گھر گھر پھیل گئے اور اسی مناسبت سے اس کو رمان صفری کہنے لگے 63۔

مسجد جامع:

مسلمانوں نے قرطبہ کی فتح کے موقع پر حضرت عمرؓ کے اس اسوہ کی تقلید میں جو انہوں نے دمشق میں اختیار فرمایا تھا، یہاں کے بڑے گرجا صحنہ جمعہ کے نصف حصہ کو لے کر جامع مسجد بنالیا تھا اور نصف گرجے کو اپنے حال پر باقی چھوڑ دیا تھا باقی دوسرے گرجوں کو مسمار کر دیا تھا۔ لیکن جب قرطبہ میں مسلمانوں کی آبادی بڑھی اور اس جامع مسجد کی وسعت نمازیوں کے لیے تنگ ہونے لگی تو بعد کے والیوں نے بالائی منزل پر منزلیں بنالیں۔ اس طرح اس میں نمازیوں کے لیے گنجائش نکلتی گئی۔ لیکن بالائی منزلوں پر جانے کے لیے بڑا پر پیچ راستہ اختیار کرنا پڑتا تھا اور نمازیوں کو بڑی دشواری پیش آتی تھی۔ اس لیے عبدالرحمن نے اپنے زمانہ میں اس جامع مسجد کو وسیع کر کے از سر نو بنوانا چاہا۔ لیکن بڑی دشواری زمین کی تھی۔ کلیسا اپنی جگہ قائم تھا۔ اس زمین پر قبضہ کرنا خلاف معاہدہ ہوتا اور عیسائیوں کو از خود دینا ممکن نہ تھا۔ آخر عبدالرحمن نے ممتاز عیسائیوں کو بلا کر اس مسئلہ پر ان سے مشورہ کیا اور اس زمین کو گراں قدر قیمت پر خریدنا چاہا۔ ان لوگوں کو شرائط کا علم تھا اور مسلمانوں کی دین داری سے اپنی جگہ یقین تھا کہ وہ اس معاہدہ کی خلاف ورزی نہ کر سکیں گے۔ اس لیے ان لوگوں نے صاف طور پر کسی قیمت پر بھی اس کو الگ کرنے سے انکار کر دیا۔

اب اس ستمی کا سلجھنا تقریباً ناممکن ہو گیا تھا کہ ان لوگوں نے خود باہم مشورہ کیا اور ایک ایسی صورت اختیار کرنا چاہی جو ان کے مذہبی نقطہ نظر سے بھی مستحسن سمجھی جائے۔ چنانچہ ان لوگوں نے عبدالرحمن سے کہا کہ اگر اس کلیسا کے عوض انہیں قرطبہ اور اس کے حوالی کے تمام مسمار شدہ کلیساؤں کو بنانے کی اجازت دی جائے تو وہ اس کلیسا سے دست بردار ہو سکتے ہیں۔ عبدالرحمن نے یہ شرط قبول کر لی اور ان کلیساؤں کی دوبارہ تعمیر کی اجازت کے ساتھ اس زمین کی قیمت کے ایک لاکھ دینار بھی عیسائیوں کے حوالہ کئے۔

صحت تجنت کی یہ اراضی 168ھ 784ء میں حاصل ہوئی۔ اسی وقت سے اس کی تعمیر شروع ہوئی اور دو سال یعنی 170ھ 786ء میں نہایت خوبصورت اور عالی شان

میں نے اس سے کہا کہ تو غریب الوطنی اور جدائی اور بال بچوں سے طول و فراق میں میرے مشابہ ہے۔

نشأت بارض انت فیہ غریبة

فمثلک فی الانصاء و الممتنای مثلی

تو نے ایسی سرزمین میں نشوونما حاصل کی جہاں تو بالکل ہی پردیسی ہے۔ میری مثال اپنے وطن سے دور دراز مقام پر جدا کر دیئے جانے میری مانند ہے 65۔

عبدالرحمن کو اپنی بہنوں سے بڑا انس تھا۔ مراسلت کا سلسلہ جاری رہتا تھا۔ عبدالرحمن کبھی نظم میں اپنے جذبات کی ترجمانی کرتا اور ان کو بھیجا کرتا۔ بعض نظمیں مؤرخین نے محفوظ رکھی ہیں۔ وہ شوق وطن اور درد و فراق سے مملو ہیں اور شیرینی برجستگی اور فصاحت و بلاغت کا نمونہ سمجھی جاتی ہیں 66۔

علم و ادب:

مقری نے ابن حیان سے نقل کیا ہے کہ لوگ دور دور سے قطبہ آتے اور قصر میں مہمان ہوتے اور امیر کی مجلس میں بیٹھتے تھے۔ ان مجلسوں میں لوگ عبدالرحمن کی شیریں کلامی سے جو فصاحت و بلاغت کا نمونہ ہوتی، خوش وقت ہوتے تھے۔ موقع موقع سے عبدالرحمن لوگوں کو خلعت، خاصے اور عطایا سے سرفراز کرتا اور لوگ یہاں سے نہایت خوش و خرم اپنے وطن کو لوٹتے اور امیر کی ستائش میں ان کی زبانیں خشک ہوتیں۔ اور ملک میں ہر طرف عبدالرحمن کی داد و دہش، قدر دانی اور خوش گفتاری کا چرچا رہتا تھا۔ کبھی لوگ نظموں میں کبھی فصیح و بلیغ مراسلوں میں عبدالرحمن کو خطاب کرتے اور وہ اسی کے مطابق نہایت بلیغ جوابات سے لوگوں کو خوش وقت کرتا۔ ایسی بعض نظمیں اور گفتگوئیں بھی مؤرخین نے محفوظ رکھی ہیں۔ سب میں ہے کہ عبدالرحمن کو بلاغت میں ایسا بلند درجہ حاصل تھا جو بنو مروان میں بہت کم لوگوں کو نصیب تھا 67۔

عبدالرحمن اور اس کے بعد کے زمانہ میں جو ممتاز شعراء اور ادباء گزرے ان کا تذکرہ علوم کی تاریخ میں تفصیل سے آئے گا۔ اس کے زمانہ میں شاعر اندلس کی حیثیت سے ابوالحسنی کا نام لیا جاسکتا ہے وہ عبدالرحمن کے دامن دولت سے وابستہ تھا اور قدر کی نگاہ سے دیکھا جاتا تھا۔ اتفاق کی بات اس نے سلیمان بن عبدالرحمن کی مدح میں کچھ اشعار کہے۔

مجدد اس حد تک تیار ہو گئی کہ اس میں نماز ادا کی جاسکے۔ اس کی تعمیر پر اس کے ہاتھوں سے اسی ہزار دینا صرف ہوئے تھے۔ جامع قرطبہ عبدالرحمن کی زندگی کی سب سے بڑی آرزو تھی۔ اگرچہ وہ اس کی زندگی میں مکمل نہ ہو سکی تاہم اس نے اس میں نماز جمعہ ادا کی اور اس کے منبر پر خطبہ دیا۔

جب عبدالرحمن کی پرشوق نگاہیں اس خوبصورت مسجد کے میناروں پر جاتیں تو اس کی زبان سے بے اختیار نکلتا کہ ”یہ مسجد ایک خلیفہ چاہتی ہے۔ یہی عبدالرحمن کا آخری رخ نظر تھا اگرچہ اس نے خود اپنے لیے صرف امیر سے زیادہ کوئی لقب اختیار نہیں کیا لیکن اس کے جانشینوں میں اس کے ہم نام عبدالرحمن الناصر نے اس کے دل کی آرزو بھی اپنی خلافت کا اعلان کر کے پوری کر دی۔ اور اس مسجد کے منبر پر سے ”امیر المومنین“ کی سلطنت کی بقا و ترقی کی دعائیں سنی گئیں 64۔ اور اندلس میں اموی سلطنت و خلافت صدیوں تک بڑی شان سے قائم رہی۔

علم و فضل اور شعراء و علماء کی قدر دانی:

عبدالرحمن صاحب علم و فضل تھا۔ ادب و شعر کا صحیح مذاق رکھتا تھا۔ مشرق کی یاد اس کے دل سے محو نہیں ہوئی اس کی یاد میں بڑی پراثر نظمیں اس نے لکھی تھیں۔ دربار میں شعراء و علماء کا اجتماع رہتا اور علم و ادب کی مجلسیں گرم رہتیں۔ خلعت و خاصے عطا کئے جاتے اور شعراء منہ مانگی مرادیں پاتے۔

مشرق کی یاد میں ایک سے زیادہ پراثر نظمیں اس زمانہ میں لوگوں کی زبان پر تھیں۔ ایک مرتبہ رصافہ میں کھجور کے ایک تنہا درخت پر اس کی نظر پڑی اور بے ساختہ یہ اشعار اس کی زبان سے نکلے:-

تبدت لنا وسط الرصافه نغلة

تنات بارض الغرب عن بلد النخل

رصافہ کے وسط میں کھجور کا ایک تنہا درخت نظر آیا جو نخلستان کی آبادی سے جدا ہو کر مغرب کی زمین میں آ گیا ہے۔

فلقت شبھی بالتغرب والنوی

و طول اکنناج مق نبی و عن اہلی

اُندلس کے نجومیوں میں شمار کیا ہے۔

صاحب دیباج المذہب لکھتا ہے۔

”یہ اُندلس میں علم عظیم کے ساتھ لوٹے اور ان سے اللہ تعالیٰ نے وہاں کے باشندوں کو نفع پہنچایا۔ یہ پہلے شخص ہیں جنہوں نے مؤطا امام مالک اور قرأت نافع کو اُندلس میں پہنچایا۔ یہ قرطبہ میں قرأت میں لوگوں کے امام تھے۔ صاحب علم صاحب فضل دین دار ثقہ جرح سے محفوظ تھے اور بہت زیادہ حدیثیں بیان کیں۔“

ان کے تلامذہ میں ان کے صاحبزادے اور ابن حبیب وغیرہ ہیں۔

عبدالرحمن ان سے غایت درجہ عزت و احترام سے پیش آتا تھا۔ وقتاً فوقتاً ان کے دولت کدہ پر حاضر ہوتا اور نذر پیش کرتا۔ عہدہ قضا بھی پیش کیا تھا مگر انہوں نے قبول نہیں کیا۔ 69

شیخ ابوموسیٰ:

عبدالرحمن کے عہد حکومت کے دوسرے جلیل القدر صاحب علم و فضل ابوموسیٰ ہواری ہیں۔ انہوں نے بھی علوم کی تکمیل مشرق میں کی اور اس دور کے مشہور شیوخ سے فیوض حاصل کیے۔ علم دین کے ساتھ علم و ادب میں بھی دست گاہ رکھتے تھے۔ ان کے فیض سے اُندلس میں علوم کی ترقی ہوئی۔ ان کا قیام موردر میں تھا۔ یہ جب کسی موقع سے قرطبہ آتے تو یہاں کے مشائخ عیسیٰ بن دینار، یحییٰ ابن یحییٰ اور سعید بن احسان ان کے احترام میں فتویٰ دینا ملتوی کر دیتے تھے اور ان کی طرف رجوع کرتے تھے۔ عبدالرحمن کی نگاہوں میں بڑی قدر و منزلت رکھتے تھے اور وہ ان سے عزت و احترام سے پیش آتا تھا۔ 70

حلیہ و اخلاق و عادات:

عبدالرحم کا قد لمبا، جسم نحیف، گال پچکے اور ناک چھٹی تھی اور یک چشم واقع ہوا تھا۔ چہرہ پر ایک تل تھا۔ بال سنہرے تھے اور گندھی ہوئی دولیس دائیں بائیں چھٹی رہتی تھیں۔

مؤرخین نے اس کے اخلاق و عادات، فضل و کمال، دیانت و ہوش مندی کو بہت

سلیمان اور ہشام میں چشمک جاری تھی۔ ان اشعار پر شبہ ہوا کہ ان میں ہشام پر تعریض کی گئی ہے اور محض اس جرم میں ہشام کے کسی ہوا خواہ نے اس کی آنکھوں میں سلائی پھر وادی اور وہ اندھا ہو گیا۔ عبدالرحمن نے اس واقعہ کو سن کر اس کو دربار میں بلوایا۔ اس نے اس کی شان میں ایک قصیدہ سنایا۔ اس قصیدہ سے عبدالرحمن پر بڑی رقت طاری ہوئی۔ اس نے خوش ہو کر دو ہزار دینار عطا کئے۔ پھر دونوں آنکھوں کی دیت میں علیحدہ رقم دی۔

مشہور شاعر ابن ہانی نے اس قصیدہ کے اشعار کو سننے کے بعد کہا: ”یہی چیز ہے جس کو ہم شعراء چاہتے ہیں مگر حاصل نہیں ہوئی۔“

ہشام نے اپنے زمانہ حکومت میں اس کو مزید انعام سے نوازا۔ اس کے سبب سے اس کی آنکھیں زائل ہوئی تھیں اس لیے اس نے دوبارہ ان کی دیت دی 68۔

عبدالرحمن کے عہد میں اُندلس میں ممتاز اہل علم و فضل جمع تھے جن سے علوم دین و علوم عرب کی شمع روشن تھی۔ عبدالرحمن ان سے ادب و احترام سے پیش آتا اور ان کی خدمات کو قدر کی نگاہوں سے دیکھتا تھا۔

شیخ غازی بن قیس:

شیخ غازی بن قیس المتونی 199ھ 814ء اُندلس میں علم دین کے رکن اعظم و تحصیل علم کے پروانوں کی شمع تھے وہ قرطبہ میں درس و تدریس کا شغل رکھتے تھے۔ پھر انہوں نے مشرق کا سفر کیا۔ جہاں اس زمانہ میں ائمہ فن کی مسند درس بچھی ہوئی تھی۔ چنانچہ امام مالک علیہ الرحمہ سے موطاسنی۔ نافع بن ابوعبید سے قرأت قرآن کا فن حاصل کیا۔ اسی طرح امام اوزاعی اور ابن جریج وغیرہ سے علوم کی تحصیل کی۔ تحصیل علوم کے بعد عبدالرحمن کے عہد حکومت میں اُندلس واپس آئے۔ قرطبہ ہی میں مستقل قیام اختیار فرمایا۔

شیخ غازی بن قیس کو اُندلس کے اہل علم میں دو حیثیتوں سے تقدم حاصل تھا۔ ایک تو ان ہی کے مقدس ہاتھوں سے مؤطا شریف پہلی مرتبہ اُندلس میں داخل ہوئی۔ دوسرے حضرت نافع کی قرأت بھی پہلی مرتبہ وہی اُندلس لائے۔

انہوں نے علوم دین کے ساتھ علوم عرب لغت اور نحو میں بھی کمال حاصل کیا۔ لغت کی تحصیل امام فن اصمعی اور اس کے ہم رتبہ معاصرین سے کی۔ چنانچہ زبیدی نے انہیں

ہے۔ ابن اثیر لکھتا ہے:-

”وہ نہایت فصیح زبان آور شاعر، بردبار عالم، ہوش مند تھا۔ خروج کرنے والوں پر غلٹ سے اٹھتا تھا آرام نہ لیتا تھا۔ اپنے کاموں کو دوسروں پر نہ چھوڑتا تھا اپنی راؤں پر مصررہتا تھا۔ بہادر، سختی اور فیاض تھا۔ اکثر سفید لباس پسند کرتا تھا۔“

مقبری کا بیان ہے جب وہ جہاز سے اندلس کی زمین پر اترا تو اس کے سامنے شراب پیش کی گئی۔ اس نے یہ کہہ کر رد کر دیا کہ ”مجھے ایسی چیز چاہئے جو عقل کو بڑھائے نہ کہ کم کرے۔“

ایک موقع پر ایک خوبصورت کنیر پیش کی گئی تو اس نے کہا۔ ”یہ دل اور آنکھوں کی طراوت ہے۔ اگر میں اس میں مشغول ہو جاؤں تو اپنے مطلوب کو چھوڑ دوں گا اور اگر مطلوب کی فکر میں رہا تو اس کنیر پر ظلم ہوگا۔ اس لیے اس کو واپس لے جاؤ۔“

اس میں خود اعتمادی کا جو ہر تھا۔ اس کی سیاسی زندگی میں ایسے مختلف لمحے آئے جب اس کو اپنے اسی وصف سے کامیابی حاصل ہوئی وہ اپنے خلاف مزاج کئی بات مشکل سے برداشت کر سکتا تھا۔ اس کے موالی بدر کو خیال ہو گیا تھا کہ حصول سلطنت میں وہ اس کا رہن منت ہے۔ اس نے یہ توہین گوارا نہ کی اور اسی لمحہ اس کو اپنے سے جدا کر دیا۔ بدر نے جرأت کر کے معافی چاہی اور کچھ اور باتیں اس کی زبان سے نکلیں۔ اس نے اس کو کہا کہ وہ اپنی زبان سے برباد ہوا اور پھر اس کو ترک سکونت کر کے سرحد پر چلے جانے کا حکم دے دیا اور آخر وقت معاف نہیں کیا۔

جب وہ قبائل بربر میں روپوش تھا تو ایک موقع پر ایک بربری عورت نے اس کو اپنے دامن میں پناہ دی تھی۔ وہ اندلس آئی تو عبدالرحمن نے مزاج سے کہا کہ جب میں تیرے دامن میں روپوش تھا تو سخت بدبو آ رہی تھی۔ اس نے برجستہ جواب دیا۔ ”اے امیر وہ خود تیری بدبو تھی۔ پریشانی میں تجھ کو اپنی خبر نہیں ہوئی“ یہ جواب اس کو اگرچہ پسند آیا مگر پھر اس کو کبھی اپنے سامنے نہیں آنے دیا۔

مقبری لکھتا ہے کہ وہ عام لوگوں کے ساتھ بیٹھتا تھا۔ ان کی شکایتیں سنتا تھا۔ ان کے جھگڑوں کو چکاتا تھا۔ کھانے کے وقت مجلس میں جتنے لوگ موجود ہوتے سب کو اپنے

ساتھ کھانا کھاتا تھا۔

پھر ابن حیان کا قول نقل کیا ہے کہ:-

”عبدالرحمن بردبار، بہترین علم اور اعلیٰ ذہن رکھنے والا، پختہ ارادے کا مالک، اپنے عزم کو پورا کرنے والا، عجز سے بے نیاز، جلد کوچ کرنے والا، مستقل حرکت میں رہنے والا، راحت پر پڑ نہ رہنے والا، تکلیف سے گھبرا نہ اٹھنے والا، اپنے کاموں کو دوسروں پر نہ چھوڑنے والا، ہر کام کو پورا کرنے والا، شجاع، بہادر، ہر معاملہ پر غور و فکر کرنے والا، بلیغ، بلند آواز، شاعر، احسان کرنے والا، فیاض اور زبان آور تھا۔ وہ سفید لباس پہنتا اور سفید عمامہ باندھتا تھا اور اس لباس کو ترجیح دیتا تھا۔ اس کے دوست اور دشمن سب ڈرتے تھے۔ لوگوں کے جنازہ کے ساتھ جاتا، جمعہ اور عیدین میں آتا اور امامت خود کرتا تھا۔ منبر پر اور بڑے مجمعوں میں خطبے دیتا اور میل جول رکھ کر سب کو اپنی طرف مائل رکھتا تھا 71۔“

### حوالہ جات و حواشی

- (1) ابن اثیر ج 5 ص 376، 377، ج 6 ص 76۔ فتح الطیب ج 2 ص 63، 62۔ ابن خلدون ج 4 ص 120، 121۔ کتاب الاملۃ ج 2 ص 121۔ مجموعہ اندلس از ص 26 تا 56 و ص 67 اخبار مجموعہ ص 6۔
- (2) ان القوطیہ کی روایت کی قدر مختلف ہے مگر وہ قرین قیاس ہے۔
- (3) فتح الطیب مقبری ج 2 ص 64۔ افتتاح اللہ اندلس ابن القوطیہ ص 22، 23۔ مجموعہ اخبار اللہ اندلس ص 69، 71، 74۔
- (4) فتح الطیب ج 2 ص 65-64۔ افتتاح اللہ اندلس ص 24 ابن اثیر ج 5 ص 378۔ مجموعہ اخبار اللہ اندلس ص 76، 74۔ مؤخر الذکر مجموعہ میں طرش کو ابو الحجاج یوسف بن بخت کی قیام گاہ لکھا گیا ہے جو عام روایتوں کے خلاف ہے۔
- (5) مجموعہ اخبار اندلس میں اس کا نام ”جدادین عمر و ندجی“ ہے۔
- (6) مرج رلہط کا واقعہ مروان بن حکم اور عبداللہ بن زبیر کے قاتل ضحاک بن قیس فہری کے درمیان یوم اٹمی جمعہ کے دن پیش آیا تھا۔ فہری کو شکست ہوئی تھی۔ قبیلہ قیس و فہر وغیرہ کے ستر ہزار



سپاہی قتل ہوئے تھے۔ اتفاق سے یوسف کے ساتھ بھی یہی دونوں قبائل قیس و فہر تھے۔ عبدالرحمن نے اسی واقعہ کو یاد کر کے اس موقع پر تقاول کیا۔

(7) غالباً یہ ”باجلیش“ یا ”بالش“ ہے جو قرطبہ سے شمال میں دریا کے پاس اس پار ہے۔ اس زمانہ میں یہ میدان واقع تھا اور اسی میں الناصر نے مشہور قصر مدینہ الزہراء تعمیر کرایا تھا۔

(8) مقری ابن القوطیہ اور ابن اثیر کے بیانوں میں واقعات کی تفصیلات میں اختلاف ہے۔ ان اختلافات سے دامن بچانے اور تاغزیر ہونے کی صورت میں قیاسی طور پر رائج قول کو قبول کرنے کی کوشش کی گئی ہے۔

(9) ابن اثیر ج 5 ص 378۔ افتتاح لاندلس ابن القوطیہ ص 24، 30۔ فتح الطیب ج 1 ص 154۔ ج 2 ص 64-66۔ مجموعہ اخبار لاندلس ازم ص 76 تا 94۔ مقری ابن القوطیہ اور ابن اثیر کے بیانوں میں جزئی اختلافات ہیں۔ ان سے دامن بچانے کی کوشش کی گئی ہے اور تاغزیر صورت میں قیاسی طور پر رائج قول کو قبول کیا گیا ہے۔ یوسف و عبدالرحمن کے اس معاہدہ کا زمانہ ایک روایت میں 140ھ بھی آیا ہے۔

(10) مسعودی۔

(11) ابن اثیر ج 5 ص 378۔

(12) فتح الطیب ج 1 ص 154۔

(13) ابن اثیر ج 5 ص 38۔

(14) ابن اثیر ج 5 ص 381۔ فتح الطیب ج 4 ص 66-67۔ مجموعہ اخبار اندلس ص 94، 95، 76۔

(15) ابن اثیر ج 5 ص 381۔ فتح الطیب ج 2 ص 66۔ مجموعہ اخبار اندلس ازم ص 96 تا 101۔ مقری نے یوسف کے دونوں لڑکوں کے متعلق ایک روایت بھی نقل کی ہے کہ ان دونوں نے قید خانہ میں نقب کھودی۔ ابوالاسود محمد بن یوسف تو نقب کے ذریعہ جیل سے فرار ہو گیا مگر عبدالرحمن کو فریب کی وجہ سے بھاگنے کا موقع نہ مل سکا۔ اور صمیل نے بھاگنے کی کوشش نہیں کی لیکن یہ روایت ابن اثیر کے تصریحی بیان کے خلاف ہے۔ ابوالاسود 167ھ تک جیل خانہ میں رہا۔ نقب کا واقعہ دوسرا ہے جس سے التباس ہو گیا ہے اس کا ذکر اب آئے گا۔ بعض روایتوں میں عمر بن عبدالملک کا نام عبداللہ بن عبدالملک لکھا گیا ہے اور بعض نے موقع جنگ یوں دکھایا ہے کہ عبدالملک ایک طرف

سے اور عمر بن عبدالملک دوسری طرف سے فوجیں لے کر آئے اور ان دونوں نے دو طرفوں سے حملہ کر کے یوسف کو شکست دی۔

(16) ابن اثیر ج 6 ص 52، 53۔

(17) افتتاح لاندلس ابن القوطیہ ص 30۔

(18) ابن اثیر ج 5 ص 390۔ مجموعہ اخبار ص 101۔

(19) مجموعہ اخبار اندلس ص 101۔

(20) مؤرخین کے بیانوں میں اختلاف ہے۔ بعض لوگوں نے لکھا ہے کہ یہ افریقہ سے آیا تھا اور بلجہ میں بغاوت کا آغاز کیا تھا اور بعض روایتوں میں ہے کہ یہ بلجہ بنی کا باشندہ تھا اور یہیں فرمان خلافت و علم آیا۔ اول الذکر روایت ابن عذاری ابن اثیر ابن خلدون اور مقری کی ہے۔ مؤخر الذکر بیان ابن القوطیہ کا ہے۔ اول الذکر روایت نظر انداز کرنے کے لائق نہیں مؤخر الذکر بیان بھی اس لحاظ سے قرین قیاس ہے کہ کسی اجنبی کا کسی مقام پر آ کر اس قدر جلد کامیاب ہونا دشوار ہوتا اس لیے ہم نے تطبیق کی وہ صورت اختیار کی جو متن میں درج ہے۔

(21) مجموعہ اخبار اندلس ص 101۔ ابن القوطیہ ص 32۔ ابن اثیر ج 5 ص 440۔ ابن

خلدون ج 4 ص 122۔ (اس میں علاء کی فوج کشی کا سال 149ھ چھپا ہے جو کتابت کی غلطی معلوم ہوتی ہے فتح الطیب ج 2 ص 67۔

(22) مجموعہ اخبار اندلس ص 101، 104۔ ابن خلدون ج 4 ص 122۔ ابن اثیر ج 5 ص

446۔ ابن خلدون میں اس حملہ کا سال 149ھ چھپ گیا ہے۔ ایک روایت یہ مشہور ہے کہ ان لوگوں کو کمر تک چٹائی بننے والوں سے بنوادیاتھا اور اسی تکلیف کے ساتھ بڑی دور سے قرطبہ تک لائے تھے۔

(23) ابن اثیر ج 5 ص 449، 451۔ ابن خلدون ج 4 ص 122، 123۔ مجموعہ اخبار

اندلس ص 105۔ ابن خلدون میں ابن خراشہ کا نام عبداللہ کے بجائے عبدالرحمن چھپا ہے اور غیاث بن مسر کے بجائے ابن مستبد ہے۔

(24) ابن اثیر ج 5 ص 463، 464۔ ج 6 ص 23، 24، 33۔ ابن خلدون ج 4

ص 123۔ فتح الطیب ج 2 ص 73۔ مجموعہ اخبار ص 107، 109، 111۔

(25) مجموعہ اخبار اندلس ص 106، 105۔

(26) مجموعہ اخبار کے نسخہ میں ”میسر“ چھاپا ہے۔ افتتاح اُنڈلس میں ”امنس“ اور ”امنس“ ہے۔ اس کے مترجم نے اشعباہ کے ساتھ Bembeyan لکھا ہے جس کو عرب جغرافیہ نویس ”بندر“ لکھتے ہیں۔ شریف اور یسی نے اس نام کے قلعہ کا بھی تذکرہ کیا ہے۔ غالب گمان ہے کہ یہی قلعہ مقام جنگ تھا۔

(27) ابن اثیر ج 6 ص 4، 5۔ ابن القوطیہ ص 31، 32۔ مجموعہ اخبار ص 107، 108۔ ابن خلدون ج 4 ص 122۔ فتح الطیب ج 2 ص 67، 73، 156۔ ہ کے واقعات کی تفصیل ابن اثیر میں ہے اور 157 ہ کی آخر الذکر لڑائی کا صرف اجمالی ذکر ہے۔ اسی طرح ابن خلدون میں ذکر آیا ہے۔ ابن القوطیہ اور مجموعہ اُنڈلس میں صرف آخر الذکر لڑائی کے واقعات ہیں۔ بظاہر دونوں تفصیلات ایک ہی موقع کے لیے متضاد بیانون کے ساتھ نظر آتی ہیں۔ مگر ابن اثیر کے اس فقرے سے کہ 157 ہ میں دوسری جنگ ہوئی اور اس میں خاتمہ ہوا۔ تطبیق کی یہی صورت سامنے آئی جو متن میں درج ہے اور قرآن سے یہی صحیح معلوم ہوئی۔ مجموعہ اخبار میں عبدالغفار کا نام عبدالغافر ہے۔ ابن القوطیہ نے میدان جنگ میں اس کے قتل کا بھی تذکرہ کیا ہے۔ مگر صاحب مجموعہ نے وہ تفصیل درج کی ہے۔ جو متن میں کی گئی ہے۔ ابن اثیر نے بھی اجمالاً لکھا ہے کہ وہ جنگ میں مارا نہیں گیا۔

(28) مجموعہ اخبار اُنڈلس ص 111، 112۔ ابن خلدون ج 4 ص 123۔

(29) فتح الطیب ج 2 ص 73۔ فتح الطیب میں ”رماس“ کے بجائے ”وماحس“ چھاپا ہے اور 163 ہ کا واقعہ لکھا ہے یہ صحیح نہیں ہو سکتا کہ المصور کا سال وفات اس سے پہلے ہے۔

(30) مجموعہ اخبار ص 104۔ ابن خلدون ج 4 ص 123۔ ابن اثیر ج 6 ص 40۔

(31) مجموعہ اخبار اُنڈلس ص 109، 110۔ فتح الطیب ج 2 ص 71، 72۔ ان دونوں کے بیانون میں کچھ فرق ہے۔ فتح الطیب میں یحییٰ بن یزید کا نام عبدالسلام مکتوب ہے اور یہ واقعہ 163 ہ کا لکھا ہے۔ صاحب مجموعہ نے 156 ہ کے واقعات میں بیان کیا ہے۔ یہ بیان قابل ترجیح اس لیے معلوم ہوا کہ واقعہ میں بدر کا قصر میں مقیم ہونا دکھایا گیا ہے۔ اور ابن اثیر کی تصریح کے مطابق بدر 156 ہ میں معتب ہو کر قرطبہ سے جلاوطن کیا جا چکا تھا (ابن اثیر ج 6 ص 6) مقرر نے بدر کے معتب ہونے کے سال کی تعیین نہیں کی ہے۔ یہ واقعہ 156 ہ کے بعد کا نہیں ہو سکتا ورنہ وہ تفصیلات صحیح نہ ہوں گی۔

(32) فتح الطیب ج 1 ص 71، 72۔

(33) ابن القوطیہ نے اس کا نام مطرف بن ابی لکھا ہے ص 32۔

(34) ابن اثیر ج 6 ص 7۔ انسائیکلو پیڈیا ج 5 ص 892 (شارلمین) طبع یازدہم۔ سنوری آف دی نیشنز (ایپین) ج 36 ص 32۔

(35) ابن اثیر ج 2 ص 36۔ مجموعہ اخبار اُنڈلس ص 110، 111۔ ابن خلدون ج 4 ص 123۔ فتح الطیب ج 2 ص 73۔ ابن خلدون نے سلیمان بن یقطان کو برشلونہ کا عامل لکھا ہے حالانکہ ابھی تک اس نے اطاعت قبول نہیں کی تھی۔

(36) مجموعہ اخبار اُنڈلس ص 113 تا 116۔ ابن اثیر ج 6 ص 42، 43، 45۔ ابن خلدون ج 4 ص 133، 134۔

(37) ابن اثیر ج 6 ص 43، 44۔

(38) ابن اثیر ج 5 ص 382۔ ابن خلدون ج 4 ص 112۔ فتح الطیب ج 1 ص 155۔

(39) مصنف نے اس کی حکمرانی کا زمانہ صرف چھ سال لکھا ہے اور زمانہ حکومت 657ء سے 668ء ہے یہ گیارہ سال ہوتے ہیں۔ ابن خلدون نے مدت گیارہ سال لکھی ہے (ج 4 ص 180) اور یہ صحیح ہے۔ وئس کے قلم سے گیارہ کے بجائے چھ نکل گیا ہے۔

(40) انسائیکلو پیڈیا (ایپین) ج 25 ص 569 میں ان حکمرانوں کا ایک نقشہ درج ہے اس میں کہیں کہیں اسماء سنین اور شے مختلف درج ہیں۔ وہ نقشہ ذیل میں پیش ہے۔

1- پلاو Pelayo	718ء۔ 737ء	گاتھ کے بادشاہ کے طور پر منتخب ہوا۔
2- فادیل Feavila	737ء۔ 739ء	پلاو کا بھائی
3- افانسو اول Aphansoi	739ء۔ 757ء	پلاو کا داماد
4- فروایلا Froila	757ء۔ 768ء	افانسو اول کا لڑکا اپنے بھائی کے ہاتھ سے مارا گیا۔

5- اوریلیو Aurelio 768ء۔ 774ء بھائی یا چچا زاد بھائی

6- سیلون Silon 774ء۔ 785ء اوریلیو کا بہنوئی

7- موریکاٹ Maurecat 785ء۔ 789ء افانسو اول کا ناجائز لڑکا

(41) ایپین وئس اسنوری آف دی نیشن سیریز ج 36 ص 30، 31۔

(42) ابن خلدون ج 1 ص 180۔ ابن خلدون کے اس نسخہ میں نام اور سنین بہت غلط چھپے ہیں اس لیے ناموں کے آگے تو سین میں اصل نام رکھ دیئے گئے اور سنین حذف کر دیئے گئے ہیں۔

(43) فتح الطیب جلد 1 ص 155۔

(44) تفصیل کے لیے ملاحظہ ہو دی فرنیس مصنفہ نویس سرجنٹ اسٹوری آف دی نیشن

سیریز ج 48 ص 230، 232۔ انسائیکلو پیڈیا بریطانیکا یا زودہم (ایپین) ج 25 ص 541 اور ج 3 ص 485 (بلکے) ایپین وئس اسٹوری آف دی نیشن سیریز ج 36 ص 31، 36۔

(45) ابن اثیر ج 6 ص 43۔ ابن خلدون ج 4 ص 124۔ مجموعہ اخبار اندلس ص 114۔ اخبار اندلس ج 1 ص 410۔

(46) افتتاح اللہ اندلس ابن القوطیہ ص 30، 43۔

(47) ابن اثیر ج 5 ص 446 و ج 6 ص 76۔ مجموعہ اخبار اندلس ص 116۔ ابن خلدون ج 4 ص 124۔ اس نے سال وفات 172ھ لکھا ہے۔ ابن اثیر نے بھی بطور ایک قول کے نقل کیا ہے لیکن 23 سال 139ھ سے آغاز اور 171ھ پر اختتام مان کر بولتے ہیں۔ مقرر نے 24 ربیع الاول 171ھ تاریخ وفات لکھی ہے۔ (ج 2 ص 73)

(48) فتح الطیب ج 1 ص 155۔

(49) مجموعہ اخبار اندلس ص 118، 119۔ ابن خلدون ج 4 ص 122۔

(50) فتح الطیب ج 1 ص 76۔

(51) فتح الطیب مقرر ج 1 ص 156۔

(52) فتح الطیب ج 1 ص 155۔

(53) فتح الطیب ج 1 ص 72۔

(54) ان بہنوں نے عبد الرحمن کی دعوت قبول نہیں کی اور یہ کہلا بھیجا کہ اب وہ شام میں امن

و عافیت سے ہیں اس لئے سفر کے خدشات میں اب پڑنا مناسب نہ ہوگا۔ چنانچہ معاویہ بن صالح

اندلس واپس چلے آئے تھے افتتاح اللہ اندلس ابن القوطیہ ص 43، 44۔ مقرر نے معاویہ بن

صالح کے بعد عمر بن ثریل پھر عبد الرحمن بن طریف کے نام قاضی قرطبہ کی حیثیت سے لکھے ہیں۔

اس اجمالی ذکر سے معلوم ہوتا ہے کہ یہ دونوں بھی عبد الرحمن کے عہد میں قضاات کے عہدہ پر مامور

ہوئے مگر یہ ابن القوطیہ کی اس تصریح کے خلاف ہے کہ معاویہ بن صالح ہشام کے عہد کے پہلے سال تک تاحیات قاضی رہے۔ اس لیے ممکن ہے کہ یہ دونوں امیر عبد الرحمن کے زمانہ میں کسی اور شہر کے قاضی مقرر ہوئے ہوں۔ قرطبہ کے قاضی کی حیثیت قاضی القضاۃ کی سمجھنا چاہئے۔ اس عہدہ پر آخرت وقت تک معاویہ بن صالح ہی مقرر رہے۔

(55) فتح الطیب ج 2 ص 72۔

(56) فتح الطیب ج 1 ص 156، ج 2 ص 67، 68۔

(57) فتح الطیب ج 2 ص 74۔

(58) مجموعہ اخبار اندلس ص 110۔

(59) فتح الطیب ج 2 ص 75۔

(60) مجموعہ اخبار اندلس ص 79۔

(61) فتح الطیب ج 1 ص 255۔

(62) ابن اثیر ج 5 ص 379۔ اب خلدون ج 4 ص 121۔ فتح الطیب ج 1 ص 155۔

(63) فتح الطیب ج 1 ص 217، 218۔

(64) فتح الطیب ج 1 ص 263 و 255۔ ابن اثیر ج 5 ص 379۔ ابن خلدون ج 4 ص 121۔

(65) ابن اثیر ج 2 ص 77۔ فتح الطیب ج 2 ص 76۔

(66) فتح الطیب ج 2 ص 68۔

(67) فتح الطیب ج 2 ص 69۔

(68) افتتاح اللہ اندلس ابن القوطیہ ص 36۔

(69) افتتاح اللہ اندلس ابن القوطیہ ص 34۔ دیباج المذیب ص 219۔ بغیۃ الوعاة سیوطی

ص 371۔

(70) افتتاح اللہ اندلس ص 35۔

(71) ابن اثیر ج 6 ص 76۔ فتح الطیب ج 2 ص 74، 70، 79، 68 و ج 1 ص 156۔

## تخت نشینی:

عبدالرحمن کی وفات کے وقت ہشام ماروہ کا اور سلیمان طلیطلہ کا والی تھا۔ قرطبہ میں ہشام کا چھوٹا بھائی عبداللہ موجود تھا۔ اس نے باپ کے جنازہ کی نماز پڑھائی۔ ہشام کی امارت کے لیے اس کی طرف سے غائبانہ بیعت لی اور اس کو سانحہ کی اطلاع بھیج دی۔ چنانچہ وہ اسی وقت ماروہ سے چل کھڑا ہوا اور چھٹے دن قرطبہ پہنچ کر حکومت کی زمام اپنے ہاتھوں میں لے لی۔

برادرانہ جنگ:

سلیمان طلیطلہ میں حکمران تھا یہاں کے لوگ عبدالرحمن کے زمانہ میں مشکل سے اس کے مطیع ہوئے تھے۔ سلیمان نے ہشام کے خلاف انہی استعمال کرنا چاہا۔ چنانچہ وہ ہشام کی مخالفت میں اس کی اطاعت قبول کرنے پر آمادہ ہو گئے۔ دوسری طرف ہشام اپنے چھوٹے بھائی عبداللہ کو بھی خوش نہ رکھ سکا۔ اس نے اس کی طرف سے غائبانہ بیعت لی تھی اور امور مملکت میں صلاح و مشورہ میں شریک رہنے کا خواہش مند تھا۔ لیکن ہشام کے طرز عمل کو دیکھ کر وہ خانہ نشین ہو گیا۔ اس کے بعد موقع پا کر وہ قرطبہ سے طلیطلہ بھاگا۔ ہشام نے اس کے تعاقب میں سوار دوڑائے مگر وہ نکل بھاگا اور سلیمان کے پاس پہنچ کر بغاوت کے منصوبہ میں اس کا شریک ہو گیا۔

ہشام نے سلیمان اور عبداللہ کو پیش قدمی کرنے کا موقع نہ دینا چاہا۔ اس لیے وہ خود فوج لے کر گیا اور شہر کا محاصرہ کر لیا۔ سلیمان نے یہاں مقابلہ کرنا مناسب نہ سمجھا اور اپنے لڑکے اور بھائی عبداللہ کو طلیطلہ کی حفاظت پر مامور کر کے خود فوج لے کر دوسرے راستہ سے قرطبہ چلا گیا۔ ہشام کو قرطبہ والوں پر اعتماد تھا اس لیے اس نے طلیطلہ کا محاصرہ اٹھانا مناسب نہ سمجھا۔ ادھر سلیمان شفقہ پہنچا تھا کہ اہل قرطبہ اس کا راستہ روکنے کے لیے آگے بڑھے۔ دوسری طرف ہشام نے اپنے لڑکے عمید الملک کی سرکردگی میں اہل قرطبہ کی مدد کے لیے فوج بھیجی۔ سلیمان کی ہمت دوستوں میں مخالفوں کو دیکھ کر چھوٹ گئی اور معمولی مقابلہ کے بعد وہ پسپا ہو گیا۔

ادھر ہشام نے طلیطلہ کے محاصرہ میں دو مہینے کچھ دن سے زیادہ گزار دیئے۔

## ہشام اول

171ھ 787ء - 180ھ 796ء

ہشام عبدالرحمن کا تیسرا بیٹا تھا جو اس کے اوائل حکومت میں حلق نام کی ایک کنیز کے لطن سے پیدا ہوا تھا۔ اس کی کنیت ابوالولید تھی۔ اس کا بڑا بھائی سلیمان اور چھوٹا عبداللہ تھا۔ جیسا کہ اوپر گزرا عبدالرحمن نے اپنی زندگی میں اس کو اپنا ولی عہد اور جانشین نامزد کر دیا تھا۔ اس کے بڑے بھائی سلیمان کو دلی ملال تھا۔ لیکن عبدالرحمن نے بڑی احتیاط سے مختلف امتحانوں اور آزمائشوں کے ذریعہ ان دونوں میں موازنہ کرنے کے بعد یہ فیصلہ کیا تھا۔ ہشام جب کسی مجلس میں آ جاتا تو اپنے علم ادب تاریخ مذاکرات اور بہادری کے کارناموں اور تذکروں سے مجلس کو معمور کر دیتا تھا۔ ہشام کی یہ ادا میں عبدالرحمن کو دل سے بھاتی تھیں۔ اس کے برخلاف سلیمان کے مجلس میں آتے ہی پراگندگی پھیل جاتی تھی۔ اور مجلس غیر سنجیدہ ہو جاتی تھی۔ رفتہ رفتہ عبدالرحمن کی نظروں میں ہشام کی وقعت بڑھتی گئی اور سلیمان اس کی نظروں سے اترتا گیا۔ ایک مرتبہ اس نے ان دونوں کا موازنہ کرنے کے لیے ہشام کے سامنے دو شعر پڑھے اور پوچھا کہ یہ کس کے شعر ہیں؟ ہشام نے کہا یہ امرؤ القیس کے ہیں اور ایسے معلوم ہوتے ہیں کہ گویا یہ ہمارے امیر ہی کی شان میں کہے ہوئے ہیں۔ عبدالرحمن نے ہشام کو سینہ سے لگا لیا۔ پھر دوسرے وقت ان شعروں کو سلیمان کے سامنے پڑھا۔ اس نے کہا ”میرے پاس دوسرے ضروری کام ہیں۔ عرب اشعار یاد کرنے کی فرصت نہیں۔“ عبدالرحمن یہ جواب سن کر خاموش ہو گیا۔ اور اس واقعہ کے کچھ دنوں بعد اس نے ہشام کو اپنا جانشین نامزد کر دیا۔ لیکن سلیمان اس فیصلہ سے مطمئن نہیں ہوا اور آنے والے وقت کے انتظار میں رہا۔



مقابلہ کے لیے کوئی فوج نہ نکلی تو آس پاس کے درختوں کو نقصان پہنچا کر قرطبہ لوٹ آیا۔ عبداللہ نے چند مہینوں میں ہشام کے ستارہ اقبال کی درخشانی دیکھ لی۔ وہ سلیمان سے چھپ کر تدمیر چلا گیا تھا اور ہشام پر بھروسہ کر کے امان طلب کئے بغیر بلا اطلاع قرطبہ چلا آیا۔ ہشام نے محبت سے اس کو سینہ سے لگایا اور حسن سلوک کے ساتھ پیش آیا۔

اس کے بعد ہشام نے 174ھ 790ء میں اپنے لڑکے معاویہ کی سرکردگی میں تدمیر فوج بھیجی۔ جہاں سلیمان نے تھوڑی بہت فوج اکٹھا کر لی تھی۔ دونوں فوجوں میں مقابلہ ہوا۔ اس موقع پر بھی سلیمان نے شکست کھائی اور بلنسیہ کے علاقوں میں بربروں کے درمیان جا کر پناہ لی۔ معاویہ تدمیر کے علاقہ میں غارت گری کر کے واپس چلا آیا۔

سلیمان اسی علاقہ میں کچھ دنوں روپوش رہا۔ اس کے بعد دونوں بھائیوں میں مصالحت ہو گئی۔ ہشام نے سلیمان کو اپنے اہل و عیال اور دولت و ثروت کو ساتھ لے کر اندلس سے چلے جانے کی اجازت دی۔ اس کے ساتھ باپ کے ترکہ میں حصہ رسدی کے طور پر ساٹھ ہزار دینار اس کو دیئے گئے اور عبداللہ نے بھی سلیمان کی رفاقت کی اور دونوں بھائی اپنے اہل و عیال و اموال کے ساتھ اندلس سے ترک سکونت کر کے مغرب میں آ کر قبائل بربر کے ساتھ سکونت پذیر ہو گئے اور اندلس میں برادرانہ جنگ کا خاتمہ ہو گیا۔  
مشرقی اندلس میں بغاوت:

ہشام جب تک سلیمان کا مقابلہ کرنے میں مصروف رہا۔ مختلف مقاموں پر فتنہ پرواز جماعت کو بھی سر اٹھانے کا موقع ملا۔ مگر ہشام نے ان کی طرف توجہ نہیں کی۔ چنانچہ عبدالرحمن کے زمانہ کے مشہور سرکش حسین بن یحییٰ انصاری کے لڑکے سعید نے اسی زمانہ میں 172ھ 788ء اقلیم طرطوشہ کے ایک مقام شاعنت میں بغاوت کا علم بلند کیا اور ایمانیوں کو شریک دعوت کیا۔ چنانچہ ایمانی بڑی تعداد میں اس کے گرد جمع ہو گئے اس نے کوچ کر کے طرطوشہ پر قبضہ کر لیا اور یہاں کے اموی عامل یوسف قیسی کو شہر بدر کر دیا۔

اگرچہ ہشام نے سلیمان کی مہم میں مصروف ہونے کی وجہ سے ادھر کوئی توجہ نہیں کی لیکن ایمانیوں کے خروج کی وجہ سے معمران کے مقابلہ میں جمع ہو گئے اور موسیٰ بن خرتون کی سرکردگی میں ہشام کی اطاعت کا علم بلند کیا۔ اب سعید اور موسیٰ کی فوجوں میں مقابلہ ہوا۔ موسیٰ نے فتح پائی۔ سعید قتل کیا گیا اور طرطوشہ پر قبضہ کر کے وہ سرقطہ میں داخل ہوا۔

سعید کے مارے جانے کے بعد حسین بن یحییٰ کے ایک مولیٰ جدر نے علم بغاوت سنبھال لیا۔ پھر دوسری طرف سے عبدالرحمن کے زمانہ میں دوسرے مشہور سرکش سلیمان بن یقظان کے لڑکے مطروح نے برشلونہ میں خروج کیا۔ اس کے ساتھ بڑی جمعیت فراہم ہو گئی۔ موسیٰ پسپا ہو کر فرار ہو گیا اور باغیوں نے طرطوشہ برشلونہ سرقطہ اور دشتہ وغیرہ میں اپنی حکومت قائم کر لی۔ اس طرح پورا مشرقی اندلس ہشام کے ہاتھوں سے نکل گیا اور وہاں باغیوں کی مستحکم متوازی حکومت قائم ہو گئی۔

175ھ 791ء میں ہشام کو سلیمان اور عبداللہ کی جلا وطنی کے بعد ان لوگوں کی طرف سے یکسوئی حاصل ہوئی تو اس نے سب سے پہلے اس علاقہ کو سر کرنے کی طرف توجہ کی۔ چنانچہ اسی سال ایک عظیم الشان لشکر ابو عثمان عبید اللہ بن عثمان کی سرکردگی میں سرقطہ بھیجا۔ ابو عثمان نے سرقطہ کا محاصرہ کیا۔ مگر کامیابی نہیں ہوئی تو محاصرہ اٹھا کر سرقطہ کے قریب ایک قلعہ طرسونہ میں آ کر مقیم ہو گیا اور یہاں سے فوج کے چھوٹے چھوٹے دستے سرقطہ والوں کی غارت گری کے لیے بھیجے۔ اس لشکر نے شہر کے آس پاس کی زراعت پر قبضہ کر کے اور اس کے ساتھ تختی سے سامان خوراک کی تاکہ بندی کی کہ شہر کے اندر غلہ کا ایک دانہ بھی نہ پہنچ سکے۔

ابو عثمان ان ہی کوششوں میں مصروف تھا کہ ادھر تائید ایزدی سے ایک دوسرا واقعہ پیش آ گیا۔ مطروح سرشام اپنے شکاری باز لے کر شکار کے لیے نکلا۔ باز نے کسی چڑیا کو شکار کر کے گرایا۔ مطروح اس شکار کو اپنے ہاتھوں سے ذبح کرنے کے لیے جھکا تھا کہ اس کے دود باز باڑی اس پر جھپٹ پڑے اور اس کا سر کاٹ لیا۔

قاتل مطروح کا سر ابو عثمان کے پاس لے آئے۔ اس کے بعد اس نے سرقطہ والوں کو خط لکھ کر اطاعت قبول کرنے کی دعوت دی۔ شہریوں نے سپر ڈال دی۔ ابو عثمان فوج لے کر سرقطہ میں داخل ہو گیا اور اس نے مطروح کا سر اور سرقطہ والوں کی اطاعت قبول کرنے کی خوشخبری ہشام کے پاس بھیج دیا اور پورا مشرقی اندلس ہشام کی اطاعت میں داخل ہو گیا۔

بنو سکی کا اقتدار:

اس کے بعد ہشام نے سرقطہ کے ایک ذی مرتبہ عیسائی خاندان کی جس نے

ایک زمانہ سے اسلام قبول کر لیا تھا خدات حاصل کیں "یہ بنو قسی" کے نام سے مشہور تھے۔ ہشام نے ان کے عقائد موسیٰ بن فرتون Fontunio ہو کر سرقسطہ کا صوبہ دار بنایا اور اس وقت سے آئندہ تقریباً سو برس سے زائد مدت تک اس علاقہ میں بنو قسی صاحب اقتدار رہے۔ آئندہ سو برس کی مدت میں یہ کبھی بنو امیہ کے خیر خواہ رہے اور کبھی ان سے باغی اور نبرد آزما رہے جیسا کہ آگے چل کر مختلف فرماں رواؤں کے عہد میں ان کے جتہ جتہ حالات سامنے آتے جائیں گے۔ سرقسطہ سے یک سو ہونے کے بعد اب صرف طلیطلہ والے باقی رہ گئے تھے۔ سلیمان کے جلاوطن ہونے کے بعد ان کے لیے بھی اب کوئی سہارا باقی نہیں رہ گیا تھا۔ چنانچہ 175ھ میں انہوں نے اطاعت قبول کرنے کی درخواست کی۔ ہشام نے ان کو امن کا پروانہ بھیجا اور یہ علاقہ بھی زیر حکومت آ گیا۔ اس کے بعد 176ھ میں اس نے اپنے بیٹے حکم کو یہاں کا والی بنا کر بھیجا۔ اس نے یہاں نئے سرے سے نظم و نسق قائم کیا اور وہ یہیں مقیم ہو گیا۔

بربروں کی ایک بغاوت:

اس کے بعد ہشام کے پورے زمانہ حکومت میں بربروں کی بغاوت کا صرف ایک واقعہ پیش آیا ورنہ پورا دور پورے امن و امان سے گزرا۔ بربروں نے 178ھ میں تا کرنا میں بغاوت کا علم بلند کیا تھا اور اس علاقہ میں انہوں نے بڑی سخت شورش مچائی تھی۔ جابجا بغارت گری کی تھی اور راستے کاٹ دیے تھے۔ ہشام نے عبدالقادر بن ابان کو جو بنو امیہ کے والیوں میں سے تھا اس علاقہ کو زیر کرنے کے لیے روانہ کیا۔ عبدالقادر نے بڑی سخت گیری سے اس بغاوت کا استیصال کیا بکثرت بربری قتل یا گرفتار ہوئے اور اس پورے علاقہ میں ایسی دہشت پھیلی کہ تا کرنا اور اس کے آس پاس کی پہاڑیاں مسلسل سات برس تک غیر آباد اور سنسان پڑیں۔ اس کے بعد رفتہ رفتہ لوگ یہاں آباد ہوئے اور امن و امان سے زندگی بسر کرتے رہے۔

173ھ 788ء میں عیسائی حکومت جلیقیہ کے فرماں روا موریکاٹ کا جس کو عرب مؤرخین مور تاط لکھتے ہیں انتقال ہوا۔ اس کا جانشین برمند یعنی برموڈا اول ہوا۔ ابن اثیر کا بیان ہے کہ اس نے چند ہی دنوں کے بعد حکومت سے کناراہ کش ہو کر راہبانہ زندگی اختیار کر لی اور اپنے بھتیجے کو 175ھ 791ء میں انفاسودوم کے لقب سے تخت نشین کر دیا۔

وہ ہشام کا ہم عصر تھا۔ اس نے کامل پچاس برس حکمرانی کی۔ مغربی مؤرخین لکھتے ہیں کہ اس کے دور حکومت میں عربوں سے کوئی لڑائی نہیں سنی گئی لیکن عرب مؤرخین کے بیان کے مطابق ہشام کے دور حکومت میں اندلس میں کامل امن و امان کے قیام کے بعد عیسائی ممالک خصوصاً جلیقیہ پر ایک سے زیادہ مرتبہ فوج کشی ہوئی اور بالآخر دونوں حکومتوں نے ایک دوسرے کی سرحدوں کا احترام کرنے کا عہد کیا اور اس کے بعد عیسائی اس کے زمانہ میں پھر سر نہیں اٹھا سکے۔

چنانچہ ہشام کے عہد میں 175ھ 791ء میں سرقسطہ کے مطیع ہو جانے کے بعد ابو عثمان اس لشکر کو لے کر عیسائی ممالک کی طرف روانہ ہوا اور البہ اور قشتالیہ کی عیسائی حکومتوں کی حدود میں چھاپے مارے۔ جن میں بہت سے عیسائی مارے گئے اور مال غنیمت ہاتھ آیا۔ اس کے بعد ہشام نے اسی سال حکومت جلیقیہ پر تاخت کرنے کے لیے یوسف بن بخت کو فوج دے کر بھیجا۔ اس زمانہ میں برمند تخت نشین تھا۔ اس نے اسلامی لشکر کا مقابلہ کیا اور شکست کھائی۔ اس لڑائی میں بہت سے عیسائی مارے گئے اس کے بعد البہ پر دوسرا حملہ 176ھ 792ء میں کیا گیا۔ یہ فوج عبدالملک بن عبدالواحد کی قیادت میں گئی تھی۔ یہ لشکر بھی کامیاب ہو کر مال غنیمت کے ساتھ واپس آیا۔

یہ حملے خاص طور پر اس لئے کئے جارہے تھے کہ سرقسطہ کی بغاوتوں کے سلسلہ میں چند اہم سرحدی مقامات اربونہ اور جرنہ وغیرہ عیسائیوں کے قبضہ میں چلے گئے تھے۔ چنانچہ ابتدائی قوت آزمائی کے بعد 177ھ 793ء میں عبدالملک بن عبدالواحد کی سرکردگی میں ایک مہم اور بھیجی گئی۔ اس نے اس مرتبہ مشہور شہر جرنہ کا محاصرہ کیا اور پے در پے حملے کر کے اس کی فسیل اور برجوں کو گرا دیا۔ عیسائی حکمران شہر کو بے قابو دیکھ کر شہر کو چھوڑ کر اربونہ چلا گیا۔ چنانچہ مسلمان جرنہ میں داخل ہو گئے اور اسلامی پرچم نئے سرے سے ان شہر پر لہرانے لگا۔

اس کے بعد اربونہ کا رخ کیا گیا۔ یہاں بھی کامرانی مسلمانوں کے قدم چومنے کے لیے تیار تھی۔ چنانچہ یہ قدیم اسلامی شہر بھی نئے سرے سے مسلمانوں کی حکمرانی میں داخل ہوا اور یہاں کثیر مال غنیمت حاصل ہوا۔ اربونہ والوں پر تعزیراً حکم عائد کیا گیا کہ شہر کی فسیل کے ملکہ کو قرطبہ پہنچائیں۔ چنانچہ اس کے پتھر قرطبہ پہنچائے گئے اور یادگار کے طور پر قرطبہ

کے باب الجمان کے قریب ایک مسجد تعمیر کی گئی۔ تعمیر کے بعد بھی بہت ساملہ باقی رہ گیا۔ اس کے بعد اربونہ کا خمس وصول کیا گیا جو کثیر تعداد میں تھا۔ یہ رقم جامع مسجد قرطبہ کی تعمیر میں صرف کی گئی۔ اس کے بعد مسلمانوں نے آس پاس کی عیسائی آبادیوں پر چھاپے مارے اور عیسائی بڑی تعداد میں مارے گئے۔ بے دریغ دولت ہاتھ آئی قتل و غارت گری کا یہ سلسلہ چند مہینوں تک جاری رہا۔ بہت سے قلعے مسمار کئے گئے۔ زراعتیں جلائی گئیں۔ انسان موت کے گھاٹ اتارے گئے اور اس قتل و نہب کا ایسا سکہ ان لوگوں کے دلوں پر بیٹھا کہ پھر انہوں نے مدت ہائے دراز تک اسلامی سرحد کی طرف آنکھ اٹھانے کی جرأت نہیں کی۔

اس کے بعد ہشام نے عبدالکریم کو 178ھ 794ء میں الہ کی طرف فوج دے کر بھیجا۔ اور دوسرا لشکر اس کے بھائی عبدالملک بن عبدالواحد کی سرکردگی میں جلیقیہ روانہ کیا۔ عبدالکریم یلغار کرتا ہوا جنوبی فرانس کے علاقہ پیمینیا میں داخل ہوا۔ یہاں کے بعض مقامات مسلمانوں کے قبضہ میں رہ چکے تھے۔ جرنہ اور اربونہ (ناربون) کے مسلمانوں کے قبضہ میں ہو جانے کی وجہ سے اس علاقہ کے اہم راستے ان پر کھل گئے تھے۔ چنانچہ وہ بڑی تیزی سے آگے بڑھتا گیا۔ آگے چل کر ڈیوک آف ٹولوس ایک فوج کے ساتھ مزاحم ہوا مگر اس نے بری طرح شکست کھائی۔

ڈیوک کے فرار ہونے کے بعد عبدالکریم مال غنیمت کے ساتھ بخیر و خوبی واپس لوٹ آیا۔ اس کے بعد اس نے جلیقیہ کا رخ کیا اور اس کے دار الحکومت تک جا پہنچا۔ شہر کو نقصان پہنچایا۔ بعض کلیسے بھی برباد کئے اور مال غنیمت لے کر واپس لوٹا۔ واپسی میں رہنما کی غلطی سے فوج راہ سے بھٹک گئی اور اس کو مشکلات کا سامنا کرنا پڑا۔ گھوڑے اور اسلحہ ضائع ہوئے۔ بہت سی جانیں بھی تلف ہوئیں۔ آخر بہ ہزار دشواری فوج کو راستہ ملا اور باقی ماندہ سپاہ قرطبہ واپس آئی۔

اس کے بعد ہشام نے دوسرے سال 179ھ 795ء میں پھر دو لشکر تیار کئے ان میں سے ایک کو مشرقی اندلس کی سرحد کے پار بھیجا۔ یہ کامیابی سے آگے بڑھتا اور مال غنیمت حاصل کرتا گیا۔ لیکن واپسی کے وقت جب کہ یہ لوگ مال غنیمت سے لدے ہوئے تھے عیسائیوں کا لشکر مقابلہ میں آیا اور کچھ مسلمان شہید ہو گئے۔ لیکن پھر حسن تدبیر سے وہ فتح

کر بخیر و خوبی واپس آ گئے اور بجز چند جانوں کے اسلاف کے اور کوئی نقصان نہیں پہنچا۔ دوسرا لشکر عبدالملک کی سرکردگی میں جلیقیہ کی طرف بھیجا گیا تھا۔ عبدالملک تاخت کرتا ہوا اشرقہ تک پہنچ گیا۔ الفانسو دوم بھی غافل نہ تھا۔ اس نے پہلے سے مکمل تیاریاں کر لی تھیں۔ حکومت جلیقیہ کی پوری سپاہ کے علاوہ حکومت بسکے اور اس کے قریب کی دوسری عیسائی حکومتوں کی فوج مدد کے لیے آئی ہوئی تھی۔ الفانسو اس متحدہ سپاہ کو لے کر آگے بڑھا۔ لیکن عرب مؤرخین کا بیان ہے کہ عبدالملک کا سامنا ہوتے ہی الفانسو پر ایسی ہیبت چھائی کہ اس کے قدم اکھڑ گئے۔ وہ پیٹھ پھیر کر بے تحاشا بھاگا۔ عبدالملک نے اس کا پیچھا کیا اور بھاگنے والے عیسائیوں میں سے جو ملتا گیا اس کو قتل کر تا گیا۔ اس کے بعد مسلمان جلیقیہ کی پورے حدود حکومت پر چھائے۔ عیسائی بری طرح قتل کئے گئے۔ شہروں کو برباد کیا گیا اور کثیر مال غنیمت جمع کیا گیا۔ اس دار گیر میں مسلمان افانسو کی حرم سرا تک پہنچ گئے اور یہ انفسوں ناک واقعہ ہے کہ اس کے حرم کی حرمت بھی قائم نہ رہ سکی۔

مسلمانوں کے اس آخری حملہ کے بعد حکومت جلیقیہ اور آس پاس کی دوسری عیسائی حکومتوں نے اسلامی حکومت اندلس کی برتری کے آگے سر جھکا دیا اور الفانسو کو پھر کبھی جرأت نہ ہو سکی کہ وہ اسلامی سرحد کی طرف نگاہ اٹھا کر دیکھ سکے۔ ہشام کے عہد کا یہ مشہور واقعہ ہے کہ ایک مرتبہ کسی مسلمان مخبر نے کچھ رقم وقف کی کہ اس سے عیسائیوں کے یہاں سے مسلمان قیدیوں کو فدیہ دے کر چھڑایا جائے مگر تحقیقات کے بعد کسی عیسائی حکومت کے قبضہ میں کوئی ایک مسلمان قیدی بھی نہ مل سکا جس کو فدیہ دے کر چھڑایا جاتا کیونکہ عیسائی مسلمانوں کو عموماً سرحدی شہروں پر چھاپے مار کر پکڑا کرتے تھے۔ ہشام کے زمانہ میں اسلامی حکومت کا ایسا رعب چھایا کہ وہ اسلامی سرحد کے پاس بھی نہیں پھٹکتے تھے۔ اس لیے دشمنوں کے قبضہ میں کوئی مسلمان قیدی نہ مل سکا۔

دنیا سے کنارہ کشی:

ہشام نے اپنی خود اعتمادی اور پختہ عزم سے چند سال کے اندر ملک میں ایسا امن و امان قائم کیا جس کی نظیر اس سے پہلے نہیں گزری تھی۔ مگر خود اس کی طبیعت پر جذبہ یا س طاری تھا۔ جزیرہ خضر میں اس زمانہ میں ایک ماہر فن نجوی ضعیف تھی۔ اپنے دور حکومت کے آغاز میں اس نے اس کو بلا بھیجا اور کہا کہ تم نے اپنے علم سے میرے متعلق بھی غور کیا ہوگا



پہلے نہیں دیکھا تھا۔ وہ ان سے نرمی، عدل اور خاکساری کے ساتھ پیش آتا تھا۔ مریضوں کی عیادت کرتا اور جنازوں میں شریک ہوتا تھا اور اپنے لباس اور سواری میں اعتدال قائم رکھتا تھا۔<sup>15</sup>

مجموعہ اخبار اُندلس میں ہے:-

”امیر ہشام بن عبدالرحمن صاحب خیر و فضل، سخی، کریم، اپنی رعایا کے ساتھ حسن سیرت سے پیش آنے والا اور اپنی سرحدوں کی قلعہ بندی کرنے والا تھا۔ مقرر لکھتا ہے:-

”صاحب خیر و صلاح تھا بہ کثرت غزوات و جہاد کئے۔<sup>16</sup>

ہشام اور امام مالک:

امام مالک رحمۃ اللہ اس کی سیرت و کردار سے متاثر تھے۔ اُندلس کے مشہور صاحب علم زیاد بن عبدالرحمن نخعی ہشام کی امارت کے ایک سال کے بعد مشرق تشریف لے گئے۔ مدینہ منورہ میں حضرت امام مالک رحمۃ اللہ کی خدمت میں حاضر ہوئے۔ انہوں نے ان سے ہشام کے حالات دریافت فرمائے۔ زیاد نے اس کے حسن سیرت و کردار کو بیان کیا تو امام مالک نے فرمایا کہ:-

”کاش اللہ تعالیٰ ہمارے موسم (حج) کو ایسے لوگوں کے ورود سے زینت

دیتا۔“<sup>17</sup>

ہشام کی مماثلت حضرت عمر بن عبدالعزیز سے:

ہشام کے طریقہ حکومت اور اس کی سیرت و کردار کی حضرت عمر بن عبدالعزیز کی سیرت سے مثال دی آتی ہے۔ ابن اثیر لکھتا ہے:-

”اس کے فضائل کے بیان میں اہل اُندلس نے اس حد تک کہا کہ وہ اپنی

سیرت و کردار میں حضرت عمر بن عبدالعزیز رحمۃ اللہ کے مشابہ تھا۔<sup>18</sup>

مقرر لکھتا ہے:-

”ہشام اپنی سیرت و کردار میں حضرت عمر بن عبدالعزیز کے نقش قدم پر چلتا تھا۔“

نظام حکومت:

ہشام کے عہد میں حکومت کا نظام وہی رہا جس کو عبدالرحمن الداخل نے قائم کیا

تمہیں قسم دیتا ہوں کہ جو کچھ تمہیں معلوم ہو اسے بتادو۔ جنی نے حلف کے ساتھ معذرت پیش کی کہ وہ اس خدمت سے معاف رکھا جائے۔ ہشام نے اس کو واپس کر دیا۔ کچھ دنوں کے بعد پھر بلا بھیجا اور سختی کے ساتھ کہا کہ میں جو کچھ تم سے پوچھتا ہوں اس پر مجھے یقین نہیں ہے لیکن تم جو کچھ غیبی طور پر میرے متعلق کہہ سکتے ہو اس کو نہ چھپاؤ۔ میں تم سے وعدہ کرتا ہوں کہ اگر خبر بد ہوگی تو بھی میں تمہیں ویسے ہی داد و دہش سے خوش کروں گا جیسے کہ کسی خوش خبری سننے کے موقع پر کر سکتا۔ ضعی نے ہشام کے اصرار سے مجبور ہو کر کہا کہ ”سات آٹھ کے درمیان ہوگا“ مدعا یہ تھا کہ اس کا عہد حکومت سات آٹھ سال کے درمیان ہے۔ ہشام نے یہ سنتے ہی سر جھکا لیا۔ پھر سراٹھا کر کہا ”ضعی اگر یہ مدت خدا کے بعدے میں بسر ہوتی تو زیادہ بہتر تھا۔ اس کے بعد ضعی کو حسب وعدہ انعام و خلعت سے سرفراز کر کے واپس کیا اور اس کے بعد وہ اپنا زیادہ وقت عبادت و ریاضت میں بسر کرنے لگا۔<sup>11</sup>

وفات:

ہشام نے انتالیس سال چار ماہ کی عمر میں بمابہ صفر 180ھ میں وفات پائی

<sup>12</sup>

عہد حکومت:

ہشام کا زمانہ حکومت سات سال سات مہینے اور آٹھ یوم بیان کیا جاتا ہے۔<sup>13</sup> باوجودیکہ یہ نہایت مختصر عہد حکومت ہے۔ لیکن یہ اُندلس کے اموی دور میں نہایت اہم سمجھا جاتا ہے۔ ملک میں امن و امان کا قیام سرحد کی عیسائی حکومتوں پر تفوق، عدل و انصاف و رعایا پروری، احکام و تقضایا اور تحصیل وصول میں کتاب و سنت کی کامل پیروی اس کے عہد حکومت کی نمایاں خوبیاں ہیں۔ ابن اثیر لکھتا ہے:-

”وہ صاحب عمل و عزم صائب الرائے، شجاع، عدل پرور، مخیر، ارباب خیر صلاح کا دوست، دشمنوں کے لیے سخت گیر اور جہاد کا شائق تھا۔ اس کے زمانہ میں اسلام کو سر بلندی اور کفر کو ذلت نصیب ہوئی اس کے فضائل بکثرت ہیں جن کو اہل اُندلس نے بیان کیا ہے۔<sup>14</sup>

ابن القوطیہ لکھتا ہے:-

”ہشام نے اپنی رعایا پر ایسی نظر توجہ رکھی جس کو کسی دیکھنے والے نے اس سے



تھا۔ مرکزی حکومت کے ممتاز عہدہ دار حجاب و وزراء اور کتاب بھی تقریباً وہی تھے جو الداخل کی وفات کے وقت اپنے عہدوں پر فائز تھے۔ صوبوں اور شہروں کے ولایت و عمال میں اس نے حسب ضرورت کبھی کبھی رد و بدل کیا۔ وہ عمال حکومت کے طریق حکومت اور رعایا کے ساتھ ان کے طرز عمل کی نگرانی کرتا تھا۔ معتدلوگوں کو ولایتوں اور شہروں میں بھیجتا جو عمال کی روش کی تحقیقات کرتے۔ اگر مظالم ہوتے تو ان کا تذکرہ کرتا اور ایسے عمال کو ان کے عہدے سے ہمیشہ کے لیے برطرف کر دیتا تھا۔ چنانچہ مقلی لکھتا ہے:-

”وہ معتدلوگوں کو صوبوں (کوروں) میں بھیجتا تھا۔ جو لوگوں سے عمال حکومت کے حالات پوچھتے تھے اور واپس آ کر ہشام کو مطلع کرتے تھے۔ اگر کسی عامل کے متعلق کوئی نامناسب بات معلوم ہوتی تھی تو اس کو موقوف کر دیتا تھا اور اس کی زیادتی کا تذکرہ کرتا تھا۔ پھر اس عامل کو کسی عہدہ پر مامور نہیں کرتا تھا۔“<sup>19</sup>

مجموعہ اخبار اندلس میں ہے:-

”اس کے متعلق بیان کیا جاتا ہے کہ وہ اپنے ظالم عاملوں اور کارکنوں کو ظلم سے نہایت سختی سے روکتا تھا۔ ایک بار اس کی شاہانہ سواری نقلی تو ایک شخص اس کے بعض عاملوں کے ظلم کی فریاد رسی کے لیے کھڑا ہو گیا۔ لیکن سواری کے ساتھ چلنے والے سپاہی بیچ میں کھڑے ہو گئے اور ہشام کو اس کی فریاد سننے نہ دی۔ سواری کے جلوس میں ایک ایسا شخص تھا جو اس عامل پر مہربان تھا۔ وہ فریادی کی طرف جھپٹ کر آیا اور اس کو اپنے خیمہ میں چھپایا اور اسے انصاف دلوانے کا وعدہ کیا۔ پھر عامل کو اس کا واقعہ لکھا۔ وہ اس کو راضی کرنے کے لیے آیا۔ یہاں تک کہ وہ راضی ہو گیا۔ پھر ہشام سے اس فریادی کے فریاد کرنے اور اس تک نہ پہنچنے اور پلٹ جانے کا واقعہ بیان کیا گیا تو اس نے اس واقعہ کو بڑی اہمیت دی۔ باوجودیکہ اس سے کہا گیا کہ اس کے ساتھ انصاف کیا جا چکا ہے۔ بایں ہمہ اس نے کہا کہ جب تک ظالم پر حق ثابت نہ کر لیا جائے مظلوم کا انصاف نہیں ہو سکتا۔ چنانچہ مظلوم کو بلوا بھیجا اور کہا کہ بجز اس صورت کے کہ تجھ پر کوئی حد شرعی جاری کی گئی ہو تجھ پر جو ظلم کیا گیا ہو تو اس کو باحلف بیان کر۔ چنانچہ وہ جو کچھ باحلف

بیان کرتا گیا وہ اس کا قصال عامل سے لیتا گیا اور یہ سزا اس کے عامل کے لیے تلوار اور کوڑے سے زیادہ مؤثر ثابت ہوئی۔“<sup>20</sup>

صیغہ محاصل میں بھی اس نے عبدالرحمن کے زمانہ سے مختلف روش اختیار کی۔ اس وقت تک شرعی محاصل کے علاوہ دوسرے ٹیکس بھی یہاں نافذ تھے۔ اس نے سب کو یک قلم موقوف کر دیا اور کتاب و سنت کے مطابق صدقات و زکوٰۃ کی تحصیل کا حکم دیا اور اس کے لیے مصدق (زکوٰۃ وصول کرنے والے) خاص طور پر مقرر کیے۔ ابن القوطیہ لکھتا ہے:-

”تمام محاصل اس نے معاف کر دیے اور مصدق زکوٰۃ مقرر کئے۔“<sup>21</sup>

ابن اثیر لکھتا ہے:-

”اس کے بہترین اعمال میں یہ ہے کہ اس نے مصدق مقرر کئے جو کتاب و سنت کے مطابق صدقات وصول کرتے تھے۔“<sup>22</sup>

مقلی لکھتا ہے:-

”اس کے محاسن میں یہ ہے کہ اس نے کتاب و سنت کے مطابق زکوٰۃ وصول کرنے کے لیے مصدق مقرر کئے۔“<sup>23</sup>

فوج کا شعبہ الداخل کے مرتب کئے ہوئے نظام پر قائم تھا۔ ہشام کے زمانہ میں سپہ سالاری کی خدمت جن ممتاز اشخاص نے انجام دی ان میں ابو عثمان اور ہشام کے بیٹے عمید الملک اور معاویہ وغیرہ ہیں۔ ان میں سے ہشام کا اول الذکر لڑکا عمید الملک اپنی کسی ناروا حرکت سے معتبوب ہوا۔ باپ نے اپنے بیٹے کو 175ھ 791ء میں قید خانہ میں ڈال دیا جہاں حالت اسیری میں اپنی پوری زندگی ختم کر کے 198ھ 813ء میں اس نے وفات پائی۔“<sup>24</sup>

عیسائی ممالک پر حملہ آوری کی خدمت عبدالقادر بن ابان اور عبدالواحد بن مغیث (فاح قرطبہ) کے دو بیٹوں عبدالملک و عبدالکریم نے انجام دی۔ فوج کے متعلق جملہ ہدایات اور نگرانی کی خدمت ہشام اپنے متعلق رکھتا تھا اور اسی لیے وہ کثیر الغزو و الجہاد سے یاد کیا گیا ہے۔“<sup>25</sup>

تفضات کے عہدہ پر معاویہ بن صالح سرفراز رہے۔ ہشام کے عہد میں انہوں نے وفات پائی تو ہشام نے مصعب بن عمران کو دوبارہ طلب کیا۔ یہ عبدالرحمن الداخل سے

عہدہ قضاء قبول کرنے سے انکار کر چکے تھے۔ پہلی مرتبہ انہیں ہشام ہی کے مشورہ سے بلایا گیا تھا۔ اب اس عہدہ کے دوبارہ خالی ہونے پر اس نے پھر ان ہی کو طلب کیا اور خلوت میں لے جا کر ان سے تہدید آمیز لہجہ میں کہا کہ ”جو کچھ میں کہہ رہا ہوں اس کو قبول کر لو ورنہ میرے طرز عمل سے اس طرز عمل کی کوئی حقیقت نہ رہ جائے گی جو میرے والد کی طرف سے تمہارے ساتھ برتا گیا تھا اور جس کی تنہی تم اب تک محسوس کرتے ہو میں تمہارے ساتھ اس طرح پیش آؤں گا کہ نرمی اور انصاف کے نام میرے نام کے ساتھ مٹ جائیں حالانکہ مسلمانوں کے معاملات کی اس طریقہ کی سربراہی سے صلاح و خیر پیدا ہونے پر مجھے دلی خوشی ہوتی ہے اور اگر میرے سر پر آری بھی رکھ دی جائے تو میں بے وجہ تم سے کوئی تعرض نہ کروں گا۔“

مصعب ہشام کے طریق حکومت سے آگاہ تھے طریق حکمرانی میں شریعت کے اتباع کا اہتمام رکھنا ایک ایسا وصف تھا کہ محتاط زندگی گزارنے والے اہل حق ٹکے لیے امور مملکت میں شریک ہونے میں کوئی امر مانع نہ تھا۔ اس لیے مصعب ہشام کی اس تلخ گفتگو کے باوجود اس پیش کش کو رد نہ کر سکے کہ ہشام نے یہ تنہی بھی اپنی بات منوانے کے لیے نہیں بلکہ مصعب کو عہدہ قضاء پر لا کر مسلمانوں کے لیے صلاح و فلاح کی راہ پیدا کرنے ہی کے لیے اختیار کی تھی۔ چنانچہ مصعب نے اس عہدہ کو قبول کر لیا اور ہشام کے آخر عہد حکومت تک اس عہدہ پر وہی مامور رہے۔

محکمہ قضاء میں کتابت کا عہدہ بھی بڑی ذمہ داری کا سمجھا جاتا تھا اور اس منصب پر قاضی اپنے کسی معتمد کو مامور کرتا تھا۔ چنانچہ قاضی مصعب بن عمران نے اپنے زمانہ میں اُندلس کے مشہور اہل علم محمد بن بشیر معاضری باجی کو جب کہ وہ مشرق کے سفر حج سے واپس آئے مامور کیا اور آخر وقت تک وہی اس منصب پر فائز رہے۔

تعمیرات: ہشام کا زمانہ حکومت اگرچہ صرف سات آٹھ سال کے درمیان رہا مگر اس مختصر مدت کے باوجود اس نے اُندلس کی تعمیری ترقیوں میں نمایاں حصہ لیا۔ قرطبہ کی مشہور جامع مسجد جس کی تعمیر کا آغاز عبدالرحمن نے کیا تھا اس کو تمام تک پہنچایا۔ اس کے علاوہ چند دوسری مسجدیں بھی تعمیر کرائیں اور ایک مسجد کی تعمیر میں اربوں نہ کا پورا خرچ لگایا۔

قرطبہ کا پل جس کو سج بن مالک خولانی نے حضرت عمر بن عبدالعزیز کے زمانہ

میں تعمیر کرایا تھا اس کو نئے سرے سے تعمیر کرایا۔ اس کی تعمیر کے بعد اس کے کانوں میں خبر پہنچی کہ اہل قرطبہ کا خیال ہے کہ اس نے اس پل کو اپنے سیر و شکار کی آمد و رفت کے لیے بنوایا ہے تو اسی وقت اس پل سے نہ گزرنے کا عہد کیا اور آخر وقت تک اس پر قائم رہا۔

### علم و فضل:

ہشام صاحب علم و فضل تھا۔ فقہ مالکی کا عالم اور اس کا قدردان تھا۔ شعر و ادب کا بھی سحرانذاق رکھتا تھا۔ شعراء کو داد و ہش سے خوش رکھتا تھا۔ علماء و فقہاء قدر و منزلت کے ساتھ اس کی مجلس میں موجود رہتے تھے۔ اس کی مجلس علم و دانش کی مجلس سمجھی جاتی تھی۔ امام مالک کے علم و فضل کا مرتبہ شناس تھا۔ اس کی وجہ سے اُندلس میں فقہ مالکی کو زیادہ فروغ ہوا۔ اس کے عہد کے ممتاز اہل علم میں عیسیٰ بن دینار، عبدالملک بن حبیب، یحییٰ بن یحییٰ، سعید بن حسان اور ابن ابو ہند وغیرہ ہیں۔ ابن لبانہ کہتا ہے:-

”فقہ اُندلس عیسیٰ بن دینار ہیں۔ عالم اُندلس عبدالملک بن حبیب اور راوی اُندلس یحییٰ بن یحییٰ۔“

ہشام ان اکابر امت کی بڑی قدر کرتا تھا۔ ایک مرتبہ وہ ابو ہند کے پاس سے گزرا۔ ابو ہند تعظیم میں کھڑے ہو گئے اور سلام کیا۔ ہشام نے ان سے کہا ”آپ کو امام مالک نے خوبصورت کپڑے پہنائے ہیں۔“

### حلیہ اور اخلاق و عادات:

ہشام کا رنگ سفید سرخی آمیز تھا اور آنکھیں کچھ کچی کی طرف مائل تھیں۔ اپنے اخلاق و عادات سے لوگوں میں ہر دل عزیز تھا۔ مریضوں کی عیادت کرنا اور جنازوں کے ساتھ جانا اس کے معمولات میں سے تھا۔ سخاوت اور فیاضی اور عفو و درگزر کے اوصاف حمیدہ سے متصف تھا۔ وہ وزیر حکومت ثعلبہ بن عبید کے جنازہ کی شرکت کے بعد واپس آ رہا تھا قبرستان کے قریب ایک گھر سے ایک کتا نکلا اور اس پر حملہ آور ہو کر اس کی صدری پھاڑ ڈالی۔ اس نے عامل قرطبہ کو حکم دیا کہ اس کتے کے مالک پر ایک درہم پبل (خراج) جرمانہ کرے کہ اس نے ایسی جگہ کیوں کتا پال رکھا ہے جہاں ایسے واقعات پیش آئیں کہ مسلمانوں کو تکلیف پہنچے۔ اس کے بعد وہ ثعلبہ بن عبید کے مکان پر تعزیت کے لیے

پہنچا۔ وہاں سے واپس ہوا تو کہا کہ اس کتے کے مالک کا جرمانہ معاف کر دیا جائے کہ اس کو اس سے (اس سبب سے کہ اس کے کتے نے امیر پر حملہ کیا) زیادہ غم پہنچا ہے جتنا کہ میرے کپڑے کے پھٹنے کا مجھے افسوس ہے 33۔

ہشام کی زندگی کا نمایاں پہلو اس کا اتباع شریعت ہے وہ خود بڑے صلاح و تقویٰ کے ساتھ زندگی گزارتا عبادات میں وقت صرف کرتا باجماعت نمازیں پڑھتا اور مسجدوں کو معمور رکھنے کا اہتمام رکھتا تھا۔ مجموعہ اخبار اندلس میں ہے:-

”ہشام روپیوں کی تھیلیاں بھر بھر کر بارش کی اندھیری راتوں میں مسجدوں میں بھیجتا تھا اور جو لوگ مسجد میں موجود ہوتے تھے وہ ان کو دی جاتی تھیں۔ اس سے اس کا مقصد یہ تھا کہ مسجدیں آباد رہیں 34۔

عبدالواحد مراشی لکھتا ہے:-

”وہ نیک سیرت تھا عدل و انصاف کی جستجو میں رہتا تھا۔ مریضوں کی عیادت کرتا تھا۔ جنازوں میں شریک ہوتا تھا۔ بہت زیادہ خیرات تقسیم کرتا تھا۔ کبھی کبھی اندھیری رات میں جب کہ موسلا دھار پانی برس رہا ہوتا وہ درہموں کی تھیلیاں لے کر نکل جاتا تھا اور بوڑھی اور مجبور پردہ نشین عورتوں میں تقسیم کرتا تھا۔ اس کا یہی طریقہ اس کے وفات پانے تک قائم رہا 35۔

اولاد و جانشین:

ہشام کے پانچ لڑکے تھے 36۔ ان میں سے حکم کو اس نے اپنی زندگی میں اپنا جانشین بنا دیا تھا۔ جانشین کی رسم کے موقع پر تمام صوبوں کے ولایہ و عمال اور معززین بلائے گئے اور بیعت کی رسم انجام پائی۔ بیعت لیے جانے کے بعد اس نے حکم کو مخاطب کر کے حسب ذیل تقریر کی:-

”عدل و انصاف کرنے میں امیر و غریب کا امتیاز نہ کرنا جو لوگ تمہارے دست نگر ہوں ان سے لطف اور نرمی سے پیش آنا۔ سب لوگ اللہ تعالیٰ کی مخلوق ہیں اپنے صوبوں اور شہروں کی حفاظت و فادار اور تجربہ کار لوگوں کے سپرد کرنا۔ تمہارے جو عمال رعایا کو تنگ کریں ان کو بے رحم ہو کر سزا دینا۔ اپنے سپاہیوں پر

اعتدال اور استقلال سے حکومت کرنا یہ یاد رکھنا کہ انہیں ہتھیار اس لیے دیئے جاتے ہیں کہ وہ ملک کی حفاظت کریں نہ اس لیے کہ ملک تباہ کر ڈالیں۔ یاد رکھو ان کو تنخواہیں وقت پر دیتے رہنا اور ان سے جو وعدے کرنا ان کو پورا کرنا ہمیشہ اس کوشش میں رہنا کہ تمہاری رعایا تمہاری گردیدہ رہے۔ کیونکہ ان کی محبت ہی سے تمہاری سلطنت کا قیام و دوام ہے۔ اگر وہ تم سے ڈریں گے تو تمہارے لیے خطرناک ہوں گے اگر وہ تم سے نفرت کریں گے تو یاد رکھو یہی تمہاری بربادی کا سبب ہوگا۔ ان لوگوں کی حمایت و حفاظت کرنا جو کاشت کار کہلاتے ہیں اور ہمارے لیے روٹی مہیا کرتے ہیں۔ خبردار ان کی فصلیں خراب نہ ہونے پائیں اور ان کے جنگل اور چراگاہیں تباہ نہ ہو جائیں۔ ہر بات میں ایسا طرز عمل رکھنا کہ تمہاری رعایا تمہیں دعائیں دے اور تمہارے زیر سایہ خوشی و خرمی سے اپنی عمریں گزار دے۔ یہی اور صرف یہی طریقہ ہے جس سے تمہاری نیک نامی ہوگی اور تمہارا نام شاندار بادشاہوں کی فہرست میں آ جائے گا 37۔“

### حوالہ جات و حواشی

- (1) فتح الطیب ج 1 ص 157۔
- (2) ابن اثیر ج 6 ص 177۔
- (3) ابن اثیر ج 6 ص 83, 80, 79۔ ابن خلدون ج 4 ص 124۔
- (4) ابن اثیر ج 6 ص 83, 84, 180۔
- (5) ابن اثیر ج 6 ص 84, 191۔
- (6) ابن اثیر ج 6 ص 99۔
- (7) ابن اثیر ج 6 ص 82۔ اسنوری آف دی نیشن سیریز ج 36 ص 31۔
- (8) ابن اثیر ج 6 ص 84, 92۔ فتح الطیب ج 1 ص 158۔ ابن خلدون ج 4 ص 145۔ افتتاح اندلس ابن القوطیہ ص 43۔
- (9) ابن اثیر ج 6 ص 99, 100۔ فتح الطیب ج 1 ص 158۔ ابن خلدون ج 4 ص 125۔ اخبار اندلس ج 1 ص 1433۔

- (10) مجموعہ اخبار اندلس ص 120۔
- (11) افتتاح اللہ اندلس ص 41۔ فتح الطیب ج 1 ص 157۔
- (12) ابن اثیر ج 6 ص 101۔ فتح الطیب ص 199 میں عمر 40 سال 4 ماہ بھی درج ہے۔ اس روایت کے مطابق تاریخ پیدائش ماہ شوال 137 ھ بیان کی جاتی ہے مگر اس حساب سے اس کی عمر 43 سال 4 ماہ کی ہوتی ہے۔ ابن اثیر نے تاریخ پیدائش 138 لکھی ہے اور وفات 180 ھ اور عمر 39 سال 4 ماہ۔ اس حساب سے سال پیدائش 141 ھ ہوتا ہے۔ گمان ہے کہ عمر ہی کے متعلق دو بیانیوں میں سے کوئی بیان صحیح ہے اور سال پیدائش کوئی بھی صحیح نہیں اگر 39 سال عمر تھی تو 141 ھ میں پیدا ہوا اور 40 سال تھی تو پیدائش 140 ھ تھا۔
- (13) ابن اثیر ج 2 ص 101۔ فتح الطیب ج 1 ص 159 میں زمانہ حکومت کے متعلق بھی دور و ایتیں ہیں 7 سال 9 مہینے اور 7 سال کی ہیں جو عبدالرحمن کی اخلاقی روایتوں سے پیدا ہوئی ہیں۔
- (14) ابن اثیر ج 6 ص 101، 102۔
- (15) افتتاح اللہ اندلس ص 44۔
- (16) فتح الطیب ج 1 ص 158۔
- (17) افتتاح اللہ اندلس ص 43 و فتح الطیب ج 1 ص 158۔ مجموعہ اخبار اندلس ص 120۔
- (18) ابن اثیر ج 6 ص 12۔
- (19) فتح الطیب ج 1 ص 158۔
- (20) مجموعہ اخبار اندلس ص 121۔
- (21) افتتاح اللہ اندلس ص 42۔
- (22) ابن اثیر ج 6 ص 101۔
- (23) فتح الطیب ج 1 ص 159۔
- (24) ابن اثیر ج 6 ص 84۔
- (25) فتح الطیب ج 1 ص 159۔
- (26) افتتاح اللہ اندلس ابن القوطیہ ص 144۔
- (27) ابن اثیر ج 6 ص 102۔ فتح الطیب ج 1 ص 158۔ افتتاح اللہ اندلس ص 43۔

- (28) فتح الطیب ج 1 ص 158۔
- (29) فتح الطیب ص 327۔ افتتاح اللہ اندلس ص 35۔
- (30) افتتاح اللہ اندلس ص 44۔
- (31) ابن اثیر ج 6 ص 102۔
- (32) افتتاح اللہ اندلس ص 42۔
- (33) مجموعہ اخبار اندلس ص 120، 121۔
- (34) المعجب فی تلخیص اخبار المغرب ص 12۔
- (35) ابن اثیر ج 6 ص 101۔
- (36) ابن اثیر ج 6 ص 102۔
- (37) اخبار اللہ اندلس ج 1 ص 442، 445۔ اس تقریر کی زبان کہیں کہیں پہلی صدی ہجری کی زبان کے بجائے زمانہ موجودہ کی معلوم ہوتی ہے۔ نیز تقریر کا خاتمہ اللہ تعالیٰ کی فرماں برداری و اطاعت اور طلب دعا کے بجائے ”شان دار بادشاہوں کی فہرست میں نام کے آنے کی تمنا پر ہوتا بھی قرین قیاس نہیں۔ تاہم مجموعی حیثیت سے یہ تقریر ہشام کے احوال کے مطابق ہے اس لیے متن میں اس کو اخذ کر لیا گیا۔



## حکم بن ہشام

180ھ 796ء - 206ھ 821ء

حکم نے بائیس سال کی عمر میں حکومت کی زمام ہاتھ میں لی۔ اس کی کنیت ابو العاص تھی اور اس کی ماں ام ولد زخرف تھی 1۔ عمر کا ابتدائی حصہ تعلیم و تربیت میں گزرا۔ اٹھارہ سال کی عمر سے مملکت کے امر میں حصہ لینے لگا۔ 176ھ 792ء میں اندلس کے سرکش صوبہ طلیطلہ کا والی بنایا گیا۔

اس کے برسر حکومت آنے کے بعد اس کے بھائیوں سے اس کا کوئی اختلاف نہیں ہوا۔ لیکن اس کے دونوں چچا سلیمان و عبداللہ جو ہشام کے عہد میں ناکام ہونے کے بعد جلا وطنی کی زندگی گزار رہے تھے۔ پھر اندلس آ کر اس سے برسر پیکار ہوئے۔ اس کے ساتھ مشرقی اندلس کے شورش پسندوں کو بھی سراٹھانے کا موقع مل گیا۔ انہیں دیکھ کر سرحد کی عیسائی حکومتوں کے حوصلے بھی بڑھے۔ وہ سرحدی شہروں پر چھاپے مارنے لگے اور بعض شہروں پر مستقل قبضہ کر بیٹھے۔

دوسری طرف حکم نو جوانی میں برسر حکومت آ گیا تھا۔ نو جوانی کی خام عقلی سے خام کاری ظاہر ہوئی۔ عیش و عشرت میں پڑ کر غیر محتاط زندگی اختیار کر لی۔ قرطبہ علم و عمل کا مرکز تھا۔ علمائے دین و صالحین امت یہاں مجتمع تھے۔ عوام بھی اس کے پیش رو ہشام کے عہد کی مذہبی زندگی کو دیکھ چکے تھے۔ وہ خود لباس تقویٰ سے آراستہ تھا اور علمائے و صلحاء کے ذریعہ عام مسلمانوں کو کتاب و سنت کی اتباع کی ہدایت کرتا تھا۔ اس لیے وہ حکم کی رندی و ہوس ناک کی زندگی کو انگیز نہ کر سکے۔ ابتداء و وعظ و تلقین سے اس کو راہ راست پر لانے کی کوشش کی گئی۔ پھر رائے عامہ کا دباؤ ڈالا گیا۔ جب سب تدبیریں ناکام رہیں تو اس کے معزول کئے جانے کی سازش تیار کی گئی اور وہ ناکام رہی۔

ان ہی احوال کے لحاظ سے حکم کو اپنے دور حکومت میں بغاوتوں کا سامنا کرنا پڑا۔ اپنے آدمیوں سے نبرد آزما ہوا ان کے قبیضوں کو ختم کر کے سرحد کی عیسائی حکومتوں سے پے در پے لڑائیاں کیں۔ عام شہریوں سے جنگ کی۔ علماء و صلحاء امت سے جنگ مول لی۔ حفاظت خود اختیاری کا اہتمام اس کو زیادہ سے زیادہ کرنا پڑا اور سخت گیری و تند خوئی کا خوگر ہو گیا۔ اپنی معتد فوج اکٹھی کی۔ قصر شاہی کے سامنے سواروں کے پہرے بٹھائے اور اس کو وہ روش اختیار کرنی پڑی۔ جو جابر سلاطین اپنی ذات کی حفاظت اور سلطنت کی بقا کے لیے کیا کرتے ہیں۔ اس کا پورا عہد حکومت ان ہی واقعات سے لبریز ہے۔

مشرقی اندلس میں بغاوت:

حکم نے زمام حکومت ہاتھ میں لینے کے بعد جو پہلی فوجی نقل و حرکت کی وہ اسی سال 180ھ 796ء میں عیسائیوں کی حدود حکومت پر فوج کشی تھی۔ لیکن مشرقی اندلس کی شوریہ سرآبادی کی بغاوتوں سے یہ کامیاب مہم ایک حملہ کے بعد ملتوی کر دی گئی اور حکم نے اپنی ساری طاقت داخلی بغاوتوں کے فرو کرنے میں لگا دی۔

یہ بغاوتیں مشرقی اندلس میں رونما ہوئیں۔ چنانچہ 181ھ 797ء میں ابوالحجاج بہلول بن مرزوق پیش قدمی کر کے قرطبہ پر قبضہ کر بیٹھا۔ اور عبیدہ بن حمید نے طلیطلہ میں خود سری اختیار کی۔ اس اثناء میں حکم کا جلا وطن چچا عبداللہ اندلس میں داخل ہوا۔ وہ اپنی پچھلی سرکشی کے زمانہ میں مشرقی و شمالی اندلس میں اپنی ہم نوا جماعت تیار کر چکا تھا۔ چنانچہ وہ پہلے بہلول سے آ کر ملا۔ اس نے شمالی اندلس کے زرخیز علاقہ بلنسیہ پر قبضہ کر لیا۔ بلنسیہ اس کا دار الحکومت قرار پایا۔ اس طرح اندلس کا وسیع علاقہ حکم کے دسترس سے باہر نکل گیا۔

حکم نے سب سے پہلے ان میں سے طلیطلہ کی بغاوت پر توجہ کی۔ حکم کا ایک معتمد قائد عمروں ابن یوسف طلحہ Talavwa کا والی تھا۔ حکم نے اس کو طلیطلہ پر فوج کشی کی ہدایت کی۔ چنانچہ وہ فوج لے کر طلیطلہ پہنچا اور محاصرین و محصورین میں لڑائیاں شروع ہو گئیں۔ جن میں عمروں کے لشکر کا غلبہ ہوتا گیا۔ اسی اثناء میں عمروں نے طلیطلہ کے ایک صاحب اقتدار خانوادہ بنوخشی سے ساز باز کر کے باغیوں کے سرغنہ عبیدہ کو قتل کر دیا اور بغاوت فرو ہو گئی۔ عمروں نے اس کے سر کو حکم کے پاس بھیج دیا۔ پھر بنوخشی کے کچھ لوگ عمروں کے پاس طلحہ میں چلے آئے۔ اتفاق سے یہاں بنوخشی سے بعض بربری قبیلوں کی

دیرینہ مخالفت قائم تھی۔ یہ تازہ واقعہ اختلاف کا مزید موجب بنا اور کشت و خون تک نوبت پہنچی۔ عمروں نے بخشی کی حمایت کی اور سات سو بربروں کے سر قلم کرادیئے اور ان کے سروں کو الحکم کے پاس بھیج دیا۔ اس واقعہ سے چند دنوں کے لیے اس نواح میں شورش و بگڑاؤ گئی اور عمروں نے اپنے لڑکے یوسف کو طلیطلہ کا والی بنادیا۔ لیکن چند دنوں کے بعد یہ شہر فتنہ و فساد کا مرکز بن گیا۔

اس کے بعد 182ھ 798ء میں حکم کا دوسرا چچا سلیمان بھی حکومت کا دعوے دار بن کر طنبجہ سے اندلس میں آیا۔ بربری قبائل سے اس کے تعلقات استوار تھے۔ اندلس کے بربری عمروں کے قتل عام کے بعد حکم سے برگشتہ ہو چکے تھے۔ نیز عربوں میں سلیمان کے قدیم وفاداروں کی ایک جماعت موجود تھی۔ اس طرح اچھا خاصہ لشکر اس کے گرد فراہم ہو گیا۔ حکم اس کے مقابلہ کے لیے خود اپنی قیادت میں ایک بڑا لشکر لے کر قرطبہ سے آیا۔ دونوں فوجوں میں سخت مقابلہ ہوا۔ سلیمان شکست کھا کر اپنی فوج لے کر میدان سے بھاگا۔ حکم نے اس کا تعاقب کیا اور دور جا کر ماہ ذی الحجہ میں دوبارہ مقابلہ ہوا۔ اس دوسرے میدان میں بھی سلیمان نے شکست کھائی اور پہاڑوں میں روپوش ہو گیا۔ حکم اپنی فوج لے کر واپس چلا گیا۔

اس کے بعد سلیمان نے فوج کو نئے سرے سے درست کیا اور استجبہ پر قبضہ کرنے کے لیے روانہ ہوا۔ حکم اس کی گھات میں لگا تھا۔ خبر سننے ہی فوج لے کر دوڑا آیا۔ 183ھ 799ء میں تیسری مرتبہ مقابلہ ہوا۔ سلیمان نے اپنے لشکر کے ساتھ ایک گاؤں میں محصور ہو گیا۔ حکم نے اس گاؤں کا محاصرہ کیا۔ لیکن سلیمان بچ کر نکل گیا اور ایک دوسرے قریہ خریش میں جو صوبہ قرطبہ میں ایک مستحکم قلعہ تھا، پناہ گزین ہو گیا۔ حکم فوج لے کر اس وقت واپس چلا گیا۔ اس کے بعد وہ 185ھ 801ء میں نئی فوج لے کر قلعہ خریش کے نواح میں آئے اور سلیمان کے لشکر سے اس کا پھر مقابلہ ہوا اور پھر اس نے شکست کھائی۔ اور ماروہ میں پناہ لینے کے لیے بھاگا۔ لیکن حکم کے لشکر نے اس کا تعاقب کر کے اس کو گرفتار کر لیا اور حکم کے پاس لے آئے۔ حکم نے اسی وقت اس کو قتل کرادیا اور عبرت آموزی کے لیے اس کے سر کو قرطبہ بھیج دیا۔ سلیمان کے اہل و عیال سر قسطہ میں مقیم تھے۔ حکم نے ان کو امن کا پروانہ بھیج دیا اور سب کو قرطبہ بلوالیا۔ 3

اس وقت کے خروج کرنے والوں میں سب سے زیادہ اہمیت سلیمان کو حاصل تھی۔ وہ حکم کے باپ ہشام کا مقابلہ رہ چکا تھا اور اسی وقت سلطنت کا امیدوار تھا۔ ملک کے اکابر اور عوام کی بھی ایک تعداد اور وقتاً فوقتاً اس کی ہم نوا رہی۔ اس لیے حکم نے اپنی توجہ اسی طرف مبذول رکھی اور بالآخر چار سال کی دوڑ دھوپ کے بعد اس کو کامیابی حاصل ہوئی۔

نیز حکم کی خوش قسمتی سے دوسری طرف دوسرے خروج کرنے والوں کے درمیان ایک دوسری صورت حال قائم ہو گئی تھی۔ اس وقت مشرقی اندلس کے اہم شہروں میں جو اسلامی آبادیاں تھیں ان کے سردار وہاں کے حکمران بن بیٹھے تھے۔ سر قسطہ پر بہلول بن مرزوق کا قبضہ تھا۔ اشقہ یاوشقہ سر قسطہ سے پینتیس میل پر ایک دوسری اہم آبادی تھی۔ یہاں عرب خانوادے آباد تھے اور ایک قائد ابو عمران کو اقتدار حاصل تھا۔ بلنسیہ عبداللہ بن عبدالرحمن الداهل کے قبضہ میں تھا۔ اتفاق سے 183ھ 799ء میں ابو عمران اور بہلول میں اختلاف پیدا ہوا اور فوج کشی تک نوبت پہنچی۔ عبداللہ اموی نے ابو عمران کا ساتھ دیا اور بہلول نے بری طرح شکست کھائی۔ اس کے بہت سے آدمی مارے گئے۔

اس کے بعد 184ھ 800ء میں عبداللہ اموی ابو عمران کے پاس وشتہ میں چلا آیا۔ اور کسی مہم کی تیاری میں تھا کہ بہلول بن مرزوق فوج لے کر وشتہ آ گیا اور شہر کا محاصرہ کر لیا۔ ابو عمران نے شکست کھائی اور بہلول شہر میں داخل ہو گیا۔ عبداللہ اموی بچ کر بلنسیہ چلا گیا اور یہیں قیام پذیر ہو گیا۔ 4

ادھر 183ھ 799ء میں قرطبہ میں سیلاب عظیم آیا۔ شہری آبادی اور مرکزی حکومت اس ناگہانی افتاد سے پریشان رہی۔ پھر 185ھ 801ء میں حکم سلیمان کی سرکوبی میں مصروف رہا۔ اس لیے اس نے اس طرف سرے سے کوئی توجہ نہیں کی۔ یہاں تک کہ خروج کرنے والوں میں باہم کشت و خون ہو کر ان کی قوت کمزور ہو گئی۔ پھر عبداللہ 185ھ 801ء میں اپنے بڑے بھائی کا آخری انجام بھی دیکھ چکا تھا۔ اس لیے اس نے خانہ نشین ہو کر فتنہ و فساد پر امن و امان کی زندگی اختیار کرنے کو ترجیح دی اور یہ روایت اس نے خود سے صلح کی سلسلہ جنبانی کی۔ حکم نے اس کا آغاز کیا اور قرطبہ کے مشہور اہل علم یحییٰ بن یحییٰ وغیرہ نے اس صلح کے انجام دلانے میں مدد کی۔ اور دونوں بھائیوں کے دلوں کو صاف کرادیا۔ ان ہی اہل علم کے توسط سے صلح کی شرائط طے پائیں۔ عبداللہ 186ھ 802ء و 187ھ

803ء میں قرطبہ چلا آیا۔ سالانہ وظیفہ مقرر ہو گیا اور اس کے لڑکے حکومت کے اہم منصبوں پر مامور کر دیئے گئے۔ 5۔

طلیطلہ کی اطاعت:

اس کے بعد حکم نے پوری توجہ سے اندلس کی سرزمین کو باغیانہ غصر سے پاک کرنے کی تدبیریں کیں۔ اس سلسلہ میں طلیطلہ کے باشندوں کو زیر کرنے کا واقعہ سب سے اہم ہے۔ وسطی اندلس میں ہی شہر بغاوتوں کا مرکز بنا ہوا تھا۔

یوم الخندق:

طلیطلہ کا یہ واقعہ ”یوم الخندق“ کے نام سے مشہور ہے جو 191ھ 807ء میں پیش آیا۔ یہاں عربوں، بربروں، نو مسلموں اور عیسائیوں کی مخلوط آبادی تھی۔ آئے دن فتنہ و فساد برپا کرنا ان کی زندگی کا مشغلہ بن چکا تھا۔ اس فتنہ پردازی میں یہاں کے عیسائی اور ہندو مسلم جنہوں نے عیسائیت سے اسلام قبول کیا تھا، پیش پیش تھے، انہیں اپنے شہر کی قلعہ بندی اور اپنی دولت و ثروت پر گھمنڈ تھا۔ اس لیے والیوں کی اطاعت کرنے کے بجائے انہیں اپنی مرضی کے مطابق چلانے پر مجبور کرتے اور معمولی معمولی باتوں پر اطاعت سے منحرف ہو جاتے۔ انہیں مرکزی حکومت کی اطاعت کی بھی کوئی پرواہ نہ تھی۔ ان میں سے ایک شخص غریب طلیطلی اس عہد کے معروف شعراء میں سے تھا اور غیر معمولی ذہانت کا مالک تھا۔ اہل طلیطلہ اس پر اعتماد رکھتے تھے اور وہ حکومت کے خلاف ہوشیاری کے ساتھ ان کی رہنمائی کرتا تھا جب تک وہ زندہ رہا حکم اہل طلیطلہ پر ہاتھ ڈالنے کی ہمت نہ کر سکا حالانکہ وہ اس صورت حال سے عاجز آ چکا تھا۔ بالآخر اس کے مرنے کے بعد اس نے انہیں مطیع کرنے کا فیصلہ کر لیا اور سرحدی صوبہ کے والی عمروں بن یوسف کے ہاتھوں اس مہم کو انجام دینا چاہا۔ عمروں و شقہ کا ایک ذی اقتدار عیسائی نو مسلم اور بنو امیہ کا دل سے وفادار تھا۔ سرحدی صوبہ میں امن و امان قائم کرنے میں اس سے مدد مل چکی تھی۔ حکم نے اس کو قرطبہ طلب کیا اور بڑے اعزاز و اکرام سے اس کو اپنا مہمان بنایا اور اس سے طلیطلہ کے باشندوں کے معاملہ پر رازداری کے ساتھ گفتگو کی۔ عمروں اس مہم کے انجام دینے کی ذمہ داری قبول کرنے پر آمادہ ہو گیا۔ باہمی مشورہ سے ایک اسکیم تیار کی گئی اور طلیطلہ کا والی بنا کر اس کو بھیج دیا گیا اور اس کے معرفت وہاں کے باشندوں کے نام حسب ذیل پیغام بھیجا۔

”میں نے عمروں بن یوسف کو تمہارے لیے منتخب کیا ہے جو تم ہی میں سے ہے تاکہ تمہارے دلوں کو پوری طرح اطمینان حاصل ہو جائے اور تم ہمارے جن عمال اور موالی کو ناپسند کرتے ہو ان کو وہاں سے علیحدہ کرنا ہوں۔ مجھے امید ہے کہ میرے اس طرز عمل سے تم اپنے حق میں میرے مخلصانہ جذبات کو سمجھ سکو گے۔“

عمرو نے طلیطلہ پہنچ کر شہر کے باشندوں کو اپنی طرف مائل کرنا شروع کیا۔ رفتہ رفتہ اس نے خاندان امویہ کے خلاف اپنی رائیں بھی بچا بچا کر ظاہر کیں۔ شہر کے باشندے اس پر اعتماد کرنے لگے اور رفتہ رفتہ اموی حکومت کے مقابلہ میں اس کو اپنا سرپرست اور رہنما تصور کرنے لگے۔

طلیطلہ کا دارالحکومت اور سرکاری ملازمین کی سکونت گاہیں شہری آبادی میں ملی جلی تھیں جس کی وجہ سے وہ بغاوتوں کے موقعوں پر محصور ہو جاتے تھے۔ پھر ان سکونت مکانوں میں نہ جنگی استحکامات تھے اور نہ فوج کے قیام کی ان میں گنجائش موجود تھی۔ اس لیے ایک جنگی قلعہ فوجی چھاؤنی اور سرکاری دفاتر کے لیے ایک علیحدہ آبادی کی ضرورت تھی۔ عمروں نے طلیطلہ والوں کو یہ کہہ کر اس پر آمادہ کر لیا کہ سرکاری عہدہ داروں اور عمال میں ایسے لوگ زیادہ ہیں جو شہری آبادی میں شرانگیزی کرتے رہتے ہیں جس سے شہر والوں کو تکلیف ہوتی ہے۔ اس لیے سرکاری عمال کے لیے ایک جدا گانہ آبادی قائم کر دی جائے تاکہ امویوں کے فتنہ پرداز موالی شہری آبادی سے دور ہو جائیں۔ اہل شہر نے اس تجویز کو پسند کیا اور ایک پہاڑی پر جو جبل عمروں کے نام سے مشہور ہوئی، ایک مستحکم قلعہ جلد سے جلد تعمیر کرنا شروع کیا اور ابھی عمارت پایہ تکمیل کو بھی نہ پہنچی تھی کہ وہ خود اور حکومت کا پورا اعلیٰ وہاں منتقل ہو گیا اور اس کی اطلاع حکم کو بھیج دی۔ یہ سارے کام حکم ہی کے مشورہ سے انجام پائے تھے۔

کچھ دن گزرنے کے بعد حکم نے سرحدی صوبہ کے والی کو درپردہ ہدایت بھیج کر ایک تحریر منگائی کہ عیسائی لشکر سرحد پر جمع ہو رہا ہے فوراً فوج بھیجی جائے۔ حکم نے بظاہر اسی مہم کے لیے بڑے اہتمام سے فوج جمع کی اور ایک عظیم الشان لشکر اپنے لڑکے عبدالرحمن کی قیادت میں روانہ کر دیا۔ فوج کے ہمراہ حکومت کے تین ممتاز وزراء بھی تھے۔ لیکن انہیں بھی اصل حقیقت سے آگاہ نہیں کیا۔ ان کی شمولیت کی بہ ظاہر وجہ یہ تھی کہ عبدالرحمن صرف

شہر نے اس مشورہ کو بھی قبول کیا اور عبدالرحمن کی خدمت میں دوبارہ آ کر اس کو شہر میں داخل ہو کر مہمانی قبول کرنے کی دعوت دی۔ عبدالرحمن نے تجویز کے مطابق پہلے انکار کیا اور یہ عظیم الشان لشکر شہر کی نئی سرکاری عمارت میں آ کر ٹھہر گیا۔

طیطلہ میں آنے کے بعد پہلے دن عروس کے اہتمام میں شہر کے معززین کی طرف سے مہمانوں کی ضیافت کی گئی اور دوسرے دن حکومت کی طرف سے اہل شہر کی ضیافت کا سامان کیا گیا اور سرکاری عمارت کے اندرونی صحن میں کھانا پکانے کا اہتمام کیا گیا۔

شاہی ضیافت کے لیے شام کا وقت مقرر تھا۔ ایک خلق کثیر مدعو تھی۔ اس لیے یہ انتظام کیا گیا کہ مدعوین گروہ درگروہ صدر دروازے سے داخل ہوں۔ ان کی سواریاں پشت کے دروازے پر کھڑی رہیں اور وہ کھانے کے بعد پشت کے دروازے سے رخصت ہو جائیں۔ مہمانوں میں شہری و دیہی آبادیوں کے تمام معززین تھے۔ چنانچہ مہمان ایک ایک گروہ میں محل میں داخل ہوتے گئے، محل کے وسط صحن میں ایک عمیق گدھا کھودا گیا تھا جلا دبر ہنہ تلواریں لیے کھڑے تھے۔ عبدالرحمن اسی کے قریب مہمانوں کی پذیرائی کے لیے بیٹھا ہوا تھا۔ اہل شہر جوق در جوق شاہی ضیافت میں شریک ہونے کے لیے آتے گئے۔ آنے والوں کی گردنیں اڑائی جاتی رہیں اور تڑپتا ہوا لاشہ اس گڑھے میں ڈھکیلا جاتا رہا۔ سرشام سے دوسری صبح تک یہ سلسلہ جاری رہا۔ پانچ ہزار تین سو سے اوپر مقتولین کے لاشے گڑھے میں پہنچ گئے۔ طلوع صبح کے وقت آنے والوں میں سے بعض لوگوں کو شبہ ہوا کہ جو لوگ محل میں داخل ہوتے ہیں۔ واپس آتے دکھائی نہیں دیتے ان لوگوں نے سرکاری عمال سے پوچھا۔ بتایا گیا کہ لوگ پشت کے دروازے سے واپس جا چکے ہیں۔ دریافت کرنے والے پشت کے دروازے پر پہنچے۔ ادھر کوئی بھی نظر نہ آیا۔ پھر محل کی فضا پر نظر پہنچی تو بخارات چھائے ہوئے دیکھے۔ یہ لوگ چیخ اٹھے کہ یہ باورچی خانہ کا دھواں نہیں خون سیال کے بخارات ہیں۔ اسی وقت شہر میں کہرام مچ گیا سیف السیف کی آوازیں بھی انھیں۔ مگر لبیک کہنے والا کوئی موجود نہ تھا۔ جن لوگوں نے شور مچایا وہ بھی پکڑ کر قتل کئے گئے۔ روشناس اہل شہر میں سے جو قتل ہونے سے بچ رہے تھے وہ بھی پکڑ کر قتل کئے گئے۔ پھر عام آبادی میں جو لوگ قتل ہونے سے باقی بچ گئے انہوں نے گویا نئی زندگی پائی۔ مگر اب ان میں کوئی بھی ایسا باقی نہ رہ گیا تھا جو حکومت کی مخالفت کا تخیل بھی اپنے ذہن میں لاسکتا۔ چنانچہ حکم

چودہ برس کی عمر کا تھا۔ اس کی نگرانی کرنے اور صلاح و مشورہ دینے کے لیے ان کی ضرورت تھی۔ اس کے ساتھ ایک مکتوب اپنے بعض معتمدین کے حوالہ کر دیا تھا کہ جب وزراء عروس ایک جگہ جمع ہوں تو یہ خط وزراء کے حوالہ کر دیا جائے۔

سرحدی صوبہ کا راستہ طیطلہ ہو کر گزرتا تھا جب لشکر طیطلہ کے قریب پہنچا تو سرحدی والی کا ایک دوسرا قاصد آیا کہ عیسائیوں کا لشکر منتشر ہو گیا ہے۔ اب فوج کی ضرورت باقی نہیں رہی۔ اس مکتوب کے پہنچنے ہی عبدالرحمن طیطلہ کے پاس ایک مقام جیارین میں ٹھہر گیا۔ اس کے بعد اس خوف ناک سازش کی مختلف تدبیریں بروئے کار آنے لگیں۔ چنانچہ جیارین میں فوج کے قیام کی خبر طیطلہ پہنچی تو عروس نے شہر والوں کے سامنے شہزادے کی خدمت میں جا کر باریاب ہونے کا ارادہ ظاہر کیا۔ اس کے ساتھ اس نے طیطلہ والوں کو یہ بھی سمجھایا کہ سلطنت کا ولی عہد ہمارے شہر کے پاس مقیم ہے۔ اس کی پذیرائی ضروری ہے۔ اس لیے اس کے ساتھ شہر کے معززین کو بھی اس کی خدمت میں باریاب ہونا چاہئے طیطلہ والوں نے اس مشورہ کو قبول کیا اور شہر کے ممتاز معززین عروس کے ساتھ لشکر گاہ میں آ کر شہزادے کی خدمت میں باریاب ہوئے۔ شہزادے نے بھی ان امراء کی حیثیت کے مطابق ان کی قدر و منزلت کی اور رومی باریابی پر تکلف اخلاق و مدارات کے ساتھ ختم ہوئی۔

حکم نے اپنے معتمد خادم کی معرفت عروس کے نام ایک خط بھی بھیجا تھا۔ اس نے لب کشائی کے بغیر اس مکتوب کو اس کی خدمت میں پیش کیا۔ اس میں اس سازش اور اس کے آئندہ طریق عمل کا مکمل نقشہ موجود تھا۔

چنانچہ عروس وزراء سے تنہائی میں مشورہ کے لیے ملا۔ اس اثناء میں وزراء کے نام کا خط بھی معتمد خادم نے ان کے حوالہ کیا۔ وزراء اور عروس نے سر جوڑ کر مشورہ کیا اور طے پایا کہ شہر والوں کو عبدالرحمن کو شہر میں مدعو کرنے پر آمادہ کیا جائے۔ عبدالرحمن اس دعوت کو اصرار کے بعد قبول کرے اور شہر میں فوج کے ساتھ داخل ہو۔

اس کے بعد اس تجویز کے مطابق عروس نے اعیان شہر کو علیحدہ لے جا کر عبدالرحمن کو شہر میں داخل ہونے کی دعوت دینے کا مشورہ دیا تاکہ یہ شہزادہ اپنی نگاہوں سے شہر کی عظمت و شوکت کا اندازہ لگا لے اور اس سے آئندہ مواقع پر فائدہ اٹھایا جائے۔ اہل



نے اپنے دور حکومت کا بقیہ زمانہ کم سے کم اہل طلیطلہ کی طرف سے اطمینان سے گزارا۔ اور لوگوں کے دلوں پر حکومت کی ہیبت عبدالرحمن کے عہد تک قائم رہی۔ اس پورے زمانہ میں طلیطلہ میں حکومت کے خلاف کسی شورش کا کوئی واقعہ پیش نہیں آیا۔

مقتولین کی مجموعی تعداد سات ہزار سے تجاوز ہوگئی۔ عبدالرحمن اس خونیں منظر کو شب بھر میٹھا دیکھتا رہا۔ تلوار کی چمک سے اس کی آنکھوں میں غمزہ پیدا ہو گیا جو تمام عمر باقی رہا۔ 6

ایک بغاوت کا نئے انداز سے خاتمہ:

وسطی اُندلس کے شہر جیان کے علاقہ میں بھی بغاوت کا ایک واقعہ رونما ہوا اور حکم نے صرف حسن تدبیر سے دو دن کے اندر اس کا خاتمہ کر دیا۔ ان اطراف میں جابر بن لبید ایک ممتاز قائد تھا۔ اس نے فوج کشی کر کے جیان کا محاصرہ کر لیا۔ عامل جیان قلعہ بند ہو گیا۔ محاصرہ کی اطلاع حکم کے پاس پہنچی۔ وہ اس وقت میدان میں گھوڑ دوڑ کا تماشا دیکھ رہا تھا۔ اس کے محل کے سامنے دریا کے کنارے دو ہزار گھوڑے ہمہ وقت تیار کھڑے رہتے تھے اور سو گھوڑوں پر ایک افسر مقرر تھا جو عریف کہلاتا تھا۔ حکم نے خاموشی کے ساتھ ایک عریف کو اپنے پاس بلایا اور رازداری سے اس کو ہدایت کی۔ وہ اپنے سواروں کو لے کر فلاں راستہ سے جیان چلا جائے اور کسی کو اس کی اطلاع نہ دے سواروں کو بھیج کر وہ پھر کھیل دیکھنے میں مصروف ہو گیا۔ ایک گھنٹہ کے بعد اس نے ایک دوسرے عریف کو بلایا اور اس کو بھی اسی طرح ہدایتیں دے کر ایک دوسرے راستہ سے روانہ کر دیا۔ اسی طرح دس عریفوں کو مختلف راستوں سے پے در پے شام تک بھیجتا رہا اور ان میں سے کسی کو دوسرے کی اطلاع نہ دی۔ دوسرے دن وہ لوگ یکے بعد دیگرے مختلف راستوں سے پہنچتے رہے۔ یہ دیکھ کر ابن لبید بدحواس ہو گیا۔ ہر چار طرف سے سواروں کو امنڈتے دیکھ کر نہ اس میں مقابلہ کرنے کی جرأت ہوئی اور نہ محاصرہ اٹھا کر کسی طرف بھاگنے کا مناقب موقع مل سکا۔ چنانچہ جب وہ لوگ فرار ہوئے تو شاہی سواروں نے ان کا پیچھا کیا اور گھیر کر ان کو قتل کر ڈالا اور تیسرے دن ان کے سر لے کر حکم کے پاس واپس آ گئے۔ 7

مغربی اُندلس کی بغاوتیں ماروہ بلجہ مورد:

حکم کے زمانہ میں مغربی اُندلس میں شہر ماروہ بغاوت کا مرکز بنا۔ ایک قائد اصغ

بن عبداللہ نے 191ھ 807ء میں اہل شہر کی ہم نوائی سے اپنی خود مختاری کا اعلان کر کے گورنر کو شہر بدر کر دیا۔ حکم اس بغاوت کی اطلاع پاتے ہی فوج لے کر آیا اور شہر کا محاصرہ کر لیا۔ محاصرہ سختی سے کئے تھا کہ دارالحکومت میں شورش پھیلنے کی اطلاع ملی اس لیے شبانہ یوم چل کر قرطبہ واپس چلا گیا اور اہل ماروہ کو اپنی بغاوت قائم رکھنے کا موقع مل گیا۔ اس اثنا میں طلیطلہ میں قتل عام کا وہ واقعہ پیش آیا۔ اس کا اثر ماروہ میں بھی قدرۃ پہنچا اور لوگوں کے دلوں میں اطاعت قبول کرنے کا خیال پیدا ہوا۔ اس کے ساتھ حکم بھی پے در پے فوجی دستے بھیجتا گیا۔ اصغ کبھی اطاعت قبول کر لیتا اور کبھی مقابلہ کرتا۔ یہی صورت حال 192ھ 808ء تک قائم رہی۔ آخر اہل شہر بار بار کی فوج کشی سے تنگ آ گئے۔ اصغ کے حامیوں کی تعداد روز بروز کم ہوتی گئی یہاں تک کہ خود اس کے بھائی نے بھی اس کا ساتھ چھوڑ دیا۔ بالآخر اس نے حکم کے پاس امان طلب کرنے کے لیے قاصد بھیجا۔ حکم نے اس کی معذرت قبول کی اور وہ ماروہ کی سکونت ترک کر کے حکم کی خدمت میں قرطبہ چلا آیا۔ 8

لیکن اصغ کے اطاعت قبول کر لینے کے باوجود ماروہ کی شورش رفع نہیں ہوئی کچھ دنوں کے سکون کے بعد اہل شہر پھر بغاوت پر آمادہ ہو گئے۔ شہر کے استحکامات ایسے تھے کہ انہیں اپنی باغیانہ سرگرمیوں کے جاری رکھنے کا موقع مل جاتا تھا حکم بھی ان سے غافل نہیں رہا وہ خود فوج لے کر آیا اور فوجی کمک مسلسل بھیجتا رہا۔ یہ صورت حال 193ھ 809ء سے 196ھ 811ء تک قائم رہی بالآخر اہل شہر نے اطاعت قبول کی۔ 9

حکم کے زمانہ میں مغربی اُندلس میں بغاوت کا دوسرا مقام بلجہ تھا۔ یہاں حزم بن وہب نے 191ھ 807ء میں خود سری اختیار کی تھی۔ یہ شہر پرتگال کے موجودہ پایہ خت لسبن (الشبونہ) سے جنوب مشرق میں پچانوے میل کے فاصلہ پر آباد تھا۔ حزم ممتاز قائدین میں تھا۔ حکم اس کو اپنے مراسلوں میں ”نبطی“ لکھتا تھا جس سے گمان ہوتا ہے کہ شاید نبطی عیسائی ہو۔ بہر حال اس نے بلجہ میں بغاوت کا علم لہرایا اور فوج کشی کر کے پرتگال کے موجودہ پایہ تخت لسبن (الشبونہ) پر قبضہ کرنے کے قصد میں تھا کہ حکم کو اطلاع ملی۔ اس نے اپنے بیٹے ہشام کی سرکردگی میں اس بغاوت کے استیصال کے لیے فوج بھیجی۔ ہشام نے سختی کے ساتھ محاصرہ کر لیا۔ محاصرہ کی سختیاں اہل شہر کے لیے ناقابل برداشت ہوئیں تو باغی ہتھیار رکھ کر امان کے طالب ہوئے۔ ہشام نے امان دی اور فوج واپس چلی گئی۔ 10

اس کے بعد حکم کے آخر عہد حکومت میں 202ھ 817ء میں باجہ میں حکومت کا ایک نیا دعوے دار پیدا ہوا جو ”ولد“ کے نام سے معروف ہے۔ حکم نے پھر فوج بھیجی۔ شاہی لشکر نے باغیوں کو ہتھیار ڈالنے پر مجبور کر دیا۔ چنانچہ شاہی لشکر شہر میں داخل ہوا اور بغاوت کے سرغنہ ”ولد“ کو گرفتار کر لیا گیا۔ 11۔

مغرلی اُندلس کے تیسرے شہر موردر میں 200ھ 815ء میں ایک بربری نے سراٹھایا اس کے استیصال کئے جانے کا واقعہ اپنے طرز کا انوکھا ہے ماروہ کے عامل نے حکم کو اس کے خروج کی اطلاع بھیجی اور لکھا کہ اگر اجازت ہو تو فوج کشی کر کے اس کا خاتمہ کر دیا جائے حکم نے اس مکتوب کو پوشیدہ رکھا اور فوج کے قائد کو طلب کیا۔ حکم اس وقت محل کے ایک صحن میں بیٹھا ہوا تھا۔ اس نے فوجی سردار سے پوچھا کہ تم فلاں کو جانتے ہو؟ اس نے اثبات میں جواب دیا۔ حکم نے کہا ”میں اسی جگہ بیٹھا ہوں تم فوراً جاؤ اس کا سر میرے پاس لے آؤ۔ ورنہ اس کے عوض میں تمہارا سر لیا جائے گا۔“ قائد یہ گفتگو سن کر سخت پریشان ہوا۔ اسی گھڑی قرطبہ سے چل کھڑا ہوا۔ موردر پہنچ کر اس بربری کے متعلق حالات دریافت کئے تو لوگوں نے بڑی احتیاط سے اس کے حالات بتائے۔ یہ قائد بے حد متفکر ہوا کہ ایسی سخت مہم اور اتنی شدید وعید اس کو حکم کی طبیعت کا اندازہ تھا کہ وہ جو کہتا ہے پورا کرتا ہے۔ آخر جان پر کھیل کر اس کام کو پورا کرنے کی ہمت کی اور حیلہ جوئی سے ایسی تدبیریں اختیار کیں کہ اس کا سر قلم کرنے میں کامیاب ہو گیا۔

چوتھے دن سر لے کر قرطبہ واپس آیا تو حکم اسی صحن میں اسی جگہ بیٹھا تھا اور غلاموں سے معلوم ہوا کہ وہ اس دن سے سوائے وضو اور نماز کے کسی اور ضرورت سے نہیں اٹھا۔ حکم اس کی کامیابی کو دیکھ کر بہت خوش ہوا۔ انعام سے سرفراز کیا اور منصب میں ترقی دی۔ 12۔

حکم کے زمانہ کا یہ واقعہ بھی ذکر کے لائق ہے کہ مغرلی اُندلس کے آخری جنوبی گوشہ کے ساحلی شہر جزیرہ خضرہ میں 191ھ 807ء کے بعد خارجیوں کا ظہور عمل میں آیا اور اس شہر میں خوارج کے عقائد کی اشاعت عام طور پر ہونے لگی۔ عباس بن صالح شاعر نے ایک شعر میں حکم کو اس کی طرف متوجہ کیا۔ حکم یہ شعر سنتے ہی خارجیوں کے استیصال پر کمر بستہ ہوا اور فوج لے کر خود جزیرہ خضرہ پہنچا اور اس عقیدہ کے قبول کرنے والوں میں سے اکثر کو موت کی سزا دی۔ 13۔

حکم کی زندگی کے آخری سال میں موردر ہی میں ایک شخص قعنبن نے فتنہ انگیزی کی اور ایسی صورتحال پیدا ہو گئی کہ عرب، موالی، غلام اور عیانیوں میں خانہ جنگی شروع ہو گئی۔ اس فتنہ کا استیصال عبدالرحمن ثانی کے آغاز عہد میں ہو سکا اور قعنبن یہاں سے فرار ہو کر ماروہ چلا گیا۔ 14۔

عیسائی حکومتوں سے آویزش:

ہشام کی وفات کے بعد ہی شارلیمین شاہ فرانس اور لوئی شاہ اکیوٹین نے اُندلس کی اسلامی سرحدوں میں پھر دلچسپی لینی شروع کی۔ چنانچہ لوئی نے اُندلس کے شمالی مشرق کے مشہور شہر جرنندہ پر قبضہ کر لیا۔ 15۔

حکم نے اس پر فوراً توجہ کی۔ عبدالکریم بن مغیث کی سرکردگی میں ایک طاقت ور لشکر روانہ کیا جس نے جرنندہ پر دوبارہ قبضہ کیا۔ پھر عبدالکریم نے فوج کو عیسوی حکومت کے حدود میں داخل ہو کر مختلف دستوں میں تقسیم کر کے پھیلا دیا جس نے پورے سرحدی ملک میں ایک قیامت برپا کر دی۔ لوگ کثرت سے قتل کئے گئے اور شہروں کو لوٹ مار سے اور جلا جلا کر تباہ و برباد کیا گیا۔

اسی سلسلہ میں فوج کا ایک دستہ خلیج بسکے کو عبور کر کے فرانس پہنچا۔ عیسائیوں نے خلیج کو ناقابل عبور سمجھ کر آس پاس کی آبادیوں سے قیمتی ذخائر ہمیں کسی شہر میں محفوظ رکھ دیئے تھے اور عورتوں اور بچوں کو بھی ہمیں پہنچا دیا تھا۔ لیکن حسن اتفاق سے خلیج کا پانی اتر گیا تھا۔ فوج کو جانے کا راستہ مل گیا۔ یہاں بے شمار دولت ہاتھ آئی اور بہت سے قیدی گرفتار ہوئے۔ فوج کا یہ دستہ یہاں سے کامیابی کے ساتھ واپس آ کر عبدالکریم کے پاس چلا آیا۔

اس کے بعد ایک مقام پر عیسائیوں کے اجتماع کی خبر ملی۔ عبدالکریم ادھر رخ کر کے ان کے سروں پر آ پہنچا اور زیر کر کے ان کے خیمہ و خگاہ کو چھین لیا۔ 16۔

اس حملہ میں کوہ پائیرینس کے اس پار کی عیسائی آبادی اور جنوبی فرانس کو اس طرح برباد کیا گیا کہ اگر اُندلس میں عبداللہ و سلیمان نے خانہ جنگی نہ شروع کر دی ہوتی تو پھر عیسائیوں کو کسی جارحانہ حملہ کا حوصلہ نہ ہوتا۔ لیکن جب اُندلس میں عبداللہ و سلیمان نے خروج کیا اور جابجا بغاوتیں اٹھیں۔ تو بقول عرب مؤرخین عیسائیوں نے اس فرصت کو غنیمت جانا اور وہ اسلامی شہروں پر جابجا حملے اور لوٹ مار کرنے لگے۔ لیکن حکم نے ان جارحانہ حملوں کا

کوئی جواب نہیں دیا۔ 17

شارلیمین شاہ فرانس نے 180ھ 796ء میں فرانس پر مسلمانوں کے جارحانہ حملہ سے سبق لیا تھا۔ اس کو اپنے پچھلے تجربہ سے پھر کبھی اندلس پر حملہ آور ہونے کا خیال نہیں ہوا۔ اس کے ساتھ اس نے فرانس کو مسلمانوں کے جارحانہ حملوں سے بچانا چاہا۔ چنانچہ 798ء میں الفانسو سے اس نے دوستی کا معاہدہ کیا اور لوئی شاہ اکیوٹین کے مشورہ سے کوہ پائیرینس کے اس پار اسلامی اندلس کی سرحد سے ملی ہوئی سرزمین پر ایک نئی ریاست بفر اسٹیٹ کے طور پر قائم کی اس سلطنت کا نام ”اسپنس مارچ“ رکھا اور ایک فرانسیسی رئیس بوریل کو اس ریاست کا حکمران بنا کر اس کو لوئی شاہ اکیوٹین کی سیادت میں دے دیا۔ اس کے ساتھ جا بجا مناسب مقاموں پر مستحکم قلعے تعمیر کرائے اور یہاں کی فوج نے خاص طور پر اسلامی اندلس کی سرحدوں پر چھاپے مارنا شروع کیے۔ بایں ہمہ حکم اپنی داخلی مصروفیتوں کے سبب سے ادھر کوئی توجہ نہ کر سکا اور ایک مدت تک اندلس میں سرحد کی اسلامی آبادیاں عیسائیوں کے ہاتھوں تباہ و برباد ہوتی رہیں انسائیکلو پیڈیا میں شارلیمین کے سیاسی تفوق کو دکھاتے ہوئے کہا گیا ہے:-

” (خلافت عباسیہ سے تعلقات قائم کر کے) اس طرح اس کے اثرات ایشیا میں قائم ہونے کے بعد یورپ کا کوئی حصہ مشکل سے نکلے گا جہاں شارلیمین کی قوت محسوس نہ کی گئی ہو“ اس واقعہ ہزیمت (ہزیمت 778ء) کے بعد اگرچہ وہ اسپین نہیں آیا۔ لیکن اس نے اس ملک کے حوادث سے اپنی گہری دلچسپی قائم رکھی۔ 798ء میں اس نے الفانسو دوم شاہ اسپین سے دوستی کا معاہدہ مکمل کیا اور شاہ لوئی کی سرکردگی میں ایک باقاعدہ مہم کا ایسا سلسلہ جاری رکھا کہ ”اسپنس مارچ“ کی حکومت عالم وجود میں آئی جو کہ کوہ پائیرینس سے دریائے ابرو کے درمیان واقع تھی اور جو پہلو نہ سہر سلونہ تک پھیلی ہوئی تھی تاکہ عربوں کے حملوں کی مدافعت کرتی رہے۔“

اس نوزائیدہ سلطنت کے بڑے شہروں میں اوسونا، کارڈونا، انریبا وغیرہ تھے۔ ان میں سے کوئی بھی ساحل سمندر پر آباد نہ تھا۔ شارلیمین نے اسلامی اندلس کی داخلی پریشانیوں سے فائدہ اٹھا کر اپنی سالانہ مجلس نولوس میں مشرقی اندلس کے مشہور ساحلی شہر

برشلونہ پر قبضہ کرنے کا فیصلہ کیا۔ چنانچہ 185ھ 801ء میں عیسائیوں کے متحدہ لشکر نے برشلونہ کا محاصرہ کر لیا اور شاہ لوئی اپنی فوج لیے روسی لون میں ٹھہر گیا کہ اگر قرطبہ سے کوئی فوج اہل برشلونہ کی مدد کے لیے آئے تو اس کا راستہ روکا جائے اور ادھر محاصرہ فوج نے بڑی سختی سے محاصرہ جاری رکھا۔ والی برشلونہ نے مدد کے لیے قرطبہ پیغام بھیجا۔ لیکن کوئی امداد نہ آ سکی اور محاصرے کی سختیاں روز بروز بڑھتی گئیں شہر کا تعلق باہر سے بالکل منقطع ہو گیا اور سامان خوراک کے ختم ہونے کے بعد چمڑے اور کوڑا کرکٹ کے کھانے تک کی نوبت آ گئی۔ بایں ہمہ مسلمان محصورین بڑی پامردی سے مقابلہ کرتے رہے اور شہر سے باہر نکل کر حملہ آوروں کو موت کے گھاٹ اتارتے رہے۔ اس اثنا میں شاہ لوئی بھی قرطبہ کی طرف سے کسی مدد کے نہ پہنچنے سے مطمئن ہو کر اپنی فوج لے کر برشلونہ چلا آیا اور محاصرین کی طاقت میں پہلے سے اضافہ ہو گیا۔ ادھر محصورین کی مصیبتوں میں روز بروز اضافہ ہوتا گیا اور شہر کی تفصیل بھی جا بجا سے کمزور ہو گئی۔ آخر والی برشلونہ ایک خفیہ دروازے سے خود نکلا کہ قرطبہ پہنچ کر مسلمانوں کو اس مصیبت سے نجات دلانے کے لیے کمک طلب کر کے لائے مگر اتفاق سے وہ گرفتار کر لیا گیا۔ بالآخر مسلمانوں نے محاصرین سے صلح کا نامہ و پیام کیا اور اس شرط پر کہ مسلمانوں کو شہر سے ہجرت کر کے چلے جانے دیا جائے شہر کے دروازے کھول دیے اور مسلمان برشلونہ میں اپنی املاک و جائیداد اور ساز و سامان کو چھوڑ کر یہاں سے ہجرت کر گئے۔

مسلمان جب ترک سکونت کر کے شہر سے نکل چکے تو ان کی کمک کے لیے قرطبہ کی فوج آتی دکھائی دی۔ مگر یہ بعد از وقت تھا۔ چنانچہ سب لوگ قرطبہ واپس چلے گئے۔ برشلونہ کے سقوط کے بعد اس نوزائیدہ فرانسیسی سلطنت کا پایہ تخت کا یہی مقام قرار پایا اور سلیمان و عبد اللہ کی جنگ کی بدولت یہ زرخیز صوبہ مسلمانوں کے قبضہ سے نکل گیا۔ 18

اس کے کچھ دنوں کے بعد 187ھ 803ء میں عیسائیوں نے ایک دوسرے سرحدی شہر نطیلہ کا رخ کیا۔ اس شہر میں کچھ عداور عیسائی بھی آباد تھے۔ یہ شہر عمرو بن یوسف کی ولایت میں تھا۔ اس کا نوجوان لڑکا یوسف یہاں کا والی تھا۔ نطیلہ والوں نے سرحد کے عیسائیوں سے ساز باز کر کے بغاوت کی اور انہیں بلا کر شہر کو ان کے سپرد کر دیا۔ عیسائیوں نے یوسف کو گرفتار کر کے ایک مقام صحرہ قیس میں لے جا کر رکھا اور شہر پر قابض ہو گئے۔



عمرس نے عیسائیوں کی یورش اور لڑکے کی گرفتاری کی خبر سن کر پہلے سر قسط کو مستحکم کیا اور فوج کی تنظیم کی کہ عیسائی اس شہر پر حملہ آور نہ ہوں پائیں پھر اپنے بیچا زاد بھائی کی سرکردگی میں لشکر عیسائیوں کو نطیلہ سے نکالے اور یوسف کو آزاد کرانے کے لیے روانہ کیا۔ چنانچہ عیسائی بڑی تعداد میں قتل کئے گئے۔ نطیلہ میں کامیاب ہونے کے بعد وہ مصرہ قیس پہنچا۔ یہاں بھی سخت مقابلہ ہوا اور مسلمانوں نے غلبہ حاصل کر کے یوسف کو آزاد کرایا۔ عیسائی شکست کھا کر مصرہ قیس سے بھاگے اور یوسف گم گشتہ اپنے باپ سے آخزل گیا اور کچھ دنوں کے لیے اس علاقہ کے عیسائیوں کے دلوں پر عمرس کی دھاک جم گئی اور انہیں سر اٹھانے یا پیش قدمی کرنے کا حوصلہ نہیں ہوا۔ 19

اس کے بعد 191ھ 807ء میں شاہ لوئی نے شمال مشرقی اندلس کے شہر طرطوشہ کی طرف پیش قدمی کی۔ حکم کو اطلاع ملی تو اس نے اپنے سب سے بڑے لڑکے عبدالرحمن کو مقابلہ کے لیے بھیجا۔ عبدالرحمن نے لوئی کے طرطوشہ پہنچنے سے پہلے اسی کے حدود حکومت میں اس کو روک لیا۔ دونوں فوجوں میں سخت مقابلہ ہوا۔ لوئی نے شکست کھائی۔ بہت سے عیسائی قتل کئے گئے۔ بہت سے گرفتار ہوئے اور خیمہ و خرگاہ ہاتھ آیا۔ 20 حکم نے برشلونہ کے واقعہ سے سبق حاصل کر کے غلبت کے ساتھ یہ ہم روانہ کردی تھی۔ سرحدی علاقوں میں عیسائیوں کی زیادتیاں اسی طرح جاری تھیں اور قتل و غارت گری کی مسلسل وارداتیں ہو رہی تھیں۔ لیکن حکم کو داخلی بد امنیوں سے فرصت نہ تھی کہ ادھر توجہ کر سکتا۔ 21

196ھ 811ء میں اتفاقی طور پر ایک عجیب واقعہ پیش آیا اور اس سے حکم کی توجہ ادھر مبذول ہو گئی۔ ایک اندلسی شاعر عباس نامی نے اس کے سامنے ایک قصیدہ پیش کیا کہ اس نے ایک عورت، کی فریادیں جو امیر کا نام لے کر اس کی دہائی دے رہی تھی۔ حکم نے واقعہ کی تفصیل پوچھی تو معلوم ہوا کہ وہ ایک قافلہ کے ہمراہ تھی جس پر دشمنوں کا ایک دستہ حملہ آور ہو گیا۔ سب لوگ قتل کئے گئے اور وہ زندہ گرفتار کر لی گئی۔ اس وقت اس نے یہ فریاد کی۔ ”حکم تیری دہائی ہے۔ تو نے ہمیں بھلا دیا۔ ہم بیوہ و یتیم ہو گئے“ حکم یہ سن کر بہت متاثر ہوا اور جہاد کا اعلان کر کے کوچ کا حکم دیا۔ بادی الحبارق کے پاس وہ واقعہ پیش آیا تھا۔ چنانچہ اسی سمت روانہ ہو کر عیسوی حکومت کے حدود میں داخل ہوا۔ متعدد قلعے فتح کئے بہت سے

شہروں کو لوٹ لیا۔ بہت سے لوگ قتل کئے گئے اور بہت سے گرفتار کئے گئے جن میں عورتیں بھی تھیں۔

اس کے بعد قیدیوں کا تبادلہ کیا گیا۔ وہ فریاد کرنے والی عورت تبادلہ میں واپس آئی۔ تبادلہ کے بعد جو قیدی باقی بچ گئے وہ قتل کر دیئے گئے۔ اس طرح اس نے اپنے غصہ اور انتقام کی آگ ٹھنڈی کی۔ واپسی کے بعد حکم نے سرحد والوں اور خصوصاً اس عورت سے پوچھا کہ تم لوگوں نے حکم کو فریاد کے لیے پکارا تھا؟ لوگوں نے اثبات میں جواب دیا اور اس کے حق میں دعائیں کی۔ اس کے بعد حکم قرطبہ واپس چلا گیا۔ 22

اس مہم سے عیسوی شہروں پر حکم کے مہم کی ابتداء نئے سرے سے ہوئی۔ چنانچہ اس کے بعد اس نے پے در پے مہمیں بھیجنا شروع کیں اور لڑائیوں کا خشکی و سمندر میں ایک طویل سلسلہ جاری ہو گیا۔ چنانچہ اس کے بعد 200ھ 810ء میں ایک عظیم الشان مہم عبدالکریم بن مغیث کی سرکردگی میں بھیجی گئی۔ عبدالکریم فوج لے کر گیا اور جنوبی فرانس کے وسط میں قیام اختیار کر کے جابجا اپنی فوجیں پھیلا دیں جنہوں نے قتل و غارت گری کا ایک طویل سلسلہ جاری کیا بہت سے قلعے مسمار کر ڈالے ایک مقام کو برباد کر کے دوسرے مقام پہنچتیں جس سے عیسائیوں کے لیے سر چھپانا مشکل ہو گیا۔ یہ حال دیکھ کر عیسائی حکمرانوں نے اس علاقہ کے سب حکمرانوں کو حالات کی اطلاع دی اور عیسوی لشکر ہر سمت سے امنڈ آیا اور ایک جگہ جمع ہو گیا۔ دریائے ابرو کے اس پار اسلامی لشکر تھا اور عیسائیوں کا لشکر اس پار جمع تھا۔ اور مسلمانوں کو دریا عبور کرنے سے روک رہا تھا۔ یہ دیکھ کر عبدالکریم سیاسی چال سے پیچھے ہٹ آیا۔ عیسائی سمجھے کہ ان کے قدم اکھڑ گئے۔ چنانچہ وہ لوگ دریا کو عبور کر کے اس پار آ گئے۔ اس کے بعد مسلمان ان پر بھٹ پڑے اور بے دردی سے قتل عام شروع کر دیا۔ عیسائی پسپا ہو کر دریا کے ساحل پر پہنچے وہ بھاگنے کی کوشش میں تھے اور مسلمان انہیں قتل اور گرفتار کرنے میں مصروف تھے۔ جو لوگ بچ کر جا سکے وہ محفوظ رہے باقی بہت سے لوگ گرفتار ہو گئے جن میں بڑے بڑے نامی سردار اور مذہبی پیشوا بھی تھے۔

اس کے بعد دریا کے اس پار عیسائیوں نے پھر اپنی منتشر جمعیت فراہم کی اور مسلمانوں کو دریا عبور کرنے سے روکنے کے لیے کھڑے رہے۔ لڑائی کا سلسلہ روزانہ جاری رہا۔ تیرہ دن اسی طرح گزرے یہاں تک کہ دریا چڑھ آیا اور اس کا عبور کرنا ناممکن ہو گیا۔



اس کے بعد عبدالکریم اپنا لشکر لے کر 7 ذی الحجہ 200ھ 810ء میں قرطبہ واپس چلا آیا۔ 23

حکم کے عہد میں عیسائیوں سے یہ آخری لڑائی تھی۔ اس کے بعد کسی لڑائی کا تذکرہ عرب مؤرخین کے یہاں موجود نہیں اور انسائیکلو پیڈیا بریٹانیکا کے بیان کے مطابق شارلیمین اور حکم میں دوستانہ معاہدہ ہو گیا اور ان دونوں کے حالات جنگ میں ہونے کی کیفیت باقی نہیں رہی۔ چنانچہ انسائیکلو پیڈیا بریٹانیکا میں ہے:-

”عربوں اور فرینک سے لڑائی کا طویل سلسلہ خشکی و تری دونوں طرف سے جاری رہا۔ یہاں تک کہ 810ء میں شارلیمین اور الحکم شاہ قرطبہ کے درمیان معاہدہ صلح انجام پایا۔“ 24

حکم کی اخلاقی بے راہ روی کے خلاف قرطبہ میں ہنگامہ:

حکم ہشام اول کا جانشین تھا۔ ہشام کے مختصر دور حکومت میں لوگوں کے دلوں میں حضرت عمر بن عبدالعزیز کے در حکومت کی یاد تازہ ہو گئی تھی اور کتاب وسنت کا اتباع اس کے عہد کا درخشاں کارنامہ تھا وہ خود صلاح و تقویٰ کی زندگی گزارتا اور رعایا میں دین کے اوامر و نواہی کی پیروی کرنے کا ذوق پیدا کرتا۔ علمائے دین کی قدر و منزلت کرتا اور ان کے ذریعہ سے علم دین کی اشاعت ہوتی تھی اور یوں چند ہی دنوں میں قرطبہ علم دین کا مرکز اور علماء فضلاء اور صلحاء کا مسکن بن گیا تھا۔

لیکن حکم نے زمام حکومت سنبھالنے کے بعد جہاں سیاسی حیثیت سے کامیابی کے ساتھ حکمرانی شروع کی وہاں خود ذاتی طور پر ایسے عادات و خصائل کا مرتکب ہوا جو ہشام جیسے متقی و متبع سنت فرماں روا کے جانشین کے شایان شان نہ تھا۔ چنانچہ وہ شراب نوشی اور عیش و عشرت کے دوسرے معاصی کا اعلانیہ ارتکاب کرنے لگا۔

اندلس کی اسلامی سر زمین اسلامی علوم کا مخزن بن چکی تھی۔ مؤطا کے رواد اور امام مالک کے ارشد تلامذہ یحییٰ بن یحییٰ لیثی وغیرہ اس دور میں اپنی مسند درس بچھائے تھے۔ یہ وہ لوگ تھے جن سے سلطنت کا بانی عبدالرحمن بھی عزت و احترام سے پیش آتا تھا۔ ان لوگوں نے حکم کو راہ راست پر لانے کی کوشش کی۔ مگر وہ اپنی بے راہ روی میں اپنی حد سے تبادز کرتا

گیا۔ رفتہ رفتہ اس کی اس آزادانہ روش سے قرطبہ کے عوام و خواص میں سخت برہمی پھیلی۔ لوگ اس کے معاصی پر اعلانیہ نفرت کرنے لگے اور جذبہ نفرت اتنا بڑھا کہ 187ھ 803ء میں ایک مرتبہ وہ عوام کے سامنے نظر آیا۔ تو لوگوں نے اس کے خلاف نعرے لگائے اس پر پتھر برساتے ہوئے اس کا پیچھے کیا اور محل میں گھس کر اس کو قتل کر دینا چاہا کہ محل کی محافظ فوج سامنے آگئی اور حالات سکون میں آ گئے۔

خلع کی ایک کوشش اور اس کی ناکامی:

قرطبہ کے ممتاز علماء و صلحاء نے حکم کے فسق و فجور کی زندگی سے جھگ آ کر اس کی بیعت سے خلع کرنا ضروری قرار دیا اور ایک اموی شہزادے محمد بن قاسم معروف بابن الشماش پر جو منذر بن عبدالرحمن الداخل کی اولاد میں سے تھا، نگاہ انتخاب گئی لوگوں نے اس نو جوان شہزادے کا عندیہ لیا اور اس کو ہم نواپا کر اپنا راز دار بنالیا اور حکم کو معزول کر کے اس کی بیعت لینے کا ارادہ ظاہر کیا۔ اس نے تفصیلی معلومات حاصل کرنے کے لیے شب پنجشنبہ کو اپنے قصر میں بلایا تاکہ وہاں اطمینان کی گفتگو کر لی جائے اور دوسرے دن جمعہ کے روز حکم کے معزول ہونے اور اس کی بیعت کے لیے جانے کا اعلان کر دیا جائے۔

لیکن اس اموی شہزادے نے علماء و صلحاء کی سادہ لوحی سے فائدہ اٹھایا تھا۔ اس نے ایک طرف علمائے سے اپنی گفتگو جاری رکھی اور دوسری طرف حکم کی نظروں میں منزلت حاصل کرنے کے لیے اس کو سازش کی اطلاع کر دی۔ حکم کو اس کے بیان کا اعتبار نہ آیا۔ اس نے کہا ”تم مجھے اعیان شہر کی طرف سے بدگمان کرنا چاہتے ہو“ پھر قسم کھا کر کہا ”اس کو تمہیں پایہ ثبوت تک پہنچانا ہوگا ورنہ تمہاری گردن اڑا دوں گا“ اس نے کہا ”آپ اپنے کسی معتد کو میرے پاس فلاں رات کو بھیج دیجئے“ چنانچہ حکم نے موعودہ شب میں اپنے وفادار غلام برنت اور کاتب ابن الحداد کو محمد بن قاسم کے محل میں بھیج دیا۔ اس نے ان لوگوں کو اوٹ میں اس طرح بٹھادیا کہ کمرے کی آواز وہاں پہنچ سکے اور ان پر کسی کی نظر نہ پڑے۔

اس اثنا میں مقررہ وقت پر قرطبہ کے علماء و صلحاء ابن قاسم کے محل میں جمع ہوئے۔ اس نے ان سے مصنوعی گفتگو شروع کی۔ اثنائے گفتگو میں یہ معلوم کرنے کے لیے کہ قرطبہ کے علماء و اعیان واقعی اس کی حمایت کے لیے تیار ہیں اس نے ان میں سے ہر ایک کا نام

فردا فردا دریافت کرنا شروع کیا۔ اور علماء اثبات میں جواب دیتے گئے اور ادھر کاتب تقدیر ان کے ناموں کو فہرست میں درج کرتا گیا۔ جب ناموں کی تعداد غیر معمولی حد تک پہنچ گئی اور قرطبہ کے معزز علماء میں سے مشکل سے کوئی ایسا بچا ہو جس کا نام اس فہرست میں نہ آ گیا ہو تو کاتب کو خطرہ گزرا کہ کہیں اس کا نام بھی ان لوگوں کی زبان پر نہ آ جائے۔ اس نے قلم چلانے میں اس کی آواز تیز کر دی۔ حاضرین قلم چلنے کی آواز سن کر فریب سے مطلع ہو گئے۔ اسی وقت مجمع میں انتشار پیدا ہوا اور یہ کہتے ہوئے کہ ”دشمن خدا تیرے یہ کروت ہیں“ وہاں سے غلٹ کے ساتھ اٹھ کھڑے ہوئے اور اسی وقت اس کو فرار ہونے کا موقع مل سکا وہ فرار ہو گیا۔ دوسری صبح تک ان میں سے جو اپنے گھر پر موجود رہ گیا وہ گرفتار کر لیا گیا۔ حکم کے دسترس سے باہر ہو جانے والوں میں شیخ عیسیٰ بن دینار اور یحییٰ بن یحییٰ لیثی کے نام خاص طور پر لئے گئے ہیں اور اکابرین جو حکم کے ہاتھ لگ گئے ان میں ممتاز علماء میں سے یحییٰ بن نصر بن عیسیٰ، موسیٰ بن سالم خولانی اور موسیٰ بن سالم ابن ابی کعب اور یحییٰ بن یحییٰ لیثی کے سگے بھائی اور ابو یحییٰ زکریا بن مطر غسانی جو حضرت امام مالکؒ اور حضرت سفیان کے ارشد تلامذہ میں تھے اور اندلس میں دین کے ستون سمجھے جاتے تھے اور اسی طرح دیگر علماء تھے جن کی مجموعی تعداد بہتر تھی۔ چند دنوں کے بعد شاہی محل کے سامنے انہیں سولی پر چڑھا دیا گیا اور سرزمین اندلس ان اکابر اہل علم کے فیوض و برکات سے ہمیشہ کے لیے محروم ہو گئی۔

### قرطبہ میں قتل عام:

قرطبہ کے اس سانحہ عظمیٰ سے حکم اور مسلمانان قرطبہ کے درمیان اختلاف کی ایک ایسی خلیج حائل ہو گئی جو ان دونوں میں سے کسی ایک کے فنا ہو جانے کے بعد ہی مٹ سکتی تھی۔ حکم نے اس سانحہ کے بعد شاہی محل کی حفاظت کرنے والی فوج کی تعداد زیادہ کر دی۔ دو ہزار سوار محل کے سامنے ہمہ وقت تیار کھڑے رہتے تھے۔ فوج شاہی محل کو گردا گرد گھیرے رہتی تھی اور شہری آبادی کا کسی مسلح باضابطہ فوج سے مقابلہ کرنا بہت دشوار تھا۔ اس لیے اہل شہر کسی ایسے موقع کے منتظر رہے کہ حکم کسی مہم میں جائے قرطبہ شاہی فوج سے خالی ہو اور وہ اس کے دروازے حکم کے لیے بند کر دیں۔

چنانچہ 191ھ 808ء میں حکم لشکر لے کر مارہ کی بغاوت فرو کرنے کے لیے گیا

ہوا تھا کہ اہل قرطبہ کو محصور ہو کر بیٹھ جانے کا موقع ملا۔ خیال کیا گیا کہ حکم کو مارہ کی مہم سر کرنے میں کچھ دیر لگے گی اور اس اثناء میں یہاں بغاوت کو کامیاب بنانے کے وسائل اختیار کر لیے جائیں گے۔ لیکن حکم نے قرطبہ کی بغاوت کی اطلاع پاتے ہی مارہ کی مہم کو ناتمام چھوڑ دیا اور بڑی تیز گامی سے صرف تین دن کے اندر فوج لے کر قرطبہ واپس چلا آیا اور بغاوت پر قابو حاصل کر لیا اور شورش کنندوں میں سے کچھ لوگوں کو گرفتار کر کے سولی پر چڑھا دیا۔ اس طرح وقتی طور پر سکون تو پیدا ہوا لیکن طبائع کا اشتعال باقی رہا۔

لوگ حکم کی شاہی فوج کے ہر فرد کو بڑی حقارت سے دیکھتے اور شہریوں اور فوجیوں میں جذبہ عناد ترقی پاتا رہا۔ راستہ گلی میں کوئی فوجی مل جاتا تو اس کو ستانے کی کوشش کرتے گالی گلوچ کی نوبت پہنچتی یہاں تک کہ لوگ مینارے پر چڑھ کر اذان کے بعد ”لصلوة یا مغمور“ کی نداء بلند کرتے اور کبھی کوئی جری حکم کے روبرو یہی نداء بلند کر دیتا۔

حکم بھی اپنی حفاظت سے غافل نہ تھا۔ وہ مسلح غلاموں کی فوج میں روز بروز اضافہ کرتا گیا۔ قرطبہ کی قلعہ بندی اس طرح کرائی کہ مخالف گروہ کے محلے ربض قرطبہ یعنی حوالی قرطبہ بن گئے۔ اپنی محفوظ بندیوں کے گرد اگر دُخند قیس کھدوائیں حکم کی ان تدبیروں سے اہل شہر میں مزید اشتعال پیدا ہوتا گیا اور ادھر حکم کی دشمنی بھی اہل شہر سے بڑھتی گئی۔ وہ مختلف ذریعوں سے انہیں پریشان کرتا۔ چنانچہ اب تک صرف پیداوار کا عشر وصول کیا جاتا تھا۔ اس نے ایک جدت یہ کی کہ غلہ کا وہ خروار جو قرطبہ میں باہر سے لایا جاتا اس میں سے بھی دسواں حصہ سرکاری محصول میں لے لیا جاتا۔ اہل قرطبہ نے قدرتا اس نئے ٹیکس کو ناپسند کیا۔ اس پر کچھ شورش پیدا ہوئی تو شہریوں میں سے جو لوگ پیش پیش تھے ان میں سے دس آدمیوں کو گرفتار کر کے سولی پر چڑھا دیا۔ اس کے بعد آخری اشتعال انگیز واقعہ یہ پیش آیا کہ ماہ رمضان 198ھ 813ء میں ایک فوجی نے ربض قرطبہ کے کسی صیقل گر کو اپنی تلوار صیقل کرنے کے لیے دی تھی۔ ان دونوں میں کسی بات پر جھگڑا ہوا۔ فوجی نے اشتعال میں اس صیقل گر کو قتل کر ڈالا۔ اس واقعہ سے مخالفت کی آگ ایسی بھڑکی کہ اس کے شعلوں سے قرطبہ کی شہری آبادی جل کر خاکستر ہو گئی۔ لوگ صیقل گر کا خون گرتے ہی ”السلّاح السلّاح“ پکارتے شاہی محل کی طرف دوڑ پڑے اور ایک جم غفیر محل کی محافظ فوج پر حملہ آور ہو گیا۔ فوج نے بھی مقابلہ کیا۔ مگر اس مشتعل مسلح مجمع پر وہ قابو نہ پاسکی۔ اور پسپا ہوتی

جائے گا۔

اس ہنگامہ کے سلسلہ میں بھی علمائے قرطبہ نے اپنی فرض شناسی فراموش نہیں کی۔ وہ عین ہنگامہ کے دن اپنے کو خطرہ میں ڈال کر مصالحت کا پیغام لے کر آئے تھے اور صلح و آشتی سے اس ہنگامہ کو فرو کرنا چاہتے تھے۔ لیکن حکم کے جذبات مشتعل تھے۔ ان کو گرفتار کر کے قید کرادیا۔ رات کی تاریکی میں ان کو قید خانہ سے اپنے پاس بلوایا۔ جدیر جو بنو جدیر کا مورث اعلیٰ تھا یہاں دربان مقرر تھا۔ حکم نے اس کو ان بے گناہوں کی گردن مارنے کا حکم دیا۔ جدیر کی دینی فرض شناسی بیدار ہوئی۔ اس نے جرأت سے کہا ”آقا اس کو میں اپنے اور آپ دونوں کے لیے برا سمجھتا ہوں کہ میں اور آپ دونوں جنم کے درجوں میں سے کسی درجہ میں ہوں۔ آپ میری طرف دوڑیں اور میں آپ کی طرف دوڑوں۔ یہ نہ مجھے فائدہ پہنچا سکتا ہے نہ آپ کو“ حکم نے اس جواب کے باوجود اپنے حکم کے نفاذ پر اصرار کیا۔ لیکن جدیر انکار کرتا رہا تو اس کو اپنے پاس سے نکل جانے کا حکم دیا اور اس کے ساتھی ابن نادر کو بلوایا اور اس کے ہاتھوں ان شایع قرطبہ کو جام شہادت پلایا۔ ابن القوطیہ کہتا ہے کہ شاید اسی وجہ سے بنو جدیر آج تک پھولتے پھلتے گئے اور بنو نادر روز بروز پستی میں گرتے گئے۔

بہر حال اب قرطبہ کے ان مصیبت زدوں کی جنہیں جلاوطن ہونے کا حکم دیا گیا تھا۔ ایک علیحدہ داستان ہے۔ ایک ایسے موقع پر جب قتل عام خون ریزی اور عمارتوں اور مسجدوں کی آتش زدگی و مسماری کا بظاہر نہ ختم ہونے والا سلسلہ جاری تھا اس اعلان کے بعد سفاکوں کے ہاتھ رک گئے۔

ان مصیبت زدوں کے لیے یہ مہلت منقنم ثابت ہوئی لوگ اہل و عیال اور مختلف سامان کو ساتھ لے کر اندلس سے چل کھڑے ہوئے لیکن ان کی مصیبت کا خاتمہ ابھی نہیں ہوا تھا۔ شریفونجی سپاہی اور لیرے مختلف کمین گاہوں میں چھپ رہے اور ان کے ساتھ مال و اسباب کے لوٹ مار کرتے رہے جو سامان بچانے کی کوشش کرتا جان سے مارا جاتا۔ آخر ان ہی مصیبتوں کے ساتھ یہ اندلس سے ہجرت کر کے باہر نکلے کچھ لوگوں نے مغرب کے شہر فاس میں اقامت اختیار کی اور کچھ لوگ بڑھتے ہوئے مصر چلے گئے۔

جلاوطنوں کی نوآبادی:

ان مہاجرین کے قافلہ در قافلہ نے اجتماع کر کے ایک جماعت کی حیثیت اختیار

ہوئی محل کی طرف ہنتی گئی۔ حکم قصر کے اندر بیٹھایا تماشا دیکھ رہا تھا۔ اس کی رگوں میں بھی عربی خون تھا۔ بے تابی کے ساتھ مسلح ہوا۔ ہتھیار لگانے کے بعد مشک کی شیشی طلب کی۔ خادم حیران ہوا کہ اس وقت اس کا کیا موقع ہے۔ حکم نے جھڑک کر اس سے کہا ”آج موت یا دشمنوں پر ظفر مندی کا دن ہے۔ اگر میں مارا گیا تو حکم کا سر مقتولین کے سروں میں سے کیوں کر پہچانا جائے گا۔ چنانچہ مشک کو انڈیل کر اپنے سر پر لگایا اور فوج کے ایک مسلح دستہ کو ہمراہ لے کر میدان میں نکل آیا اور جوش و خروش سے رن میں گھس پڑا۔ امیہ بن عبدالرحمن الداخل کا ایک مولیٰ بزیج کسی جرم میں قید خانہ میں دوام جس کی سزا بھگت رہا تھا بیروں میں بھاری بیڑیاں پڑی ہوئی تھیں۔ جس وقت حملہ آور شاہی فوج کو پسپا کر رہے تھے۔ اس وقت وہ لڑائی کا نظارہ دیکھ کر قبائلی جوش و خروش سے دیوانہ ہو گیا۔ قید خانہ کے محافظ سے فتیس کیس کہ لڑائی میں شریک ہونے کا موقع دیا جائے۔ اگر زندہ رہ گیا تو خود سے آ کر بیڑیاں پہن لوں گا۔ چنانچہ پاؤں کی بیڑیاں کاٹ دی گئیں۔ وہ میدان میں کودا اور لاشوں پر لاشیں گراتا ہوا سب سے آگے نکل گیا۔

حکم تھوڑی دیر اسی طرح لڑتا رہا پھر اپنے چچا زاد بھائی عبداللہ کے کان میں کہا کہ وہ ایک مختصر دستہ لے کر شہر پناہ کی پشت سے نکل جائے۔ چنانچہ وہ شہر پناہ میں سوراخ کر کے حملہ آوروں کی پشت پر پہنچ گیا اور پہلے ربض شہر کے محلوں میں آگ لگا دی۔ پھر عقب سے حملہ آوروں پر ٹوٹ پڑا۔ حملہ آوروں نے مڑ کر دیکھا تو اپنے محلوں سے آگ کے شعلے نکلتے دیکھے اور اپنے اہل و عیال کی فکر میں بدحواس ہو کر مڑ پڑے۔ اب میدان صاف تھا۔ فوج درندوں کی طرح آگے بڑھی اور شہر کے ان محلوں پر ٹوٹ پڑی اور مسلسل تین دن تک قتل عام آتش زدگی اور لوٹ مار کے سلسلہ جاری رکھ کر ایک قیامت برپا کر دی۔ قتل عام کا بازار باریا گرم تھا جو جہاں ملتا قتل کیا جاتا مکانات ڈھائے گئے اور مسجدیں مسمار کی گئیں۔ تین دن میں ایسا بھیاںک منظر پیدا ہو گیا کہ حکم نے خود سے وزراء سے مشورہ طلب کیا۔ لوگوں نے کہا اس آبادی میں کا ایک تنفس بھی زندہ باقی نہ رکھا جائے۔ لیکن عبدالکریم بن عبداللہ نے نشیب و فراز سمجھایا اور قتل عام کے موقوف کئے جانے کا مشورہ دیا۔

حکم نے اس کی رائے کو قبول کر کے تلواریں نیام میں کرائیں اور ان محلوں کو تین دن کے اندر خالی کر دینے کا حکم دیا کہ چوتھے دن جوان محلوں میں دکھائی دے گا وہ قتل کر دیا



### انفعال و توبہ و ندامت:

کچھ دنوں کے بعد حکم کا غصہ فرو ہوا اور جوش و اشتعال میں اس سے جو کچھ سرزد ہو چکا تھا اس پر وہ ندامت کے آنسو بہاتا رہا۔ اس سلسلہ میں اُنڈلس کے مشہور فقیہ طالوت بن عبد الجبار معافری کا واقعہ ذکر کے قابل ہے۔ وہ اُنڈلس کے جلیل القدر فقہاء میں تھے۔ مدینہ منورہ میں حضرت امام مالکؒ سے حدیث سنی تھی اور مشرق کے دیگر ممتاز اہل علم سے فقہ کی تحصیل کی تھی۔ ربض کے واقعہ میں وہ بھی شریک تھے۔ لیکن انہیں اُنڈلس سے جلاوطن ہونے کا موقع نہ مل سکا اور وہ اپنے گھر سے فرار ہو کر ایک یہودی کے یہاں روپوش ہو گئے۔ وہ بڑی عزت کے ساتھ انکی مدارات کرتا رہا۔ جب فتنہ دب گیا اور ایک سال میں حالات پرسکون ہو گئے تو وہ یہودی کے یہاں رہتے رہتے گھبرا گئے۔ اس سے مشورہ کیا کہ وزیر ابولہسام ان کے شاگردوں میں ہے اس سے مل کر وہ حکم سے اپنے معاملہ کی صفائی کرا لیں۔ یہودی نے ادب سے مخالفت کی اور قسمیں کھا کر یقین دلایا کہ وہ بقیہ عمر اس کے ساتھ گزار دیں اس کے لیے یہ باعثِ فخر ہے کچھ بھی بارِ خاطر نہ ہوگا کیونکہ ابولہسام سے توقع نہیں کہ وہ صفائی کرا سکے۔ لیکن طالوت اپنی رائے پر قائم رہے اور اس سے اجازت لے کر رازداری کے ساتھ شب کے وقت ابولہسام سے آکر ملے۔ اس نے پوچھا ”اب تک کہاں رہے؟“ انہوں نے کہا ”ایک یہودی کا مہمان تھا“ ابولہسام نے ان کو تسکین دے کر ٹھہرا لیا اور کہا ”امیر خدا اس کو باقی رکھے اپنے کئے پر پشیمان ہے صفائی ہو جائے گی۔“ جب صبح ہوئی تو ان کی نگرانی کا انتظام کر کے وہ قصر شاہی میں آیا اور اس نے مزاح کے انداز میں پوچھا ”ایسے فریہ مینڈھے کے متعلق کیا رائے ہے جس کو سال بھر تک پال کر تیار کیا گیا ہو؟“ حکم نے کہا ”اس کا گوشت ٹھیل ہوگا۔ صحرائی گوشت ہلکا اور لذیذ ہوتا ہے“ اس نے کہا ”میری مراد اس سے دوسری ہے۔ طالوت میرے پاس ہے“ حکم نے پوچھا ”ان کو پکڑنے میں کیسے کامیاب ہو گئے؟“ اس نے جواب دیا کہ ”میں لطف و کرم سے اس کو لے آیا“ حکم نے طالوت کو حاضر کرنے کا حکم دیا۔ چنانچہ حکم کے سامنے ان کے لیے کرسی بچھائی گئی اور وہ اس پر بٹھائے گئے۔ جس وقت حکم کا سامنا ہوا خوف و دہشت سے کانپ اٹھے۔ حکم نے کہا۔

”طالوت! مجھے یہ بتاؤ کہ اگر تمہارے والد یا تمہارا لڑکا اس محل کا مالک ہوتا تو کیا

کر لی اور ان کی تعداد پندرہ ہزار سے تجاوز کر گئی۔ ان لوگوں نے اس اجتماع سے فائدہ اٹھایا اس زمانہ میں مصر پر ایک قائد عبید اللہ بن السری خلافت عباسیہ سے باغی ہو کر مستولی ہو گیا تھا۔ اس اُنڈلسی جمیعت نے اس موقع سے فائدہ اٹھایا اور مصر پہنچ کر یہاں کے مشہور شہر اسکندریہ پر قبضہ کر کے بود و باش اختیار کر لی۔

یہ لوگ چند سال یہاں مقیم رہے یہاں تک کہ 310ھ میں عبد اللہ بن طاہر خلیفہ ہارون الرشید کی طرف سے مصر پر قبضہ کرنے کے لیے بھیجا گیا۔ اس نے عبید اللہ بن سری کے ہاتھ سے ملک کو نکال لیا۔ اس کے بعد اسکندریہ کا معاملہ زیرِ گفتگو آیا۔ اس وقت اُنڈلسیوں نے اپنے میں سے ایک شخص ابو حفص بلوطی کو اپنا قائد بنالیا تھا۔ اس کا دعویٰ تھا کہ اس نے اس شہر کو خلیفہ کے عامل سے نہیں چھینا ہے۔ اس لیے وہ اس کا جائز حاکم ہے۔ بلا آخر اس کی اطلاع ہارون الرشید تک پہنچی تو اس نے ہرثمہ بن اعین حاجب کو اس قضیہ کا تصفیہ کرنے کے لیے بھیجا۔ ابنِ اعین نے آکر اسکندریہ پر ان لوگوں کا قبضہ تسلیم کیا اور معاوضہ میں خطیر رقم دے کر شہر کو دوبارہ خرید لیا اور پھر انہیں اجازت دی کہ یہ لوگ مصر یا جزائر میں سے جہاں چاہیں قیام اختیار کریں۔ ان لوگوں نے جزیرہ افریطس (کریٹ) کو اپنے مستقر کے لیے پسند کیا جو اس زمانہ میں مسلمانوں کے قبضہ میں نہ تھا۔ چنانچہ اس جزیرہ پر حملہ آور ہو کر قابض ہو گئے پوری جماعت یہیں آکر مقیم ہو گئی اور اپنی خود مختار حکومت قائم کر لی اور ابو حفص عمر بلوطی اور اس کے بعد اس کی اولاد یہاں حکمرانی کرتی رہی یہاں تک کہ ایک زمانہ کے بعد اس جزیرہ پر عیسائیوں کا قبضہ ہو گیا۔

### قتل عام کے بعد:

حکم نے قرطبہ کی بربادی کے بعد اطمینان کا سانس لیا۔ جن لوگوں نے نمایاں کارگزاریاں دکھائی تھیں۔ انہیں انعامات سے سرفراز کیا۔ یزلیج کی سزائے قید موقوف ہوئی اور اس کے ساتھ حسن سلوک سے پیش آیا۔ وفورِ مسرت سے واقعہ ربض پر خود اس نے ایک طویل رجز یہ نظم کہیں۔ یہ نظم مؤرخین نے محفوظ رکھی ہے اور اس کے مغاخر میں شمار کی جاتی ہے۔ 25۔



بیماریوں نے گھیر لیا اور سات برس تک زندہ رہ کر توبہ و ندامت کے آنسو بہاتا رہا۔ ابن القوطیہ لکھتا ہے:-

”اس حادثہ کے بعد اس کو بیماریوں نے گھیر لیا اور سات برس تک اس کا چہچہا کیا۔ جو کچھ اس کے ہاتھوں سے سرزد ہو چکا تھا اس پر توبہ و استغفار کرتا ہوا ساتویں سال کے آخر میں اس نے وفات پائی۔ بیماری سے اس میں رقت پیدا ہو گئی تھی۔ وہ قرآن مجید کی تلاوت میں رات گزار دیتا یہاں تک کہ اس نے وفات پائی۔ 26 مفری لکھتا ہے:-

”ابن حزم نے اس کے متعلق رائے ظاہر کی ہے کہ وہ گناہوں کو چھپا کر نہیں کرتا تھا اور خون بہانے میں سفاک تھا۔ اسی وجہ سے فقہاء و صلحاء اس کے خلاف اٹھ کھڑے ہوئے اور ایک سے زیادہ مؤرخین کا بیان ہے کہ وہ اخیر میں گناہوں سے بیزار ہو گیا تھا اور توبہ کر لی تھی۔ اللہ تعالیٰ اس کو معاف فرمائے۔ 27 وفات:

حکم نے 26 ذی الحجہ 206ھ 821ء کو باون سال کی عمر میں حسرت و ندامت کے ساتھ اس دار فانی کو الوداع کہا۔ 28 عہد حکومت:

حکم نے چھبیس سال حکمرانی کی۔ یہ اندلس کا پہلا حکمران تھا جس نے فوج کے دستے شمار کے ساتھ بنائے۔ خدم و حشم بڑھائے۔ اپنے محل کی حفاظت کے لیے سوار کھڑے کئے اور جابر بادشاہوں کی طرح شاہانہ زندگی اختیار کی۔ اس کے ساتھ ظلم و جور کو روکتا، ذمیت اور چوری کا انسداد کرتا اور حکومت کے معاملات پر اپنی توجہ رکھتا تھا۔ ابن اثیر لکھتا ہے:-

”حکم صاحب عزم و مستقل مزاج تھا۔ وہ پہلا حکمران ہے جس نے اندلس میں ممالیک کی کثرت کر لی اور اپنے دروازے پر سوار متعین کئے اور جابر بادشاہوں کے مانند ہو گیا وہ کاموں پر بذات خود توجہ دیتا تھا۔“ 29

ابن خلدون کہتا ہے:-

”اس نے ممالیک کثرت سے جمع کئے۔ سواروں کے دستے بنائے۔ اس

وہ اس اعزاز و اکرام سے کچھ زیادہ کر سکتا جو میں تمہارے ساتھ کرتا رہا ہوں، کیا کبھی کوئی ایسی ضرورت ہوئی ہے جس کو تم نے اپنے لیے یا کسی دوسرے کے لیے چاہا ہو اور میں نے دوڑ کر پورا نہ کیا ہو؟ کیا بارہا میں تمہاری بیماریوں میں تمہاری عیادت کے لیے نہیں گیا، کیا جب تمہاری بیوی کا انتقال ہوا تو میں تمہارے دروازے پر نہیں پہنچا۔ میں اس کے جنازہ میں رخصت سے قبرستان تک پیدل نہیں گیا، پھر پیدل ہی تمہارے ساتھ واپس نہیں آیا یہاں تک کہ میں تم کو تمہارے گھر تک پہنچا آیا۔ لیکن تمہاری مرضی یہ رہی کہ تم نے میرا خون بہانا چاہا۔ میری بے عزتی اور بے حرمتی کرنی چاہی آخر میں حکم نے یہ کہا: ”میں اب تمہیں بتانا چاہتا ہوں کہ جس نے مجھے تمہاری طرف سے پرغضب بنادیا تھا اب اس نے تمہاری طرف سے غصہ کے جذبہ کو پھیر دیا ہے۔ بس اب اللہ کی امان میں لوٹ جاؤ۔ میں نے تمہاری نیکیوں کو نظر انداز نہیں کیا ہے۔ میں اب زندگی بھر تمہارے لیے کوئی برائی نہ چاہوں گا کاش کہ وہ سب جو کہ گزرا نہ پیش آیا ہوتا۔“

اس موقع پر طالوت کی زبان سے بھی یہ نکلا کہ ”اگر وہ نہ ہوتا تو تمہارے لیے بہتر ہوتا۔“ اس کے بعد حکم نے طالوت سے پھر پوچھا کہ ”ابوالبسام تمہیں کہاں پا گئے؟“ طالوت نے جواب دیا کہ ”انہوں نے مجھے نہیں پایا۔ بلکہ میں خدا ان تک اس لیے پہنچا کہ میرے ان کے درمیان دیرینہ مراسم تھے۔ حکم نے پھر پوچھا کہ ”ایک سال تک کہاں رہے؟“ طالوت نے کہا۔ ”ایک یہودی کے پاس روپوش تھا۔“

اس کے بعد حکم وزیر ابوالبسام کی طرف متوجہ ہوا اور زجر کے ساتھ کہا کہ ”یہودیوں میں کے ایک شخص نے اس کی صرف اس لیے حفاظت کی کہ وہ ان کے دین و علم کا مقام شناس تھا اور خود اس کے اہل و عیال جان و مال سے اس کی خدمت کرتے رہے اور تم مجھے اس چیز پر جس پر میں نادم ہو چکا ہوں دوبارہ برا بیعت کرنے آئے۔“ اس کے بعد اس کو دربار سے فوراً نکل جانے کا حکم دیا اور کہا کہ ”آئندہ میں تیرا چہرہ کبھی نہ دیکھنے پاؤں۔“ پھر اس کی معزولی کا اعلان کر کے اس کی وزارت کی مسند انھوادی اور رفتہ رفتہ اس کے خاندان پر زوال آ گیا۔ طالوت جب تک زندہ رہے عزت و احترام کی زندگی گزارتے رہے۔ چند سال کے اندر ہی انہوں نے وفات پائی اور حکم ان کے جنازے میں شریک ہوا۔ رخصت کے اس حادثہ کا حکم کی زندگی پر گہرا اثر پڑا۔ اس واقعہ کے بعد ہی اس کو

کی سلطنت نے ترقی کی۔ وہ کاموں پر بذات خود توجہ رکھتا تھا۔ فوجوں کے دستے بنائے۔ اسلحہ جمع کئے۔ تعداد کا شمار رکھا۔ خدم و حشم بڑھائے۔ اپنے دروازے پر سوار متعین کئے۔ اس کے پاس چند دیکھنے والی آنکھیں تھیں۔ وہ لوگوں کے حالات سے اس کو مطلع کرتی تھیں۔ یہ وہی ہے جس نے اُندلس کو اپنے جانشینوں کو اچھی حالت میں سپرد کیا۔ 30

مجموعہ اخبار اُندلس میں ہے:-

”امیر حکم بن ہشام شجاع صاحب عزیمت اور اپنی لڑائیوں میں کامیاب ہونے والا تھا۔ اس نے اُندلس سے فتنوں کی آگ بجھا دی اور فتناء کی بنیادیں اکھیر دیں۔ اہل کفر ہر طرف ذلیل ہوئے۔ وہ اپنی بہادری اور عزت نفس کے ساتھ حق کے سامنے جھکنے والا اور انصاف کے لیے اس کا اطاعت کرنے والا خود اپنی ذات کے لیے تھا۔ پھر اس کی اولاد اور خواص کا کیا شمار تھا۔ بہترین حکام کو منتخب کرنا تھا۔ جو پاک بازی سے حکومت کرتے تھے اور حق کے ساتھ انصاف کرتے تھے۔ 31

ابن القوطیہ لکھتا ہے:-

”حکم بن ہشام اپنی رعایا کے لیے نیک سیرت تھا۔ حکام و عمال کا بہتر انتخاب کرتا اور راستوں کو (قزاقوں سے) محفوظ رکھتا تھا اور پے در پے جہاد کرتا تھا۔ نظام حکومت:

حکم کے عہد میں وزارت کے عہدہ پر عبدالکریم بن مغیث سرفراز تھا۔ ابن القوطیہ لکھتا ہے:-

”حکم کے امور سلطنت پر اس کی حکمرانی کے طویل دور میں عبدالکریم مغیث کو غلبہ حاصل رہا۔ اس کو قتل و دانش اور حسن رائے میں بلند مقام حاصل تھا۔ 32

ولاۃ و عمال میں عمرو بن یوسف کو قدر و منزلت حاصل تھی اور اس کے ہاتھوں اہم خدمات انجام پائیں۔ حکم صوبوں اور شہروں کے ولاۃ و عمال میں ضرورت کے مطابق رد و بدل کرتا تھا اور جھوٹے بڑے معاملات پر اپنی نظر رکھتا تھا۔ اس نے کچھ ایسے معتدل لوگوں کو بھی رکھا تھا جو اس کو حالات سے آگاہ کرتے رہتے تھے اور وہ مطلع ہو کر مظالم کا

تدارک اور مظلوم کا انصاف کرتا تھا۔ ابن اثیر لکھتا ہے:-

”مختلف امور پر خواہ وہ قریب کے ہوتے یا دور کے خود اپنی نظر رکھتا تھا اور اس کے خواص میں چند ایسے معتدل لوگ تھے جو لوگوں کے حالات سے اس کو باخبر رکھتے تھے۔ وہ مظالم کا تدارک کرتا اور مظلوموں کے ساتھ انصاف کرتا تھا۔ 33

چنانچہ حکم کی وفات سے کچھ دن پہلے 206ھ میں البیرہ کے عامل ربیع کے متعلق شکایت پہنچی کہ اس نے یہاں کے عیسائی ذمیوں پر بے پناہ مظالم ڈھائے ہیں۔ اس نے تحقیقات کر کے اس کو گرفتار کیا اور اس کے جرم کی پاداش میں اس کو انصاف پروری و عبرت خیزی کے لیے سولی پر چڑھا دیا۔ 34

حکم کی مہر کی انگوٹھی میں ”باللہ یبقی الحکم و یعتمد“ منقوش تھا۔ 35

صیغہ فوج۔ حکم عربوں پر اعتماد نہ کرنے اور غلاموں کی فوج بڑھانے میں عبدالرحمن الداخل پر سبقت لے گیا۔ غلاموں کی پانچ ہزار فوج دار السلطنت میں ہمہ وقت مستعد رہتی تھی 36۔ ان کے علاوہ دو ہزار سوار دریا کے کنارے شاہی محل کے سامنے کھڑے رہتے تھے۔ ان سواروں کے مستعد رہنے کی تفصیل صاحب مجموعہ نے بیان کی ہے لکھتا ہے:-

”اس کے دو ہزار سوار تھے جو دریا کے کنارے قصر کے مقابل میں ایستادہ رہتے تھے۔ یہ سوار دو چھاؤنیوں میں رہتے تھے اور ہر چھاؤنی میں دس دس عریف مقرر تھے۔ ہر عریف کے ماتحت سو گھوڑے تھے وہی ان کی نگہبانی اور چارہ کا انتظام کرتے تھے اور اگر کوئی گھوڑا معذور ہو جاتا تو اس کو اصطبل سے خارج کر کے نئے گھوڑے فوراً بدل کر رکھواتے تھے تاکہ کوئی واقعہ پیش آ جانے پر سب ہمہ وقت تیار رہیں۔ اگر کوئی واقعہ پیش آ جاتا تھا تو یہ سب کے سب ایک شخص واحد کے مشل مل جاتے تھے۔ 37

اس کے ساتھ اسلحہ و دیگر فوجی ساز و سامان اور فوج کے شمار و قطار کا خاص طور پر اہتمام کیا۔ فوج کی اعلیٰ کمان بیشتر موقعوں پر حکم خود اپنے ہاتھ میں رکھتا تھا۔ کبھی اپنے ولی عہد عبدالرحمن کے سپرد کی اور کبھی وزیراعظم عبدالکریم بن مغیث کے ہاتھوں میں دی۔ اگر حکم نے غلاموں کی فوج تیار نہ کی ہوتی تو قرطبہ کی بغاوت کے موقع پر اس کا

زندہ و سلامت رہنا ممکن نہ ہوتا یا یوں بھی سمجھا جاسکتا ہے کہ اگر اس نے فاسقانہ زندگی اختیار نہ کی ہوتی تو غلاموں کی اس عظیم الشان فوج کی ضرورت اس کو پیش نہ آتی۔

بہر حال یہ لائق ذکر ہے کہ اس نے اپنی فوجی برتری سے خشکی و سمندر دونوں میں فرانس کے شہنشاہ شارلمین کو شکست دی اور اس کو حکومت اربہ اندلس کو تسلیم کرنے اور اس سے معاہدہ صلح منعقد کرنے پر مجبور ہونا پڑا۔ اندلس کی یہ حکومت اس کے زمانہ میں دنیا کی ایک برتر حکومت تسلیم کی گئی۔

صیغہ محاصل حاصل میں اس نے کتاب و سنت کی پیروی کو قائم نہ رکھا اس لیے رائے عامہ اس کے خلاف ہو گئی۔ منجملہ دیگر اسباب کے اس سبب سے بھی اس کے معزول کئے جانے کی تحریک اٹھی اور قرطبہ کی وہ ہولناک بغاوت پیش آئی جس میں ہزاروں مسلمان قتل اور خانماں برباد ہوئے۔

صیغہ قضاء۔ قضاات کے عہدہ پر ابتداً مصعب بن عمران سرفراز رہے۔ یہ عدل انصاف دیانت داری اور جرأت کے ساتھ اپنے فرائض انجام دیتے رہے۔

حکم کے ابتدائی دور حکومت میں ایک واقعہ پیش آیا جس سے وہ غیر معمولی طور پر متاثر ہوا اور ان کی عظمت اس کی نگاہوں میں بالا ہو گئی۔ کورہ جیان کے ایک شخص کی ایک کنیز کو وہاں کے عامل نے غصب کر لیا تھا۔ وہ عامل معزول کیا گیا تو وہ کنیز حکم کے پاس لائی گئی اور محل میں داخل کر دی گئی۔ جس شخص کی لوٹھی غصب کی گئی تھی اس کو قاضی مصعب کی روش کا حال معلوم ہوا کہ وہ اپنے احکام و تقضایا سے حکم اور اس کے خواص کے ہاتھوں سے بھی رعایا کے حقوق دلانے میں پس و پیش نہیں کرتے۔ اس امید میں وہ قرطبہ آیا اور لوٹھی کے متعلق سب واقعات قاضی سے بیان کئے۔ قاضی نے شہادتیں طلب کیں جو شرعی اصول پر پوری اتریں اور اب شرعی حیثیت سے یہ ضروری ہوا کہ وہ لوٹھی عدالت میں لا کر پیش کی جائے اور اس کا بیان لیا جائے۔ چنانچہ قاضی مصعب نے قصر شاہی میں آ کر باریابی کی اجازت چاہی۔ جب حکم کا سامنا ہوا تو قاضی مصعب نے کہا ”عوام کا انصاف اس وقت تک پورا نہیں ہو سکتا۔ جب تک خواص میں بھی اس کو نافذ نہ کیا جائے۔ اس کے بعد اس لوٹھی کے مقدمہ کی پوری حالت بیان کی اور پھر استدعا کی کہ کیا تو اس لوٹھی کو محل سے باہر عدالت میں بھیجا جائے تاکہ شریعت کی پابندی ہو یا ان کو عہدہ قضاء سے معزول کر دیا جائے۔ حکم نے کہا ”اس سے بہتر یہ بھی تو ہو سکتا

ہے کہ اس کو اس کے مالک سے گراں قدر قیمت پر خرید لیا جائے۔ قاضی مصعب نے جواب دیا کہ مدعی اور شاہد کورہ جیان سے حق طلب کرنے کے لیے آئے ہیں۔ جب وہ آپ کے محکم سے حق حاصل کئے بغیر لوٹیں گے تو کہنے والے کہہ سکتے ہیں کہ بیچنے والے نے ایسی چیز بیچی جس پر اس کو قبضہ حاصل نہ تھا۔ اس لیے ضروری ہے کہ یا تو وہ لوٹھی حاضر کی جائے یا امر قضاء ت کو جس کو آپ پسند فرمائیں اس کے سپرد فرمادیں۔

حکم نے قاضی مصعب کے پختہ عزم کو دیکھ کر لوٹھی کو محل سے نکالنے کا حکم دیا۔ چنانچہ اس کا بیان لیا گیا اور وہ اپنے بیان کے مطابق اپنے مالک کے سپرد کر دی گئی۔ اس کے بعد قاضی نے مالک کو ہدایت کی کہ اگر وہ بیچنا چاہے تو اپنے شہر میں لے جا کر بیچے تاکہ رعایا کے حقوق طلب کرنے اور ان کی بیع و شراء کے اس کے اختیار میں ہونے کی مثال قائم رہے۔ 38

قاضی مصعب بن عمران نے جب وفات پائی تو حکم ان کی موت سے بہت ملول ہوا۔ اس کی ایک کنیز نے یہ واقعہ بیان کیا کہ جس رات کو قاضی کی وفات کی خبر اس کو ملی تو آدھی رات گزارنے کے بعد اس نے کہا کہ اس کا بستر خالی ہے۔ کنیز اس کی تلاش میں نکلی تو دیکھا کہ قصر کے سامنے چوترے پر وہ نماز پڑھ رہا ہے۔ وہ اس کے انتظار میں کچھ دور پر بیٹھ گئی نماز کی حالت میں وہ عہدہ میں گیا اوجوا تناطویل ہوا کہ کنیز کی آنکھ لگ گئی۔ کچھ دیر کے بعد بیدار ہوئی تو اس کو اسی طرح سجدہ کی حالت میں پایا پھر دوبارہ اس کی آنکھ لگ گئی یہاں تک کہ پو پھٹی اور حکم نے اس کو بیدار کیا۔ کنیز نے اس سے پوچھا کہ وہ کس اضطراب میں بستر سے اٹھنے پر مجبور ہوا تو اس نے جواب دیا کہ ”سخت مصیب کا سامنا ہے۔ میں قاضی مرحوم کے ذریعہ رعایا کے امور کی طرف سے مطمئن تھا اور اللہ نے مجھے اس طرف سے پورا اطمینان میسر فرمایا تھا۔ مجھے اب خطرہ گزرا کہ مجھے اس کا کوئی صحیح جانشین نہ مل سکے گا۔ اس لیے میں نے بارگاہ خداوندی میں التجا کی کہ مجھے اس کے مثل ایسا قاضی عطا فرمادے جس کو میں اپنے اور لوگوں کے درمیان واسطہ بنا سکوں۔

اس کے بعد اسی صبح کو اس نے وزراء کو مشورہ کے لیے طلب کیا کہ کسی ایسے شخص کا انتخاب کرو جو اس عہدہ کو سنبھال سکے اور میں ان امر کے انجام دینے میں اس سے مدد لے سکوں اس مجلس میں مالک بن عبداللہ قرشی موجود تھے۔ انہوں نے محمد بن بشیر باجی کا نام

لیا۔ وہ مالک ابن عبداللہ کے ساتھ بلجہ میں کتابت کی خدمت انجام دے چکے تھے اور انہی ان کے علم و فضل اور زہد و ورع کا تجربہ حاصل تھا۔ حکم کے دل میں بھی بات اتر گئی۔ اس انتخاب کو اس نے پسند کیا اور انہیں بلا کر اس منصب کی ذمہ داری سپرد کر دی۔ 39

قاضی محمد بن بشیر بن محمد معافری بلجہ کے رہنے والے تھے۔ مصر کے اس خاندان سے تھے جو دور ولایت میں بلجہ میں آباد ہو گیا تھا۔ انہوں نے ابتداء قرطبہ کے شیوخ سے علوم کی تحصیل کی تھی۔ پھر عباس بن عبداللہ مروزی کے جوہشام کے عہد میں بلجہ کا عامل تھا۔ کاتب مقرر ہوئے نیز وہیں دوسرے عامل مالک بن عبداللہ کے کاتب رہے۔ اس کے بعد انہوں نے مشرق کا سفر کیا۔ مصر میں علوم کی تحصیل کی۔ پھر امام مالک کی خدمت میں مدینہ منورہ پہنچے اور ان کے تلامذہ میں داخل ہوئے۔ حج سے واپس آنے کے بعد قاضی مصعب بن عمران ہمدانی نے ان کو اپنا کاتب مقرر کیا اور ان کی وفات کے بعد اس مجلس شوریٰ کے فیصلہ سے حکم کے عہد میں عہدہ قضاء پر مامور ہوئے 40 اور قضاہ کے فریضہ کو بڑی نیک نامی سے انجام دیا۔ ابن القوطیہ اور دوسرے مؤرخین نے ان کو بہترین قضاہ میں شمار کیا ہے۔ صاحب مجموعہ کا بیان ہے:-

”جب وہ اس عہدہ پر مامور ہوئے تو اپنے عدل و ورع اور زہد سے اپنے پیشروؤں پر فضیلت لے گئے۔“

انہوں نے اس منصب پر مامور ہونے کے بعد اپنی ہیئت و وضع میں کوئی تبدیلی نہیں کی کہ ان کی سادگی میں کوئی فرق آتا۔ ایک خاص وقت پر مسجد میں جاتے اور مقدمات کے فیصلے کے لیے بیٹھ جاتے۔ اس وقت وہ اس ہیئت کدائی میں رہتے کہ کسی اجنبی کے لیے ان کو قاضی باور کرنا دشوار ہوتا تھا۔ لیکن جب مقدمہ کا فیصلہ کرتے تو یہ اپنے فضل و ورع و زہد سے سب لوگوں میں ممتاز ہو جاتے تھے۔ ایک مرتبہ ایک شخص قاضی کو دریافت کرتا ہوا مسجد جامع میں آیا۔ وہ اپنے اسی لباس میں ایک جگہ بیٹھے ہوئے تھے۔ آنے والا ایک حلقہ کی طرف گیا اور اس سے قاضی کے متعلق دریافت کیا۔ لوگوں نے اس حلقہ کی طرف اشارہ کیا جس میں قاضی محمد بن بشیر موجود تھے۔ وہ یہاں آیا اور آثار شکوہ نہ دیکھ کر یہاں سے اس حلقہ میں واپس گیا اور ان لوگوں سے کہا کہ میں آپ لوگوں کے پاس ایک بہتری چاہنے کے لیے آیا ہوں۔ لیکن آپ لوگوں نے میرا مذاق اڑایا اور ایک نیچے طبقہ کے آدمی کے پاس مجھے بھیج

کر فریب دیا۔ ان لوگوں نے قسم کھا کر کہا کہ فریب نہیں دیا گیا ہے۔ دراصل وہی قاضی ہیں۔ ان کے پاس جانے کے بعد اندازہ ہوگا کہ ان میں کیسے فضائل موجود ہیں۔ چنانچہ وہ اجنبی دوبارہ وہاں گیا۔ گفتگو شروع کی اور غیر معمولی خوشی کے ساتھ وہاں سے اٹھ کر آیا اور اس حلقہ کے لوگوں کا شکریہ ادا کیا اور قاضی کے فضائل و مناقب کے بیان کی تصدیق کی۔

حکم ان کے زہد و ورع اور عدل و انصاف پر بہت اعتماد رکھتا تھا اور دل سے قدردان تھا۔ ایک مرتبہ ایک اموی عباس بن عبداللہ قرشی پر کسی شخص نے ایک جائیداد کے متعلق دعویٰ کیا۔ قاضی محمد بن بشیر نے مقدمہ کی تحقیقات کر کے اس کے موافق فیصلہ کر دیا۔ عباس کو حکم کی بارگاہ میں بڑی منزلت حاصل تھی اور ابتداء قاضی محمد بن بشیر اس کی ماتمی میں بلجہ میں کتابت کر چکے تھے۔ عباس سے بڑھ کر حکم کی بارگاہ میں کسی کو تقرب حاصل نہ تھا۔ اس کو قاضی کے فیصلہ سے سخت برہمی ہوئی اور اس نے حکم سے ان کی شکایت کی اور اس معاملہ کو اس حد تک اہمیت دی کہ قاضی کو برطرف کر دینے کا فیصلہ کیا۔ حکم نے کہا کہ اگر تمہارا بیان صحیح ہے اور قاضی نے تمہارے ساتھ نا انصافی کی ہے تو تم اس سے اس کے گھر پر جب کہ وہ مقامات سننے کے لیے نہ بیٹھا ہو جا کر ملو۔ اگر تم کو بطیب خاطر انہوں نے اپنے گھر پر بلا لیا اور صفائی کے ساتھ تم سے ملے تو میں سمجھ لوں گا کہ تمہارا بیان صحیح ہے اور ان کو معزول کر دوں گا۔ عباس نے اس کا اثبات میں جواب دیا اور قاضی کے گھر پر جا کر ان سے ملنے پر آمادہ ہو گیا۔ ادھر حکم نے بھی ایک غلام کو متعین کر دیا کہ وہ خاموشی سے دیکھے کہ قاضی کے گھر پر عباس کے ساتھ کیا معاملہ پیش آتا ہے۔ چنانچہ عباس قاضی محمد بن بشیر سے ملنے کے لیے ان کے گھر پر روانہ ہوا۔ سڑک پر اڑد بام تھا۔ مجمع کو ملے کر کے وہ قاضی کے دروازہ پر آیا۔ دروازہ کھٹکھٹایا۔ ایک بڑھیا نکل کر باہر آئی۔ عباس نے اپنا نام بتایا اور کہا کہ ملنے کی اجازت لے آؤ۔ قاضی محمد بن بشیر نے بڑھیا کو جھڑک کر جواب دیا کہ جا کر کہہ دے کہ اگر انہیں کئی ضرورت ہے تو مسجد میں جائیں۔ حاجت مندوں کے ساتھ بیٹھیں۔ یہاں تک کہ میں وہاں پہنچوں یہاں ملنے کا کوئی موقع نہیں ہے۔ عباس نے اصرار کے ساتھ بار بار درخواست کی۔ لیکن قاضی نے کسی طرح اس سے مکان پر ملنا گوارہ نہیں کیا اور عباس کو نا کام لوٹنا پڑا۔

حکم کے غلام نے یہ نظارہ اپنی آنکھوں سے دیکھا اور سارا واقعہ آ کر حکم سے بیان کیا جسے سن کر اس کو غیر معمولی خوشی ہوئی۔ 41



جب قاضی محمد بن بشر کی وفات کا وقت آیا تو حکم کی طمانیت قلب پھر رخصت ہوئی اور وہ بارگاہ خداوندی میں عجز و نیاز سے حاضر ہوا۔ چنانچہ اس کی ایک کنیز بیان کرتی ہے کہ حکم ایک مرتبہ رات کو بستر سے اٹھ گیا۔ عورتوں میں کمال غیرت کے سبب سے بدگمانی کا جو جذبہ ہوتا ہے وہ اس میں بیدار ہوا۔ چنانچہ اس نے اس کے نقش قدم پر اس کا پیچھا کیا تو اس کو قصر کے ایک حصہ میں نماز پڑھتے اور دعا میں مصروف دیکھا اس کے بعد جب وہ واپس آیا تو اس نے اس سے اپنی بدگمانی بیان کی اور کہا کہ جب اس نے اس کو نماز پڑھتے دیکھا تو وہ لوٹ آئی۔ یہ سن کر حکم نے کہا ”میں نے عہدہ قضا محمد بن بشر کے سپرد کیا تھا۔ مجھے اس سے انشراح حاصل تھا اور میرا قلب مطمئن تھا اور لوگوں کے معاملات کی طرف سے مجھے آرام حاصل تھا۔ کیونکہ میں ان کے عدل و دیانت داری سے واقف تھا۔ لیکن مجھے آج رات معلوم ہوا کہ اب ان کا چل چلاؤ ہے اور موت ان کے سامنے کھڑی ہے۔ یہ سن کر مجھے صدمہ ہوا اور مجھ پر غم چھا گیا۔ اس لیے میں رات اٹھا کہ اللہ تعالیٰ سے دعا اور گریہ و زاری کروں کہ وہ مجھے ان کے عوض کوئی ایسا آدمی بخشے جس پر میرا دل مطمئن ہو سکے اور ان کے بعد مسلمانوں کی قضا کی خدمت اس کے سپرد کر سکوں۔ 42

قاضی محمد بن بشر نے 194ھ 815ء میں وفات پائی اور ان کے بعد ان کے صاحبزادے قاضی سعید بن محمد بن بشر اس منصب پر فائز کئے گئے اور بہترین قضا میں شمار کیے گئے۔ 43

### علم و فضل:

حکم کو ادب و شعر سے دلچسپی تھی شاعری کرتا تھا اور اچھے اور فصیح شعراء میں شمار کیا جاتا تھا 44 واقعہ ربض پر اور کنیزوں کے متعلق اس کی چند نظمیں محفوظ ہیں۔ 45 اگرچہ زبان میں لکنت تھی اور اس کی وجہ سے ”افرس“ (گوٹکا) بھی کہا جاتا تھا۔ دینی علوم سے اس کو کچھ زیادہ مناسبت نہ تھی اور علمائے اندلس سے اس کا شدید اختلاف رہ چکا تھا۔ بایں ہمہ علماء و صالحین کی صحبت کو غنیمت جانتا تھا۔ انہیں عزت و احترام سے مجلس میں جگہ دیتا اور ان کی صحبت سے فیض اٹھاتا تھا۔ حضرت زیاد بن عبد الرحمن سے زیادہ حسن عقیدت رکھتا تھا۔ ایک مرتبہ وہ مجلس میں موجود تھے حکم کسی غلام پر بے حد برا فروختہ ہوا اور غصہ میں ہاتھ کاٹ

ڈالنے کا حکم دیا۔ زیاد نے یہ سن کر کہا خداوند تعالیٰ امیر کے لیے بہتری کرے۔ مالک ابن انس نے مجھ سے ایک حدیث بہ سلسلہ سند بیان کی ہے کہ جو شخص غیظ کو اس حال میں روک لے کہ اس کو پورا کر سکتا ہو تو اللہ تعالیٰ اس کے دامن کو قیامت کے دن امن و ایمان سے بھر دے گا۔ اس نے پھر زیاد سے پوچھا کیا خدا کی قسم واقعی مالک نے تم سے یہ حدیث بیان کی ہے۔ زیاد نے بھی قسم کھا کر کہا۔ واقعی مالک نے یہ حدیث مجھ سے بیان کی ہے۔ حکم کا غصہ جاتا رہا اور اس غلام کو معاف کر دیا۔ ابن اثیر لکھتا ہے:-

”وہ فقہاء اور اہل علم کو قریب رکھتا تھا۔ 46

### حلیہ اخلاق و عادات:

حکم دبلا پتلا، لمبے قد اور گندمی رنگ کا تھا۔ طبیعت سخت گیر اور رعب و داب قائم رکھنے کا شائق تھا۔ خدم و حشم کثرت سے بڑھائے اور لڑکوں کو خضی کر کے خوبہ سرا بنایا تاہم طبیعت میں نرمی بھی موجود تھی۔ 197ھ 812ء میں اندلس میں بڑی شدت کا قحط پڑا۔ اس موقع پر وہ حاجت مندوں کے ساتھ بڑے سلوک سے پیش آیا اور لوگوں کی مصیبتیں دور کیں وہ طبعاً بہادر اور کاموں میں پیش پیش رہنے والا تھا۔ کبھی کبھی لوگوں کی عیادت کے لیے جاتا تعزیت کرتا اور جنازہ میں شریک ہوتا تھا۔ لیکن امور معاشی کے اعلانیہ ارتکاب سے اس کی خوبیوں پر بھی پردہ پڑ گیا اور علماء و صلحاء کو اس کی مخالفت پر آمادہ ہوتا پڑا اور اس کا دامن جلیل القدر علماء و صلحاء کے خون سے داغ دار ہوا۔ علامہ ابن حزم کی روایت ہے:-

”آخر میں وہ گناہوں سے بیزار ہو گیا تھا تو بہ کر لی تھی۔ اللہ تعالیٰ اس کے

گناہوں کو معاف فرمائے۔“

### اولاد و جانشین:

حکم کے انیس یا بیس لڑکے اور بیس لڑکیاں تھیں۔ عبد الرحمن کو اس نے اپنی زندگی میں اپنا جانشین بنایا اور اسی نے اس کے بعد امارت کی زمام ہاتھوں میں لی۔

### حوالہ جات و حواشی

- (1) العجب مراکشی ص 12۔
- (2) ابن اثیر ج 6 ص 108, 109، ابن خلدون ج 4 ص 126۔
- (3) ابن اثیر ج 6 ص 110, 111, 114۔
- (4) ابن اثیر ج 6 ص 113, 114۔
- (5) ابن اثیر ج 6 ص 102, 116, 110، مسر اسکاٹ کا بیان ہے کہ سلیمان و عبد اللہ نے شارہمین اور دوسرے عیسائی حکمرانوں سے امداد لی۔ عبد اللہ حصول امداد کے لیے ان حکمرانوں سے خود ملا (ج 1 ص 446) لیکن ایسی کوئی روایت عربی مآخذ میں نظر سے نہیں گزری۔
- (6) ابن اثیر ج 6 ص 135۔ افتتاح لاندلس ابن القوطیہ ص 45، 49۔
- (7) مجموعہ اخبار اندلس ص 129, 130۔
- (8) ابن اثیر ج 6 ص 137, 138۔
- (9) ابن اثیر ص 163۔
- (10) ابن اثیر ج 6 ص 130۔
- (11) ابن اثیر ص 252۔
- (12) ابن اثیر ج 6 ص 224۔ مجموعہ اخبار اندلس ص 131, 132۔
- (13) افتتاح لاندلس ص 49, 50۔
- (14) افتتاح لاندلس ص 67۔
- (15) ابن اثیر ج 6 ص 102, 103۔ اخبار لاندلس ج 1 ص 446۔
- (16) ابن اثیر ج 6 ص 102, 103۔ اخبار لاندلس ج 1 ص 440۔
- (17) ابن اثیر ج 6 ص 102۔
- (18) ابن اثیر ج 6 ص 103, 115، ابن خلدون ج 4 ص 126۔ اخبار لاندلس ج 1

ص 450-454۔ فتح الطیب ج 1 ص 259۔ انسائیکلو پیڈیا ج 5 ص 893 (شارہمین) طبع یازدہم۔

- (19) ابن اثیر ج 6 ص 128۔
- (20) ابن اثیر ج 6 ص 128۔ فتح الطیب ج 1 ص 159۔
- (21) ابن اثیر ج 6 ص 163۔
- (22) ابن اثیر ج 6 ص 163، 164۔ مجموعہ اخبار اندلس ص 129۔ فتح الطیب ج 1 ص 159, 160۔
- (23) ابن اثیر ج 6 ص 223, 224۔ فتح الطیب ج 1 ص 59۔
- (24) انسائیکلو پیڈیا بریٹانیکا ج 5 ص 893 (شارہمین) طبع یازدہم۔
- (25) افتتاح لاندلس ابن القوطیہ ص 115، 15۔ ابن اثیر ج 6 ص 209, 211۔ مجموعہ اخبار اندلس ص 130, 132۔ فتح الطیب مرقی ج 1 ص 159۔ ابن خلدون ج 4 ص 126۔ واقعات کی تفصیلات میں جن میں جزئی اختلافات بھی ہیں متن میں جو کچھ اخذ کیا گیا ہے وہ ان اختلافات سے دامن بچا کر لکھا گیا ہے نیز ابن اثیر ج 6 ص 280, 282۔
- (26) افتتاح لاندلس ص 53, 55۔ العجب مراکشی ص 14۔
- (27) فتح الطیب ج 1 ص 160۔
- (28) ابن اثیر ج 6 ص 267, 268۔ فتح الطیب ج 1 ص 160۔
- (29) ابن اثیر ج 6 ص 102۔
- (30) ابن خلدون ج 4 ص 125, 127۔
- (31) مجموعہ اخبار اندلس ص 124۔
- (32) افتتاح لاندلس ص 34۔
- (33) ابن اثیر ج 6 ص 268۔
- (34) ابن اثیر ج 6 ص 171۔
- (35) فتح الطیب ج 1 ص 160۔
- (36) ابن اثیر ج 6 ص 268 و ابن خلدون ج 4 ص 137۔
- (37) مجموعہ اخبار اندلس ص 129, 130۔

(38) مجموعہ اخبار اندلس ص 124, 126۔

(39) مجموعہ اخبار اندلس ص 126, 127۔

(40) افتتاح اللہ اندلس ص 145۔ تسلسلہ الابن الابداس 190, 191۔ ابن الا باد نے ابن الغرض کی روایت سے بعض ایسی باتیں بھی درج کی ہیں جو واقعہً دقتاً صحیح نہیں ہیں۔

(41) مجموعہ اخبار اندلس ص 127, 128۔

(42) افتتاح اللہ اندلس ص 56, 57۔

(43) التسلسلہ لابن الا باد ص 91 و افتتاح اللہ اندلس ص 45۔

(44) ابن اثیر ج 6 ص 102۔

(45) فتح الطیب ج 1 ص 159، ابن اثیر ج 6 ص 268۔

(46) ابن اثیر ج 6 ص 193, 268 و فتح الطیب ج 1 ص 159۔ 160۔

## عبدالرحمن اوسط بن حکم

206ھ 821ء - 238ھ 852ء

عبدالرحمن کی کنیت ابوالمطرف اور ماں کا نام حلاوہ تھا۔ یہ حکم کی گورنری کے زمانہ میں طلیطلہ میں 176ھ 792ء میں پیدا ہوا۔ اکتیس سال کی عمر میں تخت حکومت پر بیٹھا۔ یہ اپنے زمانہ کے خوبصورت اور حسین نوجوانوں میں سمجھا جاتا تھا۔ قد لمبا رنگ گندمی آنکھیں بڑی اور داڑھی کھنی تھی۔ آخر عمر میں حنائی خضاب لگاتا تھا۔

عبداللہ کی بغاوت:

اگرچہ اس کے ہم سن اس کے اور بھائی بھی تھے مگر انہوں نے اس کی امارت کی تائید سچے دل سے کی اور مملکت کے امور میں جاں بازی کے ساتھ اس کی رفاقت اور معاونت کی۔ تاہم امارت کے لیے خانہ جنگی سے اس کا دور بھی خالی نہیں رہا۔ عبداللہ بن عبدالرحمن الداخل ابھی زندہ تھا اور اپنی جاگیر بلنسیہ میں فراغت کی زندگی بسر کرتا تھا۔ وہ ہشام کے عہد سے بغاوت کرتا آیا تھا۔ اس موقع پر بھی اس کو خیال آیا کہ شاید وہ اس کمن پوتے کے مقابلہ میں بازی لے جائے۔ چنانچہ وہ فوج لے کر تدمیر پر قبضہ کرنے کی نیت سے بڑھا اور وہاں سے قرطبہ کا قصد رکھتا تھا۔ عبدالرحمن نے اطلاع پاتے ہی اس کو روکنے کے لیے فوج بھیجی۔ فوج کشی کی خبر سن کر پہلے کی طرح اس مرتبہ بھی اس کے ہاتھ پاؤں پھول گئے اور مقابلہ کئے بغیر بلنسیہ لوٹ گیا۔ اس کے بعد وہ کوئی مزید کارروائی نہ کرنے پایا تھا کہ 208ھ 823ء میں اس کا پیام اجل آ پہنچا اور وہ امارت کی حسرت دل میں لیے ہوئے اس دنیا سے رخصت ہو گیا اور اندلس کی امارت آل ہشام کے لیے مختص ہو گئی۔

دوسرے مقام پر لڑائی شروع کر دیتے۔ آخر وہ تھک کر لوٹ آیا اور اس علاقہ میں کشت و خون جاری رہا۔ بالآخر عبدالرحمن نے 210ھ 825ء میں اس فتنہ کو کسی نہ کسی طرح ختم کرانے کا فیصلہ کیا۔ اس نے شاہی لشکر بھیج کر ابوالشماخ محمد بن ابراہیم سے جو یمنی جماعت کا سرکردہ تھا چند ریغال طلب کئے۔ مگر اس ضمانت کے باوجود لڑائی کا خاتمہ نہیں ہوا تو عبدالرحمن نے تدبیر کی مرکزیت کو توڑنے کے لیے مرسہ کو اس صوبہ کا دارالحکومت قرار دیا اور تمام سرکاری عمال و دفاتر کو یہاں سے منتقل کر دیا۔ مرسہ اسی زمانہ سے اس علاقہ کا پایہ تخت ہے۔ لیکن یہ حکمت عملی بھی فتنہ کو روکنے میں کامیاب نہیں ہوئی تو بالآخر 213ھ 828ء میں اس نے ایک عظیم الشان لشکر بھیجا جس نے اس خوں ریزی کا خاتمہ کیا۔ ہنگامہ فرو ہوا اور ابوالشماخ مضری کو تدبیر سے جلاوطن کرنے کے لیے شاہی لشکر میں ایک عہدہ سپرد کر دیا گیا۔ اور سات سال کی خوں ریزی کے بعد تدبیر سے فتنہ و فساد کا خاتمہ ہو سکا۔ 2

اُندلس کے فتنہ جو شہروں میں مار دہ اور طلیلہ پیش پیش تھے۔ یہاں عیسائیوں کی آبادی غالب تھی۔ ہمسایہ عیسوی حکومتیں انھیں بغاوتوں پر آمادہ کرتی رہتی تھیں۔ باوجودیکہ پہلے موقعوں پر یہ شہر بری طرح پامال کئے گئے مگر عبدالرحمن کے عہد میں بھی یہاں بغاوتیں انھیں اور فرو ہوئیں۔

#### ماردہ میں بغاوت:

حکم کے عہد میں مورد ر میں ایک شخص تغلب نامی کی فتنہ انگیزی کا اجمالی تذکرہ گزرا ہے۔ عبدالرحمن نے وہاں فتنہ کا استیصال کیا تو وہ ماردہ چلا آیا۔ یہاں اس نے ابتداء بربروں اور نو مسلم عیسائیوں میں خانہ جنگی کرائی جس میں تغلب مارا گیا۔ اس کے مارے جانے کے بعد ایک قائد محمود بن عبد الجبار ماردی نائی نے فتنہ کی قیادت اپنے ہاتھ میں لے لی اور اس کا رخ حکومت کی سمت کر دیا۔ چنانچہ 213ھ 828ء میں فتنہ انگیزوں نے ماردہ کے اموی عامل کو قتل کر ڈالا۔ عبدالرحمن نے فوراً ایک فوج بھیجی جس نے شہر کا محاصرہ کیا۔ آس پاس کی کھیتیاں برباد کر دیں درخت کاٹ ڈالے۔ اہل ماردہ جانی و مالی نقصان کی

عبدالرحمن اس کی وفات کے بعد اس کی آل اولاد کے ساتھ حسن سلوک سے پیش آیا۔ سب کو قریطہ بلوایا اور اس کے لڑکوں کو حکومت کے اہم منصبوں پر سرفراز کیا۔ 1

#### البیرہ کا ایک وفد اور ایک ناگہانی حادثہ:

حکم نے البیرہ کے حاکم رنج کو اس کے مظالم کی پاداش میں سولی دے دی تھی۔ رنج نے ذمیوں سے جو مال و دولت جبراً وصول کیا تھا اس کو لوٹانے اور مظالم کا معاوضہ دینے کا موقع نہ آ سکا تھا کہ حکم نے وفات پائی۔ عبدالرحمن برسر اقتدار آنے کے بعد دوسری مصروفیتوں میں مشغول ہو گیا اور اس کو بھی ادھر توجہ کرنے کا موقع نہ مل سکا۔ اس لئے 207ھ 822ء میں مظلومین اپنا جتھا بنا کر قریطہ آئے۔ اس میں زیادہ تعداد البیرہ والوں کی تھی۔ نیز اس کے آس پاس کے لوگ بھی تھے۔ یہ لوگ اپنا مطالبہ لے کر قصر حکومت کے سامنے آئے۔ اس وقت تک غصہ کیے ہوئے مال اور ان کے مستحقین کی تعین نہ ہو سکی تھی۔ عبدالرحمن نے کچھ آدمیوں کو بھیجا کہ ان کو سمجھا بچھا کر اس وقت واپس جانے پر آمادہ کریں۔ لیکن وہ لوگ شاہی خدام سے الجھ پڑے اور کشت و خون کی نوبت آ گئی اور شاہی فوج بھیج کر ان کو منتشر کیا گیا۔ اس سلسلہ میں بہت سے لوگ مقتول بھی ہوئے۔ اس کے بعد ان لوگوں نے مقتولین کا ثار طلب کرنے کے لیے آواز بلند کی اور پھر بے دردی سے بڑی تعداد میں قتل کئے گئے۔

#### قبائلی جنگ:

عبدالرحمن کے عہد کے آغاز میں 207ھ 722ء میں اُندلس میں ایک پشتینی دشمنی جاگ اٹھی جس سے یمانیہ و حفریہ کی قبائلی جنگ کا ایک طویل سلسلہ جاری ہو گیا۔ دونوں طرف کے جنگ جو لورقہ میں جمع ہوئے اور سخت کشت و خون ہوا جس میں تین ہزار آدمی مارے گئے۔ عبدالرحمن نے اس ہنگامہ کو فرو کرنے کے لیے یحییٰ بن عبد اللہ بن خالد کو فوج دے کر بھیجا۔ شاہی لشکر کو دیکھتے ہی لوگوں نے ہتھیار ڈال دیئے۔ یحییٰ فوج لے کر ہٹ آیا۔ اس کے ہٹتے ہی پھر دونوں قبیلے نبرد آزما ہو گئے۔ اس کے بعد یہی صورت ہوتی کہ جب یحییٰ اپنا لشکر لے کر پہنچتا تو لوگ منتشر ہو جاتے۔ جب واپس آتا تو پھر کسی



زیادتی کو دیکھ کر اطاعت قبول کرنے پر آمادہ ہوئے۔ چنانچہ شاہی لشکر نے شہر سے چند ریغمال لے کر ان کو امان دے دی اور آئندہ بغاوتوں کے سد باب کے لیے فیصل شہر جا بجا سے توڑ ڈالی اور لشکر واپس چلا گیا۔

عبدالرحمن نے حالات سنے اور فیصل شہر کے اکھاڑے ہوئے پتھروں کو دیوار کے نیچے چھوڑ دینے کا حال اس کو معلوم ہوا تو اس نے ان پتھروں کو دریا میں پھینکوا دینے کے لیے کچھ لوگوں کو مار دہ بھیجا تاکہ شہر والے آئندہ فیصل کی مرمت نہ کر سکیں۔ شہر والے حکومت کی یہ احتیاط دیکھ کر پھر پھر پڑے اور حاکم مار دہ کو گرفتار کر کے دوبارہ بغاوت کر دی۔ فیصل کی مرمت میں ہمدن مصروف ہو گئے اور اس کو پہلے سے زیادہ مستحکم کر لیا۔

عبدالرحمن 214ھ 829ء میں خود فوج لے کر گیا اور مار دہ کے ریغمالوں کو بھی ساتھ لے لیا۔ لیکن اب ان ریغمالوں کا وجود کالعدم ہو چکا تھا کیونکہ حاکم مار دہ اور اس کے دفتر کے سرکاری ملازمین بھی باغیوں کے قبضہ میں تھے۔ چنانچہ اہل مار دہ نے بڑی جسارت کے ساتھ سرکاری ملازمین کے بدلے میں ریغمالوں کو واپس لینے کے لیے مراسلت کی۔ عبدالرحمن کو بھی ان قیدیوں کا تبادلہ منظور کرنا پڑا۔ اس کے بعد اس نے محاصرہ کی سختیاں کیں مگر اب شہر کی فیصل پہلے سے زیادہ مضبوط تھی۔ اس لیے اس کو نقصانات پہنچا کر عبدالرحمن واپس چلا آیا اور یہ التزام رکھا کہ پے در پے فوجیں جاتی رہیں اور اہل شہر کو پریشانیوں میں مبتلا کرتی رہیں۔ چنانچہ اسی طرح 217ھ میں فوج بھیجی گئی اور واپس آئی۔ 218ھ میں آخری مرتبہ پھر فوج کشی کی گئی۔ عبدالرحمن بھی پہنچ گیا تھا۔ مار دہ کی بغاوت پر تقریباً سات برس گزر گئے تھے۔ اس مرتبہ شاہی فوج کو غلبہ حاصل ہوا۔ لوگ فیصل کی دیواروں پر چڑھ گئے اور قریب تھا کہ شہر میں فاتحانہ داخلہ ہو اور قتل عام جاری ہو جائے۔ شہر سے عورتوں بچوں اور بوڑھی عورتوں کے رونے اور چیخنے کی آوازیں آرہی تھیں۔ ان کی آہ و زاری سے قیامت کا سماں پیدا ہو گیا۔ عبدالرحمن اس منظر سے متاثر ہوا۔ اس نے وزراء کو جمع کر کے کہا کہ شریر باغیوں پر اگر رحم نہیں کیا جاتا مگر بے قصوروں کی آہ و زاری دیکھی نہیں جاتی۔ خداوند تعالیٰ

نے اب ہمیں قابو دیا ہے ہم انتقام لے سکتے ہیں لیکن ہم ان کو معاف کر دیں تو زیادہ بہتر ہے۔ اگر انہوں نے اس احسان کو بھی نہ مانا تو خدا خود ان سے انتقام لے گا۔ وہ اس گفتگو میں مصروف تھا کہ اہل شہر کی طرف سے اطاعت قبول کرنے اور اپنے آپ کو حوالہ کر دینے کا پیغام لے کر قاصد پہنچا۔ عبدالرحمن نے انہیں امان دی اور شہر کے دروازے کھول دیے گئے۔ کچھ لوگ جو اطاعت سے اب منحرف رہ گئے تھے وہ شہر میں لشکر کے داخلہ سے پہلے شہر سے نکل گئے ان کا سرخیل وہی قائد محمود بن عبد الجبار ماروی تھا لیکن شہر سے نکلتے ہی ان کو سب سے پہلے اپنی بہن حملہ سے مقابلہ کرنا پڑا۔ وہ حکومت کی موید تھی اور دریائے تلجہ کے پاس فوج لئے کھڑی تھی۔ حملہ سے مقابلہ ہوا۔ اس نواح میں محمود کو کامیابی نہ ہو سکی اور یہاں سے اس کو کوچ کرنا پڑا۔ اس کے بعد شاہی دستہ نے اس کا پیچھا کیا اور وہ اپنے ساتھیوں کے ساتھ ایک پہاڑی سے دوسری پہاڑی میں چھپتا پھرا۔ کہیں کہیں شاہی دستہ سے مقابلہ ہوا۔ اور اس کے ساتھیوں کی تعداد کم ہوتی گئی۔ یہاں تک کہ ایک قلعہ منت سالوط جو وسطی اندلس میں قلعہ رباح کے پاس واقع تھا پناہ گزیں ہوا۔ عبدالرحمن نے 220ھ 835ء میں یہاں بھی لشکر بھیجا۔ محمود شاہی لشکر کی آمد کی خبر سن کر فرار ہوا۔ اس کی تلاش میں چھوٹے چھوٹے دستے جا بجا پھیلانے لگے۔ ایک مقام پر اس سے ٹدھ بیٹھ ہو گئی۔ محمود کے ساتھیوں کی تعداد زیادہ تھی۔ وہ اس شاہی فوج کے مختصر دستہ پر جھپٹ پڑا۔ دوسرے دستے سے آنا سامنا ہوا اور اس کو فرار ہونے کا موقع مل گیا۔ پھر ایک تیسرے دستہ سے مقابلہ ہوا اور اس پر بھی وہی غالب ہوا۔ مقابلہ کے بعد ہتھیار چھین لیے اس کے بعد اس کو ایک آبادی مدینہ ملیئہ میں گھس جانے کا موقع ملا۔ وہ شہر پر مستولی ہو گیا اور مولیٰ اور سامان رسد فراہم کر کے یہاں سے بھی فرار ہو گیا۔

اگرچہ محمود کامیابی کے ساتھ بار بار جان بچا کر نکل بھاگا۔ مگر جانتا تھا کہ شاہی لشکر سے مقابلہ کرنے کی طاقت نہیں۔ اس لیے اس نے اسلامی اندلس سے نکل کر جانے کا فیصلہ کیا اور حکومت جلیقیہ کے حدود میں داخل ہو کر ایک سرحدی قلعہ پر قابض ہو گیا۔ اس نے یہاں پانچ سال تین مہینے گزار لیے۔ لیکن جب الفان سودوم نے ادھر رخ کیا تو اس کا

پیام قضا آپہنچا اور اس نے ایک ہی حملہ میں بہ ماہر جب 225ھ 840ء محمود اور اس کے ساتھیوں کا کام تمام کر دیا۔ 3

### طلیطلہ میں بغاوت:

طلیطلہ کے باشندے حکم کے ہاتھوں سفاکانہ قتل عام کے بعد خاموش ہو گئے تھے۔ چنانچہ حکم کا پورا دور پھر عبدالرحمن کا ابتدائی زمانہ میں امن و امان سے گزرا۔ لیکن ان باغیوں میں سے حکم کے عہد میں جو بچ گئے تھے ایک شخص ہاشم ضراب تھا اس نے اس سانحہ کے بعد طلیطلہ کی سکونت ترک کر کے ایک امن پسند شہری کی حیثیت سے قرطبہ میں بود و باش اختیار کر لی تھی۔ لیکن جب واقعہ ربض پیش آیا تو باغیوں میں مل کر باغیانہ سرگرمیوں میں حصہ لیا اور بغاوت کی ناکامی دیکھ کر طلیطلہ کے نواح میں چلا گیا۔ اور درپردہ حکومت کے خلاف اپنی تحریک جاری رکھی۔ طلیطلہ والوں کو اموی حکومت سے عناد تھا اور سرحد کے عیسائی یہاں کے عیسائیوں براہیختہ کرنے میں مستقل طور پر مصروف تھے۔ چنانچہ چند سال کے اندر بغاوت کی فضا پھر تیار ہو گئی۔ طلیطلہ اور اس کے نواح کے عیسائیوں کا دینی تعصب روز بروز بڑھتا گیا اور وہ اسلام کی توجہ اور مسلمانوں کی دلا زاری کرنے کے لیے آنحضرت صلی اللہ علیہ وسلم تک کو سب و شتم کرنے سے باز نہ آتے۔

ہاشم ضراب نسل عیسائی اور موطن طلیطلہ تھا۔ طلیطلہ کی پچھلی تباہی کا انتقام لینے کا جذبہ اس کے دل میں موجزن تھا۔ اس نے طلیطلہ اور اس کے نواح کے عیسائیوں کے اس جذبہ عناد سے فائدہ اٹھایا اور انہیں نئے سرے سے حکومت کے خلاف علم بلند کرنے پر آمادہ کر لیا۔ چنانچہ اس نے اس زمانہ میں جب عبدالرحمن ماردہ کی بغاوت کے فرو کرنے میں مصروف تھا اپنے جمع کئے ہوئے لشکر کو لے کر باغیانہ سرگرمی جاری کی اور سب سے پہلے 214ھ 829ء میں بعض وفادار بربری قبائل پر حملہ کیا۔ اس کے بعد طلیطلہ کے آس پاس کے شہروں پر حملے کئے اور اس کی شہرت پھیلتی گئی اور فوج میں اضافہ ہوتا گیا۔ اس کے بعد اس نے شنت بریہ پر حملہ کیا۔ یہاں بروں سے اس کی کئی لڑائیاں ہوئیں مگر اس کے

باوجود اس کی طاقت میں اضافہ ہوتا گیا۔

عبدالرحمن نے اسی سال 214ھ 829ء میں اس کی سرکوبی کے لیے فوج بھیجی دونوں میں مقابلہ ہوا مگر فتح و شکست کا فیصلہ نہ ہوسکا اور اس نے موقع پا کر کئی اور مقاموں پر قبضہ کر لیا۔ اس کے بعد 216ھ 831ء میں اس کے استیصال کے لیے ایک عظیم الشان لشکر بھیجا گیا جس نے حصن سمطا کے مغرب میں اس کا مقابلہ کیا۔ چند دنوں خون ریز لڑائی جاری رہی۔ بلاخر ہاشم نے شکست کھائی۔ میدان جنگ میں کام آیا اور اس کی فوج کا بڑا حصہ برباد ہو گیا۔ 4

اب عبدالرحمن کے لیے طلیطلہ کی مہم آسان ہو گئی تھی۔ چنانچہ 219ھ 834ء میں اس نے اپنے بھائی امیہ کو لشکر دے کر بھیجا۔ اس نے بڑی سختی سے شہر کا محاصرہ کر لیا۔ معمول کے مطابق باغیوں کے درخت کاٹنے اور زراعت برباد کی۔ مگر اہل شہر پر اس کا کوئی اثر نہیں ہوا تو امیہ بن حکم نے لشکر کو قلعہ رباح میں لے جا کر ٹھہرا دیا اور ابویوب معروف بہ میسرہ کو جو نو مسلم عیسائی تھا اس کا افسر مقرر کر دیا اور خود قرطبہ چلا گیا۔

محاصرہ کے اٹھ جانے سے اہل طلیطلہ کی ہمت بڑھی اور انہوں نے اس نواح سے شاہی لشکر کو نکال کر دینے کا فیصلہ کیا۔ چنانچہ پوری تیاریوں کے ساتھ بڑی تعداد میں قلعہ رباح پر حملہ آور ہونے کے لیے شہر سے باہر نکلے۔ میسرہ کو اس کی خبر لگ گئی۔ اس نے مختلف کمین گاہوں میں فوجیں چھپا کر ٹھہرا دیں۔ جب باغیوں کا لشکر کمین گاہوں سے پرے قلعہ رباح کی طرف آ گیا تو شاہی فوج کے دستے کمین گاہوں سے اچانک نکل کر جھپٹ پڑے۔ باغی بڑی تعداد میں تہ تیغ ہو گئے۔ جو لوگ بچ گئے وہ فرار ہو کر طلیطلہ واپس آئے اور قلعہ بند ہو گئے۔ مقتولین کے سر جمع کر کے میسرہ کے پاس قلعہ رباح میں لائے گئے میسرہ کو یہ توقع نہ تھی کہ کمین گاہوں کی فوج اس بے دردی سے باغی لشکر کو برباد کر دے گی۔ مقتولین کے سروں کے ڈھیر کو دیکھ کر اس کا سر نہ امت و حسرت سے جھک گیا۔ اس کی رگوں میں بھی طلیطلہ کے عیسائیوں کا خون موجود تھا۔ ہم وطنوں کی تباہی کا یہ درد ناک منظر اس کی برداشت سے باہر ہو گیا۔ ابن اثیر لکھتا ہے کہ اس کے دل پر ایسا غم چھایا کہ چند ہی دنوں میں اس کا انتقال ہو گیا۔ 5

اس کے بعد عبدالرحمن نے ایک دوسری تازہ دم فوج بھیجی جس نے شہر کا ناکام محاصرہ کیا اور پھر قلعہ رباح میں مقیم ہو گئی اور محصورین کے سامان رسد کے روکنے کی جو ممکن صورتیں ہو سکتی تھیں وہ عمل میں لائی گئیں مگر اہل شہر کی ہمتیں استوار رہیں اور محاصرہ کی سختیوں کو برداشت کرتے رہے۔ کچھ دن گزارنے کے بعد 221ھ 836ء میں ان لوگوں نے قلعہ رباح پر حملہ کی پھرتیاری کی اور ہوشیاری کے ساتھ وہاں تک پہنچ گئی۔ شاہی لشکر سے مقابلہ ہوا اور ان لوگوں کو پھر شہر میں آ کر پناہ لینی پڑی۔

اس کے بعد 222ھ 837ء میں عبدالرحمن نے اپنے بھائی ولید بن حکم کی سرکردگی میں ایک اور تازہ دم لشکر بھیجا۔ ولید نے غیر معمولی اہتمام سے محاصرہ کیا۔ اہل شہر سال ہا سال کی مدافعت و خون ریزی سے تھک چکے تھے۔ ولید کی نئی سختیاں ان کی برداشت سے باہر ہوئیں۔ چنانچہ ایک دو مقابلوں کے بعد شاہی لشکر شہر میں داخل ہونے میں کامیاب ہو گیا اور 9 رجب 222ھ 837ء سے طلیطلہ اموی حکومت کی اطاعت میں داخل ہو گیا۔ ولید شہر پر قبضہ کرنے کے بعد یہاں ٹھہر گیا اور آخر شعبان 223ھ 838ء تک شہر کے اس قلعہ کی جس کو حکم نے تعمیر کرایا تھا۔ مرمت و تجدید کی اور ایک مستحکم فوج یہاں متعین کر دی۔ طلیطلہ کے سر ہونے کے بعد یہ پورا صوبہ اموی حکومت کی اطاعت میں داخل ہو گیا اور حالات پورے طور سے پرسکون ہو گئے۔ 6

چھوٹی چھوٹی چند بغاوتیں اور ان کا استیصال:

عبدالرحمن کے عہد حکومت میں مختلف مقاموں پر ایک دو اور بغاوتیں بھی ہوئیں اور وہ بہت جلد قابو میں کر لی گئیں۔ اس سلسلہ میں شہر بلاجہ پہلے سے علم بغاوت بلند کئے تھا۔ عبدالرحمن نے 214ھ 829ء میں دفعۃً اس پر قبضہ کر لیا۔ 7۔ 211ھ 828ء میں تا کرنا کے باشندوں نے سر اٹھایا۔ مگر جلد ہی زیر کر لیے گئے۔ 8۔ اس کے بعد 235ھ 849ء میں اس علاقہ کے شورش پسند بربروں نے پھر سرکشی اختیار کی تو عبدالرحمن نے ایک فوج بھیج کر ان کو منتشر کر دیا اور تاوان کی بھاری رقم ان سے وصول کرائی۔ 9۔ اسی سال تد میر کے نواح

میں لوگوں نے ایک قائد محمد بن عیسیٰ بن سابق کی سرکردگی میں بغاوت کی۔ عباس بن ولید معروف بہ طبل اس نواح میں شاہی لشکر کا قائد تھا۔ اس نے فوج کشی کر کے ان لوگوں کو منتشر کیا۔ 10۔ اسی طرح 236ھ 850ء میں حمیہ بربری نے جزیرہ خضر، کے کوہستانی علاقہ میں سر اٹھایا۔ ایک فوج بھیج کر اس کی بھی سرکوبی کی گئی۔ 11۔

237ھ 851ء میں اُنڈلس کے سرحدی علاقہ میں نبوت کا ایک مدعی ظاہر ہوا۔ آیات قرآنی کی تاویلات کر کے اپنی نبوت کے ثبوت میں لایا۔ غوغائیوں کی ایک جماعت اس کی معتقد ہو گئی۔ اس نے اپنی شریعت میں بالوں اور ناخنوں کا ترشوانا ممنوع قرار دیا تھا۔ اس علاقہ کے حاکم کو اطلاع ملی تو فوج کا ایک دستہ بھیج کر اس کو گرفتار کرایا۔ حاکم صوبہ کے رو برو آتے ہی اس نے اس کے سامنے اپنی دعوت پیش کی۔ حاکم نے اس سے توبہ کرنے کا مطالبہ کیا۔ اس نے اس کو ماننے سے انکار کیا۔ ارشد کی شرعی فرد جرم اس پر عائد ہو چکی تھی چنانچہ اس کو سولی پر لٹکا دیا گیا۔ 12۔ نارسن قزاقوں کی یورش:

اس زمانہ میں شاہی یورپ اسکندریہ نیویا کی نارسن قوم قزاقی میں شہرہ آفاق ہو رہی تھی۔ ان لوگوں نے ابھی تک عیسائیت قبول نہیں کی تھی۔ اپنے آبائی دین بت پرستی پر قائم تھے۔ اس لیے عرب مؤرخین نے انہیں مجوس کہا ہے۔ انہوں نے چھوٹی چھوٹی کشتیاں بنالی تھیں اور سمندری راستہ سے چھاپے مارتے پھرتے تھے۔ ان کے حملہ انگلستان اور مغربی فرانس پر ہو چکے تھے 229ھ 843ء میں انہوں نے اُنڈلس کا رخ کیا۔ پہلے حکومت جلیقیہ کے ساحل پر لوٹ ماری۔ پھر کشتی بڑھا کر اسلامی اُنڈلس کی سمت آئے اور بحر محیط (اطلانک) سے بماء ذی الحجہ 229ھ 843ء اُنڈلس کے ساحل پر اترے اور اشبونہ (پرتگال) کا موجودہ پایہ تخت (لزن) پر حملہ آور ہوئے اور اس نواح میں تیرہ دن مقیم رہ کر لوٹ مار اور غارتگری کرتے رہے۔ اس نواح کے مسلمانوں نے مدافعت کی۔ اس نواح کو لوٹنے کے بعد مغربی اُنڈلس کے جزیرہ قادس میں اترے۔ پھر شندونہ کو غارت کیا۔ ان دنوں مقاموں میں بھی مسلمانوں سے لڑائیاں ہوئیں پھر یہ لوگ کشتیوں میں بیٹھے اور



دریائے کبیر کے دہانے سے گزر کر اشبیلیہ کے نواح میں اشبیلیہ سے بارہ فرسخ پر 8 محرم 230ھ 844ء کو اترے۔ مسلمانان اشبیلیہ ایک لشکر مرتب کر کے ان کے مقابلے کے لیے نکلے۔ 12 محرم کو مقابلہ ہوا۔ مسلمانوں نے شکست کھائی اور بڑی تعداد میں شہید ہوئے۔ قزاق پیش قدمی کرتے اشبیلیہ کی طرف بڑھے۔ اس سے تین میل کے فاصلہ پر پڑاؤ ڈالا۔ 14 محرم کو مسلمانوں نے پھر تاکام مقابلہ کیا۔ اور بری طرح مقتول ہوئے۔ اب وہ اشبیلیہ کی بیرونی اور پھر اندرونی آبادی میں گھس پڑے اور بڑی بے دردی سے قتل عام مچا دیا۔ جو جان دار سامنے اگیا تلوار سے اس کا کام تمام کیا۔ بے شمار آدمی مویشی اور لڑائی کے گھوڑے مارے گئے۔ یہ غارت گری ایک شب جاری رکھی۔ اسی سلسلہ میں انہوں نے اشبیلیہ کی مسجد کو بھی نقصان پہنچایا۔ وہ تیروں کو آگ میں گرم کر کے مسجد کی بلند پر پھینکتے۔ تیر جہاں پر بیوست ہوتا وہاں پر آگ لگ جاتی اور اتنا حصہ جل کر گر جاتا تھا۔ ابن القوطیہ لکھتا ہے: کہ ان تیروں کے حملوں کے نشانات اس کے زمانہ تک موجود تھے۔ جب وہ تیروں سے پوری مسجد کو جلانے اور گرانے میں کامیاب نہیں ہوئے تو انہوں نے مسجد کے دالان میں لکڑیاں اور خس و خاشاک جمع کیا کہ یہ چھت تک پہنچ کر آگ لگا سکے۔ لیکن وہ آگ، لگانے میں کامیاب نہ ہو سکے تھے کہ چند پر جوش نوجوان محراب مسجد سے نکل کر آئے اور مسجد سے ان کو نکالنے میں کامیاب ہوئے۔ اور تین دن تک مسجد میں داخل ہونے سے روکے رہے۔ اس پہلی یورش کے بعد وہ اپنی کشتیوں پر سوار ہونے کے لیے لوٹ گئے۔

اتفاق سے اس ساحل کے پاس شاہی فوج کا ایک حصہ بعض قائدین کی نگرانی میں موجود تھا۔ اس دستہ نے ان قزاقوں کا راستہ روکا اور اندلس کے مرتب لشکر کے ایک دستہ سے پہلی مرتبہ ان کا مقابلہ ہوا۔ اس حملہ میں ستر قزاق مارے گئے اور باقی ماندہ اپنی کشتیوں پر سوار ہونے میں کامیاب ہو گئے۔ 13۔ وہ اپنی کشتیوں کو اپنے مستقر کے طور پر استعمال کرتے۔ کشتی سے اتر کر اس نواح میں غارت گری کرتے اور لوٹا ہوا سامان لے جا کر کشتیوں میں لا دیتے۔ ان کی اس عام غارت گری سے مغربی و جنوبی اندلس میں ایک

تہلکہ مچ گیا۔ اشبیلیہ والوں نے شہر کو خالی کر دیا اور ان کی بڑی تعداد قمر موند چلی گئی اور کچھ لوگ اشبیلیہ کی پہاڑیوں میں روپوش ہو گئے۔ لوگوں میں ایک عام دہشت پھیل گئی اور کچھ لوگ قرطبہ اور اس کے نواح میں چلے گئے۔

ارباب حکومت اس ناگہانی یورش سے سخت فکر مند ہوئے۔ انہوں نے عوام کی دل دہی کی اور مقابلہ کرنے کی جرأت دلائی۔ پھر وہ قمر موند آئے اور مہاجرین کو واپس جا کر مقابلہ کرنے اور ثابت قدم رہنے کی تلقین کی۔ پھر سرحدی صوبہ کے لوگ آئے اور انہوں نے ان کو سنبھالنا چاہا۔ اس کے بعد عبدالرحمن نے سرحدی صوبہ کے والی مووی بن قیس کو اس صورت حال کا مقابلہ کرنے کے لیے بلایا۔ چنانچہ وہ قمر موند آیا اور لوگوں کی دل دہی کی۔

اس کے بعد مووی بن قیس نے ان قزاقوں کا مقابلہ کرنے کے لیے وزراء سے مشورہ کیا اور طے پایا کہ چھوٹے دستے قریش لقتت 'قرطبہ اور مورد ر کی طرف بھیجے جائیں۔ چنانچہ جابجا دستے بھیج دیئے گئے۔ اسی سلسلہ میں ایک دستہ اشبیلیہ کے قریب ایک گاؤں کنٹش معار میں جو اشبیلیہ کے سامنے واقع تھا شب کے وقت کوچ کر کے یہاں پہنچ کر چھپ رہا اور ایک کلیسا کی بلندی پر کچھ لوگ چھپ کر بیٹھ رہے۔ قزاقوں کا ایک گروہ جو سولہ ہزار کی تعداد میں تھا مورد ر کی طرف جا رہا تھا۔ جب اس قریہ کے پاس پہنچا تو جاسوسوں نے کلیسا کے اوپر آگ روشن کی جو پہلے سے علامت ٹھہرائی گئی تھی۔ آگ روشن ہوتے ہی لوگ قریہ سے نکل کر حملہ آور ہوئے۔ اب ان قزاقوں اور اشبیلیہ کے درمیان اسلامی لشکر تھا۔ مسلمان ان پر ٹوٹ پڑے اور کہا جاتا ہے کہ سب تہ تیغ کر دیئے گئے۔

اس کے بعد وزراء اشبیلیہ آئے۔ حاکم اشبیلیہ شہر میں محصور ہو کر جان بچائے بیٹھا تھا۔ اس کو باہر نکالا اور اشبیلیہ والوں کو اطمینان نصیب ہوا۔

قزاق اس گروہ کے علاوہ وہ جو مورد ر جا رہا تھا دو اور گروہوں میں ہو گئے تھے ایک لقتت کی سمت تھا اور دوسرے نے قرطبہ کی راہ لی تھی۔ مورد ر جانے والے گروہ کا حشر دیکھ کر وہ دونوں سمت کر یک جا ہو گئے اور اشبیلیہ سے بالا بالا قلعہ زعواق کی طرف چلے آئے۔



وادی کبیر میں ان کی کشتیاں کھڑی تھیں۔ ان پر اس حال میں سوار ہوئے کہ لوگ پتھر پھینک پھینک کر مار رہے تھے جب اشبیلیہ سے اتر کر ایک میل بڑھ آئے تو چلا کر کہا کہ اگر تم لوگ فدیہ دے کر قیدیوں کو چھڑانا چاہتی ہو تو ہم فدیہ لیں گے۔ ان کی اس آواز پر لوگوں نے دریا میں پتھروں کی بارش روک لی اور فدیہ پر گفتگو شروع کی۔ چنانچہ ان لوگوں نے فدیہ میں سونا چاندی لینے کے بجائے کپڑے اور کھانے کی چیزیں طلب کیں اور فدیہ لے کر قیدیوں کو چھوڑ دیا۔

اس کے بعد یہ لوگ ناکور کی سمت بڑھے اور یہاں بھی کچھ لوگوں کو گرفتار کیا جن میں بنو صالح کے اجداد بھی تھے جو یہاں کے ممتاز رؤسا میں تھے۔ امیر عبدالرحمن نے ان کو بھی فدیہ دے کر چھڑا لیا۔

اس کے بعد ان لوگوں نے اشبیلیہ و ناکور کے نواح کو چھوڑ دیا اور مختلف ساحلی مقامات پر چھاپے مارتے اور غارت گری کرتے پھر 14۔ عبدالرحمن نے بھی ان کی نقل و حرکت پر توجہ رکھی۔ ان کے استیصال کے لیے فوجی بھیجے اور مقامی باشندوں کو ان سے مقابلہ کرنے پر آمادہ کیا۔ چنانچہ ماہ ربیع الاول میں اس نے ان قزاقوں کو اندلس سے نکالنے کے لیے ایک عظیم الشان فوج بھیجی جس نے ان سے سخت مقابلہ کیا۔ قزاق شکست کھا کر میدان سے بھاگے۔ شاہی لشکر نے دور ربیع الاول کو ان کا تعاقب کیا۔ اب ان کی شکستوں اور فراریوں کو دیکھ کر اس نواح کے باشندوں کی ہمتیں بھی بلند ہو گئی تھیں۔ چنانچہ ہر سمت سے مسلمان فوجیں مرتب کر کے ان کے مقابلہ کے لیے نکلے۔ ابتداء اس غیر سرکاری لشکر کو شکست ہوئی۔ مگر ان لوگوں نے ان کا پیچھا نہ چھوڑا۔ پھر شاہی لشکر نے بھی ان پر سخت حملہ کیا۔ جس میں پانچ سو قزاق مارے گئے۔ ان لوگوں نے مقابلہ کی تاب نہ لا کر اپنی کشتیوں کا رخ کیا۔ مسلمان ساحل کی چار کشتیوں کو بھی پکڑنے میں کامیاب ہوئے۔ کشتیوں کے سامان پر قبضہ کر کے ان کو جلا دیا۔ باقی ماندہ کشتیاں اپنے سواروں کو لے کر ساحل سے دور نکل گئیں اور بحر محیط میں سامنے کھڑی دکھائی دیتی رہیں لیکن مسلمانوں کی دسترس سے باہر تھیں۔ کیونکہ اندلس کا سمندری بیڑا یہاں موجود نہیں تھا۔ اس کے بعد یہ لوگ مغربی اندلس

کے شہر بلبلہ میں اترے اور چند مسلمانوں کو قید کر لیا۔ اس کے بعد مال غنیمت تقسیم کرنے کے لیے اندلس کے قریب کے ایک جزیرہ قورس میں اترے۔ مال غنیمت تقسیم ہو رہا تھا کہ سمندر کی راہ سے مسلمانوں کا ایک دستہ ان کے سر پر آ پہنچا۔ کچھ مال غنیمت واپس لیا اور دوڑا کو مارے گئے۔ پھر یہاں سے لوٹ کر یہ لوگ شندونہ پہنچے۔ یہاں دودن ٹھہر کر لوٹ مار کرتے رہے۔

اس اثناء میں عبدالرحمن نے بحری مدد اشبیلیہ کے ساحل پر بھیجی، بحری ملک کی آمد کی خبر سن کر یہ لوگ بلبلہ کی طرف مڑ گئے اور یہاں غارت گری کی، کچھ لوگوں کو قید کر لیا پھر اکثونیہ میں جو پرنگال کے سب سے جنوبی علاقہ میں ایک شہر تھا دیکھے گئے۔ اس کے بعد بلجہ میں وارد ہوئے پھر اشبونہ (لڑبن) پہنچے اور اس کے بعد اندلس کی سر زمین کو انہوں نے چھوڑ دیا اور اپنی کشتیوں پر سوار ہو کر بحر محیط میں کسی اور طرف نکل گئے اور مسلمانان اندلس کو اس فتنہ سے نجات حاصل ہوئی۔ 15

ان قزاقوں کے جانے کے بعد ان شہروں کی فیصلوں کی اصلاح و مرمت شروع ہوئی جن کو ان کی یورش سے نقصانات پہنچے تھے اور اس کے ساتھ عبدالرحمن نے لوگوں کے نقصانات کی تلافی بھی کی۔ ان میں سے اشبیلیہ کی فیصل کو سب سے زیادہ نقصان پہنچا تھا۔ چنانچہ وزراء کے مشورہ سے عبداللہ بن سنان جو عبدالرحمن کے مقربین خاص میں تھا اس خدمت کے لیے مامور کا گیا۔ وہ اشبیلیہ آیا اور اپنی نگرانی میں فیصل تعمیر کرائی۔ فیصل کے دروازہ پر اس کا نام بھی کندہ کیا گیا۔ 16

دارالصناعہ کا قیام:

نارمنوں کے اچانک حملہ اور اس سے ابتری کے پھیل جانے کی بڑی وجہ اندلس میں بحری بیڑے کی کمی تھی۔ اس حادثہ سے عبدالرحمن کو اس کا خاص طور پر خیال پیدا ہوا۔ چنانچہ اشبیلیہ میں ایک دارالصناعہ (جہاز سازی کا کارخانہ) قائم کیا گیا اور اسی وقت سے بحری طاقت بڑھائی جانے لگی۔ یہاں تک کہ رفتہ رفتہ اندلس کی بحری طاقت دنیا کی عظیم بحری طاقتوں میں شمار کی جانے لگی۔ ابن القوطیہ لکھتا ہے:-

” (اس واقعہ کے بعد) امیر عبدالرحمن بن حکم مستعد ہو گیا۔ اور اشبیلیہ میں ایک دارالصناعہ قائم کرنے کا حکم دیا۔ چنانچہ کشتیاں تیار کرائیں اور سواحل اُندلس کے رہنے والے بحری ماہروں کو یہاں جمع کیا اور ان کے معاوضہ میں توسیع کی اور آلات واقفیت مہیا کئے۔“

چند ہی سالوں کے بعد اس بحری تیاری سے خاطر خواہ فائدہ پہنچا۔ چنانچہ امیر محمد کے عہد حکومت میں جب 244ھ 858ء میں نارمنوں نے اُندلس پر دوسری مرتبہ یورش کی تو وادی کبیر کے دہانے پر ان کو سمندر میں روکا گیا۔ انہیں شکست ہوئی۔ ان کی کشتیاں جلا دی گئیں اور وہ فوراً لوٹ جانے پر مجبور ہو گئے۔ 17

سلطنت اسپینش مارچ کی طاقت کا خاتمہ:

عبدالرحمن کی تخت نشینی کے بعد ہی اس کی ہمسایہ عیسوی حکومت نے اس کے خلاف جارحانہ قدم اٹھایا۔ چنانچہ برشلونہ کی نئی عیسوی حکومت کے حکمران برن ہارٹ نے اسلامی حدود میں فوج کشی کی اور غارت گری کرتا ہوا وادی ثغر کے کنارے شہر لارہ تک چلا آیا، کسی ضابطہ کی فوج سے مقابلہ نہیں ہوا۔ چنانچہ عیسائی اسلامی آبادیوں کو تباہ و برباد کر کے لوٹ کا مال لے کر واپس چلے گئے۔ 18

اس حملہ کے جواب میں عبدالرحمن نے اس لشکر کو جو عبداللہ اموی کے استیصال کے لیے بلنسیہ گیا تھا، عبدالکریم بن عبدالواحد کی سرکردگی میں برشلونہ بھیجا۔ عیسائیوں نے مقابلہ کیا، مگر بری طرح پسپا ہو کر شہر میں داخل ہو گئے۔ مسلمانوں نے شہر کا محاصرہ کیا مگر فتح نہ کر سکے۔ اس کے بعد وہ گاتھک مارچ یا اسپنس مارچ کی نوزائیدہ سلطنت کے پورے علاقہ میں گھس گئے۔ بہت سے شہروں کو تباہ و برباد کیا۔ بہت سے قلعے فتح کئے اور بہت سی عیسوی آبادیوں کے باشندوں نے جزیہ ادا کرنے کی شرط پر اطاعت قبول کی۔ بہت سے مسلمان قیدی جو عیسائیوں کے ہاتھوں میں گرفتار تھے آزاد کرائے گئے۔ بعض قلعے آتش زدگی کے ذریعہ سمار بھی کر دیئے گئے اور وافر مال غنیمت بھی ہاتھ آیا۔ یہ مہم ماہ جمادی الآخر

208ھ 823ء میں بخیر و خوبی واپس آئی۔ 19 اس کے بعد 210ھ 825ء میں عبداللہ بن عبدالرحمن الداخل کے لڑکے عبید اللہ معروف بابن لبلیسی کی سرکردگی میں ایک دوسری بڑی فوج بھیجی گئی جس نے قتل غارت گری اور قیدیوں کی گرفتاری کی۔ ماہ ربیع الاول میں ایک جگہ عیسائی لشکر سے مقابلہ ہوا مسلمانوں کو کامیابی ہوئی۔ بہت سے عیسائی مارے گئے اور کئی ایک قلعے قبضے میں آئے۔ اسی طرح اسی سال ایک دوسرا لشکر بھیجا گیا جس نے ماہ رمضان میں ایک عیسوی لشکر کا مقابلہ کیا اور بعض قلعوں پر قبضہ کیا۔ 20 اس کے بعد 212ھ 837ء میں نوزائیدہ عیسائی حکومت کے پایہ تخت برشلونہ پر فوج کشی کی گئی۔ اس کے بعد جرنہ پر حملہ ہوا۔ عیسائی شہر میں محصور ہو گئے اور اسلامی لشکر نے دو مہینوں تک قتل و خون اور غارت گری کا طوفان برپا رکھا 21۔

ان حملوں سے اُندلس کی سرحد پر جو نئی فرانسیسی حکومت اسپینش مارچ یا گاتھک مارچ کے نام سے قائم کی گئی تھی وہ اپنے دارالحکومت میں محصور ہو کر رہ گئی اور شارلمین نے جن ارادوں سے یہ نوزائیدہ سلطنت قائم کی تھی وہ سب خاک میں مل گئے۔

حکومت بیرنطی کی سفارت:

اب اُندلس کی اسلامی حکومت دنیا کی عظیم سلطنتوں میں شمار کی جانے لگی تھی۔ چنانچہ عبدالرحمن کی تخت نشینی کے دوسرے سال بیرنطی شہنشاہ میکائل دوم (820ء تا 829ء) نے سلطنت امویہ اُندلس کی طرف دوستی کا ہاتھ بڑھایا۔ بیرنطی حکومت اور خلافت عباسیہ کے تعلقات خوشگوار نہ تھے۔ بیرنطی شہنشاہ کے اُندلس کی طرف رخ کرنے کا بڑا سبب یہی تھا۔ چنانچہ میکائل نے 222ھ 807ء میں دوستی کا پیام دینے کے لیے سفارت بھیجی۔ عبدالرحمن نے اس کا پر تپاک خیر مقدم کیا۔ بیرنطی سفراء کے ساتھ قیمتی تحائف اور زرین ساز و سامان کے ساتھ بہترین نسل کے گھوڑے بھی تھے۔ عبدالرحمن نے ان تحفوں کو قبول کیا۔ کہا جاتا ہے کہ اس سفارت کا مقصد امویوں کو ان کے کھوئے ہوئے وطن کو واپس لینے کی ترغیب دیتا تھا کہ اگر عباسی سلطنت پر حملہ کیا جائے تو بیرنطی حکومت اپنے تمام ذرائع سے مدد کرے

گی۔ لیکن اموی سلطنت ان دنوں اپنے داخلی معاملات میں الجھی ہوئی تھی۔ اس لیے اس کو قبول کرنا ممکن نہ تھا۔ لہذا اس مسئلہ کو آئندہ حالات پر اٹھا رکھا گیا اور فدرسی تکلفات و پیام و سلام کے بعد رخصت ہو گیا۔

### جوابی سفارت:

عباسیوں نے بیرظی سلطنت کو اس کے زرخیز صوبہ ایشیائے کوچک سے محروم کر دیا تھا۔ اور ان سے خود قسطنطنیہ کو خطرہ درپیش تھا۔ اس لیے میکال کی وفات کے بعد جب شہنشاہ تھیوفلس (829ء تا 843ء) تخت نشین ہوا تو اس نے بھی سلطنت امویہ اُندلس پر امید کی نگاہ ڈالی اور عرب مؤرخین کی تصریح کے مطابق 225ھ 840ء میں حکومت بیرظی کی سفارت قرطبہ آئی۔ اس نے بھی حکومت عباسیہ پر حملہ آور ہونے کی دعوت دی اور بیرظی حکومت کے اس حملہ میں شریک ہونے کا یقین دلایا اور اس وفد نے بھی قیمتی تحائف پیش کئے۔ عبدالرحمن نے اس کے جواب میں ایک وفد بھی غزال کی سرکردگی میں بھیجا۔ یحییٰ عباسیوں کے دامن دولت سے وابستہ تھے۔ شعر و حکمت میں شہرہ آفاق تھے۔ کسی سبب سے بنو عباس سے آزرده ہوئے اور اس کی اطلاع عبدالرحمن کو ملی تو اس نے اس کو اُندلس بلالیا اور مقرئین خاص میں ان کو جگہ دی۔ اسی سبب سے اس سفارت کے لیے ان کا انتخاب عمل میں آیا۔ یحییٰ نے قسطنطنیہ کے شہنشاہ کی خدمت میں ہدیے پیش کئے اور دولت امویہ و حکومت بیرظی کے دوستانہ مراسم کی بنیاد مستحکم کی۔ 22

### دولت عباسیہ پر حملہ آوری سے اجتناب:

ان سفارتوں کا جو اصل مقصد تھا اس میں بیرظی سلطنت کو کامیابی نہیں ہوئی۔ اگرچہ عبدالرحمن دولت عباسیہ کے وجود سے بیزار تھا۔ چنانچہ بنو غلبہ (افریقہ) جو بنو عباس کے زیر حکومت تھے) نے شہر تاہرت (افریقہ) کے قریب ایک نئے شہر کی پناہ و تعمیر عباسیہ کے نام سے کی تھی۔ جب 229ھ 843ء میں اس شہر کو ایک خارجی الفلح بن عبد الوہاب اباضی نے حملہ کر کے جلا ڈالا اور اس نے اس کا رگڑاری کی اطلاع عبدالرحمن کے پاس بھیجی تو

اس نے اس حسن خدمت کے صلہ میں اس کو ایک لاکھ درہم عطا کئے۔ 23 بایں ہمہ اُندلس کے داخلی حالات اور سرحد کی عیسائی حکومتوں کی مخالفانہ شورشوں اور ہنگامہ آرائیوں کی فضا ایسی نہ تھی کہ عبدالرحمن اُندلس چھوڑ کر اس دور دراز کی مہم پر جانا گوارا کرتا۔ اس لیے اس نے دولت عباسیہ کے خلاف حملہ آوری کے مسئلہ پر سرے سے کوئی غور ہی نہیں کیا۔

### حکومت نبرہ کی سفارت اور باہمی معاہدہ:

نبرہ (نوار) شمالی اُندلس کا ایک صوبہ ہے۔ اسلامی فتوحات کے سیلاب میں مجاہدین اس سرزمین سے بھی گزرے مگر یہاں اسلامی حکومت قائم نہ ہو سکی۔ اور ابتداء حکومت ایسٹریاس کی طرح بشکنش کے علاقہ میں یہ شامل رہا۔ کوہ پائیرینس کا سلسلہ اس صوبہ میں شرقاً غرباً پھیلا ہوا ہے۔ اور وسطہ و شرقہ کے اسلامی صوبوں سے اس کی سرحد ملتی ہے۔ ساتویں صدی عیسوی سے اس کی مستقل تاریخ شروع ہوئی۔ یہاں کے خود سر نواب شاہ فرانس کے باج گزار تھے۔ عبدالرحمن کے زمانہ میں یہاں کے آزاد حکمران نے فرانس سے سرکشی کی اور اپنی آزادانہ ریاست کی داغ بیل ڈالی۔ ایک ہم مذہب عظیم سلطنت سے جدا ہونے کے بعد اس کو ایسے حلیف کی ضرورت ہوئی جو اس کو فرانس کے حملوں کے وقت بچا سکے۔ اسی غرض سے یہاں کے حکمران نے بھی ایک سفارت اُندلس بھیجی۔ عبدالرحمن نے اس کے رتبہ کے مطابق اس کا استقبال کیا اور اس نوزائیدہ حکومت سے اس نے تعلقات استوار کرنے کے لیے ایک معاہدہ کرنا منظور کر لیا۔ چنانچہ ان دونوں حکومتوں میں طے پایا کہ اگر حکومت نواز پر کوئی حکومت حملہ آور ہوگی تو اسلامی اُندلس کی حکومت اس کی مدافعت کرے گی اور حکومت نواز نے یقین دلایا کہ جب کوہ پائیرینس کے اس پار اور کوئی اسلامی مہم جائے گی تو وہ اس کے گزرنے کی آسانیاں بہم پہنچائے گی۔

### عیسائیوں سے معرکہ آرائیاں:

اس معاہدہ سے طرفین نے فائدہ اٹھایا۔ چنانچہ جب کاؤنٹ ابلوس Eblus اور کاؤنٹ اسینیرئیس Asenarius کی سرکردگی میں سلطنت نوار پر حملہ ہوا تو مسلمانوں

اور نور کے عیسائیوں نے مل کر ان کی واپسی میں اسی طرح اس لشکر کو برباد کر دیا جس طرح شارلیمین کی فوج برباد کی جا چکی تھی۔ 24

اس کے بعد ایک اعلیٰ فوجی افسر ایزون Aizon سلطنت فرانس سے ناراض ہو کر گاتھک مارچ میں آیا۔ وہ خود گاتھک تھا۔ یہاں اس نے فرانسیسیوں کے خلاف جذبہ نفرت کو ابھارا اور کاؤنٹ آف برشلونہ کے خلاف مہم کا آغاز کیا اور بعض شہروں پر قبضہ کر لیا۔ پھر اس نے اپنے بھائی کو قرطبہ بھیج کر مدد طلب کی۔ چنانچہ عبدالرحمن نے 223ھ 838ء میں ایک لشکر عبید اللہ اموی بلنسی کی سرکردگی میں بھیجا جس نے اُندلس کے اس حصہ کو جو شمال مشرق میں واقع تھا اور فرانس کی شہنشاہیت کے زیر حکم تھا تاخت و تاراج کیا۔ بعض مقاموں پر گاتھک مارچ کے لشکر سے مقابلہ ہوا۔ بہت سے عیسائی مارے گئے اور بڑی تعداد میں گرفتار کئے گئے اس حملہ میں ایک قلعہ حصن الغراتام کا محاصرہ کر کے اس پر قبضہ کیا۔ لڑنے والے عیسائی مارے گئے اور عورتیں اور بچے گرفتار کئے گئے اور بہت سامان غنیمت ہاتھ آیا۔

اس کے بعد دوسرے سال 224ھ 839ء میں اسی کی سرکردگی میں ان ہی مقامات پر دوبارہ فوج کشی ہوئی اس مرتبہ عیسائیوں نے جم کر مقابلہ کیا۔ خون ریز لڑائی ہوئی عیسائیوں نے اس مرتبہ بھی شکست کھائی اور بڑی تعداد میں مارے گئے۔ مؤرخین کا بیان ہے کہ میدان لاشوں سے اس قدر پٹ گیا تھا کہ جب وہ جمع کی گئیں تو عرب سوار گھوڑے پر سوار ہونے کے باوجود کشتوں کے اس پشتے کے اس پار کی چیزیں نہ دیکھ سکے۔ اب کاؤنٹ آف برشلونہ سے قبضہ میں صرف برشلونہ اور جرنندہ باقی رہ گئے تھے اس کے بعد افواہ پھیلی کہ فرانسیسی لشکر بڑے پیانہ پر اس علاقہ پر حملہ آوری کے لیے آ رہا ہے۔ قرطبہ سے پھر مدد طلب کی گئی۔ چنانچہ فرانسیسی بغیر مقابلہ کئے واپس چلے گئے۔ 25

ان بچے در پے اسلامی حملوں کے جواب میں عیسائیوں میں بھی جنبش ہوئی۔ چنانچہ شاہ لوئی نے 224ھ 839ء میں شمالی وسطی اُندلس کے اسلامی شہر مدینہ سالم پر حملہ آور ہونے کے لیے کوچ کیا۔ سرحدی صوبہ کے گورنر فرتوت بن موسیٰ ایک لشکر جرار لے کر

مقابلہ کے لیے نکلا اور راستہ روک کر صف آرا ہوا۔ عیسائی ایک خون ریز لڑائی کے بعد بہت سے مقتولین اور اسیروں کو مسلمانوں کے ہاتھوں میں چھوڑ کر فرار ہو گئے۔ اسلامی لشکر تعاقب کرتا ہوا عیسائی حکومت کی حدود میں داخل ہوا اور ایک جنگی قلعہ کو جو ابھی حال میں مسلمانوں کی مدافعت کے لیے تعمیر کیا گیا تھا محاصرہ کے بعد فتح کر کے مسمار کر دیا۔ 26

اس کے بعد عبدالرحمن نے فرانس پر حملہ آور ہونے کی فوجی تیاری کی۔ مقدمہ انجیش کے طور پر ایک لشکر روانہ بھی کیا گیا۔ مگر سلطنت کے داخلی حالات کے سبب یہ مہم ملتی کی گئی اور مقدمہ انجیش واپس بلا لیا گیا۔ 27

حکومت جلیقیہ سے آویزش:

حکومت جلیقیہ اور اسلامی حکومت اُندلس کے درمیان جو دوستانہ تعلقات قائم ہو گئے تھے وہ باقی نہیں رہے تھے۔ چنانچہ 225ھ 840ء میں عبدالرحمن نے شوق جہاد میں بلاد جلیقیہ کا رخ کیا۔ بہت سے قلعوں پر قبضہ کیا۔ پھر فوجیں حدود حکومت میں پھیل گئیں اور آبادیوں کو تباہ و برباد اور مال غنیمت حاصل کرتی، قتل و خون ریزی مچاتی اور قیدیوں کی تدابیر دھاتی رہیں۔ اور اس غارت گری کا سلسلہ ایک طویل زمانہ تک قائم رکھ کر فوجیوں واپس آ گئیں۔ 28

الفاسودوم (791ء، 842ء) کی زندگی میں اس کی سلطنت پر یہ آخری حملہ تھا اس کے بعد اس نے 227ھ 842ء میں وفات پائی۔ اس کے بعد زدمیر یعنی رومیرو 842Ramiroi 237ء۔ (842ء، 850ء) اس کا جانشین ہوا۔ 29

اس کے بعد 226ھ 841ء یا 227ھ 842ء میں موسیٰ بن موسیٰ عامل نطیلہ کی سرکردگی میں ایک عظیم الشان لشکر کوہ پائیرینس کے اس پار حملہ آوری کے لیے روانہ کیا گیا یہ موسیٰ سر قسطہ کے والی فرتوت بن موسیٰ کا بیٹا تھا جس کو دربار قرطبہ سے نطیلہ کی سند ملی تھی اور سرحد کی حفاظت اور عیسوی حدود حکومت میں پیش قدمی کرنے کی خدمت سپرد کی گئی تھی۔ چنانچہ شاہ لوئی کے حملہ کے جواب میں موسیٰ اپنی مہم لے گیا اور غارت گری کرتا ہوا ربونہ



سے آگے نکل گیا۔ اربونہ اور شریطانیہ کے درمیان عیسوی لشکر سے مقابلہ ہوا۔ عیسائیوں نے اسلامی لشکر کو گھیر لیا اور رات بھر مقابلہ ہوتا رہا۔ موسیٰ دشواریوں میں گھر گیا تھا۔ لیکن صبح ہوتے ہوتے مسلمانوں نے نصرت کے قدم بڑھائے اور عیسائی شکست کھا کر میدان سے ہٹ گئے اور لشکر مال غنیمت کے ساتھ واپس آیا۔ 30

### بنوقسی کی بغاوت:

اس لشکر میں مقدمۃ الجیش کی افسری پر ایک مقتدر قائد جریر بن موفیٰ مامور تھا۔ موسیٰ اور جریر میں نا اتفاقی پیدا ہوئی۔ جریر کو دربار قرطبہ میں رسائی حاصل تھی۔ موسیٰ کو اس نے اثر و رسوخ سے نچا دکھایا اور موسیٰ بغاوت پر کمر بستہ ہو گیا۔ وہ نطیلہ میں حکمران تھا۔ یہاں اس نے اپنی خود سری کا اعلان کر دیا اور ایک وقتی غلط فہمی سے بنوقسی جیسا وفادار خاندان حکومت قرطبہ کے مخالفین کی صف میں داخل ہو گیا۔ بہر حال حکومت کے لیے اس کا تذکرہ کرنا ضروری تھا۔ چنانچہ عبدالرحمن نے موسیٰ کو زیر کرنے کے لیے 228ھ 843ء میں ایک قائد حارث بن بزیغ کی سرکردگی میں فوج بھیجی۔ برجہ کے قریب دنوں فوجوں کا مقابلہ ہوا۔ موسیٰ کے بہت سے آدمی کام آئے جن میں اس کا ایک بھتیجا بھی تھا۔ اس کے بعد حارث فوج لے کر سر قسطہ چلا آیا۔ اس کے بعد موسیٰ نے اپنے لڑکے الب کی سرکردگی میں پھر ایک لشکر برجہ بھیجا۔ حارث دوبارہ فوج لے کر آیا اور محاصرہ کے بعد اس شہر پر قبضہ کر لیا اور الب اس لڑائی میں کام آیا۔ اس کے بعد حارث نے نطیلہ پر دھاوا کیا۔ اس شہر کا محاصرہ جاری تھا کہ موسیٰ نے حارث کو صلح کا پیغام دیا اور نطیلہ حوالہ کر دینے پر آمادہ ہوا۔ حارث نے اس کو منظور کر لیا۔ موسیٰ نے شہر کو خالی کر دیا اور اپنی جمعیت لے کر ایک دوسرے مقام ارنیط میں چلا گیا جو نطیلہ سے مغرب اور قلمرہ سے تقریباً پندرہ میل جنوب میں واقع تھا۔

چند دنوں کے بعد حارث نے ارنیط کا رخ کیا۔ یہاں موسیٰ نے ہم سرحد عیسوی حکومت نوار کے حکمران سے مدد طلب کی۔ چنانچہ وہ مدد کرنے کے لیے فوج لے کر آیا۔ موسیٰ وغریبہ شاہ نوار ایک کمین گاہ میں فوج لے کر حارث کی گھات میں چھپ کر بیٹھ گئے۔

چنانچہ حارث دریائے بلبہ تک آیا تھا۔ کمین گاہ کی فوج باہر نکل کر حملہ آور ہوئی۔ حارث زخمی ہو کر گرفتار کر لیا گیا اور موسیٰ نے بڑھ کر نطیلہ پر دوبارہ قبضہ کر لیا اور یہاں بنوقسی کی خود مختار حکومت قائم کر لی۔

عبدالرحمن نے شاہی لشکر کے شکست کھانے اور قائد کے گرفتار ہو جانے کی اطلاع پا کر ایک عظیم الشان لشکر تیار کر کے اپنے لڑکے محمد کی سرکردگی میں موسیٰ اور غریبہ کی سرکوبی کے لیے بھیجا۔ محمد نے ماہ رمضان 229ھ 843ء میں نطیلہ آ کر شہر کا محاصرہ کر لیا۔ موسیٰ نے مقابلہ کی طاقت نہ دیکھ کر اطاعت قبول کرنے کا پیام دیا۔ محمد نے اس کا قصور معاف کیا اور اسی کو دوبارہ نطیلہ کا والی مقرر کر دیا۔

اس کے بعد اس نے حکومت نوار کے دار السلطنت بنسلونہ کی سمت فوج بڑھائی تاکہ غریبہ کو اس کے جرم کی سزا دی جائے۔ اس کا جرم اس لیے زیادہ سنگین تھا کہ چند سال پیشتر سفارت کے ذریعہ باہمی اتحاد کا معاہدہ کر چکا تھا۔ غریبہ نے اسلامی لشکر کا مقابلہ کیا۔ محمد نے اتنا سخت حملہ کیا کہ غریبہ کی جان کے لالے پڑ گئے وہ جنگ میں مارا گیا اور عیسوی لشکر بڑی ابتری سے منتشر ہو گیا۔ 31

موسیٰ نے کچھ ہی دنوں کے بعد دوبارہ سرکشی اختیار کر لی تھی۔ عبدالرحمن نے ایک دوسرا لشکر بھیجا۔ شاہی لشکر کے آتے ہی اس نے پھر اطاعت قبول کی اور اپنے لڑکے اسماعیل کو ریغمال بنا کر عبدالرحمن کے پاس بھیج دیا۔

چند سال کے بعد جب موسیٰ کا لڑکا اسماعیل عبدالرحمن کے قبضہ سے نکل بھاگا تو موسیٰ کو سہ بارہ خود سری اختیار کرنے کا موقع مل گیا۔ چنانچہ 232ھ 846ء میں اس نے بغاوت کی۔ محمد بن عبدالرحمن کی سرکردگی میں پھر فوج کشی کی گئی اور اس نے اطاعت قبول کی۔ اس کے بعد یہ اطاعت سے پھر کبھی منحرف نہیں ہوا۔ اور عیسائیوں کے حملوں سے اسلامی سرحد کی حفاظت کی خدمت اس سے پھری جانے لگی۔ 32

عیسائیوں سے معرکہ آرائیاں:

اس کے ساتھ عیسوی حکومتوں سے آویزش قائم رہی۔ چنانچہ 231ھ 845ء میں ایک نئی فوج حکومت جلیقیہ پر حملہ آور ہوئی۔ بہت سے عیسائی مارے گئے۔ بہت سے گرفتار ہوئے اور مال غنیمت حاصل ہوا یہاں تک کہ اسلامی لشکر شمالی اندلس کے شہریوں پہنچا۔ یہ شہر 199ھ 717ء میں مسلمانوں کے قبضہ میں آیا تھا۔ اور 125ھ 743ء میں عیسائیوں کے قبضہ میں چلا گیا تھا۔ مسلمانوں نے اس حملہ میں اس کا سختی سے محاصرہ کیا اور منجینیقوں سے پتھروں کی بارش شروع کر دی۔ شہر کے باشندے خوف سے گھبرا کر شہر کو اپنے حال پر چھوڑ کر فرار ہو گئے۔ کثیر دولت شہر میں موجود تھے وہ مسلمانوں کے قبضہ میں آئی۔ وہ جس سامان کو لے سکے اس کو تو لے لیا اور جو لے جانے کے قابل نہ تھا اس کو برباد کر دیا۔ شہر کی تفصیل کو بھی منہدم کر دینا چاہا لیکن وہ سترہ گز عریض تھی۔ اس کو منہدم کرنا دشوار تھا۔ اس لیے جا بجائے اس کو نقصان پہنچایا اور شہر سے مال غنیمت لا کر روانہ ہو گئے۔ 33

عبدالرحمن اور رومیرو کی زندگیوں میں مسلمانوں کی جلیقیہ پر یہ آخری فوج کشی تھی۔ اس کے بعد رومیرو نے ماہ رجب 235ھ 849ء میں وفات پائی اور اس کا لڑکا اور ڈونو اول اس کا جانشین ہوا۔ اس نے اپنے عہد حکومت میں برباد شدہ لیون کی تعمیر و تجدید کی۔ 34

اس کے بعد کوہ پائیرنکس کے علاقہ میں 235ھ 849ء میں المند ربن عبدالرحمن کی قیادت میں فوج کشی ہوئی اور البہ (الارہ) کے نواح میں غارت گری کی گئی۔ 35

نارمنوں کی یورش کے بعد اندلس کا شاہی بیڑہ بھی مستحکم ہو گیا تھا۔ چنانچہ اسی زمانہ میں ایک بحری فوج کشی کی گئی۔ فرانس کے ساحل پر فوجیں اتریں۔ ملک کے اندرونی حصہ میں لوٹ مار کی اور ماریلز کے مضافات کو خاص طور پر لوٹ لیا۔ 36

شارلیمین کی سلطنت اس کے بیٹوں میں تقسیم ہوئی تھی۔ فرانس اور گاتھک مارچ چارلس مگنچے کی شہنشاہی میں تھے۔ کارلٹ برن ہارٹ والی برشلون سے شاہ فرانس کے تعلقات خوشگوار نہیں رہے۔ والی برشلونہ نے مسلمانوں کے بے در پے حملوں سے پریشان

ہو کر اسلامی اندلس سے تعلقات پیدا کر لیے تھے کاؤنٹ سیاسی چال میں آ کر چارلس کے ہاتھوں سے مارا گیا۔ اسی زمانہ میں (236ھ 850ء) عبدالرحمن نے عبدالکریم کی سرکردگی میں برشلونہ پر قبضہ کرنے کے لیے فوج کشی کی۔ اسلامی لشکر مختلف قلعے تباہ و برباد کرتا ہوا برشلونہ پہنچا اور ایک محاصرہ کے بعد یہودیوں کی مدد سے شہر پر قبضہ ہو گیا۔ بہت سے عیسائی مقتول و گرفتار ہوئے۔

برشلونہ پر قبضہ کرنے کے بعد اسلامی لشکر جرنہ کی سمت گیا اور اس کے مضافات کو تباہ و برباد کر کے واپس چلا آیا۔

عبدالرحمن کے زمانہ میں اسلامی ممالک پر سب سے آخری یورش 237ھ 851ء میں کی گئی اور اس میں بھی مسلمانوں کو غیر معمولی کامیابی حاصل ہوئی۔

برشلونہ اور اس کے نواح پر اگرچہ عبدالرحمن کے زمانہ میں کامل اقتدار حاصل ہو گیا تھا۔ لیکن یہ قبضہ پائدار ثابت نہیں ہوا۔ کچھ دنوں کے بعد یہ مقامات مسلمانوں کے قبضہ سے پر نکل گئے۔

عیسائیوں میں ایک نئی مذہبی تحریک:

اس کے عہد حکومت کے متعلق موجودہ زمانہ کے عیسائی مؤرخین نے اپنے قدیم عیسائی مؤرخین کے حوالہ سے ایک ایسی داستان بھی لکھی ہے۔ جواب بہت مشہور ہو چکی ہے مگر اس کا سراغ ہمیں عرب مؤرخین کے بیانات میں نہیں ملتا۔ تاہم اس کی شہرت کا تقاضا ہے کہ ہم ان واقعات کو بھی اجمالی طور پر ذیل میں نقل کریں۔

روایت ہے کہ اس عہد میں اندلس میں جان نثاران مذہب کی ایک جماعت پیدا ہوئی جس کے افراد دین اسلام کو برملا برا کہتے اور (نعوذ باللہ) آنحضرت صلی اللہ علیہ وسلم کی ذات گرامی کو سب و شتم کا نشانہ بناتے اور اس کی پاداش میں حکومت کی سختیاں خوشی سے قبول کرتے اور اپنے نقطہ نظر سے قتل ہو کر عیسائی مذہب کی خدمت میں نثار ہو جاتے۔ مین پول نے اس حکایت کو تفصیل سے درج کیا ہے۔ وہ لکھتا ہے:-

”اُنڈلس میں عیسائیوں کو اپنے مذہبی مراسم آزادی سے انجام دینے کی جو رعایتیں حاصل تھیں ان کی طبائع کی کج روی سے اس کا عجیب برعکس قسم کا نتیجہ ظاہر ہوا۔ اُنڈلس کے پادری کلیساؤں کے پچھلے اقتدار کو بحال کرنے کے خواہاں تھے۔ لیکن اسلامی حکومت کی اس روادارانہ روش سے ان کو عیسائیوں کے جذبات کے براہیچہ کرنے کا موقع نہ مل سکتا تھا۔ اس لیے انہوں نے چند غالی مسیحیوں میں یہ خیالات پیدا کئے کہ مذہب کی اصل روح تکلیفیں اٹھانے سے پیدا ہوتی ہے۔ اس لیے حکمرانوں کو مشتعل کر کے انسانی جسم اور گوشت پوست کو تکلیفیں پہنچائی جائیں تاکہ روح کا تزکیہ و تقدیس ہو سکے۔ اس تحریک کا بانی قرطبہ کا ایک راہب یولوجیوس Eulogius تھا۔ وہ اپنی مشقت اور مجاہدہ کی راہبانہ زندگی سے عیسائیوں میں عقیدت کی نظر سے دیکھا جاتا تھا۔ اس نے چند نوجوانوں میں فدایت کا جذبہ پیدا کیا کہ اپنی روح کو پاک کرنے کے لیے اس نئے دین اسلام اور اس کے داعی (علیہ السلام) پر سب و شتم کریں۔ اسلامی قانون کے رو سے اسلامی حکومت میں شاتم رسول کی سزا قتل ہے۔ حکومت انہیں گرفتار کرے گی اور گویا یہ نوجوان حضرت مسیح علیہ السلام کی پیروی کریں گے۔ اور اپنی جانوں کو قربان کر کے جام شہادت نوش کریں گے۔

یولوجیوس کی تحریک کو کامیاب بنانے میں قرطبہ کے ایک دولت مند عیسائی نوجوان الوارو Alvaro اور ایک حسینہ دوشیزہ فلورا Flora نے نمایاں حصہ لیا۔ اور الوارو یولو جیوس اور دوسرے پادریوں کے ساتھ مل کر اس تحریک کی رہنمائی کرتا رہا۔

فلورا کا باپ مسلمان اور ماں عیسائی تھی۔ باپ کا انتقال ہو چکا تھا۔ ماں نے بچوں کو تعلیم و تربیت دی۔ فلورا کا بھائی تو اپنے آبائی دین پر قائم رہا مگر ماں نے لڑکی کو اپنی تربیت سے درپردہ عیسائی بنالیا۔ یولو جیوس کی تلقین اور بائبل کی اس عبارت سے کہ ”وہ شخص جو لوگوں کے سامنے مجھ سے انکار کرے گا میں اس باپ کے سامنے جو آسمان میں ہے اس سے انکار کر دوں گا“ اس کے جذبات براہیچہ ہوئے وہ بھائی کے گھر سے نکل بھاگی اور عیسائیوں میں جا کر پناہ گزین ہو گئی۔ جب اس کے فرار ہونے کی ذمہ داری عیسائی پادریوں

کے سر ڈالی گئی تو وہ گھر واپس آئی اور اعلانیہ دین مسیحی قبول کرنے کا اعلان کیا۔ بھائی نے اس کو سمجھایا مگر وہ اپنے عقیدہ پر استوار رہی تو اس کا معاملہ شرعی عدالت میں لایا گیا۔ قاضی نے اس کو درے لگوائے اور شرعی حکم کے مطابق اس کو گھر واپس کیا کہ اس کے سامنے دوبارہ اسلام پیش کیا جائے اور اس دین کے قبول کرنے کی تلقین کی جائے۔ واپس آنے کے بعد وہ پھر فرار ہو گئی اور کسی عیسائی کے گھر میں روپوش ہو گئی۔

یہاں پہلی مرتبہ یولو جیوس سے اس کی ملاقات ہوئی اور کہا جاتا ہے کہ ان دونوں کے دلوں میں مسیحی رشتہ کی معصوم اور پاک محبت ایک دوسرے سے پیدا ہو گئی۔ چنانچہ یولو جیوس فلورا کو اپنے ایک خط میں اپنی اس پہلی ملاقات کے تاثرات ان الفاظ میں لکھتا ہے:-

”اے مقدس بہن! تو نے مجھ پر یہ کرم کیا کہ تو نے مجھ کو اپنی وہ گردن دکھائی جو دروں کی چوٹ سے پاش پاش ہو چکی تھی اور جس پر سے وہ خوبصورت لٹیں کاٹ دی گئی تھیں جو کبھی اس پر لٹکا کرتی تھیں۔ یہ اس لیے کہ تو نے مجھے اپنا روحانی باپ تصور کیا اور تو نے مجھے اپنی طرح خالص اور پارسا یقین کیا۔ میں نے ان زخموں پر آہستہ سے اپنا ہاتھ رکھا۔ میں نے چاہا کہ میں انہیں اپنے لبوں سے اچھا کر دوں۔ کیا میں جسارت کر سکتا تھا جب میں تجھ سے جدا ہوا تو میں اس شخص کے مثل تھا جو خواب میں چہل قدمی کرتا ہوا اور نہ ختم ہونے والی آہ و زاری کرتا ہو۔“

فلورا کچھ دنوں تک عیسائیوں کے حلقہ میں روپوش اور کلیسا میں حاضری دیتی رہی۔ اس کے بعد یولو جیوس کی تحریک کے عملی مظاہرے شروع ہوئے۔ چنانچہ ایک پادری پرفیکٹس Perfeectus عین عید کے دن مسلمانوں کے ایک مجمع میں گھس آیا اور دین اسلام اور داعی اسلام علیہ السلام کی شان میں تالائم کلمات زبان سے نکالے۔ مجمع میں اشتعال پیدا ہوا۔ لوگ جذبہ اشتعال میں اس پر ٹوٹ پڑے اور اس کا کام تمام کر دیا۔ قرطبہ

تحریک پادریوں سے نکل کر عوام میں مقبول نہ ہو سکی۔ سمجھ دار عیسائیوں نے اسلامی حکومت کی رواداری اور ان کے ساتھ مسلمانوں کے شریفانہ طرز عمل کو یاد دلایا اور باور کرایا کہ وہ اپنی وسعت قلب کے باوجود اس بدزبانی کو برداشت نہ کریں گے اور نہ اس کی انہیں پروا ہوگی کہ بہر حال اسلام میں شاتم رسول صلی اللہ علیہ وسلم کی سزا قتل ہے۔ علاوہ ازیں ایسی خودکشی عیسائیت کے نقطہ نظر سے بھی روا نہیں۔ انجیل مقدس کی یہ بھی تعلیم ہے کہ ”بدزبانیوں کرنے والے آسمانی بادشاہت میں داخل نہ ہوں گے۔“

یولویجس نے انجیل کی عبارتوں اور مسیحی علماء کی سوانح عمریوں سے ان اعتراضوں کے جوابات دیئے۔ مگر پادریوں کی ایک متعصب جماعت کے سوا وہ کسی کو متاثر نہ کر سکا۔ پھر پادریوں میں بھی اس کی مخالفت کی تحریک شروع ہوئی چنانچہ اشبیلیہ کے لاٹ پادری نے کلیسا میں ایک مجلس منعقد کی جس میں اس سلسلہ میں مذاہل ہو جانے والوں کی تو شہادت کے مرتبہ پر فائز رکھا گیا مگر اس تحریک کو جاری رکھنے کی ندامت کی گئی اور عام عیسائیوں کو اس کے قبول کرنے سے منع کیا گیا۔

اس کے بعد اس تحریک کے سرگرم ارکان گرفتار کر کے قید خانہ میں ڈال دیئے گئے۔ اس کے بعد پادریوں کی جماعت میں سے کسی نے اس فعل شنیع کا ارتکاب نہیں کیا۔ لیکن اتفاق سے وہ دد شیرہ فلورا جو کسی عیسائی کے گھر میں روپوش تھی ایک دن کلیسا گئی وہاں اس کی ملاقات ایک دوسری عیسائیہ میری Mary سے ہوئی۔ جو مقتول آئیزک کی بہن تھی۔ میری اپنے بھائی کی موت سے بہت متاثر تھی۔ اس نے فلورا سے کہا کہ وہ اپنے بھائی کے پاس آسمان کی بادشاہت میں جانا چاہتی ہے یہ سن کر فلورا کی دلی ہوئی آرزو بھی جاگ اٹھی اور اس نے بھی میری کا ساتھ دینے کا فیصلہ کیا۔ چنانچہ دونوں لڑکیاں قاضی کے پاس آئیں اور آنحضرت صلی اللہ علیہ وسلم کی شان میں نالائم کلمات پے در پے کہے۔ قاضی نے ان کو اس سے باز رہنے کی تلقین کی۔ پھر گرفتار کر کے قید خانہ میں بھیج دیا کہ شاید وقتی جوش و خروش ٹھنڈا ہو جائے اور یہ راہ راست پر آجائیں۔ لیکن ان کا قید خانہ میں آنا ان کے لیے ہلاکت

کا بشپ اس کی لاش اٹھالے گیا اور سینٹ کسکلس S.Aciscus میں مسیحی تبرکات کے ساتھ اس کو دفن کیا گیا۔ عیسائیوں نے اس ”شہید ملت“ کو دلی کا درجہ عطا کیا۔ کہا جاتا ہے کہ اسی دن دو مسلمان دریا میں ڈوب گئے جس کو خوش عقیدہ عیسائیوں نے مسلمانوں سے خدائی انتقام قرار دیا اور پھر اسی سال عبدالرحمن ثانی کے نہایت مقرب خادم نصر کی وفات ہوئی اور گویا نعوذ باللہ مسلمانوں سے خدا کا دوسرا انتقام تھا۔

اس کے بعد ایک دوسرا پادری آئیزک Isaac سامنے آیا۔ یہ قاضی کی عدالت میں حاضر ہوا کہ وہ اسلام قبول کرنا چاہتا ہے۔ جیسے ہی اس کو مسلمان کرنے کے لیے دینی عقائد اس کے سامنے بیان کئے جانے لگے تو اس نے اسلام پر سب و شتم شروع کر دیا۔ قاضی کے لیے برداشت کرنا دشوار ہو گیا۔ اس نے ایک طمانچہ مار کر کہا کہ جانتا ہے اسلام میں اس کی سزا قتل ہے؟ اس نے جواب دیا کہ وہ جان بوجھ کر یہاں آیا ہے اس لیے کہ خدا فرماتا ہے کہ مبارک ہیں وہ لوگ جو دین داری کے لیے ستائے جاتے ہیں۔ آسمان کی بادشاہت ان ہی کے لیے ہے۔ آئیزک نے اپنے جرم کی سزا پائی اور مسیحی اولیاء کی صف میں ایک دوسرے ولی کا اضافہ ہوا۔

اس کے بعد قصر شاہی کے ایک عیسائی پہرے دار سینکو Sancho کے دماغ میں یہ سودا سما یا۔ اس نے آنحضرت صلی اللہ علیہ وسلم کی شان اقدس میں گستاخیاں کیں اور اپنے کفر کردار کو پہنچا۔ پھر چھ مسیحی دیوانے پادری قاضی کی عدالت میں آئے کہ جو کچھ آئیزک و سینکو نے کہا ہے۔ وہی وہ بھی کہتے ہیں اور آنحضرت صلی اللہ علیہ وسلم کو برطانا ملامت الفاظ میں یاد کرنا شروع کیا۔ ان سب کی گردنیں بھی اڑا دی گئیں۔ ان کے اتباع میں تین دیوانے پادری اور آئے اور وہ بھی جہنم واصل ہوئے۔ اسی طرح ایک سال 237ھ 851ء میں گیارہ عیسائیوں نے گندہ دہنی و بدزبانی کو اپنی نجات کا ذریعہ سمجھ کر اپنی جانیں گنوائیں۔ لیکن پول کا بیان ہے کہ اگرچہ گیارہ آدمی اس احقانہ تحریک کے سبب لقمہ اجل بن گئے۔ بایں ہمہ قرطبہ کے عیسائیوں کی بڑی جماعت اس حرکت کو ناروا سمجھتی رہی اور یہ



باعث ہوا۔ تحریک کا بانی یولو جس قید خانہ میں موجود تھا۔ اس نے وعظ و پند سے انہیں اپنے مقصد پر استوار رہنے کی تلقین کی اور اس نے فلورا کے لیے ایک پورا رسالہ لکھا جس میں مذہب کے لیے شہادت حاصل کرنے کے فضائل سمجھائے گئے تھے۔ چنانچہ یہ دونوں لڑکیاں اپنے عزم میں استوار رہیں اور 24 نومبر 237ھ 851ء کو قتل کر دی گئیں۔ یولو جس نے فلورا کے ”واقعہ شہادت“ پر ایک پردرگیت لکھا ہے۔ جو عیسائیوں کے مذہبی حلقہ میں ایک مدت تک پڑھا پڑھایا گیا۔

عبدالرحمن کے زمانہ میں عیسائیوں کی طلب شہادت کا یہ آخری واقعہ تھا۔ اس کے بعد حالات پرسکون ہو گئے اور تحریک کے رہبر یولو جس وغیرہ رہا کر دیئے گئے۔ اس کے دوسرے سال عبدالرحمن نے وفات پائی۔

لین پول کا خیال ہے کہ عبدالرحمن نے اپنی نرم خوئی سے اس تحریک کا مقابلہ کیا۔ اس کے لیے خصوصاً اس وقت جب کہ اشبیلیہ میں پادریوں نے متفقہ طور پر اس کو ناروا قرار دے دیا تھا۔ یولو جس کو صرف قید کرنے کے بجائے اس کی زندگی کا خاتمہ کر دینا چاہئے تھا لیکن اس نے رحم دلی سے کام لے کر اس کے ان افعال شیعہ کو مجنونانہ حرکتوں پر معمول کیا اور صرف انہی لوگوں کو سزائیں دیں جنہوں نے اپنے پے در پے عمل سے اپنے کو شاتم رسول (علیہ السلام) کی سزا کا مستوجب ٹھہرایا اور اسی سبب سے عبدالرحمن اس تحریک کو دبانے میں کامیاب ہوا اور اس کی حیثیت چند متعصب پادریوں کی مجنونانہ حرکتوں سے کچھ زیادہ قرار نہ پائی لیکن آگے چل کر یولو جس نے پھر سراٹھایا اور امیر محمد کے ہاتھوں اپنے کیفر کردار کو پہنچا۔ 37 جس کا تذکرہ آئندہ باب میں تفصیل سے آئے گا۔

وفات:

عبدالرحمن نے وسط ماہ ربیع الاول 238ھ 852ء میں بائیس سال کی عمر میں وفات پائی۔ 38

اولاد و جانشین:

عبدالرحمن کے پیتائیس لڑکے تھے اور ایک روایت میں ایک سو پچاس لڑکے اور پچاس لڑکیاں کہی گئی ہیں۔ اپنے بڑے لڑکے محمد کو اس کا اپنا ولی عہد مقرر کیا تھا۔ اس انتخاب سے اس کی محبوبہ ملکہ طروب کو اتفاق نہ تھا۔ وہ اپنے بیٹے عبداللہ کو اندلس کا حکمران دیکھنا چاہتی تھی۔ اس نے اس کے ولی عہد بنائے جانے کی کوششیں کیں۔ مگر عبدالرحمن نے طروب سے والہانہ شیفگی رکھنے کے باوجود اس کی مرضی پوری نہیں کی۔ طروب نے محمد کو راہ سے بنانے کے لیے اہل قصر کو اپنی طرف مائل کرنا شروع کیا اور داد و دہش سے اپنا ہم نوا بنایا۔ قصر کے موالی اس کے ہم نوا ہو گئے۔ یہاں تک کہ 236ھ 850ء میں جب محمد کی طبیعت کچھ ناساز ہوئی تو اس نے اپنے ایک وفادار غلام نصر سے ساز باز کیا اور محمد کو زہر کھلا کر اس کا کام تمام کر دینے کا فیصلہ کیا۔ نصر بھی محمد سے خوش نہ تھا۔ اس لیے وہ اس سنگین جرم کے مرتکب ہونے پر آمادہ ہو گیا۔

چنانچہ نصر شاہی طبیب حروانی کے مطب میں پہنچا اس کو ایک ہزار دینار دے کر اس سے زہر قاتل کی شیشی حاصل کر لی۔ طبیب کو اندازہ ہو گیا تھا کہ یہ نصر شاہی کے کسی راز سر بستہ کی کوئی کڑی ہے۔ لیکن نصر کو دربار میں جو رسوخ اصل تھا اس کا یہ اقتضاء نہ تھا کہ وہ کوئی خطرہ قبول کئے بغیر اس راز کو فاش کر دے یا نصر کو زہر کی شیشی دینے سے انکار کر دے۔ اس لیے اس نے خاموشی سے زہر کی شیشی نصر کے حوالہ کر دی اس کے ساتھ عبدالرحمن کو ایک خادمہ کے ذریعہ رازداری سے مطلع کرادیا کہ زہر قاتل کی شیشی شاہی محل میں جارہی ہے۔ چنانچہ دوسری صبح کو جب نصر زہر کی وہ شیشی دوا کے نام سے محمد کے پاس لے کر آیا تو وہاں پر عبدالرحمن کو موجود پایا۔ عبدالرحمن نے وہ شیشی نصر کے ہاتھ سے اپنے ہاتھ میں لے لی اور نصر سے کہا کہ اس میں سے پہلے وہ تھوڑی سی دوا خود پی لے اس کے بعد مریض کو پلائی جائے گی۔ نصر کے لیے یہ شاہی حکم تھا اور معاملہ کی پوری نزاکت اس کے سامنے تھی۔ حکم سے سرتابی کرنا ممکن نہ تھا۔ چنانچہ اس نے دوا کے چند قطرے اپنے حلق سے فرو کئے۔ پھر موقع نکال کر بجلت کے ساتھ طبیب کے مطب میں دوڑ آیا کہ اسے اس زہر کا تریاق مہیا کیا جائے۔ طبیب نے تریاق اس کے حوالہ کیا۔ مگر زہر اپنا کام کر چکا تھا۔ تھوڑی

دیر کے بعد نصر کے محل میں اس کی لاش پڑی ہوئی تھی۔ اس کی لاش کے ساتھ طروب کی دلی تمنا بھی ہمیشہ کے لیے دفن ہو گئی۔ 39

عہد حکومت:

عبدالرحمن نے اکتیس سال تین مہینے حکمرانی کی۔ اس کا زمانہ امن و عافیت کا دور سمجھا جاتا ہے۔ اس کے زمانہ میں دولت و ثروت کی بہتات رہی۔ ابن اثیر و ابن خلدون لکھتے ہیں:-

”اس کا زمانہ عافیت و سکون کا تھا۔ اس کے پاس دولت کی بہتات ہو گئی تھی“۔ 40

ابن القوطیہ کہتا ہے:-

”اس کی رعایا اس کے ساتھ خیر و خوبی کے ساتھ تھی“۔ 41

نظام حکومت:

اس نے سلطنت کے آئین و قوانین نئے سرے سے مرتب کئے۔ 42 وزراء کے اختیارات و مناصب مقرر کئے۔ وہ معاملات پر مشورہ دینے کے لیے باضابطہ قصر حکومت میں بلائے جاتے اور بحث و تجویس کے بعد ان کی رائے قبول کرتا۔ ابن القوطیہ لکھتا ہے:-

”عبدالرحمن پہلا شخص ہے جس نے وزراء کے قصر میں آنے جانے اور رایوں پر گفتگو کرنے کے وہ طریقے مرتب کیے جو آج تک جاری ہیں“۔

حسن اتفاق سے اس کے گرد غیر معمولی تدبیر و ذہانت کے لوگ وزراء کی حیثیت سے جمع ہو گئے تھے۔ ان میں سے ایک ”وزیر اعظم“ کی حیثیت رکھتا اور ”حاجب“ کے لقب سے یاد کیا جاتا تھا۔

ابن القوطیہ لکھتا ہے:-

”اس کے وزراء ایسے تھے کہ اس سے پہلے اور اس کے بعد حکمرانوں کے پاس جمع نہیں ہوئے“۔ 43

حجابت کے عہدہ پر عبدالاکریم بن مغیث سرفراز تھا۔ دوسرے وزراء میں عیسیٰ بن شہید، یوسف بن بخت، عبداللہ بن امیہ بن یزید اور عبدالرحمن بن رستم تھے۔ عبدالاکریم بن مغیث نے عبدالرحمن کے اوائل زمانہ حکومت میں وفات پائی تو

دیگر وزراء میں اس عہدہ پر سرفراز کئے جانے کے لیے باہم کشمکش پیدا ہوئی۔ ان میں سے کوئی بھی دوسرے کے حق میں دست بردار ہونے کے لیے آمادہ نہیں ہوا۔ عبدالرحمن نے یہ کشمکش دیکھ کر خزانہ یعنی افسران خزانہ میں سے کسی کو اس عہدہ پر مامور کرنے کا فیصلہ کیا۔ چنانچہ اس زمانہ میں شاہی خزانہ کے جتنے مقتدر افسر تھے ان میں قرعہ اندازی کی گئی۔ مہران بن عبد ربہ کے نام قرعہ نکلا اور وہ اس عہدہ پر مامور کر دیا گیا۔

مہران بن عبد ربہ چند سال عہدہ پر مامور رہا۔ اس کی وفات کے بعد عبدالرحمن بن خاتم حاجب بنایا گیا۔ جب اس نے بھی وفات پائی تو حاجب کا عہدہ عیسیٰ بن شہید اور عبدالرحمن بن رستم کے درمیان مشترک کر دیا گیا۔ پھر ابن رستم کی وفات کے بعد عیسیٰ بن شہید تنہا اس منصب کا ذمہ دار رہا اور عبدالرحمن کے آخر دور حکومت تک وہی مامور رہا اور اس کے جانشین امیر محمد کے زمانہ میں بھی ابتدائی دو سال اس منصب کے فرائض انجام دیئے۔ 44

پھر آگے چل کر ان وزراء میں ایک خاص واقعہ سے ایک وزیر کا اور اضافہ ہوا۔ قرطبہ کی ولایت کے متعلق عبدالرحمن کے پاس یکے بعد دیگرے شکایتیں آتی رہیں اور وہ والی کو بدلتا گیا۔ آخر میں اس نے قسم کھالی کہ وہ کسی باشندہ قرطبہ کو یہ عہدہ سپرد نہیں کرے گا۔ آخری مرتبہ جب جگہ خالی ہوئی تو اس کے سامنے ایک شخص محمد بن سلم کی توصیف کی گئی جو مضافات قرطبہ کا رہنے والا اور دیانت، تدبیر اور اخلاق و تواضع سے متصف تھا۔ عبدالرحمن نے اس کو قرطبہ کا والی بنادیا۔

حسن اتفاق کہ جب وہ اس عہدہ پر مامور ہو کر پہلے دن شہر سے شاہی محل میں جانے لگا تو اس کو اطلاع دی گئی کہ قصابین کے محلہ میں ایک مقتول بورے میں بند پڑا ہے۔ اس نے لاش کے لانے کا حکم دیا۔ جب لاش لائی گئی تو محل کے سامنے محن میں اس کو رکھنے کا حکم دیا کہ شاید گزرنے والوں میں سے اس کو کوئی پہچان سکے اور اس بورے کو اپنے پاس منگایا۔ دیکھا تو بالکل نیا تھا۔ اس نے چٹائی بننے والوں اور ہاتھ سے دوسرے کام کرنے والوں کو جمع کرنے کا حکم دیا۔ جب سب لوگ جمع ہو گئے تو اس نے پوچھا کہ بورے وغیرہ جو بنائے جاتے ہیں وہ لوگوں کے ہاتھ سے ایک قسم کے تیار ہوتے ہیں یا ہاتھ کی صفائی کے لحاظ سے ان میں کچھ فرق ہوتا ہے۔ ان لوگوں نے جواب دیا کہ ہم لوگ ایک دوسرے کے بنائے ہوئے بوروں کو ایک دوسرے سے تمیز کر سکتے ہیں۔ اس کے بعد اس نے اس بورے

کوان کے سامنے رکھا۔ لوگوں نے اس کو دیکھ کر بتایا کہ یہ فلاں شخص کے ہاتھ کا بنا ہوا ہے اور وہ اس جماعت میں موجود ہے۔ چنانچہ اس شخص کو سامنے لایا گیا اس نے اقرار کیا کہ یہ اسی کے ہاتھ کا بنا ہوا ہے اور اس کو کل ایک نو جوان ہمارے یہاں سے خریدا ہے جو شاہی خدام کا پر تلہ لگائے ہوئے تھا اور وہ اس قسم کی ہیئت و حلیہ کا آدمی تھا۔ پولیس کے آدمی موجود تھے۔ ان لوگوں نے قیاس سے بتایا کہ فلاں شاہی خدمت گزار ہے جو رصافہ میں قیام رکھتا ہے۔ چنانچہ پولیس نے اس کے مکان پر پہنچ کر خانہ تلاشی لی تو مقتول کے کپڑے برآمد ہو گئے۔

تفتیش جرائم کے اس عاقلانہ طریقہ کی اطلاع عبدالرحمن کو ملی تو وہ اس سے بہت خوش ہوا اور اس کو ولایت قرطبہ کی ذمہ داریوں کے ساتھ وزارت کی ذمہ داریوں میں بھی شریک کر دیا اور وزراء کی مجلس میں اس کی رائیں بڑی وقعت رکھنے لگیں۔ 45

یہ وزراء عبدالرحمن کے سامنے بڑی آزادی سے اپنی رائیں سے پیش کرتے تھے۔ ایک مرتبہ اس نے اپنی ایک کنیز کے لیے ایک لاکھ دینار کے زیورات کے دینے کا حکم دیا تو اس سے کہا گیا کہ ”اتنی بڑی رقم کو ملک کے خزانہ سے نکالنا مناسب نہیں ہے۔“ عبدالرحمن نے حکم کے عہد حکومت کے واقعات کا لحاظ رکھ کر بھی اپنی زندگی کے لیے راہیں متعین کی تھیں۔ چنانچہ جیسا کہ آگے آئے گا ایک طرف وہ علمائے دین و صلحائے امت کے دینی مشوروں کو خاص وقعت دیتا تو دوسری طرف حکم کے خلاف عوام اپنے مذہبی جوش و خروش میں جو کچھ کر گزرتے تھے۔ ان سے بچنے کی تدبیریں بھی کیں۔ چنانچہ وہ عوام کی نگاہوں سے چھپ گیا تھا نہ وہ سراء پر وہ شاہی میں باریاب ہو سکتے تھے نہ وہ ان کے سامنے آتا تھا۔ اس لیے سلطنت کے تمام معاملات براہ راست وزراء ہی کے ہاتھوں سے انجام پاتے تھے۔ ان میں سب سے زیادہ اختیارات حاجب یعنی وزیر اعظم کو حاصل تھے۔ 46

سلطنت کے اہم مناصب پر تقرریاں براہ راست عبدالرحمن کے ہاتھوں سے ہوتی تھیں۔ ایک مرتبہ موالی میں سے ایک نے کسی اہم عہدہ پر مامور کئے جانے کی عرضی لکھ کر دی۔ عبدالرحمن کی نظر میں وہ اس عہدہ کے لائق نہ تھا۔ اس نے عرضی کے نیچے لکھ دیا کہ جو شخص کسی خدمت کا اہل نہ ہو۔ اس سے اس کی محرومی اولیٰ ہے۔ 47

عبدالرحمن کا نقش خاتم ”عابد الرحمن بقضاء اللہ راض“ تھا۔ 48

### صیغہ مالیات:

عبدالرحمن نے مالیات کا شعبہ مستقلاً قائم کیا تھا اور ممتاز رباب دانش خزانہ کے افسر مقرر کئے گئے تھے۔ افسران خزانہ میں جنہیں خزان کہا جاتا تھا، موسیٰ بن جدیر، ابن السبیل، ملقب بہ غازی، طاہر بن ابی ہارون اور مہران بن عبد ربہ بربری تھے۔ ان میں سے اول الذکر کو ”شیخ الخزان“ کہا جاتا تھا، یعنی وہ شعبہ مالیات کا حاکم اعلیٰ تھا اور آخر الذکر جیسا کہ اوپر گزرا، عبدالکریم حاجب کی وفات کے بعد قرعہ اندازی سے حجابت کے عہدہ پر سرفراز ہو گیا تھا۔ 49

یہ افسران خزانہ اپنے فرائض بڑی خوبی سے انجام دیتے تھے۔ ایک مرتبہ عبدالرحمن رئیس المغننین زریاب کے ایک گانے سے خوش ہو کر اس قدر وارفتہ ہوا کہ تیس ہزار دینار انعام دینے کا حکم دے دیا۔ صاحب الرسائل یہ فرمان لے کر افسران خزانہ کے پاس آیا۔ اس زمانہ میں مذکورہ بالا افسران خزانہ اپنے عہدوں پر مامور تھے۔ اس حکم کے وصول ہونے پر ان لوگوں میں سے ہر ایک نے دوسرے کی طرف دیکھا۔ موسیٰ بن جدیر شیخ الخزان نے اپنے رفقاء سے دریافت کیا کہ ”کیا کہتے ہو؟“ ان لوگوں نے کہا کہ ہم لوگ آپ کی رائے کے ساتھ ہیں۔ اس پر شیخ الخزان نے صاحب الرسائل سے کہا کہ ”اگر ہم لوگ امیر کے اللہ تعالیٰ ان کو قائم رکھے خزانہ دار ہیں تو اس کے ساتھ ہم لوگ مسلمانوں کے خزانہ کے بھی امین ہیں۔ ان کے اموال کی تحصیل کرتے ہیں اور انہی کے مصالحوں میں خرچ کرتے ہیں۔ انہیں واللہ اس قسم کا خرچ نہیں کیا جاسکتا۔ اور ہم میں سے کوئی بھی اس پر راضی نہیں کہ کل وہ اپنے صحیفہ میں یہ لکھا دیکھے کہ ہم نے مسلمانوں سے تین ہزار مال تحصیل کیا اور اس کو ایک گانے والے کے ایک گانے کے صلہ میں دے دیا۔ امیر سے جا کر کہو کہ خداوند اس کو قائم رکھے یہ رقم وہ اپنی اس رقم میں سے ادا کرے جو اس کے پاس موجود ہو۔“

صاحب الرسائل اس جواب سے ناخوش ہو کر شاہی محل کی طرف لوٹا۔ سراپردے کے باہر جو افسر متعین تھا۔ اس سے کہا کہ خزان نے منافقت کی۔ پھر پیغام سنایا۔ وہ افسر سراپردہ کے اندر گیا اور اس نے بھی انہی لفظوں میں امیر کو روداد سنائی۔ زریاب محل میں موجود تھا۔ اس سے نہ رہا گیا۔ اس نے کہا ”یہ کون سی قسم کی اطاعت ہے۔ عبدالرحمن نے جواب میں کہا کہ یہ صحیح اطاعت ہے۔ میں نے یہ منصب ایسے احکام کے اقتال کے لیے ان

کے سپرد نہیں کیا ہے۔ جو کچھ انہوں نے کہلوا یا ہے۔ اس میں وہ سچے ہیں۔ اس کے بعد یہ رقم اس نے اپنے پاس سے زریاب کو دلوادی۔ 50

اس کے زمانہ میں اندلس کا سالانہ خراج چھ لاکھ دینار سے دس لاکھ تک پہنچ گیا۔ 51 حالانکہ اس کے زمانہ میں چند آفات ارضی و سماوی بھی نازل ہوئیں۔ چنانچہ آغاز حکومت کے ساتھ 207ھ 822ء میں سخت قحط پڑا۔ پھر 212ھ 827ء میں اتنی زیادہ بارش ہوئی کہ سیلاب آ گیا۔ بہت سے سرحدی شہروں کی شہر چٹاں منہدم ہو گئیں اور سر قسط کا پل ٹوٹ گیا۔ پھر 232ھ 847ء میں امساک باراں سے ایسا سخت قحط پڑا کہ غلہ کا ایک دانہ بھی اندلس میں پیدا نہ ہو سکا۔ درختوں کی پتیاں خشک ہو گئیں اور بہت سے آدمی ضائع ہو گئے۔ موبیشیوں کا نقصان ہوا۔ سال کے آخر میں بارش ہوئی تو قحط کی مصیبت دور ہوئی۔ اس کے بعد 235ھ 849ء میں بارش اتنی زیادہ ہوئی کہ ایک ساتھ بہت سے دریا جوش میں آ گئے۔ اور عام تباہی و بربادی پھیلی کہ استجہ کا پل برباد ہو گیا۔ تاجروں کی پن چکیاں ضائع ہو گئیں۔ اسی طرح بہت سے گاؤں غرقاب ہو گئے۔ دریائے اشبیلیہ سے سولہ گاؤں برباد ہوئے۔ دریائے تاجہ کے سیلاب سے اٹھارہ قریے تہ آب ہو گئے اور تیس میل تک کی زمین پانی سے ڈوب گئی۔ 52ھ یاس ہمد محض اس کے حسن انتظام سے اس کے زمانہ میں اندلس میں دولت کی ایسی بہتات رہی کہ اس کی نظیر اس سے پہلے نہیں گزری تھی۔ 53ھ

صیغہ فوج:

حکم کے زمانہ میں فوج کا جو نظام قائم ہو گیا تھا، عبدالرحمن نے اس کو برقرار رکھا۔ اندلس کی داخلی ضرورتوں میں صحیح معنوں میں صرف دومرتبہ ماردہ و طلیطلہ کی بغاوتوں میں فوج سے کام لینے کی ضرورت پیش آئی۔ لیکن غیر ملکی ہمیں اس کے زمانہ میں غیر معمولی طور پر انجام پائیں۔ وہ التزام سے عیسوی ممالک کے تاخت و تاراج کے لیے فوج کشی کرتا رہا اور باوجودیکہ وہ عوام سے پردہ میں رہ کر زندگی گزارتا تھا۔ لیکن فوجی مہموں میں وہ ناغہ کر کے شریک ہوتا تھا۔ ابن القوطیہ لکھتا ہے:-

”دار الحرب میں اس کی لڑائیاں جاری رہتی تھیں۔ ایک مرتبہ بذات خود فوج لے کر جاتا اور ایک مرتبہ اپنے سالاروں کو بھیجتا۔ 54

اس کے عہد میں سپہ سالاری کے فرائض اس کے ولی عہد محمد اور دوسرے لڑکے

منذر وغیرہ اور حاجب عبدالکریم بن مغیث وغیرہ انجام دیتے رہے۔ اس کے ساتھ سرحدی صوبہ کے والی فروتن بن موسیٰ اور موسیٰ بن مغیرہ نے بھی سپہ سالاری کی اہم خدمات انجام دیں۔ سرحدی صوبہ پہلے کی طرح اس کے عہد میں بھی نسبتاً زیادہ آزاد رہا اور سرحد کی حفاظت کی خدمت اس زمانہ میں بھی خاص طور پر اسی کے سپرد رہی۔

صیغہ قضاء:

عہدہ قضاء پر حکم کے زمانہ میں قاضی سعید بن محمد بن بشیر مامور تھے۔ عبدالرحمن کے ابتدائی عہد میں وہ اپنے عہدہ پر برقرار رہے۔ عبدالرحمن نے اپنے دور حکومت میں قرطبہ کے علماء و صلحاء سے اپنے تعلقات استوار کر لئے تھے۔ خصوصاً شیخ یحییٰ بن یحییٰ سے بقول ابن القوطیہ: ایسے غیر معمولی عقیدت و احترام سے پیش آتا تھا۔ جیسا ایک سعادت مند بیٹا اپنے بوڑھے باپ کے سامنے ہوتا ہے اس لیے عبدالرحمن قضاء کے تقرر میں شیخ یحییٰ بن یحییٰ کے مشورے حاصل کر لیتا تھا اور کبھی ایسا بھی ہوا کہ شیخ یحییٰ کے مشورہ سے بعض قضاة معزول کئے گئے۔

چنانچہ عبدالرحمن کے عہد میں حسب ذیل مختلف اہل علم اس منصب پر یکے بعد دیگر سرفراز ہوئے۔

1- سعید بن محمد بن بشیر

2- محمد بن شراحیل معافری اندلس کے خانوادہ بنو شراحیل کے جد اعلیٰ تھے

3- ابو عمر بن بشیر

4- فرج بن کنانہ شدونی

5- یحییٰ بن معمر لاهانی اشبیلی شیخ یحییٰ کے پاس ان کی شکایت پہنچی جس کی وجہ سے معزول کر دیئے گئے

6- اسوار بن عقبہ جیانی

7- صفوان قرشی

8- احمد بن زیاد جو بنو زیاد کے جد تھے۔

9- یحییٰ بن مغیر اشبیلی دوبارہ اس منصب پر سرفراز کئے گئے۔

10- یحنا بن عثمان جیانی انہوں نے قبول قضا سے معذرت چاہی پھر تولیت



منظور کر لینے کے بعد سبکدوش کئے گئے۔

11- معاذ بن عثمان جیانی اپنے بھائی یحیٰی کی سبکدوشی کے بعد مامور ہوئے۔

12- سعید بن سلیمان غافقی بلوٹی یہ عبدالرحمن کے عہد کے آخری قاضی تھے۔ 55

علم و فضل:

عبدالرحمن ثانی کو علم دین، علوم عقلیہ اور ادب و شعر سے مناسبت حاصل تھی۔

ابن اثیر لکھتا ہے:-

”وہ ادیب و شاعر تھا اور علوم شرعیہ اور ان کے علاوہ علوم فلاسفہ کا عالم

تھا۔“ 56

مجموعہ اخبار اندلس میں ہے:-

”اس کو ادب، فقہ، حفظ قرآن اور روایت و حدیث میں حصہ عطا ہوا

تھا۔“ 57

اس لیے وہ اہل علم و ادب کی عزت افزائی اور داد و دہش سے

قدردانی کرتا تھا۔

ابن القوطیہ لکھتا ہے:-

”اس نے اپنی حکومت میں اہل علم و ادب و شعر کی عزت و اکرام کرنا

اور ان کی تمام و کمال حاجت روائی کرنا اپنا شعار بنایا۔ 58

جیسا کہ گزرا، اہل علم میں سے شیخ ابو محمد یحییٰ بن یحییٰ بن کثیر و بن و سلاس کو غیر

معمولی منزلت حاصل تھی۔ وہ طنز کے بربری خاندان مسمودہ میں سے تھے ان کے اجداد میں

و سلاس یزید بن ابو عامر لیثی کے ہاتھ پر اسلام لائے تھے اور اسی نسبت سے یحییٰ لیثی کہے

گئے۔

شیخ یحییٰ نے تحصیل علم کے لیے مشرق کے دو سفر کیے۔ ابتداء زیاد سے موطا امام

مالک سنی اور یحییٰ بن مضر سے احادیث کی تحصیل کی۔ پھر وہ حج کے لیے روانہ ہوئے۔ اس

سے فارغ ہو کر اٹھائیس سال کی عمر میں 179ھ 795ء میں امام مالک کی مسند درس کے

سامنے حاضر ہوئے اور موطا کی تحصیل کی۔ صرف کتاب الاعتکاف کے چند ابواب ان سے

نہن سکے۔ اس کی روایت وہ زیاد کے واسطے سے کرتے تھے۔ امام مالک کے جنازہ میں یہ

شریک تھے۔ ان کے شیوخ میں تافع بن ابونعیم قاری، ابن عیہ لیث اور ابن وہب بھی

ہیں۔ مؤخر الذکر سے ان کی موطا اور جامع سنی۔ انہوں نے دوسرے سفر میں خاص

طور پر ابن القاسم سے استفادہ کیا۔ ان سے فقہ کی تحصیل کی اور دس مختلف کتابیں

انہوں نے ان کو ودیعت کیں۔ اور اپنی کتب سماع کو بھی ان سے حاصل کیا۔ بہت سے

علوم و فنون میں مہارت حاصل کر کے یہ اندلس واپس آئے اور یہاں منزلت کی

نگاہوں سے دیکھے گئے۔ اور اندلس میں فتاویٰ کے لیے عیسیٰ بن دینار کے بعد انہی کی

رائے مسند سمجھی جانے لگی۔

شیخ یحییٰ اپنی عقل و دانائی میں ممتاز سمجھے جاتے تھے۔ ابن لبانہ کا یہ قول گزر چکا ہے

کہ اندلس کے فقیہ عیسیٰ بن دینار ہیں۔ اس کے عالم ابن حبیب اور اس کے عاقل یحییٰ ہیں۔

انہیں عاقل کا لقب امام مالک نے عطا فرمایا تھا۔ وہ ان کی حکمت و دانائی سے بہت خوش

تھے۔ ابن فرحون کہتے ہیں کہ اندلس میں علم کی ریاست ان ہی کی طرف پہنچی۔

شیخ یحییٰ کا بیان ہے کہ تحصیل علم سے فراغت کے بعد جب یہ امام مالک سے

رخصت ہونے لگے تو انہوں نے نصیحت حاصل کرنے کی استدعا کی۔ امام مالک نے فرمایا

”اللہ تعالیٰ اس کی کتاب مسلمانوں کے ائمہ اور ان کے عوام کے لیے تم پر نصیحت و اخلاص

فرض ہے۔ اسی قسم کی تلقین زیادہ سے بھی انہیں کی۔ 59

چنانچہ ان کی زندگی میں یہ نصائح ان کی نظروں کے سامنے رہے۔ اسی لیے حکم

کے زمانہ میں جب اس نے بے راہ روی اختیار کی تو اندلس کی اسلامی سیاست میں انہوں

نے نمایاں حصہ لیا اور وہ واقعات پیش آئے جو گزر چکے ہیں۔ ان ہی اقدامات کا نتیجہ تھا کہ

عبدالرحمن نے سریر آرائے حکومت ہونے کے بعد ان کی ہدایات کو اپنی زندگی کے لیے

مشعل راہ بنایا۔ مسلمانوں کے معاملات ان کی رائے سے طے کرتا تھا۔ ملک میں اخلاص و

دین داری کا جذبہ نئے سرے سے بیدار ہوا اور عام طور سے عبدالرحمن کا عہد حکومت اسلام

کی تعلیمات کے خلاف نہ گزرا۔ 60

ابن القوطیہ کا بیان ہے کہ ”شیخ یحییٰ کو عبدالرحمن کے دربار میں غیر معمولی منزلت

حاصل تھی۔ وہ قضاة کو ان کے مشورہ کے بغیر مقرر نہیں کرتا تھا۔ 61

شیخ یحییٰ نے ماہ رجب 234ھ 848ء میں بیاسی سال کی عمر میں وفات پائی۔ 62

اہل ادب میں عبید اللہ بن قزمان کو امتیاز حاصل تھا۔ یہ عبدالرحمن الداخل کے موٹی بدر کا پوتا تھا۔ عبدالرحمن ثانی کی بارگاہ میں اس کو غیر معمولی تقرب حاصل تھا۔ 63 وہ اندلس میں اس دور کے قادر الکلام شعراء میں جانا جاتا تھا اور لطف صحبت کی مجلسوں میں خاص طور پر شریک رہتا تھا۔ ایک مرتبہ زریاب نے عباس بن اخف کے دو شعر گائے۔ عبدالرحمن نے کہا کہ دوسرا شعر پہلے شعر سے منقطع ہے۔ ان دونوں کے درمیان ایک شعر کی ضرورت ہے جس کو مغنی کا کر متصل کر سکے۔ عبید اللہ نے برجستہ ایک شعر کہہ کر عبدالرحمن کی خدمت میں پیش کیا جس کو سن کر وہ بہت محضوظ ہوا اور خلعت سے سرفراز کیا۔ 64

ایک مرتبہ عبید اللہ بن قزمان اپنی کسی جائیداد کی دیکھ بھال کے لیے ایک دن قرطبہ سے باہر گیا۔ اس کی عدم موجودگی میں عبدالرحمن کی طبیعت پر کیف و نشاط طاری ہوا۔ اور وہ ندعاء کو ساتھ لے کر آیا۔ باہر نکلا۔ شعر و شاعری کی مجلس گرم ہوئی اور عبدالرحمن نے ہر شاعر کو دو سے پانچ سو تک انعام عطا کیا۔ عبدالرحمن نے اسی نظم پر اسی کو بھی صلہ دینے کا حکم دیا اور جواب میں چند شعر لکھ دیئے۔ 65

اس عہد کا دوسرا قابل ذکر شاعر عبدالرحمن بن شمر ہے۔ اس کو عبدالرحمن کی بارگاہ میں رسوخ حاصل تھا۔ ایک مرتبہ ایک کنیز کے حسن و جمال کا ذکر چھیڑا ہوا تھا۔ ابن شمر مجلس میں موجود تھا۔ عبدالرحمن نے کہا کیا تم اس کے متعلق کچھ کہہ سکتے ہو۔ ابن شمر نے فی البدیہہ اس کی شان میں چند شعر کہے۔

عبدالرحمن کی طبیعت بھی اس وقت موزوں تھی۔ فی البدیہہ اس نے بھی اسی زمین وقافیہ میں چند شعر کہے۔ پھر ابن شمر کو پانچ سو کی تھیلی دینے کا حکم دیا۔ تھیلی دے دی گئی۔ راہ میں خدمت گار نے جو تھیلی لیے جا رہا تھا ابن شمر سے پوچھا رات چاند کہاں رہا۔ اس نے برجستہ کہا تمہاری آستین کے نیچے ہے۔ 66

عبدالرحمن نے علوم و فنون کی ترقی کے لیے درس گاہوں کی سرپرستی دینی و عقلی علوم پڑھنے اور پڑھانے والوں کے وظائف مقرر کئے اور صنعت و حرفت کے ترقی دینے کی بھی راہیں نکالیں۔

مجموعی حیثیت سے اس کے عہد میں مختلف علوم و فنون کو غیر معمولی ترقی حاصل ہوئی۔ 67

### تعمیرات:

عبدالرحمن فنون لطیفہ کا قدردان اور حسن کا پرستار تھا۔ اس نے فنون جمیلہ کی دوسری شاخوں تعمیر و موسیقی وغیرہ میں عملی دلچسپی لی۔ اس نے اندلس کی تعمیرات میں بہت سے اضافے کئے۔ چنانچہ تعمیرات میں اس کے عہد کی بہت سی یادگاریں ہیں۔ عالی شان محلات و قصور حمام حوض اور سیرگاہیں بنوائیں جن میں جابجا فوارے چلتے تھے اور ان میں بڑے اہتمام سے پہاڑوں کے چشمہ سے پانی پہنچایا۔ بکثرت باغ لگوائے۔ نئی سڑکیں بنوائیں پرانی سڑکوں کی مرمت کرائی۔ سیلاب سے جوہلی اور شہر پناہیں مسمار ہوئیں ان کو نئے سرے سے بنوایا۔

مین پول لکھتا ہے:-

”نئے سلطان نے قرطبہ کو بغداد ثانی بنا دیا۔ اس نے محلات تعمیر کئے باغ لگائے اور قرطبہ کو مسجدوں اور عالی شان عمارتوں سے زینت دی اور پل تعمیر کرائے۔ 68

قرطبہ کی جامع مسجد میں دو رواق اضافہ کئے۔ یہ اضافے امیر ہشام کے بنائے ہوئے دالانوں میں قبلہ کی طرف اس طرح کیے گئے تھے کہ دس دس ستونوں کی صفوں کے ساتھ دالان در دالان ہو گئے۔ اس طرح مسجد کے مستقف حصہ صدر میں اب آٹھ کے بجائے پندرہ دالان در دالان ہو گئے۔ یہ اضافہ قبلہ کی سمت میں ہوا تھا اس لیے قبلہ کی دیوار آگے بڑھا کہ بنائی گئی اور محراب مقصورہ اور بادشاہ کے داخلہ کا دروازہ بھی نیا بنوایا گیا۔ 69 جامع قرطبہ کا یہ اضافہ عبدالرحمن کے عہد میں تقریباً پورا ہو گیا تھا۔ صرف تھوڑا سا کام باقی تھا جو امیر محمد کے زمانہ میں تکمیل کو پہنچا۔ اسی طرح اس نے اشبیلیہ میں اس شہر کی شایان شان جامع مسجد تیار کی اور اشبیلیہ کی فصیل کی تعمیر و تجدید کا تذکرہ پہلے گزر چکا ہے۔ اسی طرح اپنی سلطنت کے آغاز 210ھ 825ء میں اس نے جیان میں ایک جامع مسجد تیار کرائی تھی۔ 70

## اخلاق و عادات:

فنون جلیلہ سے اس کی یہ دلچسپی اس کی عام زندگی کے مظاہر میں بھی آشکار تھی۔ وہ طبعا حسن پرست تھا اور حسین عورتوں سے غیر معمولی شغف رکھتا تھا۔ حسین عورتوں کے جھرمٹ میں رہا کرتا، طروب، مدثر شفاء، قلم اس کی حسین و جمیل کنیزیں تھیں۔ جن سے وہ محبت رکھتا تھا اور اس کے حسن و عشق کی داستانیں لوگوں کی زبانوں پر تھیں۔

ابن اثیر لکھتا ہے:-

”وہ ادیب و شاعر تھا اور وہ ان چند لوگوں میں سے تھا جنہوں نے کنیزوں سے عشق کیا۔ اس کی ایک کنیز طروب نام کی تھی جس سے وہ عشق کرتا تھا اور اس کے عشق کی داستانیں مشہور ہوئیں۔ 71

مقری لکھتا ہے:-

”اس کی طبیعت کا میلان عورتوں کی جانب بہت زیادہ تھا اور اپنی کنیز طروب کا والدہ شیدا تھا اور اس راہ میں اس نے بڑی تکلیفیں بھی اٹھائیں۔“

اگر کبھی قرطبہ سے باہر جاتا اور سفر میں زیادہ دن لگ جاتے تو یہ جدائی اس کو شاق گزرتی۔ جلیقیہ کے میدان جنگ سے طروب کے نام پر شوقِ نظمیں لکھ کر بھیجا کرتا تھا۔ ایک مرتبہ وہ کسی بات پر اس سے خفا ہو گئی۔ عبدالرحمن نے اس کو بلا بھیجا۔ اس نے آنے سے انکار کیا کہ خواہ اس کی پاداش میں جو کچھ بھگتنا پڑے۔ عبدالرحمن نے خود اس کے محل میں جانا چاہا۔ اس نے دروازے بند کر لیے۔ پیش خدمتوں نے دروازہ توڑنے کی اجازت چاہی۔ عبدالرحمن نے منع کیا اور دروازے پر دینار کی تھیلیوں کا ڈھیر لگا دینے کا حکم دیا۔ چنانچہ دینار کی تھیلیاں دروازہ پر نیچے سے اوپر تک جن دی گئیں۔ پھر عبدالرحمن خود پہنچا اور خوشامد کر کے یہ کہہ کر دروازہ کھولنے پر راضی کیا کہ دینار کی تھیلیاں اس کے قدموں پر نثار ہیں۔ طروب ناز برداری کا امتحان لے کر خوش ہو گئی۔ دروازہ کھلا۔ دینار کی تھیلیاں جن میں تقریباً بیس ہزار دینار تھے اس پر نچھاور ہوئیں اور وہ عبدالرحمن کے قدموں سے آ گئی۔

ایک مرتبہ اس نے ایک لاکھ دینار کا ایک زیور اس کو عطا کیا۔ وزراء کو یہ شاق گزرا کہ شاہی خزانہ کی ایسی خطیر رقم ایک کنیز کو نذر کر دی جائے۔ عبدالرحمن نے کہا یہ جس کے جسم پر زینت بنے گا وہ اس سے بھی زیادہ بیش قیمت اور بے بہا ہو رہے۔ کیا روئے زمین

پر اس کے حسن و جمال کے دیدار سے بھی زیادہ کسی چیز میں آنکھوں کے لیے ٹھنڈک ہوگی۔ پھر ابن شمر کی طرف متوجہ ہوا۔ اس نے فی البدیہہ چند شعر کہے اور انعام سے نوازا گیا۔

اس کی ایک دوسری کنیز مدثرہ تھی اس کو آزاد کر کے اس سے نکاح کر لیا تھا۔ اسی طرح اس کی ایک محبوبہ شفاء تھی۔ ایک اور محبوبہ کا نام قلم تھا۔ وہ حسن و جمال کے زیور سے آراستہ ہونے کے علاوہ ادیبہ اور شاعرہ تھی اور فنِ خطاطی میں کمال رکھتی تھی۔

لیکن عبدالرحمن نے ان کنیزوں سے غیر معمولی تعلق خاطر رکھنے کے باوجود سیاسی معاملات میں ان کی مداخلت کبھی قبول نہیں کی۔ ولی عہد کی نازدگی کا واقعہ اس کی بہترین مثال ہے۔

عبدالرحمن کی رنگین زندگی کی دلچسپیوں میں موسیقی بھی شامل تھی۔ وہ گانا سننے کا بہت شائق تھا۔ گانے کی محفلیں اکثر منعقد ہوتی رہتی تھیں۔ اس عہد کا باکمال مغنی زریاب جس کا نام علی بن بن نافع تھا اسی کے عہد میں اس کی قدردانی سے اُندلس آیا۔ وہ مہدی کا غلام اور مشہور مغنی ابراہیم موصلی کا شاگرد رشید تھا۔ وہ ایک مرتبہ ہارون الرشید کے دربار میں حاضر ہوا۔ اس کا گانا سن کر ہارون الرشید ایسا گرویدہ ہوا کہ ابراہیم موصلی نے اس کو بغداد چھوڑ دینے پر مجبور کر دیا۔ اس نے خاموشی کے ساتھ مغرب کی راہ لی۔ قیروان آیا پھر یہاں سے اُندلس آنا چاہا۔ حکم نے اس کو اُندلس آنے کی دعوت دی۔ مگر اس کے آنے سے پہلے اس کا انتقال ہو گیا۔ عبدالرحمن اس کی پذیرائی کے لیے تیار تھا۔ چنانچہ 206ھ 821ء میں یہ اُندلس کے ساحل پر اتر ا۔ عبدالرحمن کی ہدایت کے مطابق عمال حکومت نے ہر مقام پر اس کا شاندار استقبال کیا۔ جب قرطبہ کے قریب آیا تو عبدالرحمن فوراً شوق میں خود استقبال کے لیے دوڑ نکلا۔ اور شاہی محل میں لا کر ٹھہرایا۔ پھر چالیس ہزار دینار سالانہ وظیفہ مقرر کر کے ایک عالی شان محل میں ٹھہرا دیا اور مختلف جائیدادیں اور جاگیریں عطا کیں۔ گانے کی مجلسوں میں کبھی اس کے کسی گانے سے بے حد محظوظ ہوتا تو ہزاروں ہزار انعام دے دیتا تھا۔ زریاب مستقل طور پر اس کے دامن دولت سے وابستہ رہا۔ اس کی بدولت اُندلس میں فنِ موسیقی کو غیر معمولی فروغ حاصل ہوا۔ کہا جاتا ہے کہ موسیقی کے دس ہزار راگ اس کو معلوم تھے۔ علوم و فنون کا ذوق بھی رکھتا تھا۔ نیز اس کے ہاتھوں اُندلس کی مجلسی زندگی میں بڑی تبدیلیاں اور اضافے ہوئے جن کی تفصیلات اپنے موقع پر آئیں گی۔ 72

عبدالرحمن کے جمالیات سے دلچسپی رکھنے کے اثرات اندلس کی مدنی زندگی میں نمایاں ہوئے۔ چنانچہ عام تہذیب و معاشرت، وضع قطع، تراش خراش، سیر و شکار اور خورش و پوش اور عام لباس میں نت نئے تکلفات اور شان و شکوہ پیدا ہوئے۔ دربار کو شاہانہ اہتمام سے سجایا گیا۔ امیر کی دستار میں طغرائے امتیاز بڑھایا گیا۔ غلام و خولجہ سرا، محل سرا اور دربار میں اپنے خاص لباسوں میں جن سے وہ پہچانے جاتے، پیش پیش رہے۔ عرب مؤرخین کہتے ہیں کہ وہ شاہان شان و شکوہ میں ولید بن عبدالملک کے مشابہ تھا۔ 73

عبدالرحمن طبعاً مخی و فیاض تھا۔ اس کے ساتھ چشم پوشی و درگزر سے بھی کام لیتا تھا۔ ایک مرتبہ دینار کے بہت سے تھیلے اس کے پاس رکھے ہوئے تھے۔ آنے والے اور چلے گئے۔ آخر میں ایک خولجہ سرا رہ گیا اور عبدالرحمن کو کچھ انگلہ آگئی۔ خولجہ سرا سمجھا کہ سو گیا ہے۔ اس نے ایک تھیلے پر اپنی آستیں رکھی اور اس میں سے کچھ رقم غائب کر دی۔ عبدالرحمن اس حرکت کو دیکھ رہا تھا۔ مگر خاموش رہا۔ کچھ دیر کے بعد صاحب الرسائل آئے اور تھیلیوں کا جائزہ لینے لگے۔ ایک تھیلا کھلا ہوا تھا۔ اس میں رقم کم نکلی۔ لوگ ایک دوسرے کی طرف مشتبہ نگاہوں سے دیکھنے لگے۔ عبدالرحمن نے کہا اس معاملہ کو چھوڑ دو۔ اس کو بہر حال لینے والے نے لے لیا۔ اسے اس نے دیکھ لیا ہے اور اس کے کہنے کی ضرورت نہیں سمجھتا۔

وہ اپنے انہی فضائل حمیدہ کی وجہ سے رعایا کی نظروں میں بہت محبوب تھا۔ 74  
عبدالرحمن اپنی دلچسپ رنگین زندگی کے ساتھ ساتھ نہایت پابند صوم و صلوة بھی تھا۔ اور شرعی اوامر و نواہی کا پاس و لحاظ رکھتا تھا۔ ایک مرتبہ رمضان میں ایک دن کا روزہ قضا ہوا۔ تو شیخ یحییٰ بن یحییٰ نے ساٹھ دن کے روزے کفارے میں رکھوائے۔ اس کے پابند شریعت ہونے کی وجہ سے عوام میں بھی دین داری پھیلی۔ لوگوں نے اس کی عشق بازی کو اس کی طبیعت کی کمزوری اور اس کی دین داری کو اس کی زندگی کا جو ہر سمجھا اور اس کے پرتو اور اثر سے عوام نے دین داری اور زہد و تقویٰ کو اپنی زندگی کا شعار بنایا۔ 75

### حوالہ جات و حواشی

- (1) ابن اثیر ج 6 ص 218, 273۔ ابن خلدون ج 4 ص 127۔
- (2) ابن اثیر ج 6 ص 282, 273, 271۔ ابن خلدون ج 4 ص 128۔
- (3) ابن اثیر ج 6 ص 289, 290۔ ابن خلدون ج 4 ص 128۔ مجموعہ اخبار اندلس ص 138, 139۔ افتتاح اندلس ص 167۔
- (4) ابن اثیر ج 6 ص 293, 294۔ ابن خلدون ج 4 ص 128۔
- (5) ابن اثیر ج 6 ص 313, 314۔
- (6) ابن اثیر ج 6 ص 336, 337۔
- (7) ابن اثیر ص 293۔
- (8) ص 286۔
- (9) ابن اثیر ج 7 ص 34۔
- (10) ابن اثیر ج 7 ص 34۔
- (11) ابن اثیر ص 38۔
- (12) ابن اثیر ص 43, 44۔
- (13) ابن اثیر ج 7 ص 11۔ فتح الطیب ج 1 ص 198۔ اخبار اندلس ج 1 ص 493۔
- (14) افتتاح اندلس ص 66۔
- (15) ابن اثیر ج 7 ص 112۔ فتح الطیب ج 1 ص 161۔ ابن خلدون ج 4 ص 129۔
- (16) افتتاح اندلس ص 65۔
- (17) افتتاح اندلس ص 67۔
- (18) اخبار اندلس ج 1 ص 481۔
- (19) فتح الطیب ج 1 ص 161۔ ابن اثیر ج 6 ص 372۔ ابن خلدون ج 4 ص 129۔
- (20) ابن اثیر ج 6 ص 282۔
- (21) ابن اثیر ج 6 ص 88۔
- (22) اخبار اندلس ج 1 ص 482۔ عربی مآخذ میں اس سفارت کا حال نظر سے نہیں گزرا۔



- (23) ابن خلدون ج 4 ص 130۔ فتح الطیب ج 1 ص 160۔ اخبار اندلس ج 1 ص 492۔ یحییٰ غزال کی جوابی سفارت میں جانے کا تذکرہ مسٹر اسکاٹ میکائل کے عہد میں بیان کرتے ہیں اور عربی مآخذ میں تصوف فلس کے زمانہ میں لکھا گیا ہے جس کو عرب ”فولفس“ لکھتے ہیں۔
- (24) ابن اثیر ج 6 ص 369۔ ابن خلدون ج 4 ص 129۔ فتح الطیب ج 1 ص 161۔ ہو سکتا ہے کہ وہ سفارت میکائل کے بجائے تصوف فلس ہی کے عہد میں آئی ہو۔ اور مسٹر اسکاٹ سے مسامت ہو گئی ہو۔ بہر حال دوما خدوں سے دو سفارتوں کا حال معلوم ہوا اس لیے متن میں علیحدہ علیحدہ تذکرہ کر دیا گیا۔
- (25) اخبار اندلس ج 1 ص 484۔ انسائیکلو پیڈیا ج 19 ص 282 (نوار) طبع یازدہم۔
- (26) ابن اثیر ج 6 ص 351، 361۔ فتح الطیب ج 1 ص 161۔ ابن خلدون ج 4 ص 129۔ اخبار اندلس ج 1 ص 486، 487۔
- (27) ابن اثیر ج 6 ص 361۔ فتح الطیب ج 1 ص 161۔ ابن خلدون ج 4 ص 129۔
- (28) اخبار اندلس ج 1 ص 488۔
- (29) ابن اثیر ج 6 ص 367۔ فتح الطیب ج 1 ص 161۔ ابن خلدون ج 4 ص 129۔
- (30) ابن اثیر ج 6 ص 377 اسنوری آف دی نیشن (ایپین) ج 36 ص 138۔ ویش کا بیان ہے کہ الفانسو کے دور میں مسلمانوں کا کوئی حملہ جلیقیہ پر نہیں ہوا۔ مگر یہ عرب مؤرخین کی تصریح کے خلاف ہے۔
- (31) ابن اثیر ج 6 ص 377۔ فتح الطیب ج 1 ص 161۔
- (32) غریبہ کے لڑائی میں مارے جانے کا تذکرہ ابن خلدون ابن اثیر اور مقری نے کیا ہے۔ ابن خلدون نے اس کو جبلو نہ کا حکمران اور مقری نے اس کو اس زمانہ کے بڑے عیسائی حکمرانوں میں سے لکھا ہے۔ مغربی مؤرخین کی تحریروں میں اس واقعہ کا تذکرہ نظر سے نہیں گزرا۔ گمان ہے کہ یہ مقتول غریبہ (885ء) کا جو نوار کے حکمرانوں میں سے ہے مورث اعلیٰ ہو۔
- (33) ابن اثیر ج 7 ص 23، 6، 5۔ ابن خلدون ج 4 ص 129۔ فتح الطیب ج 1 ص 161۔
- (34) ابن اثیر ج 7 ص 116۔ ابن خلدون ج 4 ص 129۔ فتح الطیب ج 1 ص 161۔
- (35) ابن اثیر ج 7 ص 134 (ایپین)۔ (ویش) اسنوری آف دی نیشن ج 36

ص 40۔

- (36) ابن اثیر ج 7 ص 34۔
- (37) اخبار اندلس ج 1 ص 492۔
- (38) ابن اثیر ج 7 ص 38، 44۔ ابن خلدون ج 4 ص 130۔ فتح الطیب ج 1 ص 163۔ اخبار اندلس ج 1 ص 196، 197۔
- (39) اسپین لین پول (اسنوری آف دی نیشنز سیریز ج 6 ص 82، 94)۔
- (40) ابن خلدون ج 4 ص 125۔ ابن اثیر ج 7 ص 46۔ فتح الطیب ج 1 ص 161۔
- (41) ابن خلدون ج 4 ص 130۔ افتتاح اندلس ص 76، 77۔
- (42) ابن اثیر ج 7 ص 146۔ ابن خلدون ج 4 ص 30۔
- (43) افتتاح اندلس ص 58۔
- (44) فتح الطیب ص 162۔ ابن خلدون ج 4 ص 130۔
- (45) افتتاح اندلس ص 61۔
- (46) افتتاح اندلس ص 60، 61۔
- (47) افتتاح الاندلس ص 69، 70۔
- (48) ابن خلدون جلد 4 ص 130۔ فتح الطیب جلد 1 ص 162۔
- (49) مجموعہ اخبار اندلس ص 129۔
- (50) فتح الطیب ج 1 ص 162۔
- (51) افتتاح اندلس ص 62۔
- (52) افتتاح اندلس ص 68، 69۔
- (53) فتح الطیب ج 1 ص 162۔
- (54) ابن اثیر ج 7 ص 23، 34۔
- (55) ابن اثیر ج 6 ص 288، 472 ج 7 ص 46۔ ابن خلدون ج 4 ص 130۔ فتح الطیب ج 1 ص 160۔
- (56) افتتاح اندلس ص 58۔
- (57) افتتاح اندلس ص 50، 59۔ ان قضاۃ کے سوانح حیات اندلس کی علمی تاریخ میں

پیش ہوں گے۔

- (58) ابن اثیر ج 7 ص 46۔
- (59) مجموعہ اخبار اندلس ص 138۔
- (60) افتتاح اللہ اندلس ص 58۔
- (61) دیاج المذہب ص 350, 351۔
- (62) فتح الطیب جلد 1 ص 162۔
- (63) افتتاح اللہ اندلس ص 150۔
- (64) دیاج المذہب ص 351۔ تاریخ وفات میں ایک روایت ماہر جب کے بجائے ماہ ذی الحجہ اور 234ھ کے بجائے 233ھ بھی آیا ہے۔
- (65) افتتاح اللہ اندلس ص 59۔
- (66) افتتاح اللہ اندلس ص 59, 60۔
- (67) مجموعہ اخبار اندلس ص 139، 141۔
- (68) افتتاح اللہ اندلس ص 60۔
- (69) اخبار اللہ اندلس جلد 1۔
- (70) مورس ان پیسن ص 78۔
- (71) ابن اثیر ج 7 ص 46، 6 ص 278۔ ابن خلدون ج 4 ص 145۔ فتح الطیب ج 1 ص 462۔ اندلس کا تاریخی جغرافیہ ص 362۔ افتتاح اللہ اندلس ص 63, 65۔
- اخبار اللہ اندلس ج 4۔
- (72) افتتاح اللہ اندلس ص 62, 65، ابن اثیر ج 6 ص 282۔
- (73) ابن اثیر ج 6 ص 46۔
- (74) فتح الطیب ج 1 ص 101، 2 ص 109, 110 افتتاح اللہ اندلس ص 59, 68۔
- (75) اخبار اللہ اندلس ج 1۔
- (76) مجموعہ اخبار اندلس ص 135, 136۔
- (77) فتح الطیب ج 1 ص 162۔